
କୃତଜ୍ଞତା ଜ୍ଞାପନ 


ଆଧୁନିକ ଓଡ଼ିଆ ସାହିତ୍ୟର ପ୍ରଥମ ସାହିତ୍ୟ ପତ୍ରିକା ‘ଉତ୍କଳ ଦର୍ପଣ! 
ଦୁଇବର୍ଷକାଳ ( ୧୮୭୩ରୁ ୧୯୭୪ ମସିହା ) ମାସିକ ରୂପରେ ପ୍ରକାଶ ପାଇଥ୍‌ଲା । 
ଏହି ପତ୍ରି କାଟି କାଳକ୍ରମେ ସମ୍ପୂର୍ଣ୍ଣ ଦୁର୍ଲଭ ହୋଇଯିବା ଫଳରେ ଓଡ଼ିଆ ଭାଷାସାହିତ୍ୟ 
ବିଷୟରେ ଗବେଷଣା ଓ ଅଧ୍ୟୟନରତ ଅଧାପକ ଓ ଛାତ୍ରଛାତ୍ରୀମାନଙ୍କ ପାଇଁ ଏହା 
ସମ୍ପର୍ଣ୍ଣ ଅଜ୍ଞାତ ଥୁଲା । “ରାଧାନାଥ ଜୀବନୀ” ପୁସ୍ତକର ଲେଖକ ସ୍ଵର୍ଗତ ଦୁର୍ଗାଚରଣ 
ରାୟ ଓ ବିଶିଷ୍ଟ ପ୍ରାବନ୍ଧିକ, ସମାଲୋଚକ ପଶ୍ତଡିତ ମୃତ୍ୟୁଞ୍ଜୟ ରଥ ମହାଶୟ ଏହି ପତ୍ରିକା 
ବିଷୟରେ ଯେଉଁ ବିବରଣୀ ପ୍ରଦାନ କରିଥୁଲେ, ପରବର୍ଭୀ ଆଲୋଚକମାନେ କେବଳ 
ସେହିସବୁ ତଥ୍ୟକୁ ହିଁ ଗ୍ରହଣ କରିଥୁଲେ; କିନ୍ତୁ ଉତ୍କଳ ଦର୍ପଣର ପ୍ରକୃତ ମାସିକରୂପ 
ଦେଖ୍ବାର ସୁଯୋଗ ପାଇନଥ୍ଲେ । 

ସୌଭାଗ୍ୟକ୍ରମେ ‘ଉତ୍କଳ ଦର୍ପଣ ( ୧୮୭୩) ପ୍ରଥମ ବର୍ଷର ଏଗାରଟି ସଂଖ୍ୟା 
କୀଟଦ୍ରଂଶ୍ବ ଅବସ୍ଥାରେ ମୋହର ହସ୍ତଗତ ହୋଇଥଲା । ଫଳରେ ମୁଁ ପତ୍ରପତ୍ରିକାରେ 
ଉତ୍କଳ ଦର୍ପଣରେ ପ୍ରକାଶିତ ରଚନା ବିଷୟରେ ଆଲୋଚନାମାନ ପ୍ରକାଶକରି 
ଗବେଷକ ଓ ଆଲୋଚକମାନଙ୍କ ଦୃଷ୍ଟି ଆକର୍ଷଣ କରିଥୁଲି । ଉକ୍ତ ପତ୍ରି କାଟିକୁ 
ପୁନଃମୁଦ୍ରଣ କରିବାପାଇଁ ମନରେ ମଧ୍ଯ ଇଛ୍ଛାପ୍ରକାଶ କରିଥୁଲି । 

ଓଡ଼ିଶାର ବହୁ ବରେଣ୍ୟ ସାହିତ୍ୟିକ ଓ ଅଧ୍ୟାପକ ଏହାର ପୂନଃମୁଦ୍ରଣ ପାଇଁ 
ଟିଠି ମାଧ୍ୟମରେ ଏବଂ ବ୍ୟକ୍ତିଗତ ଭାବରେ ବହୁବାର ଅନୁରୋଧ କରିଥ୍‌ଲେ । ଉତ୍କଳ 
ବିଶ୍ଵବିଦ୍ୟାଳୟର ଓଡ଼ିଆଭାଷା ସାହିତ୍ୟ ବିଭାଗର ପୂର୍ବତନ ପ୍ରଫେସର ତଥା ବିଶିଷ୍ଟ 
ସମାଲେ।ଚକ ମୋର ପୂଜ୍ୟ ଗୁରୁ ଦେବ ନିତ୍ୟାନନ୍ଦ ଶତପଥୀ,ପ୍ରଫେସର 
ବୈ ଷ୍ଠବଚରଣ ସାମଲ, ବିଶିଷ୍ଠ ସାହିତ୍ୟ ସମାଲୋଚକ ଅଧ୍ୟାପକ ପଠାଣି 
ପଟ୍ଟନାୟକ, ବିଶ୍ଵଭାରତୀ ଶାନ୍ତିନିକେତନର ଓଡ଼ିଆ ଭାଷାସାହିତ୍ଯ ବିଭାଗର 
ପ୍ରଫେସର ଶ୍ୟାମସୂନ୍ଦର ମହାପାତ୍ର, ବହୃୁପୁର ବିଶ୍ଵବିଦ୍ୟାଳୟର ଓଡ଼ିଆ ଭାଷାସାହିତ୍ୟ 
ବିଭାଗର ପୂର୍ବତନ ପ୍ରଫେସର, ବିଶିଷ୍ଟ ଗବେଷକ ଓ ସମାଲୋଚକ ସୁଦର୍ଶନ 
ଆଚାର୍ଯ୍ୟ, ପ୍ରଫେସର କୃଷ୍ଣଠଚରଣ ବେହେରା ତଥା ମୋର ଅଗ୍ରଜପ୍ରତିମ ବିଶିଷ୍ଟ 
ଗବେଷକ ଓ ସମାଲୋଚକ ଅଧ୍ୟାପକ ଦେବେନ୍ଦ୍ର କୁମାର ଦାଶ ପ୍ରମୁଖଙ୍କ ନାମ ଏହି 
ପ୍ରସଙ୍ଗରେ ବିଶେଷଭାବେ ସ୍ଟରଣଯୋଗ୍ଯ । ପ୍ରଫେସର ଶ୍ୟାମସୁନ୍ଦର ମହାପାତ୍ର 
୧୧।୧୨।୦୧ ତାରିଖ ଦିନ ଉକ୍ତ ଦୁର୍ଲଭ ପତ୍ରିକା ବିଷୟରେ ଆଲୋଚନାପାଇଁ 
ବିଶ୍ଵଭାରତୀ ଓଡ଼ିଆ ଭାଷା ଓ ସାହିତ୍ୟ ବିଭାଗର ପାଠଚକ୍ରକୁ ମୋତେ ଆମନ୍ତ୍ରଣ 

କରିଥ୍ଲେ। ପ୍ରାୟ ୨୫ ପୃଷ୍ଠା ସମ୍ବଳିତ ଏକ ପ୍ରବନ୍ଧ ସେଠାରେ ମୁଁ ପାଠ କରଥ୍ଲି, 
ଯାହା ଉକ୍ତ ପତ୍ରିକାର ମୁଖବନ୍ଧ ଭାବରେ ସନ୍ପିବିଷ୍ଟ । 

ଏହାପରେ ଅଧ୍ୟାପକ ଦେବେନ୍ଦ୍ର କୂମାର ଦାଶ କାର୍ଯ୍ୟବଶତଃ ବାଲେଶ୍ବର ଆସିବା 
ଅବସରରେ ଉକ୍ତ ପତ୍ରିକାଟିକୁ ଦେଖ୍ବାର ସୁଯୋଗ ପାଇଥ୍‌ଲେ ଏବଂ ରାଉରକେଲା 
“ପ୍ରଗତି ଉତ୍କଳ ସଂଘ” ତରଫରୁ ଏହାର ପୁନଃମୁଦ୍ରଣ ପାଇଁ ପ୍ରସ୍ତାବ ଦେଇଥ୍‌ଲେ । 
ସେତେବେଳକୁ ଓଡ଼ିଶାର ବିଶିଷ୍ଟ କବି ବ୍ରଜନାଥ ରଥ ଏବଂ ସଂଗ୍ରାହକଙ୍କ ମିଳିତ 
ଉଦ୍ୟମରେ ଏହାର ମୁଦ୍ରଣ ପାଇଁ ଡି.ଟି.ପି. କାର୍ଯ୍ୟ ପ୍ରାଥମିକ ଭାବରେ ଆରମ୍ଭ 
ହୋଇସାରିଥୂଲା । ମାତ୍ର ରାଉରକେଲା ପ୍ରଗତି ଉତ୍କଳ ସଂଘର ପ୍ରକାଶିତ ବିବିଧ 
ଦୁର୍ଲଭ ପୁସ୍ତକାବଳୀ ଦେବେନ୍ଦ୍ରବାବୂଙ୍କ ବଳିଷ୍ଠ ସମ୍ପାଦନାରେ ପ୍ରକାଶ ପାଇଥ୍‌ୁବାର ଜ୍ଵଳନ୍ତ 
ଦୃଷ୍ଟାନ୍ତ ଆମର ସିବ୍ଧାନ୍ତକୁ ବଦଳାଇ ଦେଇଥ୍‌ୁଲା | ଫଳରେ ବ୍ରଜନାଥ ରଥଙ୍କ ସୁପରାମର୍ଶ 
କ୍ରମେ ଦେବେନ୍ଦ୍ର ବାବୁଙ୍କ ପ୍ରତ୍ୟକ୍ଷ ତତ୍ତ୍ଵାବଧାନରେ ପ୍ରକାଶ ପାଇଁ ବିଶେଷ ଆଗ୍ରହ 
ପ୍ରକାଶ କରି ପ୍ରଗତି ଉତ୍କଳ ସଂଘର ଲିଖ୍ତ ପ୍ରତିଶ୍ରୁତି ମୁତାବକ 'ଉକ୍କଳ ଦର୍ପଣ! 
ପତ୍ରିକାର ପାଣ୍ଡଲିପି ପୁନଃମୁଦ୍ରଣ ପାଇଁ ଦେବେନ୍ଦ୍ରବାବ୍ରଙ୍କୁ ହସ୍ତାନ୍ତର କରିଥ୍ଲି । ଏଥ୍ପାଇଁ 
ପ୍ରଗତି ଉତ୍କଳ ସଂଘର ସମସ୍ତ କର୍ମକର୍ଉଭା ତଥା ମୋର ଅଗ୍ରଜ ବିଶିଷ୍ଟ ଗବେଷକ 
ଦେବେନ୍ଦ୍ରବାବୁଙ୍କୁ ଆନ୍ତରିକ କୃତଜ୍ଞତା ଜଣାଉଛି । ଅତଏବ ପତ୍ରିକାଟି ଲୋକଲୋଚନକୁ 
ପୁନର୍ବାର ଆସିବା କ୍ଷେତ୍ରରେ ସମସ୍ତ ଗୌରବର ଅଧ୍କାରୀ ହିଁ ଦେବେନ୍ଦ୍ରବାବୂ । 
ଇତ୍ୟବସରରେ ପ୍ରୁଫ୍‌ ସଂଶୋଧନ, ପତ୍ରିକା ସନିବିଷ୍ଟ ସ୍ଵୀୟ ଆଲୋଚନା ଅଂଶର 
କେତେକ ପରିବର୍ଭନ ତଥା ସୀ କରଣ ଜନିତ ସୁପାରମର୍ଶ ଓ ସହଯୋଗ ପାଇଁ ତାଙ୍କୁ 
ଆନ୍ତରିକ କୃତଜ୍ଞତା ଜଣାଉଛି । 

ପୁସ୍ତକଟିର ମୁଦ୍ରଣ କରିଛନ୍ତି ଅପ୍ଟିମା ଅଫସେଟ୍‌ ପ୍ରିଣ୍ଚସ୍‌ କଟକର 
ତତ୍ତ୍ରାବଧାରକ ଶ୍ରୀମାନ୍‌ ତପନ କୁମାର ମହାପାତ୍ର । ପୁସ୍ତକଟିର ମୁଦ୍ରଣ ପରିପାଟୀ 
ପାଇଁ ସେ ସମସ୍ତଙ୍କର ଧନ୍ୟବାଦର ପାତ୍ର ! ପତ୍ରିକାଟିର ସମସ୍ତ ସଂଖ୍ୟାକୁ ଅବିକଳ 
ଓ ମୌଳିକଭାବରେ ମୁଦ୍ରଣ କରିବା କ୍ଷେତ୍ରରେ ଅଧ୍କ ଯତ୍ବବାନ ହୋଇଛି । ସେଥୁରେ 
ଯଦି କେଉଁଠି ସାମାନ୍ୟ ତୁଟି ରହି ଯାଇଥାଏ, ତା'ହେଲେ ଉଦାର ଗୁଣରେ 
କ୍ଷମାଦେବେ । 

ବହୁ ବିଳମ୍ବରେ ହେଲେବି ଉକ୍କଳ ଦର୍ପଣ ( ୧୮୭୩ )ଭଳି ଦୁର୍ଲଭ ପତ୍ରିକାଟି 
ଲୋକଲୋଚନକୁ ଆସିଛି । ଉତ୍କଳର ଜ୍ଞାନୀ, ଗୁଣୀ ପାଠକ, ଅଧ୍ୟାପକ, ଗବେଷକ 


ଓ ଛାତ୍ରଛାତ୍ରୀମାନଙ୍କ କାର୍ଯ୍ୟରେ ଏହା ସାମାନ୍ୟତମ ସହାୟକ ହେଲେ, ଶ୍ରମ ସାର୍ଥକ 
ହେଲା ଭାବିବି । 


ବାଲେଶ୍ବର ଅରବିନ୍ଦ ଗିରି 
ତା ୩୦.୧ ୧.୦୬ରିଖ 

ଉତ୍କଳ -ଦର୍ପଣ ଓ ଦେ ପ୍ରେସ 


୧୧ 


ଉତ୍କଳ -ଦର୍ପଣର ପ୍ରଥମ ବର୍ଷରେ ପ୍ରକାଶିତ ବିଭିନ୍ନ 


ପ୍ରସଙ୍ଗ ଓ ରଚନାବଳୀର ପରିଚୟ 


ସୂଚନା 
ପ୍ରଥମ ବର୍ଷ ପ୍ରଥମ ସଂଖ୍ୟା 
ପ୍ରଥମ ବର୍ଷ ଦ୍ବିତୀୟ ସଂଖ୍ୟା 
ପ୍ରଥମ ବର୍ଷ ତୃତୀୟ ସଂଖ୍ୟା 
ପ୍ରଥମ ବର୍ଷ ଚତୁର୍ଥ ସଂଖ୍ୟା 
ପ୍ରଥମ ବର୍ଷ ଷଷ୍ଠ ସଂଖ୍ୟା 
ପ୍ରଥମ ବର୍ଷ ସପ୍ତମ ସଂଖ୍ୟା 
ପ୍ରଥମ ବର୍ଷ ଅଷ୍ଟମ ସଂଖ୍ୟା 
ପ୍ରଥମ ବର୍ଷ ନବମ ସଂଖ୍ୟା 
ପ୍ରଥମ ବର୍ଷ ଦଶମ ସଂଖ୍ୟା 
ପ୍ରଥମ ବର୍ଷ ଏକାଦଶ ସଂଖ୍ୟା 
ପ୍ରଥମ ବର୍ଷ ଦ୍ବାଦଶ ସଂଖ୍ୟା 


୨୧ 


୫୨ 
୫୩ 
D୯ 
୮୭ 
୧୦୭ 
୧୨୫ 
୧୪୩ 
୧୫୫ 
୧୭୫ 
୧୯୫ 
୨୧୩ 
୨୩୩ 

ପ୍ରକାଶକଙ୍କ ନିବେଦନ 


ମଧୁବାବୂଙ୍କ ଚିନ୍ତାଧାରାରେ ଅନୁପ୍ରାଣିତ, ରାଉରକେଲାର ଅନ୍ୟତମ 
ପୁରାତନ ସାଂସ୍କୃତିକ ଅନୁଷ୍ଠାନ, ‘ପ୍ରଗତି ଉଚ୍କଳ ସଂଘ” ଗତ ପଇଁଚାଲିଶ ବର୍ଷ ଧରି 
ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତିର ପ୍ରକାଶ ପ୍ରସାର ପାଇଁ ଅବାରିତ ଉଦ୍ଯମ 
କରିଆସିଛି । ମଧୁବାବୁଙ୍କ ବାସସ୍ଥାନ ( ବର୍ଭମାନ ଶୈଳବାଳା ମହିଳା ମହାବିଦ୍ୟାଳୟ, 
କଟକ )କୁ ବାଦ୍ଦେଲେ, ଓଡ଼ିଶାରେ ପ୍ରଥମ, ତାଙ୍କର ପୂର୍ଣ୍ଣ ଅବୟବ ବ୍ରୋଞ୍ଜ ପ୍ରତିମୂ୍ି 
ରାଉରକେଲା ଷ୍ଟେସନ୍‌ ନିକଟରେ ୧୯୭୬ ମସିହାରେ ଏହି ଅନୁଷ୍ଠାନଦ୍ବାରା ପ୍ରତିଷ୍ଠା 
କରାଯାଇଥ୍‌ଲା । ଏପ୍ରିଲ୍‌ ପହିଲାକୁ, ଏକ ଜାତୀୟ ଉତ୍ସବ ରୂପେ, ସଂପୂର୍ଣ୍ଣ 
ବେସରକାରୀ ଉଦ୍ୟମରେ, ମହାସମାରୋହରେ, ପ୍ରଥମ କରି ୧୯୬୮ ମସିହାରେ 
ଓ ତାହାପରେ ପ୍ରତିବର୍ଷ ଏହି ଅନୁଷ୍ଠାନ ପାଳନ କରିବା ପରେ କ୍ରମଶଃ ଏହା ଉତ୍କଳ 
ଦିବସ ରୂପେ ଓଡ଼ିଶାର ପୁରପଲ୍ଲୀରେ ପାଳିତ ହେଉଛି । ଏତଦ୍‌ବ୍ୟତୀତ ଅନୁଷ୍ଠାନଟିର 
ବିଭିନ୍ନ ଆଭିମୂଖ୍ୟ ଓ କାର୍ଯ୍ୟକ୍ରମ ମଧ୍ୟରେ ଏକ ସ୍ଵତନ୍ତ୍ର ଉଦ୍ୟମ ଏହାର ପ୍ରକାଶନ 
ବିଭାଗ । ମଧୁବାବ୍ରଙ୍କର ବକ୍ତ୍ତା, ତାଙ୍କ ସମ୍ପର୍କୀୟ ବିଭିନ୍ନ ଲେଖା, ତା'ଛଡ଼ା ଓଡ଼ିଆ 
ଭାଷାର ପୁରାତନ ସାହିତ୍ୟକମାନଙ୍କର ଅପ୍ରକାଶିତ /ବିକ୍ଷିପ୍ତ ଲେଖା ଓ ଆଲୋଚନା 
ଏହି ବି ଭାଗଦ୍ଧ।ର। ସଂକଳିତ ଓ ପ୍ରକାଶିତ ହୋଇଆସୁଅଛି । ଏହି 
ଅବସରରେ,ଅସୀମ ଶ୍ରଦ୍ଧା ଓ ଅଙ୍ଗୀକାରବଦ୍ଧତା ସହ ଏହି ପ୍ରକାଶନ ବିଭାଗର 
ସମସ୍ତ ଦାୟିତ୍ଵ ସ୍ବେଚଛୁାକୃତଭାବେ ମୁଣ୍ଡେଇ ନେଇଥ୍‌ବା ସାହିତ୍ୟିକ ବନ୍ଧୁଙ୍କର ଅବଦାନ 
ସମ୍ପର୍କରେ ସାମାନ୍ୟ ଉଲ୍ଲେଖ ନକଲେ ମନରେ ଗଭୀର କୃତଘ୍ନତାବୋଧର ଦୂଃଖ 
ରହିଯିବ । ଅନୁଷ୍ଠାନର ଗର୍ବ, ଏହି ବିଶିଷ୍ଟ ସଭ୍ୟ ହେଲେ ଅଧ୍ୟାପକ ଶ୍ରୀଯୁକ୍ତ ଦେବେନ୍ଦ୍ର 
କୁମାର ଦାଶ । 

ବାଲେଶ୍ଵରର ରାଜା ବୈକୁଣ୍ଠନାଥ ଦେ କେବଳ ଜଣେ ବିଶିଷ୍ଟ ଜମିଦାର 
ବା ବ୍ୟବସାୟୀ ନଥୁଲେ, ଆଧୁନିକ ଓଡ଼ିଶା ଗଠନରେ ତାଙ୍କର ଥୁଲା ସକାରାତ୍ମକ 
ଅବଦାନ । ବଂଗଳା ଲେଜିସଲେଟିଭ କାଉନସିଲର ସେ ଥୁଲେ ପ୍ରଥମ ଓଡ଼ିଆ 
ସଭ୍ୟ । ବିଦ୍ୟାଳୟ ପ୍ରତିଷ୍ଠାଠାରୁ ଆରମ୍ଭ କରି ପ୍ରେସ୍‌ ସ୍ଥାପନ ପର୍ଯ୍ୟନ୍ତ ବିଭିନ୍ନ 
ଜନମଙ୍ଗଳ କାର୍ଯ୍ୟରେ ତାଙ୍କର ଥୁଲା ପ୍ରମୁଖ ଭୂମିକା । ୧୯୦୬ ମସିହାରେ 
ବାଲେଶ୍ବରରେ ହୋଇଥ୍‌ବା ଉତ୍କଳ ସମ୍ମିଳନୀର ତୃତୀୟ ବାର୍ଷିକ ଅଧ୍ବେଶନର ସେ 
ଥୁଲେ ଅଭ୍ୟର୍ଥନା ସମିତି ସଭାପତି । ଉକ୍ସଳ ସମ୍ମିଳନୀର ସପ୍ତମ ଅଧୁବେଶନର 
ସଭାପତି ପଦ ମଧ୍ଯ ସେ ମଣ୍ଡନ କରିଥୁଲେ । ରାଜା ବୈକୁଣ୍ଠନାଥ ଦେ' ଙ୍କର ଅନ୍ୟତମ 

କୀର୍ରି ହେଉଛି ‘ଉତ୍କଳ -ଦର୍ପଣ' । ତାଙ୍କର ପୃଷ୍ଠପୋଷକତାରେ ପ୍ରକାଶିତ ହୋଇଥଲା 
ଓଡ଼ିଶାର ଏହି ପ୍ରଥମ ମାସିକ ସାହିତ୍ୟପତ୍ର । ରାଧାନାଥ ଓ ମଧୁସୂଦନ “ଉତ୍କଳ 
ଦର୍ପଣ” ପୃଷ୍ଠାରେ ହିଁ ବସ୍ତୁତଃ, ଆପଣାର ସାହିତ୍ଯକ ଜୀବନ ଆରମ୍ଭ କରିଥଲେ । 
ଏହି ମାସିକ ‘ଉତ୍କଳ ଦର୍ପଣ! କିନ୍ତୁ ଓଡ଼ିଶାର ବା ଓଡ଼ିଶା ବାହାରେ କୌଣସି ସ୍ଥାନରେ 
ଉପଲବ୍ଧ ହେଉନଥ୍‌ବାରୁ ଡକୁର ନଟବର ସାମନ୍ତରାୟଙ୍କଠାରୁ ଆରମ୍ଭ କରି ଆଜି 
ପର୍ଯ୍ୟନ୍ତ କୌଣସି ଗବେଷକ ଏହା ଉପରେ ବିଶେଷ ଆଲୋଚନା କରିପାରିନାହାନ୍ତି । 
ଏହି ଲୁପ୍ତ ରତ୍ସକୁ ଆଜି ଲୋକଲୋଚନକୁ ଆଣୁଥ୍‌ବାରୁ ‘ପ୍ରଗତି ଉତ୍କଳ ସଂଘ” ଗର୍ବିତ । 
ଏହି ଜାତୀୟ କାର୍ଯ୍ୟ କରିଛନ୍ତି ବିଶିଷ୍ଟ ଗବେଷକ ଓ ବରିଷ୍ଠ ଓଡ଼ିଆ ଅଧ୍ୟାପକ ଡକୃର 
ଅରବିନ୍ଦ ଗିରି । ହଜିଯାଇଥୁବା ରତ୍ଵକୁ ସେ କେବଳ ଉଦ୍ଧାର କରିନାହାନ୍ତି, ତାହାକୁ 
ଯଥାର୍ଥ ଭାବରେ ଓଡ଼ିଶାର ବିଦ୍ଵତମଣ୍ଡଳୀ ସମ୍ମୁଖରେ ଉପସ୍ଥାପିତ ମଧ୍ଯ କରିଛନ୍ତି । 
ସେଥ୍ପାଇଁ ‘ପ୍ରଗତି ଉତ୍କଳ ସଂଘ” ତାଙ୍କୁ ଗଭୀର କୃତଜ୍ଞତା ଜ୍ଞାପନ କରୁଛି । 

“ପ୍ରଗତି ଉତ୍କଳ ସଂଘର ଅନ୍ୟାନ୍ୟ ପ୍ରକାଶନ ଭଳି ଓଡ଼ିଶାର ସୁଧୀମଣ୍ଡଳୀ 
ଏହାକୁ ମଧ୍ଯ ସ୍ବାଗତ କରିବେ ବୋଲି ଆଶା । 


ରାଉରକେଲା ଶିବପ୍ରସାଦ ରାଓ 
୧୪.୧୨.୨୦୦୬ ସଭାପତି, ପ୍ରଗତି ଉକ୍କଳ ସଂଘ 

ମହାରାଜା ବୈକ୍ରଣ୍ଠନାଥ ଦେ 
' ଉଳଳଦର୍ପଣ'ର ପୃଷ୍ଠପୋଷକ ଓ ପ୍ରକାଶକ 
ଜନ୍ମ : ୧୮୫ ୨ ଖ୍ରୀଷ୍ଟାଦ ମୃତ୍ୟୁ : ୧୯୧୩ ଖ୍ରୀଷ୍ଟାବ୍ଦ 


ଉତଲ୍ଲକଲବଦର୍ଷଣ । 


ମାଜୁକ ଅଃ 1 


—— 6 Oo —— 
ଇବେଙ୍କ 
ଚଳେ ବି 2 ଢଷୟ୍‌ତାଲ କଲମ୍ବଟର୍‌ ଶିକ୍ଷା ହୁଏ 


2 EE 2 ¢ ¢ ମରେ କଅଣ ଗିକ୍ଷା ଡୁ ଏ ଭାବ୍ତା କକ ଇ୍ଭ- 
) ରେ ଭୁବ ଧାରକ । ଚଳେ ଗୁଡ଼ିଏ ରଦ୍ଧ୍‌ 
\ ଅଛୁ ଗଢିବାକୁ ଅବଜକ ଦଳ ଚାଟଗ । ବିକ- 
MENTE: KK ଇ ଗୁଡ଼ ଏ ନକ ଅଛ ଗର୍ଭ ୬ ଯୁଗ କହ୍‌- 
ଯାଏ । ବସନ ଭଞ୍୍‌ ବସହ୍ର ନୀକତମାନ ସହ୍ନଳଟର୍‌ ଭୁଝ୍‌। ଜ ଯାଏ 
ଏଇଲ୍ତ ନ୍ଦ ! କଥାଗୁର୍ଦକ ଇର୍‌ଲ-ଏଧର ବେଉୁମୁଲକ ନୁବବର 
ଯେ, ବସହ୍‌ ବେଲୁଇ ଯାଥାର୍ଥ୍ୟ ଚ୍ୟାଳ କା ନ ଷ୍କ । କଥାଶୁ- 
ଡଂକ ସ୍ପଭ୍ୟ ଗୁଣିଲ୍ମକ୍ଷମି ଯସୟ୍‌ମାଳ ବଵକ । ଭେକ ଝିଣ୍ଚିବାଭୁ 
ଏଟବଇ ଢଳ ।ଇ ଙ୍କବେ ? କାରଣ ଏଭ୍ତକ--ସଲାଜନଙ୍କ ସମ୍ବଚବଳ 
ସଦୟ ଆଉ ମର୍ଚ୍ବସବର୍‌ ଗତ୍ଚଭ୍‌ଦ ଡ଼ଏ । ଅମର୍‌ ବଅର୍୍‌ି ଭଲି 
ବାର୍‌ ଦଵଇଚ, କଅଣ କରକାର୍‌ ବହୁର ଭାହା ସଦ ଜଣା ଅଟେ 
ମାଞ୍ଚ ଅନ ୟ୍ଥଦାର ଜ୍ାଲିବାକୁ ଅନ ପ୍ରକାର୍‌ କରକାଭୁ ସରୁ ବଵଳେ 
ପ୍ତବୃଦ୍ଦ୍ର ହ୍ଲେଜ୍ଵ ଥାଏ । 

ଅନେକ ଭଷ୍ଣଣ୍ଡ ଅଛୁ ଣି ଝିବାକୁ ଅନେକ ବିଲ ଲା, 
ଫଲା ଗି ଶିବକାଭୁ ଅଚଜେକ ଦିଜ ଇଟ । ଅର୍ଣଜକଆ ଗିଁଝିକାଭୁ 
ଅବଲଙକ୍କ ଦିଜ ଲ୍‌ାବଗ । ମହାନ୍ତ ଅଟ ୱ୍‌ ଜାଲେ ଏଥଲି୍‌ ତଷୟୃମାଲଙ୍କ, 
ଲ୍‌ଷ କରୁ ନାହୁଁ । ଢେଳେ ଗୁର୍ଡ଼ଏ ମନୁଷ ଅନନ୍ତ ପ୍ତକ୍ସର 
¢ ସମ୍ମାନଙ୍କ କବ କର ନାବ ଏବ୍ରା ଣର ରୁଚ ଫାର୍‌ଷ୍ଡ ଳୀ । 
ସେମାନେ ବିକିଲେ ଚୋଷ ର୍‌ଚନ୍ତି ଉତ୍ସକଲ୍ତାର ପରଚୟ ଦେବା 


eS 
LEE 


‘ଉତ୍କଳଦର୍ପଣ? ପତ୍ରିକାର ଗୋଟିଏ ପୃଷ୍ଠା 

ଓଡ଼ିଶାର ପ୍ରଥମ ସାହିତ୍ୟପତ୍ର 
ଉତ୍କଳଦର୍ଘଣ 


ଉତ୍କଳ -ଦର୍ପଣ ଓ ଦେ? ପ୍ରେସ୍‌ 


ଆଧୁନିକ ଓଡ଼ିଆ ସାହିତ୍ୟର ପ୍ରକୃତ ଭିତ୍ତିଭୂମି ସୃଷ୍ଟି ହୋଇଥ୍‌ଲା ଉନବିଂଶ 
ଶତାବ୍ଦୀର ଶେଷ ଚାରି ଦଶନ୍ଧିରେ । କରାଳ ନଅଙ୍କ ଦୂର୍ଭିକ୍ଷ (୧୮୬୬) ତଥା 
ଭାଷାସୁରକ୍ଷା ଆନ୍ଦୋଳନ ଓଡ଼ିଶାର ଆଧୁନିକ ରୂଚିସଂପନ୍ନ ଓ ପାଶ୍ଚାତ୍ୟଶିକ୍ଷାପ୍ରାପ୍ତ 
ଯୁବମାନସ ମଧ୍ୟରେ ଏକ ସଚେତନତା ଓ ଜାତୀୟ ଜାଗରଣ ସୃଷ୍ଠି କରିଥଲା । ଏହି 
ଜିଜ୍ଞାସୁ ଯୁବମାନସ ସ୍ଵୀୟ ମାତୃଭାଷା, ସାହିତ୍ୟ ଓ ସଂସ୍କୃତିର ପ୍ରକୃତ ଅବସ୍ଥା ଉପଲବ୍ଧି 
କରି ଏହାର ଉନ୍ନତି ଓ ବିକାଶ ପାଇଁ ସଂକଳ୍ପବଦ୍ଧ ହୋଇଥଲା । ପ୍ରେସ୍‌ ପ୍ରତିଷ୍ଠା, 
ପାଠ୍ୟପୁସ୍ତକ-ରଚନା, ଭାଷାସୂତ୍ରରେ ଓଡ଼ିଶା ପ୍ରଦେଶର ଏକତ୍ରୀକରଣ ଓ ବିବିଧ 
ପତ୍ର ପତ୍ରିକାର ପ୍ରକାଶନ ସହିତ ଜନମତକୁ ସଂଗଠିତ କରି ଓଡ଼ିଆ ଭାଷା ତଥା ସାହିତ୍ୟର 
ଉନ୍ନତିକରିବା ଏହି ନୂତନ ଯୁବଗୋଷ୍ଠୀ ପରମ କର୍ଭବ୍ୟ ମନେ କରିଥଲେ । କଟକରୁ 
ପ୍ରକାଶିତ ଉତ୍କଳହିତୈଷୀ ଗୌରୀଶଙ୍କର ରାୟଙ୍କ ସଂପାଦିତ ‘ଉତ୍କଳ ଦୀପିକା’ 
( ୧୮୬୬) ଏବଂ ବାଲେଶ୍ବରରୁ ପ୍ରକାଶିତ ଫକୀରମୋହନ ସେନାପତିଙ୍କ ସଂପାଦିତ 
“ବୋଧଦାୟିନୀ ଏବଂ ବାଲେଶ୍ବର ସମ୍ବାଦବାହିକା' ( ୧୮୬୮) ସମ୍ବାଦପତ୍ର ଦୁଇଟି 
ତତ୍କାଳୀନ ସମଗ୍ର ଓଡ଼ିଶାରେ ଜନମତକୁ ସୁନିୟନ୍ତ୍ରିତ କରୁଥଲା । ଏପରିକି ପାଶ୍ଚାତ୍ୟ 
ମନୀଷୀ ରେଭେନ୍‌ସା ସାହେବ, ବୀମସ୍‌ ସାହେବ ତଥା ଅନ୍ୟମାନଙ୍କର ମଧ୍ଯ ଏହି 
ପତ୍ରିକାଗୁଡ଼ିକ ପ୍ରତି ଥୁଲା ଗଭୀର ଆସ୍ଥା । ଏ ସମ୍ପର୍କରେ ଡକୃର ସାମନ୍ତରାୟ କହନ୍ତି : 
ଆଧୁନିକ ସାହିତ୍ୟର ପ୍ରଥମ ବିକାଶ ଭୁମି ବଂଗପ୍ରଦେଶର ନିକଟରେ ବାଲେଶ୍ବର 
ଥୁବାରୁ ଏଇ ଜିଲାରେ ପ୍ରଥମେ ଏ ସାହିତ୍ୟ ଆତମ୍ଭପ୍ରକାଶ କରିବାକୁ ସୁବିଧା 
ପାଇଥୂଲା । ସୌଭାଗ୍ୟବଶତଃ ସେ ସମୟରେ ରାଧାନାଥ, ମଧୁସୂଦନ ମଧ୍ଯ 
ଏଇ ଜିଲାକୁ ନିଜର କର୍ମକ୍ଷେତ୍ର ରୂପେ ଗ୍ରହଣ କରିନେଇଥ୍‌ଲେ।°? 
“ଉକ୍କଳଦୀପିକା ଓ ‘ବାଲେଶ୍ବର ସମ୍ବାଦବାହିକା ପ୍ରକାଶିତ ହେବାର ପାଞ୍ଚବର୍ଷ 
ପରେ ବାଲେଶ୍ବରର ରାଜା ବୈକୁଣ୍ଠନାଥ ଦେଂଙ୍କ ଶୁଭେଚ୍ଛା ତଥା ରାଧାନାଥ ଓ 


( ୧) ଆଧୁନିକ ଓଡ଼ିଆ ସାହିତ୍ୟର ଦିଗ୍ଦର୍ଶନ ( ୧୯୫୯) — ନଟବର ସାମନ୍ତରାୟ, 
ପୃ୧୯। 

୧୨ ଓଡ଼ିଶାର ପ୍ରଥମ ସାହିତ୍ୟପତ୍ର : ଉକୁଳ ଦର୍ପଣ 


ମଧୁସୂଦନଙ୍କ ପରି ଲୋକମାନଙ୍କ ଲେଖନୀ ସ୍ପର୍ଶରେ ଓଡ଼ିଶାର ପ୍ରଥମ ସାହିତ୍ୟପତ୍ରିକା 
ଭକୁଳ ଦର୍ପଣ ( ୧୮୭୩) ଆତ୍ମପ୍ରକାଶ କରିଥୂଲା । ଏହି ସମୟରେ ‘ ଉକ୍କଳ ହିତୈଷୀ 
( ୧୮୬୮), “‘ଉଚୁଳ ପୃତୁ' ( ୧୮୭୩), ‘ବିଦେଶୀ ( ୧୮୭୩) ଆଦି ସାପ୍ରାହିକ 
ଓ ପାକ୍ଷିକ ପତ୍ରିକାଗୁଡ଼ିକ ମଧ୍ୟ ଏ କ୍ଷେତ୍ରରେ ଗୁରୁତ୍ସପୂର୍ଣ୍ଣ ଭୂମିକା ଗ୍ରହଣ କରିଥୂଲା । 

ଏହା ପୂର୍ବରୁ ଖ୍ରୀଷ୍ଟିଆନ୍‌ ମିଶନାରୀମାନଙ୍କ ଉଦ୍ୟମରେ ଜ୍ଞାନାରୁଣ ( ୧୮୪୯), 
ପ୍ରବୋଧ ଚନ୍ଦ୍ରିକା (୧୮୫୬), ଅରୁଣୋଦୟ ( ୧୮୬୧) ଆଦି ପତ୍ରିକା ପ୍ରକାଶ 
ପାଇଥ୍ଲା; ମାତ୍ର ଶିକ୍ଷାର ପ୍ରସାର ହୋଇ ନଥୂବାରୁ ତଥା ପାଠକମାନଙ୍କର ଆଗ୍ରହ 
ଅଭାବରୁ ଏହି ପତ୍ରିକାଗୁଡ଼ିକ ଦୀର୍ଘାୟୁ ହୋଇ ପାରିନଥୁଲା । ତେଣୁ ମିଶନାରୀମାନଙ୍କ 
ଦ୍ଵାରା ପ୍ରକାଶିତ ପତ୍ରିକାଗୁଡ଼ିକର ଭୂମିକାକୁ ନ୍ୟୁନ କରାନଯାଇ କୁହାଯାଇପାରେ 
ଯେ “ଉଜ୍କଳଦୀପିକା”, ‘ବାଲେଶ୍ଵର ସମ୍ବାଦବାହିକା' ଓ ‘ଉତ୍କଳଦର୍ପଣ” ଆଦି 
ପତ୍ରପତ୍ରିକା ଓଡ଼ିଆ ସାହିତ୍ୟରେ ନବଯୁଗର ସୂତ୍ରପାତ କରିଥଲା । 

ଏହା ପରେ ପରେ ଉଚ୍କଳ ମଧୁୂପ (୧୮୭୮), ପ୍ରଜାବନ୍ଧୁ (୧୮୮୭), 
ସଂସ୍କାରକ ( ୧୮୮୪), ଶିକ୍ଷାବନ୍ଧୁ ( ୧୮୮୫), ନବସମ୍ବାଦ (୧୮୮୭), ଓଡ଼ିଆ 
ଓ ନବସନମ୍ବାଦ ( ୧୮୮୮), ଆଶା ( ୧୮୮୮), ସମ୍ବଲପୁର ହିତୈଷିଣୀ ( ୧୮୮୯), 
ଉତ୍କଳ ପ୍ରଭା ( ୧୮୯୧), ଇନ୍ଦ୍ରଧନୁ ( ୧୮୯୩), ବିଜୁଳି ( ୧୮୯୩), ଉଜ୍କଳବନ୍ଧୁ 
( ୧୮୯୬) ଓ ଉଜୁଳ ସାହିତ୍ୟ ( ୧୮୯୭) ଆଦି ମାସିକ, ପାକ୍ଷିକ ତଥା ସାମୟିକ 
ପତ୍ରିକା ଓଡ଼ିଶାର କଟକ, ବାଲେଶ୍ବର, ମୟୂରଭଞ୍ଜ ଓ ଦେବଗଡ଼ ପ୍ରଭୃତି ସ୍ଥାନରୁ 
ପ୍ରକାଶ ପାଇଥୁଲା । ଆଧୁନିକ ଶିକ୍ଷିତ ଯୁବପିଢ଼ି ଉପନ୍ୟାସ , ଗଛ, କାବ୍ୟ, ଅନୁବାଦ, 
କବିତା, ଗୀତିକବିତା, ପ୍ରବନ୍ଧ ଆଲୋଚନା, ସମାଲୋଚନା, ଭ୍ରମଣ କାହାଣୀ 
ଆଦି ବିବିଧ ବିଭାଗରେ ନିଜର ସୁଚିନ୍ତିତ ରୁଚି ପୂର୍ଣ୍ଣ ତଥା ବୌଦ୍ଧିକ ରଚନାମାନ 
ଉପରୋକ୍ତ ପତ୍ରିକା ପୃଷ୍ଠାରେ ପ୍ରକାଶ କରି ଆଧୁନିକ ଓଡ଼ିଆ ସାହିତ୍ୟର ଭିତ୍ତିଭୂମିକୁ 
ସୁଦୃଢ଼ କରିଥ୍ଲେ । ଆଧୁନିକ ଓଡ଼ିଆ ସାହିତ୍ୟ ପ୍ରାଚ୍ୟ ଓ ପାଶ୍ଚାତ୍ତ୍ୟର ଚିନ୍ତାସଂଘର୍ଷର 
ଫଳ : ଅଧ୍କାଂଶ ସମାଲୋଚକ ତଥା ଏତିହାସିକଙ୍କର ଏହା ସିଦ୍ଧାନ୍ତ । ସମ୍ବାଦପତ୍ର 
ଓ ସାହିତ୍ୟପତ୍ରିକା ଗୋଟିଏ ଦିଗରୁ ପାଶ୍ଚାତ୍ୟ / ଇଂରାଜୀ ଶିକ୍ଷାର ପରିଣତି । ଆଧୁନିକ 
ସାହିତ୍ୟ ପତ୍ର ପତ୍ରି କା -ଗର୍ଭ ସଂଜାତ । ଉନବିଂଶ ଶତକର ପତ୍ର ପତ୍ରିକା ଉପରେ 
ଆଲୋଚନା କରି ସ୍ଵର୍ଗତ ପ୍ରିୟରଞ୍ଜନ ସେନ ଦେଇଥ୍‌ବା ମନ୍ତବ୍ୟ ଏହି ପ୍ରସଙ୍ଗରେ 
ଉଦ୍ଧାର କରାଯାଇପାରେ : 


These have reflected the condition of modern Oriya litera- 
ture and have also largely helped in its creation. The Oriya 
periodical was a new form infiuenced by the west and at the 

same time, it was a medium for new writing which brought 
into play the creative faculties of the people.’ 
ଓଡ଼ିଆ ସାହିତ୍ୟ ଭଳି ଓଡ଼ିଆ ପତ୍ରପତ୍ରିକା ମଧ୍ଯ ସିଧାସଳଖ ପାଷ୍ଚାତ୍ତ୍ୟ ସଂପର୍କରେ 
ଆସି ନଥ୍‌ଲା। ସମକାଳୀନ ବଙ୍ଗଳା ପତ୍ର ପତ୍ରିକା ଓଡ଼ିଆ ପତ୍ର ପତ୍ରି କାଗୁଡ଼ିକୁ 
ଅନେକାଂଶରେ ପ୍ରଭାବିତ / ଅନୁ ପ୍ରେରିତ କରିଥଲା । ସମକାଳୀନ ବଙ୍ଗଳା 
ପତ୍ର ପତ୍ରିକାର ଏକ ସତୂଳ ପରିଚୟ ଦେଇ ଡକୃର ଶ୍ରୀନିବାସ ମିଶ୍ର କହନ୍ତି : 
... ସମ୍ବାଦ ପ୍ରଭାକର ( ୧୮୩୧ ) , ‘ତର୍ଵବୋଧ୍ନୀଂ ( ୧୮୪୩), ‘ବିବିଧାର୍ଥ 
ସଂଗ୍ରହ” ( ୧୮୫୧ ), ‘ମାସିକ ପତ୍ରିକା” ( ୧୮୫୪ ), ଏଡୁକେଶନ ଗେଢେଟ 
( ୧୮୫୬), ସୋମପ୍ରକାଶ ( ୧୮୫୮), ବଙ୍ଗଦର୍ଶନ ( ୧୮୭୨), ଭାରତୀ 
( ୧୮୭୭) ଓ ସାଧନା ( ୧୮୯୧ ) ପ୍ରଭୃତି ପତ୍ରିକା ଉନ୍ନବିଂଶ ଶତାବ୍ଦୀରେ 
ଅତ୍ୟନ୍ତ ପ୍ରସିର୍ଝ । ଭଶ୍ଵରଚନ୍ଦ୍ର ଗୁପ୍ତ, ଅକ୍ଷୟକୁମାର ଦତ୍ତ, ରାଜେନ୍ଦ୍ରଲାଲ ମିତ୍ର, 
ପ୍ୟାରୀଚାନ୍ଦ ମିତ୍ର, ଭୂୁଦେବ ମୁଖୋପାଧ୍ଯାୟ, ବଙ୍କିମଚନ୍ଦ୍ର ଓ ରବୀନ୍ଦ୍ରନାଥ 
ଯଥାକ୍ରମେ ଏହି ପତ୍ରିକାଗୁଡ଼ିକର ସମ୍ପାଦକ ଥୁଲେ । ଏମାନେ ବଙ୍ଗସାହିତ୍ୟର 
ଚିରସ୍ଟରଣୀୟ କୃତବିଦ୍ଯ ସାହିତ୍ଯସାଧକ । ରାମମୋହନ ରାୟ, ଭଶ୍ବରଚନ୍ଦ୍ର 
ବିଦ୍ୟାସାଗର, ଦେବେନ୍ଦ୍ରନାଥ ଠାକୁର, ରାଜନାରାୟଣ ବସୁଙ୍କ ତୁଲ୍ୟ ସୁଲେଖକ 
ମଧ୍ଯ ପତ୍ରିକା ସାହିତ୍ୟ ମାଧ୍ଯମରେ ନିଜ ନିଜ ରଚନା ପ୍ରକାଶପୂର୍ବକ ବଙ୍ଗଳା 
ଗଦ୍ୟକୁ ଅସାମାନ୍ୟ ଶକ୍ତିମଣ୍ଡିତ କରିଥୂଲେ ।୯” 
ଅନୁରୂପ ଭାବରେ ଫକୀରମୋହନ, ରାଧାନାଥ, ମଧୂସୂଦନ ରାଓଙ୍କ ଭଳି 
` ଦୂରଦଷ୍ଟା ସାହିତି୍ୟିକମାନେ ଓଡ଼ିଆ ପତ୍ରିକାଗୁଡ଼ିକ ସହ ସମ୍ପୃକ୍ତ ଥଲେ । ବଙ୍ଗଳା ପତ୍ରିକା 
ପରି ଓଡ଼ିଆ ଭାଷାରେ ସୁନ୍ଦର ପତ୍ରିକାଟିଏ ପ୍ରକାଶ କରିବାର ସଂକଳ୍ପ ନେଇ ଆଧୁନିକ 
ଓଡ଼ିଆ ସାହିତ୍ୟର ସର୍ବାଙ୍ଗୀନ ବିକାଶ କଥା ସେମାନେ ଚିନ୍ତା କରୁଥୂଲେ । ସେମାନଙ୍କର 
ସ୍ଵପ୍ନ ମଧ୍ଯ ଦିନେ ସାକାର ହୋଇଥଲା । ଫଳରେ ଓଡ଼ିଆ ସାହିତ୍ୟରେ ରାମଶଙ୍କର, 
ବିଶ୍ଵନାଥ କର, କୃଷ୍ଣପ୍ରସାଦ ଚୌଧୁରୀ, ଚନ୍ଦ୍ରଶେଖର ନନ୍ଦ, ନନ୍ଦକିଶୋର ବଳ, 
ଗୋପାଳଚନ୍ଦ୍ର ପ୍ରହରାଜ, ଶ୍ୟାମସୁନ୍ଦର ରାଜଗୁରୁ, ଗୋପୀନାଥ ନନ୍ଦ, ମୃତ୍ୟୁଞ୍ଜୟ ରଥ, 
ତାରିଣୀ ଚରଣ ରଥ, ନୀଳମଣି ବିଦ୍ୟାରତ୍ଵ, ଜଗବନ୍ଧୁ ସିଂହ, ଶଶିଭୂଷଣ ରାୟ, 
ମୋହିନୀମୋହନ ସେନାପତି , ଜଳନ୍ଧର ଦେବ, ଚିନ୍ତାମଣି ଆଚାର୍ଯ୍ୟ ତଥା ସତ୍ୟବାଦୀ 
ଓ ସବୁଜ ଯୁଗର ପଞ୍ଚସଖାମାନଙ୍କ ଭଳି ବିଶିଷ୍ଟ ସାରସ୍ଵତ ସ୍ରଷ୍ଟାମାନେ ଆବିର୍ଭୂତ 
ହୋଇଥୂଲେ । 


(9) Modern Oriya Literature (Calcutta, 1947) — Priya Ranjan Sen, 
Pp.59-60. 
(୩) ଆଧୁନିକ ଓଡ଼ିଆ ଗଦ୍ୟସାହିତ୍ୟ ( ୧୯୭୮) — ଡକୃର ଶ୍ରୀନିବାସ ମିଶ୍ର, ପୃ, ୧୦୩ । 

ଆଧୁନିକ ଓଡ଼ିଆ ସାହିତ୍ୟ ଓ ଓଡ଼ିଆ ପତ୍ରପତ୍ରିକାର ପ୍ରାରମ୍ଭିକ ପର୍ଯ୍ୟାୟରେ ‘ଉତ୍କଳ 
ଦର୍ପଣ” ମାସିକ ସାହିତ୍ୟ ପତ୍ରିକାର ଆତ୍ମପ୍ରକାଶ — ୧୮୭୩ ମସିହା ଜାନୁୟାରୀରେ | 
ଏହା ପୂର୍ବରୁ ପ୍ରକାଶିତ  ବୋଧଦାୟିନୀ ଓ ବାଲେଶ୍ବର ସମ୍ବାଦବାହିକା'ର ‘ବୋଧନାୟିନୀ 
ଅଂଶଟି ସାହିତ୍ୟଧର୍ମୀ ରଚନା ପାଇଁ ଉଦ୍ଦିଷ୍ଟ ଥୁବା ଫକୀରମୋହନଙ୍କ ଆତ୍ମଚରିତରୁ 
ଜଣାଯାଏ । କିନ୍ତୁ ସମ୍ପୃକ୍ତ ପତ୍ରିକାରେ ପ୍ରକାଶିତ ରଚନାଗୁଡ଼ିକର ଯେଉଁ ପରିଚୟ ‘ଉତ୍କଳ 
ଦୀପିକା'ରୁ ମିଳିଥାଏ, ସେହି ପରିଚୟ ଆଧାରରେ ‘ବୋଧଦାୟିନୀ ଓ ବାଲେଶ୍ବର 
ସମ୍ବାଦବାହିକାଂ କୁ ଏକ ସାହିତ୍ୟ ପତ୍ରିକା ବୋଲି କହିହେବ ନାହିଁ । ସେଥୁପାଇଁ ‘ଉତ୍କଳ 
ଦର୍ପଣ'କୁ ଓଡ଼ିଆ ସାହିତ୍ୟର ପ୍ରଥମ ସାହିତ୍ୟ ପତ୍ରିକାର ଗୌରବ ଦିଆଯାଇପାରେ । 
ପଶ୍ତିତ ମୃତ୍ୟୁଞ୍ଜୟ ରଥଙ୍କ ମତରେ, ସାହିତ୍ୟିକ ଗାରିମାରେ ଉକ୍ତ ପତ୍ରିକା ତେତେବେଳେ 
ପ୍ରଥମ ସ୍ଥାନ ଅଧ୍କାର କରିଥଲା । ...ଏହା କହିଲେ ସମ୍ଭବତଃ ଅତ୍ୟୁକ୍ତି ହେବନାହିଁ 
ଯେ, 'ଉକୁଳ ଦର୍ପଣ” ହିଁ ଆଧୁନିକ ଉତ୍କଳ ସାହିତ୍ୟର ଆଦ୍ୟ ଲେଖକ ମଣ୍ଡଳୀ ପ୍ରସ୍ତୃତ 
କରିଅଛି ।( ମୃତ୍ୟୁଞ୍ଜୟଙ୍କ ମତର ପ୍ରତିଧ୍ଵନି କରି ପ୍ରିୟରଞ୍ଜନ ସେନ ଲେଖିଛନ୍ତି : “The 
Utkala Darpana, a monthly from Balasore, started in 1873 and scor- 
ing an easy first from the literary point view, numbered Radhanath, 
Madhusudan and others among its contributors.” 
ଓଡ଼ିଆ ପତ୍ରପତ୍ରିକାର ଇତିହାସ ଆଲୋଚନା କଲାବେଳେ ସମ ସ୍ତ ଆଲୋଚକ / 
ଗବେଷକ ମାସିକ ‘ଉତ୍କଳ ଦର୍ପଣ”ର ଭୂମିକାକୁ ଗୁରୁତ୍ଵର ସହ ଆଲୋଚନା 
କରିଥାନ୍ତି । ଡକୁର ନଟବର ସାମନ୍ତରାୟ ‘ଉତ୍କଳ ଦର୍ପଣ”ର ପରିଚୟ ଦେଇ ଓ 
ତାହାର ଏତିହାସିକ ପୃଷ୍ଠଭୂମି ଅବତାରଣା କରିସାରିଲା ପରେ ସିଦ୍ଧାନ୍ତ କରିଛନ୍ତି : 
ନୂତନ ଯୁଗରୁଚିରେ ଉଦ୍‌ବୃଦ୍ଧ ଏକ ଶିକ୍ଷିତ ସଂପ୍ରଦାୟ ଯେତେବେଳେ 
ପାଠ୍ୟପୁସ୍ତକ ସହିତ ସୃଷ୍ଟିମୁଖୀ ଯଥାର୍ଥ ସାହିତ୍ୟର ରଚନା ଦିଗରେ ଏକାନ୍ତ 
ଅଭିଳାଷୀ ହୋଇ ଉଠୁୂଥ୍ଲା, ସେତେବେଳେ ତା” ଭାବନାର ଅଭିବ୍ୟକ୍ତି ପାଇଁ 
ଆବଶ୍ୟକ ପଡ଼ୁଥୁଲା ପ୍ରକୃଷ୍ଣ ମାଧ୍ୟମ । ଉତ୍କଳର ପ୍ରଥମ ସାହିତ୍ୟ ମାସିକ ‘ଉତ୍କଳ 
ଦର୍ପଣ” ଥୂଲା ଏଇ ଆବଶ୍ୟକତା ପରିପୂରଣର ମୂର୍ଭ ପରିପ୍ରକାଶ ମାତ୍ର । ଏ 
ପତ୍ରିକାର ଏପରି ଜନ୍ମ ପରିବେଶ ଓ ଆବିର୍ଭାବ -ଇତିହାସ ଓଡ଼ିଶାର ଅତି କମ୍‌ 
ସାହିତ୍ୟପତ୍ରିକା ଭାଗ୍ୟରେ ଘଟିଥ୍ବାର ଦେଖିବାକୁ ମିଳେ।? 


(୪) ମୃତ୍ୟୁଞ୍ଜୟ ଗ୍ରନ୍ଥାବଳୀ ( ପ୍ରଥମ ସଂସ୍କରଣ, ୧୯୭୧), ପୃ ୪୦୯ । 

(8) Modern Oriya Literature, ପୃ.୪୨ | 

( ୬) ଆଧୂନିକ ଓଡ଼ିଆ ସାହିତ୍ୟ ବିକାଶର ପୃଷ୍ଠଭୂମି ( ୧ ୯୭୯ ) — ନଟବର ସାମନ୍ତରାୟ, 
ପୃ୧୦୯। 

ଅଧ୍ାପକ ପ୍ରିୟରଞ୍ଜନ ସେନ, ଡକୂର ନଟବର ସାମନ୍ତରାୟ ଓ ପରବର୍ରୀ 
କାଳରେ ଡକୃର ଶ୍ରୀନିବାସ ମିଶ୍ର ପ୍ରମୁଖ “ଉକ୍ସଳ ଦର୍ପଣ” ସମ୍ପର୍କରେ ଉଛ ସିତ 
ପ୍ରଶଂସାମୂଳକ ଆଲୋଚନା କରିଥ୍ଲାବେଳେ, ‘ଉକୁଳ ଦର୍ପଣ”ରେ ପ୍ରକାଶିତ 
ରଚନାବଳୀ ସମ୍ପର୍କରେ ବିଶେଷ ଆଲୋଚନା କରିପାରିନାହାନ୍ତି । ଅଧ୍ୟାପକ ସେନ୍‌ 
ମୃତ୍ଯୁଞ୍ଜୟଙ୍କ ମର୍ତାମତକୁ ଇଂରାଜୀ ଭାଷାରେ ଉପସ୍ଥାପନ କଲାବେଳେ, ଡକୃର 
ସାମନ୍ତରାୟ ସମକାଳୀନ ଅନ୍ୟାନ୍ୟ ପତ୍ରପତ୍ରିକାରେ ପ୍ରକାଶିତ ତଥ୍ୟ, ମୃତ୍ୟୁଞ୍ଜୟଙ୍କ 
ସୂଚନା ଓ ‘ରାଧାନାଥ ଜୀବନୀ”ରେ ଥ୍ବା ବିବରଣୀ ଭିଭିରେ ତାଙ୍କର ଆଲୋଚନାକୁ 
ପ୍ରସ୍ତୃତ କରିଛନ୍ତି । ଡକୃର ମିଶ୍ରଙ୍କ ଆଲୋଚନା ମଧ୍ଯ ପରୋକ୍ଷ ଉପାଦାନ-ନିର୍ଭର । 
ଏହାର କାରଣ ହେଲା ଅଧ୍ୟାପକ ସେନ୍‌, ଡକୃର ସାମନ୍ତରାୟ ଓ ଡକୂର ମିଶ୍ର 
ମାସିକ ‘ଉତ୍କଳ ଦର୍ପଣ”ର କୌଣସି ସଂଖ୍ୟା ଦେଖିବାର ସୁଯୋଗ ପାଇନାହାନ୍ତି । 
ଡକ୍ସର ସାମନ୍ତରାୟ ସ୍ପଷ୍ଟଭାବରେ ଲେଖିଛନ୍ତି : 
“ଉତ୍କଳ ଦର୍ପଣ”ର ମାସିକ ରୂପ ସଂପୂର୍ଣ୍ଣ ସ୍ଵପ୍ନ ¬ ଆଜି ପର୍ଯ୍ୟନ୍ତ କୌଣସି 
ସମାଲୋଚକ ମୂଳ ପତ୍ରିକା ଅବଲମ୍ବନରେ ଏହା ଉପରେ ଆଲୋଚନା 
କରିଥ୍ବାର ବିଶ୍ଵାସ ହେଉ ନାହିଁ। ଫଳତଃ, ମୂଳ ପତ୍ରିକାରେ ଥ୍ବା ସମସ୍ତ 
ଲେଖାର ସ୍ଵରୂପ ପରି ପୂର୍ଣୃଭାବେ ଅବଧାରଣା କରିବା ସମ୍ଭବପର ନୃହେଁ । 
ପଶ୍ତିତ ମୃତ୍ୟୁଞ୍ଜୟ ରଥଙ୍କ ରଚନା ଓ ସମସାମୟିକ ପତ୍ରିକାର ପ୍ରକାଶିତ କେତୋଟି 
ଲେଖା ଏ ସମ୍ପର୍କରେ ଆମକୁ ଯେତିକି ଉପାଦାନ ଯୋଗାଇଛନ୍ତି ତାହାହିଁ ଆମର 
ଏକମାତ୍ର ଅବଲମ୍ବନ ।? 
ମୃତ୍ଯୁଞ୍ଳୟ ରଥ ପୂର୍ବୋକ୍ତ ‘ଉକ୍କଳ ପତ୍ରିକା” ପ୍ରବନ୍ଧରେ ‘ଉତ୍କଳ -ଦର୍ପଣ”ରେ 
ପ୍ରକାଶିତ ଲେଖାଗୁଡ଼ିକ ସମ୍ପର୍କରେ ସୂଚନା ଦେଇ ଲେଖିଥୂଲେ : 
ଆଧୁନିକ ସାହିତ୍ୟର ଯୁଗପ୍ରବର୍ଭକ କବିବର ରାଧାନାଥଙ୍କର ପ୍ରାଥମିକ 
ଲେଖାବଳୀ ଏହି ଉତ୍କଳ ଦର୍ପଣରେ ପ୍ରତିଫଳିତ ହୋଇଥଲା । ଯୁବକ 
ପାଠକମାନଙ୍କର କୌତୂହଳ ନିବାରଣ ପାଇଁ ଏଠାରେ ଉଲ୍ଲେଖ କରାଯାଇପାରେ 
ଯେ, କବିବର ରାଧାନାଥଙ୍କ ମେଘଦୂତ, ପବନ, ଇଟାଲୀୟ ଯୁବା, ବିବେକୀ, 
କାଳିଦାସ ପ୍ରଭୃତି ଏବଂ ଭକ୍ତକବି ମଧୁସୂଦନଙ୍କର ଶ୍ୃଶାନ, ନିଶୀଥନଚିନ୍ତା, 
ନିର୍ବାସିତର ବିଳାପ, ଅଯୋଧା ପ୍ରତ୍ୟାବର୍ରନ, ବୁଦ୍ଧ, ସୂର୍ଯ୍ୟ ଉଲ୍କାପିଣ୍ଡ, 
ଶାସନ ପ୍ରଣାଳୀ, ଚନ୍ଦ୍ର ଓ ତାରା, ପିତୃଭକ୍ତି, ପ୍ରଣୟର ଅଭୁତ ପରିଣାମ ପ୍ରଭୃତି 
କାବ୍ୟ ଓ ପ୍ରବନ୍ଧମାନ ସେଥୁରେ ପ୍ରକାଶିତ ହୋଇଥଲା ।? 


(୭) ଏକୁ, ପୃ. ୧୦୨ । 
(୮) ମୃତ୍ୟୁଞ୍ଜୟ ଗ୍ରନ୍ଥାବଳୀ, ପୂ.୪୦୯ । 

ପଶ୍ଡିତ ମୃତ୍ୟୁଞ୍ଜୟ ରଥ “ଉତ୍କଳ ପତ୍ରିକା” (ଉନବିଂଶ ଶତାବ୍ଦୀ) ପ୍ରବନ୍ଧ/ପୁସ୍ତିକାରେ 
ଉକୁଳ ଦର୍ପଣ”ର ଯେଉଁ ପରିଚୟ ଦେଇଛନ୍ତି, ତାହା ଯେପରି ସଂକ୍ଷିପ୍ତ ସେହିପରି 
ସୂଳ । ପଣ୍ଡିତ ମୃତ୍ୟୁଞ୍ଜୟ ‘ଉକ୍କଳ ଦର୍ପଣରେ ପ୍ରକାଶିତ ରାଧାନାଥଙ୍କ ଓ ମଧୁସୂଦନଙ୍କର 
କେତୋଟି ରଚନାର ନାମୋଲ୍ଲେଖ କରି ଛନ୍ତି । ରାଧାନାଥଙ୍କ କାଳିଦାସ” ଓ 
ମଧୁସୂଦନଙ୍କ 'ପିତୃଭକ୍ତି ବ୍ୟତୀତ ଅନ୍ୟ ସମସ୍ତ ରଚନା ପରବର୍ଭୀ କାଳରେ ସେମାନଙ୍କ 
ଗ୍ରନ୍ଥାବଳୀରେ ସଙ୍କଳିତ । ଏହି ଦୃଷ୍ଟିରୁ ଦୁର୍ଗାଚରଣ ରାୟ ‘ରାଧାନାଥ ଜୀବନୀ'ରେ 
ଉତ୍କଳ ଦର୍ପଣ” ରେ ପ୍ରକାଶିତ ରଚନାବଳୀର ଯେଉଁ ତାଲିକା ଦେଇଛନ୍ତି, ତାହା ଅଧ୍କ 
ଗୁରୁତ୍ଧ ପୂର୍ଣ । “ଉକ୍କଳ -ଦର୍ପଣ”ରେ ପ୍ରକାଶିତ ଲେଖାଗୁଡ଼ିକର ପରିଚୟ ଦେଇ 
ଦୁର୍ଗାଚରଣ ରାୟ ଲେଖିଛନ୍ତି : 
ଉକ୍ସଳ-ଦର୍ପଣ ଯେଉଁ ଦୁଇ ବର୍ଷ ମାସିକ ପତ୍ରରୂପେ ଥୁଲା, ତହିଁରେ ନାନା 
ଉତ୍କୃଷ୍ଟ ପ୍ରବନ୍ଧ ପ୍ରକାଶିତ ହୋଇଥଲା । ପ୍ରଥମ ବର୍ଷରେ ରାଧାନାଥଙ୍କର 
‘ବିବେକୀ’ , ଅନ୍ୟାନ୍ୟ ଲେଖକଙ୍କର ¬ କାଳିଦାସ, ନିଶୀଥ ଚିନ୍ତା (ପଦ୍ୟ ), 
ବଳରାମ ଦାସଙ୍କର 'କୁମାରସମ୍ଭବ”, ଧନଞ୍ଜୟ ସିଂହ ନାମକ ଉପନ୍ୟାସ, 
ଶୃଶାନ (ପଦ୍ୟ ), ସ୍ତୋତ୍ର ଓ ରଘୁବଂଶ ( ତ୍ରୟୋଦଶ ସର୍ଗ), ମଧୁସୂଦନ, ଚନ୍ଦ 
ଓ ତାରା, ହଞଣ୍ଟର୍ସ ଓଡ଼ିଶା ଇତିହାସର ସମାଲୋଚନା, ରାଧାନାଥଙ୍କର 
ମେଘଦୂତ, ସ୍ତ୍ରୀଶିକ୍ଷା, ଇଚ୍ାର ସ୍ଵାଧୀନତା, ଅର୍ଥ ଓ ମୁଦ୍ରା ପ୍ରଭୃତି ନାନା ପ୍ରବନ୍ଧ 
ଧାରାବାହିକରୂପେ ପ୍ରକାଶିତ ହୋଇଥୁଲା ! କାଳିଦାସ ପ୍ରବନ୍ଧଟି ଯେପରି ଦୀର୍ଘ 
ସେହିପରି ଗବେଷଣାପୂର୍ଣ୍ଣ ¬ ଏଥୁରେ ନାନା ପ୍ରସଙ୍ଗର ଉତ୍‌ଥାପନ ହୋଇଥଲା । 
ଦ୍ଵିତୀୟ ବର୍ଷରେ ମଧୁସୂଦନଙ୍କ ‘ଉଲ୍କାପିଣ୍ଡ, ‘ବୁଦ୍ଧଦେବ! ପ୍ରଭୃତି ଏବଂ 
ଚନ୍ଦ୍ରମଣ୍ଡଳ, ନୀତିଶିକ୍ଷା, ମନ୍ଦାକିନୀ, ଉକୁଳଭାଷା, ବାଇମହାନ୍ତି ପାଞ୍ଜି, ନାକ୍ଷତ୍ରିକ 
ଜଗତ, ବିଦ୍ୟାଧ୍ୟୟନର କୁଫଳ, ପ୍ରଣୟର ଅଭୁତ ପରିଣାମ, ମନୋବିଜ୍ଞାନ, 
ସକ୍ରେଟିସ୍‌, ଇଟାଲୀୟ ଯୁବା ( ରାଧାନାଥ) ପ୍ରଭୃତି ପ୍ରକାଶିତ ହୋଇଥଲା ।(? 
କିନ୍ଧୁ ରାଧାନାଥ -ଜୀବନୀକାର ମଧ୍ଯ “ଉତ୍କଳ ଦର୍ପଣରେ ପ୍ରକାଶିତ ଲେଖାଗୁଡ଼ିକର 
ତାଲିକା ଯଥେଷ୍ଟ ଯତ୍ଵର ସହିତ ପ୍ରସ୍ତୁତ କରିନାହାନ୍ତି । ଦୃଷ୍ଟାନ୍ତସ୍ଵବରୂପ ବଳରାମ 
ଦାସଙ୍କ ଦ୍ଵାରା ଅନୁଦିତ ‘କୁମାରସମ୍ଭବ "ର ଏକ ସମାଲୋଚନା “ଉତ୍କଳ ଦର୍ପଣରେ 
ପ୍ରକାଶିତ ହୋଇଥୂଲାବେଳେ ଦୁର୍ଗାଚରଣ ରାୟ କାବ୍ୟଟି ପ୍ରକାଶିତ ହେବା କଥା 
କହିଛନ୍ତି । ‘ଶୃଶାନ? ଓ “ସ୍ତୋତ୍ର କବିତାଦ୍ଵୟ ମଧୁସୂଦନ ରାଓଙ୍କ ଦ୍ଵାରା ଲିଖିତ 
ହୋଇଥୂଲାବେଳେ, ରାୟ ମହାଶୟ ଏହା ବଳରାମ ଦାସଙ୍କର ଲେଖା ବୋଲି 
କହିଛନ୍ତି । ‘କାଳିଦାସ? ପ୍ରବନ୍ଧ ରାଧାନାଥଙ୍କଦ୍ଧାରା ଲିଖିତ ବୋଲି ମୃତ୍ୟୁଞ୍ଜୟ 
କହିଲାବେଳେ ରାଧାନାଥ ଜୀବନୀ”ରେ ଏହା ଅନ୍ୟାନ୍ୟ ଲେଖକଙ୍କର” ବୋଲି 
(୯) ରାଧାନାଥ ଜୀବନୀ ( ୧ମ ମୁଦ୍ରଣ, ୧୯୪୧) ¬ ଶରୀ ଦୁର୍ଗାଚରଣ ରାୟ, ପୃ. ୪୯ । 

କୁହାଯାଇଛି । ସେହିଭଳି ମଧୁସୂଦନଙ୍କର ଅତି ପରିଚିତ କବିତା ‘ନିଶୀଥ-ଚିନ୍ତା' କୁ 
‘ଅନ୍ୟାନ୍ୟ ଲେଖକଙ୍କର” ରଚନା ହିସାବରେ ପ୍ରଦର୍ଶିତ । 

ମୋଟ ଉପରେ କହବାକୁ ଗଲେ, ‘ଉଜକଳ ଦର୍ପଣ କୁ ଓଡ଼ିଆ ସାହିତ୍ୟର ପ୍ରଥମ 
ମାସିକ ସାହିତ୍ୟପତ୍ର ରୂପରେ ସ୍ଵୀକୃତି ପ୍ରଦତ୍ତ ହୋଇଥ୍‌ଲେ ମଧ୍ଯ ଏହା ଉପରେ ଯଥାଯଥ 
ଆଲୋଚନା ହୋଇପାରିନାହିଁ । ସେଥ୍ପାଇଁ ଏହି ଆଲୋଚକର ହସ୍ତଗତ ହୋଇଥୁବା 
ଉତ୍କଳ ଦର୍ପଣ”ର ପ୍ରଥମ ବର୍ଷର ଆଧାରରେ ଏକ ସଂକ୍ଷିପ୍ତ ଆଲୋଚନା ଉପସ୍ଥାପିତ । 

ବୈକୁଣ୍ଠନାଥ ଦେ ଥୁଲେ ‘ଉତ୍କଳଦର୍ପଣ”ର ମୁଦ୍ରାକର, ପ୍ରକାଶକ, ପରିଚାଳକ 
ଓ ପୃଷ୍ଠପୋଷକ । ପୂର୍ବରୁ ସୂଚିତ, ଏହା ଥୁଲା ପ୍ରଥମ ଓଡ଼ିଆ ସାହିତ୍ୟପତ୍ରିକା । ଆଧୁନିକ 
ଓଡ଼ିଆ ସାହିତ୍ୟର ଜଣେ ବିଶିଷ୍ଟ ପୃଷ୍ଠପୋଷକ ଥୁଲେ ରାଜା ବୈକୁଣ୍ଠନାଥ ଦେ । 
ରାଧାନାଥ ସେତେବେଳେ ଓଡ଼ିଶାର ସ୍କୁଲ ସମୂହର ଡେପୁଟି ଇନସ୍‌ପେକୁର ଭାବରେ 
୫ ବର୍ଷକାଳ (୧୮୭୨-୧୮୭୭) ମୁଖ୍ୟ କାର୍ଯ୍ୟାଳୟ “ ବାଲେଶ୍ବରରେହି ଅବସ୍ଥାନ 
କରୁଥ୍ଲେ | ସେତେବେଳେ ବାଲେଶ୍ବରରୁ ପ୍ରକାଶିତ ‘ସମ୍ବାଦବାହିକା'ରେ 
ଫକୀରମୋହନ ଓଡ଼ିଆ ଭାଷା ସାହିତ୍ୟର ଉନ୍ନତି ଓ ସୁରକ୍ଷା କନ୍ଧେ ଯୁକ୍ତିପୂର୍ଣଣ ଲେଖାମାନ 
ପ୍ରକାଶ କରୁଥ୍‌ଲେ । ଫକୀରମୋହନଙ୍କ ଏଭଳି ଉଦ୍ୟମକୁ କଲେକୃର ଏବଂ ମାଜିଷ୍ଟ୍ରେଟ୍‌ 
ବୀମ୍ସ ସାହେବ ଖୁବ୍‌ ପ୍ରଶଂସା କରୁଥ୍ଲେ । ପରକ୍ଷଣରେ “ସମ୍ବାଦବାହିକା”'ର ସେହି 
ଏକମାତ୍ର ଲେଖକ ଥୁବା ଦୃଷ୍ଟିରୁ ଖୁବ୍‌ ଦୁଃଖ ପ୍ରକାଶ କରିଥଲେ । ଉକ୍ତ ପତ୍ରିକାର ଲେଖକ 
ବୃଦ୍ଧି ଦୃଷ୍ଟିରୁ ଦିନେ ସେ ରାଧାନାଥଙ୍କୁ ଡାକି କହିଥୂୁଲେ, “ଦେଖ ! ଫକୀରମୋହନ 
ଏକାକୀ ଲେଖୁଅଛି । ଆଉ ଜଣେ କେହି ଲେଖକ ବଢ଼ିଲେ ନାହିଁ; ତୁମ୍ଭେମାନେ ସବୁ 
କେହି ଲେଖୁନାହଁ ବଡ଼ ଲଜ଼ାର କଥା ।” (°? ବୀମ୍ସ ସାହେବଙ୍କ ଏଭଳି କଥାରେ 
ସେଦିନ ରାଧାନାଥ ହୁଏତ ଖୁବ୍‌ ଆଘାତ ପାଇଥୁ୍ଲେ । ମାତ୍ର ଦିନେ ସାନ୍ଧ୍ୟଭ୍ରମଣ 
ଅବସରରେ ରାଧାନାଥ ଫକୀରମୋହନଙ୍କୁ କହିଥୂଲେ, ˆ ‘ଦେଖ ! ଏଥର ମୁଁ ଲେଖିବି 
ଏବଂ ପତ୍ରି କ। ପାଇଁ କେତେ ଲେଖକ ବାହାରିବେ ଏହ। ସାହେବଙ୍କୁ 
ଦେଖାଇଦେବି ।” '(*୧? ରାଧାନାଥଙ୍କ ଏଭଳି ପ୍ରତିଜ୍ଞା ମୂଳରେ ଥ୍ଲା ବୀମ୍ସ 
ସାହେବଙ୍କର ସାମାନ୍ୟ କେତୋଟି କଥା | ରାଧାନାଥ ଓ କୁମାର ବୈକୁଣ୍ଠନାଥ ଦେଂ'ଙ୍କ 
ମଧ୍ଯରେ ଥୁବା ସୂସମ୍ପର୍କ ହେତୁ ତାଙ୍କରି ପ୍ରବର୍ରନା ତଥା ବୀମ୍‌ସଙ୍କ ନିଦ୍ଦୈଶ କ୍ରମେ 
ବୈକୁଣ୍ଠନାଥ ଉତ୍କଳ ଦର୍ପଣ? ପତ୍ରିକା ପ୍ରକାଶ କରିବାକୁ ସମ୍ମତ ହୋଇଥୁଲେ । ପତ୍ରିକା 
ପ୍ରକାଶ ପୂର୍ବରୁ ଏକ ବିଜ୍ଞାପନରେ ପ୍ରକାଶ ପାଇଥ୍‌ଲା : 

ଆମ୍ଭେମାନେ ଉତ୍କଳଦର୍ପଣ ନାମକ ଖଣ୍ଡେ ମାସିକ ସନ୍ଦର୍ଭ ପ୍ରକାଶ କରିବାକୁ 

ମନସ୍ଥ କରିଅଛୁ । ଉତ୍କଳ ସାହିତ୍ୟର ଉନ୍ନତି ବିଧାନ, ଉତ୍କଳୀୟ ସାମାଜିକ 


( ୧୦) ଏକୁ, ପୃ୪୯। 
( ୧୧) ଚତ୍ରୈବ । 

ରୀତି ସଂଶୋଧନ ଏହି ପତ୍ରିକାର ମୁଖ୍ୟ ଉଦ୍ଦେଶ୍ୟ ଅଟେ । ଏଣ୍ୁକରି ସେଥୁରେ 
ଶିକ୍ଷା, ସାହିତ୍ୟ, ବିଜ୍ଞାନ, ସଙ୍ଗୀତ, ରାଜକୀୟ, ସାମାଜିକ ଓ ନୀତି ସମ୍ବନ୍ଧୀୟ 
ପ୍ରସ୍ତାବମାନ ପ୍ରକାଶିତ ହେବ ।”'(“?) 
ଫଳରେ ଦେଂଙ୍କ ଉତ୍କଳ ପ୍ରେସ୍‌ରୁ ‘ଉତ୍କଳ ଦର୍ପଣ” ମାସିକ ମୁଖପତ୍ର ରୂପେ ପ୍ରକାଶ 
ପାଇଥୂଲା । ଏଥୁରେ ରାଧାନାଥ, ମଧୁସୂଦନ, ବିଶ୍ଵନାଥ ଶତପଥୀ, ଜୟକୃଷ୍ଣ 
ଚୌଧୁରୀ, ଭୋଳାନାଥ ଦାସ, ଭୋଳାନାଥ ସାମନ୍ତରାୟ ଓ ଅନ୍ୟମାନଙ୍କର ଲେଖାମାନ 
ପ୍ରକାଶ ପାଇଥୂଲା । ଲେଖକ ସଂଖ୍ୟା ବୃଦି ଉଦ୍ଦେଶ୍ୟରେ ଜଣେ ଲେଖକର ଏକାଧ୍କ 
ଭିନ୍ନ ରୂଚିର ଲେଖା ମଧ୍ଯ ପ୍ରକାଶ ପାଉଥ୍‌ଲା । ସେଥ୍‌ପାଇଁ ପ୍ରତିଟି ଲେଖା ଶେଷରେ 
ଲେଖକର ନାମ ରହୁନଥୁଲା । 
ଉତ୍କଳ ଦର୍ପଣ” ପ୍ରଥମ ଦୁଇବର୍ଷ (୧୮୭୩-୭୪) ମାସିକ, ୧୮୭୫ 
ଜାନୁୟାରୀରୁ ପାକ୍ଷିକ ଏବଂ ୧୮୭୭ରୁ ସାପ୍ତାହିକ ରୂପ ନେଇ ୧୮୮୫ ବେଳକୁ 
ବନ୍ଦ ହୋଇଯାଇଥୂଲା । ଏହାର ମାସିକରୁ ସାପ୍ତାହିକ ରୂପ ପରିବର୍ଭନ ନେଇ 
‘ବାଲେଶ୍ବର ସମ୍ବାଦବାହିକା' କ୍ଷୋଭ ପ୍ରକାଶ କରି ଲେଖିଥୁଲା : 
ଆଜିକାଲି ସାହିତ୍ୟ ସଂସାରରେ ଉତ୍କଳ ଦର୍ପଣ” ଏକମାତ୍ର ପତ୍ରିକା 
ଥୁଲା । ଉତ୍କଳଦର୍ପଣ ଦ୍ଵାରା ଓଡ଼ିଶାର ସାହିତ୍ୟ ସଂସାରରେ ଯେ ସମସ୍ତ ଅଭାବ 
ଦୂରୀଭୂତ ହେଉଥଲା ଏହା ଆମ୍ଭେମାନେ ବୋଲୁଁନାହୁଁ । ମାତ୍ର କେତେକ ଅଂଶରେ 
ଉପକାର ଦର୍ଶୁଥୂଲା ଓ ଭବିଷ୍ୟତକୁ ପ୍ରଭୂତ ଉପକାର ଦର୍ଶିବାର ଆଶା ଥୁଲା । 
. . .ବାସ୍ତବରେ ଆମ୍ଭେମାନେ ଦର୍ପଣର ପୂର୍ବାକୃତି ଲୋପରେ ଯାଦୃଶ ଦୁଃଖିତ 
ହେବ, ସାପ୍ତାହିକ ରୂପ ଧାରଣରେ ତାଦୃଶ ଆନନ୍ଦିତ ହେବୂନାହିଁ ।”'(୧ 
କାରଣ “ଉତ୍କଳ ଦର୍ପଣ” ୧୮୭୩-୭୪ ସାଲ ଦୂଇବର୍ଷ ମାସିକ ରୂପରେ 
ଏବଂ ୧୮୭୫-୭୬ ସାଲ ଦୁଇବର୍ଷ ପାକ୍ଷିକ ରୂପରେ ଯେଉଁ ମାନ ଓ ଯେଉଁ ସ୍ଵାଦର 
ରଚନାସବ୍ଧ ପ୍ରକାଶ କରୁଥ୍‌ଲା, ଏହାର ସାପ୍ତାହିକ ରୂପ ୧୮୭୭-୮୫ ସାଲ ମଧ୍ୟରେ 
ସେଭଳି ରଚନାର ଅଭାବ ପରିଲକ୍ଷିତ ହୋଇଥଲା । ଫଳରେ ଇନ୍ଦ୍ରବଲ୍ଲଭ ଭଙ୍ଗାଚାର୍ଯ୍ୟଙ୍କ 
ସମ୍ପାଦନାରେ ପ୍ରକାଶିତ ସାପ୍ତାହିକ ଉତ୍କଳଦର୍ପଣ ୧୮୮୫ ସାଲ ଡିସେମ୍ବର ମାସ 
ପରେ ବନ୍ଦ ହୋଇଯାଇଥୂଲା । ଏହା ବନ୍ଦ ହେବାର ମୁଖ୍ୟ କାରଣ ଥୂଲା, ୧୮୮୫ 
ସାଲରେ ଜଗବନ୍ଧୁ ବାନାଜୀ ନାମକ କୌଣସି ଲେଖକ କେତେକ ସରକାରୀ ନୀତିର 
ତୀବ୍ର ପ୍ରତିବାଦ କରି ସରକାରୀ କାର୍ଯ୍ୟକଳାପର ଉଗ୍ର ସମାଲୋଚନାମ୍ମକ ଗୋଟିଏ 


( ୧୨) ଉଜୁଳ ଦୀପିକା — ତା ୦୯/୧୧/୧୮୭୨ ରିଖ । 
( ୧୩) ବାଲେଶ୍ବର ସମ୍ବାଦ ବାହିକା — ୭/୧୦, ତା ୧/୧/୧୮୭୫ ରିଖ, ପୃ୭୪। 

ଲେଖା ଏହି ପତ୍ରିକାରେ ପ୍ରକାଶ କରାଇଥୁଲେ । ଫଳରେ ଇଂରେଜ ସରକାରଙ୍କର 
ବିଷ ଦୃଷ୍ଟିରେ ପଡ଼ି ପତ୍ରିକାଟି ବନ୍ଦ ହୋଇଥୁଲା । 
ଏହି ଲେଖକର ହସ୍ତଗତ ହୋଇଥୁବା ପ୍ରଥମ ବର୍ଷ ଉତ୍କଳ ଦର୍ପଣ 
( ୧୮୭୩)ରେ ପ୍ରକାଶ ପାଇଥ୍‌ବା ଲେଖାଗୁଡ଼ିକ ମଧ୍ୟରେ ରହିଛି ରାଧାନାଥ ରାୟଙ୍କ 
ବିବେକୀ, ଆମ୍ଭମାନଙ୍କ ଗୃହ, ମେଘଦୂତ (ଅନୁବାଦ), ରଘୁବଂଶ ( ଅନୁବାଦ), 
ପବନ ( କବିତା), ଇଟାଲୀୟ ଯୁବା (ବଡ଼ ଗଜ), କାଳିଦାସ ( ଆଲୋଚନା ); 
ଅଜ୍ଞାତ ଲେଖକଙ୍କର ଧନଞ୍ଜୟ ସିଂହ ( ଉପନ୍ୟାସ ), ଏବଂ ମଧୁସୂଦନ ରାଓଙ୍କ 
ଚନ୍ଦ୍ର ଓ ତାରା, ଚନ୍ଦ୍ରଗ୍ରହଣ, ଗ୍ରହମାନେ ପ୍ରାଣିମାନଙ୍କ ଆବାସଭୂମି କି ନା, ଅର୍ଥ 
ଏବଂ ମୁଦ୍ରା, ଶାସନ ପ୍ରଣାଳୀ, ପ୍ରଭୃତି ପ୍ରବନ୍ଧ, ନିଶୀଥଚିନ୍ତା, ଶୃଶାନ ପ୍ରଭୃତି କବିତା; 
ବଳରାମ ଦାସଙ୍କ କୁମାରସମ୍ଭବର ସମାଲୋଚନା ଭଳି ପୁସ୍ତକ ସମୀକ୍ଷା, ରହସ୍ଯ 
ଓ ବିବିଧ ସମ୍ବାଦ। ଅନ୍ୟାନ୍ୟ ପ୍ରବନ୍ଧ ମଧ୍ୟରେ ରହିଛି ମାତୃ ଭାଷାରେ 
ବିଦ୍ୟାନୃଶୀଳନ, ହଣ୍ଟର୍ସ ଓଡ଼ିଶ୍ୟା ସମାଲୋଚନା, ମାଇକେଲ ମଧୁସୂଦନ ଦତ୍ତ, 
ଇଚ୍ଛାର ସ୍ଵାଧୀନତା । ଏହା ବ୍ଯତୀତ ସଙ୍ଗୀତ, ସ୍ତୋତ୍ରାଦି ପ୍ରକାଶ ପାଇଥୁଲା । 
ଦ୍ଵିତୀୟ ବର୍ଷ ( ୧୮୭୪)ରେ ମଧୁସୂଦନଙ୍କ ଉଲ୍ଲକାପିଣ୍ଡ ବୁଦ୍ଧଦେବ ପ୍ରଭୃତି 
ପ୍ରବନ୍ଧ ଏବଂ ଚନ୍ଦ୍ରମଣ୍ଡଳ, ନୀତିଶିକ୍ଷା, ମନ୍ଦାକିନୀ, ଉତ୍କଳଭାଷା, ବାଇ ମହାନ୍ତି 
ପାଞ୍ଜି, ନାକ୍ଷତ୍ରିକ ଜଗତ୍‌, ବିଦ୍ୟାଧ୍ୟୟନର କୁଫଳ, ପ୍ରଣୟର ଅଭୁତ ପରିଣାମ, 
ମନୋବିଜ୍ଞାନ୍ ସକ୍ରେଟିସ୍‌, ଇତାଲୀୟ ଯୁବା ପ୍ରଭୃତି ରଚନା ପ୍ରକାଶିତ । ଏଗୁଡ଼ିକ 
ମଧ୍ଯରୁ ବହୁ ରଚନା ଆଜି ବିସ୍ଵ ତିଗର୍ଭରେ ବିଲୁପ୍ତ । ଏତଦ୍‌ଭିନ୍ନ ସାମୟିକ ଦଳାଦଳିରେ 
ଉତ୍କଳ ଦର୍ପଣ ଅଂଶଗ୍ରହଣ କରି ଶକ୍ତି କ୍ଷୟ କରୁଥୁଲା : 
ବାଲେଶ୍ବର ଦେ ପ୍ରେସ୍‌ ଓ ବୈକୁଣ୍ଠନାଥ ଦେଂଙ୍କ ସହ ରାଧାନାଥଙ୍କ ସମ୍ପର୍କ 
ଦ୍ଵାରା ପାଠ୍ଯ ପୁସ୍ତକ ନିର୍ବାଚନ ପ୍ରଭାବିତ । ଉତ୍କଳୀୟ ବଙ୍ଗାଳୀମାନଙ୍କ ଉନ୍ନତି 
ବିଧାନରେ ତପୂରତା, ଓଡ଼ିଆ ଭାଷା ଓ ଓଡ଼ିଆ ଲୋକମାନଙ୍କ ପ୍ରତି ଘୃଣାଜନକ 
ମନୋଭାବ ପୋଷଣ, ନିଜ ପକ୍ଷୀୟ ଲୋକଙ୍କୁ ନିଯୁକ୍ତି ଦାନ ପ୍ରଭୃତି ରାଧାନାଥଙ୍କ 
ବିପକ୍ଷରେ ସମ୍ବାଦବାହିକାର ଗୁରୁତର ଅଭିଯୋଗ ଥୁଲା । ଉକ୍କଳଦର୍ପଣ ଏଗୁଡ଼ିକ 
ଯଥାଯଥ ଭାବେ ଖଣ୍ଡନ ପ୍ରୟାସୀ ହୋଇଥଲା ।(୧୪? 


ଦେ”ଂଙ୍କ ଉତ୍କଳ ପ୍ରେସ୍‌ ଓ ବିବିଧ ପ୍ରକାଶନ 


ଓଡ଼ିଆ ଭାଷାସୁରକ୍ଷା ଆନ୍ଦୋଳନରେ ବାଲେଶ୍ଵରର (୧୮୬୮-୭୦) 
ଫକୀରମୋହନ ସେନାପତି, ଗୋବିନ୍ଦଚନ୍ଦ୍ର ପଟ୍ଟନାୟକ ଓ ଜନ୍‌ ବୀମ୍‌ସ୍‌ଙ୍କ ସହିତ 


( ୧୪) ଆଧୁନିକ ଓଡ଼ିଆ ଗଦ୍ୟ ସାହିତ୍ୟ, ପୃ. ୯୬ । 

ରାଜା ବୈକୁଣ୍ଠନାଥ ଦେ” ମଧ୍ଯ ସକ୍ରିୟ ଅଂଶଗ୍ରହଣ କରିଥୁଲେ । ଓଡ଼ିଆ ଭାଷାର 
ସୁରକ୍ଷା, ଓଡ଼ିଆ ପାଠ୍ୟପୁସ୍ତକାଦି ମୁଦ୍ରଣ ତଥା ଓଡ଼ିଆ ସାହିତ୍ୟର ଉନ୍ନତି ଥୁଲା ତାଙ୍କ 
ପ୍ରେସ୍‌ ପ୍ରତିଷ୍ଠାର ମୂଳ ଲକ୍ଷ୍ୟ । ରାଜା ବୈକୁଣ୍ଠନାଥ ଦେ” ଏସବୁ କଥା ଭଲଭାବରେ 
ଅନୁଭବ କରିଥୁଲେ ଏବଂ ନିଜେ ଏକ ପ୍ରେସ୍‌ ପ୍ରତିଷ୍ଠା ( ୧୮୭୩) ମଧ୍ଯ କରିଥୁଲେ | 
ଉକ୍ତ ପ୍ରେସ୍‌ରୁ ‘ଉତ୍କଳଦର୍ପଣ” ପରି ‘ଓଡ଼ିଆ ଓ ନବସମ୍ବାଦ' ( ୧୮୮୮ ଜାନୁୟାରୀ ) , 
ଧୂମକେଡତୁ ( ୧୮୮୪) ଆଦି ପତ୍ରିକା, ଫକୀରମୋହନଙ୍କ ସମ୍ପୂର୍ଣ୍ଣ ରାମାୟଣ, କବିବର 
ରାଧାନାଥଙ୍କ କେଦାରଗୌରୀ ( ୧୮୮୫), ବହୁ ପାଠ୍ୟପୁସ୍ତକ, ପ୍ରଥମ ଓଡ଼ିଆ 
ରିପନ୍‌ ମାନଚିତ୍ରାବଳୀ (Atlas) ତଥା “A Brief History of the Balasore Raj 
Family” ଭଳି ବହୁ ଉପାଦେୟ ପୂସ୍ତକାଦି ପ୍ରକାଶ ପାଇଥ୍‌ଲା । 

ବୈକୁଣ୍ଠନାଥ ଦେଂଙ୍କ ପ୍ରେସ୍‌ ପ୍ରତିଷ୍ଠା ଓ ପତ୍ରିକା ପ୍ରକାଶନ ବିଷୟରେ 
ବାଲେଶ୍ବରର ତତ୍‌କାଳୀନ ମାଜିଷ୍ଟ୍ରେଟ୍‌ ଟି. ନର୍ମାନ ଓଡ଼ିଶାର କମିଶନର ରେଭେନ୍ସା 


ସାହେବଙ୍କ ପାଖକୁ ଏକ ସରକାରୀ ଚିଠିର ଉତ୍ତରରେ ଲେଖିଥୁଲେ : 
... the leading gentleman in Balasore in works of public en- 
terprise, for example he has established an excellent press 
for printing in the English and Oriya characters and edits 


meritorious magazines and newspapers. <?) 
ଏଭଳି ସରକାରୀ ସ୍ଵୀକୃତି ଜମିଦାର ବୈକୁଣ୍ଠନାଥଙ୍କୁ ଉନବିଂଶ ଶତକର ଜଣେ 
ବିଶିଷ୍ଟ ମୁଦ୍ରାକର ଓ ପ୍ରକାଶକରେ ରୂପାନ୍ତରିତ କରିଥଲା । 


Sei a a 
(୧୫) ଉଦ୍ଧୃତ : A Brief History of Balasore Raj Family (1900); ପୃ.୫୭। 

ଉତ୍କଳଦର୍ପଣ”ର ପ୍ରଥମ ବର୍ଷରେ ପ୍ରକାଶିତ ବିଭିନ୍ନ ପ୍ରସଙ୍ଗ 
ଓ ରଚନାବଳୀର ପରିଚୟ 


ଉତ୍କଳଦର୍ପଣ”ର ଉପଲବ୍ଧ ଏଗାରଟି ସଂଖ୍ୟାକୁ ଅଧ୍ୟୟନ କଲେ ଓଡ଼ିଆ 
ସାହିତ୍ୟକୁ ଏହା ପ୍ରଦାନ କରିଥ୍‌ବା ନୂତନ ଦିଗ୍ଦର୍ଶନ ସ୍ପଷ୍ଟ ହୋଇପାରିବ । 
ଉତ୍କଳଦର୍ପଣ” ପ୍ରକାଶ ସମୟ ଥୁଲା ଆଧୁନିକ ଓଡ଼ିଆ ସାହିତ୍ୟର ଉଷାକାଳ । 
ସମକାଳରେ ଓଡ଼ିଆ ସାମ୍ବାଦିକତା ମଧ୍ଯ ପ୍ରାରମ୍ଭିକ ପର୍ଯ୍ୟାୟ ଅତିକ୍ରମ କରି ନଥୁଲା । 
ଓଡ଼ିଆ ପ୍ରବନ୍ଧ ନୂତନ ଧରଣର କବିତା, ପୁସ୍ତକ -ସମାଲୋଚନା, ଉପନ୍ୟାସ, 
ଗଳ୍ପ, ନୂତନ ଧରଣର ଅନୁବାଦ ଯେଭଳି ‘ଉତ୍କଳଦର୍ପଣ” ପୃଷ୍ଠାରେ ପ୍ରକାଶିତ 
ହୋଇଥଲା; ଏହାର ବିଭିନ୍ନ ସ୍ତମ୍ଭରେ ସମକାଳୀନ ପ୍ରସଙ୍ଗ ବିଶେଷରୂପେ ଆଲୋଚିତ 
ହୋଇଥଲା । ସେହି ସମସ୍ତ ପ୍ରସଙ୍ଗ ଓ ' ଉକ୍କଳଦର୍ପଣ”ରେ ପ୍ରକାଶିତ ବିଭିନ୍ନ ରଚନାର 
ସ୍ଵରୂପର ଏକ ପରିଚୟ ଦେବକୁ ଏଠାରେ ଚେଷ୍ଟା କରାଯାଇଛି । 


“ଉତ୍କଳ ଦର୍ପଣ” ରେ ପ୍ରକାଶିତ ପ୍ରବନ୍ଧ ଓ କବିତାବଳୀ 


ଏହି ଆଲୋଚକ ଦ୍ଵାରା ସଂଗୃହୀତ ଓ ଏହି ଆଲୋଚନା ସହ ପୁନଃମୁଦ୍ରିତ ଉତ୍କଳ 
ଦର୍ପଣ ( ୧୮୭୩) ପ୍ରଥମ ବର୍ଷରେ ପ୍ରକାଶିତ ରଚନାଗୁଡ଼ିକ ମଧ୍ଯରେ ପ୍ରବନ୍ଧ ସର୍ବାଧ୍କ 
ସ୍ଥାନ ଅଧ୍‌କାର କରିଛି । ପ୍ରବନ୍ଧଗୁଡ଼ିକ ମଧ୍ୟରେ ରହିଛି ରାଧାନାଥ ରାୟଙ୍କ ବିବେକୀ, 
ଆମ୍ଭମାନଙ୍କ ଗୃହ, ମଧୁସୂଦନ ର।ଓଙ୍କ ଚନ୍ଦ୍ର ଓ ତାରା, ଚନ୍ଦୁ ଗ୍ରହଣ, ଗ୍ରହମାନେ 
ପ୍ରାଣୀମାନଙ୍କ ଆବାସ ଭୂମି କି ନା ?, ଅର୍ଥ ଏବଂ ମୁଦ, ଶାସନ ପ୍ରଣାଳୀ; ଅନ୍ୟାନ୍ୟ 
ପ୍ରବନ୍ଧ ଓ ଆଲୋଚନାଗୁଡ଼ିକ ହେଲା ସ୍ତ୍ରୀଶିକ୍ଷା, ମାତୃଭାଷାରେ ବିଦ୍ୟାନୁଶୀଳନ, 
ମାଇକେଲ ମଧୁସୂଦନ ଦତ୍ତ, ଇଚ୍ଛାର ସ୍ଵାଧୀନତା, ତଥା କାଳିଦାସ ( ଆଲୋଚନା ) । 
ଶେଷୋକ୍ତ ରଚନାଟି ରାଧାନାଥଙ୍କର ବୋଲି ମୃତ୍ୟୁଞ୍ଜୟ କହିଛନ୍ତି । ନିମ୍ବରେ କେତୋଟି 
ପ୍ରବନ୍ଧ ସମ୍ପର୍କରେ ସଂକ୍ଷିପ୍ତ ଆଲୋକପାତ କରାଗଲା । 

‘ବିବେକୀ ରାଧାନାଥଙ୍କର ଏକ ଦୀର୍ଘ ପ୍ରବନ୍ଧ । ମାନବ ଜୀବନର ନୀତି, ଆଦର୍ଶ, 
ଦାର୍ଶନିକ ଚିନ୍ତା ଆଦି ବିବିଧ ବିଷୟ ଏଥୁରେ ଅବତାରଣା କରାଯାଇଛି । ଉକ୍ତ ପ୍ରବନ୍ଧରେ 
ଜଣେ ପ୍ରାବନ୍ଧିକ ଅପେକ୍ଷା ନିଜକୁ ଜଣେ ନୀତିବାଦୀ ଭାବରେ ଅଧ୍‌କ ପରିଚୟ 
ଦେଇଛନ୍ତି । ସାଂସାରିକ ଜୀବନଧାରାରେ ମାନବ ଅସଂଖ୍ୟ ଦୂଃଖ-କଷ୍ଟର ସମ୍ମୁଖୀନ 
ହୁଏ । ନୂତନ ଜୀବନର ସନ୍ଧାନଜନିତ ପ୍ରେରଣା ମାର୍ଗ, ମାନବର ସୁଭଗନ୍ମନ୍ୟତା, 
ମାନବର ଶାରୀରିକ, ମାନସିକ, ନୈତିକ ତଥା ରଚନାଗତ ଅପରିପକୃତା ତଥା 

ସଂସାରର ବୋଝ ବୋହିବାର ମାର୍ଗ ଲେଖକ ପ୍ରଦର୍ଶନ କରିଛନ୍ତି । ଉକ୍ତ ପ୍ରବନ୍ଧରେ 
ପ୍ରାବନ୍ଧିକ ପାଠକମାନଙ୍କ ଉଦ୍ଦେଶ୍ୟରେ କହି ଛନ୍ତି, କେହି ଅବା କହିବେ” ବିଳମ୍ବରେ 
କଣ ଶିକ୍ଷା ହୁଏ ଏ ବଷୟ ଘେନି ଉପଦେଶ ଦଉଅଛନ୍ତି ମାତ୍ର ଉପଦେଶକୁ ଅତିଶୟ 
ଦୀର୍ଘ କଲେ ସେଥ୍ର ଫଳ ଉଣା ହୋଇଯାଏ, ଏକଥା ଏହାଙ୍କର ଆଜିଯାଏ ଶିକ୍ଷା 
ହୋଇନାହିଁ । “ମାତ୍ର ତାହା ନୁହେଁ ଏହି ପ୍ରବନ୍ଧ ପଢ଼ୂପଢ଼ୁ ନିଜ ଅବସ୍ଥା ନିଜ ଅନୁଭବ 
ସ୍ଵରଣ କରି ତୁମ୍ଭ ମନରେ ଆହୁରି କେତେ କଥା ଉଦିତ ହୋଇଥ୍‌ବ ।” ? (ଉ.ଦ., 
ପୃ.୧୬୦) ରାଧାନାଥଙ୍କ ‘ବିବେକୀ' ପ୍ରବନ୍ଧ ଉପରେ ପାଶ୍ଚାତ୍ୟ ପ୍ରାବନ୍ଧିକ ବେକନ୍‌ ଓ 
ଏମର୍ସନ୍‌ଙ୍କ ପ୍ରଭାବ ସଵରଣ କରାଯାଇପାରେ ! ବେକନ୍‌ଙ୍କ ମାନବବାଦୀ ଚିନ୍ତାଧାରା, 
ରଶବର, ଭାଗ୍ୟ ଓ ଧର୍ମୀୟଚେତନା ଅନୁରୂପ ରାଧାନାଥ ମଧ୍ଯ ମାନବ ସଂସାରର ଧର୍ମ, 
ନୀତି, ସ୍ନେହ, ଦୟାଦି ବିଷୟରେ ଅନେକ କଥା କହିଛନ୍ତି । ରାଧାନାଥଙ୍କ ଜ୍ଞାନଦୀପ୍ତ 
ଜୀବନର ଗଭୀର ଅନ୍େଷା, ଅନ୍ତର୍ଦୃଷ୍ଟି ଉଦାର ମାନବିକବୋଧ, ବିଚାରବୋଧ ତଥା 
ଧର୍ମଶକ୍ତିର ଜ୍ଵଳନ୍ତ ନିଦର୍ଶନ “ବିବେକୀ' ପ୍ରବନ୍ଧ ଯାହା ଆଧୁନିକ ଓଡ଼ିଆ ପ୍ରବନ୍ଧ 
ସାହିତ୍ୟଜଗତରେ ଏକ ସ୍ଵତନ୍ତ୍ର ସ୍ଥାନର ଅଧ୍‌କାରୀ । . 

“ମାତୃଭାଷାରେ କାବ୍ୟାନୁଶୀଳନ! ପ୍ରବନ୍ଧରେ ବିଦ୍ୟାର ପ୍ରକୃତ ଅର୍ଥ ସୂଚିତ । 
ମନୁଷ୍ୟ ଜୀବନରେ ସାରବସ୍ତୁ ବିଦ୍ୟାଧ୍ୟୟନ, ବିଦ୍ୟାର ପ୍ରୟୋଜନୀୟତା, ବିଦ୍ୟାର୍ଜନର 
ଉପକାରିତା, ସ୍ଵଦେଶୀୟ ଜନସାଧାରଣଙ୍କ ମନରେ ବିଦ୍ୟାର୍ଜନ ବୀଜରୋପିତ 
ହେବାର ଉପାୟ ଆଦି ବିଷୟ ସୁଚିନ୍ତିତ ଭାବରେ ଆଲୋଚିତ । ଏହି ପ୍ରସଙ୍ଗରେ 
ପ୍ରାବନ୍ଧିକଙ୍କର ମନ୍ତବ୍ଯ ହେଉଛି — 

ଅସ୍ଟ ଦେଶୀୟ ଲୋକମାନେ ଏହି ମହୀୟାନ ବିଷୟର ଗୌରବ ଉପଲବ୍ଧି 

କରିବାକୁ ନିତାନ୍ତ ପରାଡ୍‌ମୁ ଖ । ଆହୁରି ବିସ୍ଟୟର ବ୍ୟାପାର ଏହି ଯେ କୃତବିଦ୍ୟ 

ସମ୍ପରଦାୟଙ୍କର ମଧ୍ୟ ଏଥ୍‌ରେ ଆଦର ଓ ଶ୍ରଦ୍ଧା ଲକ୍ଷିତ ହୁଏ ନାହିଁ । ଉପର୍ଯ୍ୟୁକ୍ତ 
ଞିଦାସିନ୍ୟର ନିରାକରଣାର୍ଥ ଆମ୍ଭେମାନେ ଲେଖନୀ ଧାରଣ କଳ୍ଲି। ଏହି 

ଉଦ୍ଦେଶ୍ୟ କଥଞ୍ତ୍‌ ସାଧ୍ତ ହେଲେ ଆପଣାକୁ ଚରିତାର୍ଥ ମଣିବ୍ର । (ଉ.ଦ., 

ପୃ୭୩) 

‘ଆମ୍ଭମାନଙ୍କ ଗୃହ” ପ୍ରବନ୍ଧରେ ପ୍ରାବନ୍ଧିକ ଉତ୍କଳ ଗୃହବାସୀମାନଙ୍କ ଧର୍ମ ଓ 
ନୀତିବି ହୀନ ଜୀବନ, ମାନସିକ ଅବସ୍ଥା, ଚରିତ୍ର, ଶିକ୍ଷା, ସଂସ୍କାର, ଆଚାର 
ବ୍ୟବହାର ବିଷୟରେ ଆଲୋକପାତ କରିଛନ୍ତି । ଏ ବିଷୟରେ ପ୍ରାବନ୍ଧିକ ଅତ୍ଯନ୍ତ 
କ୍ଷୋଭର ସହିତ କହିଛନ୍ତି : 

ତୁମ୍ଭମାନଙ୍କର ଘର କାହିଁ ଯେ ବାହାରକୁ ଶୋଭା ଦିଶିବ ? ତୁମ୍ଭମାନଙ୍କ ଗୃହରେ 

ଶିକ୍ଷା କାହିଁ ଯେ ବାହାରେ ପଣ୍ଡିତ ନାମ ବିକାଶିବ । ତୁମ୍ଭମାନଙ୍କ ଗୃହରେ 

ସଭ୍ୟତା କାହିଁ ଯେ, ଦାଣ୍ଡରେ ସଭ୍ୟ ଦେଖାଇବ ? ତୁମ୍ଭମାନଙ୍କ ଗୃହରେ ସତ୍ୟ 
କାହିଁ ଯେ ଦାଣ୍ଡରେ ସାଧୁ ବୋଲାଇବ ? ତୁମ୍ଭମାନଙ୍କ ଗୃହରେ ଉନ୍ନତ ଭାବ 
କାହିଁ ଯେ, ଉତ୍କଳର ଉନ୍ନତି ସାଧ୍ବ ? ଆଜି ଉନବିଂଶ ଶତାବି ଚାଲୁଅଛି, 
ପୃଥ୍ବୀର ଉନ୍ନତ, ପ୍ରତି ସଭ୍ୟଜାତିର ଉଜ୍ଜଳ ପ୍ରଭା, ହିନ୍ଦୁୟାନ ଅନ୍ୟାନ୍ୟ ଦେଶର 
ଆର୍ଯ୍ୟ ପୃତ୍ରମାନେ- ବୀରପୂୁତ୍ରମାନେ କରଭତୁଲ୍ଯ ଦେହଖାଡ଼ି ନିଦ୍ରାରୁ 
ଉଠୁୂଅଛନ୍ତି, ଏମାନଙ୍କର ମତ ହେବା ନିମନ୍ତେ ତୂରୀ ହିନ୍ଦୁସଥାନରେ ବାଜୁଅଛି, 
ତୂରୀ ବିଲାତରେ ବାଜୁଅଛି । ତୁମ୍ଭେମାନେ ଶୋଇ ରୁହ, କାଳ ତୁମ୍ଭମାନଙ୍କୁ 
ଗ୍ରାସ ତୁମ୍ଭେମାନେ ଆର୍ଯ୍ୟବଂଶ-ସମ୍ଭୂତ ନୋହ। ତୂରୀ ତୁମ୍ଭମାନଙ୍କ କର୍ଣ୍ଣକୁ 
ଶୁଭିବ ନାହିଁ । ଏ କଟୁକଥା ଶୁଣି ଦୁଃଖିତ ହୁଅନା, ଦୁଃଖିତ ହେବାର ଅନ୍ତଃକରଣ 
ତୁମ୍ଭମାନଙ୍କର ଅଛି କି ନା ସନ୍ଦେହ । (ଉ.ଦ.; ପୃ. ୨୩୨ ) 

‘ଗ୍ରହମାନେ ପ୍ରାଣୀମାନଙ୍କ ଆବାସ ଭୁମି କି ନା ?' ପ୍ରବନ୍ଧରେ ପ୍ରାବନ୍ଧିକ 
ଗ୍ରହମାନଙ୍କ ଉପଗ୍ରହ, ପ୍ରତ୍ୟେକ ପଦାର୍ଥର ସୃଷ୍ଟିଗତ ମହତ୍ତ୍ବ, ଦୂରବୀକ୍ଷଣ ଯନ୍ତ୍ରଦ୍ଧାରା 
ଗହ-ଉପଗ୍ରହ ନିରୀକ୍ଷଣ, ପାର୍ଥିବ ଗ୍ରହ ଓ ଏଥୁରେ ପ୍ରାଣୀଙ୍କ ଆବାସଭୂମିର କାରଣ 
ତଥା ଉତ୍ତାପଠ ଆଲୋକ, ବାୟୁ ଓ ଜଳ ଆଦି ଉପାଦାନ ବିଷୟ ଆଲୋଚିତ । 
ପ୍ରାବନ୍ଧିକଙ୍କ ଲେଖନୀରେ ଏଭଳି ତାତ୍ତିକ ବିଷୟକୁ ସୁନ୍ଦରଭାବେ ବର୍ଣ୍ଣନା କରିଛନ୍ତି : 

କୃଷ୍ଣପକ୍ଷ ରଜନୀରେ ସୂନିର୍ମଳ ଗଗନ ଆଡ଼କୁ ଥରେ ଅନାଇଲେ, କେତେ 

ଅସଂଖ୍ୟ ନକ୍ଷତ୍ର ନେତ୍ରଗୋଚର ହୁଅନ୍ତି । ସେମାନଙ୍କ ମଧ୍ୟରେ କେତେଗୁଡ଼ିଏ 
ଆମ୍ଭମାନଙ୍କ ସୌରଜଗତର ମଧ୍ଯବର୍ଗୀ, ଆଉ ସମସ୍ତେ ତାହାର ବହିର୍ଦୂତ । 
ଏହି ସୌରଜଗତ ମଧ୍ଯରେ କେତେଗୁଡ଼ିଏ ଗ୍ରହ, ପୁଣି କେତେଗୁଡ଼ିଏ ଉପଗ୍ରହ 
ଅବା ଚନ୍ଦ୍ର ଅଛନ୍ତି । ଆମ୍ଭମାନଙ୍କ ପୃଥ୍ବୀ ତାହା ମଧ୍ଯରେ ଗୋଟିଏ ଗ୍ରହ ଅଟେ 
ଏବଂ ତାହାର ଯେମନ୍ତ ଗୋଟିଏ ଚନ୍ଦ୍ର ଉପଗ୍ରହ ଅଛି, ସେହିପରି ଅନ୍ୟାନ୍ୟ 
ଗ୍ରହମାନଙ୍କ କାହାର ଚାରୋଟି, କାହାର ବା ଆଠୋଟି ଉପଗ୍ରହ ଅଛନ୍ତି; ଆଉ 

କାହାରିବା ଗୋଟିଏ ସୃଦ୍ଧା ଉପଗ୍ରହ ନାହିଁ । (ଉ.ଦ., ପୃ. ୨୭୫-୨୭୬) 

‘ଇଚ୍ଛାର ସ୍ଵାଧୀନତା? ପ୍ରବନ୍ଧରେ ପ୍ରାବନ୍ଧିକ ସମଗ୍ର ସୃଷ୍ଟି ରଶ୍ଵବରଙ୍କର ଏବଂ 
ଭଶ୍ଵରଙ୍କ ନିଦୈଶିତ ନିୟମରେ ସମସ୍ତେ ପରିଚାଳିତ ବୋଲି ଦୃଢ଼ୋକ୍ତି କରିଛନ୍ତି । 
ପରକ୍ଷଣରେ ସେ କହିଛନ୍ତି : 

ମନୁଷ୍ୟ ଚିନ୍ତାସ୍ରୋତ ସତତ ମନୋରୂପ ପ୍ରସ୍ରବଣରୁ ସ୍ଵତଃ ପ୍ରବାହିତ ହୁଏ । 
ଆମ୍ଭେମାନେ ଏକଥା ସ୍ଵୀକାର କରୁଁ, ମାତ୍ର ଆମ୍ଭ ମତରେ ଏହାଦ୍ରାରା 
ସ୍ଵାଧୀନତାର ଅପଳାପ ହେଉନାହିଁ; କାରଣ କି ମନୁଷ୍ୟର ମନ ଜନ୍ମାବଧ୍‌ 
ଅବସ୍ଥା ରୁପ ଛାଞ୍ଚରେ ଗଠିତ ହୋଏ, ଏଣୁ ତାହାର ଚିନ୍ତାସ୍ରୋତ ଅବସ୍ଥାର 

ଅଧୀନ ହୋଇ ପ୍ରବାହିତ ହୁଏ । କିନ୍ଧ ଏହା ମଧ୍ୟ ଆମ୍ଭେମାନେ ସାହସପୂର୍ବକ 

କରିପାରୁଁ ଯେ ମନୁଷ୍ୟ, ଅବସ୍ଥାର ପ୍ରଭାବକୁ ପରାଜୟ କରି ଅନେକ ସମୟରେ 

ଚିନ୍ତାସ୍ରୋତର ପରିବର୍ଭନ ସମ୍ପାଦନ କରିପାରେ । (ଉ.ଦ., ପୂ. ୨୬୨) 

ଉତଚ୍କଳ ଦର୍ପଣ”ରେ ଜୀବନୀ ମଧ୍ଯ ପ୍ରକାଶ ପାଇଥୂଲା । ‘ମାଇକେଲ ମଧୂସୂଦନ 
ଦର୍ତ' ଏହାର ଦୃଷ୍ଟାନ୍ତ । ମାଇକେଲ ମଧୁସୂଦନଙ୍କ ଜନ୍ମ, ଶିକ୍ଷା, ଅଧ୍ୟାପନା, ବିବାହ, 
ସାରସ୍ଵତ ସାଧନା, ପତ୍ନୀ ବିୟୋଗ ଓ ମୃତ୍ୟୁ ଉପରେ ଆଲୋଚିତ ପ୍ରବନ୍ଧରେ ଗୁରୁତ୍ନ 
ଆରୋପ କରାଯାଇଛି। 

ଉତ୍କଳ ଦୀପିକା” ଓ ‘ବୋଧଦାୟିନୀ ଏବଂ ବାଲେଶ୍ବର ସମ୍ବାଦବାହିକା ପୃଷ୍ଠାରେ 
ଆଧୁନିକ ଓଡ଼ିଆ ପ୍ରବନ୍ଧ ପ୍ରଥମେ ପ୍ରକାଶିତ ହୋଇଥ୍‌ଲେ ବି ପ୍ରବନ୍ଧସାହିତ୍ୟର ଯଥାର୍ଥ 
ଅଭିବ୍ୟକ୍ତି /ବିକାଶ ଘଟିଛି ‘ଉତ୍କଳ ଦର୍ପଣ ପୃଷ୍ଠାରେ । ଆଲୋଚିତ ପ୍ରବନ୍ଧଗୁଡ଼ିକ 
ଏହି ବିକାଶର ଦୃଷ୍ଟାନ୍ତ । 

କବିତା ମଧ୍ଯରେ ନିଶୀଥଚିନ୍ତା', ‘ଶୃଶାନ', ସଙ୍ଗୀତ' (୬ଟି) ସ୍ତୋତ୍ର, 
‘ରଘୁବଂଶ? ( ଅନୁବାଦ), ‘ମେଘଦୂତ' (ଅନୁବାଦ) ଆଦି ପ୍ରକାଶିତ । 

ଭଶ୍ଵର ଓ ସଂସାର ବିଷୟରେ ଏକ କ୍ଷୁଦ୍ର “ସଙ୍ଗୀତରେ ବର୍ଣ୍ଣିତ ହୋଇଛି — 


ଯାର କୃପାବସେ ଜ୍ଞାନନ ଯାକୃପାରେ ଧନ ମାନ 
ନଚିହ୍ନେ ତାହାଙ୍କୁ ଜନ କି ଆଶ୍ଚର୍ଯ୍ୟ ହାୟରେ ॥ ୧॥ 
ବାଲ୍ୟ ଯୁବାକାଳ ଶେଷ, ବୃଦ୍ଧାବସ୍ଥା ପରିବେଶ 
ଯଦି ମୃତ୍ୟୁ ଧରେ କେଶ, ଅଛି କି ଉପାୟରେ ॥ ୨॥ 
ବୃଥା ଏ ସମ୍ପଦଚିନ୍ତା। ବୃଥା ଏ ପୂତ୍ରବନିତା 
ପରଂବ୍ରହ୍ମ ନାମଧରି, ଯଦି ଯିବ ଯାୟରେ ॥୩॥ 
(ଉ.ଦ., ପ୍‌. ୭୨) 
ପ୍ରଥମ ବର୍ଷରେ ପ୍ରକାଶିତ ଏହିସବୁ କବିତା ଓ କାବ୍ୟାନୁବାଦର ନୂତନତା ବହୁ 
ଆଲୋଚିତ । ମଧୁସୂଦନଙ୍କ କବି ଜୀବନ “ଉଜ୍କଳଦର୍ପଣ” ପୃଷ୍ଠାରେ ହିଁ ଆରମ୍ଭ 
ହୋଇଥଲା । 


ପୁସ୍ତକ ଆଲୋଚନା 


ଉତ୍କଳ ଦର୍ପଣ ପ୍ରଥମ ବର୍ଷରେ କାଳିଦାସଙ୍କ ରଚିତ ସଂସ୍କୃତ କୁମାରସମ୍ଭବ'ର 
ବଳରାମ ଦାସ କୃତ ଓଡ଼ିଆ ଅନୁବାଦ ଓ “ହଣ୍ଟର୍ସ ଉଡ଼ିଶ୍ୟା' ପୁସ୍ତକ ଦୁଇଟିର 
ଆଲୋଚନା ପ୍ରକାଶ ପାଇଥୂଲା । ବଳରାମ ଦାସ ଅନୁବାଦ କ୍ଷେତ୍ରରେ ଭଞ୍ଜୀୟ 

ଶବ୍ଦାଡ଼ମ୍ବର୍‌ ତଥା ଦୂର୍ବୋଧ୍ଯତାକୁ ସମ୍ପର୍ଣ୍ଣ ପରିହାର କରି ସରଳ, ପ୍ରାଞ୍ଜଳ ତଥା 
ଜନବୋଧ୍ଯ ଭାଷାରେ ଭାବପ୍ରକାଶ କରିବାରେ ସଫଳ ହୋଇଥ୍‌ୁଲେ । ଉକ୍ତ ପୁସ୍ତକ 
ସମ୍ପର୍କରେ ଆଲୋଚକଙ୍କ ଉକ୍ତି ହେଉଛି — 
ଏହି ଗ୍ରନ୍ଦ୍ର ଖଣ୍ରିକ ଆମ୍ଭମାନଙ୍କର ବିଶେଷ ଆଦରଣୀୟ ହୋଇଅଛି । 
ଯେଉଁମାନେ ଶବ୍ଦାଡ଼ମ୍ବରକୁ କବିତାର ସାର ମଣନ୍ତି, ଦୁର୍ବୋଧ୍ଯତାକୁ ଗୁଣ ମଣନ୍ତି 
ଏହି ଗ୍ରନ୍ରେ ସେମାନଙ୍କର ଆସ୍ଥା ହେବାର ଦିଶୁନାହିଁ । ବାସ୍ତବରେ ଉତ୍କଳୀୟ 
କବିତାର ଏପରି ଶୋଚନୀୟ ଦଶା ସେମାନଙ୍କର ଉପଦ୍ରବରୂ ଜାତ ହୋଇଅଛି 
ବୋଇଲେ ଅତ୍୍ୟକ୍ତି ହେବ ନାହିଁ । ସେମାନେ ଯେବେ ଭଞ୍ଜବୀରବରଙ୍କୁ ଶ୍ରେଷ୍ଠ 
ବୋଲି ତୂନୀ ହୋଇ ରହନ୍ତେ ସେଥୁରେ ବଡ଼ ଅନିଷ୍ଟର ସମ୍ଭାବନା ନଥୁଲା । 
ମାତ୍ର ସେମାନେ ସେଥୁରୁ ଅନେକ ଦୂର ବଳିଯାଆନ୍ତି । ଭଞ୍ଜୀୟ ରୀତି ଏଡ଼ି 
ଅନ୍ୟ ମାର୍ଗ ଆଶ୍ରୟକରି କେହି ଭଲ କବିତା ରଚିପାରିବେ ଏହା ସେମାନଙ୍କର 
ବୁଵିକୁ ଆସଇ ନାଇଁ । (ଉ.ଦ., ପୃ.୩୮) 
ପୁନଶ୍ଚ ଅନୁଦିତ ପୁସ୍ତକର ଜନବୋଧ ଭାଷା ବିଷୟରେ ସମୀକ୍ଷକ ଉଲ୍ଲେଖ କରିଛନ୍ତି : 


ତାହାଙ୍କର ଭାଷା ପ୍ରାଞ୍ଜଳ, ମଧୁର ପ୍ରୟାସବିହୀନ, ଅପ୍ରତିହତ ଗଙ୍ଗାଜଳ 
ପରି । ଅନୁ ପ୍ରାସ ଲୋଡ଼ିବାର ଲବମାତ୍ର ଆୟାସ କରିନାହାନ୍ତି । ଯାହା 
ଲେଖିଅଛନ୍ତି ଅନର୍ଗଳ ଲେଖନୀରୁ ବାହାରିଥ୍ବାର ବୋଧ ହେଉଅଛି । ଆମ୍ଭର 
ମତ ସମର୍ଥନା ନିମନ୍ତେ ନିମ୍ପରେ କେତେଗୋଡ଼ି ପଂକ୍ତି ଉଦ୍ଧୃତ କଲୁ । ମାତ୍ର 
ଏପରି ଉଦାହରଣ ଗ୍ରନ୍ଧର ପ୍ରତ୍ୟେକ ପତ୍ରରୁ ଥୋକାଏ ଥୋକାଏ ବାହାରିବ । 
କାଳିଦାସ କୁମାରସମ୍ଭବର ତୃତୀୟ ସର୍ଗରେ ବସନ୍ତ ବର୍ଣ୍ଣନା ପ୍ରସଙ୍ଗରେ 
ଲେଖିଛନ୍ତି — 

ଅବର୍ଚଚିତା କିଞ୍ଚଦିବ ସ୍ତନାଭ୍ୟାଂ ବାସୋବସାନାତରୂଣାର୍କ ରାଗମ୍‌ 

ପର୍ଯ୍ୟାପ୍ତ ପୁଷ୍ଠସ୍ତବକାବନମ୍ରା ସଞ୍ଚାରିଣୀ ପଲୁବିନୀ ଲତେବ ।୫୪। 

ସ୍ତସ୍ତାଂନିତମ୍ବାଦବଲମ୍ବମାନା ପୂନଃ ପୁନଃ କେଶର ଦାମ କାଞ୍ଚମ୍‌ 

ନ୍ୟାସୀକୃତାଂ ସ୍ଥାନବିଦାସ୍ଟରେଣ ମୌର୍ବୀଂଦୃତୀୟାମିବ କାର୍ମୁକସ୍ଯ ।୫୫॥। 

ସୁଗନ୍ଧି ନିଶ୍ଵାସ ବିବୃଦ୍ଧ ତୃଷ୍ଣଂ ବିତ୍ବାଧରାସନ୍ନଚରଂ ଦ୍ଵିରେଫମ୍‌ 

ପ୍ରତିକ୍ଷଣଂ ସମ୍ଭମଲୋଳ ଦୃଷ୍ଟିଃ ଲୀଳାରବିନ୍ଦେନ ନିବାରଯୟନ୍ତୀ ।୫୬। 
୨୯ ପୃଷ୍ଠାରେ ବଳରାମ ଦାସଙ୍କ ଅନୁଦିତ ଅଂଶଟି ହେଉଛି — 

ତରୁଣ ଅରୁଣ ବର୍ଣ୍ଣବାସ ପରିଧାନ, 

ପୟୋଧର ଉରେ ନତ କୃଶତନୃ ଜାଣ । 

— 


ପୁଷ୍ଠ-ସ୍ତବକରେ ନମ୍ର ହୋଇ କି ବଲ୍ଲରୀ, 
ସଞ୍ଚରଇ ଧରାତଳେ, ତେସନ ସୁନ୍ଦରୀ ।୫୪। 
ନିତମ୍ବ ବକୁଳଦାମ ପଡ଼ୁଅଛି ଖସି, 
କରେ ଧରି ଉପରକୁ ଦିଅନ୍ତି ରୂପସୀ । 
ଦେଖି ଭାବ୍ରକ ମନକୁ ଏମନ୍ତ ଆସୁଛି, 
ସ୍ଥାନ ଜାଣି ସ୍ଲର ଚାପେ ଗୁଣ ଚଢ଼ାଉଛି ।୫୫॥। 
ସୁଗନ୍ଧ ନିଶ୍ଵାସଗନ୍ଧେ ଲୁବ୍ଧ ମଧୁକରେ, 
ଗୁଣୁଗୁଣୁ ଶବ୍ଦେ ଆସି ବସନ୍ତେ ଅଧରେ । 
ଦରେ ସୁଲୋଚନା ମୁହୁଲୋଚନ ବୂଜଇ 
ଲୀଳା ଅରବିନ୍ଦ ଧରି ଭ୍ରମର ଉଡ଼ଇ ।୫୬ା 

୨୪ ପୃଷ୍ଠାରେ ବସନ୍ତବର୍ଣ୍ଣନାରେ ବଳରାମ ଦାସ ଯେ ଲଘୁଛନ୍ଦ ଆଶ୍ରୟ 

କରିଅଛନ୍ତି ତାହା ତାହାଙ୍କର ଉଦାର ରୁଚିର ପରିଚାୟକ ଅଟେ। (ଉ.ଦ., 

ପ୍‌.୩୮-୩୯) 
ସମାଲୋଚକ ମହାଶୟଙ୍କର ଅନୁବାଦକଙ୍କ ପ୍ରତି ସର୍ବଶେଷ ମନ୍ତବ୍ଯ ହେଉଛି : 

କାଳିଦାସଙ୍କ କବିତାର ଆସ୍ଵାଦ ଯେମାନେ ଥରେ ପାଇଛନ୍ତି ସେହି କବିତାମାନଙ୍କୁ 

ଭାଷାନ୍ତର କରି ଭାବ ଅବିକଳ ରଖିବାର କେଡ଼େ ଦୂଷ୍ଠର ଅଟେ ତାହା 

ସେହିମାନେ ଜାଣନ୍ତି । ବାସ୍ତବରେ କାଳିଦାସ ଯାହା ବୋଲନ୍ତି ଏପରି 

ଅନିର୍ବଚନୀୟ ଭଙ୍ଗୀରେ ବୋଲନ୍ତି ଯେ ସେହି ମାଧୁରୀ ହୃଦୟ ଅନୁଭବ କରେ; 

ମାତ୍ର ମସ୍ତିଷ୍ଠ ସେଥର ହେତୁ ଲୋଡ଼ିପାରେ ନାହିଁ । ବଳରାମବାବୁ ସାଧ୍ଯ ପକ୍ଷରେ 

ସେହି ଭଙ୍ଗୀ ଆଣିବାକୁ ତୁଟି କରିନାହାନ୍ତି ।”? (ଉ.ଦ., ପ୍‌.୩୯-୪୦) 
ପରକ୍ଷଣରେ ଦ୍ରୁତ ମୁଦ୍ରଣ ଦୋଷଜନିତ ପୁସ୍ତକଟିରେ କେତେକ ତୁଟି ରହିଯାଇଥ୍‌ବା 
ସୁଦୃଷ୍ଟାନ୍ତ ଦର୍ଶୀଯାଇଛି । 

'ହଣ୍ଟର୍ସ ଉଡ଼ିଶ୍ୟା' ପୁସ୍ତକ ଆଲୋଚନା ପ୍ରସଙ୍ଗରେ ଅତୀତର ଗୌରବପୂର୍ଣଣ 
ପୁଣ୍ୟଭୂମି ଉତ୍କଳ ଦେଶ, ପଡ଼ୋଶୀ ବଙ୍ଗଦେଶର ଆଧୁନିକ ଶ୍ରୀବୃଦି ତୁଳନାରେ 
ଉତ୍କଳର ଦୀନ ଅବସ୍ଥା, ଓଡ଼ିଶାର ଗଡ଼ଜାତ ରାଜାମାନଙ୍କର ଅଜ୍ଞତା, ପ୍ରଜାପୀଡ଼କ 
ଅନ୍ଧାରୀ ଶାସନ, ବିଳାସପ୍ରିୟତା, ଦେୱାନ୍‌ମାନଙ୍କ ଅର୍ଥଶୋଷଣ ଚକ୍ରାନ୍ତକାରୀ 
ମନୋଭାବ ତଥା ପ୍ରଜାମାନଙ୍କ ପ୍ରତି ହେୟଜ୍ଞାନ, ଉକୁଷ୍ଠ ଇଂରେଜ ଶାସନର ପ୍ରଶଂସା 
ଓ ଅନୁକରଣ, ନଅଙ୍କ ଦୁ୍ିକ୍ଷର ସୁଫଳ (ଫୌଜଦାରୀ, କିଲଟରୀ, ଅବକାରୀ, 
ଶିକ୍ଷା ଓ ଚିକିତ୍ସାର ଉନ୍ନତି ପ୍ରତି ଧ୍ଯାନ), ରାଜକୀୟ ବିଜ୍ଞାପନର ଭୁଲ ଅନୁସରଣ, 

ଗଡ଼ଜାତ ରାଜାମାନଙ୍କର ବିଚାରାଳୟ (ବିଚାର କାର୍ଯ୍ୟ) ପ୍ରଥା ଇତ୍ୟାଦି ବିଷୟରେ 
ବାସ୍ତବ ଆଲୋକପାତ କରିଛନ୍ତି । ଏ କ୍ଷେତ୍ରରେ ଗଡ଼ଜାତ ରାଜାମାନଙ୍କୁ ଲକ୍ଷ୍ୟକରି 
କହିଛନ୍ତି — 
ହେ ଗଡ଼ଜାତ ରାଜାମାନେ ? ଦେଖ, ତୁମ୍ଭେମାନେ ପାପିଷ୍ଠ ହୋଇ ଲକ୍ଷ ଲକ୍ଷ 
ପ୍ରଜାଙ୍କର ଉନ୍ନତି ମାର୍ଗରେ କଣ୍ଟକ ହୋଇଅଛ, ତୁମ୍ଭର ନିଦ୍ରା କେବେ ଭାଞ୍ଜିବ ? 
ପ୍ରଜାମାନଙ୍କ ସର୍ବସ୍ବ ହରଣରୁ କେବେ ତୁମ୍ଭେମାନେ ନିବୃତ୍ତ ହେବ ? କେବଳ 
ଆପଣା ସୁଖ ନିମନ୍ତେ କର ଆଦାୟ କରି ଆପଣାକୁ ରାଜା ବୋଲି ପରିଚୟ 
ଦେବାରୁ ତୁମ୍ଭେମାନେ କେବେ କ୍ଷାନ୍ତ ହେବ ? ଏହି ଦେଖ, ଘୋର ବର୍ଷା, ତୁମ୍ଭେ 
ନାଟ ମନ୍ଦିରରେ ବସି ପାଲା ଶୁଣୁଅଛ, ବାଇନାଚ ଦେଖୁଅଛ, ତୁମ୍ଭର ଦରିଦ୍ର 
ପ୍ରଜାର ଘର-ଚାଳ ବାରେ ଉଡ଼ିଗଲାଣି ; ଭିତରେ ପାଣି ପଡ଼ୁଅଛି, ରାତ୍ରିରେ ଗରିବ 
କେଉଁଠାରେ ରହିବ, କଅଣ ଖାଇବ ତାହାର ସଂସ୍ଥାନ ନାହିଁ । ଦରିଦ୍ର ତୁମ୍ଭଠାକୁ 
ଆସି ତାହାର ଦୁଃଖ ଜଣାଇବ ଏପରି ଉପାୟ ସୁଦ୍ଧା ନାହିଁ । ପାଣିରେ ଦେଶ 
ଭାସିଗଲାଣି ଘରୁ ବାହାରିବାର ବାଟ ନାହିଁ । ଦରିଦ୍ର ଯେବେ ପହଁରି ତୁମ୍ଭଠାକୁ 
ଆସିଲା ତାହା ଗୁହାରି ଶୁଣିବାକୁ ତୁମ୍ଭର ଅବକାଶ ନାହିଁ । (ଉ.ଦ., ପୃ. ୧୬୪) 
ଂହଣ୍ଡର୍ସ ଉଡ଼ିଶ୍ୟା' ଏକ ପୁସ୍ତକ ସମାଲୋଚନାମୂଳକ ରଚନା ହେଲେ ହେଁ ଉପରୋକ୍ତ 
ବିଷୟ ସେଥ୍‌ପ୍ରତି ବିଶେଷ ଗୁରୁତ୍ଵ ଆରୋପ କରାଯାଇଛି । 


ସମକାଳୀନ ସମ୍ବାଦପତ୍ର ସହିତ ସମ୍ପର୍କ 


“ଉତ୍କଳ ଦର୍ପଣ”ରେ “ବାଲେଶ୍ଵର ସମ୍ବାଦବାହିକା”, ‘ଉତ୍କଳ ଦୀପିକା” ଓ 
“ଉତ୍କଳପୁତ୍ର' ସମ୍ପର୍କରେ କେତେକ ମନ୍ତବ୍ୟ/ଆଲୋଚନା ପ୍ରକାଶିତ । ଏହି ସମସ୍ତ 
ମନ୍ତବ୍ୟ / ଆଲୋଚନାରୁ ‘ଉତ୍କଳ ଦର୍ପଣ” ସେହି ସେହି ସମସ୍ତ ସମ୍ବାଦପତ୍ରର କିପ୍ରକାର 
ସମ୍ପର୍କ ଥୁଲା, ତାହା ଜଣାଯାଏ । 


ବାଲେଶ୍ଵର ସମ୍ବାଦବାହିକା ସହ ସମ୍ପର୍କ 


ଫକୀରମୋହନଙ୍କ ଦ୍ଵାରା ସଂପାଦିତ ‘ବାଲେଶ୍ଵର ସମ୍ବାଦବାହିକା” “ଉତ୍କଳ- 
ଦର୍ପଣ” ପୂର୍ବରୁ ବାଲେଶ୍ବରରୁ ପ୍ରକାଶିତ ହେଉଥ୍‌ଲ । ‘ବାଲେଶ୍ବର ସମ୍ବାଦବାହିକା”ର 
ପ୍ରାପ୍ତି ସ୍ଵୀକାର କରି ‘ଉକ୍ସଳ ଦର୍ପଣ”ରେ କୁହାଯାଇଛି — “ଆନନ୍ଦ ସହିତ ସ୍ଵୀକାର 
କରୁଅଛୁ ଯେ ଆମ୍ଭମାନଙ୍କ ପତ୍ରିକା ପରିବର୍ଭରେ ରାଜସାହୀସମ୍ବାଦ ଓ ବାଲେଶ୍ବର 
ସମ୍ବାଦବାହି କର ସମ୍ପାଦକ ଅନୁଗ୍ରହ କରି ରୀତିମତ ସେମାନଙ୍କ ପତ୍ରିକା 
ପଠାଉଅଛନ୍ତି ।”? (ପୃ. ୯୬) ବଙ୍ଗଳାର ବ୍ରାହ୍ମଧର୍ମ ପ୍ରଚାରକ ସାଧୁ ଅଘୋରନାଥ 

ଗୁପ୍ତଙ୍କ ବାଲେଶ୍ଵର ଟାଉନସ୍ଥ ଇଂରାଜୀ ସ୍କୁଲ ଗୃହରେ ବ୍ରାହ୍ମଧର୍ମ ତଥା ମନୁଷ୍ଯର 
ପ୍ରକୃତ ଉଦ୍ଦେଶ୍ୟ ବିଷୟକ ବକ୍ତତା ଉପରେ ବାଲେଶ୍ବର ସମ୍ବାଦବାହିକାର ସମ୍ପାଦକ 
ଯେଉଁ ମନ୍ତବ୍ୟ ପ୍ରକାଶ କରିଥୁଲେ, ତାହାର ପ୍ରତିବାଦରେ ଦର୍ପଣ” ଲେଖିଥୂଲା 
““ଘୁମ୍ପାଦକ ବ୍ରାହ୍ମେତର ଧର୍ମାବଲମ୍ବୀମାନଙ୍କୁ ଲକ୍ଷ୍ୟ କରି ଗୁରୁମାନଙ୍କୁ ବ୍ଯଙ୍ଗ କରି 
ଅଛନ୍ତି ଏହା ଅତ୍ଯନ୍ତ ଅବିବେଚନାର କାର୍ଯ୍ୟ ହୋଇଅଛି କାରଣ ସମ୍ପାଦକମାନଙ୍କର 
କୌଣସି ଧର୍ମର ବିଦ୍ଧେଷୀ ହେବାର ଉଚିତ ନୁହେଁ ।” (ପୃ. ୨୧୬) ଏଥ୍‌ରୁ ସଷ୍ଟ 
ହୁଏ ଯେ ପତ୍ରିକା ସମ୍ପାଦକ ଓ ପରିଚାଳକମାନଙ୍କ ଉପରେ ନୈତିକ ମୂଲ୍ୟବୋଧ, 
ମାନବିକ ବିଚାରବଵବୋଧ ତଥା ଉପଦେଶ ଆଦିର ପ୍ରଭାବ ଅଧୁକ ଥୁଲା । 
“ଭକଳ୍କଳ ଦୀପିକା”କୁ ଉତ୍ତର 

“ଉତ୍କଳ ଦୀପିକା ଥୁଲା ଓଡ଼ିଆ ସମ୍ବାଦପତ୍ରଗୁଡ଼ିକ ମଧ୍ଯରେ ସର୍ବାଧୂକ ପ୍ରଚାରିତ 
ଓ ସମ୍ମାନିତ । ‘ଉତ୍କଳ ଦର୍ପଣ ପ୍ରକାଶିତ ହେବା ପୂର୍ବରୁ ଏହାର ବିଜ୍ଞାପନାଦି ‘ଉକ୍କଳ 
ଦୀପିକା”ରେ ହିଁ ପ୍ରକାଶିତ ହୋଇଥ୍‌ଲା । କିନ୍ଧୁ “ଉତ୍କଳ ଦୀପିକା'ର ବଡ଼ଭାଇପଣିଆ 
ଜାହିର କରିବାର ମାନସିକତା ଥୁଲା ଓ ସେହି ଅହଙ୍କାର ଜାହିର କରିବା ପାଇଁ 
ବିଭିନ୍ନ ସମୟରେ ଦୀପିକାର ସମ୍ପାଦକ ଅନ୍ୟ ସମ୍ବାଦପତ୍ର / ସାହିତ୍ୟପତ୍ରଗୁଡ଼ିକ 
ସମ୍ପର୍କରେ ପ୍ରତିକୂଳ ମନ୍ତବ୍ୟ ଦେଉଥ୍‌ଲେ । ‘ଦୀପିକା'ର ସମ୍ପାଦକ ‘ଉତ୍କଳ ଦର୍ପଣ 
ନ ପାଇବାଠାରୁ ଆରମ୍ଭ କରି ଏଥୁରେ ପ୍ରକାଶିତ ରଚନାବଳୀ ଓ ଏହାର ଭାଷା — 
ଏହିଭଳି ବହୁ ବିଷୟ ଉପରେ ମନ୍ତବ୍ୟ ପ୍ରକାଶ କରିଛି । ‘ଉକକଳ ଦର୍ପଣ” ସମ୍ପାଦକୀୟ 
ସ୍ତମ୍ଭରେ ଏହିସବୁ ବିଷୟ ନେଇ ଯେଭଳି ସ୍ପଷ୍ଟୀକରଣ ଦିଆଯାଇଛି, ତାହା ସମକାଳୀନ 
ଓଡ଼ିଆ ବୁଦ୍ଧିଜୀବୀଙ୍କ ମଧ୍ୟରେ ଥୁବା ଦ୍ଵନ୍ଦ୍ର ଓ ସମ୍ପର୍କକୁ ସ୍ପଷ୍ଟ କରେ । 


୧୮୭୩ ମସିହା ମେ ମାସ ୧୭ ତାରିଖ ' ଉକକଳ ଦୀପିକା'ରେ ‘ଉତ୍କଳ ଦର୍ପଣ! 
ନପଠାଇବା ବିଷୟ ନେଇ ସମ୍ବାଦ ପ୍ରକାଶ ପାଇଥ୍‌ଲା । ଏହାର ଉତ୍ତରରେ ଦର୍ପଣ 
ଲେଖିଥୁଲା : 

ଆମ୍ଭେମାନେ କହୁଁ ପ୍ରଥମେ କୌଣସି ନୂଆ ପତ୍ରିକା ବାହାରିଲେ ତାହା 

ସର୍ବସାଧାରଣଠାରେ ପ୍ରକାଶ ହେବା ନିମନ୍ତେ ଓ ଦୋଷଗୁଣ ବିଚାରିବା ନିମନ୍ତେ 

ପତ୍ରିକା ସମ୍ପାଦକମାନଙ୍କ ପାଖକୁ ପଠା ହୋଇଥାଏ । ଆମ୍ଭେମାନେ ପ୍ରଥମେ 
ବିଜ୍ଞାପନ ପଠାଇଥ୍‌ଲୁଁ ପରେ ୩ ମାସ କାଳ ରୀତିମତ ପତ୍ରିକା ସୁଧା ପଠାଇଲୁ 
କିନ୍ଧ କୌଣସି ଉତ୍ତର ପାଇଲୁ ନାହିଁ। ପାଞ୍ଚ ଅବା ଆମ୍ଭେମାନେ ଅପରିମା 
ପୁଅର ଭାଇ ହୋଇଥ୍‌ବାରୁ ସମ୍ପାଦକ ଅଧୁକ ମୂଲ୍ଯର ଦୀପିକା ବିନିମୟ 
କରିବାକୁ ଅନିଛ୍ୁକ ଅଟନ୍ତି । ଏହା ଭାବି ଅନ୍ୟାନ୍ୟ ସମ୍ପାଦକମାନେ ଯେପରି 

ଦୁଇଚାରି ପଇସା କ୍ଷତିକୁ କ୍ଷତି ମଣନ୍ତି ଆମ୍ଭେମାନେ ମଧ୍ଯ ସେହି ରୀତି ଅନୁସରି 
ପତ୍ରିକା ପ୍ରେରଣ କରିବାକୁ କ୍ଷାନ୍ତ ହେଲୁ । ଦୀପିକା ଯେବେ ବିନିମୟ କରିବେ 
ଆମ୍ଭେମାନେ ମଧ୍ଧ ପ୍ରସ୍ତ ଅଛୁ । (ପୃ. ୧୩୩) 


“ଧନଞ୍ଜୟ ସିଂହଂ ଓ ‘ରଟାଲୀୟ ଯୁଦ୍ଧା୪ ଉପନ୍ୟାସ ପ୍ରସଙ୍ଗ ଓ ଦୀପିକା 


ମାସିକ ଦର୍ପଣରେ ଧାରାବାହିକ ଧନଞ୍ଜୟ ସିଂହ” ଓ ‘ଇଟାଲୀୟ ଯୁବା” 
ଉପନ୍ୟାସ ଦ୍ରଇଟି ପ୍ରକାଶ ପାଉଥ୍‌ବାର ଦେଖି ଦୀପିକା ବିରକ୍ତ ମନୋଭାବ ପୋଷଣ 
କରିଥଲା । ଏଥ୍ପାଇଁ ଦର୍ପଣ” ‘ଦୀପିକା'କୁ ଜଣାଇଥୁଲା : 
ମାସିକ ପତ୍ନି କା ପ୍ରାୟ ଉପନ୍ୟାସରେ ପୂର୍ଣ୍ଣ ହୋଇଥାଏ । ଅଧ୍କାଂଶ ପାଠକ 
ଉପନ୍ୟାସ ପ୍ରିୟ, ଅଧ୍କାଂଶର ମନୋରଞ୍ଜନ କରିବା ଆମ୍ଭମାନଙ୍କର ଉଦ୍ଦେଶ୍ୟ । 
ଆମ୍ଭେମାନେ ଏହା କହୁଁ ନାହୁଁ ସେହି ଉଦ୍ଦେଶ୍ୟ ସମ୍ୟକ ସିଦ୍ଧ ହୋଇଅଛି । କେବଳ 
ଆମ୍ଭର ଏତିକି କହିବାର ଉଚିତ ସେହି ଉଦ୍ଦେଶ୍ୟ ସାଧନ ନିମନ୍ତେ ସାଧ୍ଯାନୁସାରେ 
ଚେଷ୍ଟା କରିଅଛୁ ଓ କରିବ୍ଧ । ପ୍ରତ୍ୟେକ ଖଣ୍ଡରେ ଯେ କେବଳ ଉପନ୍ୟାସ ଥ୍‌ବ 
ତାହା ନୁହେଁ କିଅବା କେବଳ ପ୍ରସ୍ତାବ ଥ୍ବାର ମଧ୍ଯ ଉଚିତ ନୁହେଁ । ଆତ୍ଭମାନଙ୍କର 
ଗତ ପତ୍ରିକା ନିରବଛ୍ିନ୍ନ ପ୍ରସ୍ତାବ ଶୂନ୍ୟ ନୁହଇ । (ପ୍‌. ୧୩୩) 
ଲିଖିତ ଓ କଥ୍ତ ଭାଷା ମଧ୍ଯରେ ସମ୍ପର୍କ 
ଲିଖିତ ଓ କଥ୍ତ ଭାଷାର ସମ୍ପର୍କ ନିର୍ଣ୍ଣୟ ପ୍ରସଙ୍ଗରେ ଦର୍ପଣ ମତବ୍ୟକ୍ତ କରିଛନ୍ତି, 
ଆମ୍ଭେମାନେ ଏହିମତ ଅନୁସରି ଆତ୍ଭର ଭାଷାକୁ ଯଥାଶକ୍ତି ସାଧାରଣର 
ବୋଧଗମ୍ୟ କରିବାକୁ ଚେଷ୍ଟା କରୁଅଛୁ । ଅବଶ୍ୟ ଏହା ଆମ୍ଭେ ମୁକ୍ତ କଣ୍ଠରେ 
ସ୍ଵୀକାର କରିବ୍ଧ ଯେ ଆମ୍ଭପରି କ୍ଷୁଦ୍ରଲୋକ ଦ୍ଵାରା ଏଡ଼େ ବୃହତ୍‌ କାର୍ଯ୍ୟ ଅଂଶତଃ 
ସୁଦ୍ଧା ସିଦ ହେବାର କଠିଣ ହେଲେହେଁ ଯତ୍ନର ତୃଟି କରିବ ନାହିଁ । ସୌଭାଗ୍ୟ 
କ୍ରମେ କୌଣସି ମହାନ୍‌ ଲୋକ ଆମ୍ଭ ସଙ୍ଗେ ଏକମତ ହୋଇ ଆମ୍ଭ ପ୍ରଦର୍ଶିତ 
ରୀତିରେ ଲେଖିବେ । (ପୃ. ୧୩୪) 


ବଙ୍ଗଳା ଓ ଓଡ଼ିଆ ଗଦ୍ଯର ଭାଷା 


“ଦର୍ପଣ” ବଙ୍ଗଳା ଓ ଓଡ଼ିଆ ଗଦ୍ଯର ଭାଷା ଉପରେ ମନ୍ତବ୍ୟ ଦେଇ ତଥା 
ସେହି ଦୂଇ 'ଭାଷାର ଗଦ୍ୟରୀତିର ତୁଳନାତ୍ମକ ଆଲୋଚନା କରି ଲେଖିଛି : 

ଦୁଇ ଏକ ବର୍ଷ ପୂର୍ବରେ ବଙ୍ଗଳା ଗଦ୍ୟର ରଚନା ନିତାନ୍ତ ସାଧୁଭାଷା ମିଶ୍ରିତ 

ଥୁଲା; ବର୍ଭମାନ ସୁଦ୍ଧା ଅଧ୍କ ପରିମାଣରେ ଅଛି । କେବଳ ଦୂଇ ଚାରିଜଣ 

ଉଜ୍ସଷ୍ଟ ରୁଟଚିସମ୍ଚନ୍ଧ ( ଅନ୍ତତଃ ଆମ୍ଭମାନଙ୍କ ବିବେଚନାରେ ) ବ୍ୟକ୍ତି ପୂର୍ବରୀତିକୁ 

ପରିହାର କରି ସରଳ ଅମିଶ୍ର ବଙ୍ଗଳା ଲେଖିବାକୁ ଯତ୍ଵ ଓ ପ୍ରୟାସ 
ପାଉଅଛନ୍ତି |... 

ବର୍ଭମାନ ଚଳିତ ଉତ୍କଳୀୟ ଗଦ୍ଯର ସର୍ଜନ। ବଙ୍ଗଳ। ଗଦ୍ଯର 
ଅନୁକରଣରେ ହୋଇଅଛି । . . .ବଙ୍ଗଳା ଗଦ୍ୟର ଅନୁକୃତ ହେବାରୁ ଉତ୍କଳ 
ଗଦ୍ୟ ନିତାନ୍ତ ସାଧୁଭାଷା ପ୍ଲାବିତ ହୋଇଅଛି ଓ ହେଉଅଛି । ସୁତରାଂ ଉତ୍କଳ 
ଶିକ୍ଷିତ ସଂପ୍ରଦାୟର ସାଧୁଭାଷା ଲେଖିବା ଓ ସାଧୁ ଭାଷା ଶିଖିବାର ଅଭ୍ୟାସ 
ପଡ଼ିଯାଇଅଛି । ଏଣୁକରି ଅମିଶ୍ର ଉଡ଼ିୟା ଯେ ସେମାନଙ୍କର କାନକୁ ଗ୍ରାମ୍ୟ 
ଲାଗିବ ତାହା ବିଚିତ୍ର ନୁହେଁ । ଚିନ୍ତାଶୀଳ ବ୍ୟକ୍ତି ମାତ୍ରକେ ଏହା ଅବଶ୍ୟ ସ୍ଵୀକାର 
କରିବେ ଯେ ଭାଷା ପ୍ରକୃତ ଚଳିତ ଶବ୍ଦରେ ପରିପୂର୍ଣ୍ଣ ଅଟେ ତାହା ଅପେକ୍ଷାକୃତ 
ସବଳ । ଇଂରାଜୀ ଭାଷାର ଇତିହାସ ଯେଉଁମାନେ ମନୋଯୋଗ କରି ପଢ଼ି 
ଅଛନ୍ତି, ସେମାନେ ଏହି ବିଷୟରେ ଦୁଇମତ କରିବେ ନାହିଁ, ଆମ୍ଭମାନଙ୍କର 
ଏମନ୍ତ ଉଦ୍ଦେଶ୍ୟ ନୃହଇ ଯେ ଅନ୍ୟ ଭାଷାରୁ କେଭେ କୌଣସି ଶବ୍ଦ ନେବୁ 
ନାହିଁ, ପ୍ରୟୋଜନ ହେଲେ ନେବାର ଉଚିତ, ଅବଶ୍ଯ ନେବୁ, ମାତ୍ର ଜଳ 
ପରିବର୍ଭରେ ଉଦକ, ପକ୍ଷୀ ପରିବର୍ଭରେ ବିହଙ୍ଗ, ଗଛ ପରିବର୍ଭରେ ମହୀରୁହ 
ଓ ନାକ ପରିବର୍ଭରେ ନାସିକା ବ୍ୟବହାର କରିବୁ ନାହିଁ ଏବଂ ଶ୍ରବଣ ସେବକ 
ହୋଇ ଚଳିତ ଶବ୍ଦମାନଙ୍କୁ ନିର୍ବାସିତ କରି ସମାସ ଗ୍ରଥ୍ତ ଅମରଖଣି ଚାର୍ଭୋତ୍ଖାତ 
ରୁଣୁଝୁ ଣାୟମାନ ଶବ୍ଦରତ୍ନରାଜି ଦ୍ଵାରା ଉତ୍କଳ ସରସ୍ପତୀଙ୍କର ନବନୀତ କୋମଳ 


oh ow Oi 


କଳେବରକୁ ଭାରାବନତ କରିବୁ ନାହିଁ । (ପୃ. ୧୩୪-୧୩୫) 
ଦୀପିକା” ଦର୍ପଣ”କୁ କେତେକ କ୍ଷେତ୍ରରେ ସମାଲୋଚନା କରୁଥ୍ଲାବେଳେ 


“ଦର୍ପଣ” ତାହାର ପ୍ରତ୍ୟେକଟି କଥାର ଉତ୍ତର ଦେଇ ମୁକାବିଲା କରୁଥୁଲା । ତଥାପି 
କେତୋଟି ବିଷୟରେ ଏକ ପୁରାତନ ପତ୍ରିକା ହିସାବରେ “ଦୀପିକା”ର ମନ୍ତବ୍ୟକୁ ‘ଦର୍ପଣ! 
ଉପଦେଶତୁଲ୍ୟ ଜ୍ଞାନ କରୁଥ୍ଲା । ଏଥ୍‌ପାଇଁ ‘ଦର୍ପଣ”ର ସ୍ବୀକାରୋକ୍ତି ହେଉଛି 


ଦୀପିକା ପୁରାତନ ପତ୍ରିକା, ତାହାଙ୍କର ଉପଦେଶ ଆମ୍ଭମାନଙ୍କର 
ଶିରୋଧାର୍ଯ୍ୟ ଅଟେ; ମାତ୍ର ମତଭେଦ ଓ ରଚିଭେଦ ହେଲେ ଆମ୍ଭେମାନେ 
ଯେବେ ଆପଣା ରଚି ଓ ଆପଣା ମତର ପକ୍ଷପାତୀ ହେବ୍ଧ ଏମନ୍ତ ସ୍ଥଳରେ 
ଆମ୍ଭମାନଙ୍କୁ ଦୋଷୀ ମଣିବାକୁ କାହାରି ଅଧ୍‌କାର ନାହିଁ। 
ଏଥୁରୁ ସ୍ପଷ୍ଟ ଜଣାପଡ଼ୁଛି ଯେ ପତ୍ରିକା ସମ୍ପାଦନା ଓ ବିଷୟ ନିର୍ବାଚନ କ୍ଷେତ୍ରରେ 


“ଦର୍ପଣ”ର କେତେକ ସ୍ଵାଧୀନ ମତ ବା ରୁଚି ଥୁଲା । କାରଣ ଏଭଳି ମନ୍ତବ୍ୟ ଆମେ 
ଅନେକ କ୍ଷେତ୍ରରେ ଦେଖିବାକୁ ପାଉଁ। ମୌଳିକ ସ୍ଵାଧୀନ ମତବ୍ୟକ୍ତ କ୍ଷେତ୍ରରେ 
“ଦର୍ପଣ”ର ଏହା ନିଜସ୍ଵ ଦର୍ପ ବୋଲି କୁହାଯାଇପାରେ । 

“ଉତ୍କଳ ପୁତ୍ର'ର ଆଲୋଚନା 
ଉନ୍ଳପୃତ୍ର ୧୮୭୩, ଏପ୍ରିଲ ୧୬ ତାରିଖ ବୁଧବାରଦିନ ପ୍ରଥମେ ପାକ୍ଷିକ 
ଭାବରେ କଟକରୁ ପ୍ୟାରୀ ମୋହନ ଆଚାର୍ଯ୍ୟଙ୍କ ସମ୍ପାଦନାରେ ପ୍ରକାଶ ପାଇଥ୍‌ଲା । 
ଉଚ୍କଳ ଦୀପିକା” ପରି ସମ୍ବାଦ ପରିବେଷଣ ଥୁଲା ଏହାର ମୁଖ୍ୟ ଉଦ୍ଦେଶ୍ୟ । 
ପତ୍ରିକାର ପ୍ରସାର 
ଉକ୍ତ ପତ୍ରିକାର ' ପ୍ରସାର ବିଷୟ ନେଇ ଦର୍ପଣ” ମତବ୍ୟକ୍ତ କରିଛି 
ଆମ୍ଭେମାନେ ଏହି ପତ୍ରଖଣ୍ଡି ଦେଖି ସନ୍ଧଷ୍ଟ ହୋଇଅଛୁଁ । ଏହାର ମୂଲ୍ୟ 
ଅତି ଅଳ୍ପ, ସୁତରାଂ ଅନେକ ଗ୍ରାହକ ହୋଇ ପାରିବେ । ପତ୍ରିକାର ଉଦ୍ଦେଶ୍ଯ 
ଅତି ସତ୍‌ ଅଟେ, କିନ୍ତୁ ସେହି ଉଦ୍ଦେଶ୍ୟକୁ ସାଧ୍ବାର ଅତି କଠିନ କର୍ମ । ଅର୍ଥ 
ବିଦ୍ୟା ଓ ହିତୈଷିତା ଏ ତିହ୍ନିଙ୍କର ସମବାୟ ନଥୁଲେ ଯେ ଉଦ୍ଦେଶ୍ୟ ସହଜରେ 
ସଫଳ ହେବ ଏମନ୍ତ ଦିଶୁ ନାହିଁ । ସମ୍ପାଦକଙ୍କର ଯେ ନୈତିକ ସାହସ ଓ 
ଦେଶ ହିତୈଷିତା ଯଥେଷ୍ଟ ଅଛି ତାହା ତାହାଙ୍କର ଲେଖାହିଁ ପରିଚୟ ଦେଉଅଛି । 
(ପୃ ୧୩୫-୧୩୬) 
ନୂତନ ପତ୍ରିକା ପ୍ରକାଶନ ଓ ଗ୍ରାହକ 
ବର୍ଭମାନ ଓଡ଼ିଆ ପତ୍ରିକାର ପାଠକ ଓ ଗ୍ରାହକଙ୍କ ସଂଖ୍ୟା ଯାହା ସେତେବେଳେ 
ମଧ୍ଯ ଠିକ ଏହିଭଳି ଥୁଲା । 'ଉତ୍କଳପୂତ୍ର' ଭଳି ନୂତନ ସମ୍ବାଦପତ୍ରକୁ ସ୍ଵାଗତ କରିବା 
ଅବସରରେ ଓଡ଼ିଆ ସମ୍ବାଦପତ୍ରର ଗ୍ରାହକ ଓ ପାଠକ ସମସ୍ୟା ସମ୍ପର୍କରେ ଦର୍ପଣ! 
ଆଲୋଚନା କରିଛି । ଏ ବିଷୟରେ ଦର୍ପଣ” ଲେଖିଛି : 

ବର୍ଭମାନ ଓଡ଼ିଶାର ଯେପରି ଅବସ୍ଥା ସେଥୁରେ କେହି ଯେ ପତ୍ରିକା ବାହାର 
କରି କେବଳ ତାହା ଆୟ ପ୍ରତି ନିର୍ଭର କରି ଚଳିବେ ସେ ଆଶା ବୃଥା । 
ବର୍ଉମାନ ଓଡ଼ିଶାର ପତ୍ରିକାମାନଙ୍କର ଯେତେ ଗ୍ରାହକ ଦେଖାଯାନ୍ତି ସେମାନଙ୍କୁ 
ତିନିଶ୍ରେଣୀରେ ବିଭକ୍ତ କରାଯାଇ ପାରେ । 

୧ । ପତ୍ରିକା ପଢ଼ନ୍ତୁ ଅବା ନପଢ଼ନ୍ତୁ କେବଳ ପତ୍ରିକାକୁ ଉତ୍ସାହ ଦେବା 
ନିମନ୍ତେ ଯେଉଁମାନେ ଗ୍ରାହକ ହୁଅନ୍ତି, ରାଜପୂରୁଷ ଓ ଅନ୍ୟାନ୍ୟ ବିଦ୍ଧାନ ଲୋକେ 
ଏହି ଶ୍ରେଣୀଭୂକ୍ତ । 

୨ । ଏହି ଶ୍ରେଣୀର ଲୋକମାନଙ୍କର ଉଦ୍ଦେଶ୍ୟ ମିଶ୍ର ଅଟେ । ଆପଣାର 
ଉପକାର ସାଧ୍‌ବା ସଙ୍ଗେ ସଙ୍ଗେ ପତ୍ରିକାର ଉତ୍ସାହ ବଢ଼ାଇବାର ଏମାନଙ୍କର 
ଅଭିପ୍ରେତ । ଏମାନେ ଏମନ୍ତ ପଣ୍ଡିତ ନୁହନ୍ତି ଯେ ପତ୍ରିକାକୁ ତୃଚ୍ୁ ମଣିବେ ଅବା 
ଏମନ୍ତ ମୂର୍ଖ ନୁହନ୍ତି ଯେ ପତ୍ରିକା ବୁଝି ପାରିବେ ନାହିଁ । 


Digitized by srujanika@gmail.com 


୩୨ 


ଓଡ଼ିଶାର ପ୍ରଥମ ସାହିତ୍ୟପତ୍ର : ଉଢକଳ ଦର୍ପଣ 


୩ । ଏମାନେ ଲୋକମାନଙ୍କର ମନୋରକ୍ଷା ଅଥବା କର୍ଚ୍ତପକ୍ଷୀୟର 
ଉପଦ୍ରବ ଭୟରେ ଗ୍ରାହକ ହୁଅନ୍ତି । ପତ୍ରିକା ଏମାନଙ୍କ ପାଖକୁ ଯାଏ, ମାତ୍ର 
ମୁତ୍ଫରକା କାଗଜ ପରି ଆଳିମାଳିକା ପାଛିୟାରେ ପଡ଼େ, କେହି ତାହା ପଢ଼ନ୍ତି 
ନାହିଁ । ଅଧୁକାଂଶ ଗଡ଼ଜାତର ରାଜା ଓ ବଡ଼ ବଡ଼ ଜମିଦାର ଏହି ଶ୍ରେଣୀଭୁକ୍ତ 
ଅଟନ୍ତି । ଏମାନେ ପତ୍ରିକାର ମୂଲ୍ୟକୁ ଟେକ୍‌ସ ବିଶେଷ ଜାଣି ବିରକ୍ତ ଭାବରେ 
ଦିଅନ୍ତି । ଦ୍ବିତୀୟ ଶ୍ରେଣୀର ଗ୍ରାହକମାନଙ୍କଠାରୁ କିଞ୍ଚ୍‌ତ୍‌ ଲାଭ ହୁଏ ସତ୍ଯ କିନ୍ତୁ 
ତାହା ଦୀର୍ଘକାଳ ସ୍ଥାୟୀ ନୁହେଁ । 

ପ୍ରଥମ ଶ୍ରେଣୀର ଗ୍ରାହକଠାରୂ ଯେ କିଛି ଅଧ୍‌କ ଅର୍ଥ ମିଳେ ଏମନ୍ତ 
ନୁହେଁ, କେବଳ ସେମାନେ ଗ୍ରାହକ ହେଲେ ସାଧାରଣକୁ ତାହା ଦ୍ଵାରା ଯେଉଁ 
ସୁଦୃଷ୍ଟାନ୍ତ ପ୍ରଦର୍ଶିତ ହୁଏ ତାହାର ମୂଲ୍ଯ ଅଧ୍‌କ । ଯେଉଁ ପତ୍ରିକା ଅଧ୍‌କାଂଶ 
ଦ୍ଵିତୀୟ ଶ୍ରେଣୀରୁ ଗ୍ରାହକ ପାଇପାରନ୍ତି, ସେହି ପତ୍ରିକା ଦୀର୍ଘାୟୁ ହେବାର 
ସମ୍ଭାବନା । ଆମ୍ଭେମାନେ ଛଶ୍ବରଙ୍କଠାରେ ପ୍ରାର୍ଥନା କରୁଅଛୁ ଉତ୍କଳ ପୁତ୍ର ବହୁ 
ସଂଖ୍ୟକ ୨ୟ ଶ୍ରେଣୀ ଗ୍ରାହକ ପାଉନ୍ତୁ । (ପୃ. ୧୩୫-୧୩୬) 


ପତ୍ରିକାର ରଚନା ଓ ଭାଷା ପ୍ରସଙ୍ଗ 


ଉତ୍କଳ ପୃତ୍ର'ର ରଚନା ଓ ଭାଷା ପ୍ରସଙ୍ଗରେ ଦର୍ପଣ ଲେଖିଛି : 

ରଚନା ମଧ୍ଯ ସାଧାରଣଙ୍କର ବୋଧଗମ୍ୟ ଅଟେ ଯେବେହେ ଭାଷା 
ଆଜିଯାଏଁ ସମ୍ପୂର୍ଣ୍ଣ ବିଶଦ ହୋଇନାହିଁ ତଥାଚ ଅଭ୍ଯାସରୁ ଯେ ଶୀଘ୍ର ତାହା 
ହେବ ତାହାର ପରିଚୟ ମିଳୁଅଛି . . . 

ପତ୍ରିକାର ଭାଷା କୌଣସି କୌଣସି ସ୍ଥଳରେ ଅତ୍ଯନ୍ତ ଉଦ୍ଧତ, ଏପରି 
ଉଦ୍ଧତ ଭାଷା ସାଧାରଣର ଆନୁକୂଲ୍ୟଲିପ୍‌ସୁ ନବୀନ ସମ୍ପାଦକଙ୍କୁ ଶୋଭନୀୟ 
ନୃହେ। ଭଦ୍ର ଗାଳିର ଭାଷା ନମ୍ର ହେବାର ଉଚିତ । ଯେତେ ଚିକ୍କଣ ଓ 
ମା୍ଚଚିତ ହେବ ସେହି ପରିମାଣରେ ତାହାର କାଟ ବେଶି ହେବ । (ପୃ. ୧୩୬- 
୧୩୮) 


ପତ୍ରିକାର ଦୋଷଗୁଣ ପର୍ଯ୍ୟାଲୋଚନା 


ଉକ୍ତ ପତ୍ରିକାର ଦୋଷଗୁଣ ବିଚାର ପ୍ରସଙ୍ଗରେ ଦର୍ପଣ ଅନେକ ସୁଚିନ୍ତିତ ମନ୍ତବ୍ୟ 


ଦେଇଛି, ତାହା ହେଉଛି... 


ଆମ୍ଭେମାନେ ପତ୍ରିକାର ସମାଲୋଚନା କରୁଅଛୁ । ଆମ୍ଭମାନଙ୍କ ଜଣିବାରେ 
ପତ୍ରିକାରେ ଯେଉଁଯେଉଁ ସ୍ଥାନମାନଙ୍କରେ ଦୋଷ ଅଛି ତାହା ସଂକ୍ଷେପରେ 
ଦେଖାଉଅଛୁ । ସମ୍ପାଦକ ଏଥୁରେ ଯେବେ ବିରକ୍ତ ହେବେ ତେବେ ତାହାଙ୍କର 

ସ୍ଟରିବାର ଉଚିତ ଯେ, ତାହାଙ୍କୁ ବିରକ୍ତ କରିବାର କ୍ଷମତା ସେ ସ୍ଵୟଂ ଆମ୍ଭ 
ହାତକୁ ଦେଇ ଅଛନ୍ତି |... 
କୌଣସି ପଦାର୍ଥର ଦୋଷ ଅଛି କି ନାହିଁ ଏହି ଅନୁସନ୍ଧାନ ହିଁ ପ୍ରକାରାନ୍ତରେ 
ତାହାର ଜଜୁର୍ଷ ପ୍ରତିପାଦକ ଅଟେ । ଆଲୋଚ୍ୟ ପତ୍ରିକାରେ ଗୁଣର ଭାଗ 
ଅଧ୍କ ଅଛି । ଯେଉଁ ଦୋଷ ଅଛି ତାହା ନବୀନତା ସୁଲଭ ଏବଂ କାଳରେ 
ସଂଶୋଧ୍ତ ହେବ । ଆମ୍ଭେମାନେ ପାଠକମାନଙ୍କୁ ଅନୁରୋଧ କରୁଅଛୁ ସମସ୍ତେ 
ଖଣ୍ଡେ ଖଣ୍ଡେ ନେଇ ପତ୍ରର ଉତ୍ସାହ ବୃଦ୍ଧି କରନ୍ତୁ । (ପୃ. ୧୩୭-୧୩୯ ) 
ଉପରୋକ୍ତ ଭାବରେ ଉତ୍କଳ ଦର୍ପଣ” ବିଭିନ୍ନ ପତ୍ରିକା ଉପରେ ନିଜର ସ୍ଵାଧୀନ 
ମତବ୍ୟକ୍ତ କରିବା ଅବସରରେ ଓଡ଼ିଆ ପତ୍ରିକା ଓ ପାଠକ, ସାହିତ୍ୟ ଓ ଭାଷା, 
ସମ୍ପାଦକ ଓ ଗ୍ରାହକ ମାନଙ୍କ ବିଷୟରେ ଅନେକ ଉପାଦେୟ ଓ ବାସ୍ତବ କଥା 
ଉଲ୍ଲେଖ କରିଛି । ଆଧୁନିକ ଓଡ଼ିଆ ସାହିତ୍ୟର ପ୍ରଥମ ଉନ୍ମେଷ କାଳରେ ‘ଉତ୍କଳ 
ଦର୍ପଣ” ପତ୍ରିକା ଏହି ଜାତି ଓ ଜାତୀୟ ସାହିତ୍ୟର ପ୍ରତିନିଧୁତ୍ଵ କରି ଯେଉଁ ନୂତନ 
ଦିଗ୍ଦର୍ଶନ ଦେଇଥୂଲା, ତାହା ଆଜି ଏକବିଂଶ ଶତକରେ ମଧ୍ଯ ପ୍ରାସଙ୍ଗିକ । 


ପ୍ରେରିତ ପତ୍ର 


“ଉତ୍କଳ ଦର୍ପଣ”ର ବିଭିନ୍ନ ସଂଖ୍ୟାରେ ପ୍ରେରିତ ପତ୍ର ' ଶୀର୍ଷକରେ କେତେଗୁଡ଼ିଏ 
ରଚନା ସ୍ଥାନିତ । “ପ୍ରେରିତ ପତ୍ର ' ସ୍ତମ୍ଭରେ ଓଡ଼ିଶାର ସାହିତ୍ୟ, ସଂସ୍କୃତି, ଶିଳ୍ପ, ବାଣିଜ୍ୟ, 
ଶିକ୍ଷା ତଥା ସାମାଜିକ ରୀତିନୀତି, ଆଚାର ବ୍ୟବହାର ବିବିଧ ବିଷୟ ଆଲୋଚିତ । 
ପତ୍ରିକା ସମ୍ପାଦକଙ୍କ ସହିତ ସାହିତ୍ୟ ଅନୁରାଗୀ, ହିତାକାଂକ୍ଷୀ ବ୍ୟକ୍ତିମାନଙ୍କର ପତ୍ରବିନିମୟ 
ଫଳରେ ପରସ୍ପର ମଧ୍ଯରେ ସ୍ଵାଧୀନ ମନ୍ତବ୍ୟ, ଆଲୋଚନା ତଥା ଭାବବିନିମୟର ପୂର୍ଣ୍ଣ 
ସୁଯୋଗ ଘଟିଛି । ପତ୍ରିକା -ସମ୍ପାଦକଙ୍କୁ ପତ୍ରପ୍ରେରକ ପତ୍ରଦ୍ଧାରା ଲେଖିଛନ୍ତି : 

ଆପଣ ନୂଆ ସମ୍ପାଦକ । ଆପଣଙ୍କର ଦୋଷଟୁଣ ଅବଧ୍‌ ଭଲ ରୂପରେ 
ଜାଣିନାହୁଁ । ଅନେକ ସମ୍ପାଦକଙ୍କର ଏପରି ରୀତି ଯେ, ଯାହା ସଙ୍[ ପରିଚୟ 
ନାହିଁ, ବନ୍ଧୁତା ନାହିଁ, ଏପରି ଲୋକର ରଚନା ନିଜ ପତ୍ରସ୍ଥ କରନ୍ତି ନାହିଁ । 
କେହି କେହି ସମ୍ପାଦକ ନିଜ ଗ୍ରାମବାସୀମାନଙ୍କର ପତ୍ର ବ୍ୟତୀତ ଅନ୍ୟ ପତ୍ରରେ 
କଟାକ୍ଷପାତ କରନ୍ତି ନାହିଁ। (ପୃ.୮୪-୮୫) 

ଆଉ ଜଣେ ପତ୍ରପ୍ରେରକ ଅନ୍ୟ ପତ୍ରରେ ଲେଖିଛନ୍ତି, ସମ୍ପାଦକ ମହାଶୟ ! 
ଶିରୋନାମାଙ୍କିତ ବିଷୟଟି ମାଦୃଶ ଥ୍ବ ଲେଖକ ପକ୍ଷରେ ଅତିଶୟ ଅସମସାହସିକ 
ଚେଷ୍ଟା ହେଲେ ସୁଦ୍ଧା ଏ ବିଷୟରେ ଯତ୍‌କିଞ୍ତ୍‌ ଯାହା ଲେଖୁଅଛି, ତାହା ଆପଣଙ୍କ 
ପତ୍ରିକାରେ ସ୍ଥାନ ପାଇଲେ ଅତିଶୟ କୃତାର୍ଥମ୍ମନ୍ୟ ହେ ।' ' (ପୃ. ୨୦୯) ଏଭଳି 

ଲେଖାରେ ପତ୍ରିକା -ସମ୍ପାଦକ ପତ୍ର -ପ୍ରେରକଙ୍କ ପ୍ରତି ବୈରୀଭାବ ପୋଷଣ ପରିବର୍୍େ 
ବରଂ ଶୁଭେଳୁ ବନ୍ଧୁ ଦୃଷ୍ଟିରୁ ଖୁବ୍‌ ଆଗ୍ରହର ସହିତ ଏସବୁ ପତ୍ରକୁ ପତ୍ରିକାସ୍ଥ କରିଥାନ୍ତି । 
ମାତ୍ର ପ୍ରଥମ ପତ୍ରପ୍ରେରକଙ୍କ ଲିଖିତ ମନ୍ତବ୍ୟରେ ଅନେକ ସମ୍ପାଦକ କ୍ଷୁଣ୍ଣ ହେବା 
ସ୍ଵାଭାବିକ । ତଥାପି ଜଣେ ସାଧାରଣ ପତ୍ରପ୍ରେରକ ସମ୍ପାଦକଙ୍କ ସମ୍ପର୍କରେ ଏଭଳି 
ମନ୍ତବ୍ୟ ଦେବା ଓ ସଂପାଦକ ସେହି ପତ୍ରକୁ ପତ୍ରିକାରେ ସ୍ଥାନଦେବା ସ୍ତପଷ୍ଟବାଦିତା ଓ 
ଉଦାରତାର ପରିଚୟ ବହନକରେ । 

ପ୍ରେରିତ ପତ୍ରର ଆଲୋଚନା ବା ବକ୍ତବ୍ୟଗୁଡ଼ିକ ନିଶ୍ଚିତ ଭାବରେ ସୁଚିନ୍ତିତ, 
ଯୁକ୍ତିସଙ୍ଗତ, ଯୁଗୋପଯୋଗୀ — ଯାହା ସମକାଳୀନ ସମାଜ, ସାହିତ୍ୟ, ସଂସ୍କୃତି, 
ଆଚାର ଆଦିର ବିଶ୍ଳେଷଣ । ଅନେକ କ୍ଷେତ୍ରରେ ସମ୍ପାଦକ ନିଜେ ପତ୍ରିକାର 
ପତ୍ରପ୍ରେରକ ଭୁମିକା ଗ୍ରହଣ କରି ମତ ବ୍ୟକ୍ତି କରିଥାନ୍ତି । ପତ୍ର ପ୍ରେରକଙ୍କ ଉକ୍ତି — 
“କେହି କେହି ସମ୍ପାଦକ ସ୍ଵୟଂ ନିଜ ପତ୍ରିକାରେ ପତ୍ର ପ୍ରେରକ ରୂପେ ଅବତୀର୍ଣ୍ଣ 
ହୁଅନ୍ତି । ତେଣୁ ପତ୍ରିକାରେ ଅନ୍ୟ ଲୋକ ସ୍ଥାନ ପାଇପାରନ୍ତି ନାହିଁ ।” (ପୃ. ୮୫) ¬ 
ସମ୍ପାଦକମାନଙ୍କ ଏଭଳି କାର୍ଯ୍ୟ ସଂପର୍କରେ ଇଙ୍ଗିତ ପ୍ରଦାନ କରେ । ସାହିତ୍ୟପତ୍ରିକାରେ 
ଏଭଳି ବିଷୟ ଜାଣିଶୁଣି ସମ୍ପାଦକ ପତ୍ରସ୍ଥ କରିଥାନ୍ତି । ଏହାଦ୍ଵାରା ପତ୍ରିକାର ପାଠକ 
ଓ ସମ୍ପାଦକଙ୍କ ମଧ୍ଯରେ ଘନିଷ୍ଠ ଯୋଗସୂତ୍ର ସ୍ଥାପିତ ହେବା ସହିତ ତଦ୍‌ବିଷୟରେ 
ପୂର୍ଣ୍ଣାଙ୍ଗ ଆଲୋଚନା ସମ୍ଭବ ହୋଇପାରେ । ଫଳରେ ସଚେତନ ପାଠକଗୋଷ୍ଠୀ 
ଆଲୋଚ୍ୟ ବିଷୟରେ ଜ୍ଞାନ ଲାଭ କରିବା ସଙ୍ଗେ ସଙ୍ଗେ ପତ୍ରିକାପାଠ ପ୍ରତି ଆଗ୍ରହ 
ପ୍ରକାଶ କରନ୍ତି । କୌଣସି ପତ୍ରପ୍ରେରକଙ୍କ ଏ ସମ୍ବନ୍ଧରେ ଉକ୍ତି ହେଉଛି, “ମାତ୍ର 
ଏପରି ଲଘୁ ବିଷୟମାନ ପତ୍ରରେ ଥୁବାର ବିହିତ । ସ୍କୁଲରେ ପଵ୍ତିତ ମହାଶୟଙ୍କ 
ଘଣ୍ଟା ଯେବେ ନ ଥାଆନ୍ତା ଛାତ୍ରମାନଙ୍କର ଧୈର୍ଯ୍ୟ ଲୋପ ହୁଅନ୍ତା । ସମ୍ବାଦପତ୍ରରେ 
ଲଘୁ ବିଷୟ ଯେବେ ନ ଥୁବ ନିରବଚ୍ଛିନ୍ନ ଗୁରୁ ପ୍ରସ୍ତାବମାନ ପଢ଼ି ପାଠକେ ବିରକ୍ତ 
ହେବେ ।”  (ପୃ.୮୫) ଯାତ୍ରାର ଡ଼ୁଏଟ୍‌, ନାଟକର ଲଘୁହାସ୍ୟ ଓ ସିନେମାର ବିଜ୍ଞାପନ 
ପରି ଏହାକୁ ସମ୍ପର୍ଣ୍ଣ ରୂପେ ବାଦ୍‌ ଦିଆଯାଇପାରିବ ନାହିଁ । ବରଂ ଭାତ ସହିତ 
ମହାଭାତ ( ମହାପ୍ରସାଦ) ପରି ଗୁରୁ ସହ ଲଘୁ ମିଶାମିଶି ହୋଇ ରହିବ । ଏଭଳି 
ଲଘୁ ପ୍ରସଙ୍ଗକୁ ଆଲୋଚନା ନ କହି ବ୍ୟଙ୍ଗାମ୍ମକ ରଚନା କୁହାଯାଇପାରେ । 

ଏଭଳି ପ୍ରେରିତ ପତ୍ର ‘ଉତ୍କଳ ଦର୍ପଣ”ର ପ୍ରଥମ ବର୍ଷରେ ତିନୋଟି ଦେଖିବାକୁ 
ମିଳେ । ପ୍ରଥମ ପ୍ରେରିତପତ୍ରଟି (ଭଦରକ, ତା ୧୪୩୭୩) “ଶ୍ରୀ? ଛଦ୍ଧନାମଧାରୀ 
କୌଣସି ସାହିତ୍ୟାନୁରାଗୀ, ଦ୍ଵିତୀୟ ପ୍ରେରିତପତ୍ରଟି (ବାଲେଶ୍ଵର, ୧୫ ତାରିଖ, 
ଅଗଷ୍ଟ ୧୮୭୩ ସାଲ ) କୌଣସି ସ୍ଵାଧୀନ ବକ୍ତା ଏବଂ ତୃତୀୟ ପ୍ରେରିତପତ୍ରଟି ( ଉଦ୍ରଖ, 
ତା୧୩୮।୧୮୭୩) ଶ୍ରୀ? ଛଦ୍ଧ ନାମଧାରୀ କୌଣସି ଚିରହିତାକାଂକ୍ଷୀ ଲେଖିଛନ୍ତି । 
ଏଥୁରେ ଆଲୋଚିତ ବିଷୟବସ୍ତୁ ନିମ୍ପରେ ଆଲୋଚନା କରାଗଲା । 

ପ୍ରଥମ ପ୍ରେରିତପଡ୍ର 


ଉପରୋକ୍ତ ତିନୋଟି ପ୍ରେରିତ ପତ୍ର ମଧ୍ଯରୁ ପ୍ରଥମ ପ୍ରେରିତପତ୍ରଟି ଡିମାଇ ସାଇଜ୍‌ 
ପତ୍ରିକାରେ ସାଢ଼େ ନଅପୃଷ୍ଠା (ପୃ. ୮୪-୯୩) ଅଧ୍କାର କରିଛି ! ଏହି ପତ୍ରଟି ଯେଭଳି 
ଦୀର୍ଘ ସେହିଭଳି ଉପାଦେୟ । ଭଦ୍ରକର ପତ୍ରପ୍ରେରକଙ୍କ କୌଣସି ନବୀନ ବନ୍ଧୁ ଲେଖକ 
ହେବାର ବାସନା ପୋଷଣ କରି ପତ୍ର ପ୍ରେରକଙ୍କଠାରୁ ଯେଉଁ ଉପଦେଶ ଚାହିଁଥ୍ଲେ 
ଏବଂ ତାହାର ଉତ୍ତର ସେ ଯାହା ଦେଇଥ୍‌ଲେ, ତାହା ହିଁ ସମ୍ପାଦକଙ୍କୁ ଲେଖିଥ୍‌ଲେ : 

ତୁମ୍ଭେ ଯେ ଲେଖକ ହେବାକୁ ବ୍ରତୀ ହୋଇଅଛ, ଏ ସମ୍ବାଦ ମୋହର ବଡ଼ ପ୍ରୀତିକର 

ଅଟେ । ମୋହର ଏକାନ୍ତ ବାଞ୍ଚା ତୁମକୁ ଶୀଘ୍ର ଲବ୍‌ଧପ୍ରତିଷ୍ଠ ଦେଖିବି । ମୋତେ 

ଉପଦେଶ ପ୍ରାର୍ଥନା କରିଅଛ । ମୁଁ ସେ ବିଷୟରେ ସ୍ଵୟଂପଟୁ ନୁହେଁ; ମାତ୍ର ଦେଶର 

ରୀତି ଗତି ଦେଖି ଯାହା ଜ୍ଞାତ ହୋଇଅଛି ତଦନୁଯାୟୀ ତୁମ୍ଭର ମଙ୍ଗଳ ଓ ଉଜ୍କର୍ଷ 

ସାଧନ ନିମନ୍ତେ ନିମ୍ନ କଥାଗୁଡ଼ିକ ଲେଖୁଅଛି । ସେ କଥାଗୁଡ଼ିକ ଅନୁସରି ଚଳିଲେ 

୧୦ ବର୍ଷର ଖ୍ୟାତି ବର୍ଷକରେ ମିଳିବ । (ପୂ. ୮୫-୮୬) 
ତା'ଛଡ଼ା ବିଭିନ୍ନ ବିଷୟରେ ସତର୍କତା ଅବଲମ୍ବନ କରିବାପାଇଁ ପତ୍ରପ୍ରେରକ 
ଉପଦେଶମାନ ପ୍ରଦାନ କରିଥୁଲେ । 

ଆଧୁନିକ ଯୁଗର ଉଷାକାଳରେ ଓଡ଼ିଶାର ଶିକ୍ଷିତ ବିଦ୍ଧାନ ସଂଖ୍ୟାରେ ଯେଭଳି 
କମ୍‌ ଥଲେ, ସେଭଳି ଲେଖକ ସଂଖ୍ୟାରେ ଥୁଲେ ମୁଷ୍ଟିମେୟ । ଫଳରେ ମାତୃଭାଷାରେ 
ପାଠ୍ୟପୂସ୍ତକଠାରୁ ଆରମ୍ଭ କରି ବିବିଧ ପୁସ୍ତକର ଘୋର ଅଭାବ ଥୁଲା | ଏହି ଅଭାବ 
ଉପଲବ୍ଧ୍‌ କରି ଯେଉଁ ନବୀନ ଲେଖକଗୋଷ୍ଠୀ ଅର୍ଥ ଓ ପ୍ରତିଷ୍ଠା ଆଶାରେ 
ମାତୃଭାଷାରେ ପୁସ୍ତକ ରଚନାଦିରେ ପ୍ରବୃତ୍ତ ଥ୍ଲେ, ସେଥ୍୍‌ରେ ସେମାନଙ୍କୁ ସାମୟିକ 
ପ୍ରତିଷ୍ଠା ବା ଖ୍ୟାତି ମିଳୁଥୁଲା । ପରନ୍ତୁ ଅନେକ ନବୀନ ଲେଖକଙ୍କର ଅପରିଣତ 
ହସ୍ତ ରଚନାପାଇଁ ସେମାନେ ଅନେକ ଭାବରେ ସମାଲେୋ।ଚନାର ଶରବ୍ଯ 
ହୋଇଥ୍‌ଲେ । ଏହିସବୁ ଦୃଷ୍ଟିରୁ ପତ୍ରପ୍ରେରକ ମହାଶୟଙ୍କ ସ୍ଵୀୟ ଅନୁଭୂତିବ୍ଯଞ୍ଜକ 
ଉପ ଦେଶାବଳୀ ନବୀନ ଲେଖକ ଗୋଷ୍ଠୀଙ୍କୁ ଯଥେଷ୍ଟ ସଚେତନ କରାଇଥୂଲା ତଥା 
ସେମାନଙ୍କ ଭବିଷ୍ୟତ ଲେଖକ ଜୀବନକୁ ବହୁ ଭାବରେ ସଂଯତ ଓ ଶୃଙ୍ଖଳିତ କରି 
ସେମାନଙ୍କ ହିତ ସାଧନରେ ସହାୟକ ହୋଇପାରିଥୁଲା । 

ନବୀନ ଲେଖକ ଗୋଷ୍ଠୀ ଏକାବେଳକେ ପୂସ୍ତକରଚନାରୁ ନିବୃତ୍ତ ରହି 
ସମ୍ବାଦପତ୍ରରେ ବା ପତ୍ରିକାଦିରେ ପ୍ରବନ୍ଧ ଲେଖିବା; କାହାରି ପ୍ରଶଂସା ପରିବର୍ରେ ଚରିତ୍ର 
ଆକ୍ରମଣଧର୍ମୀ ଗ୍ନାନିସୂଚକ ପ୍ରବନ୍ଧ ରଚନା କରିବା; ପ୍ରବନ୍ଧରେ ଦେଶ, ଜାତି, ସଭ୍ୟତା 
ତଥା ମାତୃଭାଷାହିତୈଷୀ ମହାନୁଭବ ପ୍ରକରଣ କରିବା; ଲେଖକର ନାମ ଅଜ୍ଞାତ ରଖିବା; 
ନିଜକୁ ବହୁ କଷ୍ଟସାଧ୍ୟ ଇଂରେଜୀ ଓ ସଂସ୍କୃତ ଭାଷାରେ ଜ୍ଞାନୀର ପରିଚୟ ଦେଇ ସ୍ଥଳ 

ବିଶେଷରେ ଇଂରାଜୀ କିମ୍ବା ସଂସ୍କୃତ ଶ୍ବୋକଗୁଡ଼ିକୁ ସନ୍ନିବେଶ କରି ନିଜସ୍ଵ ଟୀକା ଦେବା 
ପ୍ରସଙ୍ଗତଃ ଇଂରାଜୀ କବିମାନଙ୍କର ନାମୋଲ୍ଲେଖ କରିବା ଏବଂ ସମୟକ୍ରମେ ନିଜର 
ଅଜ୍ଞତାଜନିତ ନିର୍ଲ୍ଜତା ପାଇଁ ଆତ୍ମସମର୍ଥନ ମୂଳକ ଯୁକ୍ତିବାଢ଼ିବା; ଗ୍ରନ୍ଧକାରଙ୍କ ଗ୍ରନ୍ଧର 
ସମାଲୋଚନା ପ୍ରଣାଳୀ, ଉକ୍କଳର ଅତୀତ ବିଭବ, ଗୌରବ ପ୍ରତି ଶ୍ରଦ୍ଧା ବା ପ୍ରଶଂସା 
ତଥା ବର୍ଉମାନ ପ୍ରତି ନିନ୍ଦାଭାବ ପୋଷଣ କରି ବିଜ୍ଞତାର ପରିଚୟ ଦେବା; ବଙ୍ଗୀୟ 
ଶିକ୍ଷକମାନଙ୍କ ପ୍ରତି ବିଦ୍ଧେଷଭାବ ଆଣିବା; ବଙ୍ଗଳା ପୁସ୍ତକକୁ ଓଡ଼ିଆ ଅନୁବାଦବେଳେ 
କଚେରୀ ଓଡ଼ିଆ ଶବ୍ଦର ବ୍ୟବହାର ଫଳରେ ଉକ୍ତ ପୁସ୍ତକର ଭାଷା ବିଶୁଦ୍ଧ ବା ମାର୍ଜିତ 
ଓଡ଼ିଆ ହୋଇପାରିବ ବୋଲି ସାଧାରଣ ଧାରଣା ସୃଷ୍ଟିକରିବା, ବିବିଧ ଓଡ଼ିଆ 
ଶବ୍ଦାବଳୀର ଅପଡଭ୍ରଂଶଗତ ବିକୃତ ବ୍ୟବହାର କରିବା; ଅନୂଦିତ ପୁସ୍ତକର ଭୂମିକାରେ 
ବହୁ ଆଡ଼ମ୍ବରପୂର୍ଣ୍ଣ ସ୍ଵକୀୟ ସ୍ଵାର୍ଥଶୂନ୍ଯତା ଓ ବିନମ୍ରତାର ସ୍ଵୀକାରୋକ୍ତି କରିବା ତଥା 
ପାଠକମାନଙ୍କଠାରୁ କ୍ଷମାପ୍ରାର୍ଥନା ମାଗିବା; ଭୂମିକାରେ ପ୍ରଚଳିତ ଶିକ୍ଷା ପ୍ରଣାଳୀ ଉପରେ 
ଦୋଷାରୋପ କରିବା ଏବଂ ସେହି ପ୍ରସଙ୍ଗରେ ଶିକ୍ଷକମାନଙ୍କୁ ଦୁଇ ଚାରିପଦ କଚଟୃକ୍ତି 
ତଥା ନିଜସ୍ଵ ମନ୍ତବ୍ୟ ସହିତ ନିଜର ପୂର। ଠିକଣାଦ୍ଵାରା ସ୍ଵଗ୍ରାମର ମହତ୍ତ୍ଵ ପ୍ରତିପାଦନ 
କରିବା; ବିବିଧ ରାଗରାଗିଣୀଯୁକ୍ତ ଛନ୍ଦବଦ୍ଧ ମିତ୍ରାକ୍ଷର କବିତା ରଚନା ପ୍ରତି ଆଗ୍ରହ ଓ 
ଅମିତ୍ରାକ୍ଷର କବିତା ପ୍ରତି ବିମୁଖଭାବ ପ୍ରଦର୍ଶନ କରିବା; ନବୀନ କବିମାନେ ପ୍ରଥମେ 
ଆଦିରସଯୁକ୍ତ ଚୌପଦୀ ରଚନାରେ ବ୍ୟାପୃତ ହୋଇ ସେହି ଜାତୀୟ ଶବ୍ଦର ସଂଯୋଜନା 
କରିବା; ବ୍ୟାକରଣ ନିୟମ ଲଙ୍ଘନ ସହିତ ବର୍ଣ୍ଣନୀୟ ମୁଖ୍ୟ ବିଷୟବସ୍ତୁକୁ ଗୌଣ କରି 
(ପର୍ବତ, ସନ୍ଧ୍ୟା, ବସନ୍ତ, ପ୍ରଭାତ, ରୂପବର୍ଣ୍ଣନା ) ଅନ୍ୟାନ୍ୟ ବିଷୟକୁ ମୁଖ୍ୟ ଭାବରେ 
ବର୍ଣ୍ଣନା କରିବା ସହିତ ବହୁ କ୍ନିଷ୍ଟ ଶବ୍ଦାବଳୀ ବ୍ୟବହାର କରି ପାଠକମାନଙ୍କୁ ଅର୍ଥଗତ 
ବୋଧଗମ୍ୟତା ପାଇଁ ଅଯଥା ଅସୁବିଧାର ସମ୍ମୁଖୀନ କରାଇବା ଆଦି ବିବିଧ ବିଷୟ 
ଆଲୋଚିତ । ଉପରୋକ୍ତ ବ୍ୟଙ୍ଗାମଵକ ତଥା ସମାଲୋଚନାଧର୍ମୀ ମନ୍ତବ୍ୟଗୁଡ଼ିକର 
ଦୃଷ୍ଟାନ୍ତ ସ୍ଵରୂପ ଗ୍ରନ୍ଧକାରଙ୍କ ଗ୍ରନ୍ତର ସମାଲୋଚନା ପ୍ରସଙ୍ଗରେ ପତ୍ରପ୍ରେରକ ମହାଶୟ 
ଲେଖିଛନ୍ତି : 

ଯେଉଁ ଗ୍ରନ୍ଧକାରଙ୍କ ଗ୍ରନ୍ତର ସମାଲୋଚନା କରିବ ତାହାଙ୍କୁ ନବଲେଖକ 
ଶ୍ରେଣୀରେ ଅନ୍ତର୍ଭୁକ୍ତ କରି ବିଦୁପ କରିବ । ଅନ୍ୟକୁ ନବ୍ୟ ବୋଇଲେ ତୁମ୍ଚେ 
ପ୍ରାଚୀନତ୍ଵର ଅତଏବ ପ୍ରବୀଣତ୍ସର ଖ୍ଯାତିକୁ ଲଭିବ । ସେହି ସୁବିଧାରେ 
ବାଲେଶ୍ବରର ଗ୍ରନ୍କାରମାନଙ୍କୁ ନିନ୍ଦା କରିବ, ପୁସ୍ତକର ସମାଲୋଚନାବେଳେ 
ନିରବଚ୍ଛିନ୍ନ ନିନ୍ଦା ଲେଖିବ ନାହିଁ । ହେତୁକି ତେମନ୍ତ କଲେ ଲୋକେ ତୁମ୍ଭଙ୍କୁ 
ବିଦ୍ଧେଷୀ ବୋଲିବେ । ମାତ୍ର ନିନ୍ଦା ସହିତରେ ପ୍ରଶଂସା ମିଶାଇଲେ ଲୋକେ 
ତୁମ୍ଭକୁ ନିରପେକ୍ଷ ବୋଲିବେ । 


- 

ପ୍ରଥମରେ ପ୍ରଶଂସା କଲେ ସମସ୍ତେ ପାଞ୍ଚୁବେ ଯେ, କାହାର ଅନିଷ୍ଠ 
ଆଚରିବା ତୁମ୍ଭର ଅଭିପ୍ରେତ ନୁହେଁ । ପଛକୁ ନିନ୍ଦା କରିବ, ଆଉ ସେହି ନିନ୍ଦା 
ଅନିଚ୍ଛାପୂର୍ବକ ଅଗତ୍ୟା ଏହିପରି ଛଳ କରିବ । ସମାଲୋଚନା ଏମନ୍ତ ଭଙ୍ଗୀରେ 
ଲେଖିବ ଯେ, ଏକା ତୃମ୍ଭେ ଲେଖନୀ ଧାରଣ କଲେ ଉକ୍ସଳର ସମଗ୍ର ଅଭାବ 
ନିରାକ୍ୃତ ହେବ, କେବଳ ତୁମ୍ଭେ ଲେଖିଲେ ଉକ୍କଳର ପ୍ରକୃତ ଉପକାର ହେବ । 
(q.୮ ୮-୮୯) 
ବିଶେଷକରି ବାଲେଶ୍ବର ଗ୍ରନ୍ଧକାରଙ୍କୁ ନିନ୍ଦା କରିବା ଉଦ୍ଦେଶ୍ୟ, ସେତେବେଳେ 
ଓଡ଼ିଶାରେ ବିଶେଷକରି ବାଲେଶ୍ବରରେ ହିଁ ଏକ ଶିକ୍ଷିତ ମଧ୍ଯବିତ୍ତ ଗୋଷ୍ଠୀର ଅଭ୍ୟୁଦୟ 
ଘଟିଥୂଲା, ଯେଉଁମାନେ ଓଡ଼ିଆରେ ପାଠ୍ୟପୁସ୍ତକର ଘୋର ଅଭାବ ଉପଲବ୍ଧି କରି 
ପାଠ୍ୟପୁସ୍ତକ ରଚନା କ୍ଷେତ୍ରରେ ଲାଗି ପଡ଼ିଥ୍‌୍ଲେ । ଏକେତ ଉତ୍ତମ ପାଠ୍ୟପୁସ୍ତକ 
ରଚନାରେ ସାମାଜିକ ପ୍ରତିଷ୍ଠା ବୃଦି ପାଉଥ୍‌ଲା, ତା” ସହିତ ନିଜର ଆର୍ଥିକ ଅଭିବୃଦ୍ଧି 
ଘଟୁଥ୍ଲା । ଓଡ଼ିଶାର ଅନ୍ୟାନ୍ୟ ସ୍ଥାନ ଅପେକ୍ଷା ପ୍ରଥମେ ବାଲେଶ୍ବରରେ ହିଁ ସର୍ବାଧ୍କ 
ପାଠ୍ୟପୁସ୍ତକ ଲେଖକ ସୃଷ୍ଟି ହୋଇଥ୍‌ଲେ ! 
ସେହିଭଳି କୌଣସି ବଙ୍ଗଳା ଗ୍ରନ୍ଧକୁ ଓଡ଼ିଆରେ ଅନୁବାଦବେଳେ କଚେରିଆ 
ବିଶୁଦ୍ଧ ଓଡ଼ିଆ ଭାଷାର ପ୍ରୟୋଗ ପ୍ରସଙ୍ଗରେ ପତ୍ରପ୍ରେରକ ମହାଶୟ ଲେଖିଛନ୍ତି : 
ବିଶୁଦ୍ଧ ଉଡ଼ିୟା ଲେଖିବାର ତୁମ୍ଭର ଯେବେ ଇଚ୍ଛାଥ୍ବ କଚେରିର କାଗଜାତ 
ପଢ଼ିଲେ ସେ ବିଷୟରେ ଶୀଘ୍ର ପଟୃତା ଲଭିବ । ସାଧାରଣ ଏହି ସଂସ୍କାର ଯେ 
ବଙ୍ଗଳାରୁ ଉଡ଼ିୟା ଭାଷା ଯେ ପରିମାଣରେ ବିସଦୃଶ ହେବ ସେ ଉଡ଼ିୟା 
ସେହି ପରିମାଣରେ ବିଶୁଦ୍ଧ ଅଟେ । ସାଧୁ ବଙ୍ଗଭାଷାକୁ ସାଧୁ ଉତ୍କଳଭାଷାରେ 
ଅନୁବାଦ କଲେ ଦଵହିଙ୍କର ଅନେକ ସାଦୃଶ୍ୟ ଥାଏ; ମାତ୍ର ଉଡ଼ିୟାରେ କଚେରି 
ଭାଷା ମିଶାଇଲେ ସେହି ସାଦୃଶ ହ୍ରାସକୁ ଲଭେ; ଏଥୁପାଇଁ କେହି ଜଡ଼ ଲେଖକ 
କଚେରି ସରସ୍ଵତୀର ଆରାଧନା କରି ବିଶୁଦ୍ଧ ଉଡ଼ିୟା ଲେଖକର ପ୍ରତିଷ୍ଠା 
ଲଭିଅଛନ୍ତି । (ପୃ.୯୦) 
ଦ୍ଵିତୀୟ ପ୍ରେରିତପତଡ୍ର 
ଦ୍ବିତୀୟ ପତ୍ର ପ୍ରେରକ ମହାଶୟ ବାଲେଶ୍ବରସ୍ଥ କୌଣସି ସ୍ଵାଧୀନବକ୍ତା, ଏ 
ଦେଶର ଉନ୍ନତିର ପ୍ରତିବନ୍ଧକ” ? (ପୃ. ୨୦୯-୨୧୨) ଶିରୋନାମାରେ ଉଲ୍ଲେଖ 
କରିଛନ୍ତି — ବିଦ୍ୟା ଓ ଧନ ଏ ଦୂହେଁ ଉନ୍ନତିର ପ୍ରଧାନ ସହାୟ | ବିଦ୍ୟା ଓ ଧନର 


ଅଭାବରେ ମାନବର ଉନ୍ନତି ଅସମ୍ଭବ । ଆମ ଦେଶରେ ଏ ଦରହିଁଙ୍କର ନିତାନ୍ତ ଅଭାବ 
ନ ଥୁଲେ ସୁଦ୍ଧା ଉନ୍ନତିର ଅନ୍ତରାୟ କାହିଁକି ସୃଷ୍ଟି ହେଉଛି ? ଏହି ପ୍ରଶ୍ନର ଆଲୋଚନା 

ପ୍ରସଙ୍ଗରେ ଏ ଦେଶର ତିନି ଶ୍ରେଣୀୟ ଲୋକଙ୍କଠାରୁ ଉନ୍ନତିର ଆଶା ପୋଷଣ 
କରାଯାଇପାରେ ବୋଲି ପତ୍ରପ୍ରେରକ ମନେକରିଛନ୍ତି । ସେମାନେ ହେଲେ ଦୃୂଇ ଚାରି 
ଧାଡ଼ି ଇଂରାଜୀ ପଡଢ଼ିପାରୁଥ୍ବା ଓ ସାମାନ୍ୟରୂପେ ଦେଶୀୟ ଭାଷା ଜାଣିଥ୍‌ବା ଅଳ୍ପ ବା 
ଅର୍ଵଶିକ୍ଷିତ ଚାକିରିଆ ଗୋଷ୍ଠୀ । ଏହି ଶ୍ରେଣୀର ଲୋକମାନଙ୍କର ପରିଚୟ ଦେଇ ଲେଖକ 
କହନ୍ତି : 
ଖଣ୍ତିଏ କୌଣସି ପ୍ରକାର ଚାକିରି ମିଳିଲେ ଆଉ ସେମାନଙ୍କର ଲେଖାପଢ଼ା 
ଚଳେନାହିଁ । କାରଣ ଅନ୍ନବସ୍ତତର ଉପାୟ ତ ହୋଇଗଲା, ତେଣିକି କ୍ରମେ କ୍ରମେ 
ଭଦ୍ର ଧନୀ ଲୋକଙ୍କଠାରେ ଆଳାପ ବନ୍ଧୁତା ହେଲା, ତଦ୍ଵ।ରା ସାଧାରଣ 
ଲୋକଙ୍କଠାରେ ଏକପ୍ରକାର ପ୍ରତିପତ୍ତି ଲାଭ ହେଲା, ତତ୍ପରେ ଦେଶର ହତଜନକ 
ଗୋଟେ ଦୂଇଟା କାର୍ଯ୍ୟ କରିବାକୁ ପ୍ରସ୍ତାବ କରି ତହିଁରୁ କିଛି କିଛି ଆଲମ୍ଭ କରିଦେଇ 
ଦେଶର ସମସ୍ତଙ୍କଠାରୁ ଏକପ୍ରକାର ପ୍ରଶଂସା ମିଳିଲ। ଓ ପ୍ରଧାନ 
ରାଜକର୍ମଚାରୀଙ୍କ-ଠାରେ ନାମ ପଡ଼ିବାରୁ କ୍ରମେ କ୍ରମେ ବଡ଼ ଚାକିରି ମିଳିଲା । 
ଏହାଠାରୁ ବଳି ଆଉ କିସ ଅଛି ? ଏଥର ଚୂଡ଼ାନ୍ତ ହେଲା । ଏବେ ଖଣ୍ଡେ ଦୁଇଖଣ୍ଡ 
କ୍ଷୁଦ୍ର ଗ୍ରନ୍ ରଚନା ବା ଅନୁବାଦ କରି କୌଣସି ବଡ଼ ଲୋକ ନାମରେ ଉସ୍ସର୍ଗ 
କରିଦେଲେ ଯଶ ଓ ତାହା ସଙ୍ଗେ ସଙ୍ଗେ କିଞ୍ତ୍‌ ଅର୍ଥଲାଭ ମଧ୍ଯ ହେଲା, ଏହି 
ପ୍ରକାରେ ଏମାନଙ୍କ ଜୀବନର ମୁଖ୍ୟ ଉଦ୍ଦେଶ୍ୟ ଯଶୋଲାଭ ଓ ଅର୍ଥଲାଭ ଉଭୟ 
ସାଧ୍ତ ହେଲା । ଏମାନେ ଉନ୍ନତି କାହାକୁ ବୋଲନ୍ତି ତାହା ବୃଝିଲେ ନାହିଁ ବରଂ 
ଶୁଣିଲେ ଚମକି ପଡ଼ନ୍ତି ଓ ଅଶ୍ରଦ୍ଧା କରନ୍ତି । (ପୃ. ୨୦୯-୨୧୦) 
ଉତ୍ତମ ଶିକ୍ଷା ଅର୍ଜନକାରୀ (ଏଲ୍‌.ଏ., ବି.ଏ. ପ୍ରଭୃତି) ବିଭିନ୍ନ ଡିଗ୍ରୀଧାରୀ 
ଗୋଷ୍ଠୀ ଦ୍ଵିତୀୟ ଶ୍ରେଣୀର ଅନ୍ତର୍ଦୁକ୍ତ । ଏହି ଶ୍ରେଣୀର ଲୋକମନଙ୍କ ସମ୍ପର୍କରେ 
ଲେଖକଙ୍କର ମତ ହେଲା : 
ପାଠଦ୍ଦଶାରେ ବା କୌଣସି ଚାକିରି, ବଡ଼ ଚାକିରି ପାଇବା ପୂର୍ବରୁ ସେମାନଙ୍କ 
ସହିତ ବାକ୍ୟାଳାପ କଲେ ଦେଶର ଉନ୍ନତ ନିମନ୍ତେ ତୁମ୍ଭର ଆଉ କୌଣସି 
ଚିନ୍ତା ଥୁଲା ନାହିଁ। ବାବୁ ଖଣ୍ଡିୟେ ବଡ଼ ଚାକିରି ପାଇଲେ ଦେଶର ଉନ୍ନତି 
ପକ୍ଷରେ ବିଶେଷ ଚେଷ୍ିତ ହେବେ, ଏହି କଥା ମନରେ ପାଞ୍ଚଥ୍‌ବେ। ବାବୁ 
ବଡ଼ ଚାକିରି ପାଇଲେ, ବାବୁଙ୍କର କ୍ଷମତା ହେଲା, ଅନେକ ଲୋକ ବାବୁଙ୍କର 
ଅଧୀନରେ ରହିଲେ, ସମସ୍ତେ ବାବ୍ରଙ୍କର ଅନୁଗ୍ରହଲିପ୍‌ସୁ, ବାବୁଙ୍କର ନାନା 
ପ୍ରକାର ଅକାରଣ ପ୍ରଶଂସା ଓ ବାବରଙ୍କ ତୁଲ୍ଯ ଅଥବା ଆପଣାର ବିଦ୍ଧେଷୀ 
ଲୋକମାନଙ୍କର କୁସ୍ସା ଭିନ୍ନ ବାବୁଙ୍କଠାରେ ସେମାନଙ୍କ ମୂଖରୁ ଆଉ କିଛି 
ଶୁଣିବେ ନାହିଁ । ବାବୁଙ୍କଠାକୁ ଗଲେ ଏଥର ସାବଧାନ ହୋଇ କଥା କହିବାକୁ 

ହେବ । ପୂର୍ବେ ବାବୃଙ୍କ ସଙ୍ଗେ ତୁମ୍ଭର ଯେପରି ସ୍ଵାଧୀନ ଭାବରେ କଥାବାର୍ରା 
ହେଉଥଲା ବର୍ରମାନ ଆଉ ତାହା ଚଳିବ ନାହିଁ । ଏତେବେଳେ ବାବୁଙ୍କ ମିଜାଜ 
ବୃଝି କଥା କହିବାକୁ ହେବ, ନ ହେଲେ କାଳେ ବାବୁ ରାଗିଯିବେ ବା ତୁମ୍ଭର 
କୌଣସି ପ୍ରକାର ଅନିଷ୍ଟ ସାଧନରେ ପ୍ରବୃତ୍ତ ହେବେ ବା ଯଦି ତୁମ୍ଭେ ତାଙ୍କର 
ଅଧୀନ ଥାଅ କାଳେ ତୁମ୍ଭର ଦାନା ଉପରେ ହାତ ପଡ଼ିବ । (ପୃ. ୨୧୦) 
ଅନ୍ୟ ଏକପ୍ରକାର ହେଲେ ଏ ଦେଶର ଧନୀ ବା ସାମନ୍ତ ଶ୍ରେଣୀୟ ଲୋକ । 
ଉନ୍ନତି କାହାକୁ କହନ୍ତି ସେମାନେ ତାହା ବୃଝନ୍ତି ନାହିଁ; ବରଂ ଉନ୍ନତି ପାଇଁ ବ୍ୟୟିତ 
ଅର୍ଥକୁ ସେମାନେ ଅପବ୍ୟୟ ବୋଲି କହନ୍ତି । ସେମାନଙ୍କ ମଧ୍ଯରୁ ଯଦିବା କେତେକ 
ସମାଜମଙ୍ଗଳ ଉଦ୍ଦେଶ୍ୟରେ ଅର୍ଥ ବ୍ୟୟ କରିବାକୁ ସମ୍ମତ ଥା'ନ୍ତି, କିନ୍ତୁ ସେମାନଙ୍କର 
ପାଖ ଲୋକ ତଥା ଚାଟୁକାରମାନଙ୍କ ବୁଝାଣ ଫଳରେ ସମାଜମଙ୍ଗଳ ଉଦ୍ଦେଶ୍ୟରେ 
ଅର୍ଥଦାନକୁ ଅପବ୍ୟୟ ଭାବି ସେମାନଙ୍କର ମତ ପରିବର୍ଭନ କରନ୍ତି ଓ ସେଥୁରେ 
ଅଟଳ ରହନ୍ତି । ତେଣୁ ସେମାନଙ୍କୁ କେହି ଦେଶହିତୈଷୀ ଉତ୍ତମ ମାର୍ଗରେ ଅର୍ଥବ୍ୟୟ 
କରିବାକୁ ପରାମର୍ଶ ଦେଲେ, ସେମାନେ ପରାମର୍ଶଦାତାଙ୍କ କିଭଳି ବ୍ୟବହାର କରନ୍ତି । 
ତାହାର ସୂଚନା ଦେଇ ଲେଖକ ଲେଖିଛନ୍ତି : 
ସେମାନେ ତୁମ୍ଭ କଥାକୁ ଅଳୀକ ଓ ସ୍ବାର୍ଥ ସମ୍ବନ୍ଧ ବୋଲି ମଣି ତୁମ୍ଭକୁ ଉପହାସ 
କରିବେ, ତୁମ୍ଭେ ଲଜଡିତ ଓ ଅପମାନିତ ହୋଇ ଫେରିଆସିଲ । ଅତଏବ ଉନ୍ନତିର 
ସବୁ ପଥ ବନ୍ଦ ହେଲା । ଯେଉଁମାନଙ୍କଠାରୁ ଆଜ୍ଞା କରିଥୂଲ, ସେମାନେ ତ 
ତୁମ୍ଭକୁ ନିରାଶ କଲେ, ତୁମ୍ଭେ ଚୂପ୍‌ ହୋଇ ରହିଲ, ତୁମ୍ଭ କଥା କେହି ଶୁଣିଲେ 
ନାହିଁ । ଉନ୍ନତି ତେଣିକି ଥାଉ, ଚେଷ୍ଟା ସୁଦ୍ଧା ହେଲା ନାହିଁ। (ପୃ. ୨୧୨) 
ଏହିଭଳି ସମାଜର ତିନି ଶ୍ରେଣୀୟ ଲୋକଙ୍କୁ ନେଇ ସତ୍ୟ ଓ ବାସ୍ତବକଥା ସବୁ 
ଦ୍ଵିତୀୟ ପତ୍ରରେ ଉପସ୍ଥାପନ କରାନ୍ଧାଇଛି । 


ତୃତୀୟ ପ୍ରେରିତପତ୍ର 

ତୃତୀୟ ପତ୍ର ପ୍ରେରକ ମହାଶୟ ଭଦ୍ର ଖର ଶ୍ରୀ? ଛଦ୍ଧନାମଧାରୀ କୌଣସି 
ଚିରହିତାକାଂକ୍ଷୀ ବ୍ୟକ୍ତିବିଶେଷ । ତାଙ୍କର ପ୍ରେରିତପତ୍ରରେ ଚାକିରି କ୍ଷେତ୍ରକୁ ଆସିଥୁବା 
ନବାଗତ ତରୁଣମାନେ ଆପଣାର ଉପରିସ୍ଥ ହାକିମମାନଙ୍କ ସହିତ କିଭଳି ସୁସମ୍ପର୍କ 
ରକ୍ଷାକରି ତାଙ୍କର ପ୍ରୀତିଭାଜନ ହୋଇ ଚଳିପାରିବେ — ସେ ବିଷୟରେ ଏକ 
ଅନୁଭୂତି ପୂର୍ଣ୍ଣ ବର୍ଣ୍ଣନା ଦିଆଯାଇଛି । ବାସ୍ତବିକ ପତ୍ରପ୍ରେରକଙ୍କ ସ୍ଵୀୟ ଅଭିଜ୍ଞତାପୂର୍ଣ୍ଣ 
ବର୍ଣ୍ଣନାଟି ଚାକିରି କ୍ଷେତ୍ରରେ ନୂତନ ପ୍ରବେଶକାରୀ ଅଳ୍ପବୟସ୍କ ଯୁବସମାଜ ପ୍ରତି ଏକ 
ସତର୍କ ଘଣ୍ଟି । 

ଅଚ୍ପଛବୟସ୍କ ତରୂଣ ଯେଡ଼େ ତୀକ୍ଷ୍ଣ ବୃଦ୍ଧିସ୍ଚନ୍ତ ବା ବହୁଶାସ୍ତ୍ରଦର୍ଶୀ ବିଦ୍ଧାନ 
ବୋଲି ନିଜକୁ ମନେକରନ୍ତୁ ପଛକେ ସେମାନେ ପ୍ରକୃତରେ ଅଳ୍ପଦର୍ଶୀ ବା ଅନଭିଜ୍ଞ । 
ଯେଉଁଥ୍ପାଇଁ ଦୀର୍ଘ ଅନୁଭୁତିଶୀଳ ବୟସ୍କଙ୍କ ଦୃଷ୍ଟିରେ ସେମାନେ ପିଲା । ପତ୍ରପ୍ରେରକ 
ସେଥ୍ପାଇଁ ଉପଦେଶ ଦେଇ ଲେଖିଛନ୍ତି : 

ବ୍ରଦ୍ଧି ସହସ୍ର ତୀକ୍ଷ୍ମ ହେଲେହେଁ ବହୁଦର୍ଶିତାର ପ୍ରତିଭୁ ହୋଇ ନପାରେ । ତୁମେ 

ପିଲା କ'ଣ ଜାଣ, ବୃଦ୍ଧ ଲୋକେ ତରୂଣ ପୁରୁଷମାନଙ୍କୁ ଏହିପରି କହନ୍ତି । 

ତରୂଣ ପୁରୁଷମାନେ ଏହି ଉକ୍ତିର ପ୍ରକୃତ ହେତୁ ବୁଝି ନପାରି ଅସତ୍‌ ହେତୁ 

ଲୋଡ଼ନ୍ତି ଏବଂ ବକ୍ତାକୁ ରର୍ଷା। ମଣନ୍ତି । ମାତ୍ର ଏପରି ଉକ୍ତି ସବୂବେଳେ 

ରର୍ଷାମୂଳକ ନୁହଇ, ଏହା କହିବା ବାହୁଲ୍ଯ । ମୁଁ ଏହା କହୁନାହିଁ ଯେ ବୁଦ୍ଧି 

କୌଣସି କାର୍ଯ୍ୟରେ ଲାଗଇ ନାହିଁ । ତରୁଣ ବୟସ୍କ ଲୋକେ ବୃଦ୍ଧି ବଳରେ 

ଅନେକ ଭାବନା-ପ୍ରତିବନ୍ଧ]କ ତର୍କଣା କରିପାରନ୍ତି । ମାତ୍ର ଯୌବନସୁଲଭ ଦମ୍ଭ 

ସେହି ପ୍ରତିବନ୍ଧକମାନଙ୍କୁ ତଳୁ ମଣି ପଛକୁ ପ୍ରତାରିତ ହୁଅଇ । (ପୃ. ୨୩୫- 

୨୩୬) 

ଚାକିରିଟି ପାଇଁ ବହୁ ଭାବରେ ନିରାଶ ହୋଇଥୁବା ବ୍ୟକ୍ତି ଜଣକୁ ଯଦି ଦୈବାତ୍‌ 
ଚାକିରି ଖଣ୍ଡେ ମିଳିଯାଏ, ସେଥ୍‌ରେ ତା'ର ଆନନ୍ଦ କହିଲେ ନ ସରେ । କିନ୍ଧ ଏଭଳି 
ଉତ୍‌ଫୁଲ୍ଲିତ ହେବା ଅନୁଚିତ । କାରଣ ନବାଗତ ପାଇଁ ନୂତନ ଚାକିରି ଯେତିକି 
ସୁଖଦାୟକ, ପରକ୍ଷଣରେ ସେତିକି ଦୁଃଖଦାୟକ । ପତ୍ର ପ୍ରେରକଙ୍କ ଉକ୍ତିରେ 
“ ଚାକିରିକୁ ସ୍ତ୍ରୀ ପ୍ରାୟ ଜାଣିଥ୍‌ବ । ବିବାହ ପୂର୍ବରେ ସ୍ତ୍ରୀ ଅତି ମନୋହାରିଣି ଦିଶଇ, 
ଅତ୍ୟନ୍ତ ସୁଶୀଳା, ସରଳା ବୋଧ ହୁଅଇ, ମାତ୍ର ବିବାହ ହେଲା ଉତ୍ତାରୁ ସେ ଭ୍ରମ 
ଭାଙ୍ଗଯାଏ । ଯାହାକୁ ରତ୍ଵ ମଣିଥ୍‌୍ଲ, ବର୍ରମାନ ସେ ଅଗ୍ରିପ୍ରାୟ 
ବୋଧହେଲା ! (ପୃ. ୨୩୬) 

ଉପରିସ୍ଥ ହାକିମ ବା ପ୍ରଭୁମାନେ ଭୃତ୍ୟମାନଙ୍କ ଉପରେ ସାଧାରଣତଃ ଅଯଥା 
ହାକିମାତି ବା ପ୍ରଭୁତ୍ନ ଜାହିର କରିଥାନ୍ତି । ଯଦି ଭୃତ୍ୟର ତାଙ୍କ ପ୍ରତି ଅକୁଣ୍ଠିତ ସ୍ପେହଭାବ 
ଥ୍ବାର ସେ ଉପଲବ୍ଧି କରନ୍ତି, ତା'ହେଲେ ନିଜର ସ୍ଵାର୍ଥ ସାଧନରେ ତପ୍ୂର ହୋଇ 
ଉଠନ୍ତି । ତେଣୁ ଭୃତ୍ୟ ମନରେ ପ୍ରଭୂ ପ୍ରତି ପ୍ରକୃତ ସ୍ଵେହ ଥାଉ ବା ନଥାଉ, କିନ୍ତୁ ପ୍ରଭୁଙ୍କ 
ପ୍ରତି ସ୍ଵେହଭାବ ଥ୍‌ବାର ବିଶ୍ନାସ ସୃଷ୍ଟି କରି ତାଙ୍କ ମନ ଜୟ କରିପାରିବା ଭୃତ୍ୟ ପକ୍ଷରେ 
ହିତକର । ଅନେକ କ୍ଷେତ୍ରରେ ପ୍ରଭୁମାନେ ସ୍ତବପ୍ରିୟ । ଏପରି ସ୍ଥଳେ ସେମାନଙ୍କର 
ସ୍ତବ କରିବା ଭୃତ୍ୟମାନଙ୍କର ପରମକର୍ଭବ୍ୟ; ମାତର ସବ୍ରବେଳେ ସେମାନଙ୍କର ମନ 
ଜାଣି ଚଳିବା ଉଚିତ । ନଚେତ୍‌ ନିଜର ବହୁ ଅନିଷ୍ଟ ଘଟେ । ବେଳେ ବେଳେ ପ୍ରଭୁ 
ଭୃତ୍ୟକୁ ନିଜର ବିଶ୍ବାସଭାଜନ ଜାଣିଲେ ଅନେକ ବିଶ୍ବାସପୂର୍ଣ୍ଣ ଗୁପ୍ତକଥା କହିଥାନ୍ତି; 

କୌଣସି ବିଷୟରେ ଗପିଥାନ୍ତି । ଭୃତ୍ୟ ଏସବୁ କଥା ବୁଝୁ ନ ବୁଝୁ ତାଙ୍କ ମତ ପ୍ରତି 
ଆନୁଗତ୍ୟ ପ୍ରକାଶ କରିବା ଉଚିତ । ନିଜେ ପ୍ରଭୁଙ୍କଠାରେ କସ୍ତିନ୍‌କାଳେ ଅତି ନମ୍ର, 
ଅତି ଉଗ୍ର ବା ଅତି ପ୍ରଗଳ୍ଭ ହେବା ଠିକ୍‌ ନୁହେଁ; ବରଂ ନିଜ ଦୋଷ ପ୍ରକାଶ ହେବା 
ପୂର୍ବରୁ ସ୍ଵତଃ ପ୍ରକାଶ କରିଦେବା କର୍ଭବ୍ୟ । ପୁଣି ଦୋଷ ପ୍ରକାଶ କରି ଆତ୍ମସମର୍ଥନ 
ନିମିତ୍ତ ଯୁକ୍ତି କରିବା ଅନୁଚିତ । ପ୍ରଭୁଠାରୁ ନିଜର କୌଣସି ବିଷୟରେ ଅଧ୍କ ପଟୁତା 
ଥୁଲେ ମଧ୍ଯ ନିଜକୁ ତାଙ୍କଠାରୁ କମ୍‌ ମଣିବ । ବିନା ଦୋଷରେ ପ୍ରଭୁ ଦୋଷୀ ସାବ୍ୟସ୍ତ 
କରିଥୁଲେ ବରଂ ତାଙ୍କର ଭୁଲ ଧାରଣା ଦୂର ହେବାଯାଏ ନିରବ ରହିଯିବା ଏବଂ ପ୍ରଭୁଙ୍କର 
କୌଣସି ଦୋଷ ଦେଖିଲେ ବକ୍ର ଉପାୟ ଅବଲମ୍ବନ କରି ତାଙ୍କୁ ସଚେତନ କରାଇବା 
ଇତ୍ୟାଦି ବିବିଧ ଉପଦେଶାବଳୀ ପତ୍ରପ୍ରେରକ ମହାଶୟ ଚାକିରି କ୍ଷେତ୍ରକୁ ଆସିଥ୍‌ବା 
ନବାଗତ ବ୍ୟକ୍ତିମାନଙ୍କୁ ଶୁଣାଇଛନ୍ତି । 

ପ୍ରତ୍ୟେକ ପତ୍ର ପ୍ରେରକଙ୍କ ଯେପରି ଅନେକ ବକ୍ତବ୍ୟ ବିଷୟ ରହିଛି, ସମ୍ପାଦକଙ୍କୁ 
ପତ୍ର ମାଧ୍ସମରେ ଆଲୋଚ୍ୟ ବିଷୟରେ ମତାମତ ଜଣାଇଥୁଲେ ବି ମନ ମଧ୍ଯରେ 
ଆହୁରି କିଛି ଲେଖିବାର ଅଭିଳାଷ ରହିଯାଉଛି । ନିଜର କାର୍ଯ୍ୟବ୍ୟସ୍ତତା ବା ଶାରୀରିକ 
କ୍ଳାନ୍ତିହେତୁ ବାରାନ୍ତରରେ ଲେଖିବେ ଵୋଲି ପ୍ରତିଶ୍ରୁତିବଦ୍ଧ ହୋଇଛନ୍ତି । ଯଥା, ପ୍ରଥମ 
ପତ୍ର ପ୍ରେରକଙ୍କ ଉତ୍ତି ହେଉଛି — ˆ ବଉଁମାନ ଯାହା ମନରେ ପଡ଼ିଲା ଲେଖିଲି । 
ପଛକୁ ଆହୁରି ଲେଖିବି । କାର୍ଯ୍ୟାନ୍ତର ଉପସ୍ଥିତ ହେବାରୁ ଲେଖନୀକୁ ବିଶ୍ରାମ ଦେଲି । 
ତୁମର ଅଉୀଷ୍ଟ ସିଦ୍ଧି ହେଉ, ଏହା ମୋହର ଏକାନ୍ତ ଅଭିଳାଷ ।” ? (ପୃ ୯୩) ତୃତୀୟ 
ପତ୍ରପ୍ରେରକ ମହାଶୟଙ୍କ ସମଧର୍ମୀ ଉକ୍ତି ହେଉଛି, “ ବର୍ଭମାନ ଆଉ ଲେଖି ପାରିବି 
ନାହିଁ, ଅନେକ କାର୍ଯ୍ୟ ଥ୍ବାରୁ ଏହିଠାରେ ବିଶ୍ରାମ ନେଲି ।. ଆଉ ଯାହା ବକ୍ତବ୍ୟ 
ଅଛି ବାରାନ୍ତରରେ ଜଣାଇବି ।”' (ପୃ. ୨୪୦) 

ଆଧୁନିକ ସମ୍ବାଦ ଓ ସାହିତ୍ୟପତ୍ର ଆଧୁନିକ ମନନ ଓ ସମାଜବ୍ୟବସ୍ଥାର 
ଫଳଶ୍ରୁତି । ଅପରପକ୍ଷରେ ଏଗୁଡ଼ିକ ମଧ୍ଷଦେଇ ଗଣତାନ୍ତିକ ମୂଲ୍ୟବୋଧ, 
ବ୍ୟକ୍ତି ସ୍ଵାତନ୍ତ୍ଯ ଆଦି ପ୍ରତିଷ୍ଠିତ । ସମ୍ପାଦକଙ୍କୁ ପ୍ରେରିତପତ୍ର' ମଧ୍ୟଦେଇ ଏହିସବୁ 
ମୂଲ୍ୟବୋଧ ରୂପରେଖ ଗ୍ରହଣ କରିଛି । 


ଜନ୍‌ ବୀମ୍‌ସ୍‌ ପ୍ରସଙ୍ଗଂ 


ଉତ୍କଳ ଦର୍ପଣ” ପ୍ରକାଶର ଅନେକ ପୂର୍ବରୁ ୧୮୬୯ ମସିହାରେ ଜନ୍‌ 
ବୀମ୍‌ସ୍‌ ବାଲେଶ୍ଵରରେ ପ୍ରଥମ ଶ୍ରେଣୀର ଜିଲ୍ଲାପାଳ ଓ ମାଜିଷ୍ଟେଟ୍‌ ଭାବରେ 
ଅବସ୍ଥାପିତ ହୋଇଥୂଲେ। ସେ ଥଲେ ଜଣେ ନୀତିବାନ୍‌ ଓ ଶ୍ୃଙ୍ଖଳାପ୍ରିୟ ପଣ୍ଡିତ 

ବ୍ୟକ୍ତି । ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତିର ସେ ମଧ୍ଯ ଥୁଲେ ପରମ ହିତୈଷୀ । 
ନିଜର କର୍ରବ୍ୟ ପାଳନରେ ସେ ଯେପରି କଠୋର ଥୁଲେ — ଆନ୍ତରିକ ଶୁଭେଚ୍ଛା, 
ସହାନୁଭୂତି ଦେଖାଇ ସେହିପରି ସେ ଅନ୍ୟର ଅଧ୍କ ଆପଣାର ହୋଇପାରିଥ୍‌ଲେ । 
ବାସ୍ତବିକ୍‌ ସେ ଥୁଲେ ଜଣେ ସୁଦକ୍ଷ ଶାସକ, ଯେ କି ଓଡ଼ିଆ ଓଡ଼ିଶାର ସର୍ବବିଧ 
ହିତକାମନା କରିଥ୍‌ଲେ ଏବଂ ଶାସନକଳର ଅନ୍ୟାୟ ଅନୀତି ବିରୁଦ୍ଧରେ ନିଜେ 
ସ୍ଵର ଉତ୍ତୋଳନ କରିଥୁଲେ । ଫଳରେ ସତ୍ଯାନୁସନ୍ଧିସା, ସ୍ପଷ୍ଟବାଦିତା ହିଁ ତାଙ୍କ 
ଓଡ଼ିଶା ଛାଡ଼ିବାର ଅନ୍ୟତମ କାରଣ ହୋଇଥୁଲା । ସେଥୁପାଇଁ ଜନ୍‌ ବୀମ୍‌ସ୍‌ 
ସମାଜର ସାଧାରଣ ଲୋକମାନଙ୍କର ଖୁବ୍‌ ବିଶ୍ଵାସ ଓ ପ୍ରୀତିର ଭାଜନ 
ହୋଇପାରିଥୁଲେ । ସେମାନଙ୍କ ମଧ୍ୟରେ ସେ ଭୀମ” ସାହେବ ନାମରେ ପରିଚିତ 
ଥଲେ ।! ବାଲେଶ୍ଵରରେ ଦେଖାଦେଇଥ୍‌ବା ଭାଷାବିଲୋପ ଆନ୍ଦୋଳନ ଓ ନଅଙ୍କ 
ଦୁର୍ଭିକ୍ଷ ପରବର୍ଭୀ ସମୟରେ ତାଙ୍କରି ବିବିଧ ଦେଶହିତୈଷୀ ଉନ୍ନତିମୂଳକ କାର୍ଯ୍ୟହି 
ତାଙ୍କୁ ଉତ୍କଳହିତୈଷୀ”ର ସମ୍ମାନ ପ୍ରଦାନ କରିଥୁଲା । 

ବାଲେଶ୍ବରରୁ କଟକକୁ ବଦଳି ହୋଇଯାଇଥୁଲେ ମଧ୍ଯ ବାଲେଶ୍ଵର ତଥା 
ବାଲେଶ୍ବରବାସୀଙ୍କ ପ୍ରତି ତାଙ୍କର ଗଭୀର ମମତା ଥୁଲା । ବାଲେଶ୍ଵର କେମ୍ପରେ 
ସ୍ଵଜ୍କାଳ ରହଣି ମଧ୍ଯରେ ବାଲେଶ୍ଵର ତଥା ବାଲେଶ୍ଵରବାସୀଙ୍କ ପ୍ରତି ନିଜର 
ପ୍ରାଣଖୋଲା ମନ୍ତବ୍ୟ ଦେଇ ରାଜା ଶ୍ଯାମାନନ୍ଦ ଦେଙ୍କ ପାଖକୁ ଯେଉଁ ବ୍ୟକ୍ତିଗତ 
ପତ୍ରଟି ଲେଖିଥୁଲେ, ସେଥ୍୍‌ରେ ଉଲ୍ଲେଖ ଥୁଲା — 

It gives me great pleasure to find that after an absence 
of more than three years | am still remembered affectionately 
by the people of Balasore, and | can assure you and them 
that | fully reciprocate those feelings and am always ready 


and willing to do all that lies in my power to promote their 
welfare. 

The cordial reception accorded to me on this occasion 
adds one more to the many pleasant associations which 
bind me to a Distirict in which | spent many happy years 


as Magistrate and Collector.“(*?) 

ବାଲେଶ୍ଵରର ରାଜା ଶ୍ୟାମାନନ୍ଦ ଦେ, କୁମାର ବୈକୁଣ୍ଠନାଥ ଦେ, କବିବର 
ରାଧାନାଥ, ଫକୀରମୋହନ ସେନାପତି, ଗୋବିନ୍ଦଚନ୍ଦ୍ର ପଟ୍ଟନାୟକ, କାବ୍ୟରତ୍ନ 
ଅସରଫ୍‌ ଅଲ୍ଲି, ଜୟକୃଷ୍ଣ ଚୌଧୁରୀ ( ବାରବାଟୀ ବଙ୍ଗୋକୂଳ ବିଦ୍ୟାଳୟ ଦ୍ବିତୀୟ 


SS fe OE Ce CN OE ee CP GP UE 
(€ ୬D) Letter to Raja Shyamananda De, Balasore from John Beames; 
June 18, 1877, Balasore. 

ଶିକ୍ଷକ ଓ ଫକୀରମୋହନଙ୍କ ସହକର୍ମୀ), ରାଧାଚରଣ ଦାସ (ଫକବାବୁ ), 
ବାରବାଟୀର ମଦନମୋହନ ଦାସଙ୍କ ସହିତ ତାଙ୍କର ବାଲେଶ୍ଵର ରହଣିକାଳରେ 
ଖୁବ୍‌ ଆତ୍ମୀୟଭାବ ସୃଷ୍ଟି ହୋଇଥ୍‌ୁଲା । 

ବୀମ୍ସ୍‌ଙ୍କ ପରୋପକାରିତା, ଜନସେବା ବିଷୟରେ କେତେକ ସମ୍ବାଦ ‘ଉକ୍କଳ 
ଦର୍ପଣ”ର ବିବିଧ ସମ୍ବାଦ” ସ୍ତମ୍ଭରେ ପ୍ରକାଶ ପାଇଥ୍‌ୁଲା — 

୧। କାମ୍େଲ ସାହେବଙ୍କ କେତେଗୋଡ଼ିଏ ନୂଆ ପାଠଶାଳା ସ୍ଥାପିତ 
ହେଲାଣି — ଏହି ବିଷୟରେ ଆମ୍ଭମାନଙ୍କର କୀଲେଟିର ଉଦାରମତି ଜନ୍‌ 
ବିମ୍ସ୍‌ ଅନେକ ଯତ୍ନ କରୁଅଛନ୍ତି । ଆମ୍ଭେମାନେ ଭରଷା କରୁଁ ଯେଉଁ 
ଉଦ୍ଦେଶ୍ୟରେ ପାଠଶାଳାଗୁଡ଼ିକ ବସୁଅଛି, ଉକ୍ତ ମହାତ୍ମାଙ୍କ ଆନ୍ତରିକ 
ଯତ୍ନରେ ଶୀଘ୍ର ସେହି ଉଦ୍ଦେଶ୍ୟ ଫଳୋନ୍ସଖ ହେବ । (ପୃ. ୨୩) 
ବଟେଶ୍ଵବରରେ ବୀରଭଦ୍ର ନାମକ ମୁଲିୟା ଉତ୍‌କଟ ରୋଗଗସ୍ତ ହେବାରୁ 
ତାହାର ସନ୍ତାନ ଗୋଡ଼ିକ ଅନାହାରରେ ମରଣାପନ୍ନ ହୋଇଥୁଲେ । 
ବୀମ୍ସ ମହୋଦୟ ଅଶ୍ବାରୁଢ଼ ହୋଇ ବୁଲି ବୁଲି ଏଥୁରେ ସନ୍ଧାନ ନେଲେ । 
ବୀରଭଦ୍ରକୁ ହସପାତାଳକୁ ପଠାଇଲେ ଏବଂ ସ୍ଵୟଂ ପିଲାମାନଙ୍କର 
ଭରଣପୋଷଣର ଭାର ନେଲେ। (ପୃ. ୨୩) 

୧୮୭୩ ମସିହା ଛାତ୍ରବୃରି ପରୀକ୍ଷାପାଇଁ ବାଲେଶ୍ବରରୁ ୩୩ ଜଣ ପରୀକ୍ଷାର୍ଥୀ 
ଥୁଲେ । ଏମାନଙ୍କ ମଧ୍ଯରୁ ଅନେକ ଅଳ୍ପବୟସ୍କ ଏଗାରବର୍ଷ ପିଲାମାନଙ୍କୁ ୧୨ 
ମାସରେ ୧ ୫ ଖଣ୍ଡ ବହି ପଢ଼ିବାକୁ ପଡ଼ଥ୍ଲା । ଫଳରେ ସୁକୁମାରମତି ପିଲାମାନଙ୍କ 
ଉପରେ ମାନସିକ ସ୍ତରରେ ପଠନ ଚାପ ପଡ଼ୁଥ୍ଲା ଓ ତାହା ସେମାନଙ୍କ ସ୍ବାସ୍ଥ୍ୟହାନୀର 
ମୁଖ୍ୟ କାରଣ ଥୁଲା । ଉପରୋକ୍ତ ୧୫ ଖଣ୍ଡ ପୁସ୍ତକ ବ୍ୟତୀତ ପ୍ରତିଦିନ ହସ୍ତାକ୍ଷର, 
ରଚନା, ଅନୁବାଦ ଓ ପତ୍ରଲିଖନ ଆଦି ନିୟମିତ ପାଠ୍ୟ ପ୍ରସ୍ତୃତ କରିବାକୁ ପଡ଼ୁଥୁଲା | 
ଅତଏବ ପିଲାମାନଙ୍କ ସ୍ଵାସ୍ଥ୍ୟରକ୍ଷା ଦୃଷ୍ଟିରୁ କେବଳ ସାହିତ୍ୟ, ଅଙ୍କ, କ୍ଷେତ୍ର ପରିମାଣ, 
ଭୂଗୋଳ, ଜମିଦାରି ମହାଜନୀ ହିସାବ, ରଚନା ଓ ହସ୍ତାକ୍ଷର ନିଦଦିଷ୍ଟ ବିଷୟରେ 
ଶିକ୍ଷା ଦେବା ଉଚିତ । ଏ ସମ୍ପର୍କରେ ‘ବିବିଧ ସମ୍ବାଦରେ କୁହାଯାଇଛି — 

୩ । ସମ୍ପତି ଶିକ୍ଷା ବିଷୟର ଭାର ସ୍ଥାନୀୟ କଲେକୃର ମହୋଦୟଙ୍କଠାରେ 

ପ୍ରବର୍ରି ଅଛି, ସେ ଏ ବିଷୟରେ କଟାକ୍ଷ କଲେ ଆମ୍ଭମାନଙ୍କର ମନସ୍କାମନା 
କଥଞ୍ଚତତ ସିଵି ହୋଇପାରେ । (ପୂ. ୨୪) 

୪ । ଗତ ଝଟିକାରେ ବାଲେଶ୍ବର ଜିଲ୍ଲାସ୍ଥିତ କେତେଗୁଡ଼ିଏ ସ୍କୁଲଗୃହର ବିଶେଷ 
କ୍ଷତି ହୋଇଥ୍‌ବାରୁ ଆମ୍ଭମାନଙ୍କର ସୁଯୋଗ୍ୟ ମେଜେଷ୍ଟ୍ରେଟ୍‌ ବିଶେଷ ଯତ୍ନ 
କରି ସେମାନଙ୍କର ସଂସ୍କାର ନିମନ୍ତେ ସରକାରରୁ ଅର୍ଥ ସାହାଯ୍ୟ ମଞ୍ଜର 
କରାଇ ଅଛନ୍ତି । ପ୍ରଶଂସିତ ମହାତ୍ମା ଯତ୍ଵ କରି ନ ଥୁଲେ ଏ ସାହାଯ୍ୟ 


9୨ 

କଦାପି ମିଳିନଥାଆନ୍ତା । ଶିକ୍ଷା ସଂକ୍ରାନ୍ତ ବିଷୟରେ ଭାର ସ୍ଥାନୀୟ 
ରାଜପୁରୁଷମାନଙ୍କଠାରେ ବର୍ଭିବାରୁ ଆମ୍ଭେମାନେ ଯେପରି ଆହ୍ଲାଦିତ 
ହୋଇଅଛୁଁ, ବୀମ୍ସ ମହୋଦୟଙ୍କ ହାତରେ ବର୍ରିବାରୁ ତତୋଧ୍କ 
ଆହ୍ଲାଦିତ ହୋଇଅଛୁଁ । (ପୃ. ୨୪) 
ସେହିବର୍ଷ ଶେଷ ଆଡ଼କ୍ୂର ବୀମ୍‌ସ ସାହେବ କଟକ ବଦଳି ହୋଇ ଚାଲିଗଲେ । 
ସେ ଚାଲିଗଲା ପରେ ବାଲେଶ୍ବରବାସୀ ଯେତେବେଳେ ବିଭିନ୍ନ ସମସ୍ୟାର ସମ୍ମୁଖୀନ 
ହୋଇଛନ୍ତି, ସେତେବେଳେ ବୀମ୍‌ସ୍‌ ସାହେବଙ୍କ ସ୍ଟରଣ କରିଛନ୍ତି । ବାଲେଶ୍ଵର 
ବୃଢ଼ାବଳଙ୍ଗ ନଦୀରେ କୁମ୍ଭୀର ଦୌରାତ୍ମ୍ୟ ନେଇ କୁହାଯାଇଛି ¬ 
ବର୍ଭମାନ ଆଉ ଗୋଟିଏ କୁମ୍ଭୀର ନଦୀରେ ମନୁଷ୍ୟାଦିକୁ ଝୀପୁ ଅଛି, ବୋଧହୁଏ 
ଅନିଷ୍ଟ କରିପାରେ, କାରଣ ମନୁଷ୍ୟମାନେ ପ୍ରାୟ ନଦୀରେ ସ୍ଵାନ ଓ 
ଜାହାଜାଦିରେ କର୍ମ କରିବାପାଇଁ ସର୍ବଦା ଯାତାୟାତ କରନ୍ତି । ଯଦି 
ଶିକାରୀମାନଙ୍କୁ କିଛି ପୁରସ୍କାର ମିଳିଥାନ୍ତା, ତେବେ ସେମାନେ ଅବଶ୍ୟ ଏଟାକୁ 
ସୁଦ୍ଧା ମାରିବାର ଚେଷ୍ଟା କରନ୍ତେ । ମହାତ୍ମା ବୀମ୍‌ସ ଥଲେ ଶିକାରୀମାନେ 
କଦାପି ନିରାଶ ହୋଇ ନ ଥାନ୍ତେ, ବରଂ ଉତ୍ସାହିତ ହୋଇ ଅନେକ କାର୍ଯ୍ୟ 
କରନ୍ତେ । (ପୃ. ୨୧୫-୨୧୬) 
ଜଣେ ସତ୍ୟ ଓ କର୍ମନିଷ୍ପ ପ୍ରଶାସନିକ ମୁଖ୍ୟ ହିସାବରେ ଜନ୍‌ ବୀମ୍‌ସ ବାଲେଶ୍ଵର 
ସମେତ ଓଡ଼ିଶାବାସୀଙ୍କ ଚିର ହିତାକାଂକ୍ଷୀ ଥୁଲେ । ଓଡ଼ିଶା ଛାଡ଼ିଲା ପରେ ବୀମ୍‌ସ 
ପ୍ରଶାସନିକ ଚାକିରୀ କ୍ଷେତ୍ରରେ ଥାଇ ବି ମାନସିକ ଶାନ୍ତି ପାଇ ନଥ୍‌ଲେ । ନିଜର 
ଅଶାନ୍ତିପୂର୍ଣ୍ଣ ମାନସିକ ସ୍ଥିତାବାସ୍ଥା ନେଇ ଖୁବ୍‌ ଅନ୍ତରଙ୍ଗ ବନ୍ଧୁବିଶେଷ କବିର ରାଧାନାଥ 
ରାୟ ଓ ଫକୀରମୋହନ ସେନାପତିଙ୍କୁ ଏକାଧ୍କ ପତ୍ର ମଧ୍ଯ ଲେଖ୍‌ଥୁଲେ । ଜନ୍‌ 
ବୀମ୍‌ସଙ୍କ ପରେ ଏକାଧ୍କ ଇଂରାଜୀ ସାହେବ ବାଲେଶ୍ବର ଓ କଟକରେ ଶାସନ ମୁଖ୍ୟ 
କଲେକୃର ଓ ମାଜିଷ୍ଟ୍ରେଟ ହୋଇଥ୍‌ଲେ, କିନ୍ତୁ ତାଙ୍କ ପରି ଉତ୍କଳ ଭାଷା, ସାହିତ୍ୟ, 
ସଂସ୍କୃତିପ୍ରେମୀ, ପରୋପକାରୀ, ଗୁଣଗ୍ରାହୀ ଶାସକ ଓଡ଼ିଶାବାସୀଙ୍କ ଭାଗ୍ୟରେ ଖୁବ୍‌ 
କମ୍‌ ଜୁଟିଥ୍‌ଲେ । ଅବଶ୍ୟ ଏ ଦିଗରେ ମହାମାନ୍ୟ କମିଶନର ରେଭେନ୍‌ସା ସାହେବ 
ଉକତ୍କଳବାସୀଙ୍କର ଚିର ସ୍ଵରଣୀୟ । 


' ଉତ୍କଳଦର୍ପଣ” ର ‘ବିବିଧ ସମ୍ବାଦଂ 


‘ଉତ୍କଳଦର୍ପଣ” ଥୂଲା ଏକ ସାହିତ୍ୟ ପତ୍ରିକା, ତଥାପି ସାହିତ୍ଯଆଲୋଚନା 
ସହିତ ବିବିଧ ସମ୍ବାଦ ପରିବେଷଣ କ୍ଷେତ୍ରରେ ମଧ୍ଯ ଏହା ଅଗ୍ରଣୀ ଥୁଲା । ମାସିକ 
' ଉଚ୍କଳଦର୍ପଣ ର ପ୍ରତିଟି ସଂଖ୍ୟା ୨୪ ପୃଷ୍ଠା ବିଶିଷ୍ଟ ଡିମାଇ ସାଇଜର ଥୁଲା । ପ୍ରତ୍ୟେକ 

ସଂଖ୍ୟାର ଶେଷକୁ ପୃଷ୍ଠେ ଦୂଇ ପୃଷ୍ଠାରେ ବିଶେଷ ବିଶେଷ ସମ୍ବାଦ ପ୍ରକାଶ 
ପାଉଥ୍ଲା । ସମ୍ବାଦଗୁଡ଼ିକ ସର୍ବସାଧାରଣଙ୍କ ପାଇଁ ଖୁବ୍‌ ଗୁରୁତ୍ଵପୂର୍ଣ ତଥା ସମାଜର 
ହିତସାଧନ ପାଇଁ ଉଦିଷ୍ଟ ଥୁଲା । ‘ଉତ୍କଳ ଦର୍ପଣ” ସାହିତ୍ଯ ପତ୍ରିକାରେ ସମ୍ବାଦ 
ପ୍ରକାଶପାଇବା ନେଇ ଉଜ୍କଳଵୀପିକା ବିରୋଧୀ ମନ୍ତବ୍ୟ ଦେବାସ୍ଥଳେ ଦର୍ପଣ 
ଲେଖିଥୁଲା : 
ମାସିକ ପତ୍ରରେ ସମ୍ବାଦ ଦେବାର ଅନୁଚିତ ମାତ୍ର ଆମ୍ଭେମାନେ 
ବିଜ୍ଞାପନରେ ଲେଖିଥ୍‌ଲୁ ଯେ ସାଧାରଣର ଆଗ୍ରହ ଚରିତାର୍ଥକରିବା ନିମନ୍ତେ 
ପ୍ରତିମାସରେ କିଛି କିଛି ସମ୍ବାଦ ଲେଖ୍ବୁ, ସେଥ୍ନିମନ୍ତେ ଶେଷରେ ଲେଖିଥାଉଁ 
ମଧ୍ଯ ଲେଖିବୁ । ଦୀପିକା ମଧ୍ୟ ଆମର ବିଜ୍ଞାପନକୁ ଅନୁଗ୍ରହପୂର୍ବକ ପଡ୍ରସ୍ଥ 
କରିଥୁଲେ । ସେହି ସମୟରେ ଏପରି ଉପଦେଶ ଦେଇଥ୍‌ଲେ ଭଲ 
ହୋଇଥାଆନ୍ତା । (ପୃ. ୧୩୫) 
ଦର୍ପଣ ପ୍ରଥମ ବର୍ଷରେ ପ୍ରକାଶିତ ମୁଖ୍ୟ ସମ୍ବାଦଗୁଡ଼ିକ ହେଲା- କାମ୍ଭେଲ 
ସାହେବଙ୍କ ପାଠଶାଳା ପ୍ରତିଷ୍ଠା ଜନ ବୀମସ୍‌ଙ୍କ ସମାଜସେବା, ଗୋଟିଏ 
ମନ୍ଦାରଗଛରେ ଧଳା ଓ ନାଲିଫୁଲ ଫୁଟିବା, ବାଲେଶବରର ଛାତ୍ରବୃରି ପରୀକ୍ଷା, ସଲ 
ଇନିସପେକ୍‌ଟର ଆର.ଏଲ. ମାର୍ଟିନଙ୍କ ବିୟୋଗ ଓ ସେଥ୍ପାଇଁ ଶୋକ ପ୍ରକାଶ, 
ଭୀମପଠାର ସୌନ୍ଦର୍ଯ୍ୟ ବାଲେଶ୍ଵର ଜିଲ୍ଲାର ସ୍କୁଲ ଗୃହ ମରାମତି ପାଇଁ ସ୍ଥାନୀୟ 
ରାଜପୁରୂଷ ଓ ବୀମସ୍‌ଙ୍କ ପ୍ରଚେଷ୍ଟା, କଲିକତା ନଗରୀରେ ସ୍ଥାପିତ ହିନ୍ଦୁ କଲେଜର 
ବିଭାଜନ ଓ ପରିଚାଳନା ଦାୟିତ୍ଵ ବାଲେଶ୍ଵରର ମଫସଲିଆ କଚେରିଆମାନଙ୍କର 
ଦୁଦ୍ଦଶା, ବାଲେଶ୍ଵର ନଗରରେ ବ୍ରାହ୍ମଧର୍ମ ପ୍ରଚାର, କବି ରାଧାନାଥ ରାୟଙ୍କ ପିତା 
ସୁନ୍ଦରନାରାୟଣଙ୍କ ବି ୟୋଗ, ବୁଢ଼ାବଳଙ୍ଗ ନଦୀରେ କୁମ୍ଭୀର ଦୌରାମତ୍ମ୍ୟ, 
ସମ୍ବାଦବାହିକାରେ ପ୍ରକାଶିତ ସମ୍ବାଦର ପ୍ରତିବାଦ, ବାଲେଶ୍ବରକୁ ସପ୍ତାହେ ହେବ 
ଷ୍ଟିମର ନ ଆସିବାରୁ ଲୋକମାନଙ୍କର ଯାତାୟାତ ଓ ବାଣିଜ୍ୟର ଅସୁବିଧା, ଉତ୍ତମ 
ବୃଷ୍ଟିପାଇଁ ଚାଷୀକୁଳର ଆନନ୍ଦ, ଜଏଣ୍ଟ ଇନସ୍‌ପେକ୍‌ ଟରଙ୍କର ସ୍କୁଲ ପରିଦର୍ଶନ 
ନିମିତ୍ତ ବାଲେଶ୍ଵର ନଗରକୁ ଆଗମନ, ବଙ୍ଗକବି ବାବୂ ଦୀନବନ୍ଧୁ ମିତ୍ରଙ୍କର 
ମୃତ୍ୟୁଜନିତ ଶୋକ ଓ ତାଙ୍କ ରଚନାବଳୀର ସୂଚନା, ବାଲେଶ୍ବରର ରାଜା ଶ୍ୟାମାନନ୍ଦ 
ଦେଙ୍କ ବୈଠକଖାନାରେ ମହୀଶୂର ମୁସଲମାନ ବାଜିକରଙ୍କର ବାଜି ପ୍ରଦର୍ଶନ, 
ବାଲେଶ୍ବର ମାଜିଷ୍ଟ୍ରେଟ ଓ କଲେକଟର ଶ୍ରୀଯୁକ୍ତ ଟି. ନରମନ ସାହେବଙ୍କ ବିଦେଶ 
ଯାତ୍ରା, ବାଲେଶ୍ଵରର ଉଇଲସନ ସାହେବଙ୍କ ବିଚାର, ମୟୂରଭଞ୍ଜ ଓ ନୀଳଗିରି 
ମଧ୍ୟରେ ଗଡ଼ବେତେଇ ପଥରଖଣି ନେଇ ସୃଷ୍ଟି ହୋଇଥୁବା ବିବାଦର ସମାଧାନ 
ପାଇଁ କମିଶନର ଟି.ଇ. ରେଭେନ୍‌ସା ସାହେବଙ୍କ ଆଗମନ, ବାବୁ ବୈକୁଣ୍ଠନାଥ 

ଦେଙ୍କର ପି.ଏମ୍‌. ସେନାପତି ଏଣ୍ଡ୍‌ କମ୍ପାନୀଠାରୁ ବାଲେଶ୍ଵର ଉତ୍କଳ ପ୍ରେସ କ୍ରୟ 
ଇତ୍ୟାଦି ଗୁରୁତ୍ଧ ପୂର୍ଣ୍ଣ ସମ୍ବାଦମାନ ପ୍ରକାଶ ପାଇଥୂଲା । କେତୋଟି ସଂକ୍ଷିପ୍ତ ସମ୍ବାଦର 
ଦୃଷ୍ଟାନ୍ତ ଦିଆଗଲା — 

୧ । କାମ୍ବେଲ ସାହେବଙ୍କର କେତେଗୋଡ଼ିଏ ନୂଆ ପାଠଶାଳା ସ୍ଥାପିତ ହେଲାଣି 


୨ 


୪ 


ଏହି ବିଷୟରେ ଆମ୍ଭମାନଙ୍କର କିଲଟର ଉଦାରମତି ଜନ ବୀମସ ଅନେକ 
ଯତ୍ନ କରୁ ଅଛନ୍ତି । ଆମ୍ଭେମାନେ ଭରସାକରୁ ଯେଉଁ ଉଦ୍ଦେଶ୍ୟରେ 
ପାଠଶାଳା ଗୋଡ଼ିକ ବସୁଅଛି ଉକ୍ତ ମହାମତ୍ମାଙ୍କ ଆନ୍ତରିକ ଯତ୍ନରେ ଶୀଘ୍ର 
ସେହି ଉଦ୍ଦେଶ୍ୟ ଫଳୋନ୍ସଖ ହେବ । 

ଆମ୍ଭମାନଙ୍କର ସ୍କୁଲ ଇନିସ୍‌ପେକ୍ଟର ଆର. ଏଲ. ମାର୍ଟିନ ସାହେବଙ୍କର 
ହଠାତ୍‌ ମୃତ୍ୟୁଶ୍ରବଣ କରି ଆମ୍ଭେମାନେ ଅତ୍ୟନ୍ତ ଦୁଃଖିତ ହୋଇଅଛୁଁ, ହା 
ଦେବ ! ଯେଉଁମାନଙ୍କର ମୃତୁଯୁ ଅନେକ ଲୋକଙ୍କର ପ୍ରାର୍ଥନୀୟ 
ଯେଉଁମାନେ ମଲେ ମହୀର ଭାର ଉଣା ହେବ ଏମନ୍ତ କେତେ ପାପାତ୍ମ 
ଦୀର୍ଘାୟୁ ହୁଅନ୍ତି ମାତ୍ର ଯେଉଁ ସାଧୁମାନଙ୍କ ଜୀବନ ଉପରେ ଅନେକ 
ଲୋକେ ଆଶା ମନ୍ଦିର ନିର୍ମାଣ କରନ୍ତି ସେହିମାନେ ନିଷ୍କର କୃତାନ୍ତର 
କରାଳ କବଳରେ ଆଗେ ପଡ଼ନ୍ତି । ମାର୍ଟିନ ସାହେବଙ୍କର ଚରିତ୍ର ଅତି 
ଉଦାର ଥୁଲା, ମାର୍ଟିନ ଯେଡ଼େ ଦୟାଳୁ, ମିଷ୍ଟ ଭାଷୀ ଓ ଉପକାରୀ 
ଥୁଲେ। ସେପରି ସାହେବ ସହସ୍ର ଭିତରେ ଜଣେ ଦୁଇଜଣ ଦେଖିବା 
ଦୃଷ୍ଠର | 

ବାଲେଶ୍ବର ପଶ୍ଚିମ -ଉତ୍ତର ପ୍ରାୟ ୬ କ୍ରୋଶ ଦୂରରେ ଭୀମପୀଠା ନାମକ 
କେତେଗୋଡ଼ିଏ ବହୁତ ପ୍ରସ୍ତର ସ୍ତୁପ ଅଛି । . . .ଏହିପରି ମନୋହର ସ୍ଥାନ 
ବାଲେଶ୍ବର ଜିଲ୍ଲା ମଧ୍ୟରେ ବିରଳ ଲକ୍ଷିତ ହୁଅଇ । ମାତ୍ର ଆଶ୍ଚର୍ଯ୍ୟର ବିଷୟ 
ଏହିକି ବାଲେଶ୍ଵରର ଅତି ଅଳ୍ପଲୋକେ ତାହା ଦେଖିଛନ୍ତି । ଦେଖିଲାକ୍ଷଣି 
ବୋଧହେବ କୌଣସି ପ୍ରକାଣ୍ଡ ପର୍ବତ ଉତ୍ପାଟିତ ହୋଇ ତାହାର ମୂଳରେ 
ଅବଶିଷ୍ଟ ଖଣ୍ଡଶଃ ବିକୀର୍ଣ୍ଣ ହୋଇଅଛି । . . .ଭଭୀମପୀଠା ଉପରେ ଛିଡ଼ା 
ହେଲେ ଚତୁର୍ଦ୍ଦିଗସ୍ଥ ଦୃଶ୍ୟ ପରମ ରମଣୀୟ ଦିଶେ | ଆମ୍ଭେମାନେ 
ସେଥିଉପରେ ବସି ସୂର୍ଯ୍ୟାସ୍ତ ଦେଖିଲୁ । ପ୍ରକୃତିପ୍ରିୟ ପାଠକଙ୍କୁ ଅନୁରୋଧ 
କରୁଅଛୁ ଅବକାଶ ଥୂଲାବେଳେ ଯାଇ ସେହି ସ୍ଥାନ ଦେଖିଆସନ୍ଧ । 
ଆମ୍ଭମାନଙ୍କର ପରମାମ୍ଭୀୟ ସ୍ଵର୍ଗତ ସୂନ୍ଦରନାରାୟଣ ରାୟ ଓଲାଓଠା 
ରୋଗଗ୍ରସ୍ତ ହୋଇ ଉକ୍ତ ରାତ୍ରରେ ଅକାଳେ ମୃତ୍ୟୁମୁଖରେ ପତିତ 
ହୋଇଅଛନ୍ତି । ସୁନ୍ଦରବାବୁ ଜଣେ ପ୍ରକୃତ ହିନ୍ଦୁ ସ୍ପଷ୍ଟ ବକ୍ତା, ପରିଶ୍ରମୀ, 

କାର୍ଯ୍ୟଦକ୍ଷଢ ପରୋପକାରୀ ଓ ମତବ୍ୟୟୀ ଥୁଲେ । ପାରସ୍ୟ ଭାଷାରେ 

, ଏହାଙ୍କର ଉତ୍ତମ ପ୍ରତିପତ୍ତି ଥୁଲା । . . .ସୁନ୍ଦରବାବୁ ବାଲେଶ୍ଵରର ସଦର 
କାନନଗୋଇ ଥୁଲେ, ଅତିଶୀଘ୍ର କିଲେଟରୀ ସେରେସ୍ତାଦାର ହେବାର 
କଥା ହୋଇଥଲା ! କିନ୍ତୁ ପରମେଶ୍ବରଙ୍କର କେମନ୍ତ ବିଡ଼ମ୍ବନା ଅକାଳରେ 
ମୃତ୍ୟୁମୁଖରେ ପତିତ ହେଲେ !!! 
ପ୍ରାୟ ଦୁଇ ସପ୍ତାହ ହେବ ବ୍ରାହ୍ମଧର୍ମ ପ୍ରଚାରକ ଶ୍ରୀଯୁକ୍ତ ବାବୁ ଅଘୋରନାଥ 
ଗୁପ୍ତ ଏ ନଗରରେ ଉପସ୍ଥିତ ହୋଇଅଛନ୍ତି । ଏ ଜଣେ ପ୍ରକୃତ ବ୍ରାହ୍ମ ଧାମିକ 
ଓ ସଦ୍ବକ୍ତା । ଦୁଇ ତିନିଥର ବାହୁଭ୍ରାତାମାନଙ୍କୁ ଡକାଇ ଅତି ଉତ୍ତମ ରୂପରେ 
ଉପଦେଶ ଦେଇଥ୍‌ଲେ | ଗତ ୨୩ ତାରିଖ ବୁଧବାର ରାତ୍ର୬ ଘଣ୍ଟା ଠାରୁ 
୯ ଘଣ୍ଟା ପର୍ଯ୍ୟନ୍ତ ଇଂରାଜୀ ଇସ୍ଟୁଲ ଗୃହରେ ମନୁଷ୍ଯ ଜୀବନର ପ୍ରକୃତ 
ଉଦ୍ଦେଶ୍ୟ ବିଷୟକ ଏକ ସୁଦୀର୍ଘ ବକ୍ତତା କରିଥୂଲେ । ସେଠାରେ ପ୍ରାୟ 
ଦେଢ଼ଶହ ଲୋକ ଉପସ୍ଥିତ ଥ୍‌ଲେ । ସମସ୍ତେ ଏକ ମନରେ ବକ୍ତୃତା ଶୁଣି 
ଅତିଶୟ ପ୍ରୀତ ହୋଇଅଛନ୍ତି । 
ଆମ୍ଭେମାନେ ଅତି ଦୁଃଖର ସହିତ ଅବଗତ ହେଲୁ ଯେ ବଙ୍ଗ କବି ଶ୍ରୀଯୁକ୍ତ 
ବାବୁ ଦୀନବନ୍ଧୁ ମିତ୍ର ରାୟବାହାଦୂର ମାନବ ଲୀଳା ସମ୍ବରଣ କରିଅଛନ୍ତି । 
ଏ ଜଣେ ପ୍ରକୃତ କବି ଏବଂ ନାଟକ ଲେଖକ ଥୁଲେ । ବଙ୍ଗ ଭାଷାରେ 
ଅନେକ ଗୁଡ଼ିଏ କାବ୍ୟ ଓ ନାଟକ ରଚନା କରି ଯାଇଅଛନ୍ତି; ତନ୍ମଧ୍ୟରେ 
ସୁରଧୁନୀ କାବ୍ୟ” , ‘ଲୀଳାବତୀ ନାଟକ” ‘ନବୀନ ତପସ୍ଵିନୀ ନାଟକ” 
‘ସଧବାର ଏକାଦଶୀ ପ୍ରହସନ! ‘ଜାମାଇ ବାରକ ପ୍ରହସନ ' ˆ ହେମଲତା! 
ଏବଂ ଦ୍ବାଦଶ କବିତାବଳୀ” ସର୍ବପ୍ରଧାନ । 
ଆମ୍ଭମାନଙ୍କର କମିଶନର ଶ୍ରୀଯୁକ୍ତ ଟି.ଇ. ରାଭନ୍ସା ସାହେବ ୨୦ ତାରିଖ 
ଡିସେମ୍ବର ଏଠାରେ ଉପସ୍ଥିତ ହେବେ । ମୟୂରଭଞ୍ଜ ଓ ନୀଳଗିରି ମଧ୍ୟରେ 
ଗଡ଼ବେତେଇ ପଥର ଖଣି ନେଇ ଯେଉଁ ବିବାଦ ଚଳୁଅଛି ତାହା ଭଞ୍ଜନ 
କରାହିଁ ଆସିବାର ପ୍ରଧାନ ଉଦ୍ଦେଶ୍ୟ । 

ସମ୍ବାଦଗୁଡ଼ିକର ଭାଷା ସରଳ, ଭାବପ୍ରକାଶ ସହଜ ଓ ଜନବୋଧ୍ୟ, ବର୍ଣ୍ଣନା 
ଶୈଳୀ ସାବଲୀଳ ଓ ହୃଦୟସ୍ପର୍ଶୀ । 


୫ 


୬D 


୭ 


ଉତ୍କଳଦର୍ପଣ” ର ' ରହସ୍ୟ? 


“ଉତ୍କଳ ଦର୍ପଣ" ପ୍ରଥମ ବର୍ଷ ପ୍ରଥମ ସଂଖ୍ୟାରୁ ‘ରହସ୍ୟ ଶୀର୍ଷକରେ କେତେକ 
ଟୁର୍ଣ୍ଣଡକ (ତ ୯ଏଠe) ପ୍ରକାଶିତ । ସପ୍ତମ ସଂଖ୍ୟାଠାରୁ ଏହି ‘ରହସ୍ୟ ଦର୍ପଣ”ରେ 

ଆଉ ପ୍ରକାଶିତ ହୋଇନାହିଁ । “ଦର୍ପଣ”ର ପଞ୍ଚମ ସଂଖ୍ୟା ଉପଲବ୍ଧ ହୋଇ ନ ଥୁବାରୁ 
ସେଥ୍ରେ “ରହସ୍ୟ ପ୍ରକାଶିତ ହୋଇଥଲା କି ନାହିଁ, କହିହେବ ନାହିଁ । ପ୍ରଥମ 
ସଂଖ୍ୟାଠାରୁ ଷଷ୍ଠ ସଂଖ୍ୟା ପର୍ଯ୍ୟନ୍ତ ପାଞ୍ଚଟି କିସ୍ତିରେ ମୋଟ ୨୧ଟି ଚୂର୍ଣ୍ଣକ ‘ରହସ୍ୟ 
ଶିରୋନାମାରେ ପ୍ରକାଶିତ । 
ଏହି ଚୂର୍ଣ୍ଣକଗୁଡ଼ିକରେ ବାସ୍ତବ ଜୀବନରୁ ଗୃହୀତ ଘଟଣାବଳୀ ଚୁମ୍ବକରେ 
ଉପସ୍ଥାପିତ । ସଂକ୍ଷିପ୍ତ ହେଲେହେଁ ଏଗୁଡ଼ିକ ଭାବବ୍ୟଞ୍ଜକ ¬ ବ୍ୟକ୍ତିର ନିର୍ବୋଧତା, 
ଅହଂକାର ଓ ମିଥ୍ୟାବାଦିତା ଆଦି ଏହି ସମସ୍ତ ଚୂର୍ଣ୍ଣକରେ ଅଭିବ୍ୟକ୍ତ । ଦୃଷ୍ଟାନ୍ତ 
ସ୍ଵରୂପ, ପ୍ରଥମ ସଂଖ୍ୟାରେ ପ୍ରକାଶିତ ଦେଶୀ ବୈଦ୍ୟମାନଙ୍କର ରୋଗ ନିରୂପଣକୁ 
ବ୍ୟଙ୍ଗ କରାଯାଇ ବର୍ଣ୍ଣନା କରାଯାଇଛି : 
ଶୀତକାଳ ଅନ୍ଧାର ରାତ୍ରୀରେ ଜଣେ ବୈଦ୍ୟ ଜଣକ ଦୁଆରରେ ଆସି 
ଉପସ୍ଥିତ ହେଲେ । ଗୃହସ୍ଥ ବୈଦ୍ୟ ଦେଖି କହିଲେ ଆପଣ ମୋହ ହାତ ଦେଖନ୍ତୁ । 
ବୈଦ୍ୟ ଦେଖି କହିଲେ ଆପଣଙ୍କର ପୀତ୍ତ ବୃଦଵି ହୋଇଅଛି । ସେଠାରେ ଆଉ 
ଜଣେ ବସିଥୁଲେ ସେ କହିଲେ ମୋହର ହାତ ଦେଖନ୍ତୁ ଭଲା ? ବୈଦ୍ୟ କହିଲେ 
ଦେଖାଓ । ସେ ନ ଦେଖାଇ ଗୃହସ୍ଥ ପୁଣି ଆପଣା ହାତ ତାହାଙ୍କ କାଖତଳ 
ଦେଇ ଦେଖାଇଲେ । ସେଠାରୁ ବୈଦ୍ଯ ଦେଖି କହିଲେ ତୁମ୍ଭର ବାତ ବୃଦି 
ହୋଇଅଛି । ଗୃହସ୍ଥ ହସିଲେ, ବୈଦ୍ୟ ଅପ୍ରସ୍ତୁତ ହୋଇ ପ୍ରସ୍ଥାନ କଲେ !!! 
(ପ.୨୩) 
ଉପରବର୍ଣ୍ଣିତ ଚୂର୍ଣ୍ତକରେ ବୈଦ୍ୟଯଙ୍କର ବିଦ୍ବଭାକୁ କେବଳ ପରିହାସ କରାଯାଇ 
ନାହିଁ, ଆମର ଚିକିତ୍ସାପବତିର ଅନ୍ତଃସାରଶୂନ୍ୟତା ବ୍ୟଞ୍ଜନାମ୍ମକ ଭାବରେ 
ଉପସ୍ଥାପିତ । ତେଣୁ ଏହି ରହସ୍ୟଯଗୁଡ଼ିକ ଥୁଲା ଦର୍ପଣର ସବୂଠାରୁ ରସାଳ ବସ୍ତୁ । 
ହାସ୍ୟରସଧର୍ମୀ ଏହି ରଚନାଗୁଡ଼ିକ ଯେଭଳି ସୁଖପାଠ୍ୟ; ସେହିପରି ଶିକ୍ଷାପ୍ରଦ ମଧ୍ଯ | 
କିନ୍ତୁ ସପ୍ତମ ସଂଖ୍ୟାଠାରୁ ଏଭଳି ‘ରହସ୍ଯ ପ୍ରକାଶିତ ନ ହେବା ଓଡ଼ିଆ ସାହିତ୍ୟ 
ପାଇଁ ଦୁର୍ଭାଗ୍ୟର ବିଷୟ ! ସମ୍ଭବତଃ, ପତ୍ରିକା ସମ୍ପାଦକଙ୍କ ନିଦ୍ଦଶ ହେତୁ ବା ରୁଚି 
ଦୃଷ୍ଟିରୁ ରହସ୍ଯ” ସପ୍ତମ ସଂଖ୍ୟାରେ ସ୍ଥାନ ପାଇନାହିଁ । 


ଉତ୍କଳଦର୍ପଣ”ର ଦୋଷତୁଟି 
' ଉଚ୍କଳଦର୍ପଣ ” ଓଡ଼ିଆ ସାହିତ୍ୟର ପ୍ରଥମ ନିରୋଳା ସାହିତ୍ୟ ପତ୍ରିକା । ପ୍ରବୋଧ 


ଚନ୍ଦ୍ରିକା” ପତ୍ରିକା ଓ ‘ବୋଧଦାୟିନୀ' ଅଂଶକୁ ଏହାର -ଅଗ୍ରଗ କୁହାଯାଇଥାଏ ! 
'ପ୍ରବୋଧଚନ୍ଦ୍ରିକାଂକୁ କୌଣସି ଗୁଣରେ “ଉତ୍କଳ ଦର୍ପଣ” ସହିତ ତୁଳନା 

କରାଯାଇପାରିବ ନାହିଁ। କାରଣ ମିଶନାରୀମାନଙ୍କ ଦ୍ଵାରା ପ୍ରକାଶିତ ଏହି ପତ୍ରିକା 
ଅନୁବାଦ ଓ ସମ୍ବାଦଭିତ୍ତିକ । ଆଧୁନିକ ସାହିତ୍ୟର କୌଣସି ରୂପର ମୌଳିକ ରଚନା 
ଏଥ୍‌ରେ ମୁଦ୍ରିତ ହୋଇନାହିଁ । ‘ବୋଧଦାୟିନୀ ଓ ବାଲେଶ୍ଵର ସମ୍ବାଦବାହିକା” 
ଏପର୍ଯ୍ୟନ୍ତ ଆବିଷ୍କୃତ /ସଂଗୃହୀତ ହୋଇ ନଥ୍ଲାବେଳେ ଏହା ସଂପର୍କରେ ମତବ୍ୟକ୍ତ 
କରିବା ନିରାପଦ ନୁହେଁ । ତେଣୁ ‘ଉକକଳଦର୍ପଣ” ଯଥାର୍ଥରେ ଓଡ଼ିଶାର ପ୍ରଥମ ମାସିକ 
ସାହିତ୍ୟପତ୍ରିକା । ଏହାର ଆଦର୍ଶ ଥୁଲା ବଙ୍ଗଳା ମାସିକ ପତ୍ରିକା ବଙ୍କିମଚନ୍ଦର “ସମ୍ପାଦିତ 
“ବଙ୍ଗଦର୍ଶନ , ଯାହା ‘ଉକୁଳଦର୍ପଣ”ର ଠିକ୍‌ ବର୍ଷେ ପୂର୍ବରୁ ପ୍ରକାଶିତ । ପୁଣି ଉଭୟ 
ପତ୍ରିକା ମଧ୍ୟରେ ଯୋଗାଯୋଗ ଥୁଲା — ‘ଉକକଳଦର୍ପଣ”ର ଏକ ସଂକ୍ଷିପ୍ର ସମୀକ୍ଷା 
“ବଙ୍ଗଦର୍ଶନରେ ପ୍ରକାଶିତ । ସେହି ଦୃଷ୍ଟିରୁ ଉଭୟ ପତ୍ରିକା ମଧ୍ୟରେ ଏକ ତୁଳନାତ୍ମକ 
ଆଲୋଚନା କରାଯାଇ “ଉଜ୍କଳ ଦର୍ପଣ”ର ଆପେକ୍ଷିକ ମୌଳିକତା ଓ ଦୁର୍ବଳତା 
ବିଶ୍ଳେଷଣ କରାଯାଇପାରେ । ମାତ୍ର ସେସବ୍ଧ ପାଇଁ ଏଠାରେ ସ୍ଥାନ ଓ ଅବସରର 
ଅଭାବ । 

ସମକାଳର ସମ୍ବାଦପତ୍ରଗୁଡ଼ିକରେ, ବିଶେଷତଃ ‘ଉକ୍କଳ ଦୀପିକା”ରେ “ ଉକ୍କଳ 
ଦର୍ପଣ” ର ଦୋଷ ପ୍ରଦର୍ଶନ କରି ଅନେକ ଲେଖା ପ୍ରକାଶିତ । ‘ଉକ୍ରଳ ଦୀପିକା”ରେ 
ଦର୍ପଣର ରଚନା ନିର୍ବାଚନ, ଭାଷା ଓ ରଚନାନୀତି ଆଦି ସମ୍ପର୍କରେ ବିରୂପ ମନ୍ତବ୍ୟ 
ଦିଆଯାଇଥୁଲା ଓ ଦର୍ପଣ”ର ସଂପାଦକ ସେସବୁକୁ ଖଣ୍ଡନ କରିବାକୁ ଯଥାସାଧ 
ଉଦ୍ୟମ ମଧ୍ଯ କରିଥୁଲେ । ଶହେ ଚାଳିଶ ବର୍ଷ ଅତିକ୍ରାନ୍ତ ହେଲା ପରେ ବର୍ଭମାନର 
ମାନଦଣ୍ଡରେ ସେ ସମୟର ରଚନାକୁ ବିଚାର କଲେ, ସେଥ୍୍‌ରେ ଅନେକ ଦୋଷ; 
ଯଥା — ଶଦବାଡ଼ମ୍ବର ପ୍ରିୟତା, କୃତ୍ରିମତା, ଅଳଙ୍କାର ବାହୁଲ୍ୟ, ବଙ୍ଗଳା ପ୍ରୟୋଗ 
ଆଦି ଆଖିରେ ପଡ଼ିବା ସ୍ଵାଭାବିକ । କିନ୍ଧ ସ୍ଵରଣ ରଖିବାକୁ ହେବ — ଆଧୁନିକ 
ସାହିତ୍ୟର ଆଦି ପର୍ଯ୍ୟାୟରେ ଉତ୍କଳ ଦର୍ପଣ”ର ଆବିର୍ଭାବ । ଆଧୁନିକ ସାହିତ୍ୟର 
ଭାଷା, ରଚନାରୀତ, ରୂପସମୂହ “ଉକ୍କଳ ଦର୍ପଣ ପୃଷ୍ଠାରେ ହିଁ ଗଢ଼ିଉଠିଛି । 


ଉପସଂହାର 


ମୃତ୍ୟୁଞ୍ୟ ରଥ ଓ ଦୁର୍ଗାଚରଣ ରାୟଙ୍କୁ ବାଦ୍‌ ଦେଲେ ଅନ୍ଯ ଯେଉଁମାନେ 
ଉତ୍କଳ ଦର୍ପଣ” ସମ୍ପର୍କରେ ଅଧ୍ୟୟନ କରିଛନ୍ତି, ସେହି ସମସ୍ତଙ୍କ ଅଧ୍ୟୟନ ପରୋକ୍ଷ 
ତଥ୍ୟ ଉପରେ ଆଧାରିତ । ତେଣୁ ଓଡ଼ିଆ ସାହିତ୍ୟର ପ୍ରଥମ ଉପନ୍ୟାସ ଧନଞ୍ଜୟ 


ସିଂହ” ୧୮୭୩ ମସିହାରେ ପ୍ରକାଶିତ ହୋଇଥ୍‌ଲେ ବି ଆମର କୌଣସି 
ଆଲେ।ଚକ / ଗବେଷକ ତାହାକୁ ସ୍ପର୍ଶ କରିନାହାନ୍ତି । ଏହ ଦୃଷ୍ଟିରୁ ଉପରେ 

୫୦ ଓଡ଼ିଶାର ପ୍ରଥମ ସାହିତ୍ୟପତ୍ର : ଉକୁଳ ଦର୍ପଣ 


କରାଯାଇଥ୍ବା ଆଲୋଚନା ‘ଉକ୍ସଳ ଦର୍ପଣ” ସମ୍ପର୍କରେ ପ୍ରଥମ ମୌଳିକ 
ଉପାଦାନଭିତ୍ତିକ ଆଲୋଚନା | ‘ଉକ୍କଳ ଦର୍ପଣ”ରେ ପ୍ରକାଶିତ ବିଷୟସମୂହର 
ପରିଚୟ ଉପସ୍ଥାପନ ତାହାର ଅଭୀଷ୍ଟ । ‘ଉଚ୍କଳ ଦର୍ପଣ” ଦେଖିବାର ସୁଯୋଗ 
ପାଇ ନଥ୍‌ଲେ ମଧ୍ଯ ସାମ୍ପଭିତିକ କାଳରେ ଜଣେ ବିଶିଷ୍ଟ ଗବେଷକ ପ୍ରଫେସର 
ବାଉରୀବନ୍ଧୁ କର “ଉତ୍କଳ ଦର୍ପଣ” ସମ୍ପର୍କରେ . ଲେଖିଥ୍ଲେ : 
ଉନବିଂଶ ଶତକର ଉଚ୍ଚକୋଟୀର ସାହିତ୍ୟ ପତ୍ରିକା ଭାବରେ “ଉତ୍କଳ ଦର୍ପଣ”ର 
ଗୁରୁତ୍ଵ ଉଣା ନୁହେଁ । ସେ କାଳର ପତ୍ରପତ୍ରିକାମାନଙ୍କ ମଧ୍ୟରେ ଏହି ପତ୍ରକାର 
ଏକ ସ୍ଵତନ୍ତ୍ର ସାହିତ୍ୟକ ମର୍ଯ୍ୟାଦା ରହିଛି । ବୋଧହୁଏ ସାହିତ୍ୟକ ଗୌରବଦୀପ୍ତ 
ଓଡ଼ିଆ ପତ୍ରିକା ଭାବରେ “ଉତ୍କଳ ଦର୍ପଣ” ହେଉଛି, ଏ ଜାତିର ପ୍ରଥମ 
ସାହିତ୍ୟପତ୍ରିକା । ପୁଣି ଆଧୁନିକ ଓଡ଼ିଆ ଗଦ୍ଯସାହିତ୍ୟର ବିକାଶରେ ଏହି 
ପତ୍ରିକାଟିର ଦାନ ଅବିସ୍କରଣୀୟ । ଯଥାର୍ଥରେ ତଦାନୀନ୍ତନ ସମୟରେ “ଉତ୍କଳ 
ଦର୍ପଣ”? ଥୁଲା ଓଡ଼ିଆ ସାହିତ୍ୟରେ ନବଚେତନାର ବାହକ । ଏ ସକାଶେ 
ଓଡ଼ିଆ ସାହିତ୍ୟ ଆଲୋଚନାରେ ଏହ ସାହିତ୍ୟ ପତ୍ରିକାଟି ବାରମ୍ବାର ସ୍ଟରଣକୁ 
ଆସେ । (ଅନ୍େଷା ¬ ୧/୩; ଅଢ୍ୋବର, ୧୯୮୬) 
‘ଗୌରବଦୀପ୍ତ ଓଡ଼ିଆ ପତ୍ରିକା” , ‘ଉକୁଳ ଦର୍ପଣ”ର ଯଥାର୍ଥ ଗୌରବର ପ୍ରଖ୍ୟାପନ 
ପାଇଁ ଏହା ସମ୍ପର୍କରେ ଅଧ୍କ ଚର୍ଚ୍ଚାର ଆବଶ୍ୟକତା ରହିଛି । ଏଭଳି ଚର୍ଚ୍ଚାପାଇଁ ପଥ 
ପ୍ରସ୍ତୁତ କରିବା ଉଦ୍ଦେଶ୍ୟରେ ଏହି ପରିଚୟଧର୍ମୀ ଆଲୋଚନା ପ୍ରସ୍ତୃତ । 


ସମ୍ପାଦକ 

ଉତ୍କଳ-ଦର୍ଘଣ 

ସୂଚନା 


ଏଠାରେ ପୁନଃମୁଦରିତ ‘ଉତ୍କଳ -ଦର୍ପଣ ର ପ୍ରଥମ ବର୍ଷ ଏଗାରଟି ସଂଖ୍ୟାବିଶିଷ୍ଟ; 
କାରଣ ଏହି ସଂଗ୍ରାହକ ପାଇଥ୍‌ବା ‘ଉତ୍କଳ -ଦର୍ପଣ” ଭିତରେ ପଞ୍ଚମ ସଂଖ୍ୟାଟି ନ 
ଥୁଲା । ପତ୍ରିକାରେ କୌଣସି ଲେଖା ସହ ଲେଖକଙ୍କ ନାମ ମୁଦ୍ବିତ ହେଉନଥ୍‌୍ଲା । 
ସମ୍ଭବତଃ, ଲେଖକଙ୍କ ନାମ ପ୍ରତି ସଂଖ୍ୟାର ମଲାଟରେ ଥୁବା ସୂଚୀପତ୍ରରେ ମୁଦ୍ରିତ 
ହେଉଥଲା । ଦୂର୍ଭାଗ୍ୟକ୍ରମେ ସଂଗୃହୀତ ‘ଉତ୍କଳ-ଦର୍ପଣ”ରେ କୌଣସି ସଂଖ୍ୟାର 
ମଲାଟ ନଥୁଲା । ତେଣୁ ଲେଖାଗୁଡ଼ିକର ଲେଖକ କିଏ ଆଜି ଜାଣିବା ସମ୍ଭବ ନୁହେଁ । 
ମୃତ୍ୟୁଞ୍ଜୟଙ୍କ ଉଲ୍ଲେଖ ଓ ପରେ ମୁଦ୍ରିତ ‘ରାଧାନାଥ ଗ୍ରନ୍୍ାବଳୀ? ଓ ‘ମଧୁସୂଦନ 
ଗ୍ରନ୍ଥାବଳୀ”କୁ ଆଶ୍ରୟ କରି କେତେକ ଲେଖକଙ୍କୁ ନିଦିଷ୍ଟଠ କରିହୁଏ । 

ଠିକ୍‌ ସେହିଭଳି ପ୍ରଥମ ସଂଖ୍ୟାର ପ୍ରଥମ ଚାରି ପୃଷ୍ଠା ଓ ସପ୍ତମ ସଂଖ୍ୟାର 
ପ୍ରଥମ ଆଠ ପୃଷ୍ଠା ନାହିଁ । ତେଣୁ ସେହି ପୃଷ୍ଠାଗୁଡ଼ିକରେ ଥ୍ବା ରଚନା ବା ରଚନାର 
ଅଂଶବିଶେଷକୁ ସଂଗ୍ରହ କରାଯାଇପାରି ନାହିଁ । 

ଷଷ୍ଠ ସଂଖ୍ୟାରେ “ବିବେକୀ” ପ୍ରବନ୍ଧ ଆରମ୍ଭ ହୋଇ ବାକ୍ୟର ଅଧାରେ ବନ୍ଦ 
ହୋଇଛି । ପରବର୍ରୀ ସଂଖ୍ୟାରେ ଅନ୍ୟ ଏକ ବାକ୍ୟରୁ ଆରମ୍ଭ ହୋଇଛି । ଶଶିଭୂଷଣ 
ରାୟ “ରାଧାନାଥ ଗ୍ରନ୍ଧାବଳୀ'ର ଦ୍ବିତୀୟ ସଂରକ୍ଷଣରେ ‘ବିବେକୀ' ପ୍ରବନ୍ଧକୁ ସେଥୁରେ 
ସ୍ଥାନିତ କରିଛନ୍ତି ଓ ‘ଉତ୍କଳ -ଦର୍ପଣ”ରେ ଥ୍ବା ଅସଂଗତିକୁ ଦୂର କରିଛନ୍ତି । ସେହିପରି 
ଷଷ୍ଠ ସଂଖ୍ୟାରେ ‘ବିବେକୀ!’ ପ୍ରବନ୍ଧର ଖଣ୍ଡିଆ ଅଂଶ ସହ ଯୋଡ଼ିହୋଇ ଧନଞ୍ଜୟ 
ସିଂହ” ଉପନ୍ୟାସର ଦ୍ଵିତୀୟ ପରି ଛ୍ରେଦର ଶେଷାଂଶ ସ୍ଥାନିତ । ମୂଳ “ଉତ୍କଳ- 
ଦର୍ପଣ”ରେ ‘ଧନଞ୍ଜୟ ସିଂହ” ‘ବିବେକୀ”ରେ ଯୋଡ଼ି ହୋଇଯିବାରୁ ‘ଧନଞ୍ଜୟ ସିଂହ 
ଆରମ୍ଭ ହେବା ସ୍ଥାନରେ ତାହାର ଉଲ୍ଲେଖ ମଧ୍ଯ ନାହିଁ । 

ପୁନଃମୂୃଦ୍ରଣ ବେଳେ ପ୍ରତ୍ୟେକ ଲେଖାର ବନାନକୁ ଅପରିବର୍ିତ ରଖାଯିବାକୁ 
ଚେଷ୍ଟା କରାଯାଇଛି । ବେଳେ ବେଳେ ଅର୍ଥଵୋଧ ପାଇଁ ଯତି ଚିହ୍ନରେ ସାମାନ୍ୟ 
ପରିବର୍ଭନ କରାଯାଇଛି । 


ସଂପାଦକ 

ପ୍ରଥମ ବର୍ଷ ପ୍ରଥମ ସଂଖ୍ୟା 
ଜାନୁୟାରୀ, ୧୮୭୩ 


ବିବେକୀ ( ପ୍ରବନ୍ଧ) ୫୪ 
କାଳିଦାସ ( ଆଲୋଚନା) D୪ 
ରହସ୍ୟ ୬୬ 
ବିବିଧ ସମ୍ବାଦ ୬୭ 

ବିବେକୀ (ପ୍ରବନ୍ଧ ) 


ମାନବ ଜୀବନରେ ଦୁଃଖର କାରଣ 


ମନୁ ଷ୍ୟକୁ କେତେ କଷ୍ଟର ଶୋକ ଅଭାବ ସହ୍ଯ କରିବାକୁ ହୁଏ, ତାହାର 
କଳନା କିଏ କରିବ ? ମନୁଷ୍ୟକୁ କେତେ ଦୂଢୈବର ଅଧୀନ ହେବାକୁ ହୁଏ, କିଏ 
କହିବ ? ଏଣୁ ଯେ ପ୍ରବନ୍ଧ ତାହାର ମନର ଆର୍ରି ଫେଡ଼ିପାରେ ଏପରି ପ୍ରବନ୍ଧରେ 
ସମସ୍ତଙ୍କର ଆସ୍ଥା ହେବାର ଦିଶୁଅଛି । ଘୋର ବର୍ଷା, ଘରକାନ୍ଧ ପାଣି ଛାଟରେ ଖସି 
ପଡ଼ଅଛି, ବାୟୁ ବେଗରେ ବହୁଅଛି । ସେପରି ପ୍ରବନ୍ଧ ଲେଖିବା ପାଇଁ ଏ ଅନୁକୂଳ 
ଦିନ ଅଟେ । କେତେଗୁଡ଼ିଏ ଗୃହସୁଲଭ ସୁଖ ଥୂଲେ ଏପରି ଝଟିକା କଷ୍ଟଦାୟକ 
ବୋଲି ପ୍ରତୀୟମାନ ହୁଏ ନାହିଁ । ବରଂ ସୁଖକର ବୋଧହୁଏ । ଆତ୍ମାକୁ ମଧ୍ୟ ଅନେକ 
ଝଟିକା ସହିବାକୁ ହୁଏ । ଝଟିକା କେବଳ ଭୌତିକ ସଂସାରରେ ଅଛି, ଏମନ୍ତ ନୁହେଁ । 
ଆଧ୍ଧାମ୍ଭିକ ସଂସାରରେ ଏପରି ଝଟିକା, ଏପରି ପ୍ରବନ୍ଧ ଝଟିକା ଥରକୁଥର ଘଟିଅଛି 
ଓ ଘଟୁଅଛି । କେତେଗୁଡ଼ିଏ ପୋଥ୍‌ ଆମ୍ଭ ପାଖରେ ସହଚର ପ୍ରାୟ ଥାନ୍ତି । ଏମାନଙ୍କ 
ପ୍ରାୟ ବିପତ୍‌ବନ୍ଧୁ ମିଳିବାର ଦୁଷ୍ଣର ଅଟେ । ଏମାନେ ଭୌତିକ ଝଟିକାର କଷ୍ଟ ନିବାରଣ 
କରନ୍ତି । ଆଧ୍ଯାମ୍ମିକ ଝଟିକାର କଷ୍ଟ ନିବାରଣ କରନ୍ତି । ଝଡ଼ି ବର୍ଷାବେଳେ ବାହାରି 
ନ ପାରିଲେ ଏମାନଙ୍କ ସଙ୍ଗେ ଆଳାପ କରି ଚିତ୍ତର ସୁଖ ଉପୁଜେ । ଅଶ୍ର ବର୍ଷା 
ବେଳେ ମଧ୍ଯ ଉଣା ସାନ୍ଧନା ମିଳେ ନାହିଁ । ପାଠକ ! ମୁଁ ଯେଉଁ ସୁଖ ଲଭୂଅଛି, 
ତୁମ୍ଭେ ସେଥୁରେ ଅଂଶୀ ହେବ ? ଏହାକୁ ଯେବେ ସୁଖ ମଣ, ଅଂଶୀ ହେଲେ ମୋ 
ସୁଖ ବଢ଼ିବ । 

ପୋଥ୍ଗୁଡ଼ିକ ଉପରେ ଆଖି ପଡ଼ିଲାକ୍ଷଣି କେତେ ଇଷ୍ଟବ୍ୟକ୍ତି ଏକାବେଳକେ 
ସତି ଅଗଣାରେ ଆବିର୍ଦୁତ ହୁଅନ୍ତି । ଏମାନେ ମନୁଷ୍ଯର ପରମ ମିତ୍ର ଅଟନ୍ତି । 
ବିପନ୍ନ ବ୍ୟକ୍ତିର ନିର୍ବେଦ ଉଣା କରିବା ପାଇଁ ଏମାନେ କେମନ୍ତେ ତେଜସ୍କର, କେମନ୍ତେ 
ସାରବାନ୍‌ କଥାଗୁଡ଼ିଏ କହିଅଛନ୍ତି, ପଢ଼ିଲାକ୍ଷଣି ତୁମ୍ଭେ ଭାଳିବ, “ଏମାନେ କିଛି 
ଛାଡ଼ି ନାହାନ୍ତି ।”? ମାତ୍ର ତାହା ନୁହେଁ ; ଯେତେ ଚଷା ହେଉ ପଛକେ ମନୁଷ୍ୟ 
ହୃଦୟରେ ପଡ଼ିଆ ଭୂମିର କେବେହେଁ ଅଭାବ ନାହିଁ । 

କେତେକ ଲୋକ ଅଛନ୍ତି, ସେମାନେ ମଣନ୍ତି ଯେ, ସହସ୍ବ କଷ୍ଟ, ସହସ୍ର ଦୃର୍ଦଦୈବ 
ଘଟିଲେ ସୁଦ୍ଧା ସେମାନେ କାତର ହେବେ ନାହିଁ, ସେମାନଙ୍କର ଧୈର୍ଯ୍ୟ ସେମାନଙ୍କୁ 
ସମ୍ଭାଳି ନେବ । କେତେକ ଲୋକ ଅଛନ୍ତି, ସେମାନେ ମଣନ୍ତି ଯେଡ଼େ ପ୍ରଲୋଭନ 

ହେଉ ପଛକେ କାହିଁରେ ହିଁ ସେମାନଙ୍କର ମନ ବିଚଳିତ ହେବ ନାହିଁ । ପରୀକ୍ଷା 
ଆଗେ ଏପରି ଦମ୍ଭ ଏପରି ଆମ୍ମପ୍ରତ୍ୟୟ ଭଲ ନୃହେଁ । ଏହି ଦମ୍ଭ, ଏହି 
ଆମ୍ମପ୍ରତ୍ୟୟର ହେତୁ କଣ ? ସମସ୍ତେ ମନେ ବିଚାରନ୍ତି, ‘ମୋର କଣ ବୂଦ୍ଧି 
ନାହିଁ? ? ସେମାନଙ୍କର କଣ ବୁଦ୍ଧି ନାହିଁ ? ବୃଦ୍ଧି ଘେନି କାର୍ଯ୍ୟ କଲେ ଏପରି କିପାଇଁ 
ଘଟିବ । ସେମାନେ କାହିଁକି ବିରକ୍ତ ହେବେ ?”? ନୂଆ ଲୋକେ କୌଣସି କାର୍ଯ୍ୟରେ 
ହସ୍ତ ଦେଲାମାତ୍ରକେ ଭାଳନ୍ତି, “ଏହା କରିବା ଅବଶ୍ୟ ଉଚିତ, ମୁଁ ଏହା ଅବଶ୍ୟ 
କରିବି, ଯେ ଯାହା କହୁ ପଛକେ ପ୍ରକୃତ ମାର୍ଗ ଅନୁସରି ଅବଶ୍ୟ ଚଳିବି' ', କେତେଦିନ 
କାର୍ଯ୍ୟ କଲା ଉତ୍ତାରେ ମନରେ ଆନ ଭାବର ସଞ୍ଚାର ହୁଏ । କୌଣସି ନୂଆ ଲୋକକୁ 
କୌଣସି କାର୍ଯ୍ୟର ଥିଚିତ୍ୟ ହୃଦୟଙ୍ଗମ କରି ଦିଅ ସେ ସେହିକ୍ଷଣି ଉତ୍ତର ଦେବ 
“ହଁ ପ୍ରମାଣ ମୁଁ ଏପରି କରିବି” । ମହାନ୍‌ ଲୋକମାନେ ଯେବେ କୌଣସି ଅଭ୍ୟାସ 
ଛାଡ଼ି ନ ପାରନ୍ତି ନୂଆଲୋକେ ତାହା ଦେଖିଲାକ୍ଷଣି ଅଧୀର ହୁଅନ୍ତି, କହନ୍ତି ' ଏହି 
ସାମାନ୍ୟ ବିଷୟ ଏହାଙ୍କ ଦେଇ ହେଉ ନାହିଁ”? । କଳ୍ପନା ସଂସାରରେ ବିପତ୍‌ -ମୃରି 
ଅବଲୋକନ କରି ନୂଆ ଲୋକେ ପାଞ୍ଚନ୍ତି “ଏହି ସିନା, ଏ କଣ ମୋ ଦେଇ ହେବ 
ନାହିଁ, ଏ ଅନର୍ଥ କାହିଁକି ଘଟିବ ଘଟିଲେ ସୁଦ୍ଧା ଏହାକୁ ଅତିକ୍ରମ କରିବାର କଠିନ 
ନୁହେଁ”? । ନୂଆ ଲୋକେ ପିଲାପରି ବସ୍ତୁତଃ କାର୍ଯ୍ୟରେ ପିଲା ସିନା । ପିଲାମାନେ 
ଯେପରି ପାଞ୍ଚନ୍ତି ନୂଆ ଲୋକେ ସେହିପରି ପାଞ୍ଚନ୍ତି କାଦୁଅରେ ଆଠଦଶଥର କଚାଡ଼ି 
ନ ପଡ଼ିଲେ ସେମାନେ ଚେତନ୍ତି ନାହିଁ । ଚେତିଲା ଉତ୍ତାରୁ ଦେଖନ୍ତି ବିଷୟ, ପରିବାର, 
ସଂସାର ସମ୍ଭାଳିବାଠାରୁ ଆପଣା ଚିତ୍ତକୁ ସମ୍ଭାଳିବାର ଆହୁରି ଦୁଷଶ୍ଠର ଅଟେ । 
ମନୁଷ୍ୟର ବୟସ ବୃଦ୍ଧି ସଙ୍ଗେ ସଙ୍ଗେ ସ୍ଵାସ୍ଥ୍ୟର କ୍ଷାର ନିୟମ ଶିକ୍ଷା ମଧ୍ୟ 
ହେଉଥାଏ । ଏଣୁ କୌଣସି କୌଣସି ଦେଶରେ ଏହି ପ୍ରବାଦ ପ୍ରଚଳିତ ଅଛି, ୪୦ 
ବର୍ଷରେ କେହି ବୈଦ୍ୟ ହୁଅନ୍ତି, ୪୦ ବର୍ଷରେ କାହାକୁ ଅବା ଦୈବ ଛାଡ଼େ । ଶରୀର 
ସମ୍ବନ୍ଧରେ ଯେଉଁ ନିୟମ ମନ ସମ୍ବନ୍ଧରେ ମଧ୍ୟ ସେହି ନିୟମ ଚଳୁଅଛି । ମନ ମଧ୍ୟ 
ଅନେକ ନୂଆ ଅବସ୍ଥାରେ ପଡ଼ି ଆପଣାର ଗତି ପ୍ରବୃତ୍ତି ଓ ନିୟମମାନ ବୁଝିପାରେ । 
ଏହି ବିବେକ ଅମୂଲ୍ୟ ବିବେକ ଅଟେ । “ଏ ଅନିଷ୍ଟ ମୁଁ ନିରାକରଣ କରିପାରିବି 
ନାହିଁ । ଏହାକୁ ପାସୋରିବାର ଭଲ । ମୁଁ ଏକା ଥୁଲେ ସେହି ଚିନ୍ତା ପୂଣି ଆସି 
ମୋତେ ଆଗଳିବ, ବିଷୟାନ୍ତରେ ମନ ଲଗାଇବି ଏ ସୁଖ ମୋହର ଭୋଗରେ 
ଆସିବ ନାହିଁ, ଆସିଲେ ସୁଦ୍ଧା ଦୂରରୁ ଯେପରି ମନୋହର ଦିଶୁଅଛି ସେପରି 
ମନୋହର ଦିଶିବ ନାହିଁ, ପୂର୍ବରେ ମୋହର ଯେଉଁ ସୁଖ ଜଣା ନ ଥୁଲା, ଜଣା ନ 
ଥ୍ବା ଯୋଗୁଁ ଏଡ଼େ ଭଲ ଦିଶୁଥ୍ଲା, ସେହି ସୁଖତ ବର୍ଭମାନ ଅନୁଭବ କରୁଅଛି । 
ମାତ୍ର ସେ ମୋହିନୀ ଶକ୍ତି କାହିଁ । ଏ ସୂଖ ମଧ୍ୟ ସେହିପରି । ଏହାର ଓଜନ ମଧ୍ୟ 

ସେହିପରି । ଏମନ୍ତ ସୁଖ ମିଳିଲେ କେତେ ନ ମିଳିଲେ ଅବା କେତେ” ଏହିପରି 
ପ୍ରବୋଧ ଦେଇ ନିତାନ୍ତ କୋମଳ ମନସ୍ଥ ବ୍ୟକ୍ତି ମଧ୍ୟ ମନର ଉଦ୍‌ବେଗ ଶାନ୍ତି 
କରେ । ମାନସିକ ବୃତ୍ତିମାନ ମୁଡ଼ିଯାନ୍ତି ଏମନ୍ତ ନ ମଣ । ବହୁ ଦର୍ଶିତା ବଢ଼ିଲେ 
ଲୋକେ ଚିତ୍ତକୁ ସମ୍ଭାଳି ପାରନ୍ତି । 

ଅନର୍ଥର ପ୍ରକୃତ ପରିମାଣ ଜଣାଥୂଲେ ମନର ଯଥେଷ୍ଟ ସାନ୍ଧନା ହୁଏ, ହେତୁକି 
ଏମନ୍ତ ସ୍ଥଳରେ କଷ୍ଟ ସହିତ ବି ସ୍ଟୟ ମିଶେ ନାହିଁ । ଅନେକ ଉପନ୍ୟାସ ପ୍ରିୟ 
ଅଭୂୟୋଦର୍ଶୀ ଯୁବକ ମହାନ୍‌ ମହାନ୍‌ କଷ୍ଟକୁ କ୍ଷୁଦ୍ର ମଣନ୍ତି । ମାତ୍ର ପ୍ରକୃତି ସବୁଦିନେ 
ଅଟଳ ଥାଏ । ଉପନ୍ୟାସର ଶିକ୍ଷା ଭିନ୍ନେ ପ୍ରକୃତିର ଶିକ୍ଷା ଭିନ୍ନେ । କେହି କେହି କହନ୍ତି 
ଦୁର୍ବିପାକ କେଭେ ବହୁକାଳ ବ୍ୟାପେ ନାହିଁ, ଆସେ, ଯାଏ, ଚଞ୍ଚଳ ଚାଲିଯାଏ । ମାତ୍ର 
ଅନୁଭବୀ ଲୋକେ ଆନ ପ୍ରକାର କହିବେ । କୌଣସି କୌଣସି ଦୁର୍ବିପାକ ଅନେକ 
କାଳ ସ୍ଥାୟୀ ହୁଏ । ଅନେକ ଦିନ କଷ୍ଟ ଦିଏ । ମନୁଷ୍ୟ ଗିରିଶ୍ୃଙଗରୁ ଏକାବେଳକେ 
ତଳେ ଖସି ପଡ଼େ ଏମନ୍ତ ନୁହେ । ଧୀରେ ଧୀରେ ପଡ଼େ, ଏ ପଥରରୁ ସେ ପଥରକୁ 
ଆସେ, ଇତସ୍ତତଃ ଲତା ଗଛ ପଡ଼ ପଡ଼ ଯା ପାଏ ତାହାକୁ ଧରେ, ହାତ ଖସରି ଯାଏ । 
କୌଣସି କୌଣସି ସ୍ଥାନରେ ଛିଡ଼ା ହୋଇ ପାଞ୍ଚେ ଆଉ ପଡ଼ିବି ନାହିଁ, ସେଠାରୁ ମଧ୍ଯ 
ଗୋଡ଼ ଖସରିଯାଏ । ଏହିପରି ପଡ଼ ପଡ଼ୁ ପର୍ବତର ପାଦଦେଶକୁ ଲଭେ । ଏ ଉପମାନ 
କିଞ୍ତ୍‌ କର୍କଶ ଅଟେ । ମାତ୍ର ଉପମେୟର ଯୋଗ୍ୟ ଉପମାନ । 

ଲକ୍ଷ ଭିତରେ ୨।୪ ଜଣ ସ୍ଥାୟୀ ସୌଭାଗ୍ୟ ସ୍ଥାୟୀ ସୁଖ ଲଭନ୍ତି । ଅବଶିଷ୍ଟ 
ଲୋକମାନଙ୍କ ମଧ୍ଯରୁ ସମସ୍ତେ ଦୁଇଟା ଗୋଟାଏ ସ୍ଥାୟୀ ଅନର୍ଥ ଭୋଗିଅଛନ୍ତି, ଭୋଗୁ 
ଅଛନ୍ତି । ଦୀର୍ଘକାଳ ବ୍ୟାପୀ ମୋକଦ୍ଦମା କାହାର ଅର୍ଥ ଶୋଷଣ କରୁଅଛି । କେହି 
ଅବା କୌଣସି ଅଧ୍ୟବସାୟରେ ଭଗ୍ଧ ମନୋରଥ ହୋଇ ଅଛନ୍ତି ସେହି ଅଧ୍ୟବସାୟ 
ବିଫଳତା ତାହାଙ୍କୁ ଦାରୁଣ ଯାତନା ଦେଉଅଛି । କେହି ଦୃଷ୍ଟ ସନ୍ତାନର ଅବାଧ୍ୟତା 
ଯୋଗୁଁ ରାତିଦିନ ଦୀର୍ଘ ନିଶ୍ଵାସ ପକାଉ ଅଛନ୍ତି । ଦୁଷ୍ଟ ଖଳ କ୍ରଟୁମ୍ବର ଉପଦ୍ରବରେ 
କାହାରି ଅବା ଧୈର୍ଯ୍ୟ ଲୋପ ହେଉଅଛି, କେହି ଅବା ଅପରିଣାମଦର୍ଶୀ ଇନ୍ଦ୍ରିୟର 
ପରତନ୍ତ୍ର ହୋଇ କୌଣସି ଲଜ଼୍ାକର ବ୍ୟାପାରରେ ଲିପ୍ତ ଥ୍‌ଲେ ଏବେ ସେହି ଲଜ୍ାକର 
ବ୍ୟାପାର ସବୁବେଳେ ସଲ ତି ମାର୍ଗରେ ଆବିର୍ଦୂତ ହୋଇ ଥରକୁ ଥର ମୁଖ ବିବର୍ଣ୍ଣ 
କରୁଅଛି । ଏହିପରି କେତେ ଲୋକ ଦିନ ମଧ୍ୟରେ ଶଏ ଥର ଆମ୍ବଧ୍କ୍କାର ଦେଇ 
ଦୈବର ଅପରିହାର୍ଯ୍ୟ ବିଡ଼ମ୍ବନା ସ୍ଵରଣ କରି, ମହୀରେ ଯେଉଁ ସମୟରେ ପ୍ରଥମେ 
ପଦାର୍ପଣ କରିଥ୍‌ଲେ ସେହ ସମୟକୁ କୁସମୟ ମଣୁଅଛନ୍ତି । 

ଜଣେ ଉକିଲ ଆଉ ଜଣେ ମନ୍ତ୍ରୀ ଦୁହଁଙ୍କୁ ପ୍ରାୟ ସମାନ ପରିଶ୍ରମ କରିବାକୁ 
ହୁଏ । ମାତ୍ର ମନ୍ତ୍ରୀକୁ ଯେପରି ପ୍ରଖାଢ଼ ଚିନ୍ତା କରିବାକୁ ହୁଏ ଉକିଲର ସେପରି 

ନୁହେ । ଉକିଲର ଚିନ୍ତା ସୂର୍ଯ୍ୟଙ୍କ ସଙ୍ଗେ ଉଦୟ ହୁଏ ସୂର୍ଯ୍ୟଙ୍କ ସଙ୍ଗେ ଅସ୍ତ ହୁଏ । 
ମନ ଦେଇ ଦେଖ ଦାୟୀ ମନ୍ତ୍ରୀର ମାନସିକ କଷ୍ଟ କେଡ଼େ କଷ୍ଟ । ଗୋଟିଏ ପ୍ରଣାଳୀ 
ଘେନି କାର୍ଯ୍ୟ କରିବାକୁ ହେଲା, ପ୍ରଣାଳୀ ପ୍ରଶସ୍ତ ଅଥବା ଅପ୍ରଶସ୍ତ ଦିନ ଓଳିକରେ 
ଜଣାଯିବ ନାହିଁ, ପ୍ରଣାଳୀଗତ ଦୋଷମାନ ଧୀରେ ଧୀରେ ଅତର୍କିତ ରୂପରେ ଉପଲବ୍ଧ 
ହୁଏ । ଏମନ୍ତ ଅବସ୍ଥାରେ ଏହିପରି ସାନ୍ଧନା ଅବଲମ୍ବନ କରିବାର ବିହିତ ଅଟେ । 
ତୁମ୍ଭର ଅବଲମ୍ବିତ ପ୍ରଣାଳୀରୁ ମନ୍ଦଫଳ ଜାତ ହେଲା ଜାଣି ଜ୍ଞାନୀ, ହୃଦୟଜ୍ଞ ଲୋକଙ୍କର 
ଏମନ୍ତ ସ୍ଥଳରେ କଣ କରିବା ଉଚିତ । ଅନେକ ଗଞ୍ଜନାତ ସହିଲଣି । ଏଥୁରୁ ଯାହା 
ଶିଖିବାର ଶିଖିଲଣି । ଥରକୁ ଥର ଆଉ ସେହି ବିଷୟର ମାର୍ଜନା କର ନାହିଁ । 
ପାସୋରି ପକ।ଅ । ମନକୁ ଆନ ବିଷୟରେ ଆମୋଦରେ ନିବିଷ୍ଟଠ କର । 
ନେପୋଲିୟନ ବୋନାପାର୍ଟ କେଡ଼େ ଲୋକ ଥୁଲେ । ରୁସ ପରାଭବ ମନେ ପଡ଼ିଲା 
କ୍ଷଣି ତାସ ଓ ନ୍ୟାୟ ବଳର ଶରଣ ପଶୁଥୁଲେ । 

ମନ ଶାନ୍ତିର ଆହ୍ନରି ଏକ ଉପାୟ ଏହି ଆମ୍ଭର ବିପତ୍‌ ଜାଲ ଆମ୍ଭକୁ କଷ୍ଟ 
ଦେଇ ଅଛି ଏହା ପ୍ରମାଣ ଅଟେ । ମାତ୍ର ଅମିଶ୍ର କଷ୍ଟ ଦେଇ ନାହିଁ କଷ୍ଠ ସଙ୍ଗେ ସଙ୍ଗେ 
ଅମୂଲ୍ୟ ଜ୍ଞାନ ଦେଇ ଅଛି । ଯେଉଁ ଅନ୍ଧକାର ସୂର୍ଯ୍ୟ ଗ୍ରାସ କରେ ସେହି ଅନ୍ଧକାର 
କେତେ ମଞ୍ଳ ପଦାର୍ଥମାନ ନୟନ ଗୋଚର କରାଏ । ଦିନରେ ଗଗନଯାକ ଉତ୍କଳ 
ଥୁଲା, ଅନ୍ଧକାରରେ ଯାହାର ସ୍ଵତଃ ଓଜଲ୍ଯ ଅଛି ସେହି ଉତ୍କଳ ଥାଏ । ଯାହାର 
ସ୍ଵତଃ ଜଲ୍ୟ ନାହିଁ ସେ ଆଲୁଅରେ ଧଳା ଥୁଲା, ଅନ୍ଧକାରରେ କଳାହେଲା । 

ଏହି ଦେଖ ପାଠକ ଉପମା ଅଳଙ୍କାର ଲୋଡ଼ ଲୋଡ଼ ବାଟବଣା ହୋଇଥିଲି । 
ହଁ ! ଆମ୍ଭର ଆପଦ ଆମ୍ଭକୁ ବିସ୍ତାର ଜ୍ଞାନ ଶିଖାଏ। ଏଣୁ ଆପଦ ଆମ୍ଭର 
ଉପକାରକ । ଏଡ଼େ ଉପକାରକ, ଏଡ଼େ ସପଷ୍ଟବାଦୀ ଉପକାରକ ଆଉ ନାହିଁ । ବିପଦରୁ 
ଯେଉଁ ଜ୍ଞାନ ମିଳେ ଅନେକ ବ୍ୟୟରେ ମିଳେ । ଏମନ୍ତ ଜ୍ଞାନକୁ ଆମ୍ଭର ବିତ୍ତର ଅଂଶ 
ମଣିବାର ଉଚିତ । I 

ଜ୍ଞାନୀଲୋକ ସର୍ବଦା ନମ୍ର ହୋଇ ଅବସର ପ୍ରତୀକ୍ଷା କରିବ । ସବ୍ଧ ବିଷୟରେ 
ନମ୍ର ଥ୍ବାର ଭଲ, ଆପଣାର ଲଘିମା ସବୁବେଳେ ସ୍ଵରଣ କରିବାର ଭଲ । ପ୍ରବୀଣ 
ସେନାପତି ପ୍ରାୟ ଉଚ୍ଚ ଭୂମି ଅନ୍ବେଷଣ କରିବ । 

କେବଳ ମନରେ ନୁହେଁ କାର୍ଯ୍ୟରେ ମଧ୍ୟ ଏହିପରି ସାବଧାନ ହୋଇ ଚଳିବାର 
ବିଧେୟ ଅଟେ । ଜଣେ ବିଜ୍ଞଲୋକ କହିଅଛନ୍ତି “ ସେ ପ୍ରତିଦିନ କଚେରିକୁ ଯାଉ 
ଥୁଲେ, ଯେଉଁ ଦିନ ବାଟରେ ଘୋଡ଼ା ଚଞ୍ଚଳ ଓ ଅବାଧ୍ୟ ହେଉ ଥୁଲା ସେଦିନ ସେ 
ମଧ୍ଯ କଚେରିରେ ବିରକ୍ତ ରୁଷ୍ଠ ହେଉଥ୍‌ଲେ | ଯେଉଁଦିନ ଭଲରେ ଆସୁଥ୍‌ଲେ ସେଦିନ 
କଚେରିରେ ଉଗ୍ର ମୂର୍ଭି ଧରୁ ନ ଥୁଲେ । ଏଥୁରେ ଆଶ୍ଚର୍ଯ୍ୟର ବିଷୟ କିଛି ନାହିଁ। 

ଘୋଡ଼ା ଦୁର୍ଦ୍ଦାନ୍ତ ହେଲାରୁ ତାହାକୁ ଆୟତ୍ତ କରିବାକୁ ହେଉଥଲା ତେଣୁ କିଞ୍ତ୍‌ ଦୁର୍ବଳ 
ଓ ବିରକ୍ଧ ହେଉଥ୍‌ଲେ ସୂତରାଂ ମନର ଶାନ୍ତି ଭଗ୍ଧ ହେବାର ଚିତ୍ର ନୁହେଁ । ଏ ସାନ 
କଥା, ମାତ୍ର ଏପରି ସାନ କଥାରେ ସୁଦ୍ଧା ନିକ୍ତି ଟଳିଯାଏ । ଯେଉଁ ଲୋକମାନେ 
ହୃଦୟଜ୍ଞ ନୂହନ୍ତି ସେମାନୈ ଏହି କଥା ଶୁଣି ହସିବେ । ହସିବେତ ହସନ୍ଧ; ମାତ୍ର 
ବିଡ଼ିଲେ ଜାଣିବେ । ସାନ ବିଷୟ ଅନେକ ଅଛି । ମାତ୍ର ବଡ଼ ସାଙ୍ଗରେ ସେମାନଙ୍କ 
ସମ୍ପର୍କ ଥୁଲେ ସେମାନଙ୍କ ଅଭାବରେ ବଡ଼ କଥା ମଧ୍ଯ ଅଟକିଯାଏ । 

ସଂସାରରେ ଗଞ୍ଜନା ସମସ୍ତଙ୍କୁ ଥରେ ଦୁଇଥର ସହିବାକୁ ହୁଏ । କୋମଳମନସ୍କ 
ବ୍ୟକ୍ତିମାନେ ଟିକିଏ ନିନ୍ଦାରେ ଭଗ୍ଧମନା ହୁଅନ୍ତି । ଯେତେବେଳେ ତୁମ୍ଭର ଗଞ୍ଜନା 
ହେବ ମନସମ୍ଭାଳି ଧୈର୍ଯ୍ୟଧରି ଏହା ପାଞ୍ଚବ ଯେ ସଂସାରର ମତ ଦିନକୁ ଦିନ 
ସଂଶୋଧ୍ତ ହେଉଅଛି । ଯେଉଁମାନେ ତୁମ୍ଭର ଆତ୍ମୀୟ ଅଟନ୍ତି ସେମାନେ ତୁମ୍ଭର 
ଆଚରଣ ବିଷୟରେ ଯେଉଁ ମତ ସ୍ଥିର କରିଅଛନ୍ତି ତାହା ସହଜରେ ପରିବର୍ରିତ 
ହେବାର ଦୁଷ୍ଣର ଅଟେ । ହେତୁକି ସେମାନେ ଏହା ପାଞ୍ଚନ୍ତି ଯେ, ସେମାନେ ତୁମ୍ଭର 
ଚରିତ୍ର ଭଲରୂପରେ ଜାଣନ୍ତି ଏଣୁ ସେମାନଙ୍କର ମତ ଅଭ୍ରାନ୍ତ ଅଟେ । ସାଧାରଣ 
ଲୋକଙ୍କର ମତ ଭ୍ରାନ୍ତ ଥୁଲେ ସମୟରେ ଅବଶ୍ୟ ବିଶୋଧ୍ତ ହେବ । 

ମତ ସଂଶୋଧନ କେଉଁ ଯୁଗରେ ହେବ, ସେତେଦିନ ଯାଏ ଅନାଇ ଥୁ୍‌ବାର 
ସହଜ ନୁହେଁ; ମାତ୍ର ହେଲେହେଁ ସବୁଦିନ ତୁମ୍ଭର କଳଙ୍କ ଥ୍‌ବ ନାହିଁ । ମଲା ଆଗେ 
ହେଉ ବା ପଛେ ହେଉ ଅବଶ୍ୟ ଦିନେ ଅପନୀତ' ହେବ ଏହି ଚିନ୍ତା ମନକୁ କଥଞ୍ତ୍‌ 
ସୁସ୍ଥ କରିପାରେ । 

କୁତ୍ସା ସମ୍ବନ୍ଧେ ଏହା ମଧ୍ୟ ଭାଳିବାର ଉଚିତ କି ଯେ, ଲୋକେ କୁସାକୁ ଯେଉଁ 
କାରଣରୁ ଜାତ ହୋଇଥ୍‌ବାର ମଣନ୍ତି କୁସ୍ସା ସେଥୂରୁ ଜାତ ହୁଏ ନାହିଁ । ସ୍ଥାୟି ହିଂସାର 
ପ୍ରବର୍ଭନାରେ କେହି ତୁମ୍ଭର ଅମଙ୍ଗଳ ପାଞ୍ଚ୍‌ ଅଛନ୍ତି, ତୁମ୍ଭର ଅନିଷ୍ଟ ସାଧନ ଛଡ଼ା 
ସେମାନଙ୍କର ଆନ ବ୍ୟବସା ନାହିଁ । ତୁମ୍ଭେ ତାହାଙ୍କର କୁର କୁତ୍ସାର ଗୋଟିଏ ମାତ୍ର 
ଲକ୍ଷ୍ଯ ସ୍ଥଳ ଅଟ କେଭେ ଏମନ୍ତ ଭାଳିବ ନାହିଁ। ନିଶ୍ଚେ ଜାଣିଥୁବ। ସ୍ଥାୟିହିଂସା 
ସବୁବେଳେ କୁସ୍ସାର ପ୍ରସୂତୀ ନୃହଇ । ସରଳ ଅଜ୍ଞତା, ସଙ୍କୀର୍ଣ୍ଣମନସ୍କତା ଅଥବା 
ଅପରିହାର୍ଯ୍ୟରମ ଏହି ତିନି କାରଣର ଅନ୍ଯତରରୁ କୁସ୍ସା ଜାତ ହେଉଥୁ୍‌ବାର 
ଜଣାଯାଏ । ଏଣୁ କୁସାକୁ ଅନ୍ୟାୟ ଉପଦ୍ରବ ନ ମଣି ଦୁର୍ଭାଗ୍ୟ ମଣିବାର ବିହିତ 
ଅଟେ । 

ଯେଉଁମାନଙ୍କୁ ଅନେକଭାର ସମ୍ଭାଳିବାକୁ ହୁଏ ସେମାନେ ଦୂଇ ଚାରିଥର ଗଞ୍ଜନା 
ନ ଲଭି ଯେ ଜୀବନ ଗମିବେ ଏପରି ଆଶା କରିବାର ଭଲ ନୁହେ । ହେତୃୂକି ଏପରି 
ଆଶା କେବେ ଫଳିବ ନାହିଁ। ଯେଉଁ ଲୋକମାନଙ୍କ ସଙ୍ଗେ ତୁମ୍ଭର କାରବାର ଚଳୁଅଛି 

ସେମାନଙ୍କ ମଧ୍ୟରେ ବିଜ୍ଞମ୍ମନ୍ୟ ଅଜ୍ଞ ଏବଂ ରର୍ଷୀଲୋକ ଅନେକ ଅଛନ୍ତି। ଏହା 
ଯେବେ ଜାଣ ସେମାନଙ୍କ ସଙ୍ଗେ କାରବାର କଲେ ଅବଶ୍ୟ ଥରେ ଦୁଇ ଥର ଦୁର୍ନାମ 
ରଟିବ ଏହା ମଧ୍ୟ ଜାଣିବାର ଉଚିତ । ଗଞ୍ଜନାନଳ ଏକ ସ୍ଥାନରେ ପ୍ରଜ୍ଵଳିତ ହୁଏ । 
ଏମନ୍ତ କେତେଗୁଡ଼ିଏ ଲୋକ ଅଛନ୍ତି ପରନିନ୍ଦା ସେମାନଙ୍କୁ ଯେଡ଼େ ସୁସ୍ବାଦୁ ଲାଗେ 
କୌଣସି ମିଷ୍ଟାନ୍ନ ସେପରି ଲାଗେ ନାହିଁ । ଏମାନେ ତୁମ୍ଭର ଗଞ୍ଜନାନଳରେ ଫୃତ୍କାର 
ଦିଅନ୍ତି ତୁମ୍ଭଠାରେ ସେମାନଙ୍କର କୌଣସି ଶତୃତା ଥ୍ବା ଯୋଗୁଁ ଫୁତ୍କାର ଦିଅନ୍ତି 
ଏମନ୍ତ ନୁହେ । ପରଗଞ୍ଜନା ସେମାନଙ୍କୁ ସ୍ବାଦୁ ଲାଗେ ସେଥ୍ପାଇଁ ଫୁକାର ଦିଅନ୍ତି । 
ଅଜ୍ଞତା ପୁଣି କଳ୍ଧିତକୁ ପ୍ରକୃତ ମଣି ତୁମ୍ଭଠାରେ ଦ୍ଵେଷୀ ହୁଅଇ । ଏଣୁ ତୁମ୍ଭର ମହାନ୍‌ 
ଅନିଷ୍ଟ ହେଲା । କଣ କରିବ ଏଥୁରେ ତୁମ୍ଭର ଚାରା ନାହିଁ । ଯେଡ଼େ ସାବଧାନ 
ହୋଇ ଚଳ, ଯେଡ଼େ ପରିଣାମଦର୍ଶୀ ହୁଅ-ପଛକେ ବହୁ ବ୍ୟାପାରୀ ହେଲେ ନିଶ୍ଚେ 
ଥରେ ଦୁଇଥର କଳଙ୍କ ରଟିବ । ଏଣୁ ଏପରି ଦୁର୍ଘଟନାକୁ ଦୁଦୈବକୃତ ମଣିବାର 
ବିହିତ ଅଟେ । ଯେଉଁ ବିବେକର ସାହାଯ୍ୟ ଘେନି ଆନ ଦୈବ ବିପାକ ସହୁଅଛ, 
ଏହି ଦୁର୍ଘଟନାରେ ମଧ୍ୟ ସେହି ବିବେକର ସାହାଯ୍ୟ ନିଅ । ଧୈର୍ଯ୍ୟ ଧରି ପ୍ରତୀକ୍ଷା 
କର | ଯାହା ସମୟରେ ଜାତ ହୋଇ ଅଛି ସମୟରେ ତାହାର ଖଣ୍ଡନ ହେବ । 
କାଦୁଅ ଯେତେବେଳେ ଶୁଷ୍କ ହେବ ଆପେ ଝଡ଼ି ପଡ଼ିବ । ଶୁଷ୍କ ହେବା ଆଗେ ଝଡ଼ିବ 
ନାହିଁ। ପୋଛିବା ତୁମ୍ଭର ସାଧ୍ୟ ନୂୁହେ। ଶୁଷ୍କ ହେବା ଯାଏ ପ୍ରତୀକ୍ଷା କର । ତୁମ୍ଭ 
ଜୀବ ଥାଉଁ ଥାଉଁ ଶୁଷ୍ପ ହେବ କି ନାହିଁ ଏହା ଅବା କିଏ କହିବ ? ସେ ଯାହା ହେଉ, 
ଆମ୍ମ ସମର୍ଥନ ନିମନ୍ତେ ନିତାନ୍ତ ବ୍ୟଗ୍ର ହେବାର ଭଲ ନୁହେଁ । କର୍ମଠ ଲୋକ ଗଞ୍ଜନାକୁ 
ଘେନି ଯେବେ ଅହର୍ନିଶ କଚାଳିବ, କର୍ମ କିପରି ଚଳିବ ? କମ୍ିଷ୍ଠ ବ୍ୟକ୍ତିର ଏହା 
ମନରେ ରଖିବାର ଉଚିତ କି ସେମାନେ ଯାହା କରନ୍ତି ଅନ୍ୟକୁ ସେଥ୍‌ର କାରଣମାନ 
ଜଣାଇବା ସେମାନଙ୍କର କର୍ମର ଅଙ୍ଗ ନୃହଇ । ଏତିକି ମାତ୍ର ସେ ସଦ୍‌ ସତ୍‌ ବିବେଚନାର 
ଉପଦେଶ ଅନୁସରି ଚଳିବେ । 

ରାଜକର୍ମଚାରିମାନଙ୍କୁ ଦେଖ । ଏମାନେ କେତେ ଗଞ୍ଜନା ଲଭନ୍ତି । ମାତ୍ର ତୂୁନୀ 
ହୋଇ ସବୁ ସହନ୍ତି । ସେମାନଙ୍କର ଅବଲମ୍ବମିତ କାର୍ଯ୍ୟ ପ୍ରଣାଳୀ ଘେନି ଅନେକ 
ଲୋକ ଅନେକ କଥା କହନ୍ତି । ସମସ୍ତଙ୍କୁ ପ୍ରବୋଧ ଦେବା ପାଇଁ ସେମାନଙ୍କର 
ଅବକାଶ ନାହିଁ । କେବଳ ଉଚ୍ଚତର କର୍ମଚାରିଠାରେ ସେମାନେ ଦାୟୀ ଅଟନ୍ତି । 
ଏଥ୍ପାଇଁ ଉଚ୍ଚତର କର୍ମଚାରିଙ୍କୁ ଅବଲମ୍ବିତ ପ୍ରଣାଳୀର କାରଣମାନ ଜଣାନ୍ତି । 
ସଂସାରର ଅନ୍ୟାନ୍ୟ କାର୍ଯ୍ୟରେ ସୁଦ୍ଧା ସେହିପରି ନ କଲେ ଚଳି ହେବ ନାହିଁ। 
ଲୋକର ଆଚରଣ ଉପରେ କେହି ଯେବେ ଅନ୍ୟାୟ ଟିକା କରନ୍ତି ସେହି ଟିକା 
ଅଶେଷ ମନସ୍ତାପର ହେତୁ ହୁଏ । ବାସ୍ତବରେ କାହାରି ଆଚରଣ ଭଲ ଅବା ମନ୍ଦ 

ଏ ବିଷୟରେ ମତ ଦେବାକୁ ଲୋକେ କେଡ଼େ ଅନୁପଯୁକ୍ତ ଅଟନ୍ତି କହ ଯେବେ 
ସମସ୍ତଙ୍କର ଜଣାଥାନ୍ତା ତେବେ କେହି ସହସା କୌଣସି ବିଷୟରେ ମତ ଦିଅନ୍ତେ 
ନାହିଁ, କାହାକୁ ଅନ୍ୟାୟ ମତଜନିତ କ୍ଲେଶ ସୁଦ୍ଧା ଭୋଗ କରିବାକୁ ହୁଅନ୍ତା ନାହିଁ । 
ଆଗେ ଭାଳି ଦେଖ ଅନ୍ୟର ପ୍ରକୃତ ଅବସ୍ଥା ବିଷୟରେ ଆମ୍ଭେମାନେ କେଡ଼େ ଅଜ୍ଞ 
ଅଟ । ଜଣକୁ ତୁମ୍ଭେ ଧନୀ ମଣ ସେ ନିଃସ୍ଵ ଅଟେ, ଅଥବା ସେ ଧନୀ ଅଟେ; ମାତ୍ର 
ସେହି ଧନର ସଙ୍ଗେ ସଙ୍ଗେ ତାହାକୁ କେତେ ଆପଦ ସହିବାକୁ ହୁଏ, କେତେ 
ଲୋକର ମନରଖି, କେତେ ଲୋକକୁ ଡରି, ଚଳିବାକୁ ହୁଏ, ତାହା ତୁମ୍ଭେ ଜାଣ 
ନାହିଁ । ଜଣକୁ ତୁମ୍ଭେ ସୁସ୍ଥ ଶରୀର ମଣ, ବାସ୍ତବରେ ସେ ମାନସିକ ରୋଗର 
ଅଧୀନ ହୋଇ ଅହର୍ଣିଶ ଯନ୍ତ୍ରଣା ଭୋଗ କରୁଅଛି । ତୁମ୍ଭେ କହ ˆ 'ଅମୁକେଇ ଲୋକ 
କେଡ଼େ ଅସୁଖୀ, ଏପରି ମୁଖରା ଭାର୍ଯ୍ୟାଘେନି ମୁଁ ଚଳିପାରନ୍ତି ନାହିଁ ।”? ମାତ୍ର 
ପ୍ରକୃତରେ ତାହାର ଭାର୍ଯ୍ୟା ମୁଖରା ହେଲେ ହେଁ ସେ ତାହାଠାରେ ଯଥେଷ୍ଟ ସ୍ବେହ 
କରେ ଏବଂ ଆପଣାକୁ ସୁଭଗ ମଣେ । ତୁମ୍ଭେ କହ “ଅମୂକେଇ ଲୋକ ପରି 
କପାଳିୟା ମହିରେ ନାହିଁ ଏଡ଼େ ସ୍ବେହବତୀ ଭାର୍ଯ୍ୟା କାହାରି ନାହିଁ ।”? ପ୍ରକୃତରେ 
ତାହା ଘର କଳି ମନ୍ଦିର ଅଟେ । ତୁମ୍ଭେ କହ ˆ ଅମୁକେଇ ଲୋକକୁ କୌଣସି କାର୍ଯ୍ୟ 
କରିବାକୁ ହୁଏ ନାହିଁ ତାହାର ଦିନଯାକ ଅବକାଶ । ବାସ୍ତବରେ ତାହାକୁ କେଡ଼େ 
ଚିନ୍ତା, କେତେ ପରିଶ୍ରମ, କେତେ ଉଦ୍ୟୋଗ କରିବାକୁ ହୁଅଇ ସେଥୁର ଲବମାତ୍ର 
ତୁମ୍ଭକୁ ଜଣା ନାହିଁ । ଏଥକୁ ଅନ୍ୟର ଆଚରଣ ଉପରେ ତୁମ୍ଭେ ଯେଉଁ ଟିକା କର 
ସେଥୁରେ ଲଭ୍ୟ କଣ ? ଲୋକଗୋଟିକୁ ପ୍ରକୃତି ଗୋଟିଏ, ପୁଣି ଅନେକ ଲୋକ 
ଅଛନ୍ତି ସେମାନେ ଆପଣା ସମପ୍ରକୃତିକ ଲୋକ ଛାଡ଼ି ଅନ୍ୟ ଲୋକକୁ ଅଧମ ମଣନ୍ତି । 
ଦେଖ ! ଅନ୍ୟର ଆଚରଣ ଉପରେ ଟିକା କରିବା ପାଇଁ କେତେ ଜ୍ଞାନର ପ୍ରୟୋଜନ 
ରଖେ, ପ୍ରାୟ ସର୍ବଜ୍ଞତାର ପ୍ରୟୋଜନ ରଖେ । ଭିନ୍ନ ଜାତୀୟ ପ୍ରାଣୀମାନଙ୍କ ପ୍ରକୃତିରେ 
ଯେତେ ଅନ୍ତର, ଭିନ୍ନ ଭିନ୍ନ ଲୋକମାନଙ୍କର ପ୍ରକୃତିରେ ସେହିପରି ଅନ୍ତର ଥ୍ବାର 
ଦିଶୁଅଛି । ବଳଦ ଭଲ ଅବା ମନ୍ଦ, ଶିଷ୍ଟ ଅବା ଦୃଷ୍ଟ ଠେକୁଆ ଏ ବିଷୟର ବିଚାର 
କରି ନ ପାରେ । 

ଗଞ୍ଜନା ତଳେ ଉପେକ୍ଷା । ଉପେକ୍ଷିତ ବ୍ୟକ୍ତିମାନଙ୍କର ମଧ୍ୟ ସାନ୍ଧନାର ଅନେକ 
ଉପାୟ ଅଛି । ଯେଉଁଲୋକ ଆପଣାକୁ ଉପେକ୍ଷାର ଅନର୍ହ୍ଦମଣେ ତାହାକୁ ଉପେକ୍ଷା 
ଦୁଃସହ କଷ୍ଟ ଦିଏ । ମାତ୍ର ବାସ୍ତବରେ ବିଜ୍ଞ, ଅବହେଳାର ଅନର୍ହଁ ବ୍ୟକ୍ତି ସୁଦ୍ଧା 
ଅବହେଳିତ ହୁଅନ୍ତି, ଏପରି ସ୍ଥଳରେ ଉପେକ୍ଷାର ପ୍ରକୃତ ହେତୁ ସ୍ଟରଣ କଲେ ଉପେକ୍ଷା 
ଜନିତ କ୍ଲେଶ ନିଶ୍ଚେ ଉଣା ହେବ । ହେତୁ କି ଉପେକ୍ଷା ସ୍ଵୟଂ କଷ୍ଟକରୀ ହେଲେ 
ମଧ୍ୟ ସେଥୂର ହେତୁ. ସବୁବେଳେ ସେପରି କଷ୍ଟକର ହୁଏ ନାହିଁ । 

ଅମୁକେଇ ଉପାୟରେ ଅମୁକେଇ ବସ୍ତୁ ମିଳେ, ତୁମ୍ଭେ ସେ ଉପାୟ ଅବଲମ୍ଭି 
ପାରିବ ନାହିଁ, ଅଥଚ ସେହି ବସ୍ତୁଲିପ୍ପା ତୁମ୍ଭମନରେ ସବୁବେଳେ ଜାଗରୂକ ଅଛି । 
ଏପରି ଅନ୍ୟାୟ ଲିପ୍ପା ତୁମ୍ଭର ବିଜ୍ଞତାର ସଦୃଶ ନୁହେଁ । ତୁମ୍ଭଠାରେ ଗୁଣର ଅଭାବ 
ନାହିଁ । ମାତ୍ର ଯାହା ଲଭିବା ପାଇଁ ତୁମ୍ଭର ଏଡ଼େ ଆଗ୍ରହ ତାହା କେବଳ ଗୁଣଦ୍ଧାରା 
ଲଗ୍ଧ ହୁଅଇ ନାହିଁ । କେତେଗୋଡ଼ିଏ ସୁବିଧାର ପ୍ରୟୋଜନ ରଖେ | ତୁମ୍ଭ ଭାଗ୍ୟରେ 
ସେପରି, ସୁବିଧା ଘଟୁ ନାହିଁ । ଏଥ୍ପାଇଁ ଲୋକେ ଉତ୍ତର ସାଧକଙ୍କୁ ବହୁ ମଣନ୍ତି । 
କେତେଗୋଡ଼ିଏ କଥା ଅଛି ଆପଣା ପାଇଁ କେହି କହି ପାରେ ନାହିଁ । ଯେବେ କେହି 
କହେ ଲୋକେ ତାହାକୁ ଅହଂକାରୀ, ଧୃଷ୍ଠ ଏବଂ ନିର୍ନ୍ନଜ୍ ମଣନ୍ତି । ଉତ୍ତର ସାଧକ 
ଥୁଲେ, ଏପରି ଅନର୍ଥ ଜାତ ହୁଏ ନାହିଁ । ସେ ତୃମ୍ଭ ପାଇଁ ସେହି ସେହି କଥାମାନ 
ମୁକ୍ତ କଣ୍ଠରେ ନିର୍ଭିକ ମନରେ କହିପାରିବେ । ତୁମ୍ଭର ଯେବେ ଏପରି ଉତ୍ତର ସାଧକ 
ନାହାନ୍ତି ତୂନୀ ହୋଇଥାଅ । ତୁମ୍ଭଠାରୁ ଅଧ୍‌୍କ ଅଭାବଗ୍ରସ୍ତ ଲୋକର ଅବସ୍ଥା ସଙ୍ଗେ 
ଆପଣା ଅବସ୍ଥା ତୂଳନା କରି ମନକୁ ପ୍ରବୋଧ ଦିଅ । 

ନ୍ୟାୟ ଅପେକ୍ଷା ଅନ୍ୟାୟର ମୂର୍ଭୀ ବିଶେଷ । ଅନ୍ୟାୟ ସହି ହୁଏ ନାହିଁ ମାତ୍ର ନ 
ସହି ଗତି ନାହିଁ । ଅନେକ ଲୋକ କହନ୍ତି “ମୋର ଆଉ କିଛି ମାଗୁଣି ନାହିଁ, ନ୍ୟାୟ 
ହେଲେ ସବୁ ହେଲା, ମୁଁ କେବଳ ନ୍ୟାୟ ପ୍ରାର୍ଥନା କରୁଅଛି” । “କେବଳ ନ୍ୟାୟ 
ପ୍ରାର୍ଥନା କରୁଅଛ ? ନ୍ୟାୟ ଭିତରେ କେତେ ଗଲା ଭାଳି ଦେଖିଛଟିକି ? ନ୍ୟାୟ 
ସମୟସାପେକ୍ଷ, ସୃକ୍ଷ୍ଲଦର୍ଶିତା ସାପେକ୍ଷ, ଶିଷ୍ଟତା ସାପେକ୍ଷ । ତୁମ୍ଭେ ଦିନ -ଭିତରେ ଶଏ 
କାରବାର କରୁଅଛ । ଯେବେ ପ୍ରତି କାରବାରରେ ନ୍ୟାୟ ପ୍ରାର୍ଥନା କରିବ ପ୍ରତି 
କାରବାରରେ ତିନୋଟି ଲେଖାଏଁ ଦିନ ମଧ୍ୟରେ ୩୦୦ ପଦାର୍ଥ ତୁମ୍ଭର ମାଗୁଣି ହେଲା । 
ତୁମ୍ଭଠାରେ ଯେବେ କେହି ଏହି ମାଗୁଣି କରିବ ତୁମ୍ଭେ ଦେଇ ପାରିବ ? ଯେତେଦିନ 
ଯାଏ ତୁମ୍ଭର ଏହି କ୍ଷମତାର ଅଭାବ ଅଛି ସେତେଦିନ ଯାଏ ଆନ ଲୋକଠାରେ ଏପରି 
ଅସଙ୍ଗତ ପ୍ରାର୍ଥନା କରିବାର ଅନୁଚିତ । ସଂସାର ଭ୍ରମ, ଆଳସ୍ୟ ଓ ଚଳଚ୍ଚିତତା, 
ରିପୃପରତନ୍ତ୍ରତା, ସ୍ବାର୍ଥପରତା ପ୍ରଭୃତି ଅପରିହାର୍ଯ୍ୟ ଅନିଷ୍ଟମାନଙ୍କରେ ବୁଡ଼ି ରହିଅଛି । 
ଏଥକୁ ଅନ୍ୟାୟ ନ ହେବାର ବିଚିତ୍ର ଅଟେ । ତୁମ୍ଭେ ମହିରେ ଅଛ, ଲୋକେ ତୁମ୍ଭପ୍ରତି 
ଅନ୍ୟାୟ କରନ୍ତି । ଏମନ୍ତ ଅସଙ୍ଗତ ଗୋହାରୀ କରିବ ନାହିଁ । 

ନ୍ୟାୟଦେବଙ୍କର ପ୍ରକୃତ ମୂର୍ରୀ ଯେପରି, ଲୋକେ ସେପରି ନଭାବି ଆନ 
ପ୍ରକାର ଭାବନ୍ତ । କବିମାନେ ନ୍ୟାୟଦେବଙ୍କ ଏକ ହାତରେ ନିକ୍ତି ଆନ ହାତରେ 
ଖଡ଼ଗ ଥ୍ବାର କହନ୍ତି । ମାତ୍ର ପ୍ରକୃତରେ ସେହି ଆୟୂଧ ଭାଗ୍ଯଦେବଙ୍କଠାରେ 
ଶୋଭାପାଏ । ନ୍ଯାୟଦେବଙ୍କ ମୃତି ଏପରି କଳ୍ପନା କରିବାର ଭଲ । ନ୍ଯାୟଦେବ 
ପୃଥ୍ବୀ ଚାରିଆଡ଼େ ଭ୍ରମଣ କରୁ ଅଛନ୍ତି । ତାଙ୍କ ମୁଖମଣ୍ଡଳରୁ କୋମଳ ପ୍ରଭା 

ନିଃସୃତ ହେଉ ଅଛି । ହିଂସା, କୁସଂସ୍କାର ଆଳସ୍ୟ, ସାର୍ଥପରତା ଯେଉଁମାନେ 
ତାହାଙ୍କର ପ୍ରକୃତ ସହଚର ନୃହନ୍ତି ସେମାନେ ସେହି ଆଲୋକର ବ୍ୟବଧାନ ହୋଇ 
ଅଛନ୍ତି । ଭାଗ୍ୟବାନ୍‌ ଲୋକ ଆଗରେ ଏମାନଙ୍କର ଛିଡ଼ା ହେବାକୁ ବଳ ନାହିଁ। 
ମାତ୍ର ଅଧ୍କାଂଶ ଲୋକେ ବୃକ୍ଷଛାୟାରେ ଛିଡ଼ା ହୋଇ ଶାଖାନ୍ତରାଳ ଦେଇ ଆସୁଥ୍ବାର 
ଚନ୍ଦ୍ରକିରଣ ପ୍ରାୟ ନ୍ୟାୟ ଦେବଙ୍କର କିରଣ କଣା ଲଭନ୍ତି । କେହି ଏପରି ଦୁର୍ଭାଗ୍ୟ 
ଅଟନ୍ତି ଯେ ଛାୟା ବ୍ଯତୀତ ସେମାନଙ୍କ ଉପରେ ଆଉ କିଛି ପଡ଼େ ନାହିଁ। ଯେଉଁ 
ସ୍ଥାନରେ ଭୀଷଣ ଛାୟାମାନ ପରସ୍ପର ଭଲରୂପେ ସଂଲଗ୍ନ ହୋଇ ନ ପାରନ୍ତି କେବଳ 
ସେହି ସେହି ମାର୍ଗରେ ଲବମାତ୍ର କିରଣ ଆସୁଥାଏ । ମାତ୍ର ଏହା ମନରେ ରଖିଥୁବ 
ସେହି ଛାୟାମାନ ସଂସାରର ଆନ ପଦାର୍ଥ ପ୍ରାୟ ନଶ୍ବର ଅଟନ୍ତି । 

ସାନସାନ ଦୁର୍ବିପାକମାନ ସହିବାର ଦୂଷ୍କଠର ଅଟେ । ହେତୁ କି ବଡ଼, ବଡ଼ 
ଆପଦମାନଙ୍କର ସଙ୍ଗେ ଅନ୍ନରୂପ ବିବେକ ଆସେ । ମାତ୍ର ସାନ ସାନ କଷ୍ଟ ସଙ୍ଗେ 
ସେହିପରି ସାନ ସାନ ବିବେକ ଆସେ ନାହିଁ। ଏହି ହେତୁରୁ ଯାହାକୁ ସାନସାନ 
କଷ୍ଟ ସବୁବେଳେ ଭୋଗ କରିବାକୁ ହୁଏ ତାହାର ଚିତ୍ତର ପ୍ରସାଦ ଥାଏ ନାହିଁ । ମୁଁ 
କିପୀଇ ଆଗୁ ସାବଧାନ ନହେଲି ଏହି ଅନୁତାପ ମଧ୍ୟ ସେହି କଷ୍ଟମାନଙ୍କୁ ଦ୍ଵିଗୁଣିତ 
କରେ । ଦୁର୍ଭାଗ୍ୟର ରୀତି ଏହିକି ସେ ଅଳ୍ପ ଅନବଧାନ ଲବ୍ଧ ଛିଦ୍ରଦେଇ ପୁରୁଷର 
ସୁଖ କଳସରେ ପ୍ରବିଷ୍ଟ ହୁଏ । ପ୍ରବିଷ୍ଟ ହୋଇ ଘଟିଯାଇ [ ଘଟଯାକ ] ବିଷାକ୍ତ କରେ । 
ଏଡ଼େ ସାନହଛିଦ୍ର ଦେଇ ଏପରି ଅନର୍ଥ ଆସିବ ଏହା ଆଗରୁ ଜଣା ନଥାଏ। ଏଣୁ 
ଦୁର୍ଭାଗ୍ୟଗ୍ରସ୍ତ ଲୋକକୁ କ୍ଷୁନ୍ତ ଓ ବିସ୍ଟିତ ହେବାକୁ ହୁଏ । 

କେତେଗୋଡ଼ି ଏ ଉଚ୍ଚମନସ୍କ ଲୋକ ଅଛନ୍ତି ଯେ ସେମାନେ ଯାହା କରନ୍ତି 
ସେଥ୍‌ରେ ସେମାନଙ୍କର ସନ୍ତୋଷ ଉପୁଜେ ନାହିଁ । ହିତାହିତ ଜ୍ଞାନର ଅନନୁମୋଦିତ 
କାର୍ଯ୍ୟକୁ ପ୍ରଶ୍ରୟ ଦେବା ଆମ୍ଭର ଏ ଉଦ୍ତିର ଉଦ୍ଦେଶ୍ୟ ନୁହଇ । ଆମ୍ଭର ଉଦ୍ଦେଶ୍ୟ 
ଏତିକି କେତେଗୋଡ଼ିଏ ନିତାନ୍ତ ଧର୍ମଭୀରୁ ସତ୍ୟପ୍ରିୟ ଲୋକ ଅଛନ୍ତି ‘ମୋ ମନରେ 
ଯେପରି ଥଲା, କାର୍ଯ୍ୟରେ ସେପରି ପାରିଲି ନାହିଁ? ସବୁବେଳେ ଏହିପରି ଭାଳି 
ଆପଣାକୁ ଧ୍କ୍କାର ଦିଅନ୍ତି । ସେମାନଙ୍କର ଏହା ଜାଣିବାର ଉଚିତ କି ଆମ୍ଭେମାନେ 
କଳ୍ପନାକୁ ଯେବେ କାର୍ଯ୍ୟରେ ପରିଣତ କରିପାରନ୍ଧୁ ତେବେ ମର୍ଚ୍ୟ ସ୍ବର୍ଗ ନର ଅମର 
ହୁଅନ୍ତା । ତୁମ୍ଭେ କେଉଁ ଛାର ଲୋକ, ତୁମ୍ଭ ଆଗେ କେତେ ମହାନ୍‌ ଲୋକ ଚାଲି 
ଯାଇଅଛନ୍ତି ସେମାନେ ଯାହା ଯାହା ସମ୍ପାଦି ଥ୍‌ଲେ ସେଥ୍‌ରେ ସେମାନଙ୍କୁ ଅପରିସୀମ 
ପ୍ରତିଷ୍ଠା ମିଳି ଥୁଲା । ମାତ୍ର ସେମାନେ ସୁଦ୍ଧା ତୁମ୍ଭପରି ବୃଥା ବିଳାପ କରିଥୁଲେ; 
ସେମାନଙ୍କ ମନରେ ଯାହା ଥୁଲା ସେଥ୍‌ର ପାଦେ ମଧ୍ଧ କାର୍ଯ୍ୟରେ ପରିଣତ କରି 
ପାରି ନାହାନ୍ତି । 

ସଙ୍ଗତ ପ୍ରଭୃତି କଳାମାନ ମଧ୍ୟ ସାନ ସାନ କଷ୍ଟ ନିବାରଣର ପ୍ରଧାନ ଉପାୟ 
ଅଟେ । ଦାରୁଣ ବିପଦରେ ବିବେକ ଆଉ ଧର୍ମ ଏ ଦୃହିଁଙ୍କର ସାହାଯ୍ୟ ବ୍ୟତୀତ 
ଆଉ କାହିଁରେ କିଛି ଲଭ୍ୟ ହୁଏ ନାହିଁ । ମାତ୍ର ସାନ ସାନ କଷ୍ଟ ଶଂସିତ କଳାମାନଙ୍କରେ 
ଅଂଶତଃ ନିବାରିତ ହୋଇପାରେ । 

ଆଉ ଏକ ବିଷମ ଦୂର୍ବିପାକ ଅଛି ସେଥୁରେ ଚିତ୍ତତ୍ତ ସାନ୍ଧନା ହେବାର କଠିନ 
ଅଟେ । କେହି କେହି କଳ୍ପନା ପରତନ୍ତ୍ର ହୋଇ ଭାଳନ୍ତି ଆମ୍ଭର ଏହି ଅଭିଳାଷ ଚରିତାର୍ଥ 
ହେଲେ ଚିର ସୁଖୀ, ନ୍ବୋହିଲେ ଚିର ଦୁଃଖୀ ହେବୁ । ଦୁର୍ଦେବ ଯୋଗୁଁ ସେହି ଚିର 
ପୋଷିତ ଆଶା ଫଳବତୀ ହୁଏ ନାହିଁ । ଭଗ୍ନାଶ ବ୍ୟକ୍ତି ମନ ସେହି ଦିନଠାରୁ ଭଗ୍ନ 
ହୋଇଯାଏ । ସେହି ଅଲବ୍ଧ ସୁଖର ଉଜ୍ବଳ ଓ ମନୋହର ମୂୃରିକୁ ଉଚ୍ଛଖ୍ଖଳ କଳ୍ପନା 
ଉଜ୍ବଳରେ ମନୋହରତର କରି ହୃଦୟ ପ୍ରାଙ୍ଗଣେ ନର୍ଭନ କରାଉ ଥାଏ । ସଂସାର 
କାରାଗାର ପ୍ରାୟ ଦିଶେ । ଏଥୁପରେ ଯେବେ ଅନ୍ୟାନ୍ୟ ବିଷୟରେ ସେହି ବ୍ୟକ୍ତିର 
ସମ୍ବଦଵି ଥାଏ ତେବେ ତାହାକୁ ଆନ୍ତରିକ ନିର୍ବେଦର ପରାକାଶ୍ବା ଭୋଗ କରିବାକୁ 
ହୁଏ । ସମୃଦ୍ଧି ବିଡ଼ମ୍ବନାବତ୍‌ ପ୍ରତିଭାତ ହୁଏ । 

ଏପରି ନିର୍ବେଦର ଶାନ୍ତି ସହଜରେ ହୁଏ ନାହିଁ । ତଥାଚ ଏହାର ସୁଦ୍ଧା 
ପ୍ରତିକାର ଅଛି । ମନେ କର ସେହି ଚିର ଅଭିଳଷିତ ପଦାର୍ଥର ଅଧ୍କାରୀ ହେଲା 
ଜାଣି ସେଥ୍‌ରୁ ଯେତେ ସୁଖ ଲଭିବାର ଆଶା ଥ୍ଲା ଏବେ ଅଧ୍କାରୀ ହୋଇ ସେହି 
ସୁଖ ସମ୍ପୂର୍ଣ୍ଣ ରୂପେ ପାଉ ଅଛଟିକି ? ଯେବେ ତୁମ୍ଭର କଳ୍ପନା ନିତାନ୍ତ ବିକୃତ 
ହୋଇ ନ ଥାଏ । ଏହି ପ୍ରଶ୍ନର ନିଷେଧ ମୁଖ ଉତ୍ତର ଦେବ । ଆଉ ତୁମ୍ଭର ଏହା 
ଭାଳି ବାର ଉଚିତ ଅଟେ ଯେ ସେହି ସୁଖ ଲବ୍ଧ ହେଲେ ତୁମକୁ ସବୁବେଳେ 
ଶଙ୍କାଯୁକ୍ତ କରାଉଥ୍‌ବ । ସ୍ବେହ ଥୁଲେ ଅନିଷ୍ଟାଶଙ୍କା ହୁଏ । ଧନ ଜନ ପରିବାରାଦି 
ସ୍ଵାତନ୍ତ୍ୟ ବିରୋଧୀ ଅଟନ୍ତି । 

ପରିଶେଷରେ ଏହା ବକ୍ତବ୍ଯ ଯେ ଯେତେ ପ୍ରକାର ଦୁଃଖ ଅଛି ପ୍ରତ୍ୟେକରୁ 
ଗୋଟିଏ ଗୋଟିଏ ଅଭ୍ରାନ୍ତ ଉପଦେଶ ଲାଭ ହୁଏ । ବାସ୍ତବରେ ଦୁଃଖ ବହୁଦର୍ଶିତାର 
ପରି ମାପକ ଅଟଇ । ଜଣେ ମହାନ୍‌ ବ୍ୟକ୍ତି ଇଚ୍ରାପୂର୍ବକ ଆପଣକୁ ବିପଦରେ 
ପକାଉଥ୍‌ଲେ । ତାହାଙ୍କର ଅବଲମ୍ବିତ ଉପାୟ ଗ୍ରହଣୀୟ ହେଲେହେଁ ଉଦ୍ଦେଶ୍ୟ କେଡ଼େ 
ଉଦାର ଥୁଲା ଭାବ୍ରକ ପାଠକେ ବୁଝିପାରିବେ । ବିପଦ ଲୋଡ଼ି ଜ୍ଞାନ ଲଭିବାର 
ଚେଷ୍ଟା ସଦ୍‌ଯୁକ୍ତିର ଅନୁମୋଦିତ ନୃହଇ । ଚିକିତ୍ସକ ପ୍ରାୟ ଘରେ ବସିଥାଅ । କେତେ 
ପ୍ରକାର ନୂଆ ରୋଗୀ ଦେଖି ଦିନକୁ ଦିନ ନୂଆ ରୋଗରୁ ନୂଆ ଜ୍ଞାନ ଲଭୁଥାଅ । 

ଆମ୍ଭର ଏହା ସ୍ଟରଣ କରିବାର ବିହିତ ଅଟେକି, କେଡ଼େ କେଡ଼େ ଲୋକ ଚିର 
ଜୀବନ ଯାତନା ଭୋଗ କରିଅଛନ୍ତି । କେତେ ସୁଖାର୍ହ ଲୋକ କାରାଗାରରେ, ଚିର- 


Digitized by srujanika@gmail.com 


D୪ ଓଡ଼ିଶାର ପ୍ରଥମ ସାହିତ୍ୟପତ୍ର : ଉକୁଳ ଦର୍ପଣ 


ରୋଗରେ ଅନ୍ୟାୟ ଉପଦ୍ରବରେ ଚିରଦିନ ଯାପନ କରିଅଛନ୍ତି । ସେଥୁପାଇଁ ଲବମାତ୍ର 
ବିଳାପ କରି ନାହାନ୍ତି । ଆମ୍ଭେ କେଉଛାର ଅରଟ । ମନୁଷ୍ୟର ମନ ନଦୀ ପ୍ରବାହ 
ପରି କୌଣସି କୌଣସି ସ୍ଥଳରେ ଆବିଳ ହେଉଅଛି । ନଦୀପ୍ରବାହ ପ୍ରାୟ କିଛି ଦୂର 
ଯାଇ ପୁଣି ତାହାର ପ୍ରାକୃତିକ ନିର୍ମଳତାକୁ ଲଭୁ ଅଛି । 

ମୁଁ ଏହି ଚିନ୍ତାରେ ମଗ୍ନ ଥଲି । ମେଘ ଛାଡ଼ିବ ନାହିଁ । ଦିନଯାକ ବର୍ଷା ହେବ, 
ଏହା ଭାଳିଥ୍‌ଲି । ମାତ୍ର ମେଘ କଟିଗଲା । ସୂର୍ଯ୍ୟ ବାହାରିଲେ । ବୃକ୍ଷପତ୍ରାର୍ଗରେ, 
ଲମ୍ବିତ ଜଳବିନ୍ଦୁରେ ରବି କିରଣ ପତିତ ହୋଇ ଇନ୍ଦ୍ରଧନୁ ପ୍ରଭାପୁଞ୍ଜ ପ୍ରାୟ ଦିଶିଲା । 
ଆର୍ଭି ଏବଂ ଉଦ୍ତିର ଏକତ୍ର ସମାବେଶ ପ୍ରାୟ ମନୋହର ଦିଶିଲା । ପ୍ରକୃତିଙ୍କର 
ତାତ୍‌କାଳିକ ଶୋଭା ସନ୍ଦର୍ଶନ ନିମନ୍ତେ ମୁଁ ଘରୁ ବାହାରିଲି । 


କାଳିଦାସ 


` ଏହି ଶିରୋନାମା ଦେଖିଲାମାତ୍ର କେ ପାଠକେ ମଣିବେ ଆମ୍ଭେମାନେ 
କାଳିଦାସଙ୍କର ଜୀବନ ବୃଭାନ୍ତ ଲେଖିବାକୁ ପ୍ରବ୍ଧର ହୋଇଅନଛୁଁ । ବାସ୍ତବରେ ଏପରି 
ଆଶା ଅସଂଗତ ନୁହେଁ । ମାତ୍ର ଏହା ମହତ୍‌ ଦୁଃଖର କଥା ଆମ୍ଭେମାନେ ଏ ବିଷୟରେ 
ସହୃଦୟ ପାଠକବୃନ୍ଦର ଅନୁସନ୍ଧିତ୍‌ସା ତୃପ୍ତି କରିବାକୁ ପ୍ରସ୍ତୃତ ନହୁଁ । କେହି ଏ ବିଷୟରେ 
ପ୍ରସ୍ତୁତ ହୋଇପାରିବେ, କାଳିଦାସଙ୍କର ଆଚାର୍ଯ୍ୟ କିଏ ଥୁଲେ ? କିଏ ତାଙ୍କର 
ସହାଧ୍ୟାୟୀ ଥ୍‌ଲେ ? କେଉଁ ଅରଣ୍ୟ ପ୍ରଥମେ ତାହାଙ୍କର ଚର୍ମ ଚକ୍ଷୁର ପୁରୋବର୍ରୀ 
ହୋଇ ପଛକୁ କାବ୍ଯ ରଚନା ବେଳେ ମନୋନୟନର ପୁରୋବର୍ଭୀ ହୋଇଥଲା ? 
କେଉଁ ବିଳାସିନୀ ତାହାଙ୍କର ରତୁ ସଂହାର ଶୋଭା ସନ୍ଦର୍ଶନ ସହଚରୀ ଥୁଲେ ? 
କେଉଁ ସାଗରର ଉପକୂଳେ ବିଚରି ସେ 
 “ତମାଳତାଳୀ ବନରାଜୀ ନୀଳା 
ବେଳାର ବର୍ଣ୍ଣନା କରିଥୁଲେ ? କେତେ ଥର ଅବା ˆ ଅବାଟକୁ ବାଟ”? କରିଥୁଲେ, 
କେହି, ଭାବୁକ ପାଠକଙ୍କର ଏହି ଉଦାର କୌତୁହଳ ପରିତୃପ୍ତ କରି ପାରିବେ 
ଆମ୍ଭମାନଙ୍କୁ ସେଥ୍‌ର ସ୍ତୋକମାତ୍ର ସମ୍ଭାବନା ଦିଶୁ ନାହିଁ । ହିନ୍ଦୁମାନଙ୍କର ଉିଦାସୀନ୍ୟରୁ 
ଯେଉଁ ଅନିଷ୍ଟ ପରମ୍ପରା ଯାତ ହୋଇ ଅଛି ସାହିତ୍ଯ ସଂସାରକୁ ସେଥର ଉଣା 
ସହିବାକୁ ହୋଇ ନାହିଁ । 
ହିନ୍ଦୁମାନେ ସ୍ଵଭାବତଃ ଅଭୁତ ରସପ୍ରିୟ ଅଟନ୍ତି । ପ୍ରକୃତିରେ ଯାହା କିଛି ଅଭୂତ 
ଅଛି ପ୍ରକୃତି ସେସବୁ ଗୋଡ଼ିକ ନେଇ ହିନ୍ଦୁମାନଙ୍କର ନୟନ ଆଗେ ଥୋଇ ଦେଇ 
ଅଛି। ହିନ୍ଦୁ ଘରେ ବସି ଯେପରି ଅଭୂତ ପଦାର୍ଥମାନ ଦେଖେ ଅନ୍ୟ ଜାତି ଭ୍ରମଣ 

କରି ତାହା ଦେଖନ୍ତି ନାହିଁ । ଏପରି ଅଭୂତ ପର୍ବତ, ଅଭୂତ ନଦୀ, ଅଭୂତ ଜନ୍ତୁ, 
ଅଭୂତ ଘଟନା ଆନ ଦେଶରେ ହୁଏ ନାହିଁ; ଆନ ଜାତି ଦେଖନ୍ତି ନାହିଁ । ଏଣୁ ହିନ୍ଦୁ 
ହୃଦୟ ଅଭୂତ ରସପ୍ରିୟ ହୋଇଅଛି । ଏଥୁରେ ହିନ୍ଦୁର ଚାରା ନାହିଁ । ସ୍ଵାଭାବିକ 
ଘଟନା ଘଟିତ ପୁସ୍ତକ ପାଠରେ ଯେଉଁ ଆନନ୍ଦ ଉପୁଜେ ହିନ୍ଦୁ ମନ ସେଥ୍‌ରେ ଅଂଶୀ 
ହେବାକୁ ସ୍ଵଭାବତଃ ପରାଙ୍ଗଖ ହେଉଥଲା । ଆମ୍ଭମାନଙ୍କର ପୁରାଣ ରଚୟିତାମାନେ, 
ଏହା ନିଷ୍ଠା ଜାଣି ପାଠକ ମନ ଘେନି ଥୋକାଏ ଥୋକାଏ ପୁସ୍ତକ ରଚି ଅଛନ୍ତି । 
ଉଲ୍ଲିଖିତ କାରଣମାନଙ୍କରୁ ଇତିହାସ, ଜୀବନଚରିତ୍ରର ଏପରି ଶୋଚନୀୟ ଅସଭାବ 
ଜନ୍ମି ଅଛି । ଉଲ୍ଲିଖିତ କାରଣମାନଙ୍କରୁ ଆମ୍ଭମାନଙ୍କର ବିଶ୍ବପ୍ରସିଦ୍ଧ ବାଲ୍ଳିକୀ , 
ବିଶ୍ଵପ୍ରସିଦ୍ଧ ବ୍ୟାସର ପ୍ରାମାଣିକ ଜୀବନ ବୃଭ୍ରାନ୍ତ ନାହିଁ । କାଳିଦାସଙ୍କୁ ଅବା କିଏ 
ପଚାରୁ ଅଛି । 

କାଳିଦାସଙ୍କ ଜୀବନଚରିତ ସମ୍ବନ୍ଧେ ଯେଉଁ ପ୍ରବାଦମାନ ପ୍ରଚଳିତ ଅଛି 
ପୁରାଣପାଠ ଓ ପୂରାଣ ବିଶ୍ଵାସଦ୍ବାରା ବିକୃତ ମନସ୍କ ବ୍ୟଭ୍ତି ବ୍ୟତୀତ ଆଉ କେହି 
ସେହି ପ୍ରବାଦମାନଙ୍କୁ ସତ୍ୟ ଅଥବା ସମ୍ଭବପର ମଣିବେ ନାହିଁ । ସେହି ପ୍ରବାଦମାନ 
କାଳିଦାସଙ୍କ ଜୀବନକାଳରେ ରଚିତ ହୋଇଥୁବାର ଦିଶୁ ନାହିଁ । ପ୍ରତିବାଦର ସମ୍ଭାବନା 
କଳ୍ପନାର ପୂରୋବର୍ଭୀ ଥୁଲେ କଳ୍ପନା ପାଦେ ଅଗ୍ରସର ହୋଇପାରନ୍ତି ନାହିଁ । କାଳିଦାସ 
ଏବଂ ତତ୍‌ଘଟିତ ପ୍ରବାଦମାନ ଏ ଦୁହିଁଙ୍କ ମଧ୍ୟରେ ଅନେକ ଶତ ବର୍ଷ ବ୍ୟବହିତ 
ଥ୍ବାର ଦିଶୂୁଅଛି । ଭୂତ କାଳାର୍ଣ୍ବର ଗଭୀର ନୀର ମଧ୍ୟରେ ନ ବୁଡ଼ିଲେ କେହି 
ପ୍ରବାଦର ବିଷୟୀଭୂତ ହୋଇପାରନ୍ତି ନାହିଁ । ଦିଶିଲା ବେଳେ ତୃଣ ଥାଆନ୍ତି ବୁଡ଼ିଲେ 
ରତ୍ନ ହୁଅନ୍ତି । କାଳିଦାସ ଯେପରି ବିଦ୍ୟା ସାଧ୍ଥ୍‌ଲେ କେହି ସେପରି ପାରି ନାହାନ୍ତି, 
କାଳିଦାସ ପ୍ରାୟ ନିବିଡ଼ ମୂର୍ଖତାପନ୍ତ ଆଉ କେହି ନ ଥୁଲା, ତୁମ୍ଭେ ସେପରି ନୃହ, 
ତୁମ୍ଭେ ଚେଷ୍ଟାକଲେ କାଳେ ଅବଶ୍ଯ ସେପରି ବିଦ୍ଯା ସାଧ୍ପାରିବ ଶିଷ୍ୟମାନଙ୍କୁ 
ଆଚାର୍ଯ୍ୟମାନେ ଏହି ଉପଦେଶ ଦେବା ନିମନ୍ତେ ସ୍ଵକୀୟ କଳ୍ପନା ଭଣ୍ଡାରରୁ ଶଂସିତ 
ପ୍ରବାଦ ରତ୍ଵମାନ ଲୋଡ଼ି ନେଇଥ୍‌ବେ । 

କେହି ଏପରି ଆପତ୍ତି କରିପାରନ୍ତି ଯେ ବାହ୍ୟ ପ୍ରମାଣ ଅଭାବରେ ରଚନାଗତ 
ଆଭ୍ୟନ୍ତରିକ ପ୍ରମାଣରୁ ମଧ୍ୟ ପ୍ରସ୍ତାବର ବିଷୟୀଭୂତ ମହାକବିଙ୍କ ଜୀବନ ଚରିତ୍ର 
ଘଟିତ ବିଷୟମାନ ସଂକଳିତ ହୋଇପାରେ । ଯେ ଯାହା କହୁନ୍ଧ ପଛକେ ଆମ୍ଭେମାନେ 
ଏପରି କାହାଣୀର ଅନୁମୋଦନ କରିପାରିବ ନାହିଁ । ଅନ୍ତତଃ କାଳିଦାସର ଗ୍ରନ୍ଷ 
ସେପରି ନୃହେ। ବାହ୍ଯ ପ୍ରମାଣ ଥୁଲେ ଲୋକେ ସେଥୁର ଦୃଢ଼ୀକରଣ ନିମନ୍ତେ 
ଆଭ୍ୟନ୍ତରିକ ପ୍ରମାଣ ଲୋଡ଼ନ୍ତି । ଦୀନକୃଷ୍ଣଦାସେ ପୁରୀ ନିବାସୀ ଥୂଲେ। ଜନ 
ପ୍ରବାଦରୁ ହେଉ ଅବା ପ୍ରାମାଣିକ ଇତିହାସରୁ ହେଉ ଆମ୍ଭେମାନେ ଏହା ନିଷ୍ଠା 

ଜାଣିଅଛୁଁ । ମାତ୍ର ଏଥର ଅନ୍ୟ କୌଣସି ପ୍ରମାଣ ମିଳିଲେ ଆମ୍ଭର ପ୍ରତ୍ୟୟ ଦୃଢ଼ୀଭୂତ 
ହେବ । ଏହି ଉଦ୍ଦେଶ୍ୟ ସାଧ୍ବା ନିମନ୍ତେ ତଦ୍ରଚିତ ରସକଲ୍ଲୋଳ ଉଦ୍ଦାଟନ କରି 
ଶରଦଦର୍ଣ୍ଣନା ପଢ଼ ପଢ଼ୁ ସେଥ୍‌ରେ ଏହି ପଡ୍‌କ୍ତି ଦୁୟ ଦେଖିଲୁ 
“ କୋରକିତ ହେଲେ ଅଗସ୍ତି ଦୁମ 
କଳାକର ଖଣ୍ଡେ ପ୍ରାୟେ କୁସୁମ ।” ( କ୍ରମଶଃ ) 


ରହସ୍ଯ 


ଜଣେ ଗଉଡ଼ ଗ୍ରାମକୁ ଆସି ତାହା ପ୍ରତିବାସିମାନଙ୍କଠାରେ ବଡ଼ାଇ କରି କହିଲା 
ଯେ ସାହେବ ମୋ ସାଙ୍ଗରେ କଥା କହିଲେ, ସେମାନେ ପଚାରିଲେ କଣ କହିଲେ ? 
“ନା ତଫାତ ଯାଓ” । 

ଜଣେ ମିଆଁ ପାଲକିରେ ଯାଉଥୂୁଲେ ବାଟରେ ଠାକରେ ପାଲକି ରଖିଲେ । 
ସେଠାରେ ଗୋଟିଏ ତୁଳସୀଗଛ ଥୁଲା । ବେହେରାମାନେ ତାହା ଦେଖି ଜୁହାର 
ହେଲେ । ମିଆଁ ପଚାରିଲେ କାହାକୁ ଜୁହାର ହେଲ ? ବେହେରାମାନେ କହିଲେ 
“ତୁଳସୀଗଛକୁ ' । ମିଆଁ କହଲେ ˆ “ସେ ତୁମ୍ଭର କିଏ”? ? ବେହେରା “ ଦେବୀ 
ବୃନ୍ଦାବତୀ” ? । ସାହେବ “ହଁ ଅଅ”? । ଏହା କହି ମିଆଁ ବୃନ୍ଦାବତୀକୁ ଛିଣ୍ଡାଇ 
ଚୂବାଇଲେ, .ବେହେରାମାନେ କ୍ରୋଧସହିତ ତୂନୀ ହେଲେ । କେତେକ ଘଣ୍ଟା ପରେ 
ପୁଣି ଆଉ ଏକଠାରେ ଗୋଟାଏ ବିଛୁଆତି ଗଛ ଦେଖି ସେଠାରେ ମଧ୍ୟ ପାଲକି 
ରଖି ବେହେରାମାନେ ଜୁହାର ହେଲେ । ମିଆଁ ପୂର୍ବପରି ତାକୁ ସୁଦ୍ଧା ଆଣି ଚୂବାଉଁ 
ଚୂବାଉଁ ନାଚିଲେ !!! 

ଶୀତକାଳ ଅନ୍ଧାର ରାତ୍ରୀରେ ଜଣେ ବୈଦ୍ୟ ଜଣକ ଦୁଆରରେ ଆସି ଉପସ୍ଥିତ 
ହେଲେ । ଗୃହସ୍ଥ ବୈଦ୍ୟ ଦେଖି କହିଲେ ଆପଣ ମୋହ ହାତ ଦେଖୁନ୍ଧୁ। ବୈଦ୍ଯ 
ଦେଖି କହିଲେ ଆପଣଙ୍କର ପୀତ୍ତ ବୃଦ୍ଧି ହୋଇଅଛି । ସେଠାରେ ଆଉ ଜଣେ ବସିଥୂଲେ 
ସେ କହିଲେ ବେଳେ ମୋହ ହାତ ଦେଖନ୍ତୁ ଭଲା ? ବୈଦ୍ୟ କହିଲେ ଦେଖାଓ । ସେ 
ନ ଦେଖାଇ ଗୃହସ୍ଥ ପୁଣି ଆପଣା ହାତ ତାହାଙ୍କ କାଖତଳ ଦେଇ ଦେଖାଇଲେ। 
ସେଠାରୁ ବୈଦ୍ୟ ଦେଖି କହିଲେ ତୁମ୍ଭର ବାତ ବୃଦ୍ଧି ହୋଇଅଛି । ଗୃହସ୍ଥ ହସିଲେ, 
ବୈଦ୍ୟ ଅପ୍ରସ୍ତୁତ ହୋଇ ପ୍ରସ୍ଥାନ କଲେ !!! 

ବିବିଧ ସଂବାଦ 


ବାଲେଶ୍ଵର -ଢେଲାର ଅନ୍ତର୍ଗତ ଦେହୁଡ଼ଦା ଗ୍ରାମନିବାସୀ ଶ୍ରୀଯୁକ୍ତ ବାବୁ 
କୈଳାସଚନ୍ଦ୍ର ରାୟ ମହାଶୟଙ୍କ ବଗିଚାରେ ଗୋଟାଏ ଧଳାମନ୍ଦାର ଗଛ ଅଛି। 
ସେହି ଗଛର ଆନଶାଖା ଗୋଡ଼ିକରେ ଧଳାଫୁଲ ଫୁଟେ କେବଳ ଗୋଟିଏ ଡାଳରେ 
ଆଜକୁ ପ୍ରାୟ ବର୍ଷେ ହେଲା ନାଲଫୁଲ ଫୁଟୁଅଛି ! 

କାମ୍ବେଲ ସାହେବଙ୍କର କେତେ ଗୋଡ଼ିଏ ନୂଆ ପାଠଶାଳା ସ୍ଥାପିତ ହେଲାଣି । 
ଏହି ବିଷୟରେ ଆମ୍ଭମାନଙ୍କର କୀଲେଟର ଉଦାରମତି ଜନ୍‌ବିମ୍‌ସ ଅନେକ ଯତ୍ନ 
କରୁଅଛନ୍ତି । ଆମ୍ଭେମାନେ ଭରସା କରୁଁ ଯେଉଁ ଉଦ୍ଦେଶ୍ୟରେ ପାଠଶାଳା ଗୋଡ଼ିକ 
ବସୁଅଛି ଉକ୍ତ ମହାମ୍ମାଙ୍କ ଆନ୍ତରିକ ଯତ୍ନରେ ଶୀଘ୍ର ସେହି ଉଦ୍ଦେଶ୍ୟ ଫଳୋନ୍ସୁଖ 
ହେବ । ବିମ୍ସ ମହାମତ୍ମାଙ୍କଠାରେ ଆମ୍ଭମାନଙ୍କର ମାଗୁଣି ଏହିକି ଯେଉଁ ଉପାୟରେ 
ଅବଧାନମାନେ “ ଅସ୍ତତିରିୟୟ ଅଳତା ଅଳତ!” ଛାଡ଼ିବେ ସେଥ୍ପାଇଁ ଯତ୍ନଶୀଳ 
ହେଉନ୍ତୁ । 

ବଟେଶ୍ଵରରେ ବୀରଭଦ୍ରନାମକ ଜଣେ ମୂଲିୟା ଉତ୍‌କଟ ରୋଗଗ୍ରସ୍ତ ହେବାରୁ 
ତାହାର ସନ୍ତାନ ଗୋଡ଼ିକ ଅନାହାରରେ ମରଣାପନ୍ନ ହୋଇଥ୍‌ଲେ । ବିମ୍‌୍ସ ମହୋଦୟ 
ଅଶ୍ଧାରୂଢ଼ୁ ହୋଇ ବୁଲୁଁବୂଲୁ ଏଥ୍‌ର ସନ୍ଧାନ ନେଲେ । ବୀରଭଦ୍ରକୁ ହସପାତାଳକୁ 
ପଠାଇଲେ ଏବଂ ସ୍ଵୟଂ ପିଲାମାନଙ୍କର ଭରଣ ପୋଷଣର ଭାର ନେଲେ । 

ଏ ବର୍ଷ ବାଲେଶ୍ବରରେ ଛାତ୍ରବୃତ୍ତି ପରୀକ୍ଷାରେ ୩୩ଜଣ ପରୀକ୍ଷାର୍ଥୀ ହୋଇଥ୍‌ଲେ 
ପରୀକ୍ଷାର୍ଥୀମାନେ କିପରି ଉତ୍ତର ଦେଇଅଛନ୍ତି ସେବିଷୟର ଆଲୋଚନା କରିବା 
ଆମ୍ଭମାନଙ୍କର ଉଦ୍ଦେଶ୍ୟ ନୁହେଁ । ଏମାନଙ୍କ ମଧ୍ୟରେ କେହି କେହି ନିତାନ୍ତ ଅନ୍ପ 
ବୟସ୍କ ଥଲେ, ଏମାନଙ୍କୁ ବାରମାସ ମଧ୍ଯରେ ପନ୍ଦରଖଣ୍ଡି ବହି ପଢ଼ିବାକୁ ହୋଇଥଲା, 
ସ୍ବାସ୍ଥ୍ୟରକ୍ଷା ମଧ୍ୟ ଏହି ପୋଥ୍‌ମାନଙ୍କ ମଧ୍ଯରୁ ଖଣ୍ଡିଏ । ୧୧ବର୍ଷ ପିଲାକୁ ୧୨ମାସ 
ମଧ୍ଯରେ ୧ ୫ ଖଣ୍ଡି ପୋଥ୍‌ ପଢ଼ାଇବାରେ ଏମାନଙ୍କର ସ୍ଵାସ୍ଥ୍ୟର ଯେପରି ହାନୀ ହୁଏ 
କୌଣସି ସ୍ଵାସ୍ଥ୍ୟରକ୍ଷା ପଠନ ସେହି କ୍ଷତି ପୂର୍ଣ୍ଣ କରି ପାରିବ ନାହିଁ । ଫଳରେ ଏମାନେ 
ସ୍ଵାସ୍ଥ୍ୟର କ୍ଷାର ପୋଥୁରୁ ଯେଉଁ ଉପଦେଶ ଲଦନ୍ତି କାର୍ଯ୍ୟରେ ସେଥର ସମ୍ପୂର୍ଣ ବିପରୀତ 
ହୁଏ । ଏହା କଣ ଉପରିସ୍ଥ କର୍ମଚାରିମାନଙ୍କର ଆଖିରେ ପଡ଼ୁ ନାହିଁ ? ଏମାନେ 
କାହିଁକି ଆପଣା ଆପଣା ମତର ପକ୍ଷପାତୀ ହୋଇ ସୁକୁମାର ମତୀ ବାଳକମାନଙ୍କର 
ନବାଙ୍କୁରିତ ମନବୃତ୍ତି ଗୋଡ଼ିକୁ ଝାଉଁଳି ଦେଉଅଛନ୍ତି । 

ଆମ୍ଭେମାନେ ହାରାହାରି ହିସାବ କରି ଦେଖିଅଛୁ ବାଳକମାନଙ୍କୁ ପ୍ରାୟ ପ୍ରତିଦିନ 
ଛ ପୃଷ୍ଠା ଲେଖାଏଁ ପଢ଼ିବାକୁ ହୁଏ, ଏହା ଉପରେ ଆହୁରି ହସ୍ତାକ୍ଷର, ରଚନା, 
ଅନୁବାଦ ଓ ପତ୍ର ଲେଖିବାର ଶିରୋନାମାଦି ଶିଖ୍ବାକୁ ହେଉଅଛି; ଏହାର କି ଆଉ 
ପ୍ରତିକାର ହୋଇପାରିବ ନାହିଁ ? ଆମ୍ଭମାନଙ୍କ ବିବେଚନାରେ କେବଳ ସାହିତ୍ୟ, 
ଅଙ୍କ, କ୍ଷେତ୍ରପରିମାଣ, ଭୂଗୋଳ, ଜମୀଦାରି ମହାଜନୀ ହିସାବ, ରଚନା ଓ ହସ୍ତାକ୍ଷର 
ଏହି କେତେଗୋଟି ବିଷୟରେ ଯେବେ ପରୀକ୍ଷା ଗୃହୀତ ହୁଅନ୍ତା ତେବେ ପିଲାମାନେ 
ସ୍ବାସ୍ଥ୍ୟରକ୍ଷା ନିୟମ ଅବିରୋଧରେ ଭଲ ବ୍ର୍ଯତ୍‌ପରି ଲାଭ କରନ୍ତେ । ସମ୍ପତି ଶିକ୍ଷା 
ବିଷୟର ଭାର ସ୍ଥାନୀୟ କିଲେଟର ମହୋଦୟଙ୍କଠାରେ ପ୍ରବର୍ରି ଅଛି, ସେ ଏ 
ବିଷୟରେ କଟାକ୍ଷ କଲେ ଆମ୍ଭମାନଙ୍କର ମନସ୍କାମନା କଥଞ୍ଚିତ୍‌ ସିଦ୍ଧ ହୋଇପାରେ । 

ଆମ୍ଭମାନଙ୍କର ସ୍କୁଲ ଇନିସପେକ୍‌ଟର ଆର. ଏଲ. ମାର୍ଟିନ ସାହେବଙ୍କର ହଠାତ୍‌ 
ମୃତ୍ୟୁ ଶ୍ରବଣ କରି ଆମ୍ଭେମାନେ ଅତ୍ଯନ୍ତ ଦୂଃଖ୍ତ ହୋଇଅଛୁ, ହା ଦୈବ ! 
ଯେଉଁମାନଙ୍କର ମୃତ୍ୟୁ ଅନେକ ଲୋକଙ୍କର ପ୍ରାର୍ଥନୀୟ ଯେଉଁମାନେ ମଲେ ମହୀର 
ଭାର ଉଣା ହେବ ଏମନ୍ତ କେତେ ପାପାମତ୍ମା ଦୀର୍ଘାୟୁ ହୁଅନ୍ତି ମାତ୍ର ଯେଉଁ ସାଧୁମାନଙ୍କ 
ଜୀବନ ଉପରେ ଅନେକ ଲୋକେ ଆଶା ମନ୍ଦିର ନିର୍ମାଣ କରନ୍ତି ସେହିମାନେ ନିଷ୍ୂର 
କୃତାନ୍ତର କରାଳ କବଳରେ ଆଗେ ପଡ଼ନ୍ତି । ମାର୍ଟିନସାହେବଙ୍କ ଚରିତ୍ର ଅତି ଉଦାର 
ଥୁଲା, ମାର୍ଟିନସାହେବ ଯେଡ଼େ ଦୟାଳୁ, ମିଷ୍ଟଭାଷୀ ଓ ପରୋପକାରୀ ଥୂଲେ ସେପରି 
ସାହେବ ସହସ୍ର ଭିତରେ ଜଣେ ଦୃଇଜଣ ଦେଖିବାର ଦୂଷ୍ଣର । 

ବିବେକୀ 


କେଉଁ କେଉଁ ବିଷୟମାନ ବିଳମ୍ବରେ ଶିକ୍ଷା ହୁଏ । 


ବିଳମ୍ବରେ କଅଣ ଶିକ୍ଷା ହୁଏ ତାହା ଟିକିକ ଭିତରେ ବୁଝିପାରିବ । କେତେଗୁଡ଼ିଏ 
ତର୍ତ୍‌ ଅଛି ଶିଖିବାକୁ ଅନେକ ଦିନ ଲାଗେ । କେତେଗୁଡ଼ିଏ ନୀତି ଅଛି ଶିଖୁ ଶିଖୁ ଯୁଗ 
ବହିଯାଏ ! ସେହି ତର୍ତ୍‌ ସେହି ନୀତିମାନ ସହଜରେ ବୁଝା ନ ଯାଏ ଏମନ୍ତ ନୁହେ । 
କଥାଗୁଡ଼ିକ ସରଳ - ଏପରି ହେତୁମୂଳକ ନୁହେଁ ଯେ, ସେହି ହେତୁର ଯାଥାର୍ଥ୍ୟ ଚଞ୍ଚଳ 
ଜଣା ନ ପଡ଼ିବ । କଥାଗୁଡ଼ିକ ସତ୍ୟ ଶୁଣିଲାକ୍ଷଣି ପ୍ରତୀୟମାନ ହେବ । ତେବେ ଶିଖିବାକୁ 
ଏତେଦିନ କିପାଇଁ ଲାଗେ ? କାରଣ ଏତିକି — ସେମାନଙ୍କ ସମ୍ବନ୍ଧେ ହୃଦୟ ଆଉ 
ମସ୍ତିଷ୍କର ମତଭେଦ ହୁଏ । ଆମ୍ଭର କିପରି ଭାଳିବାର ଉଚିତ, କଅଣ କରିବାର ବିହିତ 
ତାହା ସହଢେ ଜଣା ପଡ଼େ; ମାତ୍ର ଆନ ପ୍ରକାର ଭାଳିବାକୁ ଆନ ପ୍ରକାର କରିବାକୁ 
ସବୁବେଳେ ପ୍ରବୃରଭି ହେଉଥାଏ । 

ଅନେକ ବିଷୟ ଅଛି ଶିଖିବାକୁ ଅନେକ ଦିନ ଲାଗେ, ଫଳା ଶିଖିବାକୁ ଅନେକ 
ଦିନ ଲାଗେ । ପଣିକିଆ ଶିଖିବାକୁ ଅନେକ ଦିନ ଲାଗେ ! ମାତ୍ର ଆମ୍ଭେମାନେ ଏପରି 
ବିଷୟମାନଙ୍କୁ ଲକ୍ଷ କରୁ ନାହିଁ । କେତେଗୁଡ଼ିଏ ମନୁଷ୍ୟ ଅଛନ୍ତି ପ୍ରକୃତି ସେମାନଙ୍କୁ 
କବି କରି ନାହାନ୍ତି ଏହା ଶୀଘ୍ର ବୃଝି ପାରନ୍ତି ନାହିଁ । ସେମାନେ କେତେ ଚୌପଦୀ ରଚନ୍ତି, 
ରସିକତାର ପରିଚୟ ଦେବା ପାଇଁ କଥା କହୁଁ କହୁଁ ଢଗ ବୋଲନ୍ତି, ନିରୀହ ଲୋକଙ୍କୁ 
ଦେଖି କେତେ ବ୍ୟଙ୍ଗ କରନ୍ତି । ଏହିପରି ଦିନ ଯାପି ସ୍ଥବିରତାକୁ ଲଭନ୍ତି । ଆମ୍ଭେମାନେ 
ଏହିପରି ବିଷୟମାନଙ୍କୁ ଲକ୍ଷ୍ଯ କରୁଅଛ୍ନଁ । 

ବିଳମ୍ବରେ ଅନେକ ବିଷୟ ଶିଖାଯାଏ । ସଂସ୍କୃତ ଭାଷା ଶିଖିବାକୁ ଅନେକ ଦିନ 
ଲାଗେ । ଅନେକ ଶ୍ରମ ଅପେକ୍ଷା କରେ; ମାତ୍ର ବ୍୍ୟୁତ୍‌ପତ୍ତି ଲଭିଲା ଉତ୍ତାରୁ ଆଉ କଷ୍ଟ 
ନାହିଁ । ବିସର୍ଗସନି ସୂତ୍ର ଗୁଡ଼ିକ ଶିଖିଲା ଗତିର ନିଦ୍ରା ହେବା ଆଗେ ସୃତ୍ରଗୁଡ଼ିକ 
ମନେମନେ ଆବୃତ୍ତି କରୁଅଛ, ଆଉ ତୁମ୍ଭର ସନ୍ଦେହ ନାହିଁ, ‘ଏ କଅଣ ସତ ଏପରି 
ଶଙ୍କା ଆଉ ମନରେ ଜାତ ହେଉ ନାହିଁ, ତୁମ୍ଭେ ଆଉ ମନେ ପାଞ୍ଚ୍‌ ନାହଁ “ଏ ନୁହେ 
ପରା ?”! । ବିଳମ୍ବରେ ଶିଖିଲ; ମାତ୍ର ଯେବେ ଶିକ୍ଷା ହେଲା ଆଉ ସଂଶୟ ନ ରହିଲା । 
ମାତ୍ର ଏମନ୍ତ କେତେ ଗୁଡ଼ିଏ କଥା ଅଛି ଯେ, ସେମାନଙ୍କର ହେତୁ ଓ ଯଥାର୍ଥ୍ୟ ସୂଟ 
ରୂପରେ ଜଣା ପଡ଼ିଲେ ସୁଦ୍ଧା ସେମାନଙ୍କରେ ବିଶ୍ବାସ ସଂସ୍ଥିତ ହୁଏ ନାହିଁ। ସେହି 

କଥାଗୁଡ଼ିକ ତୁମ୍ଭକୁ କେହି ଯେବେ ବୁଝାଇ ଦେବେ ତୁମ୍ଭେ ସହଜରେ ବୁଝିପାରିବ; 
ମାତ୍ର ଗ୍ରହଣ କରି ପାରିବ ନାହିଁ । ଗ୍ରହଣ କଲେ ମହୀ ଉଲଟି ଗଲା ପରି ଦିଶିବ । 
କେତେ ଗୁଡ଼ିଏ କଥା ଅଛି ମସ୍ତିଷ୍ଠ କହୁଅଛି ˆ ଏଗୁଡ଼ିକ ସତ'  ; ମାତ୍ର ତୁମ୍ଭର ଏପରି 
କୁଅଭ୍ୟାସ ଜନ୍ମିଅଛି ଯେ, ସେଥ୍ଯୋଗୁଁ ତୃମ୍ଭେ ସେଗୁଡ଼ିକୁ ମିଥ୍ୟା ଭାଳୁଅଛ ଅଥବା 
ମିଥ୍ୟା ଭାଳିବାକୁ ସବୁବେଳେ ଉତ୍ସୁକ ଅଟ । ସେହି କଥାଗୁଡ଼ିକ ପ୍ରଥମେ ଶିଖିବାକୁ 
ଅନେକ ଆୟାସ ଅପେକ୍ଷା କରେ ଏମନ୍ତ ନୁହେଁ; ମାତ୍ର ଥରକରେ ଶିଖି ହୁଏ ନାହିଁ, 
ଯେଡ଼େ ସାବଧାନ ହୋଇ ଶିଖ ପଛକେ ଥରକରେ ଶିଖିପାରିବ ନାହିଁ । ଏହି ତତ୍ତ୍ରମାନ 
ଅନେକ କଷ୍ଟରେ ଆୟତ୍ତ ହୁଏ, ଶିକ୍ଷା ବେଳେ ଅଭ୍ୟନ୍ତ ବିସ୍ବାଦ ଲାଗେ, ପଛକୁ ସତ୍ୟ 
ଓ ଅଭ୍ରାନ୍ତ ବୋଲି ପ୍ରତିଭାତ ହୁଏ; ତୀକ୍ଷ୍ଟ କର୍କଶ ବିଘ୍ନ ଲେଖନ ହୃଦୟ ପତ୍ରରେ ତତ୍ତ୍ଗୁଡ଼ିକୁ 
ଲେଖି ଦେଇଯାଏ । ଦିନ ଗଲା ମାସ ଗଲା । ହୃଦୟ ପୋଥ୍‌ ଫିଟାଇ ଦେଖ ସେ ଧାଡ଼ି 
ଗୁଡ଼ିକ ଲିଭି ଯାଇଅଛି; କେବଳ ଲିଭି ଯାଇଅଛି ଏମନ୍ତ ନୁହେଁ, ସେହି ସ୍ଥାନରେ ସେଥ୍‌ 
ପରିବର୍ଭରେ ସେଥୁର ବିପରୀତ କଥାଗୁଡ଼ିକ ଅଙ୍କିତ ହୋଇଅଛି । ଏହିପରି ତତ୍ତ୍ରମାନଙ୍କ 
ସମ୍ବନ୍ଧେ ଆମ୍ଭେ ଦୁଇ ଚାରି କଥା କହିବ୍ଛ । 

ଏହି ତତ୍ତ୍ରଗୁଡ଼ିକ ଆମ୍ଭମାନଙ୍କର ସହା ବିରୋଧୀ ଅଟନ୍ତି । ଶିକ୍ଷାବେଳେ 
ସେମାନଙ୍କର ଯାଥାର୍ଥ୍ୟ ଚଞ୍ଚଳ ହୃଦୟଙ୍ଗମ ହୁଏ; ମାତ୍ର କ୍ରମରେ ଆମ୍ଭେମାନେ ସେଗୁଡ଼ିକ 
ପାସୋରି ପକାଉଁ, ପୁଣି ପୂର୍ବ ମତକୁ ଲେଉଟି ଆସୁ । ଦୁଇରେ ଦୂଇ ମିଶାଇଲେ ଚାରି 
ହୁଏ, ଥରେ ଜଣକୁ ଏହା ବୂଝାଇ ଦିଅ, ସେ ଅବିଚଳିତ ଚିତ୍ତରେ ଶିଖିବ, ସେ 
ବିଷୟରେ ତାହାର ସନ୍ଦେହ ଜାତ ହେବ ନାହିଁ; ମାତ୍ର ତାହାକୁ କହ, ତୁମ୍ଭେ ଆପଣାକୁ 
ଯେଡ଼େ ଲୋକ ମଣ, ବାସ୍ତବରେ ତୁମ୍ଭେ ସେପରି ନୁହଁ, କୌଣସି ସ୍ତ୍ରୀକୁ କହ, 
“ ସମସ୍ତଙ୍କ ପୁଅ ଯେପରି ତୁମ୍ଭ ପୁଅ ସେହିପରି ? କୌଣସି ଗ୍ରନ୍ଧକାରକୁ କହ, ˆ ତୁମ୍ଭେ 
ଯେ ଗ୍ରନ୍ଧ ରଚିଅଛ, ଏମନ୍ତ ଗ୍ରନ୍ଧ ଅନେକ ଅଛି” କହିଲାକ୍ଷଣି ତୁମ୍ଭେ ଦେଖିବ, ତୁମ୍ଭ 
କଥା ତାହାର ଦୃଦୟଙ୍ଗମ ହେଲା ନାହିଁ । ହୃଦୟଙ୍ଗମ ହେଲେ ସୁଦ୍ଧା ସ୍ଵଳଜ୍ଥକାଳ ମଧ୍ୟରେ 
ମନରୁ ତିରୋହିତ ହେବେ । 

ଯେଉଁମାନେ ମନର ସମଧ୍କ ଉ୍ସର୍ଷ ସାଧ୍‌ ନାହାନ୍ତି, ସେମାନଙ୍କୁ ତୁମ୍ଭେ ଯେବେ 
ସେହିପରି କହିବ, ତେବେ ଦେଖିବ, ସେ ତୃମ୍ଭର ଯୁକ୍ତିର ପ୍ରତିଯୁକ୍ତି ନ ଦର୍ଶାଇ ହାତ 
ଗୋଡ଼ କୁଚାଡ଼ି ତର୍ଡନ ଗର୍ଡନ କରିବେ । ପ୍ରକୃତ ପ୍ରସଙ୍ଗ ଛାଡ଼ି ତୁମ୍ଭେ ଆଗେ କଅଣ 
ଥୁଲା ତୁମ୍ଭର ବାପା କେମନ୍ତ ଲୋକ ଥୁଲେ, ତୁମ୍ଭର ଅବସ୍ଥା କିପରି ଥୁଲା, ତୁମ୍ଭ ଚରିତ୍ର 
କେମନ୍ତ ଅଟେ, ତୁମ୍ଭେ ଦେଖିବାକୁ କିପରି ହିଂସାସୂଚକ ସ୍ଟିତ ସହିତ ଏହି କଥା ମାନଙ୍କର 
ଆଲୋଚନା କରିବେ । ଶେଷକୁ ଦେଖିବ ତୁମ୍ଭ ବନ୍ଧୁମାନେ ଆସି ତୁମ୍ଭକୁ ସାବଧାନ 
ହୋଇ ଚଳିବା ପାଇଁ ଏହି ଉପଦେଶ ଦେବେ ˆ ତୃମ୍ଭେ ତାହାକୁ କାହିଁକି ଏପରି କଥା 

କହିଲ, ଏମନ୍ତ କଲେ ସମସ୍ତେ ତୁମ୍ଭକୁ ଧୃଷ୍ଟ ଓ ନିର୍ବୋଧ ବୋଲିବେ ।”? ଅଜ୍ଞମାନେତ 
ଏହିପରି । ବିଜ୍ଞ ଲୋକେ, ଯେଉଁମାନେ ମନର ଉକ୍କର୍ଷ ସାଧ୍‌ ଅଛନ୍ତି ବୋଲି ଅଭିମାନ 
କରନ୍ତି, ସେମାନଙ୍କୁ ଯେବେ ଅପ୍ରିୟ ସତ୍ୟ ବୋଲିବ ସେମାନେ ବାହାରେ ତୁମ୍ଭଠାରେ 
ରୁଷ୍ଟ ହେବେ ନାହିଁ; ମାତ୍ର ମନରେ ଅଳ୍ପ ହେଉ ଅବା ଅଧ୍କ ହେଉ-ମନରେ ଅବଶ୍ୟ 
ଦୂଃଖିତ ହେବେ | ଦେହରେ ବ୍ରଣ ହେଲେ ବୈଦ୍ୟ ଯେତେବେଳେ ତାହାକୁ ଚିରିଦିଏ, 
ସେତେବେଳେ ବୈଦ୍ୟ ଆତ୍ଭର ଭଲ କରୁଅଛି ବୋଲି କେତେ ଲୋକ ଆହ୍ଲାଦିତ ହୁଅନ୍ତି 
? ଚିରିବା ବେଳ କଥା ଛାଡ଼ି ଦିଅ । ଆରୋଗ୍ୟ ଲଭିଲା ଉତ୍ତାରୁ ତୁମ୍ଭେ ଯେତେ ଅର 
ବୈଦ୍ୟକୁ ଦେଖିବ, ତୁମ୍ଭ ମନରେ କୃତଜ୍ଞତାର ଉଦ୍ରେକ ନ ହୋଇ ବରଂ ସେହି ବ୍ରଣ- 
ବିଦାରଣ -କଷ୍ଟ ସ୍‌ ତିମାର୍ଗକୁ ଆସିବ । 

ସତ୍ୟଂ ବୁୟାତ୍‌ ପ୍ରିୟଂ ବୁୟାତ୍‌ ନବ୍ରୟାତ୍‌ ସତ୍ୟମପ୍ରିୟଂ 

ଯେଉଁ ବ୍ୟକ୍ତି ଏହା କହିଥ୍‌ଲେ, ସେ ଅନେକ ଦେଖି ଶୁଣି କହିଥୂଲେ । ହିତାହିତ 
ଜ୍ଞାନାଭିମାନୀମାନେ ଏହି ଚରଣଦ୍ଵୟ ଶୁଣିଲାକ୍ଷଣି ହସନ୍ତି । ସତ୍ୟ କଥା କହିବ 
ସେଥ୍୍‌ରେ ଭୟ କଅଣ ? କାହାରି କଷ୍ଟ ହେଲାତ ହେଲା ।” ? ବଢ଼ିଲେ ଜାଣିବେ । 
ବାସ୍ତବରେ ଅପ୍ରିୟ ସତ୍ୟ, ଦଶମୂଳ ପାଞ୍ଚଣପରି ଲାଗେ । ଯେଉଁମାନଙ୍କୁ ମହୁପରି 
ଲାଗେ ସେମାନେ ମହାୀରେ ନାହାନ୍ତି । 

ଆମ୍ଭେମାନେ ଆପଣାକୁ ଯେଡ଼େ କରି ମଣୁ, ବାସ୍ତବରେ ଆମ୍ଭେମାନେ ସେପରି 
ନୋହୁଁ, ଆମ୍ଭେମାନେ ଢୀଇଁଲେ ଅତି ଅଳ୍ପ ଲୋକର ସ୍ଵାର୍ଥସିଦ୍ତି ମଲେ ଅତି ଅଳ୍ପ 
ଲୋକର ସ୍ଵାର୍ଥ ହାନି ହେବ, କେହି ଆମ୍ଭମାନଙ୍କ କଥା ନିତିଦିନ ଭାବୁ ନାହାନ୍ତି, 
ଏହା ହୃଦୟଙ୍ଗମ ହେବାକୁ ଅନେକ ଦିନ ଲାଗେ । ଅନେକ ନୀଚବ୍ୟର୍ତି ଆପଣାକୁ 
ସବୂଠାରୁ ବଡ଼ କରି ଜାଣନ୍ତି । କୌଣସି ଦ୍ରବ୍ଯ ଆଣିବା ନିମନ୍ତେ ଭୃତ୍ୟକୁ ବଜାରକୁ 
ପଠାଇବା ବେଳେ କହନ୍ତି, “କହିବ ଦୀନବନ୍ଧୁବାବ୍ର ପଠେଇଛନ୍ତି ଏହିତା କହିଲେ 
ସେ ବେଶି ଦେବଂ” ଦୀନବନ୍ଧୁ ବାବୁ ଜାଣନ୍ତି ଯେ ଅନେକ ବାବୁ ଅଛନ୍ତି, ଅନେକ 
ବାବୁ ଦୋକାନୀ ଠାରୁ ସଉଦା ନିଅନ୍ତି, ମାତ୍ର ଦୋକାନୀ ଦୀନବନ୍ଧୁ ବାବୂଙ୍କ ଠାରେ 
ଯେପରି କରିବ ସମସ୍ତଙ୍କଠାରେ କଅଣ ସେପରି କରିବ ? କେବଳ ଦୀନବନ୍ଧୁବାବ୍ର 
ଏକା ଏପରି ପାଞ୍ଚନ୍ତି ଏମନ୍ତ ନ ମଣ । ପ୍ରତ୍ୟେକ ବାବୁ ମନେ ମନେ ଜାଣନ୍ତି 
““ସମସ୍ତଙ୍କଠାରେ ଯେପରି କରିବ ମୋଠାରେ ସେଥୁରୁ ବଳି କରିବଂ ' । ଦୋକାନୀ 
ଲୋକମାନଙ୍କର ଏହି ଲଘିମା ଭଲରୂପେ ଜାଣେ, ସେ ଜାଣେ ଯେ କ୍ରେତାମାନଙ୍କର 
ଭ୍ରାନ୍ତ ସୁଭଗମ୍ମନ୍ୟତା ବାକ୍ୟରେ ଚରିତାର୍ଥ କଲେ ତାହାର ଲାଭ ବିନ୍ଧ କ୍ଷତି ନାହିଁ । 
ତେଣୁ ସଉଦା ଦେଲା ବେଳେ କହଏ “ଏ ଚାଉଳ ଭାଉ ଟଙ୍କାକୁ ପନ୍ଦର ସେର; 
ମାତ୍ର ଦୀନବନ୍ଧୁବାବୁ ବୋଲି ମୁଁ ଅଠର ସେର ଭାଉରେ ଦେଲି'  । ଦୋକାନୀ କେବଳ 

ଦୀନବନ୍ଧୁ ବାବଙ୍କ ଭୃତ୍ୟକୁ ଏପରି କହିଏ ଏମନ୍ତ ନୁହେଁ । ସବୁ ବାବୁଙ୍କ ଭୃତ୍ଯକୁ 
ସେହିପରି କହେ । ନିଷ୍ଠା ଜାଣି ଥବା ମନୁଷ୍ଯମାନଙ୍କର ଏହି ସୁଭଗଜ୍ମନ୍ୟତା ଯେବେ 
ନ ଥାଆନ୍ତା ଖୁଚୁରା ବିକ୍ରେତାମାନଙ୍କର ଜୀବିକା ଭଲରୂପେ ଚଳିପାରନ୍ତା ନାହିଁ । 
ଦୀନବନ୍ଧୁ ବାବରଙ୍କ କହ “ଦୋକାନୀ ତୁମ୍ଭଙ୍କୁ ଯେମନ୍ତ ଦେବ ତୁମ୍ଭ ପଡ଼ିଶା ରାମବାବୁଙ୍କ 
ସେହିପରି ଦେବ । ଦୀନବନ୍ଧୁବୀବୁ କୋପରେ ଜଳିଯିବେ । “ସମସ୍ତେ ଯେପରି ମୁଁ 
କଅଣ ସେହିପରି ? ମୋତେ କଅଣ ଆଉ ଲୋକ କରି ପାଇଛକି ? ? । ଦୀନବନ୍ଧୁ 
ବାବୁଙ୍କୁ ପଚାର କାହିଁକି ସେ ଆଉ ଲୋକ ପରି ନୃହନ୍ତି ସେ ସେଥ୍‌ର କାରଣ 
ଲୋଡ଼ିବେ ନାହିଁ। ସେ ଜାଣନ୍ତି ସେ ଆଉ ଲୋକ ପ୍ରାୟେ ନୁହନ୍ତି, ଏଣୁକରି ସେ 
ଆଉ ଲୋକମାନଙ୍କଠାରୁ ଶ୍ରେଷ୍ଠ ଅଟନ୍ତି । ମନୁଷ୍ୟମାନେ ବାସ୍ତବରେ ଯେଉଁ ଶ୍ରେଣୀର 
ଅଟନ୍ତି ସେହି ଶ୍ରେଣୀଭୁକ୍ତ ହେବାକୁ ସେମାନଙ୍କର ପ୍ରବୃରି ହୁଏ ନାହିଁ । ତାହା ଛାଡ଼ି 
ଅନେକ ଅନେକ ଲୋକଙ୍କର ଶ୍ରେଣୀଭୂକ୍ତ ହେବାକୁ ସୁଦ୍ଧା ପ୍ରବଵଭି ହୁଏ ନାହିଁ । ଜଣେ 
ଅଳ୍ଛବୟସ୍କ ଚତୁଷ୍ପାଠୀ ଶିଷ୍ୟ ଏକ ପଡଶ୍ତିତଙ୍କ ସଙ୍ଗେ କଥା କହୁଁ କହୁଁ କହିଲା ““ ମୁଁ 
ମୁକ୍ତାବଳୀ ସାଙ୍ଗ କରିଛି । ପଣ୍ଡିତ ବୋଇଲେ ˆ ହଁ ଅନେକ ଛାତ୍ର ଅଳ୍ପବୟସରେ 
ମୁକ୍ତାବଳୀ ସାଙ୍ଗ କରନ୍ତି” । ଶିଷ୍ୟ ହୃଦୟରେ ଶେଲ ଫୁଟିଲା “କଅଣ ! ଅନେକ 
ଛାତ୍ର ଏମନ୍ତ ଅଛନ୍ତି ଏହିତା ଶୁଣିବା ପାଇଁ ମୁଁ କଅଣ ଏଡ଼େ ଶ୍ରମ କରିଥ୍‌ଲି, ଏହିତା 
ଶୁଣିବା ପାଇଁ ସହାଧ୍ଯାୟୀମାନଙ୍କୁ ବଳି ପଢ଼ିଲି ଏଇଥ୍‌ପାଇଁ ମୁଁ କଅଣ ଆପଣାକୁ 
ଅଲୋକସାମାନ୍ୟ ମଣୁଥୁଲି' ? । ଏହି ଦେଖ ପାଠକେ ଶ୍ରେଣୀରେ ଭୁକ୍ତ ହେବାପାଇଁ 
ଲୋକଙ୍କର କେଡ଼େ ଅରୁଚି । ପ୍ରଥମାଷ୍ଟମୀରେ କେତେଗୁଡ଼ିଏ ପିଲା ଏକମେଳ ହୋଇ 
ଖେଳୁଥ୍ଲେ । ଗୋଟିଏ ସ୍ତ୍ରୀ ସେମାନଙ୍କୁ ଦେଖି ସହଚାରିଣୀ ଆନ ଗୋଟିଏ ସ୍ତ୍ରୀକୁ 
କହିଲା ‘ଏତେ ପିଲା ଖେଳୁଅଛନ୍ତି ମୋ ମଧୁକୁ ଦେଖିଲଣି”” । ପ୍ରମାଣ ଅଟେ । 
ମଧୁ ତାହା ଜନନୀ ନୟନକୁ ଆଉ ସବୁ ପିଲାଠାରୁ ଭଲ ଦିଶୁଥ୍‌ଲା। ମାତ୍ର ମଧୁ 
ଜନନୀ ମନେ ମନେ ପାଞ୍ଲା ଯେ ସବୁ ମନୁଷ୍ୟ ନୟନକୁ ମଧୁ ସେହିପରି ଦିଶୁଥ୍‌ବ । 
ଧିବ ଜାଣି ଥ୍ବ, ଆମ୍ଭେମାନେ ଅନ୍ୟ ଲୋକପରି, ଏହି ତତ୍ତ ଶିକ୍ଷା ଅନେକ ଦିନରେ 
ହୁଏ, କେଉଁ କେଉଁ ଲୋକର ଏ ଜନ୍ମରେ ହୁଏ ନାହିଁ । କୌଣସି ଲୋକ କୌଣସି 
କାର୍ଯ୍ୟ କରିବାକୁ ମୁଡ଼ି ହେଲେ ଆମ୍ଭେମାନେ କହୁଁ ‘ଭଲା ମୋ କୁହାରେ କର' | 
ପାଠକେ ଏପରି କହିକି ନାହିଁ ? ସମସ୍ତେ ଏପରି କହନ୍ତି । ‘ତୁମ୍ଭ କୁହାରେ କରିବି 
ଅନ୍ୟ କୁହାରେ କାହିଁକି ନ କରିବି” ନ୍ୟାୟ ସଙ୍ଗତ ହେଲେ ହେଁ ଏ ବଡ଼ କର୍ଣ୍ଣ କଟ 
ଉତ୍ତର ଅଟେ । ଏପରି ଉତ୍ତର କାହିଁକି ଆମ୍ଭମାନଙ୍କୁ ଭଲ ଲାଗେ ନାହିଁ। କଥା 
ଏତିକି ଆମ୍ଭେମାନେ ଯେପରି ସମସ୍ତେ ସେପରି, ଏହି ତତ୍ତ ଆମ୍ଭମାନଙ୍କର ହୃଦୟଙ୍ଗମ 
ହୋଇ ନାହିଁ । 

ଅନେକେ ଲୋକ ଭାଳନ୍ତି ଯେ ସମସ୍ତେ ସେହିମାନଙ୍କର କଥା ରାତ୍ର ଦିବା 
ଆନ୍ଦୋଳନ କରୁଅଛନ୍ତି ସମସ୍ତେ ସେହିମାନଙ୍କ କଥା ରାତ୍ରଦିନ ଭାବୁ ଅଛନ୍ତି । ଏ ବିଷମ 
ଭ୍ରାନ୍ତି ଅଟେ । ଆପଣା କଥା ଭାବିଲା ଉତ୍ତାରୁ ଯେବେ କାହାରି ଅବସର ଥାଏ, ସେହି 
ଲୋକ ସିନା ପରକଥା ଚର୍ଚ୍ଚା କରେ । ମାତ୍ର ଏମନ୍ତ ଅବସର ପ୍ରାୟ ମିଳେ ନାହି । 
ଯେଉଁମାନେ ଅନେକ ଯଶଃ ଲଭିଅଛନ୍ତି ବିଶ୍ବବିଖ୍ୟାତ ହୋଇ ଅଛନ୍ତି ସେମାନଙ୍କ ନାମ 
ସମସ୍ତଙ୍କ ତୃଣ୍ଡରେ ଶୁଭୁଅଛି ଏମନ୍ତ ଲୋକମାନଙ୍କ କଥା ସୁଦ୍ଧା ଆମ୍ଭେମାନେ ଅତି ଅଳ୍ପ 
କାଳ ଭାବିଥାଉଁ । କାଳିଦାସ କେଡ଼େ ଲୋକ ଥଲେ, କିଏ ଅବା ତାଙ୍କୁ ନ ଜାଣେ । 
ମାତ୍ର କାଳିଦାସଙ୍କ ନା ସ୍ଵାର୍ଥସଙ୍ଗେ ଓଜନ କରି ଦେଖ ମହଣକୁ ମସାଏ ସୁଦ୍ଧା ହେବ 
ନାହିଁ । କେତେଗୁଡ଼ିଏ କଥା ଅଛି ଆମ୍ଭେ ସେ ଗୁଡ଼ି କରି ମନେ ମନେ ଭାଳୁଁ “ମୁଁ 
ଅମୁକେଇ କଥା କଲି, ଲୋକେ କଅଣ କହିବେ” ' । କେହି କେହି ଗ୍ରନ୍ଧକାର ନିଜ 
ରଚିତ ପୋଥ୍‌ରେ ଗୋଟିଏ ଯୋଡ଼ିଏ ଭ୍ରମ ଦେଖି ଭାଳନ୍ତି ମୋତେ ଲୋକେ କଅଣ 
କହୁଥ୍‌ବେ, ମୁଁ କାହିଁକି ସାବଧାନ ହୋଇ ନ ଲେଖିଲି, ଲୋକେ ପଢ଼ିଲାକ୍ଷଣି କେତେ 
ଗାଳି ଦେଉଥ୍‌ବେ”  । ଜଣେ ଦିନେ ପାଗ ନ ବାନ୍ଧି କଚେରିକି ଯାଇଥ୍‌ଲେ । କଚେରିରୁ 
ଆସି ରାତିଯାକ ଭାବିଲେ “ମୁଁ କାହିଁକି ପାଗ ନ ବାଛି ଗଲି, ଲୋକେ କଅଣ କହୁଥ୍ବେ 
ତୁମ୍ଭ ପାଗବନ୍ଧାଠାରୁ ଲୋକଙ୍କର ଚିନ୍ତିବା ପାଇଁ ବଡ଼ ବଡ଼ କଥା ଅନେକ ଅଛି । କାହିଁକି 
ସେଥ୍ପାଇଁ ଏଡ଼େ ଆଶଙ୍କା କରୁଅଛ । ଗ୍ରନ୍ଧ୍ରକାର ! ତୁମ୍ଭ ପୋଥ୍‌ରେ ଯେଉଁ ଭ୍ରମ ଅଛି 
ତା” କଥା ତେଣିକି ଥାଉ, ତୁମ୍ଭ ପୋଥ୍‌ କଥାସୁଦ୍ଧା କେହି ଭାଳୁଅଛନ୍ତି କି ନାହିଁ, ଆଗେ 
ସେହିତା ଦେଖ । 

ବାଟରେ ଚାଲୁ ଚାଲୁ କେହି କେହି ଭାଳନ୍ତି ଯେ ସମସ୍ତେ ସେମାନଙ୍କୁ ଅନାଇ ରହି 
ଅଛନ୍ତି । ସେମାନଙ୍କ ଚାଲିରୁ ତୁମ୍ଭେ ଏହି ତର୍କଣା କରିପାରିବ । ଥରେ ଛାତିକୁ ଚାହାନ୍ତି, 
ଥରେ ବାହୁକୁ ଚାହାନ୍ତି, ବାଳ ଟିକିଏ ବଙ୍କା ହୋଇଥ୍‌ଲେ ସିଧା କରି ଦିଅନ୍ତି, ବାସ୍ତବରେ 
ସେମାନଙ୍କ ଚାଲି ଏଡ଼େ ଅପ୍ରାକୃତିକ ଯେ ତୁମ୍ଭେ ଦେଖିଲା କ୍ଷଣି ଜାଣିବ ଯେ ସେ ଲୋକ 
ଆପଣାକୁ ବଡ଼ କରି ଜାଣେ । ବିଶେଷତଃ ସଭାସ୍ତାନମାନଙ୍କରେ ଏହି ଲଘିମା ସ୍ତୁଟ 
ରୂପରେ ଜଣା ପଡ଼େ । ସୁଭଗମ୍ମନ୍ୟ ଲୋକ କୌଣସି ସଭାକୁ ଆସିଲାକ୍ଷଣି କେତେ 
ସଙ୍କୁଚିତ ହୁଅନ୍ତି, କପଟନମ୍ରତା ଅବଲମ୍ବନ କରନ୍ତି । ବହିର୍ଦର୍ଶୀମାନେ ସେହି ସଂକୋଚ, 
ସେହି ନମ୍ରତାକୁ ବଡ଼କରି ମଣନ୍ତି । ମାତ୍ର ସୃକ୍ଷ୍ମଦର୍ଶୀ ମୂଳରୁ ଅଗପର୍ଯ୍ୟନ୍ତେ ଦେଖିନିଏ । 
ଯେଉଁମାନେ ବାସ୍ତବରେ ନୀଚମନା ସେମାନେ ଯେବେ କୌଣସି ଉଚ୍ଚପଦକୁ ଲଭନ୍ତି 
ସେମାନଙ୍କର ସୁଭଗମ୍ମନ୍ୟତା ଦେଖିଲାକ୍ଷଣି ଦେହ ଜଳିଯାଏ । ଗର୍ବରେ ସେମାନଙ୍କ 
ମନ କେଡ଼େ ଫୁଲିଯାଇ ଅଛି, ସେମାନଙ୍କ ଭଙ୍ଗୀରୁ ଉପଲବ୍‌ଧ ହୁଏ | ମଧ୍ୟ ଭଳି 
ବିଦ୍ଧାନ୍‌ ଲୋକଙ୍କ ମଧ୍ୟରେ ଏହି ଲଘିମାର ଉଦାହରଣ ନିକୁତ୍ସରେ ଶରେ ୬୦ ମିଳିବ । 

ସ୍କୁଲରେ ଯେଉଁ ଛାତ୍ରମାନେ ଉଜ୍କର୍ଷ ଲଭିଥୁବାର ପ୍ରତିଷ୍ଠା ପାନ୍ତି, ସେମାନଙ୍କ ମଧ୍ୟରୁ 
ଅନେକ ଗୁଡ଼ି ଶଂସିତ ଲଘିମାର ବଶୀଭୂତ ହୁଅନ୍ତି । ଆମ୍ଭେ ଦିନେ ଗୋଟିଏ ପିଲାକୁ 
ପାରିତୋଷିକ ନେଇ ଘରକୁ ଆସିଥ୍‌ବାର ଦେଖିଲୁ । ତାହା ଚାଲି, ଭଙ୍ଗୀ, ଚାହାଣିରୁ 
ଆମ୍ଭର ଧ୍ରୁବ ଉପଲବ୍ଧ ହେଲା ଯେ ସେ ଆପଣାକୁ ଗୋଟିଏ ନିଧ୍‌ କରି ଜାଣେ, 
ଆପଣାକୁ ସମସ୍ତ ନୟନର ବିଷୟୀଭୂତ ମଣେ । ବାସ୍ତବରେ କେହି ତାକୁ ଅନାଉ ନ 
ଥୁଲେ । କେହି କେହି ଆପଣା ମନସ୍ବିତା ପରିଚୟ ଦେବା ପାଇଁ ଆଖି ଡୋଳାକୁ ଥରକୁ 
ଥର ଉଲଟାନ୍ତି, କଟମଟ କରି ଚାହାନ୍ତି, ‘ମତେ କଅଣ ଜାଣ କି ? ମୁଁ ଅନ୍ତର ଯାଏ 
ଦେଖୁଚି”? ମନେ ମନେ ସେମାନେ ଏହିତା ଭାବୁ ଅଛନ୍ତି ଏହା ସେମାନଙ୍କର ନେତ୍ର 
ଭଙ୍ଗୀ କହି ଦିଏ । ଦିନେ ଗୋଟିଏ ବଡ଼ ସଭା ହୋଇଥଲା । ଅନେକ ଲୋକ ଆସିଥୂଲେ 
ଯେଉଁମାନେ ପ୍ରକୃତରେ ମହତ ଏବଂ ବିଖ୍ୟାତନାମା ଥଲେ ସେମାନେ ଆସିଲେ, ସରଳ 
ଅବ୍ୟାଜ ଭାବରେ ଆସନ ଗ୍ରହଣ କଲେ, ଅନେକ ଲୋକ ଯେ ସେମାନଙ୍କ ଉପରେ 
ସକୌତୂହଳ ଦୃଷ୍ଟିପାତ କରୁଥ୍‌ଲେ ତାହା ସେମାନେ ଜାଣିଥ୍ବାର ବୋଧ ହେଲା ନାହିଁ । 
କେତେଗୁଡ଼ିଏ ବିଜ୍ଞ ମଧ୍ୟ ଭଳି ଲୋକେ ଆସିଲେ ସେମାନଙ୍କ ଆକୃତିରୁ ଜଣାଗଲା 
ଯେ ସେମାନେ ଆପଣାକୁ ବଡ଼ କରି ଜାଣନ୍ତି ନାହିଁ । ସ୍ଵଭାବରେ ଲୋକେ ଯେପରି 
ବସନ୍ତି ସେମାନେ ସେହିପରି ବସିଲେ । ମାତ୍ର ଗୋଟିଏ ନୀଚମନା ଖ୍ୟାତିଲିପ୍‌ସୁ ଲୋକ 
ଆସିଲେ ତାଙ୍କୁ ଦେଖିଲା କ୍ଷଣି ହସ ମାଣ୍ିଲା । ତାଙ୍କ ଆକ୍ୃତିରୁ ଜଣାଗଲା ଯେ ସମସ୍ତେ 
ତାଙ୍କୁ ଅନାଇ ରହି ଅଛନ୍ତି * “ଦେଖ ଏହି ରଘୁବାବୁ ଆସିଲେ” ” ସଭାସ୍ଥ ଲୋକେ ଚକିତ 
ହୋଇ ପରସ୍ପର ଏହା କହୁଅଛନ୍ତି ଏହିତା ସେ ମନେ ମନେ ଜାଣନ୍ତି । 

ଏହା ମଧ୍ୟ ଜାଣିବାର ବିହିତ କି ଯେ ଅନେକ ଲୋକେ ତୁମ୍ଭ ଆଗରେ ବସିଅଛନ୍ତି 
ମାତ୍ର ତୁମ୍ଭେ ଯେମନ୍ତ ତାହା ଜାଣ ନାହିଁ ଏପରି ବ୍ୟାଜ କରିବାର ଅତ୍ୟନ୍ତ ଗରହଁଣୀୟ 
ଅଟେ, ଏପରି ବ୍ୟାଜକୁ ଅସଙ୍ଗତ ସୁଭଗନ୍ମନ୍ୟତାର ପ୍ରମାପକ ଜାଣିଥ୍‌ବ । ଆପଣାକୁ 
ଯେଡ଼େ କ୍ଷୁଦ୍ର ଜାଣିବାର ବିହିତ ସେହିପରି ମଣିଲେ ଏବଂ ପ୍ରାକୃତିକ ରୀତି ଅନୁସରି 
ଚଳିଲେ କେହି ତୁମ୍ଭକୁ ପଦେ କହିବେ ନାହିଁ । ବାସ୍ତବରେ ଏହିପରି ବ୍ୟବହାର 
ନ୍ୟାୟାନୁମୋଦିତ ଅଟେ । 

ସୁଭଗମ୍ମନ୍ୟତା ଅନେକ କଥାରୁ ଚିହ୍ନା ପଡ଼େ । ଅହଂକାରର କୃତ୍ରିମ ପରିହାର 
ସେଥ୍ର ଗୋଟିଏ ଅଭ୍ରାନ୍ତ ପରିଚାୟକ ଅଟେ ! “ଆପଣମାନଙ୍କର ପାକଲ୍ୟାଣରୁ 
ଏସବ, ମୁଁ କଅଣ ଗୋଟାଏ ଲୋକ” କେହି କେହି କପାଳିୟା ଲୋକେ ଆପଣା 
ବିଭବ ଦେଖାଉଁ ଦେଖାଉଁ ଏହିପରି କହନ୍ତି । ମାତ୍ର ସେମାନଙ୍କ ନାଭିରୁ କଣ୍ଠା ପର୍ଯ୍ୟନ୍ତେ 
ଅହଂକାର ଭର୍ତି ହୋଇ ଥାଏ ! ବାହାରେ କୃତ୍ରିମ ବିନୟ କରନ୍ତି । ମୋ ଜାଣିବାରେ 
ଅମୁକେଇ କଥା ନାକରା”' ଏହା ନ କହି କେହି କେହି କହନ୍ତି ' ଅମୂକେଇ କଥା 

ନାକରାଂ ? ଏହା ସମସ୍ତେ ସ୍ଵୀକାର କରିବେ ? । ପାଠକେ ନିଷ୍ଠା ଜାଣି ଥ୍ବ ଶେଷ ଭଜ୍ତିଟା 
ବାହାରେ ବିନୟସୂଚକ, ମାତ୍ର ପ୍ରକୃତରେ ନୁହେଁ । “ମୋ ଜାଣିବାରେ ଅମୁକେଇ କଥା 
ନାକରୀ”” ଯେ ବ୍ୟକ୍ତି ଏହା କହେ ସେ ସରଳ ମନରେ କହେ, ତାହାର ଆତ୍ମପର 
ଜ୍ଞାନ ନ ଥାଏ, ବିଷୟ ପ୍ରତି ତାହାର ଯେଡ଼େ ଦୃଷ୍ଟି ଆପଣା ପ୍ରତି ତେଡ଼େ ଦୃଷ୍ଟି ନାହିଁ । 
ମାତ୍ର ଯେ ବ୍ୟକ୍ତି କହେ ˆ ଏହା ସମସ୍ତେ ସ୍ଵୀକାର କରିବେ ଯେ ଅମୁକେଇ କଥା ନାକରା” 
ସେ ଅହଙ୍କାର ପରିହାର କଲେ ହେଁ ବାସ୍ତବରେ ଅହଂକାରୀ ଅଟେ । “ମୁଁ”? ଏହି ଶବ 
ପରିହାର କରିବାର ପ୍ରତିଜ୍ଞା କରି ଗୋଟିଏ ପ୍ରବନ୍ଧ ଲେଖ, ଦେଖିବ ସେହି ଶବ୍ଦଟା 
ଶଏଥର ତୁମ୍ଭ ମନରେ ପଡ଼ିବ, ତୁମ୍ଭ ଲେଖନରୁ ବାହାରିବ, ତୁମ୍ଭ ବିଷୟ ପ୍ରତି 
ମନୋନିବେଶ ଶଏଥର ବିଚଳିତ କରୁଥ୍ବ । ଏପରି ଅପ୍ରାକୃତିକ ପ୍ରତିଜ୍ଞା ନ କରି 
କୌଣସି ବିଷୟ ଲେଖ, ଦେଖିବ ଆପଣା କଥା ମନର ଏକାବେଳକେ ତିରୋହିତ 
ହେବ, ତୁମ୍ଭର ଅବିଭକ୍ତ ମନୋଯୋଗ କେବଳ ବିଷୟ ଉପରେ ନ୍ୟସ୍ତ ହେବ । ସେହି 
ପ୍ରବନ୍ଧ ଭିତରେ ତୁମ୍ଭେ ୨୫ ଥର ମୁଁ ଶବ୍ଦ ବ୍ୟବହାର କରିଥ୍‌ବ ମାତ୍ର, ଅହଂ ପଦ ଥରକ 
ନିମନ୍ତେ ସୁଦ୍ଧା ତୁମ୍ଭ ମନରେ ଉଦିତ ହୋଇ ନ ଥୁବ । ପ୍ରକୃତିର ଅପ୍ରତିହତ ପ୍ରଭାବ । 

କୌଣସି ପରମାର୍ଥୀ ଯେବେ ତଦୃତ ମନରେ ଭାଗବତର ବ୍ୟାଖ୍ୟା କରୁଥାଏ, 
ବ୍ୟାଖ୍ୟା କରୁ କରୁ ଅଶୁଦ୍ଧ ପଦ ଉଚ୍ଚାରଣ କରେ, ସେହି ଅଶୁଦ୍ଧ ପଦପ୍ରତି ଆମ୍ଭମାନଙ୍କର 
ଦୃଷ୍ଟି ନ ଥାଏ । ଆମ୍ଭେ ଜାଣୁ ଯେ ସେ ଆପଣା ବିଦ୍ୟା ଦେଖାଉ ନାହାନ୍ତି, ଆମ୍ଭେ ଜାଣୁ 
ଯେ ଏକାଗ୍ର ଭକ୍ତି ବିନ୍ଧ ତାହାଙ୍କ ମନରେ ଆନଭାବର ସଞ୍ଚାର ହେଉ ନାହିଁ, ଏଥ୍ପାଇଁ 
ସେ ଯାହା କହନ୍ତୁ ସେଥ୍‌ର ବ୍ୟାକରଣ ଦୋଷ, ଅଳଙ୍କାର ଦୋଷପ୍ରତି ଦୃଷ୍ଟି ନ ରଖି 
କେବଳ କଥ୍ୟମାନ ତତ୍ତ୍ରରେ ମନୋନିବେଶ କରୁଁ । ମାତ୍ର ବିଦ୍ୟାଭିମାନୀ ତରୁଣ ପୁରୂଷ 
ସଭାରେ ହାତ, ଗୋଡ଼ କଚାଡ଼ି ଯେତେବେଳେ ବକ୍ତ୍ତା କରନ୍ତି, ବକ୍ତୃତା କରୁଁ କରୁଁ 
ଯେବେ ଗୋଟିଏ ଅଶୁଦ୍ଧ ପଦ ବୋଲନ୍ତି ଆମ୍ଭେମାନେ ହସ ସମ୍ଭାଳିପାରୁ ନାହିଁ । ହେତୁକି 
ଆମ୍ଭେମାନେ ଜାଣି ଥାଉଁ ଯେ ଆପଣା ବିଦ୍ୟାର ଆଡ଼ମ୍ବର କରିବାର ବକ୍ତାଙ୍କର ଏକମାତ୍ର 
ଉଦ୍ଦେଶ୍ୟ ଅଟେ । ଆମ୍ଭେ ଜାଣି ଥାଉଁ ଯେ ବକ୍ତା ବଡ଼ ସୁଭଗମ୍ମନ ଅଟନ୍ତି । ବାଲ୍ଧୀକି 
ଆପଣାକୁ “ ମୁନିସଭମ” ” ବୋଇଲେ ଆମ୍ଭେମାନେ ବିରକ୍ତ ହେବୁ ନାହିଁ । ମାତ୍ର ମାଘ 
ଆପଣାକୁ “ ' କବିକୀରଁ ଦୁରାଶା' ” ଗ୍ରସ୍ତ ବୋଇଲେ ଆମ୍ଭେମାନେ ସେହି ବିନୟକୁ ନିର୍ମଳ 
ବିନୟ ମଣିବ୍ଧ ନାହିଁ । 

କେହି କେହି ଲୋକର ସୁଭଗନ୍ଭନ୍ୟତା ହସ୍ତାକ୍ଷରରୁ ସତୁଟରୂପେ ଜଣା ପଡ଼େ । 
ଅନେକ ଲୋକର ହସ୍ତାକ୍ଷର, ବିଶେଷତଃ ସ୍ଵାକ୍ଷର ଏପରି ବ୍ୟାଜରେ ଲେଖା ହୋଇ 
ଥାଏ ଯେ ତୁମ୍ଭେ ଲେଖା ଦେଖିଲା କ୍ଷଣି ଜାଣିବ ଯେ ଲେଖକ ଲେଖିଲାବେଳେ 
ଭାଳିଥୁଲେ ˆ ‘ସମସ୍ତେ ମୋ ଦସ୍ତଖତ ଦେଖି ଚମକି ଯିବେ । କେହି କେହି ଲୋକ 

ନିତାନ୍ତ କାର୍ଯ୍ୟରେ ବ୍ୟସ୍ତଥାନ୍ତି, ସେମାନଙ୍କୁ ଅନେକ ସ୍ଵାକ୍ଷର କରିବାକୁ ହୁଏ, ତେଣୁ 
ସଂକ୍ଷିପ୍ତ ରୂପରେ ଚଞ୍ଚଳ ସାକ୍ଷର କରନ୍ତି, ଆମ୍ଭେମାନେ ସେମାନଙ୍କୁ କହୁ ନାହୁଁ । 
ସେମାନେ ନିଦ୍ୋଷୀ । ଯେଉଁମାନେ ପ୍ରୟୋଜନ ବିରହରେ ଜାଣିଶୁଣି ଏପରି ସ୍ଵାକ୍ଷର 
କରନ୍ତି ଯେ ତୁମ୍ଭେ ଲେଖକକୁ ଯେବେ ଜାଣି ନ ଥାନ୍ତ ତେବେ ସେହି ସ୍ଵାକ୍ଷର ପଢ଼ି 
ପାରନ୍ତି ନାହିଁ, ଯେଉଁମାନେ ସ୍ବାକ୍ଷରକୁ ପ୍ରାଧାନ୍ୟର ପରିଚାୟକ ଜାଣି ପ୍ରକୃତମାର୍ଗ 
ଛାଡ଼ି ଅପ୍ରାକୃତିକ ରୂପରେ ଲେଖନ୍ତି, ଆମ୍ଭେ ସେହି ସୁଭଗମ୍ଭନ୍ୟ ମହାମ୍ମାମାନଙ୍କ 
ଲକ୍ଷ୍ୟ କରୁ ଅଛୁ । ଦୁଃଖର କଥା ଏହିକି ଅନେକ ବଡ଼ ଲୋକେ ଏହି ଲଘିମାର ଦାସ 
ଅଟନ୍ତି । କେହି କେହି ଜାଣିଶୁଣି ଅକ୍ଷର ମନ୍ଦ ଲେଖନ୍ତି, କେହି କେହି ଅକ୍ଷରଗୁଡ଼ିକୁ 
ଫଳ ଫୁଲରେ ଶୋଭିତ କରନ୍ତି । ଲେଖିଲାବେଳେ ଧାଡ଼ିକୁ ତେହ୍ଛାରୂପରେ ଦଶଥର 
ଅନାନ୍ତି । ଖଣ୍ଡିଏ ତମସୁକ ଲେଖା ହେଲା ଉତ୍ତାରେ ସେଥୁରେ ସାକ୍ଷୀମାନଙ୍କ ନାଁ 
ଯେତେବେଳେ ପଡ଼େ, ପାଠକେ ! ମନୋଯୋଗ କରି ଦେଖିଛିଟିକି ? ଯେ ବିଚାରା 
ଭଲ ଲେଖି ନ ଜାଣେ, ତା ହାତ କମ୍ପୁଥାଏ, କେତେ ଡରି ଥରି ଲେଖେ, ଏଥ୍‌ରେ 
ଅପ୍ରାକୃତିକ ଅଥବା ଗହଁଣୀୟ କିଛି ନାହିଁ । ଏମନ୍ତ ଲୋକକୁ ଉତ୍ସାହ ଦେବାପାଇଁ 
ପ୍ରବୃତି ହୁଏ । ମାତ୍ର ଦୁଇ ଚାରିଜଣ ଅପଟୁ ଲୋକେ ଲେଖିଲା ଉତ୍ତାରୁ ଜଣେ 
ପଶ୍ଡିତମ୍ମନ୍ୟ ମହାତ୍ମା କାଗଜ ହାତକୁ ନେଇ ସବ୍ୟାଜ ଅବହେଳାରେ ଚରଚର କରି 
ଦସ୍ତଖତ କରନ୍ତି, ଆଖି କେତେ ଭଙ୍ଗୀ କରୁ ଥାଏ । ତୁମ୍ଭେ ଦେଖିଲା କ୍ଷଣି ଜାଣିବ 
ଯେ ସେ ଆପଣାକୁ ଅସାଧସାଧକ ମଣୁ ଅଛନ୍ତି । ଅପଟୁ ସଙ୍ଗୀମାନଙ୍କ ଠାରୁ ଶ୍ଲାଘା 
ପ୍ରତ୍ୟାଶା କରୁଅଛନ୍ତି ଏବଂ “ ଆମ୍ଭକୁ ଏ କଅଣ ଦେଖାଇବେ ? ଆମ୍ଭେ କଅଣ 
ଲେଖି ଜାଣୁନାହିଁ, ଗୀକୁ ଯାଉଁ ଯାଉଁ ବାଟରେ ସଙ୍ଗୀମାନଙ୍କୁ ଏହିକଥା କହିବେ । 
ଥରେ ଜଣେ ଏହି ପରିବ୍ୟାଜରେ ଚରଚର କରି ଲେଖୁ ଲେଖୁ କଲମ ଫୁଟି କାଗଜ 
ଅନେକ ଗୋଡ଼ାଏ ଚିରିଗଲା ! ଆମ୍ଭକୁ ହସ ମାଣ୍ଡିଲା । ଗର୍ବ ଖର୍ବ ଦେଖିଲେ ସମସ୍ତେ 
ଆହ୍ଲାଦିତ ହୁଅନ୍ତି । 

(କ୍ରମଶଃ ) 


ନିଶୀଥ ଚିନ୍ତା 


କାହିଁ ଏବେ ସେ ଚହଳ ଯାର ଘୋର ରୋଳ 
କରିଥଲା ଏତେକାଳ ଶ୍ରବଣ ବଧୀର 

କାହିଁ ସେହି ଚଞ୍ଚଳତା ଲହରୀ -ହିଲ୍ଲୋଳ 
ଯାହା ଘେନି ଜୀବକୂଳ ସତତ ଅଧୀର । 

ନାହିଁ ସେହି ଚଞ୍ଚଳତା ନାହିଁ ସେ ଚହଳ । 
କଣ୍ଠେ ତାରମୟ ହାର ରଜନୀ ସୁନ୍ଦରୀ 
(ଅଟେ ଯହିଁ ମଧ୍ୟମଣି ଇନ୍ଦ ସୁନିର୍ମଳ ) 
କୌମୁଦୀବସନେ ସ୍ଵର୍ଗ ଧାମୁ ଅବତରି 
ବରଷନ୍ତି ଶିଶିରାଶ୍ର ପ୍ରେମେ ବିଭୁ ମହିମା ସୁମରି ।୧। 
ସୁନୀଚ କୁଟୀର କିମା ତୁଙ୍ଗ ରାଜାଳୟ 
ସାଗରର ବକ୍ଷ ଅବା ପର୍ବତ ଶିଖର 

ବିଳାସ ଭବନ, କାରାଗାର ତମୋମୟ 
ବିଜନ କାନନ କିମ୍ବା ସଜ୍ଜନ ନଗର 

ନୀରବ ଭାବରେ ସବୁ ଏକାଳରେ ସ୍ଥିତ । 
ବିଭୁଙ୍କ ଗମ୍ଭୀରାଦେଶ ଶ୍ରବଣ କାରଣ 
ପ୍ରେମାବେଶେ ଆହା ଯେହ୍ନେ ସର୍ବେ ଅବହିତ 
ସହସା ହେଲା କି ସ୍ଵର୍ଗ ଏଭବ ଭବନ 
ଭାବୁକ କଳ୍ପନା ଏବେ ମୁଗ୍ଧ ହୋଇ ପାଞ୍ଚଇ ଏସନ ।୨। 
ହିତକାରୀ ନିଦ୍ରାଦେବୀ ବିରାମ ଦାୟିନୀ 
ବାହ୍ୟଜ୍ଞାନ ମନୁଷ୍ୟର ହରି ମୃତୁବଳେ 
ସଙ୍ଗେ ଘେନି ସ୍ଵପ୍ନଦେବୀ ଭ୍ରାନ୍ତି ବିଳାସିନୀ 
ଜଗତରେ ଆଧ୍ପତ୍ୟ କରନ୍ତି ବିରଳେ । 
ସ୍ଵପ୍ନମାୟା ବଳେ ଦୁଃଖୀ ଅନାଥ ନିର୍ଧନ 
ଚିନ୍ତାଶ୍ର ପାସୋରି ଭୋଳେ ଭୁଞ୍ଜେ ରାଜ ସୁଖ 
ସନ୍ତାନ ବିହୀନା ନାରୀ ଚୂମ୍ଭେ ପୁତ୍ର ମୁଖ 
ବୈଧବ୍ୟ ବିଧୁରା ବାଳା ଲଭି ଆଲିଙ୍ଗନ 


ପ୍ରାଣପତି ଉତ୍ସଙ୍ଗରେ କୁତୂହଳେ କରଇ ଶୟନ ।୩। (କ୍ରମଶଃ ) 


ପୁସ୍ତକ ସମାଲୋଚନା 


ଦ୍ଵାରା ଅନୁବାଦିତ । 


କୁମାରସମ୍ଭବ କବିବର କାଳିଦାସ ବିରଚିତ ସଂସ୍କୃତ ପୁସ୍ତକରୁ ଶ୍ରୀ ବଳରାମଦାସଙ୍କ 


ଏହି ଗ୍ରନ୍ଦ୍ର ଖଣ୍ଡିକ ଆତ୍ଭମାନଙ୍କର ବିଶେଷ ଆଦରଣୀୟ ହୋଇଅଛି । ଯେଉଁମାନେ 


ଶବ୍ଦାଡ଼ମ୍ମବରକୁ କବିତାର ସାର ମଣନ୍ତି, ଦୁର୍ବୋଧ୍ୟତାକୁ ଗୁଣ ମଣନ୍ତି, ଏ ଗନ୍ଧରେ 

ସେମାନଙ୍କର ଆସ୍ଥା ହେବାର ଦିଶୁ ନାହିଁ । ବାସ୍ତବରେ ଉତ୍କଳୀୟ କବିତାର ଏପରି 
ଶୋଚନୀୟ ଦଶା ସେହିମାନଙ୍କର ଉପଦ୍ରବରୂ ଜାତ ହୋଇଅଛି ବୋଇଲେ ଅତ୍ର୍ୟକ୍ତି 
ହେବ ନାହିଁ । ସେମାନେ ଯେବେ ଭଞ୍ଜବୀରବରଙ୍କୁ କବିଶ୍ରେଷ୍ଠ ବୋଲି ତୁନି ହୋଇ 
ରହନ୍ତେ ସେଥ୍‌ରୁ ବଡ଼ ଅନିଷ୍ଟର ସମ୍ଭାବନା ନ ଥୁଲା | ମାତ୍ର ସେମାନେ ସେଥ୍‌ରୁ ଅନେକ 
ଦୂର ବଳି ଯାଆନ୍ତି, ଭଞ୍ଜୀୟ ରୀତି ଏଡ଼ି ଅନ୍ୟ ମାର୍ଗ ଆଶ୍ରୟ କରି କେହି ଭଲ କବିତା 
ରଚିପାରିବେ ଏହା ସେମାନଙ୍କର ବୁଦ୍ଧିକୁ ଆସଇ ନାହିଁ । ବଳରାମବାବ୍ୁଙ୍କ ଗ୍ରନ୍ଧ, ଅନେକ 
ଲୋକେ ବୂଝିପାରିବେ ଏହି ଗ୍ରନ୍ଥ ବୁଝିବା ନିମନ୍ତେ ଚଳତା ରାକ୍ଷ, ହସ୍ତାଭିନୟ-କୂଶଳ, 
ରସିକମ୍ମନ୍ୟ, ଗୀତାର୍ଥୀର ପ୍ରୟୋଜନ ହେବ ନାହିଁ, ବଳରାମ ବାବୁଙ୍କ ରଚନାର ୩୪ 
ପ୍ରକାର ଅର୍ଥ ହେବ ନାହିଁ, ପଢ଼ିଲା କ୍ଷଣି ଅନ୍ମୟ ଜଣା ପଡ଼ିବ । ଆମ୍ଭମାନଙ୍କର କ୍ଷୁଦ୍ର 
ବୁଵ୍ଧିରେ ଏ ଗୋଡ଼ି ଗୁଣରୂପେ ପ୍ରତିଭାତ ହେଉଅଛି । ମାତ୍ର ଉକ୍ତ ମହାମ୍ମାମାନଙ୍କ ଠାରେ 
ଏଗୋଡ଼ି ଦୋଷରୂପେ ପରିଣତ ହେବ । ସେ ଯାହାହେଉ ଅନ୍ୟର ରୁଚି ଘେନି ବିତଣ୍ଡା 
କରିବାର ଆମ୍ଭମାନଙ୍କର ଉଦ୍ଦେଶ୍ୟ ନୃହଇ ପୁରୋବର୍ରୀ ଗ୍ରନ୍ତର ଦୋଷ ଗୁଣ ବାଛିବାର 
ଆମ୍ଭମାନଙ୍କର କାର୍ଯ୍ୟ ଅଟେ । 
ବଳରାମବାବୁ ଭଞ୍ଜୀୟ ମଣ୍ଡାମାର୍ଗ ଛାଡ଼ି ଅମଣ୍ଡାରେ ଚାଲି ଅଛନ୍ତି । ଭଞ୍ଜୀୟ 
ମଶ୍ଡାମାର୍ଗ ଅତି ସଙ୍କୀର୍ଣ୍ଣ ଓ ବନ୍ଧୁର | ଗ୍ରନ୍କାର ସାହସ ବାନ୍ଧି ପ୍ରଶସ୍ତରେ ମାର୍ଗଧରି 
ଅଛନ୍ତି । ଏଥୁ ଯୋଗୁଁ ସେ ଆମ୍ଭମାନଙ୍କର ହୃଦ୍ୟ ସାଧୁବାଦର ଯୋଗ୍ୟ ଅଟନ୍ତି । ଫଳେ 
ସେ ପ୍ରାକୃତିକ ମାର୍ଗ ଆଶ୍ରୟ କରିଅଛନ୍ତି । ତାହାଙ୍କ ଭାଷା ପ୍ରାଞ୍ଜଳ ମଧୁର, 
ପ୍ରୟାସବିହୀନ, ଅପ୍ରତିହତ ଗଙ୍ଗାଜଳ ପରି । ଅନୁପ୍ରାସ ଲୋଡ଼ିବାର ଲବମାତ୍ର ଆୟାସ 
କରି ନାହାନ୍ତି । ଯାହା ଲେଖିଅଛନ୍ତି ଅନର୍ଗଳ ଲେଖନରୁ ବାହାରିଥ୍ବାର ବୋଧ ହେଉ 
ଅଛି ଆମ୍ଭର ମତ ସମର୍ଥନା ନିମନ୍ତେ ନିମ୍ନରେ କେତେ ଗୋଡ଼ି ପଂକ୍ତି ଉଦ୍ଧୃତ କଲୁ, 
ମାତ୍ର ଏପରି ଉଦାହରଣ ଗ୍ରନ୍ଧର ପ୍ରତ୍ୟେକ ପତ୍ରରୁ ଥୋକାଏ ଥୋକାଏ ବାହାରିବ । 
୨୯ ପୃଷ୍ଠା 
“ତରୁଣ ଅରୁଣ ବର୍ଣ୍ଣ ବାସୁ ପରିଧାନ, 

ପୟୋଧର ଭରେ ନତ କୃଶ୍ଚ ତନୁ ଜାଣ । 

ପୁଷ୍ଣ -ସ୍ତବକରେ ନମ୍ର ହୋଇ କି ବଲ୍ଲରୀ, 

ସଞ୍ଚରଇ ଧରାତଳେ, ତେସନ ସୁନ୍ଦରୀ ॥|୫୪॥ 

ନିତମ୍ବ ବକୁଳ ଦାମ ପଡ଼ୁ ଅଛି ଖସି, 

କରେ ଧରି ଉପରକୁ ଦିଅନ୍ତି ରୂପସୀ । 

ଦେଖି ଭାବୁକ ମନକୁ ଏମନ୍ତ ଆସୁଚି, 

ସ୍ଥାନ ଜାଣି ସଟର ଚାପେ ଗୁଣ ଚଢ଼ାଉଚି ॥୫୫॥ 

ସୁଗନ୍ଧ ନିଶ୍ଵାସଗନ୍ଧେ ଲୁବ୍‌ଧ ମଧୁକରେ, 
ଗୁଣୁ ଗୁଣୁ ଶବ୍ଦେ ଆସି ବସନ୍ତେ ଅଧରେ । 
ଦରେ ସୁଲୋଚନା ମୁହୁ ଲୋଚନ ବ୍ରଜଇ, 
ଲୀଳା ଅରବିନ୍ଦ ଧରି ଭ୍ରମର ଉଡ଼ଇ ॥।୫୬॥! 

୨୪ ପୃଷ୍ଠାରେ ବସନ୍ତ ବର୍ଣ୍ଣନାରେ ବଳରାମବାବ୍ୁ ଯେ ଲଘୁଛନ୍ଦ ଆଶ୍ରୟ କରିଅଛ, 
ତାହା ତାହାଙ୍କର ଉଦାର ରୁଚିର ପରିଚାୟକ ଅଟେ । ହଠାତ୍‌ ବସନ୍ତ ପ୍ରଭୃତି ସତୁଟରୂପେ 
ଦର୍ଶାଇବା ପାଇଁ ଗ୍ରନ୍ଧକାର ହଠାତ୍‌ ଛନ୍ଦାନ୍ତର ଅବଲମ୍ବନ କରି ଅଛନ୍ତି । ମାତ୍ର କେବଳ 
ଛନ୍ଦାନ୍ତର ଆଶ୍ରୟ କରିଥ୍‌ଲେ ଆମ୍ଭେମାନେ ଏପରି ପ୍ରଶଂସା କରନ୍ତୁ ନାହିଁ । ଛନ୍ଦ ବିଷୟର 
ମଧ୍ୟ ସମ୍ପୂର୍ଣ୍ଣ ଉପଯୋଗୀ ହୋଇଅଛି । 

କାଳି ଦାସଙ୍କ କବି ତାର ଆସ୍ବ।ଦ ଯେମାନେ ଥରେ ପାଇଅଛନ୍ତି ସେହି 
କବିତାମାନଙ୍କ ଭାଷାନ୍ତର କରି ଭାବ ଅବିକଳ ରଖିବାର କେଡ଼େ ଦୂଷ୍କର ଅଟେ ତାହା 
ସେହିମାନେ ଜାଣନ୍ତି । ବାସ୍ତବରେ କାଳିଦାସ ଯାହା ବୋଲନ୍ତି ଏପରି ଅନିର୍ବଚନୀୟ 
ଭଙ୍ଗୀରେ ବୋଲନ୍ତି ଯେ ସେହି ମାଧୁରୀ ହୃଦୟ ଅନୁଭବ କରେ; ମାତ୍ର ମସ୍ତିଷ୍କ ସେଥ୍‌ର 
ହେତୁ ଲୋଡ଼ିପାରେ ନାହିଁ । ବଳରାମବାବୁ ସାଧନା ପକ୍ଷରେ ସେହି ଭଙ୍ଗୀ ଆଣିବାକୁ 
ତୁଟି କରି ନାହାନ୍ତି । 

ଗ୍ରନ୍ତର କୌଣସି କୌଣସି ସ୍ଥଳରେ ଦୋଷ ଅଛି ମାତ୍ର ସେହି ଦୋଷମାନ ଚଞ୍ଚଳତା 
ଜନିତ । ଗ୍ରନ୍ଧକାର ଯେବେ ପୂସ୍ତକକୁ ମୁଦ୍ରାଳୟ ପ୍ରେରିତ ଆଗେ ଭଲରୂପେ ଦୁଇ ତିନି 
ଥର ପଢ଼ି ଥାଆନ୍ତେ ତେବେ ତାହାଙ୍କ ପୁସ୍ତକ ଅପେକ୍ଷାକୃତ ନିଦ୍ଦୋଷ ହୋଇଥାଆନ୍ତା 
ଦୋଷଗୋଡ଼ିକ ନିମ୍ନରେ ପ୍ରକଟିତ କରୁଅଛୁ ! 

୧ ପୃଷ୍ଠା 

ଦେବତାଙ୍କ ଧାମ ବୋଇଲେ “ ‘ଦେବତାମ୍ମା'” ପଦର ପ୍ରକୃତ ଅନୁବାଦିତ 
ହେଲାନାହିଁ । 

୭ ପୃଷ୍ଠା 

' 'ଶୀତଳତା ତରୁବର କଦଳୀ ବୃକ୍ଷରେ”? କଦଳୀକି ତରୁବର ବୋଲିବାର 
ଅନୁଚିତ । 

୧୨ ପୃଷ୍ଠା 

““ପରିମ୍ଳାନ ମୁଖେ ଯାଇ ବ୍ରହ୍ମାଙ୍କୁ ଭେଟିଲେ 

ସୁପ୍ତ ପଦ୍ମ ସରେ ପ୍ରାତେ ସୂର୍ଯ୍ୟ କି ଉଇଁଲେ । 

ଏଠାରେ କିଏ ଉପମାନ କିଏ ଉପମେୟ ଏହା ଭଲରୁପେ ଚିହ୍ନା ପଡ଼ୁ ନାହିଁ । 
ଦେବତାଙ୍କର ମ୍ଲାନ ମୁଖ ସୁପ୍ତ ପଦ୍ଧପ୍ରାୟ, ବ୍ରହ୍ମା ସୂର୍ଯ୍ୟ ପ୍ରାୟ ଏ ପଂକ୍ତିଦ୍ଵୟରୁ ଏହା 

ଉପଲବ୍ଧ ହେଉ ନାହିଁ । କେବଳ ହଠ ରୀତିରେ ବିଚାରିଲେ ଏହି ପଂକ୍ତିର ଭାବ 
ପୂର୍ବପଂକ୍ତିର ସଙ୍ଗତ ହୋଇପାରେ । 

୨୭ ପୃଷ୍ଠା 

“ମୂକ ବିହଙ୍ଗମେ, ଗତିଶୂନ୍ୟ ମୃଗବର । 

ଏଠାରେ “ବର”? ଏହି ଶବ୍ଦଟି କେବଳ ଅନୁ ପ୍ରାସ ଅନୁରୋଧରେ ଦିଆ 
ଯାଇଥ୍ବାର ଦିଶୁ ଅଛି । 

୩୩ ପୃଷ୍ଠା 

““ସରମେ ନ ଚାହିଁ ଆଳୀଙ୍କ ମୁଖେ 

ଏଠାରେ ମୂଳଗ୍ରନ୍ରର ଭାବ ଭଲରୂପରେ ରକ୍ଷା ପାଇ ନାହିଁ । କୌଣସି କୌଣସି 
ସ୍ଥଳରେ ଯଦି ଭଙ୍ଗ ହୋଇଅଛି । ଯଥା 

୩୪ ପୃଷ୍ଠା 

“ସ୍ରବ୍ର ସୁଖରୁ ଏକା ତୁମ୍ଭ ବିନା । 

ଲୋକେ ଯେଉଁ ରାଗରେ ଏହି ଛନ୍ଦ ବୋଲନ୍ତି, ସେହି ରାଗ ଅନୁସରି ଚଳିଲେ 
ଉଲ୍ଲିଖିତ ପଂକ୍ତି ନିଦ୍ଦୋଷ ଅଟେ; ମାତ୍ର ସାମାନ୍ୟ ରୀତିରେ ପଢ଼ିଲେ ଏ, ପରେ 
ବିରାମ ପଡ଼ିବ । ଆମ୍ଭମାନଙ୍କ ମତରେ ଏ, ପରେ ଯତି ଥ୍ବାର ବିହିତ । 

ଗ୍ରନ୍ଧକାର ଜଣେ ଉଜ୍କୃଷ୍ଟ ମଣୀଷା, ଉକ୍କଷ୍ଟ ରୁଚି ସମ୍ପନ୍ନ ବ୍ୟକ୍ତି । ତେଣୁ ସେ 
ମାତୃଭୁମିଙ୍କଠାରେ ବିଶେଷରୂପେ ରଣୀ ଅଟନ୍ତି । ଆମ୍ଭେମାନେ ତାହାଙ୍କୁ ବିଦ୍ୟାଳୟ 
ପାଠ୍ୟପୁସ୍ତକ ରଚିବା ପାଇଁ ଅନୁରୋଧ କରୁ ନାହୁଁ । ଆମ୍ଭେମାନେ ତାହାଙ୍କଠାରୁ 
ଅନୁବାଦରୁ ବଳି ପ୍ରତ୍ୟାଶା କରୁଁ ଏବଂ ପୁରୋବର୍ରୀ ଗ୍ରନ୍ଧଖଶ୍ଡିକୁ ତାହାଙ୍କର କୃତି ନ 
ଗଣି ବରଂ ଭାବୀ ଉକ୍କର୍ଷର ଅଗ୍ରଯାୟୀ ମଣିବ୍ଧ । ଏହା ଯେମନ୍ତ ସେ ନ ପାସୋରିବେ । 


ରହସ୍ଯ 


ଦୂଇଦଳର ଘୋର ଯୁଦ୍ଧ ହେଉଥ୍ଲ।, ଏକପକ୍ଷର ଡାକ୍ତର ଯୁଦ୍ଧରେ ମୃତ 
ବ୍ୟକ୍ତିମାନଙ୍କୁ ପୋତି ପକାଇବାପାଇଁ ଅନୁଚରମାନଙ୍କୁ ଆଦେଶ ଦେଲେ । ଯୁଦ୍ଧବେଳେ 
ଅନେକ ହୃଦୟବିଦାରକ ଘଟଣା ଘଟେ । ନିର୍ଭୀକ ଲୋକଙ୍କର ସୁଦ୍ଧା ମନରେ ଆଶଙ୍କା 
ଜନ୍ତେ, ଏଥ୍ପାଇଁ ହେଉ ଅଥବା କାରଣାନ୍ତରରେ ହେଉ ସୈନିକମାନେ ସବୁବେଳେ, 
ବିଶେଷ ଯୁଦ୍ଧବେଳେ, ମଦ୍ୟପାନ କରନ୍ତି । ଡାକ୍ତରଙ୍କର ଅନୁଚରମାନେ ଅପର୍ଯ୍ୟାପ୍ତ 
ମଦ୍ୟପାନ କରିଥ୍‌ଲେ । ସେମାନଙ୍କ ମଧ୍ଯରୁ ଜଣେ ଡାକ୍ତରଙ୍କ ଆଜ୍ଞାପ୍ରମାଣେ ରଣ 
କ୍ଷେତ୍ରକୁ ଯାଇ କୌଣସି ଆହତ ଭୁମିଶାୟୀ ବ୍ୟକ୍ତିକୁ ଉଠାଇ ପକାଇ ଦେବାର ଉପକ୍ରମ 

କଲା । ଆହତ ବ୍ୟକ୍ତି ପଚାରିଲା ମୋତେ କେଉଁଠାକୁ ନେଇଯିବୁ ?”? ଉତ୍ତର- 
ଡାକ୍ତରସାହେବ ମୃତବ୍ୟକ୍ତିମାନଙ୍କୁ ପକାଇ ଦେବାପାଇଁ ଆଦେଶ ଦେଇଅଛନ୍ତି। ” “ମୁଁ 
ତ ବଞ୍ଚୁଅଛି, ମୋତେ କିରପା ଏପରି କରୁଅଛୁ, * ˆ ଡାକ୍ତରସାହେବ ପାଞ୍ଚଶ ଟଙ୍କା ଦରମା 
ପାନ୍ତି ତାଙ୍କ କଥା ବଡ଼ ନା ତୋ କଥା ବଡ଼ ? ସେ କହିଅଛନ୍ତି ତୁ ମରିଅଛୁ, ˆ ‘ତୁତ 
ଦେଖୁଛୁ ମୁଁ କଥା କହୁଅଛି ମଲି କିପରି ?” “ତୁ ବଡ଼ ସିଆଣିୟା, ମୁଁ କ'ଣ ତୋହରି 
କଥା ଶୁଣିବି ??? ତୃତ ଦେଖୁଛୁ ମୋ ପ୍ରାଣ ଅଛି ମତେ ଭଲା ଡାକ୍ତରଙ୍କ ପାଖକୁ 
ନେଇଚାଲ ସେ ଯେବେ ପକାଇଦେବାକୁ କହିବେ ତେବେ ପକାଇଦେବୁ । 
ମତୁୟାଲାମାନଙ୍କ ମନରେ ସୁଦ୍ଧା ମେଘରେ ବିଜୁଳି ପ୍ରାୟ କେବେ କେବେ କରୁଣାର 
ଉଦ୍େକ ହୋଇଥାଏ । ଅନୁଚର ହୃଦୟରେ କରୁଣା ସଞ୍ଚରିଲା, କହିଲା “ମୋ ସାଙ୍ଗରେ 
ଆଏ ।”? “ମୋର ଗୋଡ଼ ନା, “ତେବେ ମୁଁ କାନ୍ଧେଇ ନିଏ” ଏହା କହି ଅନୁଚର 
ଆହତ ବ୍ୟକ୍ତିଙ୍କୁ କାନ୍ଧରେ ଘେନି ଡାକ୍ତରଙ୍କଠାକୁ ଯିବାର ଉପକ୍ରମ କଲା । ସେତେବେଳେ 
ଘନ ଗୋଳାବୃଷ୍ଠି ହେଉଥଲା; ବାଟରେ ଯାଉଁ ଯାଉଁ ଗୋଳାରେ ଆହତ ବ୍ୟକ୍ତିର ମୁଣ୍ଡ 
ଉଡ଼ିଗଲାଣି, ମାତ୍ର ଅନୁଚରଙ୍କୁ ସେକଥା ଜଣା ନାହିଁ ସେ ଆପଣା ମଉଜ୍ଚରେ 
ଚାଲୁଅଛନ୍ତି । ଡାକ୍ତରଙ୍କଠାରେ ପ୍ରବେଶ ହେଲେ । ସାହେବ ପଚାରିଲେ “ ଏଠାକୁ କିପାଁ 
ଆଣିଲୁ ?”? ଅନୁଚର ବୋଇଲା ˆ ଅବଧାନ ମୁଁ ଏହାକୁ ପକାଇ ଦେବାପାଇଁ ନେଇ 
ଯାଉଥ୍‌୍ଲି ଏ କହିଲା ମୁଁ ବଞ୍ଛି, ମୋତେ ସାହେବଙ୍କ ଠାକୁ ନେ, ସେ ଯେବେ କହିବେ 
ପକାଇଦେବୁ ।” ? ଡାକର ହସି ବୋଇଲେ “ ଏହାର ତ ମୁଣ୍ଡ ନାହି” ' ଅନୁଚର ବୋଇଲା 
“ “ସେ ଯେବେ ସେତେବେଳେ ଏକଥା କହିଥାନ୍ତା ମୁଁ କଅଣ ଆଉ ଏଠିକି ଆଣିଥାନ୍ତି ।” ? 

ଜଣେ ତାହାଙ୍କ ବନ୍ଧୁଙ୍କ ଦୁଆରକୁ ଗଲେ । ବନ୍ଧୁ ଭିତରୁ ଚାକରକୁ ବୋଇଲେ 
କହ ‘ “ସେ ନାହାନ୍ତି ।”” ଆଗନୃକ, ବନ୍ଧୁ ଭିତରେ ଥ୍ବାର ଜାଣିଥ୍ଲେ, ମାତ୍ର ଚାକରର 
କଥାରୁ ସେଠାରୁ ବାହୁଡ଼ିଲେ । ଦିନେ ପୁଣି ସେହି ବନ୍ଧୁ ତାହାଙ୍କ ଘରକୁ ଆସିଲେ । 
ତାହାଙ୍କୁ ଆସିବାର ଦେଖି ସେ ବୋଇଲେ, “ତୁମ୍ଭେ କାହାକୁ ଲୋଡ଼ୂଅଛ”” ଉତ୍ତର 
“ଚୁମ୍ଭକୁ” “ମୁଁ ନାହିଁ” “କଅଣ ତୁମ୍ଭେ କଥା କହୁଅଛ”? “କଅଣ ତୁମ୍ଭେ ଆମ୍ଭ 
କଥା ବିଶ୍ଵାସ କରୁ ନାହଁ ??? ସେଦିନ ଯେ ତୁମ୍ଭେ ଘରେ ନଥୂଲ, ସେଥର ସମ୍ବାଦ 
ଚାକର ଦ୍ଵାରା ମୋତେ କହି ପଠାଇଲ, ମୁଁ ତୁମ୍ଭ ଚାକର କଥା ବିଶ୍ଵାସ କଲି, ତୁମ୍ଭେ 
ମୋ କୁହାରେ ସୁଦ୍ଧା ବିଶ୍ଵାସ କରୁ ନାହଁ ?” 

ଜଣେ ପଶ୍ଡିତ କୌଣସି ଧନୀଙ୍କ ଠାକୁ ଯାଇ ଗୋଟିଏ ପ୍ରାର୍ଥନା କଲେ । ଅନେକ 
ସ୍ତୁତି କଲେହେଁ ଧନୀ ତାହାଙ୍କ କଥାରେ କର୍ଣ୍ଣପାତ କଲେ ନାହିଁ; ପଛକୁ ପଶ୍ଚିତ 
ଗୋଡ଼ତଳେ ପଡ଼ିଲେ, ଧନୀ ସମ୍ମତ ହେଲେ । ପଶ୍ଡିତ ସେଠାରୁ ଆସିଲା ଉତ୍ତାରେ 
ଜଣେ ତାହାଙ୍କୁ ବୋଇଲେ “ତୁମ୍ଭେ କଅଣ କଲ ! ତୁମ୍ଭେ ପଣ୍ଡିତ ହୋଇ ତାଙ୍କ ଗୋଡ଼ 

ତଳେ ପଡ଼ିଲ ?”? ପଣ୍ଡିତ ହସି ବୋଇଲେ ତୁମ୍ଭେ କଅଣ ଜାଣ ? ତାଙ୍କ କର୍ଣ୍ଣ ତାଙ୍କ 
ଗୋଡ଼ ତଳେ । 

ଜଣେ ଡାକ୍ତର ସଦ୍ୟ ବିଲାତରୁ ଆସିଥ୍‌ଲେ । ତାଙ୍କଠାକୁ ଦୁଇଜଣ ରୋଗୀ 
ଆସିଲେ । ଜଣଙ୍କର ଦନ୍ତ ପୀଡ଼ା ଆନଜଣଙ୍କର ଉଦର ପୀଡ଼ା । ଡାକ୍ତର ଦେଖି 
ବୋଇଲେ “ˆ ‘କାଲି ଆସିବଂ ? । ଆରଦିନ ଉଦର ରୋଗୀ ଆସିଲା ଡାକ୍ତର 
ଦେଖିଲାମାତ୍ରକେ ଚଞ୍ଚଳ ଘର ଭିତରକୁ ଯାଇ ସଣ୍ଡୁଆସି ଆଣି ରୋଗୀର ଦନ୍ତଧରି 
ଉପାଡ଼ିବାର ଉପକ୍ରମ କଲେ । ରୋଗୀର ତୁଣ୍ଡ ବନ୍ଦ ପେଟରେ ହାତ ବୋଲାଇ ଆପଣା 
ପ୍ରକୃତ ରୋଗ ଜଣାଇଲା । ଡାକ୍ତର ପାଞ୍ଚଲେ ଯେ ତାହାର ଭୟ ହୋଇ ଅଛି “ କୁଛ୍‌ 
ପରବାୟ ନେହି” ? ବୋଲି ଆଶ୍ଵାସ ଦେଇ ତାହାର ତିନି ଚାରି ଦନ୍ତ ଉପାଡ଼ି ପକାଇଲେ । 


କାଳିଦାସ 
ପୂର୍ବ ପ୍ରକାଶିତ ଉତ୍ତାରୁ 


ଆମ୍ଭେମାନେ ପୁରୁ ଷୋତ୍ତମରେ ଶରତ୍‌ କାଳ ଦେଖି ଅଛୁ । ସେଠାରେ 
ଶରତ୍କାଳରେ ଅଗସ୍ତିଫୁଲ ଯଥେଷ୍ଟ ଫୃଟିବାର ଜାଣି ଅହୁଁ । ଏଣୁ ଏହାକୁ କବିଙ୍କର 
ପୁରୁଷୋତ୍ତମ ବାସୀତ୍ସର ସମ୍ଭାବନା ବୋଧକ ପ୍ରମାଣ ମଣିଳ୍ୁ । ମାତ୍ର ସେ 
ପୁରୁଷୋତ୍ତମବାସୀ ଥଲେ ଏହା ଯେବେ ଆମ୍ଭେମାନେ ଆଗୁଁ ଜାଣି ନ ଥାନ୍ତୁ ତେବେ 
କଦାଚ ଏ ଆବିଷ୍ଠିୟା କରି ପାରନ୍ତୁ ନାହିଁ । ଅନ୍ଯ ଗ୍ରନ୍ରେ ଯାହା ହେଉପଛକେ 
କାବ୍ୟ ଗ୍ରନ୍ଧରୁ ଯେଉଁ ଆଭ୍ୟନ୍ତରିକ ପ୍ରମାଣ ମିଳେ ତାହା ପୋଷକ ହୋଇପାରେ; 
କିନ୍ତୁ ଆବିଷ୍କାରକ ହୋଇ ନପାରେ । ପ୍ରଭୂତ କାଳିଦାସ ପରି କବିଙ୍କ ଗ୍ରନ୍ଭରୁ 
ଆଭୀୟନ୍ତରିକ ପ୍ରମାଣ ସଂଗ୍ରହ କଲେ ପ୍ରତାରିତ ହେବାର ସମ୍ପୂର୍ଣ୍ଣ ସମ୍ଭାବନା । ହେତୁକି 
ଏ ଯାହା ବର୍ଣ୍ଣନା କରି ଅଛନ୍ତି ସେଥ୍‌ରେ ଏପରି ଅନାବିଳ ସ୍ଵଭାବାନୁବର୍ିତା ଅଛି 
ଯେ ପଢ଼ିଲାବେଳେ କିଏ ପ୍ରକୃତ କିଏ ଅନୁକୃତ ଏହା ଚିହ୍ନି ହୁଏ ନାହିଁ । ମେଘଦୂତରେ 
ବିଦିତା ଦର୍ଶନ ପଢ଼ି କେହି ଅବା ମଣିବେ କାଳିଦାସ ବିଦିଶା ବାସୀ ଥୁଲେ । ମାତ୍ର 
ରଘୁବଂଶରେ ଅଯୋଧ୍ୟାର ଭଗ୍ଧଦଶା ପଢ଼ିଲେ ସେ ଅନୁମାନ ଯାଇ ଆନ ଅନୁମାନ 
ହେବ । ଶକୁନ୍ତଳାରେ ରଷିମାନଙ୍କର ବାକ୍ୟାଳାପ ଶୁଣି କାଳିଦାସ ରଷି ଥଲେ ଏପରି 
ଅନୁମାନ ହେବ, ଦ୍ରଷ୍ଠନ୍ତର କଥୋପକଥନ ଶୁଣି ରାଜା ଥ୍୍‌ବାର ଅନୁମାନ ହେବ, 
ଧୀବର କାତରୋକ୍ତି ପଢ଼ିଲା ବେଳେ କାଳିଦାସ ଧୀବର ଥୁବାର ଅନୁମାନ ହେବ । 
ରଚୟିତା ପୂରୁଷ ଥଲେ ଏହା ଆମ୍ଭେମାନେ ଯେବେ ଜାଣି ନ ଥାନ୍ତୁ ଶକୁନ୍ତଳା ଅନସୂୟା 

ଓ ପ୍ରିୟମ୍ବଦା, ଉର୍ବଶୀ, ଇନ୍ଦୁମତୀ, ରତି ଏମାନଙ୍କର ମନଶ୍ଚିତ୍ର ଦେଖି କାଳିଦାସ 
ପ୍ରଣୀତ ଗ୍ରନ୍ଧମାନଙ୍କୁ କୌଣସି ରସିକ ନାୟିକା ପ୍ରଣୀତ ବୋଲି ମଣନ୍ତୁ । ଫଳେ 
କାଳିଦାସଙ୍କ ପରି ସହୃଦୟ କବିଙ୍କର କାବ୍ୟୋଦ୍ୟାନରେ ବିଚରିବା ଇକ୍ଷୁ ବନରେ 
ବିଚରିବା ପରି” । 

କାଳିଦାସଙ୍କର ଜୀବନ ବୃତ୍ତାନ୍ତ ବିଷୟରେ ଆମ୍ଭେମାନେ ତୁନି ହେଲୁ ଇଛ୍ାପୂର୍ବକ 
ନୁହେଁ ଅଗତ୍ୟା ତୁନି ହେଳୁଁ । ଫଳତଃ ତାହାଙ୍କର ରଚିତ ଗ୍ରନ୍ଥର ସମାଲୋଚନା 
କରିବାର ଏହି ପ୍ରସ୍ତାବର ମୁଖ୍ୟ ଉଦ୍ଦେଶ୍ୟ ଅଟେ । ଏବେ ପଲ୍ଲବିତ ପରିହାର କରି 
ପ୍ରକୃତ ବିଷୟରେ ପ୍ରବୃତ୍ତ ହେଉଅଛୁ | 

କାବ୍ୟ ସଚରାଚର ଦୁଇ ଶ୍ରେଣୀରେ ବିଭକ୍ତ ହୋଇଥାଏ । ଶ୍ରାବ୍ୟ ଓ ଦୃଶ୍ଯ । 
ଏ ଉଭୟଙ୍କ ଉଦ୍ଦେଶ୍ଯ ଭିନ୍ନ ଅଟଇ । ସେହି ବିଭେଦ ନିମ୍ନରେ ବିବୃତ ହେଉଅଛି । 

ସଂସାର ଦ୍ଵିବିଧ । ବାହ୍ୟ ସଂସାର, ଅନ୍ତର ସଂସାର । ବହିରିନ୍ଦିୟଗ୍ରାହ୍ୟ 
ସଂସାର, ବାହ୍ୟ ଓ ଅନ୍ତରିନ୍ଦ୍ରିୟ ଗ୍ରାହ୍ଯ ସଂସାରକୁ ଅନ୍ତର କହନ୍ତି । ନଭଶ୍ଡୁମ୍ବୀ- 
ଭୂଧର, ତରଙ୍ଗଶୋଭି ସମୁଦ୍ର, ଶ୍ୟାମାୟମାନ ଅରଣ୍ୟ, ତାରାସ୍ତବକ ମଶ୍ଡିତ ଗଗନ, 
ରୂପବତୀ ଲଳନା, ପୁଷ୍ଠବତୀ ଲତା ପ୍ରଭୃତି ମନୋହର ଓ ବିସ୍ୟକର ପଦାର୍ଥମାନ 
ବହିଃସଂସାର ଭୁକ୍ତ ଅଟନ୍ତି । କ୍ରୋଧ, ଆନନ୍ଦ, ପ୍ରେମ, ହିଂସା, ଭୟ ପ୍ରଭୃତି ଅନୁଭକ୍ତି 
ଓ ବିରକ୍ତିଜନକ ବୃତ୍ତିମାନ ଅନ୍ତରସଂସାରଭୁକ୍ତ ଅଟନ୍ତି । 

ସମସ୍ତେ ଏକବାକ୍ୟରେ ସ୍ଵୀକାର କରିବେ ଯେ ସର୍ବାଗ୍ରରେ ବହିଃ ସଂସାର 
ଆମ୍ଭମାନଙ୍କର ମନ ଆକର୍ଷଣ କରେ । ଆମ୍ଭେମାନେ ଦିନ ଭିତରେ ଶଏଥର ପଚାରୁ 
ଏ କିଏ ? ଏ କଅଣ ? ମାତ୍ର ମୁଁ କିଏ ? ଏ ଅନୁସନ୍ଧିସା ଅନେକ ବିବେକ ନ ଜନ୍ମିଲେ 
କଦାଚ ଉପୁଜେ ନାହିଁ ! ଏହି ହେତୁରୁ ଯେଉଁମାନେ ପ୍ରଥମେ କବିତା ଲେଖନ୍ତି ସେ 
କବିତାରେ ବାହ୍ୟ ସଂସାର ବର୍ଣ୍ଣନାର ପ୍ରାଚୁର୍ଯ୍ୟ ଦେଖାଯାଏ । ଏହି ନିୟମ କେବଳ 
ବ୍ୟକ୍ତିରେ ପ୍ରବର୍ଭେ ଏମନ୍ତ ନୁହେଁ ଜାତିରେ ସୁଦ୍ଧା ପ୍ରବର୍ରେ । ଆମ୍ଭମାନଙ୍କର ଆଦି କାବ୍ୟ 
ବେଦରେ ଅଛି ସେହି କବିତାର ବିଷୟମାନ ପ୍ରଧାନତଃ ବାହ୍ୟ ସଂସାର ଅନ୍ତର୍ଗତ 
ଅଟନ୍ତି । ବେଦରେ ଜଳ, ଅନଳ, ବାୟୁ, ନକ୍ଷତ୍ର, ସୂର୍ଯ୍ୟ ପ୍ରଭୃତି ମନୋହର ଓ ଭୟଙ୍କର 
ବହିଃସଂସାରଭୁକ୍ତ ପଦାର୍ଥମାନଙ୍କର ସ୍ତୁତିଗର୍ଭ ଗୀତ ଅଛି । ଗ୍ରୀକ୍‌ ଦେଶରେ ମଧ୍ୟ 
ସେହି ପରି । ଇଂଲଣ୍ଡରେ ମଧ୍ୟ ସେହିପରି । ନବଲେଖକମାନେ ପ୍ରାୟ କୌଣସି 
ନାୟିକାର ରୂପବର୍ଣ୍ଣନ କୌଣସି ରତୁର ଶୋଭା ବର୍ଣ୍ଣନା କରିଥାଆନ୍ତି । ଦିନକୁ ଦିନ 


” 


କେବଳ ରତୁସଂହାରରେ କବି ବର୍ଷାରତୂ ବର୍ଣ୍ଣନାରେ ବିନ୍ଧ୍ୟାଚଳର ଉଲ୍ଲେଖ କରିଥ୍ବାରୁ 
ସେ ତତ୍‌ସମୀପ ବାସୀ ଥ୍ବାର ଅନୁମାନ ହୁଏ । 


Digitized by srujanika@gmail.com 


ଓଡ଼ିଶାର ପ୍ରଥମ ସାହିତ୍ୟପତ୍ର : ଉକୁଳ ଦର୍ପଣ ୮୫ 


ବିଜ୍ଞତା ସଙ୍ଗେ ସଙ୍ଗେ ବିବେକ ବଢ଼ିଲାରୁ ମନରେ ଆନ ଭାବର ସଞ୍ଚାର ହୁଏ । 
ସେତେବେଳେ ଦେଖନ୍ତି ହୃଦୟ ରାଜ୍ୟର ଆଲେଖ୍ୟ ଲେଖି ନ ପାରିଲେ ପ୍ରକୃତ କବି 
ପଦର ବାଚ୍ୟ ହୋଇ ନ ପାରିବେ । ତେଣୁ ଅନ୍ତଃକରଣ ବୃରିମାନଙ୍କର କାର୍ଯ୍ୟ 
ପରୀକ୍ଷାରେ ଚିତ୍ତ ନିବିଷ୍ଟ କରନ୍ତି । କ୍ରୋଧ, ଶୋକ, ଆନନ୍ଦ, ହିଂସା ପ୍ରଭୃତି ଉପ୍ପଜିଲେ 
ଲୋକେ କେମନ୍ତ ବାକ୍ୟ ପ୍ରୟୋଗ କରନ୍ତି; ସେହି ବେଳରେ ସେମାନଙ୍କର ଅଙ୍ଗ ଭଙ୍ଗୀ 
ଓ ମୁଖ ବୈଲକ୍ଷଣ୍ୟ କିପରି ହୁଏ, ମନ କିପରି ହେଉଥାଏ, ବହିଶ୍ଚେଷ୍ଟା କେମନ୍ତ ହୁଏ, 
ଭିନ୍ନ ଭିନ୍ନ ଅବସ୍ତାରେ ମାନସିକ ଭାବ ବିରୂପେ ପରିବର୍ରିତ ହେଉ ଥାଏ, ଭିନ୍ନ ବ୍ୟବସ୍ଥା 
ଅବଲମ୍ବନ କଲେ କେମନ୍ତ ନୂଆ ସଂସ୍କାରମାନ ଜାତ ହୁଏ, ନୂଆ ଆସକ୍ତି ଜାତ ହୁଏ, 
ନୂଆ ବିରକ୍ତି ଜାତ ହୁଏ ଶନୈଃ ଏହି ବିଷୟମାନ ଉପରେ କବିର ଦୃଷ୍ଟି ପଡୁଥାଏ । 
ଅନେକ ଦେଖିଲା ଶୁଣିଲା ଉତ୍ତାରୁ କଳ୍ପନାର ସାହାଯ୍ୟ ଘେନି ସ୍ଵୟଂ ଏକ ସୃଷ୍ଟି କରନ୍ତି । 
ସେହି ସୃଷ୍ଟି ଅନୁକୃତ ଏହା ମାନିବାକୁ ହେବ, ମାତ୍ର ପ୍ରକୃତର ସହିତରେ ତାହାର ଯେଉଁ 
ପରିମାଣରେ ସାମ୍ୟ ଥ୍ବ ସେହି ପରିମାଣରେ କବିଙ୍କର ପ୍ରାଧାନ୍ୟର ପରିଚୟ ହେବ । 
ଏଥୁପାଇଁ ରାଘବ ପାଣ୍ଡବୀୟ କର୍ରା କହନ୍ତି । 
“ବିସ୍ତାରିତା ଗାନିପୁରୀ ବନାନ୍ତାଂ 

ସନ୍ଦର୍ଶି ତେନ୍ଦର୍କ ଦିନର୍ତ୍ୁଶୋଭାମ୍‌ 

ସୃଷ୍ଟିଂ କବିଃ ସୂକ୍ତିମୟୀଂ ବିତନ୍ସନ୍‌ 

ପ୍ରଜାପତେଃ କିଂନସସ୍ତାନ ଯତ୍ନଃ ।” 

ଏହି ନୂତନ ନାଟ୍ଯଶାଳାରେ ଅନେକ ଅଭିନେତା ପ୍ରବେଶ କରନ୍ତି । ପ୍ରକୃତ 
ସଂସାରରେ ଯେମନ୍ତ ଲୋକେ ନାନା ବ୍ୟବସ୍ଥା ଅବଲମ୍ବନ କରନ୍ତି, ନାନା ଘଟନାରେ 
ସଂପୃକ୍ତ ଥାଆନ୍ତି, ନାନା ରିପୂର ଅଧୀନ ହୁଅନ୍ତି, ଶଂସିତ ନୂଆ ସୃଷ୍ଟିରେ ସୁଦ୍ଧା 
ଅବିକଳ ସେହିପରି ଘଟେ । ସଂସାରରେ କେହି ରାଜା, କେହି ପ୍ରଜା, କେହି ଜେତା, 
କେହି ଜିତ, କେହି ଦାତା, କେହି ଭିକ୍ଷୁକ, କେହି ଶିଷ୍ଟ, କେହି ଦୁଷ୍ଟ ଥାନ୍ତି । ଶଂସିତ 
ନୂତନ ସର୍ଚ୍ନାରେ ମଧ୍ଯ ଅଭିନେତୃବୃନ୍ଦ ଯେ ଯାହା ପୃଥକ୍‌ ପୃଥକ୍‌ ନେପଥ୍ଯ ଘେନି 
ଆପଣା ଆପଣା କାର୍ଯ୍ୟ ସମାଧା କରନ୍ତି । 
ଆମ୍ଭମାନଙ୍କର ଏହି ଦୀର୍ଘ ଧୈର୍ଯ୍ୟ ଲୋପା ଭୂମିକାର ଉଦ୍ଦେଶ୍ୟ ଏତିକି , 

କାବ୍ୟମାନଙ୍କ ମଧ୍ଯରେ ଦୃଶ୍ୟକାବ୍ୟ ( ନାଟକ ) ଅପେକ୍ଷାକୃତ ଅଧ୍କ ସୃକ୍ଷୁଦର୍ଶିତା, 
ଅଧ୍କ କହିବା ଶକ୍ତିର ସାପେକ୍ଷ ଅଟେ । ଯେଉଁ କବି ଯେଉଁ ପରିମାଣେ ଉକ୍ସଷ୍ଟ ଦୃଶ୍ୟ 
କାବ୍ୟ ରଚିପାରନ୍ତି ସେ ସେହି ପରିମାଣେ ଉକ୍କୃଷ୍ଣ କବି ଅଟନ୍ତି । ପରନ୍ତୁ ଏହା ମଧ୍ଯ 
ସ୍ବୀକର୍ଭବ୍ୟ ଯେ ଅନେକ ଶ୍ରାବ୍ୟ ମହାକାନ୍ୟରେ ରଚୟିତାମାନେ ଏମନ୍ତ କୌଶଳ 
ପ୍ରଦର୍ଶନ କରିଅଛନ୍ତି ଯେ ସେହି ସେହି କାବ୍ୟର କିୟଦଂଶ ଛାଡ଼ିଦେଲେ ଅବଶିଷ୍ଟ 

୮୬ ଓଡ଼ିଶାର ପ୍ରଥମ ସାହିତ୍ୟପତ୍ର : ଉତ୍କଳ ଦର୍ପଣ 


ଅଂଶ ଦୃଶ୍ୟକାବ୍ୟ ଲକ୍ଷଣାକ୍ରାନ୍ତ ଥ୍ବାର ଜଣାଯିବ । କବି ପ୍ରପିତାମହ ହୋମର ପରି 
ଏ ବିଷୟର ଉତ୍କୃଷ୍ଟ ଦୃଷ୍ଟାନ୍ତ ଆଉ ନାହିଁ, ନାଟକୀୟ ଛଟା ଓ ସ୍ଵାଭାବାନୁବ୍ିତା ଏହି 
ମହାକବିଙ୍କର କାବ୍ୟରେ ଯେଉଁ ପରିମାଣେ ଲକ୍ଷିତ ହୁଏ, ଆଉ କୌଣସି କାବ୍ୟରେ 
ସେପରି ନାହିଁ । ଭାରତବର୍ଷୀୟ ଆଦି କବି ବାଲ୍ଧୀକିଙ୍କର ବିଶ୍ଵ ପ୍ରସିଦ୍ଧ ରାମାୟଣରେ 
ମଧ୍ଯ ଏହି ଗୁଣ ଦୟର ପ୍ରାଚୂର୍ଯ୍ୟ ଦେଖାଯାଏ । ବାଲ୍ଧୀକୀୟ ଅଯୋଧାକାଣ୍ଡ ଯେଉଁମାନେ 
ଅଭିନିବେଶ ପୂର୍ବକ ପାଠ କରିଅଛନ୍ତି, ସେମାନେ ଏଥୁରେ ମତାନ୍ତର କରିବେ ନାହିଁ । 
ଏହି କାଣ୍ଡର କେତେକ ଅଂଶ ପରିତ୍ୟାଗ କଲେ ଅବଶିଷ୍ଟାଂଶ ସ୍ତୁଟରୂପରେ ନାଟକବତ୍‌ 
ପ୍ରତିଭାତ ହେବ । କାଦମ୍ବରୀ, ରଘୁବଂଶ, କୁମାରୋତ୍ସବର ସ୍ଥାନେ ସ୍ଥାନେ ମଧ୍ୟ ଉକ୍ତ 
ଗୁଣ ଦ୍ଵୟର ସର୍ଗ ଦେଖାଯାଏ । କିରାତାର୍କୁନୀୟ, ଶିଶୁପାଳ ବଧ, ନୈଷଧ ଚରିତରେ 
ଏହି ଗୁଣମାନଙ୍କର ସମ୍ପୂର୍ଣ୍ଣ ଅଭାବ ନାହିଁ ସମ୍ପୂର୍ଣ୍ଣ ସଭାବ ମଧ୍ଯ ନାହିଁ। 


( କ୍ରମଶଃ ) 
ବିବିଧ 


ବାଲେଶ୍ଵର ପଶ୍ଚିମ ଉତ୍ତର ପ୍ରାୟ ୬ କୋଶ ଦୂରରେ ଭୀମପିଠା ନାମକ କେତେ 
ଗୋଡ଼ିଏ ବୃହତ୍‌ ପ୍ରସ୍ତର ସ୍ତୂପ ଅଛି । ଆମ୍ଭେମାନେ ଅଳ୍ପଦିନ ପୂର୍ବରେ ସେହି ସ୍ଥାନକୁ 
ଯାଇଥ୍‌୍ଲୁ । ଏପରି ମନୋହର ସ୍ଥାନ ବାଲେଶ୍ଵର ଜିଲା ମଧ୍ୟରେ ବିରଳ ଲକ୍ଷିତ ହୁଅଇ । 
ମାତ୍ର ଆଶ୍ଚର୍ଯ୍ୟର ବିଷୟ ଏହି କି ବାଲେଶ୍ଵରର ଅତି ଅଳ୍ପ ଲୋକେ ତାହା ଦେଖିଅଛନ୍ତି । 
ଦେଖିଲାକ୍ଷଣି ବୋଧ ହେବ କୌଣସି ପ୍ରକାଣ୍ଡ ପର୍ବତ ଉତ୍‌ପାଟିତ ହୋଇ ତାହାର ମୂଳରେ 
ଅବଶିଷ୍ଟ ଖଣ୍ଡଶଃ ବିକୀର୍ଣ୍ଣ ହୋଇଅଛି । ଭୀମ ଯେତେବେଳେ ଏକ ଚିତ୍ରା ନଗରରେ 
ଥୁଲେ ବକରାକ୍ଷସକୁ ଭୂଞ୍ଜାଇବା ନିମନ୍ତେ ଯେଉଁ ପିଷ୍ଟକ ସମ୍ଭାର ସଙ୍ଗେ ନେଇଥ୍‌ଲେ 
ସେହିତା ପ୍ରସ୍ତରୀଭୂତ ହୋଇଅଛି ବୋଲି ଲୋକେ ବିଶ୍ଵାସ କରନ୍ତି । ସୋରରେ ଗୋଟିଏ 
ପ୍ରସ୍ତର ସ୍ଥମ୍ଭ ଅଛି ତାହାକୁ ଲୋକେ ଭୀମ କାଣ୍ଡ ବୋଲନ୍ତି । ତାହାକୁ କାଣ୍ଡ ବୋଲିଲେ 
ଅନୁପାତ ଅନୁସାରେ ଉଲ୍ଲେଖିତ ପ୍ରସ୍ତର ରାଶିକୁ କଦାଚ ପିଷ୍ଟକ ବଂଶୀ ବୋଲା ଯାଇ 
ନ ପାରେ । ମାତ୍ର ଲୋକଙ୍କର ଅନ୍ଧ ବିଶ୍ଵାସ ତ୍ରୈରାଶିକର ବଶବର୍ଭୀ ନୁହଇ । ଭୀମପିଠା 
ଉପରେ ଛିଡ଼ା ହେଲେ ଚତୁର୍ଦିଗସ୍ଥ ଦୃଶ୍ୟ ପରମ ରମଣୀୟ ଦିଶେ । ଆମ୍ଭେମାନେ 
ସେଥ୍ଉପରେ ବସି ସୂର୍ଯ୍ୟାସ୍ତ ଦେଖିଲୁ । ପ୍ରକୃତି ପ୍ରିୟପାଠକଙ୍କୁ ଅନୁରୋଧ କରୁଅଛୁ 
ଅବକାଶ ଥୂଲେ ବେଳେ ଯାଇ ସେହି ସ୍ଥାନ ଦେଖ୍‌ ଆସନ୍ତୁ । 

ପ୍ରଥମ ବର୍ଷ ତୃତୀୟ ସଂଖ୍ୟା 


ମାଇଁ, ୧୮୭୩ 


ବିବେକୀ ( ସୁଭଗମ୍ପନ୍ୟତା ) Cr 
ଧନଞ୍ଜୟ ସିଂହ ( ପ୍ରଥମ ପରିଚ୍ଛେଦ ) ୯୫ 
ଶ୍ଵଶାନ (କବିତା) ୯୮ 
କାଳିଦାସ ୧୦୦ 
ରହସ୍ୟ ୧୦୨ 
ପ୍ରେରିତ ସଙ୍ଗୀତ ( କବିତା ) ୧୦୪ 
ସମ୍ବାଦ ୧୦୫ 

ପୂର୍ବପ୍ରକାଶିତ ଉତ୍ତାରୁ 
ବିବେକୀ 


ଲୋକର ସୂଭଗମ୍ମନ୍ୟତା ଅନେକ କଥାରୁ ଜଣାପଡ଼େ, ସେ କଥାମାନ କଳି 
ହେବ ନାହିଁ । କୌଣସି ଲୋକର ସୂଭଗମ୍ମନ୍ୟତା ପରୀକ୍ଷା କରିବା ନିମନ୍ତେ ତୁମ୍ଭର 
ଯେବେ ସହା ଥ୍ବ ଥରେ ତାହାକୁ ତାହା ଶୃଶ୍ବଘରେ ଦେଖିବ । ସବୁ ଜୁଆଇଁ ସମାନ 
ନୁହନ୍ତି । ମାତ୍ର କୌଣସି କୌଣସି ଜୁଆଇଁଙ୍କ ଚାଲି ଦେଖିଲେ, କଥାବା ଶୁଣିଲେ 
ହସ ସମ୍ଭାଳି ହଏ ନାହିଁ । ବିଶ୍ଵାସ କରିବତ କହିବି । ଆମ୍ଭ ଗ୍ରାମକୁ ଗୋଟିଏ ଜୁଆଇଁ 
ଆସିଥୂଲେ । ଭୋଜନ ବେଳେ ସେ ସମ୍ମୁଖରେ ଖଣ୍ଡିଏ ଅଇନା ଥୋଇ ଭୋଜନ 
କରୁଥ୍‌ଲେ । ତାହାଙ୍କର ଜଣେ ବିଶ୍ରବ୍ବବନ୍ଧ, ତାହାଙ୍କୁ ସେଥର ହେତୁ ପଚାରନ୍ତେ 
ବୋଇଲେ “ଭୋଜନ କଲାବେଳେ ମୁହଁ ବିକୃତ ଦିଶେ, କାଳେ ଅତ୍ୟନ୍ତ ବିକୃତ 
ଦିଶିବ, ଲୋକେ ହସିବେ, ଏଥ୍ପାଇଁ ଆଗରେ ଦର୍ପଣ ଥୋଇଚି ଯେ, ଆଗୁଁ ସାବଧାନ 
ହେବି” ? । କୌଣସି ଲୋକର ଲଘୁମନସ୍କତା ପରୀକ୍ଷା ନିମନ୍ତେ ତାହା ଶଶୁର ଘରଠାରୁ 
ଉପଯୋଗୀ ସ୍ଥାନ ଆଉ ନାହିଁ । ତୁମ୍ଭ ଗ୍ରାମର କୌଣସି ଜୂଆଇଁ ଶଶୁରଘରକୁ 
ଆସିଛନ୍ତି । ତୁମ୍ଭେ ତାଙ୍କ ପାଖରେ ବସି କଥାବାର୍ଭା କରୁଅଛ । ହଠାତ୍‌ ଜୁଆଇଁଙ୍କ 
ଆଖିଡୋଳା ବୁଲିଲା, ତୁମ୍ଭ ସଙ୍ଗରେ ସାଧାରଣ ଲୋକପରି କଥା କହୁଥ୍ଲେ, ହଠାତ୍‌ 
ସ୍ଵର ବଦଳିଗଲା, ଅପ୍ରୟୋଜନୀୟ କେତେଗୋଡ଼ିଏ ରସିକତାସୂଚକ ଶବ୍ଦ ପ୍ରୟୋଗ 
କଲେ । ତୁମ୍ଭର ମନ ବିଷୟାନ୍ତରେ ନିବିଷ୍ଟ ଥୁଲା । ହଠାତ୍‌ ତାହାଙ୍କର ଭଙ୍ଗୀ ପରିବର୍ଭନ 
ଦେଖି ତୁମ୍ଭେ ବିସ୍ଟୟାବିଷ୍ଟ ହୋଇ “କଅଣ ହେଲା ପରା”? ବୋଲି ଚାରିଆଡ଼େ 
ନେତ୍ରପାତ କଲ; ହେବ ଆଉ କଅଣ ? ଶାଶୂ ଜଳା-କବାଟୀରୁ ଜୁଆଇଁଙ୍କୁ ଥରେ 
ଦେଖିଛନ୍ତି; ଜୁଆଇଁ ଏହିତା ଜାଣି ଏଡ଼େ ସଂକୁଚିତ, ସବ୍ୟାଜ ଚକିତ ହେଉଅଛନ୍ତି । 
ଅନର୍ଥକ ରସିକତା ସୂଚକ ଶବ୍ଦଗୋଡ଼ି ଉତ୍ତାରୁ ଅଛନ୍ତି । ଶାଶୂ ଯେ ଜୁଆଇଁଙ୍କୁ ଦେଖିବା 
ନିମନ୍ତେ ଜଳାକବାଟୀ ପାଖକୁ ପାଖକୁ ଆସିଥୂଲେ ତାହା ନୁହେଁ; କାର୍ଯ୍ୟ ବଶେ 
ଆସିଥୂ୍‌ଲେ, ହଠାତ୍‌ ଜୁଆଇଁଙ୍କ ଉପରେ ଆଖ୍‌ ପଡ଼ିଗଲା । ମାତ୍ର ଜୁଆଇଁ ପାଞ୍ଚଲେ, 
ଶାଶୂ ସ୍ଥିର ଦୃଷ୍ଟିରେ ଆଗ୍ରହ ପୂର୍ବକ ତାହାଙ୍କର ଅଲୋକ ସାମାନ୍ୟ ଲାବଣ୍ୟ କଳୁଅଛନ୍ତି 
ଛାର ମନୁଷ୍ୟ ପ୍ରକୃତି ଲଘିମା କହିଲେ ସରିବ ନାହିଁ । 

କେତେଗୋଡ଼ିଏ ସୁଭଗମ୍ମନ୍ୟ ଲୋକ ଅଛନ୍ତି କୌଣସି କଥା କହିଛନ୍ତି ଅବା 
କରିଛନ୍ତି ବୋଲି ଅନର୍ଥକ ତୁମ୍ଭଠାରେ କ୍ଷମା ମାଗିବେ । ସେ ଯାହା କରିଛନ୍ତି, ଯା 


Digitized by srujanika@gmail.com 


ଓଡ଼ିଶାର ପ୍ରଥମ ସାହିତ୍ୟପତ୍ର : ଉକୁଳ ଦର୍ପଣ ୮୯ 


କହିଛନ୍ତି ତାହା ଏମନ୍ତ କିଛି ଦୋଷାବହ ନୁହେଁ । ହୁଏତ ତୁମ୍ଭର ସେ କଥା ମନରେ 
ନାହିଁ, ମାତ୍ର ସେମାନେ ଏଡ଼େ କୃତ୍ରିମ କାତରତା ସହିତ କ୍ଷମା ମାଗିବେ ଯେ, ଶୁଣିଲା 
କ୍ଷଣି ଆଉ ଲୋକେ ତାହାଙ୍କୁ କୌଣସି ଗୁରୂତର ଅପରାଧୀ ଗଣିବେ । ପାଠକ ! 
ଏହି ପଂକ୍ତିଗୋଡ଼ି ପଢ଼ୁ ପଢ଼ୁ ˆ ‘ବୃଷଭ ଓ ମଶକର! ” ଗଳ ତୁମ୍ଭ ମନରେ ପଡ଼ୁଥ୍ବ ! 
ବାସ୍ତବରେ ଯେ ଅନେକ ଥର ଅନର୍ଥକ କ୍ଷମା ମାଗେ ସେ ଆପଣାକୁ “ଜଣେ 
କରି ଜାଣେ, ଏହା ନିଷ୍ଠା ଜାଣିଥୁ୍‌ବ ! 

ସ୍ତ୍ରୀମାନେ ବଡ଼ ସୁଭଗମ୍ମନ୍ଯ । ସବୁ ସ୍ତ୍ରୀ ସମାନ, ଆମ୍ଭେ ଏହା କହୁ ନାହୁଁ । 
ପନ୍ଦର ପଣି ସୁଭଗନମ୍ମନ୍ୟ । ଅନେକ ଥର ତୁମ୍ଭ ଘରେ ଭୋଜନ ନିମନ୍ତେ କୁଟୁମ୍ଭବିନୀମାନେ 
ଆହୁତ ହୋଇ ଥ୍‌ବେ । ଭଲ ପତଳା ଶାଢ଼ି ପିନ୍ଧି ସଙ୍କୁଚିତ ହୋଇ ତୁମ୍ଭ ଘରକୁ 
ଆସୁଛନ୍ତି, ଏପରି କେତେ ତରୁଣୀ ଦେଖି ଥ୍ବ । ଅଧୋବଦନ, ସତେ ଯେମନ୍ତ କିଛି 
ଜାଣନ୍ତି ନାହିଁ ଏହିପରି ଚାହାଣି ତଳେ “ଥରେ ମୋତେ ଦେଖ ଭଲା ଏହି ଆନ୍ତରିକ 
ଇଚ୍ଛା ଶାଢ଼ି ତଳେ ଦେହ ପରିସ୍ତୁଟ ରୂପରେ ବ୍ୟକ୍ତ ହେଉଥାଏ । 

ଗାୟକମାନେ ବଡ଼ ସୁଭଗମ୍ମନ୍ୟ । ସବୁ ଗାୟକ ସମାନ, ଏହା କହୁ ନାହୁଁ । 
ଅଧ୍କାଂଶ ସୁଭଗନ୍ମନ୍ୟ । କୌଣସି ସଭାରୁ କୌଣସି ଗାୟକ ନେଉଟି ଆସିଲା 
ଉତ୍ତାରୁ ତାଙ୍କୁ ପଚାରିବଟି  ଗାଉଥ୍୍‌ଲେ, ସେହିପରି ଆଉ ବି ? ମୁ ତାନପୂରା 
ନେଲି, ହଜାର ହଜାର ଲୋକ ବସିଥ୍‌ଲେ, ସମସ୍ତେ ଚୁପ୍‌, ଆଉ ପାଟି ଫିଟିଲା 
ନାହିଁ”? । 

ଅନେକ ଲୋକ ଅଛନ୍ତି ସେମାନଙ୍କର ସୁଭଗମ୍ମନ୍ୟତା ସେମାନଙ୍କର ଧର୍ମବିଷୟକ 
ବିତଣ୍ଡାରୁ ଜଣା ପଡ଼େ । ଏପରି ତାର୍କିକ ଏକାଳକୁ ଅନେକ ହୋଇ ଅଛନ୍ତି । ଏମାନେ 
ନାସ୍ତିକତାକୁ ବିଜ୍ଞତାର ପରିମାପକ ଜାଣନ୍ତି । ଦିନେ ଆମ୍ଭେମାନେ ବ୍ରହ୍ମସମାଜକୁ 
ଯାଇଥ୍‌ଲୁଁ; କେତେଗୋଡ଼ିଏ ପ୍ରକୃତ ଭକ୍ତିମାନ୍‌ ଯୁବକ ପ୍ରଭୁଙ୍କୁ ସ୍ତୁତି କରୁଥ୍‌ଲେ । 
ସେମାନଙ୍କର ଆନ୍ତରିକ ଭକ୍ତି ଦେଖି ଆମ୍ଭମାନଙ୍କର ମନ ଦ୍ରବୀଭୂତ ହେଲା । ମାତ୍ର 
ସେଠାରେ ସୁଦ୍ଧା ବିରକ୍ତି ଉପୁଜିଲା । ବିରକ୍ତିର ହେତୁ ଏତିକି । ସମାଜକୁ ଜଣେ 
ପାଣ୍ଡିତ୍ୟାଭିମାନୀ ଗଧ ଆସିଥ୍‌ଲେ । ଉପାସନା ନିମନ୍ତେ ଆସି ନ ଥୁଲେ । ଏଡ଼େ 
ପଣ୍ଡିତ ହୋଇ ଯେବେ “ସେହି ମରହଟୀ ଇଶ୍ଵର ବିଶ୍ଵବାସ”” ନ ଗଲା, ତେବେ 
ପାଣ୍ତିତ୍ୟର ଫଳ କଅଣ ? ବ୍ରାହ୍ମମାନଙ୍କର ଇତରତା ଦେଖି ଆପଣା ସୁଭଗନ୍ମନ୍ୟତା 
ଚରିତାର୍ଥ କରିବା ପାଇଁ ସେ ଆସିଥୁଲେ | ବ୍ରାହ୍ମମାନେ ଯେତେବେଳେ ନେତ୍ର ନିମୀଳିତ 
କରି ସ୍ତୁତି ବୋଲୁଥ୍‌ଲେ ସେ କେତେ ପ୍ରକାର ଭଙ୍ଗୀ କଲେ, କେତେ ଥର ମର୍କଟ 
ପ୍ରାୟ ହସିଲେ “ସମସ୍ତେ ଦେଖୁନ୍ଧ ମୁଁ ଏମାନଙ୍କ ପରି ନିର୍ବୋଧ ନୁହେଁ” ଏହିତା 
ଜଣାଇବା ପାଇଁ କେତେଥର “ଆହାହା !” ” ବୋଇଲେ | ବ୍ରାହ୍ମନ୍ଦିରରେ ଯେଉଁ 

ଗୀତ ବୋଲନ୍ତି ସେ ଗୀତମାଧୁରୀ ଆନ ଗୀତରେ ନାହିଁ । ମାତ୍ର ସେହି ଗଧକୁ ତଡ଼ିଦେବା 
ଇଚ୍ଛା ନିତାନ୍ତ ବଳବାନ୍‌ ହେବା ଯୋଗୁଁ ଆମ୍ଭେ ସେହି ସ୍ଵର୍ଗୀୟମାଧୁରୀ ଅନୁଭବ କରି 
ନ ପାରିଲୁଁ । ଗଧ ପାଞ୍ଚଲେ ସମସ୍ତେ ତାଙ୍କୁ ଅନାଇ ରହିଅଛନ୍ତି, ସମସ୍ତେ ତାଙ୍କୁ 
ଡରନ୍ତି । ଆମ୍ଭେ ନିଶ୍ଚେ ଜାଣିଲୁ ସଭା ଭାଞ୍ଜିଲା ଉତ୍ତାରୁ ଗଧ ଯାଇ ସମସ୍ତଙ୍କ ଠାରେ 
ଆପଣା ଗୌରବ କରିବେ ¦ ˆ ଧର୍ମ ଧର୍ମ ରାତିଦିନ କରନ୍ତି, ମୋତେ ଦେଖି କାହାରି 
ତୁଣ୍ଡ ଫିଟିଲା ନାହିଁ”? ସମସ୍ତଙ୍କଠାରେ ଏହି ବଡ଼ାଇ କରିବେ । 

ଯେଉଁମାନେ ସବୁବେଳେ ଆପଣା ପତ୍ନୀର କଥା କହନ୍ତି, ପତ୍ନୀର ପ୍ରଶଂସା 
କରନ୍ତି, ସେମାନେ ବଡ଼ ସୂଭଗନମ୍ମନ୍ୟ । ଏହି ସୁଭଗମ୍ମନ୍ୟତା ଆନ୍ତରିକ ହେଲେ 
ସେଥୁ୍‌ରୁ ଅନିଷ୍ଟ ନ ହୋଇ ବରଂ ଶୁଭଫଳର ସମ୍ଭାବନା । ମାତ୍ର କେତେଗୋଡ଼ିଏ 
ଲୋକ ଅଛନ୍ତି, ବନ୍ଧୁମାନଙ୍କଠାରେ ଆପଣା ପତ୍ନୀର ସବୁବେଳେ ପ୍ରଶଂସା କରନ୍ତି, 
ତେଣେ ପୂଣି ପରଦାରାଭିଗମନ ସେମାନଙ୍କର ନିତ୍ୟବ୍ରତ । 

ସୁଭଗମ୍ମନ୍ୟ ଲୋକ ଆପଣା ସ୍ତ୍ରୀର ଅନର୍ଥକ ଅପ୍ରାସଙ୍ଗିକ ପ୍ଲାଘା କରନ୍ତି, 
ହୃଦୟଜ୍ଞ କାଳିଦାସ ଏହା ଭଲରୂପରେ ଜାଣିଥୁଲେ; ତେଣୁ ଯକ୍ଷତୁଣ୍ଡରେ, 

““ବାଚାଳଂ ମାଂନଖଲୁ ସୁଭଗମ୍ମନ୍ୟ ଭାବଃ କରୋତି ? ଏହି ଉକ୍ତି ଦେଇଅଛନ୍ତି । 

ଜଣେ ସୁଭଗନ୍ଭନ୍ୟ ମହାତ୍ମା ଆମ୍ଭସଙ୍ଗେ କଥୋପକଥନ କରୁଥ୍‌ଲେ, ସେଠାରେ 
ଆମ୍ଭର ଆଉ ଜଣେ ବନ୍ଧୁ ବସିଥୁଲେ । କଥା ପ୍ରସଙ୍ଗରୁ ସହୃଦୟବର ଆରରଭିଂ 
ସାହେବଙ୍କର ରଚନା ଚାତୁରୀର ଆମ୍ଚେ ପ୍ରଶଂସା କଲ୍ଲି । ପ୍ରଶଂସିତ ମନାମତ୍ମା ବୋଇଲେ 
 “ଅଆରଭିଂ The Wife ନାମକ ଯେଉଁ ପ୍ରବନ୍ଧ ଲେଖିଛନ୍ତି ତାହା ଅତି ମନୋହର ' । 
ଆମ୍ଭେ କହିଲୁ “ହଁ ସେଉଟି ମନୋହର ପ୍ରସଙ୍ଗ ଅଟେ” । ଆମ୍ଭର ବନ୍ଧୁ ଆରଭିଂ 
ପଢ଼ି ନ ଥୁଲେ । ସେ କିଛି ନ କହି ତୂନି ହୋଇ ରହିଲେ । ଶଂସିତ ମହାତ୍ମା ପୁଣି 
କହିଲେ “ମୋ ସ୍ତ୍ରୀକୁ ମୁଁ ସେହି ପ୍ରବନ୍ଧ ଅନୁବାଦ କରିବାକୁ କହିଲି । ସେ କଅଣ 
ତା ପାରିବ ? ତାର ଅଧେ ଭାବ ଆସିଲା ନାହିଁ ।”? ଆମ୍ଭେ ନିଷ୍ଠା ଜାଣୁ ଇଂରାଜୀ 
ତେଣିକି ଥାଉ, ତାଙ୍କର ସ୍ତ୍ରୀ ବେଶ ଭାଷାରେ ମଧ୍ଯ ଅତି ଅଳ୍ପ ଶିକ୍ଷିତା । ମହାତ୍ମା 
ଆପଣା ସ୍ତ୍ରୀକୁ ନିନ୍ଦା କଲେ; ମାତ୍ର ପ୍ରକାରାନ୍ତରେ ସ୍ବର୍ଗକୁ ଟେକିଦେଲେ, ଏହା ଆମ୍ଭର 
ଭଲ ଉପଲବ୍ଧ୍‌ ହେଲା । କେହି କେହି ସୁଭଗମ୍ମନ୍ୟ ମହାତ୍ମା ଆପଣା ପତ୍ନୀ କର୍ତ୍ତକ 
ବୁଣାଜୁତା ଅବା ଟୁପି ସବୁବେଳେ ପିନ୍ଧି ଥାଆନ୍ତି ସେମାନଙ୍କର ଆନ୍ତରିକ ଉଦ୍ଦେଶ୍ୟ 
ଏହି ଯେ, ଏମନ୍ତ କଲେ ଆପଣା ପତ୍ନୀ ଗୁଣ ଗୌରବ କରିବା ନିମନ୍ତେ ଅନେକ 
ସୁଯୋଗ ଲଭିବେ । ଆମ୍ଭେ ଯାହା କହିଲୁ । ତାହାକୁ ବ୍ୟାପ୍ତି କରି ଘେନିବ ନାହିଁ। 
ନିକୁତସ୍ଣରେ ୧୦୦ରେ ୮୦ ଏହିପରି । 

ଅନେକ ଲୋକେ ଠାକରେ ବସି କଥାବାର୍ଭା କହୁ ଅଛନ୍ତି, ଆଉ ଜଣେ ସେଠାରେ 
ବସି ସେମାନଙ୍କ ଆଡ଼କୁ ଅନାଇ ରହିଅଛନ୍ତି, ମୁଚ୍କି ମୁଚ୍କି ହସୁଛନ୍ତିୟ ଏପରି 
ମୂି ପାଠକେ ଦେଖିଛତ ? ଆମ୍ଭେ ଭଲ ବୋଲି ପାରୁ ନାହୁଁ । ମାତ୍ର ତୁମ୍ଭେ ଆମ୍ଭର 
ଅର୍ଥ ବୁଝିଅଛ । ସେହି ମୁଚ୍‌କି ହାସ୍ୟକାରୀ ବଡ଼ ବିଜ୍ଞମ୍ମନ୍ୟ । ସେ ଆପଣାକୁ 
ଅସାଧାରଣ କରି ଜାଣନ୍ତି । ସାଧାରଣ ଲୋକର କଥାବାର୍ଭା ତାହାଙ୍କର ପ୍ରଜ୍ଞାକୁ ତୁଚ୍ଛ 
ଦିଶେ, ତେଣୁ ସେ ଇତର ଲୋକମାନଙ୍କର କଥାବାର୍ଭାରେ ଭାଗୀ ହୁଅନ୍ତି ନାହିଁ । 
ପାଠକେ ! ଏପରି ଗଧ ଥୋକାଏ ଦେଖିଥୁବ ! 

ଧନବାନ୍‌ ମୂର୍ଖମାନଙ୍କ ମଧ୍ୟରୁ ଅଧ୍‌କାଂଶ ସୁଭଗନ୍ମନ୍ଯୟ। କୌଣସି ବିଦ୍ଧାନ୍‌ 
ଲୋକର ପ୍ରତିଷ୍ଠା ଶୁଣିଲା କ୍ଷଣି ଭତର୍ଷା ଓ ସୁଭଗମ୍ମନ୍ୟତା ଯୁଗପତ୍‌ ଏମାନଙ୍କ ହୃଦୟକୁ 
ଆଶ୍ରୟ କରେ ! କହନ୍ତି “ସିମତି ବିଦ୍ୟାରୁ ଲଭ୍ଯ କଅଣ ? ଏମାନେ ପାଠରେ 
ଯାହା କରିବେ ମୁଁ ସାଟରେ ତାହା କରିବି, ପାଠ ସାଟ ଦିଇଟା ଅଛିକି ନାହିଁ ? 

କେତେ ଗୁଡ଼ିଏ ଲୋକ ଅଛନ୍ତି ଯେ ସେମାନଙ୍କୁ ନ ପଚାରୁଣୁ ସବୁ କଥାରେ 
ଆପଣା ମତ ଦେବେ, ଯେ ବିଷୟମାନଙ୍କରେ ସେମାନେ ନିପଟ ଅଜ୍ଞ ଏପରି 
ବିଷୟରେ ସୁଦ୍ଧା ସେମାନେ ସବୁବେଳେ ଉପଦେଶ ଦେବା ପାଇଁ ପ୍ରସ୍ତୁତ ଅଟନ୍ତି । 
ଉପଦେଶ ଅବା ମତ ଦେବା ପାଇଁ କେଡ଼େ ଯୋଗ୍ୟତାର ପ୍ରୟୋଜନ ସେମାନେ 
ଭ୍ରମରେ ଏହା ପାଞ୍ଚନ୍ତି ନାହିଁ। ଏହିପରି ଅଯୋଗ୍ୟ ଉପଦେଷ୍ଟାମାନଙ୍କ ପ୍ରସାଦରୁ 
କେତେ ସୁଖୋଚିତ ନିରୀହ ଲୋକ ଅପ୍ରତି ବିଧେୟ ଦୁଃଖରେ ପଡ଼ି ଅଛନ୍ତି । ଶାରୀର 
ବିଦ୍ୟାର ଅଣୁମାତ୍ର ଜାଣନ୍ତି ନାହିଁ ଏପରି କେତେ ଲୋକ ଆମକୁ କହି ଅଛନ୍ତି ଯେ 
୩୫ ବର୍ଷ ପୂର୍ବରେ ବିବାହ କରିବାର ଉଚିତ ନୁହେଁ । କୌଣସି ସ୍ତ୍ରୀ ଯେ ବିଷୟରେ 
ସେ ସମ୍ପୂର୍ଣ୍ଣ ଅନଭିଜ୍ଞ ଏମନ୍ତ କୌଣସି ବିଷୟରେ ଏକ ପଵଶ୍ଡିତଙ୍କଠାରେ ଆପଣା 
ମତ ବ୍ୟକ୍ତ କଲେ । ପଣ୍ଡିତ ସହି ନ ପାରି ବୋଇଲେ ˆ ଭଦେେ ! ମତ କହିବା ଆଗେ 
ତୁମ୍ଭର ମତର ଓଜନ କେତେ ଏହା ଭାଳିବାର ବିହିତ” । ଏ ବଡ଼ ତୀକ୍ଷ୍ଟ ଉତ୍ତର 
ଅଟେ । ମାତ୍ର ମତ ଦେବା ବ୍ୟକ୍ତିମାନେ ସୁଭଗମ୍ମନ୍ୟତାର କବଚ ପିନ୍ଧି ଥାଆନ୍ତି । 
ସେମାନଙ୍କୁ କାହିଁକି ଭେଟିବ । ସେମାନେ ଏହା ନିଷ୍ଠା ଜାଣନ୍ତି ସେମାନଙ୍କର ମତ 
ଅଭ୍ରାନ୍ତ । 

ଆମ୍ବଲାଘବ ଶିଖିବାକୁ ଅନେକ ଦିନ ଲାଗେ । ଏତେ ବେଳ ଯାଏ ଏହି ବିଷୟର 
ଆଲୋଚନା କଲୁ । ଏହିପରି ଆଉ କେତେଗୋଡ଼ିଏ କଥା ଅଛି ସେଗୋଡ଼ି 
ସଂକ୍ଷେପରେ ବୋଲି୍ଧ । 

କେହି ତୁମ୍ଭକୁ ଅଜ୍ଞ ଅଥବା ଅଯୋଗ୍ୟ ମଣନ୍ତି ବୋଲି ତାଙ୍କ ଉପରେ କୁପିତ 
ହେବାର ବିହିତ ନୁହେଁ । ଏହି ଭକ୍ତିର ଯାଥାର୍ଥ୍ୟ ଅନେକ ଲୋକେ ସ୍ଵୀକାର କରିବେ 

ନାହିଁ । ବସ୍ତୁତଃ ଯେମାନଙ୍କର ଭୂୟୋଦର୍ଶିତା ଓ ବିବେକ ସମ୍ୟକ୍‌ ପୁଷ୍ଟ ହୋଇ ନାହିଁ 
ସେମାନେ ଏହାର ମର୍ମ କାହୁଁ ଜାଣିବେ ? ଅନେକ ଲୋକ ଅଛନ୍ତି ସେମାନଙ୍କଠାରେ 
ଯେବେ କେହି ଆସି କହଏ ଯେ, ଆମର କେଇ ଲୋକ କହୁଥୁଲେ ˆ ତୃମ୍ଭେ ଅଙ୍କବିଦ୍ୟା 
ଜାଣ ନାହିଁ”? ସେମାନେ ଶୁଣିଲାକ୍ଷଣି ଜଳିଯିବେ । ଭିକାରୀ ବାବୁ ଜଣେ ଗାୟକ, 
ତାଙ୍କୁ ଜଣେ ଆସି କହିଲେ “ଦୀନୁବାବୁ କହୁଥ୍‌ଲେ ତୁମ୍ଭ ଗଳା ଭଲ ନୁହେଁ” । 
ଭିକାରୀବାବ୍ରଙ୍କ ଆଖି ରକ୍ତବର୍ଣ୍ଣ ହେଲା । ଗଦାଧର ମିଶ୍ର ଜଣେ ପଡଣ୍ଡିତ। ତାଙ୍କୁ 
ଜଣେ ଆସି କହିଲେ “ଲୋକନାଥ କହୁଥ୍‌ଲେ ସଂସ୍କୃତରେ ତୁମ୍ଭର କୋମଳ 
ବ୍ୟୁତ୍ପତି ? । ଗଦାଧରଙ୍କ ମନ କ୍ରୋଧରେ ଅସ୍ଥିର ହେଲା । ଆମ୍ଭେ ଖଣ୍ଡିଏ ପୋଥି 
ରଚିଥୁଳୁଁ ସେଥୁରେ ପର୍ବତ, ଗୋଲାପଫୁଲ ପ୍ରଭୃତି ବିଷୟରେ କବିତା ଥୁଲା । ଜଣେ 
ଆସି ଆମ୍ଭଙ୍କୁ କହିଲେ କାଳିବାବୁ କହୁଥ୍‌ଲେ ତୁମ୍ଭେ ଯେବେ ଲେଖ୍‌ ନ ଜାଣ କାହିଁକି 
ଏଡ଼େ ଆସ୍ଵର୍ା। କର । ପର୍ବତ ସେ ଗୋଲାପଫୁଲ- ଏ କିପରି କବିତା ? ଆମ୍ଭେ 
ପ୍ରଥମେ କୁପିତ ହୋଇଥ୍‌ଳୁ ପଛକୁ ବିଚାରିଲୁ *  କାଳୀବାବୁଙ୍କ ବୁଦ୍ଧିକି ଯେପରି ଦିଶିଲା 
ସେ ସେହିପରି କହିଲେ, ସେ କିଛି ଆମ୍ଭର ଶତୁ ନୁହନ୍ତି, ସେ ଯାହା କହିଛନ୍ତି ସରଳ 
ମନରେ କହିଛନ୍ତି ସେଥୁପାଇଁ କୁଦ୍ଧ ହେବାର ଗହିଁତ ଅଟେ । ହଁ କାଳୀବାବୁ ଯେବେ 
ଭର୍ଷାଯୁକ୍ତ ହୋଇ ସେପରି କହି ଥାଆନ୍ତେ ତେବେ ଆମ୍ଭର କ୍ରୋଧ ନ୍ୟାଯ୍ୟ ହୁଅନ୍ତା 
କେହି କେହି ଗ୍ରନ୍ଧାକାର ଆପଣା ଗ୍ରନ୍ଧର ପ୍ରତିକୂଳ ସମାଲୋଚନା ପଢ଼ିଲା କ୍ଷଣି 
ଅସ୍ଥିର ହୁଅନ୍ତି । ମାତ୍ର ଅସ୍ଥିର ହେବାର ଉଚିତ ନୁହେଁ । ସମସ୍ତଙ୍କ ରୂଚି ଏକା ଛାଞ୍ଚରେ 
ଢଳାହୋଇ ନାହିଁ । 

ଯେମାନେ ତୁମ୍ଭକୁ ତୁଚୁ ମଣନ୍ତି ଏମନ୍ତ ଲୋକ ସହିତରେ ସବୁ ବେଳେ ସହବାସ 
କରିବା ନିମନ୍ତେ ଆମ୍ଭେ କହୁ ନାହୁଁ । ଏପରି ଲୋକ ସହିତ ସବ୍ରବେଳେ ସହବାସ 
କଲେ ତୁମ୍ଭର ଅତ୍ୟନ୍ତ ଅନିଷ୍ଟ ଜାତ ହୋଇପାରେ । ଯେମାନେ ଆମ୍ଭମାନଙ୍କୁ ବିଜ୍ଞ 
ମଣନ୍ତି ସେମାନଙ୍କ ସଙ୍ଗେ ଆମ୍ଭେମାନେ ଯେତେବେଳେ କଥା କହୁଥାଉଁ ଆମ୍ଭମାନଙ୍କୁ 
ପ୍ରକୃତ ବିଜ୍ଞ ପରି ଦିଶେ । ମାତ୍ର ଯେ ଆମ୍ଭମାନଙ୍କ ନିର୍ବୋଧ ମଣନ୍ତି ସେ ଲୋକ 
ପାଖକୁ ଗଲାକ୍ଷଣି ତାହାଙ୍କର ଅଶ୍ରଦ୍ଧାର କର୍କଶ ପ୍ରଭାବରୁ ଆମ୍ଭେମାନେ ପ୍ରକୃତ ନିର୍ବୋଧ 
ପରି ଆଚରଣ କରୁଁ । କୌଣସି ଲୋକକୁ କୌଣସି ଗୁଣରେ ଗୁଣୀ ଦେଖିବାର 
ତୁମ୍ଭର ଯେବେ ସହା ଥ୍‌ବ, ସତେ ଯେମନ୍ତ ତାହାର ସେହି ଗୁଣ ଅଛି ଏହିପରି 
ପ୍ରଶଂସା କରିବ । ମିଥ୍ୟା ପ୍ରଶଂସା କରିବ ନାହିଁ । ଟିକେ ଥୁଲେ ସେହି ଟିକର ପ୍ରଶଂସା 
କରିବ । ଏପରି କଲେ ଦେଖିବ ଅଳ୍ପଦିନ ମଧ୍ୟରେ ତାହାର ସେହି ଗୁଣ ବଢ଼ିବ । 
ଅନେକ ଚତୁର ସ୍ଵାମୀ ଆପଣା ସ୍ତ୍ରୀକୁ ସତୀ ବୋଲନ୍ତି । ଆଚାର୍ଯ୍ୟ ଶିରୋମଣି 

ଅରନଲଡ଼୍‌ ଆପଣା ଛାତ୍ରବୃନ୍ଦକୁ ଅନେକ ଥର ସତ୍ୟବାଦୀ ବୋଲି ପ୍ରଶଂସା କରୁଥ୍‌ଲେ । 
ସବୁ ମାନସିକ ଅଥବା ନୈତିକ ଗୁଣ ଶିକ୍ଷା ବିଷୟରେ ଏହି ରୀତି ଅନୁସରି ଚଳିଲେ 
ଗୁଣ ଶିକ୍ଷା ନାରିକେଳଖଣ୍ଡ ସେବନ ପରି ସୁଖକର ହୁଅନ୍ତା । କୌଣସି ପିଲାକୁ ନିତି 
କହ ˆ ‘ତୃ ଗୋଟିଏ ଗଧ ।” ? ଦେଖିବ ଶେଷକୁ ସେ ଗୋଟିଏ ନୃଗଧ ହେବ । ଏଥ୍ପାଇଁ 
ଯେ ଲୋକ ଆମ୍ଭମାନଙ୍କୁ ତରୁ ମଣନ୍ତି ସେ ଲୋକର ସଂସର୍ଗରେ ସବ୍ରବେଳେ ରହିବାର 
ଅନୁଚିତ ଅଟେ । ଯାହାଙ୍କର ଆମ୍ଭଠାରେ ଶ୍ରଦ୍ଧା ଅଛି, ଯେ ଆମ୍ଭମାନଙ୍କର ଗୁଣର 
ପକ୍ଷପାତୀ ଅଟନ୍ତି ଏପରି ଲୋକଙ୍କୁ ମିତ୍ରତଵରେ ବରିଲେ ଆମ୍ଭର ଗୁଣୋତ୍‌କର୍ଷ ହେବ, 
ହେତୁକି ସେମାନଙ୍କର ପ୍ରଶଂସାରେ ଆମ୍ଭର ଉତ୍ସାହ ଦିନକୁ ଦିନ ବଢୁଥୁ୍‌ବ । 
ଶ୍ରୋତୃବୃନ୍ଦକୁ ସହୃଦୟ ଓ ଅବହିତ ଜାଣିଲେ ବକ୍ତା ତୁଣ୍ଡରେ ସରସ୍ଵତୀ ଆବିର୍ଭୂତ 
ହୁଅନ୍ତି, ଗାୟକ କଣ୍ଠରେ ନାଦବ୍ରହ୍ମ ଆବିର୍ଭୂତ ହୁଅନ୍ତି; ମାତ୍ର ଏହାବୋଲି, ଯେ 
ସରଳ ଭାବରେ ଆମ୍ଭକୁ ଅଯୋଗ୍ୟ ମଣନ୍ତି ତାଙ୍କଠାରେ କୁଦ୍ଧ ହେବାର, ଅବା ତାଙ୍କୁ 
ଘୃଣା କରିବାର ଅବିହିତ ଅଟେ । ତାଙ୍କର ଚାରା ନାହିଁ । ତାଙ୍କ ବୃଦ୍ଧି ଓ ରୁଚି ବଳାତ୍କାର 
କରି ତାହାଙ୍କୁ ସେହି ମତ ଅବଲମ୍ବନ କରାଉ ଅଛି । ରୂଚି ବିଷୟରେ ସବୂ ଲୋକର 
କେବେ ଏକ୍ୟ ହେବ ନାହିଁ । ତର୍କ ରୂଚିକୁ ଫେରାଇ ପାରେ ନାହିଁ । ଭଶ୍ଵର ତାଙ୍କୁ 
ଏପରି ପ୍ରକୃତି ବିଶିଷ୍ଟ କରିଅଛନ୍ତି ଯେ ସେଥ୍‌ ଯୋଗୁଁ ସେ ତୁମ୍ଭର ଗ୍ରନ୍ଧକୁ ଅସାର ମଣୁ 
ଅଛନ୍ତି, ଅବା ତୁମ୍ଭର ଗ୍ରନ୍ଧର ଉଜ୍କର୍ଷ ଅନୁଭବ କରି ପାରୁ ନାହାନ୍ତି । ଏଥୁରେ ତାଙ୍କର 
ଦୋଷ ନାହିଁ । ସରଳ ଭାବରେ ସେ ଯେଉଁ ମତ ଅବଲମ୍ବନ କରି ଅଛନ୍ତି ସେ ମତ 
ପ୍ରକାଶ କରିବା ନିମନ୍ତେ ତାଙ୍କର ସମ୍ପୂର୍ଣ୍ଣ ଅଧ୍କାର ଅଛି । ହଁ ତୁମ ଠାରେ ସେହି 
କଟୁମତ ବ୍ୟକ୍ତ କରିବାର ଶିଷ୍ଟାଚାର ବିରୁଦ୍ଧ ଅଟେ । ଏହା ସମସ୍ତେ ଏକବାକ୍ୟରେ 
ବୋଲିବେ, ଯେ ଅପରିହାର୍ଯ୍ୟ ପ୍ରୟୋଜନ ବେଳ ବ୍ୟତୀତ ଅନ୍ୟ ସମୟରେ କାହାରିକୁ 
କଟୁ କଥା ବୋଲିବାର ଅନୁଚିତ ! ପ୍ରୟୋଜନ ବିରହରେ ଯେବେ ତୁମ୍ଭେ କାହାରିକୁ 
ବୋଲ ଯେ, ତୁମ୍ଭେ ତାହାଙ୍କୁ ଅପଦାର୍ଥ ଜାଣ, ତୁମ୍ଭର ମତ ନିମନ୍ତେ ତୁମ୍ଭକୁ ଭର୍ସନା 
କରିବାର ତାଙ୍କର ଉଚିତ ନୃହେ; ମାତ୍ର ବିନା ପ୍ରୟୋଜନରେ ତାଙ୍କଠାରେ ସେହି କଟୁ 
ମତ ପ୍ରକାଶ ଦ୍ଵାରା ତୁମ୍ଭର ଯେଉଁ ହିଂସା ସୂଚିତ ହେଲା ସେଥ୍ପାଇଁ ତୁମ୍ଭକୁ ତିରସ୍କାର 
କରିବା ନିମନ୍ତେ ତାଙ୍କର ସମ୍ପୂର୍ଣ୍ଣ ଅଧ୍କାର ଅଛି । ସେ ଯେବେ ତୁମ୍ଭ ପ୍ରତିକୂଳରେ 
କାହାରି ଠାରେ କୌଣସି ମତ ପ୍ରକାଶ କରନ୍ତି, ଆଉ ସେହି ବ୍ୟକ୍ତି ଯେବେ ତୁମ୍ଭଠାକୁ 
ଆସି ତୁମ୍ଭକୁ ସେହି କଥା ଜଣାଏ, ତେବେ ପ୍ରଥମ ବ୍ୟକ୍ତିଙ୍କ ଉପରେ କୁଦ୍ଧ ନ ହୋଇ 
ସେହି ଖଚୂଆ ଉପରେ କ୍ୁଦ୍ଧ ହେବାର ଉଚିତ, ହେତୁ କି ସେ ଖଚୁଆ ତୁମ୍ଭର 
ମନୋଦୁଃଖର ହେତୁ ଅଟେ । ସେ କହି ନ ଥୁଲେ ତୁମ୍ଭେ ଜାଣି ନ ଥାଆନ୍ତ, ଜାଣି 
ନ ଥୁଲେ ତୁମ୍ଭର କଷ୍ଠ ହୋଇ ନ ଥାଆନ୍ତା । 

ଯେଉଁମାନେ ଆମ୍ଭର ସୁଖର ପକ୍ଷପାତୀ ଅଟନ୍ତି ସ୍ଵଭାବତଃ ସେମାନଙ୍କଠାରେ 
ଆମ୍ଭର ଶ୍ରଦ୍ଧା ଜାତ ହୁଏ । ଏହି ଶ୍ରଦ୍ଧା ନିରପେକ୍ଷ ନ୍ୟାୟସଂଗତ ନୃହେଁ । ମାତ୍ର 
ଅନେକ କଥା ନିରପେକ୍ଷ ନ୍ୟାୟସଙ୍ଗତ ନ ହୋଇ ମଧ୍ୟ ଆମ୍ଭମାନଙ୍କର ପ୍ରୀତିକର 
ହୁଏ । ଯେ ଲୋକ ତୁମ୍ଭର ଗୁଣ ପ୍ରଶଂସା କରନ୍ତି, ତୁମ୍ଭ ପ୍ରତି ମଧୁର ବାକ୍ୟ ପ୍ରୟୋଗ 
କରନ୍ତି ସ୍ଵଭାବତଃ ତାଙ୍କଠାରେ ତୁମ୍ଭର ସ୍ପେହ ହେବ । ଅନେକ ଦେଖିଲେ, ଅନେକ 
ଜାଣିଲେ ତୁମ୍ଭର ସେହି ସ୍ବେହ ହ୍ରାସକୁ ଲଭିବ । ସଂସାରର ଗତି ନୀତି ଯେମାନେ 
ସୂକ୍ଷ୍ଟ ରୂପରେ ଜାଣି ଅଛନ୍ତି, ସେମାନଙ୍କର ମନ ଏପରି ଉଦାସୀନ ହୋଇଥାଏ ଯେ 
ସେମାନେ ପ୍ରଶଂସକକୁ ନିନ୍ଦୁଳୁଠାରୁ ବିଶେଷ କରି ପାଞ୍ଚନ୍ତି ନାହିଁ । ମାତ୍ର ଏପରି 
ଥିଦାସୀନ୍ୟ ଲଭିବା ପାଇଁ ବ୍ୟଗ୍ର ହେବ ନାହିଁ । କେହି କେହ ପ୍ରବୀଣ ଗ୍ରନ୍ଧକାର ନିଜ 
ଗ୍ରନ୍ଧର ପ୍ରଶଂସା ଶୁଣିଲେ ଆହ୍ଲାଦ ଲଭନ୍ତି; ମାତ୍ର ନିନ୍ଦା ଶୁଣିଲେ ବିରକ୍ତ ହୁଅନ୍ତି 
ନାହିଁ । ମନକୁ ଯେବେ ଏହିପରି କରିପାରିବ ତେବେ ସିନା ଶାନ୍ତି ଲଭିବ ? 

ସରଳ ଭାବରେ କେହି ତୁମ୍ଭକୁ ନିନ୍ଦା କଲେ ତୁମ୍ଭ ମନରେ ଯେପରି ଭାବ ଉଦିତ 
ହେବ କୁଟିଳ ଭାବରେ ନିନ୍ଦା କଲେ ଅବଶ୍ଯ ସେଥୁରୁ ଅନ୍ୟରୂପ ଭାବ ଉଦିତ 
ହେବ । ତୁମ୍ଭର ପ୍ରକୃତରେ ଦୋଷ ନ ଥୁଲେ ସୁଦ୍ଧା ମିଛରେ ତୁମ୍ଭ ସମ୍ବନ୍ଧରେ କେହି 
ଅନୁଚିତ କଟୁମତ ପ୍ରକାଶ କରିବେ । ତୁମ୍ଭ ନାମରେ କଳଙ୍କ ରଟାଇବେ । ଏମନ୍ତ 
ସ୍ଥଳରେ ସେହି ପ୍ରତିକୂଳମତ ନିମନ୍ତେ ବିରକ୍ତ ନହୋଇ ବରଂ ସେହି ମତ ପ୍ରକାଶ - 
ସୂଚିତ ହିଂସା ଓ ମିଥ୍ୟାବାଦିତା ଘେନି ତୁମ୍ଭର ମନ ବିଚଳିତ ହୋଇପାରେ । ତୁମ୍ଭେ 
କଅଣ କୁଦ୍ଧ ହେବ ? ହଁ ! ଏମନ୍ତ କରର ଲୋକ ସଙ୍ଗେ କାରବାର କରିବାର ଉଚିତ 
ନୁହେ, ଏପରି ଲୋକ ସଂସର୍ଗରେ ତୁମ୍ଭର ମହାନ୍‌ ଅନିଷ୍ଟ ଘଟିପାରେ । ଏଣୁକରି 
ସାବଧାନ ହେବ, ମାତ୍ର କୁଦ୍ଧ ହେବ ନାହିଁ। କୁଦ୍ଧ ହେଲେ ନିଆଁ କୁହୁଳିବ ସିନା ? 
ଲିଭିବତ ନାହିଁ ! ଅନେକ ଭାଳି ଦେଖିଲେ ଜାଣିବ ଏପରି ନୀଚ ପ୍ରକୃତିକ ଲୋକ 
ଉପରେ କୁଦ୍ଧ ହେଲେ ଆଉତ କିଛି ହେବ ନାହିଁ କେବଳ ତୁମ୍ଭର ମନର ଶାନ୍ତି 
ବିଚଳିତ ହେବ । ତୁମ୍ଭେ ଭାନୁଅଛ ˆ ବିନା କାରଣରେ ବୃଥାରେ ମୋହର ଗ୍ାନି 
କଲା । ନିନ୍ଦୁକ ଭାଳୁଚି “ତୁମ୍ଭକୁ ନିନ୍ଦା କରିବାର ଅନେକ ହେତୁ ଅଛି” । ସେ 
ନିମନ୍ତ୍ରଣ କରିଥୁଲା ତୁମ୍ଭେ ଯାଇ ନାହଁ । ସେ ତୁମ୍ଭକୁ ରଣ ମାଗିଥୂଲା, ଦେଇ ନାହଁ, 
ତା ପୁଅ ତୁମ୍ଭଠାକୁ ଆସିଲା ତାକୁ ଥରେ କାଖେଇଲ ନାହିଁ । ଏଗୁଡ଼ିକ ଭଲ କାରଣ 
ନୁହେଁ; ମାତ୍ର କାରଣତ ? ଚଳିବ ନାହିଁ । ଦେଖ ସମସ୍ତେ ଦୋଷୀଟି ? ତୁମ୍ଭର ଏହିପରି 
ଦୋଷ କେତେ ଥୂବ ? ଏପରି ନ ଥାଉ, ଅନ୍ୟ ଦୋଷ ଥୁବ କ୍ଷମା ଲଭିବତ କ୍ଷମାକର | 

ଧନଞ୍ଜୟ ସିଂହ 
ପ୍ରଥମ ପରିଚ୍ଛେଦ 


ଭାରତବର୍ଷର ଦକ୍ଷିଣ ପଶ୍ଚିମ ଭାଗରେ କାନାଡ଼ା ନାମକ ଏକ ପ୍ରଦେଶ ଅଛି । 
ସେହି ପ୍ରଦେଶର ପଶ୍ଚିମ ଦିଗରେ ମଳୟଭୂଧର । ଏହି ପର୍ବତ କୁମାରିକା 
ଅନ୍ତରୀପଠାରୁ ନର୍ମଦା ନଦୀ ପର୍ଯ୍ୟନ୍ତ ବିସ୍ତୃତ । ଆରବ୍ୟ ସାଗରର ସନ୍ମିହିତତାବଶତଃ 
ଗଣ୍ଡଶୈଳ ଶ୍ରେଣୀ ସାଗର ତରଙ୍ଗ ମାଳାଦ୍ଵାରା ଆହତ ହୁଅନ୍ତି । ଚଞ୍ଚଳ ଅମ୍ଭୂରାଶିର 
କଳକଳ ଧ୍ଵନି ଗିରି ଗହ୍ୁରମାନଙ୍କରେ ପ୍ରବିଷ୍ଟ ହୋଇ ପ୍ରତିଶବ୍ଦ ଯୋଗୁଁ ଗମ୍ଭୀର 
ଘନଗର୍ଜନ ପ୍ରାୟ ବୋଧହୁଏ । ଆଧ୍ତ୍ୟକା ପ୍ରବେଶ ବହୁବିଧ ତରୁଲତାମାନଙ୍କରେ 
ପରିପୂର୍ଣ୍ଣ । କେଉଁଠାରେ ତମାଳ ବୃକ୍ଷ ପଂକ୍ତିବଦ୍, କେଉଁଠାରେ ଉଚ୍ଚ ଉଚ୍ଚ ଦେବଦାରୁ 
ପାଦପ, କେଉଁଠାରେ କଣ୍ଟକାକୀର୍ଣ୍ଣ ବଂଶସମୂହ, କେଉଁଠାରେ ଅବା ଘନ ପଲୁବାକୀର୍ଣ୍ 
ଶାଳ | ମହିରୂହମାନେ ବିରାଜିତ ଅଛନ୍ତି । ସ୍ଥାନେ ସ୍ଥାନେ ପର୍ବତର ଶୃଙ୍ଗ ଅତୀବ 
ଉନ୍ନତ । ଉପରେ ଦଣ୍ଡାୟମାନ ହେଲେ ସମୁଦ୍ର ମଧ୍ଯସ୍ତ ବହୁ ଦୂରସ୍ଥିତ 
ଅର୍ଣ୍ଧବପୋତମାନେ ଦୃଷ୍ଟିଗୋଚର ହୁଅନ୍ତି । କୌଣସି କୌଣସି ଅଂଶରେ ପର୍ବତ 
ଦ୍ଵିଧାକୃତ; ଏଣୁ ପୂର୍ବ ପ୍ରଦେଶର ଅଧ୍ବାସୀମାନେ ଅକ୍ସେଶରେ ସମୁଦ୍ର ତଟକୁ 
ଗମନାଗମନ କରିପାରନ୍ତି । ସେହି ଅଂଶମାନଙ୍କରେ ସେମାନେ ଅନାୟାସ ସଞ୍ଚରଣ 
ଯୋଗ୍ୟ କୃତ୍ରିମ ମାର୍ଗ ପ୍ରସ୍ତୁତ କରିଥାନ୍ତି । 

ରଜନୀ ଦୂଇପ୍ରହର । ଯାବତୀୟ ପ୍ରାଣୀ ନିଦ୍ରାଭିଭୂତ । ସାଗରର କଳକଳ ଧ୍ଵନି 
ବିନୁ ଅନ୍ଯ ଗୋଟିଏ ଶବ୍ଦ କର୍ଣ୍ଣଗୋଚର ହେଉ ନାହିଁ । ଏମନ୍ତ ସମୟରେ ଜଣେ 
ଅଷ୍ଟାଦଶବର୍ଷୀୟ ଯୁବାପୁରୁଷ ଅଶ୍ଵାରୂଢ଼ ହୋଇ ସମୁଦ୍ରତୀର ଦେଇ ଯାଉଥ୍‌ୁଲେ । 
ଯୁବାଙ୍କର ନାମ ଧନଞ୍ଜୟ ସିଂହ । ଅଶ୍ଵ ପରିଶ୍ରାନ୍ତ ହେବାରୁ ତାହା ମୁଖରୁ ଫେଣ 
ନିର୍ଗତ ହେଉଥଲା । ଯୁବା ଘୋଟକ ପୃଷ୍ଠାସୀନ ହେଲେହେଁ ତାହାର କ୍ଲାନ୍ତି ଆଡ଼କୁ 
ତାହାଙ୍କର ଦୃଷ୍ଟି ନ ଥ୍ବ । ବସ୍ତୁତଃ ସେ କୌଣସି ଗରୀୟସୀ ଚିନ୍ତାରେ ମଗ୍ଧଥ୍‌ଲେ । 
ତାହାଙ୍କର କଟୀଦେଶରେ ଖଣ୍ତିଏ କୋଷାବୃତ ତୀକ୍ଷ୍ମ.ଧାର ଅସି, ପୃଷ୍ଠଭାଗରେ 
ଚର୍ମଫଳକ ଝୁଲୁଥ୍ଲା । ବସ୍ତର ପରିଧାନ କରିଥୁଲେ । ମସ୍ତକରେ ଗୋଟିଏ କନକତାର 
ମଶ୍ଡିତ ଶିରସ୍ତ୍ରାଣ ଥୁଲା । ଯୁବାଙ୍କର ଆକୃତି ପରମ ରମଣୀୟ । ସର୍ବାଙ୍ଗ ନବ ଯୌବନ 
ସୁଲଭ କାନ୍ତିରେ ଅଳଂକୃତ । ଅଧ୍କ ଅବା କି କହିବ ତାହାଙ୍କର ପ୍ରତ୍ୟେକ ଅବୟବ 
ଶରୀରର ଅବଶିଷ୍ଟ ଭାଗର ଭୂଷଣ ପ୍ରାୟ ହୋଇଥ୍‌ଲା | ତାହାଙ୍କର ସୁବିସ୍ତୃତ ବକ୍ଷସ୍ଥଳ, 

ସୁପ୍ରଶସ୍ତ ଲଲାଟ, ବର୍ଚୁଳ ବାହୁଯୁଗଳ ଦର୍ଶନ କଲେ ବୋଧ ହୁଅଇ ଯୌବନ ସ୍ଵକାର୍ଯ୍ୟ 
କୁଶଳ ମୂ୍ଭିଧାରଣ କରିଅଛନ୍ତି । 

କିଛି ଦୂର ଗମନାନ୍ତେ ଯୁବା ଗୋଟିଏ ପ୍ରକାଣ୍ଡ ବଟ ବୃକ୍ଷ ଦେଖିଲେ । 
ମାର୍ଗଶ୍ରମରେ ନିତାନ୍ତ ପରିଶ୍ରାନ୍ତ ହୋଇଥୂଲେ; ସୁତରାଂ ତୁରଗରୁ ଅବତୀର୍ଣ୍ଣ ହୋଇ 
ପ୍ରାଗୁକ୍ତ ତରୁର ଅଧଃ ପ୍ରଦେଶରେ ଘୋଟକ ବନ୍ଧନ କରି ସେଠାରେ ଉପବିଷ୍ଟ ହେଲେ । 
କରତଳେ କପୋଳ ବିନ୍ୟସ୍ତ କରି କିୟକାଳ ଭାବନାଚିତ ହେଲେ । ଦୀର୍ଘନିଶ୍ବାସ 
ପରିତ୍ୟାଗ କଲେ, ନେତ୍ର ଦ୍ଵୟରୁ ଲୋତକ ବିଗଳିତ ହେଲା । “ହା ତାତ କେଉଁଠାକୁ 
ଗଲ ବାରମ୍ବାର ଏହି ଆକ୍ଷେପୋକ୍ତି କଲେ । ପର୍ଯ୍ୟାପ୍ତ ପରିମାଣ ଅଶ୍ରୁ ବିସର୍ଜନ 
କରି ପରିଶେଷକୁ ତାହାଙ୍କର ଶୋକାବେଗ କିଞ୍ତ୍‌ ମନ୍ଦୀଭୂତ ହେଲା । 

ଯୁବା ସମସ୍ତ ଦିନ ଆହାର କରି ନ ଥୁଲେ । ପୁଣି ପଥଶ୍ରମରେ ସାତିଶୟ କ୍ଲିଷ୍ଟ 
ହୋଇଥ୍‌ଲେ, ପ୍ରବଳ ପିପାସା ତାହାଙ୍କୁ କାତର କଲା ମାତ୍ର ଏପରି ସ୍ଥଳରେ କି ରୂପେ 
ଅବା ଜଳ ପାଇବେ ? ଚତ୍ୁର୍ଦିକ ଘନାନ୍ଧକାରବୃତ । କିଛିହିଁ ଦୃଷ୍ଟିଗୋଚର ହେଉ ନାହିଁ । 
ନିକଟରେ ଜଳାଶୟ ଅଛି କି ନାହିଁ ଯୁବା ଅବଗତି ନଥୁଲେ । କି କରିବେ କେଉଁଠାକୁ 
ଅବା ଯିବେ । ସେଠାରୁ ଲୋକାଳୟ ବହୁଦୂର । ଅତ୍ୟନ୍ତ ତୃଷ୍ଣା ପୀଡ଼ିତ ହୋଇ କହିଲେ 
ଦା ! ଆମ୍ଭର ଏପରି ଦୃର୍ଦଶା ହେଲା, ଏହା କହି ପୂନର୍ବାର ରୋଦନ କରିବାକୁ 
ଲାଗିଲେ । ଶୋକାବେଗର ପ୍ରାବଲ୍ୟ ହେତୁରୁ ତୃଷ୍ଠାଜନିତ କଷ୍ଟ ବିସ୍ଟ ତ ହେଲେ । 
ଅନନ୍ତର କରରୂପ ଉପାଧାନରେ ମସ୍ତକ ରଖି ଶୟନ କଲେ । ଏପରି ସମୟରେ 
କିପରି ଅବା ନିଦ୍ରାଗମ ହୋଇପାରେ ? 

ଯୁବକ ସୂଶିକ୍ଷିତ ଥୁଲେ । ସୃଭାବଶୋଭା ବିଲୋକନ କରି ମୋହିତ ହେଉଥ୍ଲେ | 
ଶୋକଶାନ୍ତି ଉତ୍ତାରୁ ତାହାଙ୍କର ମାନସରେ ଏକ ଅନିର୍ବଚନୀୟ ଭାବ ଉଦିତ ହେଲା । 
ବିଶ୍ଵସ୍ରଷ୍ଟାଙ୍କର ଅସୀମ ମହିମା । ଭଦୃଶ ଶୋକାନ୍ବିତ ମନୁଷ୍ୟର ହୃଦୟରେ ପ୍ରୀତି ରସର 
ସଞ୍ଚାର ହେଲା । ଯୁବା ବଟବୃକ୍ଷର ଉର୍ଵଭାଗକୁ ଦୃଷ୍ଟିପାତ କଲେ । ଦେଖିଲେ ଅବିରଳ 
ପତ୍ରପୁଞ୍ଜ ମଧ୍ଧରେ ସହସ୍ର ସହସ୍ର ହୀରକ ନିନ୍ଦିତ ଖଦ୍ୟୋତ ସଂଲଗ୍ନ ହୋଇ ରହିଅଛନ୍ତି । 
ସେମାନଙ୍କର ଜ୍ୟୋତିରେ ତରୁର ସର୍ବାଙ୍ଗ ରଞ୍ଜିତ ହୋଇଥଲା । ଯୁବା ନିନିମେଷ 
ଲୋଚନରେ ଖଦ୍ୟୋତକ୍ରୀଡ଼ା ନିରୀକ୍ଷଣ କରି ନିରତିଶୟ ଆନନ୍ଦିତ ହେଲେ । ଗାତ୍ର 
ରୋମାଞ୍ତ ହେଲା । କହିଲେ ଆହା ଏହି ବଟବୃକ୍ଷ ଖଦ୍ୟୋତାଳଂକୃତ ହୋଇ କି ଅନୁପମ 
ଶ୍ରୀଧାରଣ କରି ଅଛି । ଜଗଦୀଶ୍ବରଙ୍କର କି ମହୀୟସୀ ଶକ୍ତି, କି ଅଭୁତ ରଚନା 
କୌଶଳ । ଏହା କହି କିଛି କାଳ ଚିନ୍ତାରେ ସ୍ତଭ୍ତ ହୋଇରହିଲେ । 

ସେଦିନ ଦଶମୀ ତିଥ୍‌ । ଏତେବେଳ ପର୍ଯ୍ୟନ୍ତ ଜଗତ୍‌ ଅନ୍ଧକାରରେ ବଡ଼ି 
ରହିଥୁଲା । ଏବେ ଭଗବାନ୍‌ ଚନ୍ଦ୍ରମା ପ୍ରାଚୀଭାଗରେ ଉଦିତ ହେଲେ । ନିଶାକରର 

କିରଣ ଗିରି ମହିରୂହ ପତ୍ରରେ ନିପତିତ ହୋଇ ସେମାନଙ୍କୁ ରଜତପ୍ରାୟ ଧବଳ ବର୍ଣ୍ଣ 
କଲା । ଧନଞ୍ଜୟ ସିଂହ ଗାତ୍ରୋଭ୍ରାନ କରି ଇତସ୍ତତଃ ସଞ୍ଚରଣ କରିବାକୁ ଲାଗିଲେ । 
ପୁଣି ପିପାସା ପ୍ରବଳ ହେଲା । ଗୋଟାଏ ଉନ୍ନତ ସ୍ଥାନରେ ଦଣ୍ଡାୟମାନ ହୋଇ 
ଚାରିଆଡ଼କୁ ଅନାଇଲେ । ଅଦୂରରେ ଗୋଟାଏ ପୁଷ୍ଠରିଣୀ ଦେଖିବାକୁ ପାଇଲେ । 
ପ୍ରକୃତ ପୁଷ୍ଠରିଣୀ ଦେଖୁଅଛନ୍ତି ଅବା ଭ୍ରମବଶତଃ ଏରୂପ ହେଉ ଅଛି ତାହାଙ୍କ ହୃଦୟରେ 
ଏହିପ୍ରକାର ସନ୍ଦେହ ସଞ୍ଚାତ ହେବାରୁ ସେହି ପୂଷ୍ଠରିଣୀ ଅଭିମୁଖେ ଗମନ କଲେ । 
ନିକଟରେ ଉପସ୍ଥିତ ହୋଇ ଦେଖିଲେ ପ୍ରକୃତ ପୁଷ୍କରିଣୀ । ଜଳ ଅତିଶୟ ନିର୍ମଳ, 
ତହିଁରେ ସୁଧାଂଶୁ ଛବି ପତିତ ହୋଇ ସେଥ୍‌ରେ ଶୋଭା ବର୍ଵିତ କରିଅଛି । କୁମୁଦ 
ପ୍ରଭୃତି ପୃଷ୍ଠ ପ୍ରସତୁଟିତ ହୋଇଅଛି । ପୁଷ୍ଠରିଣୀ ତିନିଅଡ଼େ ଅରଣ୍ୟ, ଏକ ଦିଗରେ 
ଗୋଟାଏ ସୁରମ୍ୟ ଉପବନ ଥୁଲା । 

ଧନଞ୍ଜୟ ସିଂହ ଜଳାଶୟରେ ଅବତୀର୍ଣ୍ଣ ହୋଇ ବାରି ପାନଦ୍ଧାରା ତୃଷ୍ଣା ଶାନ୍ତି 
କଲେ । ଜଳପାନ କରି - ତଟକୁ ଆସି କିଛିକାଳ ବିଶ୍ରାମ କଲା ଅନ୍ତେ ଘୋଟକର 
କଥା ତାହାଙ୍କର ସୁ ତିପଥରେ ଉଦିତ ହେଲା | ତତ୍କ୍ଷଣାତ୍‌ ପ୍ରାଗୁକ୍ତ ବଟତରୁ ଅଭିମୁଖେ 
ଧାବମାନ ହେଲେ । କିଛିଦୂର ଗଲା ବାଦ ଅଇ ଘୋର ବ୍ୟାଘ୍ର ଗର୍ଚ୍ଚନ ଶୁଣିଲେ; 
ମାତ୍ର କେଉଁଆଡ଼େ ଶବ୍ଦ ହେଉଅଛି ଏହା ସମ୍ୟକ୍‌ ବୁଝିପାରିଲେ ନାହିଁ। ବଟବୃକ୍ଷ 
ମୂଳରେ ଉପସ୍ଥିତ ହୋଇ ଦେଖିଲେ ସେଠାରେ ଘୋଟକ ନାହିଁ; ଇତସ୍ତତଃ ଶୋଣିତ 
ପଡ଼ିଅଛି । ଏହା ଦେଖି ବିଷାଦ ସାଗରରେ ନିମଗ୍ନ ହେଲେ । ଆମ୍ବରକ୍ଷା ନିମନ୍ତେ 
ସେ ଚିନ୍ତାନ୍ଧିତ ଥଲେ ଏରୂପ ନୁହେ । ସାହସ କ୍ଷତ୍ରିୟମାନଙ୍କର ନୈସର୍ଗିକ ଧର୍ମ । 
ନିଜ ଅସାବଧାନତା ହେତୁରୁ ଅଶ୍ଵ ନଷ୍ଟ ହେଲା ଏହା ଭାବି ଅତୀବ ଦୁଃଖିତ ହେଲେ । 
ଅନନ୍ତର ଅସି ଚର୍ମ ଘେନି ପୁନର୍ବାର ପୂର୍ବୋକ୍ତ ସରୋବର ନିକଟକୁ ଗଲେ । ସେହି 
ସରୋବର ତୀରସ୍ଥ ଏକ ବୃକ୍ଷ ମୂଳରେ ଆସୀନ ହୋଇ ନାନା ବିଷୟରେ ଭାବନା 
କରିବାକୁ ଲାଗିଲେ । ଖେଦୋକ୍ତି କରି କହିଲେ ˆ ହାୟ ଆମ୍ଭେ କେଉଁଠାରେ ଥୁଲୁ’, 
କେଉଁଠାକୁ ଆସି ଅଛୁଁ ବିଧାତା ଆମ୍ଭ ଅଦୃଷ୍ଟରେ ଏତେ କଷ୍ଟ ଲେଖିଅଛନ୍ତି ସ୍ବପ୍ନରେ 
ସୁଦ୍ଧା ଏରୂପ ଭାବି ନଥ୍‌ଲୁଁ । କେତେ ଦୁଃଖଭୋଗ କରି ଅଛୁଁ ଆହୁରି ଅବା କେତେ 
ଆପଦରେ ପଡ଼ିବାକୁ ହେବ ନ ଜାଣୁ; ହା ତାତ ! ପରିଣାମରେ ତୁମ୍ଭର ଏହି ଦଶା 
ହେଲା, ତୁମ୍ଭକୁ ସ୍ଵରଣ କରି କିରୂପେ ଅବା ଧୈର୍ଯ୍ୟଧାରଣ କରିବ, ତୁମ୍ଭର ସେହି 
ଅସାଧାରଣ ବାତ୍‌ସଲ୍ଯ ସ୍ଟରଣ କରି କିରୂପେ ଅବା ଶୋକାକୁଳିତ ହୃଦୟକୁ ସ୍ଥିର 
କରିବୁ, କି କଷ୍ଟ” । 

ଏହିରୂପେ କିଛିକାଳ ରୋଦନ କରି ମୁଖପ୍ରକ୍ଷାଳନ ନିମନ୍ତେ ପୁନରାୟ ଜଳରେ 
ପ୍ରବିଷ୍ଟ ହେଲେ । ବଦନ ପ୍ରକ୍ଷାଳନାନ୍ତେ ବୃକ୍ଷମୂଳକୁ ଫେରି ଆସିବା ବେଳେ ସନ୍ଧ୍ଯା 

ବନ୍ଦନାଦି କିଛି କରି ନାହାନ୍ତି ଏହା ମନରେ ପଡ଼ିଲା । ସନ୍ଧ୍ୟାକୃତ୍ୟ ସମାପନ କରି 
ଉର୍ଦ୍ଧ ମୁଖ ହୋଇ ଅଞ୍ଜଳିବଦ୍ଧ କରି କହିଲେ ˆ ହେ ପ୍ରଭୋ ! ତୁମ୍ଭେ ସର୍ବବ୍ୟାପୀ, 
ସର୍ବଶକ୍ତିମାନ ଆମ୍ଭେ ଅଧୁନା ଘୋର ବିପଦରେ ପଡ଼ି କାତର ସ୍ଵରରେ ତୁମ୍ଭର 
ଦୟା ପ୍ରାର୍ଥନା କରୁଅଛୁ । ଆମ୍ଭକୁ ଏହି ଦୂଃଖାର୍ଣ୍ଧବରୁ ଉଦ୍ଧାର କରିବ, ଏମନ୍ତ କେହି 
ନାହିଁ ଆମ୍ଭେ ସଂପ୍ରତି ଅଶରଣ, ବନ୍ଧୁହୀନ । ପ୍ରଭୋ ! ଆତୁରକୁ କୃପା ଦୃଷ୍ଟି ବିତରଣ 
କର । 

ପ୍ରାର୍ଥନା ଅନ୍ତେ ବୃକ୍ଷତଳେ ଶୟନ କଲେ । ମନଃ କିଞ୍ତ୍‌ ସ୍ଥିର ହୋଇଥଲା । 
ସନ୍ତାପହାରିଣୀ ନିଦ୍ରାଁ ନେତ୍ରରେ ଆବିର୍ଦୁତ ହେଲେ । ନିଦ୍ରାଙ୍କର ଶିରୀଷ କୋମଳ 
ଅଙ୍କ ଦେଶରେ ଶୟାନ ହୋଇ ଧନଞ୍ଜୟ କିଛିକାଳ ନିମିତ୍ତ ଆତ୍ମଦୁଃଖ ବିସ୍ଵରଣ 
ହେଲେ। 

ପ୍ରତ୍ୟୁଷ ସମୟରେ ଯୁବାଙ୍କର ନିଦ୍ରାଭଙ୍ଗ ହେଲା । ପ୍ରାତଃକୃତ୍ୟାଦି ସମ୍ପାଦନ 
କରି ପୂର୍ବ କଥ୍ତ ଉଦ୍ୟାନରେ ପ୍ରବିଷ୍ଟ ହୋଇ ଦେଖିଲେ ସେହି ଉଦ୍ୟାନରେ କେହି 
ନାହିଁ । ଉଦ୍ୟାନର ଦକ୍ଷିଣ ଆଡ଼େ ଗୋଟାଏ ସୁବିସ୍ତୃତ ରାଜପଥ ଦେଖିଲେ । ଅନନ୍ତର 
ସେହି ମାର୍ଗ ଅନୁସରି ଚଳିଲେ । 


ପ୍ରଥମ ପରିଚ୍ଛେଦ ସମାପ୍ତ 


ଶ୍ଵଶାନ 


ଅସ୍ତ ହେଲେ ରବି ଗ୍ରହ ରାଜ ଦିନମଣି 
ତାରାମୟ ହାର ପିନ୍ଧି ଆସିଲା ରଜନୀ ॥ 
ଚନ୍ଦ୍ରମାର ସୁଧାକରେ ପ୍ରଫୁଲ୍ଲ ଭୁବନ 

ମନ୍ଦ ମନ୍ଦ ବହେ ଗନ୍ଧବହ ସମୀରଣ ॥! 
ନୀଳାମ୍ବର-ଆଲିଙ୍ଗନେ ଅଧୀର ହୃଦୟ 
ପ୍ରସାରଇ ସିନ୍ଧୁବନ୍ଧ ନୀଳମଣି ମୟ ॥ 
ଭ୍ରମିଲି ଏସନ କାଳେ ଅମ୍ବ ପତି ତଟେ 
କଳ୍ପନା ଚିତ୍ରିଲା କେତେ ଛବି ଚିତ୍ର ପଟେ । 
ଭ୍ରମୁଭ୍ରମୁ ଏକସ୍ଥାନେ ହେଲି ଉପନୀତ 
ଭୀଷଣ ଶୃଶାନ ଯହିଁ ଅଟେ ବିରାଜିତ ॥ 

ଅସ୍ଥିମାଳା ନରମୁଣ୍ଡେ ଧବଳିତ ଦେଶ 
ଭସ୍କରାଶି ଚିତାନଳେ ବିକଟ ବିଶେଷ ॥ 
ଭୀମନାଦେ ଚଉପାଶେ ବେଢ଼ି ଶିବା ଗଣ 
କ୍ରର ହର୍ଷ ଶବରାଶି କରନ୍ତି ଭକ୍ଷଣ ॥ 
ପଡ଼ନ୍ତେ ନୟନ ମୋର ଏଭୀଷଣ ସ୍ଥଳ ॥ 
ଚମକିତ ଚିତ୍ତ କ୍ଷଣେ ହୋଇଲା ନିଶ୍ଚଳ ॥ 
ନ ଦିଶିଲା ଧରା କିମ୍ବା ସାଗର ଗଗନ 
ଘୋର ଅନ୍ଧକାରେ ମନ ହୋଇଲା ମଗନ ॥ 
ନିବାତ୍‌ ନିସ୍କଖ ହୃଦେ ତରଙ୍ଗ ଯେସନ ॥ 
ନ ସୁରିଲା ଭାବ-ଉର୍ମି ଚିତ୍ତରେ ତେସନ ॥ 
କ୍ରମେ ଏ ଭାବନା ହୃଦୁ ହେଲା ତିରୋହିତ 
ସ୍ଟ ତିନଭେ ବହୁ ଛବି ହୋଇଲା ଉଦିତ ॥ 
ଗମ୍ଭୀର: ଭାବ ସଂକୁଳ ହୋଇଲା ମାନସ 
ବର୍ଷାଗମେ ହିଂସେ ଯଥା ବେଢ଼ନ୍ତି ମାନସ ॥ 
ସ୍ଵର୍ଗୀୟ ଆନନ ଶିରୀ ମୃତ ମାତାଙ୍କର 
ନବୀନ କୁସୁମ ପ୍ରଭା ମୃତ ଭଗିନୀର ॥ 
ମୃତଜ୍ଞାନ ଦାତା ପଣି ମୃତ ପରିଜନ 

ନୟନ ଅଗ୍ରତେ ଯେହ୍ନେ ନାଚିଲେ ତତ୍କ୍ଷଣ ॥ 
ମଧ୍ୟେ ମଧ୍ୟେ ଜନ୍ମଭାବି ଜୀବନର କଥା 
ସ୍ବର୍ଗର ଆହ୍ଲାଦ ରାଶି ନରକର ବ୍ୟଥା ॥ 
ଏମନ୍ତ ବହୁତ ଭାବ ହୃଦୟ ଅମ୍ଭରେ 

ବିଜୁଳି ସମାନ ଉଇଁ ଲଭିଲେ ସତ୍ତ୍ରରେ ॥ 
ସଂସାରର ଅନିତ୍ୟତା-ତର୍ତ ଚିନ୍ତା ଘନ 
ଅବଶେଷେ ମାନସକୁ କରିଲା ଆଛ୍ଛନ୍ତ ॥ 
ଚିରସ୍ଥାୟୀ ନୃହେ କିଛି ସକଳ ଅସ୍ଥିର 
ଜୀବନ ଯୌବନ ଧନ ନଳିନୀର ନୀର ॥ 
ରଜା ପ୍ରଜା ମୂର୍ଖ ଜ୍ଞାନୀ ଦୁଃଖୀ ଧନବାନ 
ନିଶ୍ୂର ଶମନଠାରେ ସମସ୍ତେ ସମାନ ॥ 
ବୃଥା ନର ଅହଙ୍କାର, ପଦର ଗୌରବ 
ନିମେଷେ ବିଲୋପୀ କାଳ କରେ ସବୁ ଖର୍ବ ॥ 
ଉଚ୍ଚ ଅଭିଳାଷୀ ଯେଉଁ ମଦ-ମରତ୍ତ ନର 


୯୯ 

ପ୍ରତିବାସୀ ପୂର୍ବ ନାଶେ ସର୍ବଦା ତପୂର ॥ 
ପାସୋରି ମତ୍ସର ଭାବ ଚିରକାଳ ପାଇଁ 
ଏହି ସ୍ଥାନେ ସେହି ବ୍ୟକ୍ତି ନୟନ ମୁଦଇ ॥ 
ସମର ମଦରେ ମାତି ଯେଉଁ ବୀର ବର 
ଭୀଷଣ ବଳରେ ନାଶି ଅରାତି ନିକର ॥ 
ଲଭେ ଅରିନ୍ଦମ ନାମ ଏଭବ ଭବନେ 
ପାସୋରି ବିଜୟ ଚିନ୍ତା ଯଶୋରୂପ ଧନେ 
ନିଦ୍ରାରେ ମଗନ ସେହି ଭସ୍ଟ୍‌ ଅସ୍ତରଣେ 
ପ୍ରିୟପତି ଅଙ୍କ ଛାଡ଼ି ନବୀନା କାମିନୀ 
କାଳ ବଶେ ଏହିଠାରେ ଭସ୍ଟ ବିଳାସିନୀ ॥ 
ଘୋଟିଲେ ପୟୋଦ, ରବି ବାସର ଯୌବନେ 
ଅନ୍ଧକାର କରି ବିଶ୍ଵ ନାଚନ୍ତି ଗଗନେ ॥ 
ସେହିପରି ତମୋମୟକରି ନିଜ ଘର 
ପଡ଼ନ୍ତି ଯୁବକ କେତେ ଶମନ ମୁଖର ॥ 
ନବବିକଶିତ ପୁଷ୍ଠ ସମାନ ସୁନ୍ଦର 

କେତେ ନବଶିଶୁମାତା ପିତା ମନୋହର । 
ଅକାଳେ ଜନନୀ କୋଳୁଁ ହୋଇ ବିଶ୍ଧେଷିତ 
ହୁଅନ୍ତି ଭୀମଶ୍ଡଶାନ ଗର୍ଭରେ ନିହିତ ॥ 
ଯମର ତାଡ଼ନେ ଏହି ପରି ଜୀବରାଶି 
ହୁଅନ୍ତି ସକଳ ତେଜି ଶ୍ୃଶାନ ନିବାସୀ । 


କାଳିଦାସ 
ପୂର୍ବ ପ୍ରକାଶିତ ଉତ୍ତାରୁ 


ଏଣୁ -ନାଟଳରଚନା -ଉନ୍ଷ୍ଟ ନାଟକ ରଚନା ଅଳ୍ପ ଶକ୍ତି ସାପେକ୍ଷ ନୁହେ । ସତେ 
ଯେମନ୍ତେ ଘଟୁ ଅଛି; ଏପରି ଲେଖିବାର ଇଚ୍ଛା ଥୁଲେ ସତେ ଯେପରି ଘଟିଥାଏ 
ସେହିପରି ଲେଖିବାର ଉଚିତ । ସତେ ଯେମନ୍ତ ଘଟିଥାଏ ତାହା ଟିକଟିକ କରି ଯେବେ 
ନ ଦେଖିବ, ଘଟନାରେ ଯେଉଁମାନେ ଲିପ୍ତ ଅଛନ୍ତି ସେମାନଙ୍କ ଭାବଭଙ୍ଗୀ ଏକ 
ଆନ୍ତରିକ ଅଭିପ୍ରାୟ ଯେବେ ସୃକ୍ଷ ରୂପରେ ନ ଦେଖିବ, ଦେଖିଲେ ସୁଦ୍ଧା ଅନୁରୂପ 

ବର୍ଣ୍ଣନା କରିବାକୁ ଯେବେ ତୁମ୍ଭର ଶକ୍ତି ନ ଥ୍ବ, ତେବେ ନାଟକ ରଚନାରେ ଆୟାସ 
କରିବାର ବୃଥା ଅଟେ । 

ଉଜ୍ଜଷ୍ଟ ନାଟକ କାହାକୁ କହି ? ଏହାର ଉତ୍ତର ଅଜ୍ଞ ଲୋକେ ସହଜ ମନେ କରନ୍ତି; 
ମାତ୍ର ଯେଉଁମାନେ ଜଜ୍ସଷ୍ଟ ସାହିତ୍ୟମାନଙ୍କରେ କିଞ୍ତ୍‌ ବ୍୍ୁତ୍‌ପତି ଲଭି ଅଛନ୍ତି ସେମାନେ 
ଏହି ପ୍ରଶ୍ନର ଉତ୍ତର ସେପରି ସହଜ ମଣିବେ ନାହିଁ । ନାଟକରେ କେତେକ ଲୋକେ 
ପ୍ରବେଶ ହୋଇ ପରସ୍ପର କଥାବାର୍ଭା କହନ୍ତି କବି ତୁନୀ ହୋଇଥାନ୍ତି । ମାତ୍ର ଏହା 
ନାଟକର ବହିରାକ୍ୃତି ଅଟେ । ଆଠ ଦଶଜଣ ଏକଠାରେ ବସି ଚିରକାଳ ଗପୁ ଥ୍‌ବେ, 
ସେଥୁରେ କାହାର କୌଣସି ଆନ୍ତରିକ ଅବା ବାହ୍ୟକ ପରିବର୍ଭନ ହେଉ ନ ଥୁବ । 
ବସିଲା ବେଳେ ଯେପରି ଥୁଲେ ଗଲାବେଳେ ସେହିପରି ଯିବେ । ଏପରି ସ୍ଥଳରେ 
ସେମାନଙ୍କର କଥୋପକଥନ ସହସ୍ର ମନୋହର ହେଲେହେଁ ସେଥ୍‌ରେ ନାଟକୀୟ ଛଟା 
ଥ୍ବାର କେହି ସ୍ବୀକାର କରିବେ ନାହିଁ । ଦୁଇଜଣ ତାର୍କିକ ମଧ୍ୟରେ ବିତଣ୍ଡା ହେଉଅଛି । 
ଜଣେ ଜଣକୁ କୌଣସି ବିଷୟର ସଂଜ୍ଞା ନିଦ୍ଦୈଶ କରିବାକୁ କହିଲେ, ପୃଷ୍ଟବ୍ୟକ୍ତି ଆପଣା 
ମତ ଅନୁସାରେ ସଂଜ୍ଞା ନିଦଦେଶ କଲେ । ପ୍ରଷ୍ଠା ପ୍ରତିପକ୍ଷ କଲେ । ଆନ ବ୍ୟକ୍ତି ପ୍ରତିପକ୍ଷର 
ପ୍ରତିପକ୍ଷ କଲେ । ପ୍ରଷ୍ଠା ପୁଣି ଖଣ୍ଡନ କଲେ । ପରିଭୂତ ବ୍ୟକ୍ତି ଏଆଡ଼ୁ ସେ ଆଡ଼ୁ 
ଗୁଳାଇବାକୁ ଉପକ୍ରମ କଲେ । ମୁହଁ ଶୁଖି ଗଲା । ଆଉ ବାଟ ନାହିଁ ପଛକୁ ପ୍ରଷ୍ଟା ମତ 
ନ ମାନି ଚାରା ନାହିଁ ଦେଖ୍‌ ସମ୍ମତି କଲେ । ଏପରି କଥୋପକଥନରେ ନାଟକୀୟ 
ଛଟା ଅଛି ଏହା ଅବ୍ୟାଜରେ ସ୍ଵୀକାର କରିବାକୁ ହେବ । ହେତୁକି ଏହି ଟିକକ ଭିତରେ 
କେତେ ପରିବର୍ଭନ ହେଲା, ଦୁଇ ପକ୍ଷର ମୁହଁ କେତେ ଥର କେତେ ଭାବ, କେତେ 
ବର୍ଣ୍ଣ ଧାରଣ କଲା । ମନରେ ଶଙ୍କା, ହିଂସା, ସନ୍ଦେହ, କ୍ରୋଧ, ଜିଗୀଷାପ୍ରବୃତ୍ତ 
ବୃରିମାନଙ୍କର କେତେ ଥର ସରି ହେଲା । ହୃଦୟ କେତେ ଥର କମ୍ପିଲା । 

ନାଟକର ସାର ଓ ପ୍ରଧାନ ମୋହିନୀ ଶକ୍ତି କଣ ଅଟେ ଉଲ୍ଲଖ୍ତ ଦୃଷ୍ଟାନ୍ତରରୁ 
ତାହା ଜଣାଯିବ । ପ୍ରବୃତ୍ତି ଜୀବନର ପ୍ରଧାନ ସୂଖ ଅଟେ। ପ୍ରଧାନ ସୁଖ କିପାଇଁ 
ପ୍ରବୃତଭିକୁ ଜୀବନର ନାମାନ୍ତର କହିଲେ ଅତ୍୍ୟକ୍ତି ହେବ ନାହିଁ । ଅଳ୍ପସ୍ଥାନ ଓ କାଳ 
ଭିତରେ ବହୁ ଘଟନା ଘଟୁଥାଏ, ନାୟକ, ଉପନାୟକମାନେ ସର୍ବଦା ପ୍ରବୃତ୍ତ ମାର୍ଗ 
ଆଶ୍ରୟ କରନ୍ତି, ଥରକୁ ଥର ଭାବ ପରିବର୍ଭନ, ମତ ପରିବର୍ଭନ, ଅବସ୍ଥା ପରିବର୍ଭନ 
ହେଉଥାଏ, ପଛକୁ କଣ ହେବ ଦ୍ରଷ୍ଟାର ଏହି ଆକାଂକ୍ଷା ସବୁବେଳେ ଜାଗରୂକ ଥାଏ; 
ମନ ଆନ ଦିଗକୁ ଯାଏ ନାହିଁ, ସେଥ୍‌ରେ ଆନ ଦୋଷ ଯେତେ ଥାଉ ସେ ପୂସ୍ତକକୁ 
ନାଟକ ଲକ୍ଷଣାକ୍ରାନ୍ତ ବୋଲିବାକୁ ହେବ । ଗୋଡ଼ାଏ କଣ କହିବୁ ନାଟକ ପ୍ରବୃତ୍ତ 


ସାର ଅଟେ। (କୁମଶଃ) 


Digitized by srujanika@gmail.com 


୧୦୨ ଓଡ଼ିଶାର ପ୍ରଥମ ସାହିତ୍ୟପତ୍ର : ଉଳ ଦର୍ପଣ 


ରହସ୍ଯ 


ରାମଧନ ନାଗ ନାମରେ ଜଣେ ବାଲେଶ୍ବର କଚେରିରେ ଅମଲା ଥଲେ, ଗ୍ରାଣ୍ଟ 
ନାମକ ଜଣେ ନୂଆ କିଲେଟର ଆସିଲାରୁ ତାହାଙ୍କର ଅତ୍ୟନ୍ତ ପ୍ରିୟ ହେଲେ । ଭିତରେ 
ବିଦ୍ୟା ଥାଉ ଅବା ନ ଥାଉ ବାହାରେ ଚାଲାକି ଦେଖାଇଲେ ଉଦାରମତି ସାହେବମାନେ 
ମୁଗ୍ଧ ହୁଅନ୍ତି । ରାମଧନ ବଡ଼ ଚାଲାକ, ଯାହା ମନକୁ ଆସେ ବୋଲନ୍ତି । ସାହେବ 
ବୃଝିଲେ ସେ ଜଣେ ଉସ୍ସାହପୂର୍ଣ୍ ସ୍ଵାଧୀନମନା ଲୋକ । ରାମଧନ ଅନେକଥର 
ସାହେବଙ୍କ କୁଠିକୁ ଯାଉଥ୍‌ଲେ । ଦିନେ ଯାଇ ଗୋଟିଏ ଅମଲା ନାମରେ ଖଚ 
କହିଲେ । ସାହେବ କିଛି କହିଲେ ନାହିଁ । ଆରଦିନ ନାଗ ଆଉଜଣଙ୍କ ନାମରେ 
ଖଚ କହିଲେ । ସାହେବ ଶୁଣି “ମନରେ ବିରକ୍ତ ହେଲେ; ମାତ୍ର ରାମଧନଙ୍କ ମନ 
କଳିବା ସକାଶେ ତୁନି ହୋଇ ରହିଲେ ପୁଣି ରାମଧନ ଆଉ ଦିନେ ଯାଇ ଆଉଜଣଙ୍କ 
ନାମରେ ଖଚ କହିଲେ ¦ ସାହେବ ବୋଇଲେ “ହଁ ହଁ ତୁମ୍ଭେ ସେଦିନ କା ନାଁରେ 
କହିଥୂଲଟି ?? ରାମ କହିଲେ-ନାରେ ! ସାହେବ ତାଙ୍କ ନାମ ଲେଖିନେଲେ, ପୂଣି 
ସାହେବ ପଚାରିଲେ “ତା ଆରଦିନ କା ନାଁରେ କହିଥ୍ଲ ?”” ରାମ କହିଲେ 
ବାବର, ସେ ବଡ଼ ମନ୍ଦଲୋକ”” । ସାହେବ ତାଙ୍କ ନାମ ମଧ୍ୟ ଲେଖିଲେ । ଏହି 
ରୂପରେ ରାମଧନ ୨ ୫।୩୦ ଦିନ ଜଣଜଣକ ନାମରେ ଖଚ କହିଲା ଉତ୍ତାରୁ ସାହେବ 
ଦିନେ ମିସଲକୁ ଆସି ସବୂ ଅମଲାମାନଙ୍କୁ ଡକାଇ ସମବେତ କଲେ । ରାମଧନକୁ 
ମଧ୍ୟ ଡକାଇ ଆଣିଲେ । ଖଣ୍ଡେ ପୋଥ୍‌ କାଢ଼ି ପ୍ରଥମରେ ରାମଧନ ଯାହା ନାଁରେ 
ଖଚ କହିଥୁଲେ ତାଙ୍କୁ ସମ୍ବୋଧନ କରି ବୋଲିଲେ ˆ ହାଁଜି ତୁମ ଏସା ଆଦମି ହୋ, 
ରାମଧନ ବାବୁ ତୁମାରା ବାତ ଜାହିର କିଏ ଥେ” । ଏହିପରି ସାହେବ ସମସ୍ତଙ୍କୁ 
କହି ହସିବାକୁ ଲାଗିଲେ । ସମସ୍ତେ ରାମଧନଙ୍କୁ କଟୁ ବରଷ୍ଟି କଲେ । ସାହେବ 
ରାମଧନଙ୍କୁ ଯଥୋଚିତ ତିରସ୍କାର କରି ବୋଇଲେ “ଖବରଦାର ଆର ଏଷା 
ମତ୍‌କରୋଂ ' । ଏହା ବୋଲି ସମସ୍ତଙ୍କୁ ଯଥାସ୍ଥାନକୁ ଯିବା ନିମନ୍ତେ ଆଦେଶ ଦେଲେ । 
ସମସ୍ତେ ଆସି ରାମଧନଙ୍କ ସଙ୍ଗେ ଯେପରି ମିଷ୍ଟାଳାପ କରିଥ୍୍‌ବେ ପାଠକେ ଅନୁମାନ 
କରିପାରିବ । ନାଗ ପ୍ରକୃତ ନାଗ ! 

ଜଣେ ଗଡ଼ଜାତି କବି ଖଣ୍ଡେ କାବ୍ୟ ରଚନା କରି ଆପଣାର କୌଣସି ସହୃଦୟ 
ମିତ୍ରଙ୍କୁ ଦେଖାଇଲେ । ମିତ୍ର ଦେଖିଲେ ସେ ଅପ୍ରାସଙ୍ଗିକ ପ୍ରଚଳିତ ଶବ୍ଦରେ ଗ୍ରନ୍ଚ 
ମୂଳରୁ ଅଗ ଯାଏ ପରିପୂର୍ଣ୍ଣ । ତେଣୁ ବୋଇଲେ “ତୃମ୍ଭର କବିତା ଭଲ ହୋଇ 

ନାହିଁ” କବି ବୋଇଲେ “ ତୁମ୍ଭେ ଦେଖ ଗ୍ରନ୍ଧ ଭିତରେ କ୍‌ ଅକ୍ଷର ନାହିଁ ଏ ଗୋଟିଏ 
ପ୍ରଶଂସାର ବିଷୟ ଅଟେ ' । ବନ୍ଧୁ ବୋଇଲେ ““କ ଠାରୁ କ୍ଷ ପର୍ଯ୍ୟନ୍ତ ସବୁ ଅକ୍ଷର 
ଛାଡ଼ି ଦେଇ ଥୁଲେ ଆହୁରି ଭଲ ହୋଇ ଥାଆନ୍ତା । 

ଖଣ୍ଡିଏ ପୁସ୍ତକର ଭୁମିକାର ରଚନା ପୁସ୍ତକର ରଚନାଠାରୁ ଉ୍କୃଷ୍ଠ ଦେଖି ଜଣେ 
ତାହାଙ୍କ ବନ୍ଧୁଙ୍କୁ କହିଲେ ˆ ଏପରି କଦର୍ଯ୍ୟ ପୁସ୍ତକ ସଙ୍ଗରେ ଏପରି ସରସ ଭୁମିକା 
ଥ୍ବାର? ଅବହିତ । ବନ୍ଧୁ ହସି ବୋଇଲେ ଏ ଉପଯୁକ୍ତ ବିବାହ ହେତୁକି ଦୁହେଁ 
ଏକବଂଶୀୟ ନୃହନ୍ତି । 

କୌଣସି କବି ଖଣ୍ଡିଏ ଅଶ୍ଵୀଳ କାବ୍ୟ ରଚନା କରି ଆପଣାର କୌଣସି ବନ୍ଧୁଙ୍କୁ 
ଦେଖାଇଲେ । ବନ୍ଧୁ ବିରକ୍ତ ହୋଇ ବୋଇଲେ ଏପରି ଅଶ୍ଲୀଳ ରଚନା ପ୍ରକାଶ 
କରିବାର ଅବିହିତ କବି ବୋଇଲେ “ମୁଁ ପ୍ରକାଶ କରିବା ଇଚ୍ଛାରେ ଏହା ରଚି 
ନାହିଁ, ମୋହର ରୋଗ ବେଳେ ଚିତ୍ତ ବିନୋଦନ ସକାଶ ଏହା ରଚି ଥୁଲି ।”' ବନ୍ଧୁ 
ବୋଇଲେ ଯେ ରୋଗ ନିମନ୍ତେ ଏପରି ମନ୍ଦ ଥିଷଧ୍‌ର ପ୍ରୟୋଗନ ହୋଇଥଲା 
ସେ ରୋଗ ଓିଷଧଠାରୁ ଅଧୁକ ମନ୍ଦ ହୋଇଥୁବ । 

ବାଲେଶ୍ବର ଇସ୍କୁଲର ପରୀକ୍ଷା କରୁ କରୁ ଜଣେ ପରୀକ୍ଷକ ଗୋଟିଏ ଛାତ୍ରକୁ 
ପଚାରିଲେ “afalpig” ଏହାର ଅର୍ଥ କ'ଣ ? ଛାତ୍ର ବୋଇଲା “ଏକ ମୋଟା 
ଶୂଅରେର ବାହା । ପରୀକ୍ଷକ ବଡ଼ ଚତୁର ପଚାରିଲେ “ମା ମୋଟା ନା ଛା 
ମୋଟା ?”? ଛାତ୍ର ବୋଇଲା “ମା ମୋଟା”? । 

ଜଣେ ଉଡ଼ିୟା ଜଗନ୍ନାଥ ଦାଣ୍ଡରେ ଯାଉଥୁଲା । ତା' ପଛେ ପଛେ ତା ଭାର୍ଯ୍ୟା 
ଯାଉଥଲା । ଭାର୍ଯ୍ୟା ହାତରେ ଖଣ୍ଡେ ନିଆବଡ଼ ଥୁଲା । ଜଣେ ବଙ୍ଗାଳୀ ଚିଲିମରେ 
ତମାଖୁ ସଜାଇ ନିଆଁ ଖୋଜୁଥ୍‌ଲେ । ଉଡ଼ିଆକୁ ଦେଖି ପଚାରିଲେ ' ଓରେ ଓ କେ 
ଆସଚେ”  । ଉଡ଼ିଆ ବୋଇଲା “ସେ ମୋ ମାଇପୋ” । ବଙ୍ଗାଳୀ ଏହିତା ଶୁଣି 
“ଓ ମାଇପୋ ଓ ମାଇପୋ”? ବୋଲି ନିଆଁ ମାଗିଲେ । ଉଡ଼ିଆ ଶୁଣି କ୍ରୋଧାନ୍ସିତ 
ହୋଇ ବଙ୍ଗାଳୀଙ୍କୁ ବାଡ଼ିରେ ୩୮୪ ପାହାର ପିଟିଲା । 

ଜଣେ ବଙ୍ଗାଳୀ ରାତ୍ରରେ କଟକରେ ପୌହୁଁଚିଲେ । ତାହାଙ୍କର ଜଣେ ବନ୍ଧୁ 
ବେହେରା ହାତରେ ତାହାଙ୍କଠାକୁ ପରିବା ପଠାଇଲେ । ବେହେରାକୁ ଦେଖି ନବାଗତ 
ବନ୍ଧୁ ପଚାରିଲେ “କିରେ କୋଥାୟ ଏସେଚିସ”? ବେହେରା ବୋଇଲେ “ ବାବୁ 
ପରିବା ପଠାଇ ଦେଇଛନ୍ତି ? । ନବାଗତ ବାବୁ ବୋଇଲେ ˆ 'ଆମିତ ସଙ୍ଗେ ପରିବାର 
ଆନି ନାଇଁ ପାଲିକି ଫିରିଏ ନିଏ ଯା”? । ବେହେରା ବୁଝି ନ ପାରି ବୋଇଲା 
“ବାବ୍ର ପଠାଇଛନ୍ତି ଫେରାଇ ନେବି କିପରି”? ବାବୁ ବୋଇଲେ ˆ ଆର କି ତିନି 
ଏଖାନେ ଥାକ୍ବେନ୍‌”? । ବେହେରା ବୋଇଲା ˆ ‘ବାବୁ ପଠେଇ ଛନ୍ତି ଆପଣ ନ 
ନେଲେ ସେଉଟା ଭଲ ହେବ ନାହିଁ।”” ବାବୁ ବୋଇଲେ “ସେ କିରେ ଆମାର 

ବାସାୟ କୋନ ସ୍ତ୍ରୀ ଲୋକ ନେଇ; ରାତ୍ରେ ତୀ'ର ପରିବାର ଏଖାନେ ଥାକବେନ 
କି କରେ” । ବେହେରା ବୋଇଲା “ମୁଁ କ'ଣ କରିବି ସେ ପଠାଇଛନ୍ତି ମୋର 
ଚାରା କ'ଣ” । ବାବର କୁପିତ ଓ ବିସ୍ଟିତ ହୋଇ ବୋଇଲେ “¢ ବଲିସ କି କୋୟ 
ତିନି କୋୟଂ? । ବେହେରା ଗାମୁଛା ଫିଟାଇ ଦେଖାଇଲା । ବାବର ହସିଲେ । ଆଉ 
ଲୋକକୁ ପଚାରି ବୁଝିଲେ ଉଡ଼ିଶ୍ୟାରେ କଞ୍ଚା-ତରକାରିକୁ ପରିବା ବୋଲନ୍ତି । 


ପ୍ରେରିତ ସଙ୍ଗୀତ 
ରାଗିଣୀ ଭୈରବୀ — ଝାମପତାଳ 


ପରମପଦ ଚିନ୍ତମନ ଧରମ ପଥ କରରେ ସାର । 

ଆଶା ନିଗଡ଼େ ଜଡ଼େ ଶରୀର, ସଂସାରୁ କେହ୍ନେ ହୋଇବୁ ପାର ॥ ଘୋଷା ॥ 
ଚରମ ଦଶା ହୃଦରେ ରଖ, ପ୍ରବଳ ରିପୁ ଷଡ଼ ଉପେଖ, 

ସଖା ଧରମ ବଦନ ଦେଖ, ମଣ ସକଳ ଏଥୁ ଅସାର ।୧। 

ଆତ୍ମ ଅଳପ ଦିନ ବିଦେଶୀ, ବେପାର କରେ ବିଦେଶେ ଆସି, 

ଲାଭ ନ ଦିଶେ, ମୂଳ ବିନାଶେ, ବୃଥାରେ ପାଞ୍ ମିଥ୍ୟା ବେପାର ।୨। 
ସର୍ବଦା ଏହି ସଂକଳ୍ପଳର, ବଦନେ ପରଂବ୍ରହ୍ମ ଉଚାର 

ଗମିଲେ ଧନ ସଙ୍ଗେ ନ ଯିବ, ସଖା ସୁହୃଦ ବନ୍ଧୁ କାହାର ।୩ 

ଇନ୍ଦ୍ରିୟ ସୁଖେ ସଦା ମୋହିତ, ନ ଚିନ୍ତ ନିଜ ହିତ ଅହିତ, 


M1 


ସମୟ ଶେଷ ନ ହୁଅ ନାଶ, ଭାବନା କର ମୁଁ ଅଟେ କାର ।୪ 
ସିନ୍ଧୁ ଭୈରବୀ ତାଳ ଯତ 


କିଂଧନେ ଜଗତ ନାଥ, ସର୍ବ ଧନ ମୟରେ 

ଅନାଥ ଜନଙ୍କ ନାଥ ତାଙ୍କୁ କର ଉଦୟରେ ॥ ଘୋଷା ॥ 
ଯାର କୃପାବସେ ଜ୍ଞାନ, ଯା କୃପାରେ ଧନମାନ 

ନ ଚିହ୍ନେ ତାହାଙ୍କୁ ଜନ କି ଆଶ୍ଚର୍ଯ୍ୟ ହାୟରେ ॥ ୧ ॥ 

ବାଲ୍ୟ ଯୁବା କାଳ ଶେଷ, ବୃଦ୍ଧାବସ୍ଥା ପରବେଶ 

ଯଦି ମୃତ୍ୟୁ ଧରେ କେଶ, ଅଛି କି ଉପାୟରେ ॥ ୨ ॥ 
ବୃଥା ଏ ସମ୍ପଦ ଚିନ୍ତା, ବୁଥା ଏ ପୁତ୍ର ବନିତା 

ପରଂବ୍ରହ୍ମ ନାମ ଧରି, ଯଦି ଜୀବ ଯାୟରେ ॥ ୩ ॥ 

ସମ୍ବାଦ 


ଏହି ଫେବୃୟାରି ମାସ ୨୨ ତାରିଖ ବେଳ ୪ ଘଣ୍ଟା ସମୟରେ ବାଲେଶ୍ବର 
ଅଦାଲତ କଚେରି ଠାରେ କେତେ ଗୋଡ଼ିଏ ମାଲ ନିଲାମ ହେଉଥଲା । ସେଠାରେ 
ଜଣେ ଲୋକ ଆପଣା କୂରତା ପାକିଟିରେ ଟ.୧୪ଙ୍କା ରଖି ଅନ୍ୟମନସ୍କ ହୋଇ 
ଛିଡ଼ା ହୋଇଥୁଲେ ସେଠାରେ କିଞ୍ତ୍‌ ଗୋଳମାଳ ହୋଇଥଲା ! ଜଣେ ମଦତି ତାହା 
ଦେଖି ଅଜ୍ଞାତରେ କାଢ଼ିନେଲା । ବାବୁ ପରେ ଦେଖିଲେ ଯେ ଟଙ୍କା ନାହିଁ ଖୋଜିବାକୁ 
ଲାଗିଲେ । ଚୋର ଅଧେ ଟଙ୍କା ସଙ୍ଗୀକୁ ଦେଲା ଅନ୍ୟାର୍ଵରୁ ଟ.୬ଙ୍କା ଆପଣା କୌପିନୀ 
ମଧ୍ୟରେ ବାହ୍ୟ ଦ୍ଵାରଠାରେ ରଖି ଉପରେ ଖଣ୍ଡେ କନା ବେଢ଼ି ଦେଲା । ଆଉ 
ଗୋଟିଏ ଟଙ୍କା ଘେନି ଖଟିରେ ଉପସ୍ଥିତ ହୋଇ ବୋଇଲା ଚାରିଅଣାରୁ ମଦତ ଦେ 
ବାକି ଫେରାଇ ଦେ । ଦୋକାନୀ ବୋଇଲା ତୁ ଆଜି ଟଙ୍କା କେଉଁଠୁ ପାଇଲୁ ? ଏହା 
ଶୁଣି ସେଠାରେ ଜଣେ ପଠାଣ ବସିଥୁଲା ସେ ତାହାକୁ ଧରି ଲୋଗା ଝାଡ଼ିବାରୁ ଟଙ୍କା 
ବାହାରିଲା । ଚୋର ଧରା ହୋଇ ବିଚାରାଧୀନ ଅଛି କି ହେବ ପରେ ଜଣାଇବ୍ଧ । 
ଧନ୍ୟ ମଦତ୍‌ !! 

ଉର୍‌କଲ ଦଧି 


VP mise 5 means 


ଲଃଲୀୟୂ ଯୁବା । 
ଧୁଙଂଛକାରିର କ୍ଚ୍ଠରୁ । 


ଗକ ନୋପ୍ଟା ଲଗରଲ୍‌ ଧନଶାଲ। ନସାଵ୍‌ ମାଚଳେ ବେହ୍‌ 

ମୀ) ରଳଲଙ୍କ୍‌ ଯେ / ମନ୍ରିଲାମାନଙ୍କର ର 
f ଜେ ଧୁ ନମବ୍ତେ ଆ ଅବେ ଦେଲ ସ୍ବଚଳେ ଭଲ୍ତଧ୍ୟରେ୍‌ 
5: ଲ୍‌ଗ୍ଵାନାହ ଗୋ୫ଏ ରୁବତୀ ବାଲିଙ୍କା ସ୍ତ 
ଚସ୍ସଦ୍ି ବ୍ରାଲିକାର ଭବ ତସର କର୍‌ବା ଲମମନ୍ତେ ଲଞକରଙ୍କଠାରୁ 
ଅକ ପାଇଲୁ । ବେଦ୍ରି ସୂନବ୍ୀ ଭୁମାଗ୍କ କୌଣସ୍କ ମଠରେ ଶିକ୍ଷାସମା- 
9 ଗ୍ନ୍ତ ଅପଣା ଲଅ ସ୍ତର ଳଗ୍ବଲବୀ ବମନ୍ତେ ମେଠାଲେ 
ଜୁଥସ୍ଥିର ବଢେଇ । ଆଅଘସ୍ଟ୍‌ ଥରଥମଚ୍‌ରେ ଭାଢ଼ାଭୁ ଏଙ୍କ ପୁର୍‌ମ୍ଯ 
. ାସାନର ଗବାକ୍ଷ ନକରେ ବଦିଦାର୍‌ ଦେଖି ସ୍ଥଲ୍ବ । ଜ୍‌ଳ୍ଳଲ 
ପୁ୍ଣ୍ଠଦର୍‌ଶୀ ଭାଦୀ ବଦନରେ ଅଡ୍ଡ଼ ମୁଖଳାରୂ ଅସ୍କ କୁଳ 
ବର୍ନ ସଙ୍ଘ । ଗଜ ଗ୍ୃଦଟର୍‌ ସେ ବଦ ୁଙ୍କ ସଯ୍ୟେଦି ଗୃଦଭଦ 
ୟଦୃରାଗନର୍‌ ନକ୍ତନ୍ତଝରେ୍‌ ମମୀ ବୋସ ଅାରୁ ରହଁଚରେ ର୍‌ବଦ- 
କର୍‌ ପଡ଼ି ଚେଥୁର୍‌ ରଜାମା ବଳି ଦଜ୍ଥୁତ । ସେବି ଲାବଣ୍ୟବତର୍‌ 
କ୍ୁଃ ନରମ୍ଭ ଶୋଡ଼ଗ ବର୍ଷ । ରୁଷର୍‌ କଥ ବା କଣ କହବ୍ଧ । 
ଦେଡିଲାହ୍ଛଣି ବୋଧ ଦେଲ ଯେ ସୌନସ୍ଟ ନସ୍‌ଦରା, ଲକ୍କା ଏବ 
ଗୌବନ ଏକି ଗ୍ର ଏଳମନୁର୍‌ ଧର ର୍ବଳୀୟ କୋର ଅର ) । 
ଯେରେବେଲେ ସେହି  ମୋକରିନତ୍ତ୍ ଅଆ ୱ ଅଵଝ୍ିଚ୍‌ ଅଡ଼ିଘା, 
ଅଆଟମ୍ବ ଟତସତସସମସ୍ଟ୍ରେ ୋଦିଲ ଦେଲ ! କବ ଏବ ରନ୍ଧକରହାଟନ 
କଜିଧୂ ଯେ, ଜାଙ୍କ ମନରେ କେ“ବ? ଏର ଅନଦବଂଠଚୀୟୁ ରବର 
ଓକଉସ୍ଧ ଵୁଏ ଯେ ମସେମ୍ଭାସନ ମେଦ୍ି ହକଲରୁ ଲେଖନ ଅଥବା 


‘ଉତ୍କଳଦର୍ପଣ” ପତ୍ରିକାର ଗୋଟିଏ ପୃଷ୍ଠା 

ପ୍ରଥମ ବର୍ଷ ଚତୁର୍ଥ ସଂଖ୍ୟା 


ଏପ୍ରିଲ, ୧୮୭୩ 


ମାତୃଭାଷାରେ ବିଦ୍ୟାନୁଶୀଳନ ୧୦୮ 
କାଳିଦାସ ୧୧୧ 
ସ୍ତୋତ୍ର (କବିତା ) ୧୧୫ 
ପ୍ରେରିତ ( ପତ୍ର ) ୧୧୬ 
ରହସ୍ୟ ୧୨୨ 
ବିବିଧ ସଂବାଦ ୧୨୩ 

ମାତୃଭାଷାରେ ବିଦ୍ୟାନୂଶୀଳନ 


ଆମ୍ଭେମାନେ ଅଦ୍ୟ ଯେଉଁ ପ୍ରସ୍ତାବ ଲେଖିବାକୁ ଉଦ୍ୟତ ହୋଇଅଛୁଁ, ତାହା ଅତୀବ 
ଗୌରବାନ୍ଧିତ, ତସସଙ୍ଗରେ ଆମ୍ଭମାନଙ୍କର ସାମାଜିକ ଏବଂ ନୈତିକ ସମୁଦାୟ ମଙ୍ଗଳ 
ଘନିଷ୍ଠ ରୂପେ ସମ୍ବନ୍ଧ । କିନ୍ଧ ଆକ୍ଷେପର ବିଷୟ ଯେ ଅସ୍କଦେଶୀୟ ଲୋକମାନେ ଏହି 
ମହୀୟାନ ବିଷୟର ଗୌରବ ଉପଲବ୍ଧି କରିବାକୁ ନିତାନ୍ତ ପରାଙ୍କୁ ଖ । ଆହୁରି ବିସ୍ଟୟର 
ବ୍ୟାପାର ଏହି ଯେ କୃତବିଦ୍ୟ ସମ୍ପରଦାୟଙ୍କର ମଧ୍ୟ ଏଥୁରେ ଆଦର ଏବଂ ଶ୍ରଦ୍ଧା ଲକ୍ଷିତ 
ହୁଏ ନାହିଁ । ଉପର୍ଯୁ୍ୟୁକ୍ତ ତଦାସୀନ୍ୟର ନିରାକରଣାର୍ଥ ଆମ୍ଭେମାନେ ଲେଖନୀ ଧାରଣ 
କଳୁଁ । ଏହି ଉଦ୍ଦେଶ୍ୟ କଥଞ୍ତ ସାଧ୍ତ ହେଲେ ଆପଣାକୁ ଚରିତାର୍ଥ ମଣିବ୍ଧ । 

ପ୍ରଥମତଃ ବିଦ୍ୟା ଶବ୍ଦରୁ କି ଅର୍ଥ ପ୍ରତିପାଦନୀୟ, ତାହା ଅଗ୍ରେ ବିଚାର କରିବାର 
ଉଚିତ । ମାନବବ୍ୃଦ୍ଧି ଅର୍ଜିତ ଗ୍ରନ୍ଧବିନିହିତ ଜ୍ଞାନସମଷ୍ଷିକୁ ବିଦ୍ୟାସଂଜ୍ଞା ପ୍ରଦତ୍ତ ହୁଏ । 
ଏଥୁରେ ଅସାଧାରଣ ଧୀଶକ୍ତିସମ୍ପନ୍ନ ମନୁଷ୍ୟମାନଙ୍କର ଗଭୀର ଚିନ୍ତା ସମସ୍ତ ବିନ୍ୟସ୍ତ 
ହୋଇଥାଏ । ଯେଉଁ ନୀତିଶାସ୍ତ୍ର ଅପହରଣ, ବଳାକ୍।ର , ହତ୍ୟା ପ୍ରଭୃତି କର୍ମର 
ଅନ୍ୟାଯ୍ୟତା ଏବଂ ପରୋପକାର, ଗୁରୁଭକ୍ତି, ପରସବୁରକ୍ଷା ପ୍ରଭୃତି କାର୍ଯ୍ୟର ନ୍ୟାଯ୍ୟତା 
ପ୍ରତିପାଦନ କରେ; ଯେଉଁ ଦର୍ଶନଶାସ୍ତ୍ର ଆମ୍ଭମାନଙ୍କ ବୃଦ୍ଧିର ଜଟିଳ ପ୍ରକ୍ରିୟାବଳୀର 
ତତ୍ତ୍ର ପ୍ରକାଶ କରେ; ନ୍ୟାୟ ସୂତ୍ର, ଆମ୍ମତତ୍ତ୍ର ଏବଂ ଇଶ୍ଵର ଜ୍ଞାନ ପ୍ରଭୃତି ଗୁରୁତମ 
ବିଷୟର ବ୍ୟାଖ୍ୟାନ କରେ; ଯେଉ ପ୍ରାକୃତିକ ବିଜ୍ଞାନ ବିବିଧ ରୂପ ଗ୍ରହଣ କରି ମନୁଷ୍ୟକୁ 
ନାନାବିଧ ସୁଖ ସ୍ଵଚଛନ୍ଦତା ପ୍ରଦାନ କରେ; ଯେଉଁ ଇତିବୃତ ଭୂତପୂର୍ବ ମନୁଷ୍ୟଙ୍କ ଉନ୍ନତି 
ଏବଂ ଅବନତିର ସହସ୍ର ସହସ୍ର ଦୃଷ୍ଟାନ୍ତ ଦର୍ଶାଇ ଆମ୍ଭମାନଙ୍କ ଧର୍ମ ଏବଂ ସୁଖ ବର୍ବନର 
ଉପାୟ ଅବଧାରଣ କରେ; ଯେଉଁ କବିତା ନୀତିତତ୍ତ୍ରମାନଙ୍କୁ ଉଦ୍ଦୀପନ କରେ ଏବଂ 
ସୌନ୍ଦର୍ଯ୍ୟର ବହୁବିଧ ଛବି ଉଦ୍ଭାବନ କରି ମନୁଷ୍ୟ ମନକୁ ମୁଗ୍ଧ କରେ; ଯେଉଁ ବ୍ୟବହାର 
ଶାସ୍ତ୍ରଦ୍ଧାରା ଦେଶର ରୀତି, ନୀତି ସଂଶୋଧ୍ତ ହୁଏ, ସେ ସମସ୍ତ ବିଦ୍ୟାରୂପ ମହୀରୂହର 
ଭିନ୍ନ ଭିନ୍ନ ଶାଖା ମାତ୍ର । 

ଇଂଲଣ୍ଡର ଜଣେ ବିଖ୍ୟାତ ଦାର୍ଶନିକ କହିଅଛନ୍ତି ଯେ, ସଂସାରର ସାର ପଦାର୍ଥ 
ମନୁଷ୍ୟ ଏବଂ ମନୁଷ୍ୟର ସାରପଦାର୍ଥ ମନ । ଉପର୍ଯ୍ୟୁକ୍ତ ବାକ୍ୟ ନିହିତ ମହାସତ୍ୟ 
ସମସ୍ତ ମନୁଷ୍ୟଙ୍କ ମାନସ ମନ୍ଦିରରେ ଚିର ଦେବୀପ୍ୟମାନ ଥୁ୍ବାର ଉଚିତ । ଯେପର୍ଯ୍ୟନ୍ତ 
ଏହି କଥାର ସାରବଭ୍ତା ଆମ୍ଭମାନଙ୍କ ହୃଦୟରେ ଉପଲବ୍ଧ ହେବ ନାହିଁ, ସେ ପର୍ଯ୍ୟନ୍ତ 
ଆମ୍ଭମାନଙ୍କ ଉନ୍ନତି କାର୍ଯ୍ୟ କଦାପି ସୁଚାରୁରୂପେ ସମ୍ଚନ୍ଭ ହୋଇ ନ ପାରେ । ସେହି 
ଦେଶ ଧନ୍ୟ, ଯହିଁରେ ଶ୍ରେଷ୍ଠବ୍ରଦି ଲୋକେ ଜନ୍ମ ଗ୍ରହଣ କରନ୍ତି । ଯେଉଁ ଦେଶର ଭୂମି 

ଓଡ଼ିଶାର ପ୍ରଥମ ସାହିତ୍ୟପତ୍ର : ଉକୁଳ ଦର୍ପଣ ୧୦୯ 


ଅତ୍ୟନ୍ତ ଉର୍ବର ଏବଂ ସର୍ବ ପ୍ରକାର ଶସ୍ୟୋପ୍ଲାଦନାର୍ଥ ନିତାନ୍ତ ଉପଯୋଗୀ, ଯାହାର 
ଜଳବାୟୁ ଏବଂ ନୈସର୍ଗିକ ବସ୍ତୁ ସମୁଦାୟ ପରମରମଣୀୟ, ଯେଉଁ ସ୍ଥାନର ଜନ୍ମଗଣ 
ଅନ୍ୟ ଦେଶୀୟ ଜନ୍ମ ଅପେକ୍ଷା ଶ୍ରେଷ୍ଟ, ସେହି ଦେଶ ଯଦି ଶ୍ରେଷ୍ଠଧୀ-ବ୍ୟକ୍ତି ବିରହିତ 
ହୁଏ, ତେବେ ଆମ୍ଭେମାନେ କଦାପି ତାହାର ଗୌରବ ସ୍ଵୀକାର କରି ପାରୁ ନାହିଁ । 
ଆଜି ପର୍ଯ୍ୟନ୍ତ ପୃଥ୍ବୀର କୌଣସି ଅଞ୍ଚଳରେ ଏହି ମହତ୍‌ ସତ୍ୟର ସମ୍ପୂର୍ଣ୍ଣ ଆଦର 
ଲକ୍ଷିତ ହୁଏ ନାହିଁ । ଅନ୍ୟ ଦେଶର କଥା କି କହିବା, ସଭ୍ୟତାଭି ମାନୀ 
ଇଉରୋପୀୟମାନେ ଏ ବିଷୟରେ କିୟତ୍‌ ପରିମାଣରେ ମନୋଯୋଗୀ ମାତ୍ର | ବାହ୍ୟ 
ସୌନ୍ଦର୍ଯ୍ୟ ସମ୍ପାଦନାର୍ଥ ସମସ୍ତେ ତପ୍ୂର । ସୂରମ୍ୟ ଅଭ୍ରଙ୍କଷ ଅଙ୍ଟାଳିକାଦି ନିର୍ମାଣରେ 
ସେମାନେ ଯେତେ ନୈପୂଣ୍ୟ ଏବଂ ଅଧ୍ୟବସାୟ ପ୍ରକାଶ କରନ୍ତି ମନର ଉନ୍ନତି ସାଧନ 
ବିଷୟରେ ତତଦୁର୍ଵ ମାତ୍ର ପ୍ରକାଶ କରନ୍ତି ନାହିଁ । ସୁଖର ବିଷୟ ଯେ କାଳକ୍ରମେ ଏହି 
ଭ୍ରମ ନିରାକୃତ ହେଉଅଛି । ମନୁଷ୍ୟର ମନ ସର୍ବ ପ୍ରକାର ବହିଃଶୋଭାର ମୂଳ ହେତୁ । 
ଏହି ସତ୍ୟର ପ୍ରଭା କ୍ରମଶଃ ସମସ୍ତଙ୍କ ମନରେ ଜାଜ୍ବଲ୍ୟ ହୋଇ ଆସୁଅଛି । 
ମାନସୋନ୍ନତି ସାଧନ ଯେ ମନୁଷ୍ୟ ଜୀବନର ମୁଖ୍ୟ ଉଦ୍ଦେଶ୍ୟ ତାହା ସର୍ବବାଦୀ ସମ୍ମତ । 
ତାହାକୁ ଏଠାରେ ବହୁଳରୂପେ ବ୍ୟାଖ୍ୟା କରିବାର ଆମ୍ଭମାନଙ୍କ ଉଦ୍ଦେଶ୍ୟ ନୁହେଁ । 
ବର୍ଭମାନ ବିଦ୍ୟାନୁଶୀଳନର ପ୍ରୟୋଜନ ବ୍ୟାଖ୍ୟା କରିବାକୁ ଆମ୍ଭେମାନେ ପ୍ରବୃତ୍ତ 
ହେଲୁ । ମନୁଷ୍ୟବୁଦ୍ଧି ବିଦ୍ୟାନୁଶୀଳନ ଦ୍ଵାରା ଯେତେଦୂର ଉନ୍ନତ ଏବଂ ସମ୍ଭାର୍ଚ୍ଚିତ 
ହୋଇପାରେ ଏମନ୍ତ ଅନ୍ୟ କୌଣସି ଉପାୟ ଦ୍ଵାରା ନୁହେଁ । ମନୁଷ୍ୟ ସାମାଜିକ ଜୀବ । 
ଆସଙ୍ଗ ଲିପ୍‌ସା ହେତୁରୁ ମନୁଷ୍ୟମାନେ ପରସ୍ପର ଭାବ ବିନିମୟ କରିବାକୁ ଅଭିଳାଷ 
କରନ୍ତି । ଏହି ଅଭିଳାଷ ମାନସୋନ୍ନତିର ଗୋଟିଏ ପ୍ରଧାନ କାରଣ | ଯେ ପରିମାଣରେ 
ମନୁଷ୍ୟ ସ୍ଵଟିନ୍ତା ଅନ୍ୟ ବ୍ୟ୍ତି ନିକଟରେ ପ୍ରକାଶ କରିବାକୁ ଯତ୍ନ କରେ, ସେହି 
ପରିମାଣରେ ତାହାର ବୁଦ୍ଧି ସାରବାନ୍‌ ଏବଂ ସମ୍ମାର୍ଜିତ ହୁଏ । କେବଳ ନିଭୃତ ଚିନ୍ତା 
ମାନସୋନ୍ନତିର ଏକମାତ୍ର କାରଣ ନୁହେଁ । ଯେତେବେଳେ ଆତ୍ମାର ଉଚ୍ଚତମ ଚିନ୍ତା 
ସମସ୍ତ, ବୃବିମାନ୍‌ ବ୍ୟକ୍ତି ବାକ୍ୟରେ ମୂ୍ଭିମନ୍ତ କରି ଅନ୍ୟ ବ୍ୟକ୍ତି ମନରେ ପ୍ରତିପନ୍ନ 
କରାଇ ଦିଅନ୍ତି, ତେତେବେଳେ ତାହାଙ୍କ ଆତ୍ମା ବିସ୍ତାରିତ ଏବଂ ସରଳ ହୁଏ । 
ଯେପର୍ଯ୍ୟନ୍ତ ଅନ୍ୟର ଶିକ୍ଷା ଅଥବା ସନ୍ତୋଷାର୍ଥ ଆମ୍ଭେମାନେ କୌଣସି ବିଷୟ 
ଲେଖିବାକୁ ପ୍ରବୃତ୍ତ ନ ହେଉଁ ସେ ପର୍ଯ୍ୟନ୍ତ ଆମ୍ଭମାନଙ୍କ ତଦ୍ଧି ଷୟକ ଜ୍ଞାନ ପ୍ରାୟ 
ସୁଚାରୁରୂପେ ସତୁଟ ହୋଇ ନ ଥାଏ । ଅନ୍ୟ ବ୍ୟକ୍ତିମାନେ ତାହାର ସ୍ପଷ୍ଠ ଉପଲବ୍ଧ୍‌ 
କରିପାରିବେ ଏହି ଅଭିପ୍ରାୟରେ ଆମ୍ଭେମାନେ ନାନା ଅନୁସନ୍ଧାନରେ ପ୍ରବୃତ୍ତ ହେଉଁ; 
ଏଣୁ ଆମ୍ଭର ଅସଷ୍ଚ ଚିନ୍ତା ସମୁଦାୟ ଉଜ୍ଵଳ ହୋଇଯାଏ, ଅନେକ ମହାସତ୍ୟ ଆବିଷ୍କୃତ 
ହୁଏ ଏବଂ ମାନସର ଚିନ୍ତାଶୀଳତା ଉତ୍ପାଦିତା ଆଉ ବର୍ଵିତା ହୁଏ । ଏଥୁରୁ ସ୍ପଷ୍ଟ ପ୍ରମାଣ 
ମିଳୁଅଛି ଯେ, ବିଦ୍ୟାନୁଶୀଳନ ଦ୍ଵାରା ବୃଦ୍ଧି ଶକ୍ତିର ଉନ୍ନତି ସାଧ୍ତ ହୁଏ, ଏବଂ ତାହାର 

ସବଳତା ସମ୍ପାଦିତ ହୁଏ । କବି କାଳି ଦାସପ୍ରଣୀତ ଶକୁନ୍ତଳା ନାଟକ ଏହି ବିଷୟର 
ଉତ୍ତମ ଉଦାହରଣ ସ୍ଥଳ । ଆଶ୍ରମଲଲାମଭୂତା, ସରଳା, ପ୍ରେମମୟୀ ଶକୁନ୍ତଳାର ଛବି 
ମନରେ ପଡ଼ିଲେ କାହାର ମନ ମୋହିତ ହୁଏ ନାହିଁ ? ଶକୁନ୍ତଳାର ପ୍ରଥମ ରାଜଦର୍ଶନ 
ସମୂତ ପ୍ରେମାବିର୍ଭାବ, ପଶ୍ଚାତ୍‌ ଉପବନମଧ୍ୟେ ମିଳନ, ଗନ୍ଧର୍ବବିବାହ, ବିରହାବସ୍ଥା, 
ପତି ଗୃହ ଗମନକାଳୀନ ଆଶ୍ରମବର୍ଵିତ ତରୁଲତାଦିର ସମ୍ବୋଧନ, ସ୍ବାମିକର୍ଚ୍ବ କ 
ପରିବର୍ଜନ, ପୁନର୍ମିଳନ, ରାଜାର ପୃତ୍ରମୁଖ ସନ୍ଦର୍ଶନ, ଏ ଅଂଶମାନଙ୍କୁ ପାଠ କରି 
କିଏ କାଳିଦାସର ଅଭୁତ ଶକ୍ତିର ଭୂୟୋଭୂୟଃ ପ୍ରଶଂସା ନ କରି କ୍ଷାନ୍ତ ହୋଇପାରେ ? 
କିନ୍ତୁ ଯଦି କାଳିଦାସ ତାହାଙ୍କ ମନୋଦିତ ଶକୁନ୍ତଳାର ଛବି ଜନସମାଜ ନିକଟରେ 
ଅର୍ପଣ କରିବାକୁ ସଚେଷ୍ଟ ହୋଇ ନ ଥାନ୍ତେ, ତାହା ହେଲେ ତାଙ୍କ ଅଭୁତଶକ୍ତି କେଉଁ 
କାର୍ଯ୍ୟକୁ ଆସନ୍ତା ? ସାହିତ୍ୟ ଚଟା ଯେ ବୁଦ୍ଧି ବୃତ୍ତିର ଧାତ୍ରୀସ୍ଵରୂପ ଏଥୁ ଉତ୍ତାରେ କିଏ 
ଅସ୍ଵୀକାର କରିବ ? 

ବିଦ୍ୟାନୁଶୀଳନଦ୍ଧାରା ଯେ କେବଳ ବ୍ୟକ୍ତିବିଶେଷର ଉପକାର ହୁଏ ଏମନ୍ତ 
ନୁହେ । ଏତଦ୍ଵ।ର। ଜନସମାଜର ଅବସ୍ଥା ଏବଂ ଚରିତ୍ର ସଂଶୋଧ୍ତ ହୁଏ ଏବଂ 
ମନୁଷ୍ୟଜାତି ମହନ୍ତ ଏବଂ ସଭ୍ୟତା ପଦବୀ ଆରୋହଣ କରନ୍ତି । ପାଠକ ! ମାନବ 
ଶିରୋଭୂଷଣା ଏହି ପୃଥ୍ବୀ ଆଡ଼କୁ ଥରେ ନେତ୍ରପାତ କର, ଏ ବିଷୟରେ ତୁମ୍ଭର 
ଆଉ ସନ୍ଦେହ ରହିବ ନାହିଁ । ଏହି କଥା ନିର୍ଣ୍ଣୟକରଣାର୍ଥ ଇତିହାସ ପ୍ରଧାନ ଅବଲମ୍ବନ । 
ପୃଥ୍ବୀର ଯେ ସମସ୍ତ ଜାତି ମହତ୍‌ ଏବଂ ଶ୍ରୀବୃଦଧିଶାଳୀ ହୋଇଅଛନ୍ତି, ସେମାନଙ୍କ 
ଇତିବ୍ଵତ୍ତ ପାଠ କର । ପ୍ରାଚୀନ ଗ୍ରୀସ୍‌, ରୋମ, ଭାରତବର୍ଷ ଏବଂ ଆଧୁନିକ ଇଂଲଣ୍ଡ, 
ଜର୍ମାନୀ, ଫ୍ରାନ୍ସ, ଆମେରିକା ଏହାର ଉଦାହରଣସ୍ତଳ । 

ବି ଦ୍ୟାର ପ୍ରଭାବ କି ବିଚିତ୍ର ! ଏହା ବଳରେ ଆକାଶର ସୁରସୁନ୍ଦରୀ 
ବାର୍ରାବହରୂପେ ମନୁଷ୍ୟର ସେବା କରୁଅଛନ୍ତି, ଶକଟ ଏବଂ ପୋତରେ ସଂଯୋଜିତ 
ହୋଇ ଦୂରତ୍ନ ବିନାଶ କରୁ ଅଛି ଏବଂ ନୟନାତୀତ ବହୁ ଲକ୍ଷ କ୍ରୋଶ ଦୂରବର୍ରୀ 
ନକ୍ଷତ୍ର ମାନଙ୍କ ପରିମାଣ ଅବଧାରିତ ହେଉଅଛି । ଯେଉଁ ଦେଶରେ ବିଦ୍ୟାଚର୍ଚ୍ଚା 
ବହୁଳରୂପେ ହୁଏ, ଯହିରେ ଅସାଧାରଣ ଧୀଶକ୍ତି ସମ୍ପନ୍ତ ବ୍ୟକ୍ତି ଅଧ୍ବାସକରେ ତତ୍ରତ୍ୟ 
ଲୋକମାନଙ୍କ ମନରେ ଉଦ୍ଦୀପନା ଏବଂ ଯଶୋଭିଳାଷ ସର୍ବଦା ଜାଗ୍ରତ ଥାଏ । ଅତଏବ 
ସେମାନେ ସ୍ଵାଧୀନତାପ୍ରିୟ ଏବଂ ଉକ୍କସର୍ଷାଭିଳାଷୀ ହୋଇ ମହରତ୍ତ ଲାଭ କରିବାକୁ ସମର୍ଥ 
ହୁଅନ୍ତି । 

ବର୍ଉମାନ ଆମ୍ଭେମାନେ ବିଦ୍ୟାର ମାହାତ୍ମ୍ୟ କିୟତ୍‌ ପରିମାଣରେ କୀର୍ଭନ କଳ । 
ଅସ୍ଟଦ୍ଦେଶୀୟ ଜନସାଧାରଣଙ୍କ ମନରେ ଜ୍ଞାନାର୍ଜନ ବାସନାରୂପ ବୀଜ କି ପ୍ରକାରେ 
ରୋପିତ ହେବ, ବର୍ଭମାନ ତାହା ଆମ୍ଭର ଅନୁସନ୍ଧେୟ | ଇତିହାସ ପାଠକଲେ ଜଣାଯାଏ 
ଯେ, ସମାଜରେ କୌଣସି ପ୍ରକାର ନବ ପରିବର୍ଭନ ନ ଘଟିଲେ କୌଣସି ଜାତି ମଧ୍ୟରେ 

ଉକ୍ତ ବାସନା ଚରିତାର୍ଥ ହୋଇପାରେ ନାହିଁ । ଇଂଲଣ୍ଡ ଏବଂ ପ୍ରାନ୍‌ସ ଦେଶର ରାଜ୍ୟ 
ବିପ୍ଳବ, ଆମେରିକାର ସ୍ଵାଧୀନତା ଲାଭ, ଭାରତବର୍ଷରେ ଚୈତନ୍ୟ ଧର୍ମ ସଂସ୍ଥାପନ 
ଇତ୍ୟାଦି ଉପଯୁକ୍ତ ମତର ପୋଷକ ଅଟନ୍ତି । ବର୍ଭମାନ ଆମ୍ଭମାନଙ୍କ ମଧ୍ୟରେ କୌଣସି 
ଅନୁକୂଳ ପରିବର୍ଭନ ଲକ୍ଷିତ ହେଉ ଅଛି କି ନାହିଁ ଦେଖିବାର ଆବଶ୍ୟକ । ସୌଭାଗ୍ୟ 
କ୍ରମେ ଇଂଲଶ୍ଡୀୟ ବିଦ୍ୟାନୁଶୀଳନ ହେତୁରୁ ଭାରତବର୍ଷର ସର୍ବ ଅଞ୍ଚଳରେ ଏକ ନୂତନ 
ଆଭ୍ୟନ୍ତରିକ ବିପ୍ଳବ ଉପସ୍ଥିତ ହୋଇଅଛି । ଏଥୁରେ ଭାରତବର୍ଷୀୟ ଯେଉଁ ଜାତିମାନେ 
କଟିବନ୍ଧନ ପୂର୍ବକ ବୀରତା ସହକାରେ ଅଞଜ୍ଞାନତିମିର ବିନାଶ କରି ଜ୍ଞାନାଲୋକ ବିସ୍ତାର 
କରିବେ, ସେହିମାନେ ପରିଣାମେ ସ୍ଵଦେଶକୁ ବହୁକାଳ ସ୍ଥାୟୀକଳଙ୍କରୁ ମୁକ୍ତ କରିବେ 
ଏବଂ ମହତ୍‌ ଜାତି ଶ୍ରେଣୀରେ ଭୁକ୍ତ ହେବେ । ପୁଣି ଯେଉଁମାନେ ଶିଥ୍ଳୋଦ୍ୟମ ହୋଇ 
ଓଦାସ୍ୟ ଅବଲମ୍ବନ କରିବେ, ସେମାନଙ୍କ ପୁନରୁହ୍ଥାନର ସମ୍ଭାବନା ନାହିଁ । ଯେ 
ସଭ୍ୟତା ପ୍ରଭାକର ପ୍ରଥମେ ଭାରତରେ ଉଦିତ ହୋଇ ପାଶ୍ଚାତ୍ୟ ଅଞ୍ଚଳକୁ ପ୍ରସ୍ଥାନ 
କରିଥଲା, ତାହାର ପ୍ରଭା ପୂନର୍ବାର ଏଠାରେ ବିକୀର୍ଣ୍ଣ ହେଉଅଛି । ହେ ସ୍ଵ ଦେଶବସ୍ସଳ 
ପୁରୁଷ ବୃନ୍ଦ ! ଏହି ସମୟ କାର୍ଯ୍ୟର ସମୟ । ଆଉ ବିଳମ୍ବ କରନା । ମାତୃଭାଷାର 
ଉନ୍ନତି ସାଧନ କରି ଏବଂ ରତ୍ନଗର୍ଭା ଭାରତଭୂମିର ମୁଖ ଉଜ୍ଵଳ କର । 


କାଳିଦାସ 
ପୂର୍ବ ପ୍ରକାଶିତ ଉତ୍ତାରୁ | 


ମାତ୍ର ଏହି ହେଲେ ସବୁ ହେଲା, କେବଳ ଏହିପରି ହେଲେ କୌଣସି ପୁସ୍ତକ 
ନାଟକ ପଦବାଚ୍ୟ ହୋଇପାରେ ଏମନ୍ତ ନୁହେ, ଅନେକ ଉପନ୍ୟାସରେ ଏପରି 
ଅଛି । ମାତ୍ର ଉପନ୍ୟାସ ଏବଂ ନାଟକ କଣ ଏକା ? କେବଳ ଉଲ୍ଲିଖିତ ବିଷୟମାନ 
ଥୁଲେ ଯେବେ କୌଣସି ଗ୍ରନ୍ଧ ନାଟକ ପଦବାଚ୍ଯ ହୁଅନ୍ତା ତେବେ କାଦମ୍ବରୀକୁ 
ନାଟକ କହିପାରନ୍ତୁ । ମାତ୍ର ତାହା ନୁହେ । ଉପନ୍ୟାସରେ କଥୋପକଥନର ଅନ୍ତରାଳ 
ମାନଙ୍କରେ କବି ସ୍ଵୟଂ ପାଠକଙ୍କ ସଙ୍ଗେ ସାକ୍ଷାତ୍‌ କରନ୍ତି । ଘଟନାର ସ୍ଥାନ, ସମୟ, 
ଆନୁସଙ୍ଗିକ ଅବସ୍ଥାଦି ସ୍ଵୟଂ ବୋଲନ୍ତି । ନାଟକ ରଚୟିତାଙ୍କର ଏ ସୁବିଧା ନାହିଁ, 
ମାତ୍ର ତାଙ୍କର ଏହି ଅଭାବ ପୂର୍ଣ୍ଣ ହେବାର ଉଜ୍କଷ୍ଟ ଉପାୟ ଅଛି । ନାଟକ ଅଭିନୟ 
ଉଦ୍ଦେଶ୍ୟରେ ରଚିତ ହୁଏ । ଅତଏବ ସ୍ଥାନ, ପରିଛୁଦ ଏବଂ ଅନ୍ୟାନ୍ୟ ଆନୁସଙ୍ଗିକ 
ବି ଷୟମାନ ନାଟ୍ୟଶାଳାରେ ବିଦ୍ୟମାନ ଥାଏ । ଉପନ୍ଯାସର ନାୟକ 
ଉପନାୟକମାନଙ୍କ ସଙ୍ଗେ ଆମ୍ଭମାନଙ୍କର ଭେଟ ହୁଏ ନାହିଁ; ସୁତରାଂ ସେମାନଙ୍କ 
ଅବସ୍ଥାଦି କବି ଯେବେ ନ ବର୍ଣ୍ଣିବେ ଆମ୍ଭେମାନେ କାହୁଁ ଜାଣିବା ! ଏଣୁ “ ଶକୁନ୍ତଳା 

ରୋଦନ କରୁଁ କରୁଁ କହିଲେ” “ ଜମ୍ବକ ବିଷଣ୍ଡ ବଦନରେ ଉତ୍ତରିଲା ” ‘ ଏହା ଶୁଣି 
ରାମ ନିତାନ୍ତ କାତର ହେଲେ’ “ମହାଶ୍ରେତା ଶିବାଳୟ ପାଖରେ ବୀଣା ବଜାଇ 
କରୁଣ ସ୍ଵରରେ ଗୀତ ଗାଉଥ୍‌ଲେ ।”” ଉପନ୍ୟାସ କର୍ଭାମାନେ ସ୍ଵୟଂ ଏହିପରି 
ବିଷୟମାନ ପାଠକଠାରେ ଜଣାଣ କରନ୍ତି । ମାତ୍ର ଦୃଶ୍ଯ କାବ୍ୟ ଅଭିନୟବେଳେ 
ଦର୍ଶକ ଶକୁନ୍ତଳାଙ୍କୁ ସ୍ଵୟଂ କାନ୍ଦିବାର ଦେଖନ୍ତି, ସ୍ଵୟଂ ଜମ୍ବକର ମୁଖ ବିବର୍ଣ୍ଣତା 
ଦେଖନ୍ତି, ସ୍ଵୟଂ ରାମଚନ୍ଦ୍ରଙ୍କର କାତରତା ଦେଖନ୍ତି, ଅନୁକୃତ ଶିବାଳୟ ପାଖରେ 
ଅନୁକୃତ ମହାଶ୍ନେତାଙ୍କର ବୀଣାଝଙ୍କାରମିଶ୍ରିତ କରୁଣ ସଙ୍ଗୀତ ସ୍ଵୟଂ ଶ୍ରବଣ କରନ୍ତି । 
ସୁତରାଂ ସେହି ବିଷୟମାନ ନାଟକ ରଚଯିତାଙ୍କର ବର୍ଣ୍ଣିବାର ପ୍ରୟୋଜନ ହୁଏ ନାହିଁ । 

ଗ୍ରୀକ୍‌ ଦେଶୀୟ ଅଳଙ୍କାର ଗୁରୁ ଏରି ଷ୍ଟଟଲ ନାଟକ ରଚନା ସମ୍ବନ୍ଧେ କେତେ 
ଗୋଡ଼ିଏ ନିୟମ ନିଦ୍ଦୈେଶ କରି ଅଛନ୍ତି। ଆଧୁନିକ ପଶ୍ଡିତମାନଙ୍କର ବିବେଚନାରେ 
ସେହି ନିୟମମାନ ଅପ୍ରଶସ୍ତ ହେଲେହେଁ ସେଥୂର ଉଲ୍ଲେଖ କରୁଅଛୁ । ଆମ୍ଭମାନଙ୍କର 
ଉଦ୍ଦେଶ୍ୟ ଏହି କି ସେହି ନିୟମ ଏବଂ ସେଥର ପ୍ରତିବାଦ ପାଠକଙ୍କ ଅଗ୍ରତେ ଥୋଇଲେ 
ସେହି ନିୟମମାନ ପ୍ରସ୍ତାବର ବିଷୟୀଭୂତ ମହାକବି କିପାଇଁ ଭାଞ୍ଜି ଅଛନ୍ତି ପାଠକେ 
ସେଥ୍ର କାରଣ ଜାଣିପାରିବେ । 

ଆରିଷ୍ଟଟଲ କହନ୍ତି ନାଟକ ରଚଯୟିତାଙ୍କର ଏହି ତିନୋଟି ନିୟମ ଅନୁସରି 
ଚଳିବାର ଉଚିତ । ପ୍ରଥମ ଗୋଟିଏ ଘଟନା ଗ୍ରନ୍ଯାକ ବ୍ୟାପିବ, ଦ୍ଵିତୀୟତଃ ଏକ 
ସ୍ଥାନରେ ସବୁ ଘଟିବାର ଉଚିତ, ତୃତୀୟତଃ ଏକ ସମୟରେ ସବୂ ସରିବାର 
ଉଚିତ । 

ଏଥକୁ ଆଧୁନିକ ପଣ୍ଡିତମାନେ ଏହି ପ୍ରତିବାଦ କରନ୍ତି । ନାଟକରେ ଗୋଟିଏ 
ମୁଖ୍ୟ ଉଦ୍ଦେଶ୍ୟ ଘେନି ମୁଖ୍ୟ ଘଟନା ଥ୍ବ । ସେହି ଘଟନାର ଆଦ୍ୟ; ମଧ୍ୟ, ପ୍ରାନ୍ତ 
ଥ୍ବ; ମାତ୍ର ଅନେକ ଉପଘଟନାମାନ ମଧ୍ୟ ସନ୍ଧିବିଷ୍ଟ ହେବାର ଉଚିତ । ତାହା ନ 
ହେଲେ ପ୍ରକୃତିର ବିରୋଧ ଘଟିବ । ସଂସାରେ ଯେଉଁ ଘଟନାମାନ ଘଟୁ ଅଛି ସେଥୁରୁ 
ଗୋଟିଏ ସୁଦ୍ଧା ସ୍ଵତନ୍ତ୍ର ଅବା ନିରବଲମ୍ବ ନୁହଇ । ଆଜିଯାଏ ଯେତେଗୋଡ଼ିଏ ଉଜ୍ମଷ୍ଟ 
ନାଟକ ରଚିତ ହୋଇଅଛି ସେଥ୍‌ର ଅଧ୍କାଂଶ ଏହି ପ୍ରତି ମତର ସମର୍ଥକ ଅଟନ୍ତି । 

ଦ୍ଵିତୀୟତଃ । ଆରିଷ୍ଟଟଲଙ୍କ ମତୋ ନାଟକର ଏକସ୍ଥାନିକତା ରଖିବାର ବିଧେୟ; 
ହେତୁକି ଦର୍ଶକମାନେ ପ୍ରଥମ ଅଭିନୟ ବେଳେ ନାଟ୍ୟଶାଳାକୁ କୌଣସି ବିଶେଷ 
ସ୍ଥଳୀ କଳ୍ପନା କରି ସେଠାରେ ଘଟନାମାନ ଘଟୁଥୁ୍‌ବ|ର ଦେଖନ୍ତି କ୍ରମଶଃ 
ମନୋଯୋଗ ପ୍ରଗାଢ଼ ହେବା ଯୋଗୁଁ କୃତ୍ରିମ ସ୍ଥଳୀକୁ ପ୍ରକୃତ ଘଟନାସ୍ଥଳୀ ମଣନ୍ତି । 
ଏଥକୁ ସେହି ସ୍ଥଳୀ ପରିବର୍ଉରେ ତାହାକୁ ଆନସ୍ଥଳୀ ବୋଇଲେ ଦର୍ଶକବୃନ୍ଦର 
ସେହି ସଭଗଭ୍ରମ ଭାଞ୍ଜିଯାଏ । ସୁତରାଂ ରସଭଙ୍ଗ ହୁଏ । ପଶ୍ଡିତ ଚୂଡ଼ାମଣି ଜନସନ 
ଏହି ଯୁକ୍ତିର ସୁନ୍ଦର ପ୍ରତିଯୁକ୍ତି କରିଅଛନ୍ତି । ତାହାଙ୍କର ପ୍ରତିଯୁକ୍ତିର ମର୍ମ ଏହି, 

ଯେବେ ଆମ୍ଭମାନଙ୍କର କଳ୍ପନା ମନକୁ ତ୍ରେତାଯୁଗ ଯାଏ ଅଯୋଧ୍ୟାସରିକି 
ନେଇପାରେ, ସେଥ୍ପରେ ଅଯୋଧ୍ୟାରୁ ଗୋଦାବରୀକୂଳକୁ ନେବାର କିଛି ବିଚିତ୍ର 
ନୁହେଁ । ମନର ଗତି ବିଜୁଳିକୁ ବଳେ, ମୁହୂର୍ମଧ୍ୟରେ ଅନନ୍ତ କାଳାର୍ଣ୍ଣବ ସନ୍ତରି 
ଆସେ । ମୁହୁର୍ଇଁ ମଧ୍ୟରେ ତ୍ରିଭୁବନ ବୁଲିଆସେ, ଏହା ସବୁବେଳେ ସବୁ ବିଷୟରେ 
ସଭିର୍ୟେ ସ୍ଵୀକାର କରନ୍ତି । ମନର ଯେବେ ଏଡ଼େ ଶକ୍ତି ଅଛି କବିତା ସେଥୁର 
ଫଳଭାଗୀ ନ ହେବେ କିପାଁ ? 

ତୃତୀୟତଃ | ଘଟନାର ପ୍ରକୃତକାଳ ଅଭିନୟର କାଳରୁ ବଳିବ ନାହିଁ ବଳିଲେ 
ପ୍ରକୃତିର ବିରୁଦ୍ଧ ହେବ, ଏହି ଯୁକ୍ତିର ସୁଦ୍ଧା ସମୀଚୟନ ପ୍ରତିଯୁକ୍ତି ନିର୍ଦେଶ ହୋଇଅଛି । 

କେହି କେହି ଭାଳନ୍ତି ଯେ ଅଭିନୟବେଳେ ଦର୍ଶକମାନେ ଆମତ୍ମବିସ୍ଟୃ ତ ହୁଅନ୍ତି । 
ନାଟକର ଘଟନାମାନ ଯେତେବେଳେ ପ୍ରକୃତ ଘଟୁଥ୍ବାର ଜଣାଯାଏ । ମାତ୍ର ଏ 
ବିଷମ ଭ୍ରମ ଅଟେ । ଅଭିନୟ ଦେଖି ଲୋକେ ଯେଡ଼େ ମୁଗ୍ଧ ହେଉନ୍ଧ ପଛକେ 
“ଏହା ପ୍ରକୃତି ନୁହେଁ ଅନୁକୃତି? । ଏହି ଭାବ ମନମଧ୍ୟରେ ନିରନ୍ତର ଜାଣିଥାଏ । 
ଅଭିନୀତ ଘଟନାମାନ ଯେତେ ପ୍ରକୃତି ବୋଲି ଅନୁଭୂତ ହୁଅନ୍ତା ନୃତ୍ୟାଭିନୟର 
ଅନେକ ସ୍ଥଳରେ ଦୁର୍ବିଷହ କଷ୍ଟ ସଞ୍ଜାତ ହୁଅନ୍ତା । ଅରଣ୍ୟରେ ସୀତା.ଯେତେବେଳେ 
ଗୋଦାବରୀ ଜଳରେ ପ୍ରାଣତ୍ୟାଗ କରିବାକୁ ଯାଉଅଛନ୍ତି ଉଦାରମତି ନାଗାନନ୍ଦ 
ସର୍ପମାନଙ୍କୁ ବଞ୍ଚାଇବା ପାଇଁ ଯେତେବେଳେ ଭୀଷଣ ଗରୁଡ଼କବଳରେ ଆମତ୍ମବିସର୍ଜନ 
କରୁଅଛନ୍ତି, କରାଳ ଅଗ୍ନିଶିଖା ମଧ୍ୟରେ ବନ୍ଧା ହୋଇ ସାଗରିକା ଯେତେବେଳେ 
ବିଳାପ କରୁଅଛନ୍ତି ପ୍ରକୃତମଣି ସେତେବେଳେ କିଏ ସ୍ଥିରନେତ୍ରରେ ଅନାଇ ରହିବ । 
ଫଳତଃ ଅଭିନୟକୁ କେହି କେବେ ପ୍ରକୃତ ଘଟନା ମଣନ୍ତି ନାହିଁ । ଅଭିନୟ 
ଦର୍ଶନରେ ଯେଉଁ ପ୍ରୀତି ଉପୁଜେ ତାହା ଜାଗ୍ରତସ୍ଵପ୍ନ ପ୍ରାୟ । ସେତେବେଳେ କେହି 
ଜ୍ୟୋତିଷ ପରି ସମୟ ମାଗୁ ନ ଥାନ୍ତି। ସମୟର ଜ୍ଞାନ ପ୍ରୀତି ପ୍ରଭାବରୁ ବିଲୁପ୍ତ 
ହୋଇଯାଏ । ଯେତେବେଳେ ଆମ୍ଭେମାନେ ନିଷ୍ଠର୍ମା ହୋଇ ବସିଥାଉଁ ମୁହୁର୍ର 
ଘଡ଼ିକପରି ପ୍ରତିଭାତ ହୁଏ କାର୍ଯ୍ୟରେ ବ୍ଯସ୍ତ ଥ୍‌ଲେ, ଉତ୍ସବରେ ରତ ଥୁଲେ, 
ଘଣ୍ଟାକ ମୁହୂର୍ଉ ପରି ପ୍ରତିଭାତ ହୁଏ । ବର୍ରମାନ କାଳରେ ତ ଏହିପରି । ଅତୀତ 
କାଳର ଏଥ୍‌ର ସମ୍ପୂର୍ଣ୍ଣ ବିପରୀତ । ଯେଉଁ କାଳ ଆଳସ୍ୟରେ ନୀତ ହୋଇ ଥୁଲା 
ତାହା ଦୀର୍ଘ ହେଲେ ସୁଦ୍ଧା ପଛକୁ ମନେ ପଡ଼ିଲା ବେଳେ ଅନ୍ପ ଦିଶେ । ଯେଉଁ 
କାଳ ଆମୋଦ ଉତ୍ସବାଦିରେ ଯାପିତ ହୋଇଥୁୂଲା ଅଳ୍ପ ହେଲେ ସୁଦ୍ଧା ପଛକୁ 
ମନେ ପଡ଼ିଲାବେଳେ ଦୀର୍ଘ ଦିଶେ । ଫଳେ ଘଡ଼ିର କାଳ -ପରିମାଣ ମନର କାଳ 
ପରିମାଣ ଏଦୂହେଁ ଏକା ନୁହନ୍ତି । ପ୍ରବୃତ୍ତମାର୍ଗରେ ଗତି ଘେନି ମନ ସମୟ କଳନା 
କରେ । ମଧ୍ଯରେ ସୁଦୀର୍ଘ ଜଡ଼ ଅନ୍ତରାଳ ଥୁଲେ ହେଁ ସଙ୍କୁଚିତ ହୋଇ ବିନ୍ଦୁପରି 
ହୋଇଯାଏ । କୌଣସି ବିଷୟରେ ଆମ୍ଭେମାନେ ଆଗ୍ରହଯୁକ୍ତ ହୋଇ ବ୍ୟାପୃତ ଅହ 


Digitized by srujanika@gmail.com 


୧୧୪ ଓଡ଼ିଶାର ପ୍ରଥମ ସାହିତ୍ୟପତ୍ର : ଉତ୍କଳ ଦର୍ପଣ 


ଏମନ୍ତ ସମୟରେ ଯେବେ ନିଦ୍ରା ଆସେ ନିଦ୍ରା ଭାଞ୍ଜଲାକ୍ଷଣି ପୂଣି ସେହି ବିଷୟରେ 
ବ୍ୟାପୃତ ହେଉଁ । ଅନ୍ତରାଳବର୍ଭୀ ସମୟ ଫଳକ ଭିତରେ ପାସୋରି ପକାଉଁ। 
ନାଟକାଭିନୟରେ ମଧ୍ଯ ସେହିପରି । ଦୁଇ ଘଟନା ମଧ୍ଯରେ ଯେଉଁ ସମୟ ବ୍ୟବଧାନ 
ଥାଏ ତାହା ଶୀଘ୍ର ବିସ୍ଟତି ଗର୍ଭରେ ପଡ଼େ । 

ଭାରତବର୍ଷୀୟ ଆଳଙ୍କାରିକମାନଙ୍କର ଉତ୍ପୀଡ଼ନରେ ମଧ୍ୟ ନାଟକର ବିଶେଷ 
କ୍ଷତି ହୋଇଅଛି । ଏମାନେ ସାହିତ୍ଯ ସଂସାରର ଯେଡ଼େ ଇଷ୍ଟ ସାଧ୍‌ ଅଛନ୍ତି 
ସେତେ ଅନିଷ୍ଟ ମଧ୍ଯ ସାଧୁଅଛନ୍ତି । କବିମାନଙ୍କର ଉଚ୍ଛଙ୍ଖଳତାର ପ୍ରତିବିଧାନ 
କରିବାର ଏମାନଙ୍କର ଅଭିପ୍ରାୟ ଥୁଲା ¦ ମାତ୍ର ଉଚ୍ଛଙ୍ଖଳତା ସଙ୍ଗେ ସଙ୍ଗେ ପ୍ରାକୃତିକ 
ସ୍ତୂର୍ରଭବିର ମଧ୍ୟ ବିନାଶ ସାଧ୍ଲେ । ଏମାନେ ଗୋଟିଏ ନିୟମ ନିଦୈଶ କଲେ ଯେ 
ନାଟକର ପରିମାଣ ଅଶୁଭ ହେବ ନାହିଁ । ଏ ନିୟମ ଆପାତତଃ ଭଲ ଦିଶେ ମାତ୍ର 
ସୃକ୍ଷରୂପରେ ଦେଖିଲେ କେହି କଦାପି ଏହାକୁ ସମୀଚୀନ ବୋଲିବେ ନାହିଁ। 

ମନୁଷ୍ୟ ଯାହା କରେ ଆପଣା ଇଛ୍ଛାରୁ କରେ । ମାତ୍ର ଫଳ ତାହାର ଆୟତ 
ନୁହଇ । ସବୂ କାର୍ଯ୍ୟର ପରିମାଣ ଭଶ୍ଵର ଇଚ୍ଛାଧୀନ ଅଟେ । ଏଥ୍‌ପାଇଁ କୌଣସି 
ମହାଜନ କହିଅଛନ୍ତି; 

“ଭୂପର୍ଯ୍ୟୁପରି ବୃଦ୍ଧିନାଂ ଚରନ୍ତୀଶ୍ଵର ବୂଦ୍ଧୟଃ” 

ମନୁଷ୍ୟମାନେ ଗୋଟିଏ ଉଦ୍ଦେଶ୍ଯ ଘେନି କୌଣସି ଅନୁଷ୍ଠାନ କରନ୍ତି, 
ସେଥ୍‌ରେ କେତେ ବିଘ୍ନ ଘଟେ, କେତେ ଅନ୍ତରାୟ ଉପସ୍ଥିତ ହୁଏ, କେତେ ଆଡ଼କୁ 
ତାହାର ଫଳ ବ୍ୟାପେ ଏହା ଆଗୁଁ କେହି କଳିପାରେ ନାହିଁ। ଏହା ସମସ୍ତେ 
ଜାଣନ୍ତି, ଏ ଘେନି ଆମ୍ଭ ଦେଶରେ ଗୋଟିଏ ବାକ୍ୟ ସମସ୍ତଙ୍କ ତୁଣ୍ଡେ ଶୁଣାଯାଏ; 

“ଁପଛଚେ ଦଇବ ଯାହା କରୁ”? । 

ଏଥକୁ ସବ୍ର ନାଟକର ପରିଣାମ ଶୁଭ କଲେ ଦୈବ ନିୟତିର ବିରୂଦ୍ଧ ହୁଏ 
ଏବଂ ଘଟନାଗୋଡ଼ିକ ସଂସାରରୁ ଗୃହୀତ ହେବାପରି ଦିଶେ ନାହିଁ । କେହି ଅବା 
ଏମନ୍ତ କହିବେ ଯେଉଁ ଘଟନାମାନଙ୍କର ପରିଣାମ ବାସ୍ତବରେ ଶୁଭ ହୋଇଥଲା 
ସେହି ଘଟନାମାନଙ୍କୁ ଘେନି ନାଟକ ବିରଚିତ ହୋଇଅଛି । ମାତ୍ର ଏ ଉକ୍ତିର କୌଣସି 
ବିଶ୍ଵସ୍ତ ସମର୍ଥକ ନାହିଁ । ପାଠକେ ଉତ୍ତର ରାମଚରିତ ଦେଖିଲେ ଜାଣିପାରିବେ । 

ନାଟକ କାହାକୁ କହନ୍ତି, କି ହେଲେ, କଣ ଥୁଲେ ନଟକ ଉକ୍କଷ୍ଟ ହୁଏ, କି ନ 
ହେଲେ କଣ ନ ଥୂଲେ ନାଟକ ଅପକୃଷ୍ଠ ହୁଏ, ଆମ୍ଭେମାନେ ଏତେବେଳଯାଏ ଏହି 
ବିଚାରରେ ପ୍ରବୃତ୍ତ ଥଳ୍ଲ । ବିଚାର ଦୀର୍ଘ ହେଲେହେଁ ପ୍ରସଙ୍ଗାଧୀନ ଅଟେ । 


(କ୍ରମଶଃ ) 


” ସମସ୍ତଙ୍କ ବୃଦ୍ଧି ଭପରେ ଇଶ୍ବରଙ୍କର ବୁଦ୍ଧି ବିଚରୁ ଅଛି । 

ସ୍ତୋତ୍ର । 


ଏ ଅନନ୍ତ ବିଶ୍ଵ ତୃମ୍ଭ ମହିମା କୀର୍ରନ 
ଅଶେଷ ପ୍ରକାରେ, ବିଭୋ କରେ ଅନୁକ୍ଷଣ ॥ 
ତୁମ୍ଭ ଜ୍ୟୋତି ଯୋଗୁଁ ଚନ୍ଦ୍ର ତାରକା ଭାସ୍କର 
ମଶ୍ଚଡନ୍ତି ଶୁଭ ଆଲୋକେ ନିଜ କଳେବର ॥ 
ଦିବସ ରଜନୀ ପୁଣି ରତୁ ପରମ୍ପରା 

ନିତ୍ୟ ଆବର୍ରନଶୀଳ ରମଣୀୟ ଧରା ॥ 
ସୁନୀଳ ଗଗନ, ସିନ୍ଧୁ ରତନ ନିଳୟ 
ଦରଶନେ ଦେଉଛନ୍ତି ତୁମ୍ଭ ପରିଚୟ ॥ 
ତୁମ୍ଭର ବିଶାଳ ପ୍ରୀତି ରମ୍ୟ ବସନ୍ତରେ 
ଅବତରି ଧରାତଳେ ଆନନ୍ଦ ବିତରେ ॥ 
ତାରାମୟ ଗଗନକୁ ବିଦୁମକୁ ବଳି 

ମନୋଜ୍ଞ ପଲ୍ଲବ ଫୁଲେ ଶୋଭେ ବନସ୍ଥଳୀ ॥ 
ତରୁଡାଳେ ବସି ପିକ ତୁମ୍ଭ ପ୍ରେମଗୀତ 
ମନୋହର ତାନେ ଗାଇ ରମେ ଲୋକ ଚିତ୍ତ॥ 
ତୁମ୍ଭ ପରିମଳ ଘେନି ମଳୟ ପବନ 

ବିଭୁଙ୍କ ପ୍ରସାଦ ବୋଲି କରେ ବିତରଣ ॥ 
ନିଦାଘରେ ତାପେ ଆଉ ତେଜେ ବିଭୂଷିତ 
ତୁମ୍ଭର ମହିମା, ନାଥ, ହୁଅଇ ଉଦିତ ॥ 
ତୁମ୍ଭ ରବି ଏବେ ବୁଣେ ଖର ରଶ୍ଲିରାଶି 

ତହୁଁ ପରିଣାମେ ସୁଖ ଭୁଞ୍ଜେ ଧରାବାସୀ ॥! 
ବରଷାରେ ଘନମାଳା ଭୀମ ବେଶ ଧରି 
ଗଗନେ ଘୋଟନ୍ତି ତୃମ୍ଭ ଆଜ୍ଞା ଅନୁସରି ॥ 
ଭୀଷଣ କୂଳିଶ ନାଦ, ଚପଳା ସ୍ତୁରଣ 

ତୁମ୍ଭ ଉପସ୍ଥିତି, ପ୍ରଭୋ, କରନ୍ତି ଘୋଷଣ ॥ 
ପ୍ରଚଣ୍ଡ ପ୍ରତାପେ ଏବେ ବହେ କଲ୍ଲୋଳିନୀ 
ସିନ୍ଧୁ ସଙ୍ଗେ କରିବାକୁ ତୁମ୍ଭ ଜୟ ଧ୍ଵନି ॥ 
ଶରଦେ ବିମଳ ନଭେ ଚନ୍ଦ୍ରମା ବିମଳ 
ପ୍ରଫୁଲ୍ଲ କୁସୁମ ରାଜି ସ୍ଵଚ୍ଛ ନଦୀ ଜଳ॥ 


୧୧୫ 

କେଦାରରେ ପକ୍ସଶାଳୀ, ଜୀବ ହିତକର 
ପ୍ରକାଶନ୍ତି ତୁମ୍ଭ ପ୍ରେମ ଅସୀମ ସୁନ୍ଦର ॥ 
ହେମନ୍ତ ଶିଶିରକାଳେ ତୁମ୍ଭର ଆଦେଶେ 
ପ୍ରକୃତି ସାଜଇ ଅତି ଦୀନ ହୀନ ବେଶେ ॥ 
ଜଣାଏ ମାନବ ବର୍ଗେ ସମସ୍ତ ନଶ୍ବର 
ଚିରସ୍ଥାୟୀ ନୁହେ କିଛି ଜଗତ ଭିତର ॥ 
ସକଳ ରତୁ ଏ ତୁମ୍ଭ ଆଜ୍ଞା ଅନୁସରି 
ଚଳନ୍ତି ନିୟତି ଚକ୍ରେ ବିଭୋ ଏହିପରି ॥ 


ପ୍ରେରିତ 


ମାନ୍ୟବର ଶ୍ରୀଯୁକ୍ତ ଉତ୍କଳ ଦର୍ପଣ ସମ୍ପାଦକ ମହାଶୟ......ସମୀପେଷୁ 

ସମ୍ପାଦକ ମହାଶୟ ! 

ଆପଣ ନୂଆ ସମ୍ପାଦକ । ଆପଣଙ୍କର ଦୋଷଗୁଣ ଅବଧ୍‌ ଭଲ ରୂପରେ ଜାଣି 
ନାହୁଁ । ଅନେକ ସମ୍ପାଦକଙ୍କର ଏପରି ରୀତି ଯେ ଯାହା ସଙ୍ଗେ ପରିଚୟ ନାହିଁ, 
ବନ୍ଧୁତା ନାହିଁ, ଏପରି ଲୋକର ରଚନା ନିଜ ପତ୍ରସ୍ଥ କରନ୍ତି ନାହିଁ । କେହି କେହି 
ସମ୍ପାଦକ ନିଜ ଗ୍ରାମବାସୀମାନଙ୍କର ପତ୍ର ବ୍ଯତୀତ ଅନ୍ଯ ପତ୍ରରେ କଟାକ୍ଷପାତ 
କରନ୍ତି ନାହିଁ । କେହି କେହି ସମ୍ପାଦକ ସ୍ଵୟଂ ନିଜ ପତ୍ରିକାରେ ପତ୍ର ପ୍ରେରକ ରୂପେ 
ଅବତୀର୍ଣ୍ଣ ହୁଅନ୍ତି । ତେଣୁ ପତ୍ରିକାରେ ଅନ୍ଯ ଲୋକେ ସ୍ଥାନ ପାଇପାରନ୍ତି ନାହିଁ । 
ଆପଣ ସେହି ଧର୍ମାକ୍ରାନ୍ତ ବା ଅନ୍ୟ ଧର୍ମାକ୍ରାନ୍ତ ଏଥର ଜାଣିବ । ଆମ୍ଭର କୌଣସି 
ନବବନ୍ଧୁ ରଚନା ବିଷୟରେ ଆମ୍ଭର ଉପଦେଶ ପ୍ରାର୍ଥନା କରିଥୁଲେ । ତାହାଙ୍କୁ ଆମ୍ଭେ 
ଯାହା ଯାହା ଲେଖିଅଛୁଁ ତାହାର ପ୍ରତିଲିପି ନିମ୍ନରେ ଦେଲୁ । ଏହା ଆପଣଙ୍କର ପତ୍ରରେ 
ଥ୍ବାର ବିହିତ । ସୂଲରେ ପଶ୍ତିତ ମହାଶୟଙ୍କ ଘଣ୍ଟା ଯେବେ ନ ଥାଆନ୍ତା ଛାତ୍ରମାନଙ୍କର 
ଧୈର୍ଯ୍ୟ ଲୋପ ହୁଅନ୍ତା । ସଂବାଦପତ୍ରରେ ଲଘୁ ବିଷୟ ଯେବେ ନ ଥୁବ ନିରବଚ୍ଛିନ୍ନ 
ଗୁରୂ ପ୍ରସ୍ତାବମାନ ପଢ଼ି ପାଠକେ ବିରକ୍ତ ହେବେ । 

୧୪/୩/୭୩ } ଆପଣଙ୍କର ସଦାବଶମ୍ବଦ 


ଭଦରଖ ସାହିତ୍ୟାନୁରାଗୀ 
“He lashed the vice but spared the name” 


ମିତ୍ର ! ଉତ୍କଳ ଭାଷାର ସମ୍ପତି ଶୈଶବାବସ୍ଥା ଉତ୍କଳ ଦେଶରେ ବିଦ୍ଧାନ୍‌ ବିରଳ 
ଦେଖାଯାଆନ୍ତି ସୁତରାଂ ଲେଖକ ବେଶି କାହୁଁ ହେବେ । ଅତଏବ ଯେ ଯେମନ୍ତ 

ପୁସ୍ତକ ଲେଖନ୍ତୁ କିଛି ଦିନ ନିମନ୍ତେ ଅବଶ୍ୟ ତାହାଙ୍କୁ ଆଦର ଓ ପ୍ରତିଷ୍ଠା ମିଳିବ । 
ତୁମ୍ଭେ ଯେ ଲେଖକ ହେବାକୁ ବ୍ରତୀ ହୋଇଅଛ ଏ ସଂବାଦ ମୋହର ବଡ଼ ପ୍ରୀତିକର 
ଅଟେ । ମୋହର ଏକାନ୍ତ ବାଞ୍ଚା ତୁମ୍ଭକୁ ଶୀଘ୍ର ଲବ୍ତପ୍ରତିଷ୍ଠ ଦେଖିବି । ମୋତେ 
ଉପଦେଶ ପ୍ରାର୍ଥନା କରିଅଛ । ମୁଁ ସେ ବିଷୟରେ ସ୍ଵୟଂ ପଟୁ ନୁହେ, ମାତ୍ର ଦେଶର 
ରୀତି ଗତି ଦେଖି ଯାହା ଜ୍ଞାତ ହୋଇଅଛି ତଦନୂଯାୟୀ ତୁମ୍ଭର ମଙ୍ଗଳ ଓ ଉଜକର୍ଷ 
ସାଧନ ନିମନ୍ତେ ନିମ୍ନ କଥାଗୁଡ଼ିକ ଲେଖୁଅଛି । ସେ କଥାଗୁଡ଼ିକ ଅନୁସରି ଚଳିଲେ 
୧୦ ବର୍ଷର ଖ୍ୟାତି ବର୍ଷକରେ ମିଳିବ । 

ଏକା ବେଳକେ ପୁସ୍ତକ ରଚନାରେ ପ୍ରବୃତ୍ତ ହେବାର ଭଲ ନୁହେଁ । ସଂବାଦପତ୍ରିକା 
ନବ ଲେଖକଙ୍କର ବ୍ୟାୟାମ ସ୍ଥଳୀ । ତେଣୁ ସଂବାଦପତ୍ରରେ ପ୍ରବନ୍ଧ ଲେଖିବାର 
ଅଭ୍ୟାସ କର । କାହାରି ପ୍ରଶଂସାସୂଚକ ପ୍ରବନ୍ଧ ଲେଖିଲେ ଶ୍ର ପ୍ରତିଷ୍ଠାଲାଭର 
ସମ୍ଭାବନା ନାହିଁ । କାହାରି ଚରିତ୍ରକୁ ଆକ୍ରମଣ କଲେ, କାହାରି ନାମରେ ଗ୍ନାନି 
ସୂଚକ ପ୍ରବନ୍ଧ ଲେଖିଲେ, ନିରୀହ ଲୋକଙ୍କୁ କୌଶଳପୂର୍ବକ କାମୁଡ଼ିଲେ, ଶୀଘ୍ର 
ପ୍ରତିଷ୍ଠା ଲଭିବ । ବୈଦ୍ୟ କୌଣସି ରୋଗୀକୁ ଆରୋଗ୍ୟ କରି ଯେ ପ୍ରତିଷ୍ଠା ଲଭି ନ 
ପାରନ୍ତି ବିଲୁଆ ଜଣକୁ କାମୁଡ଼ି ସେଥ୍‌ରୁ ଦଶଗୁଣ ପ୍ରତିଷ୍ଠା ଲଭଇ । କୌଣସି ଲୋକର 
ଚରିତ୍ରରେ କଳଙ୍କ ଆରୋପ କରିପାରିଲେ ତୁମ୍ଭକୁ ଲୋକେ ସାହସୀ ଓ ଦୂଷ୍ଟଦଳନ 
ବୋଲିବେ । ଯେଉଁ ପ୍ରବନ୍ଧଗୋଡ଼ି ଲେଖିବ ସେଥ୍‌ରେ “ଦେ ଶୋନ୍ଧତି, 
ମହାନୁଭାବ”  , ସଭ୍ୟତା” , ˆ ସାମାଜିକ”, ˆ ମାତୃଭାଷା” ' ପ୍ରଭୃତି ଶବ୍ଦମାନ 
ପର୍ଯ୍ୟାପ୍ତରୂପେ ବ୍ଯବହାର କରିବ । ପ୍ରବନ୍ଧ ତଳେ ଆପଣା ନାମ ସମ୍ପୂର୍ଣ୍ଣ ଲେଖିବ 
ନାହିଁ । କେବଳ ନାମର ଓ ସଞ୍ଞାର ପ୍ରଥମ ଅକ୍ଷର ଲେଖିବ । ସେହି ଅକ୍ଷରଗୁଡ଼ିକ 
ଇଂରାଜୀରେ ଲେଖିଲେ ଆହୁରି ପୁରୁଷାର୍ଥ ହେବ । ଇଂରାଜୀ ବର୍ଣ୍ଣମାଳା ଜଣା ନଥ୍‌ଲେ 
ନିଜ ନାମ ଓ ପଦର ପ୍ରଥମ ଅକ୍ଷର ଶୀଘ୍ର ଶିଖି ପ୍ରତ୍ୟେକ ପ୍ରବନ୍ଧ ତଳେ ସେହି 
ଅକ୍ଷରମାନ ଦେବ । ଉଡ଼ିୟାରେ ସମଗ୍ର ନାମ ଦେଲେ ତୁମ୍ଭର ଇଂରାଜୀରେ ଅନଭିଜ୍ଞତା 
ପ୍ରକାଶ ହେବ । ଉଡ଼ିୟାରେ ଯେବେ ସାଠରେ ସ୍ଵାକ୍ଷର କରିବ ସେଥୁରେ ବରଂ 
କିଞ୍ତ୍‌ ପ୍ରତିଷ୍ଠାର ସମ୍ଭାବନା ¦ ମାତ୍ର ଇଂରାଜୀରେ ସାଠରେ ଦସ୍ତଖତ କଲେ ନିକଟରେ 
ନ ହେଉ, ଦୂରରେ ଜଣେ ଇଂରାଜୀ ଭାଷାବିତ୍‌ ବୋଲି ପରିଚିତ ହେବ । ସାଠରେ 
ଦସ୍ତଖତ କରିବାର ଆହୁରି ଗୋଟିଏ ଉପକାର ଅଛି। ସାଠରେ ଦସ୍ତଖତ କଲେ 
ଲେଖକଙ୍କୁ ଜାଣିବା ନିମନ୍ତେ ପାଠକଙ୍କର ଆଗ୍ରହ ଜାତ ହୁଏ, ତେଣୁ ତୁମ୍ଭକୁ ଜାଣିବା 
ନିମନ୍ତେ ସମସ୍ତେ ଅନୁସନ୍ଧିସୁ ହେବେ । 

ଇଂରାଜୀ ଓ ସଂସ୍କତଭାଷା ଅନେକ ଶ୍ରମରେ, ଅନେକ କାଳରେ ଆୟର୍ତ ହୁଏ । 
ମାତ୍ର ସେହି ପରିଶ୍ରମ ନ କରି ସେହି କାଳକ୍ଷେପ ନ କରି ଯେବେ ଇଂରାଜୀଜ୍ଞାତାର 

ଓ ସଂସ୍କତଜ୍ଞତାର ପ୍ରତିଷ୍ଠା ମିଳିଲା ତେବେ ଏତେ ପରିଶ୍ରମରେ ଫଳ କ'ଣ । ଯେମାନେ 
ତୁମ୍ଭକୁ ଭଲ ରୂପେ ଜାଣନ୍ତି ସେମାନଙ୍କଠାରେ ଭାଷାରେ ତୁମ୍ଭର ପ୍ରକୃତ ବ୍ୟୁତ୍‌ପରି ନ 
ଥୁଲେ ପ୍ରତିଷ୍ଠା ଲଭି ପାରିବ ନାହିଁ । ମାତ୍ର ତୁମ୍ଭେ ଇଂରାଜୀ ଓ ସଂସ୍କୃତ ଜାଣ, 
ବିଦେଶୀୟମାନଙ୍କର ଏହି ସଂସ୍କାର ଜାତ କରାଇବା ନିମନ୍ତେ ତୁମ୍ଭର ଯେବେ ଉଦ୍ଦେଶ୍ୟ 
ଥ୍ବ (ଏପରି ଉଦେଶ୍ୟ ଥ୍ବାର ଉଚିତ ) ତେବେ ନିମ୍ନ କୌଶଳ ଅବଲମ୍ବନ କଲେ 
ତୁମ୍ଭର ବାସନା ଚରିତାର୍ଥ ହେବ । ଯେଉଁ ଶ୍ଲୋକର ଅର୍ଥ ଜାଣ, ଏବଂ ପ୍ରସଙ୍ଗତଃ 
ସେହି ଶ୍ଲୋକର ବ୍ଯବହାର ଯେବେ ଆବଶ୍ଯକ ହେବ ପ୍ରବନ୍ଧ ମଧ୍ୟରେ ସେହି 
ଶ୍ବୋକକୁ ସନ୍ନିବେଶିତ କରିବ । ସନ୍ନିବେଶିତ କରି ପୁଣି ପାଠକମାନଙ୍କଠାରେ ଏହିପରି 
ନମ୍ରୋକ୍ତି କରି କ୍ଷମା ପ୍ରାର୍ଥନା କରିବ “ ସଂସ୍କୃତାନଭିଜ୍ଞ ପାଠକେ ସଂସ୍କୃତ ଶ୍ବୋକର 
ବ୍ୟବହାର ଦେଖି ବିରକ୍ତ ହୋଇ ପାରନ୍ତି । ଏଣୁ କରି ଭାଷାରେ ତାହାର ଅନୁବାଦ 
ଟୀକାରୂପରେ ସନ୍ିବିଷ୍ଟ ହେଲା”? । ପ୍ରବନ୍ଧ ଲେଖୁ ଲେଖୁ ପ୍ରସଙ୍ଗତଃ ବେକନ, 
ସେକ୍ସପିଅର, ମେକଲେ, ଶିବନ ପ୍ରଭୃତିଙ୍କର ନାମର ଉଲ୍ଲେଖ କରିବ । କୌଣସି 
ଇଂରାଜୀଜ୍ଞ ବନ୍ଧୁର ସାହାଯ୍ୟ ନେଇ ଉକ୍ତ ଗ୍ରନ୍ଧକାରମାନଙ୍କ ଗ୍ରନ୍ଧରୁ ୩୪ ଉକ୍ତିର 
ଅର୍ଥ ଜାଣି ସତେ ଇଂରାଜୀ ଜାଣି ଲେଖିଲା ପରି ପ୍ରସଙ୍ଗତଃ ସେଗୁଡ଼ିକ ବ୍ୟବହାର 
କରିବ । କେହି କେହି ସମ୍ବାଦପତ୍ର ସମ୍ପାଦକ ଇଂରେଜୀର ସମ୍ପୂର୍ଣ୍ଣ ଅରଣୀ ହୋଇ 
ସୁଦ୍ଧା ଲେଖନ୍ତି ଟାଇମସ ବୋଲନ୍ତି”? ‘ମିରର ବୋଲନ୍ତି” । ଏମାନଙ୍କର 
ଉଦାହରଣ ଅନୁସରି ଚଳିଲେ ବିଶେଷରେ ତୁମ୍ଭେ ଇଂରାଜୀଜ୍ଞ ବୋଲି ପ୍ରତିଷ୍ଠିତ ହେବ । 
ଇଂରାଜୀରେ Dictionary of classical quotations ନାମକ ଖଣ୍ଡିଏ ପୁସ୍ତକ 
ଅଛି । ସେଥୁରେ ଗ୍ରୀକ୍‌ ଓ ଲାଟିନ ଗ୍ରନ୍ଧକାରମାନଙ୍କ ସଂସାର ଓ ଜ୍ଞାନଗର୍ଭ ଉକ୍ତି 
ଗୁଡ଼ିକ ବର୍ଣ୍ଣମାଳାକ୍ରମେ ବି ନ୍ୟସ୍ତ ହୋଇଅଛି ଏବଂ ପ୍ରତ୍ୟେକ ଉକ୍ତିର ଇଂରାଜୀ 
ଅନୁବାଦ ମଧ୍ୟ ଅଛି । ଯେବେ ଇଂରାଜୀ ଜାଣିଥାଆନ୍ତ, ତେବେ ସେହି ପୂସ୍ତକ 
ପ୍ରସାଦରୁ ବିଦେଶରେ ଗ୍ରୀକ୍‌ ଓ ଲାଟିନ୍‌ ଭାଷାମାନଙ୍କରେ ବ୍୍ୟୁପନ୍ନ ବୋଲି ପରିଚିତ 
ହୋଇପାରନ୍ତ, ହେଲେ ହେଁ କୌଣସି ଇଂରାଜୀଜ୍ଞ ସାହାଯ୍ୟରେ ସେ ପ୍ରତିଷ୍ଠାସୃଦ୍ଧା 
ଅସୁଲଭ ନୂହେଁ । ବିଦେଶୀୟ ବ୍ୟକ୍ତି ତୁମ୍ଭର ରଚନା ଦେଖି ତୁମ୍ଭକୁ ଇଂରାଜୀଜ୍ଞ ବୋଲି 
ଜାଣନ୍ତି, ହଠାତ୍‌ ଯେବେ ( ଦୈବ ନ କରୁ ) ସେ ତୁମ୍ଭ ଦେଶକୁ ଆସିବେ ସେତେବେଳେ 
ଯେବେ ତୁମ୍ଭର ଅଜ୍ଞତା ପ୍ରକାଶ ହେବ ତେବେ ତୁମ୍ଭେ ଅପ୍ରତିଭ ହେବ । ମାତ୍ର ଲଜାକୁ 
ପରିତ୍ୟାଗ କଲେ ଲୋକେ ତ୍ରିଲୋକ ବିଜୟୀ ହୁଅନ୍ତି । ଏକା ଲଜାକୁ ଛାଡ଼ିଲେ ଯେବେ 
ଅନେକ ସୁବିଧା ମିଳିବ ଶୀଘ୍ର ନିର୍ଲଜଜତାର ଶରଣ ପଶିବ । ତେତେବେଳେ ତୁମ୍ଭେ 
ଆମତ୍ମସମର୍ଥନ ନିମନ୍ତେ ଏହିପରି ଯୁକ୍ତି ଅବଲମ୍ବନ କରିବ ˆ ଟାଇମସ ଅମୂକେଇ 
କଥା ବୋଲନ୍ତି ମୁଁ ଏହା ଲେଖିଥ୍‌ଲି । ଟାଇମସ ପଢ଼ି ଲେଖିଥୁଲି ଅବା ଅନ୍ୟ କୌଣସି 

ସୂତ୍ରରୁ ତାହା ଜାଣି ଲେଖିଥ୍‌ଲି ସେ ବିଷୟ ସହିତ ଏହାର କୌଣସି ସମ୍ପର୍କ ନାହିଁ । 
ମୁଁ ଯାହା ଲେଖିଅଛି ତାହା ସତ୍ୟ ହେଲେତ ହେଲା । 

ସମ୍ବାଦପତ୍ରରେ ରଚିତ ପୂସ୍ତକମାନଙ୍କର ସମାଲୋଚନା କରିବ । ଯେଉଁ 
ଗ୍ରନ୍ଧକାରଙ୍କ ଗ୍ରନ୍୍ରର ସମାଲୋଚନା କରିବ ତାହାଙ୍କୁ ନବଲେଖକ ଶ୍ରେଣୀରେ ଭୁକ୍ତ 
କରି ବିଦ୍ରପ କରିବ । ଅନ୍ୟକୁ ନବ୍ଯ ବୋଇଲେ “ତୁମ୍ଭେ ପ୍ରାଚୀନତ୍ର ଅତଏବ 
ପ୍ରବୀଣତ୍ର ଖ୍ଯାତିକୁ ଲଭିବ । ସେହି ସୁବିଧାରେ ବାଲେଶ୍ବରର ଗ୍ରନ୍ଧଥକାରମାନଙ୍କୁ 
ନିନ୍ଦା କରିବ, ପୁସ୍ତକର ସମାଲୋଚନା ବେଳେ ନିରବଛଛିନ୍ନ ନିନ୍ଦା ଲେଖିବ ନାହିଁ। 
ହେତୁକି ତେମନ୍ତ କଲେ ଲୋକେ ତୁମ୍ଭକୁ ବିଦ୍ଧେଷୀ ବୋଲିବେ । ମାତ୍ର ତା ସହିତରେ 
ପ୍ରଶଂସା ବା ନିନ୍ଦା କଲେ ଲୋକେ ତୁମ୍ଭକୁ ନିରପେକ୍ଷ ବୋଲିବେ । ପ୍ରଥମରେ ପ୍ରଶଂସା 
କଲେ ସମସ୍ତେ ପାଞ୍ଚୁବେ ଯେ କାହାରି ଅନିଷ୍ଟ ଆଚରିବା ତୁମ୍ଭର ଅଭିପ୍ରେତ ନୁହେଁ । 
ପଛକୁ ନିନ୍ଦା କରିବ, ଆଉ ସେହି ନିନ୍ଦା ଅନିଛ୍ଛାପୂର୍ବକ ଅଗତ୍ୟା କରୁଅଛ ଏହିପରି 
ଛଳ କରିବ । ସମାଲୋଚନା ଏମନ୍ତ ଭଙ୍ଗୀରେ ଲେଖିବ ଯେ ଏକା ତୁମ୍ଭେ ଲେଖନୀ 
ଧାରଣ କନ୍ଧେ ଉତ୍କଳର ସମଗ୍ର ଅଭାବ ନିରାକୃତ ହେବ, କେବଳ ତୁମ୍ଭେ ଲେଖିଲେ 
ଉତ୍କଳର ପ୍ରକୃତ ଉପକାର ହେବ । ଅନ୍ୟାନ୍ୟ ଲୋକେ ଯେ ଗ୍ରନ୍ଥକାର ହେବାର 
ଚେଷ୍ଟା କରନ୍ତି ଏହା ସେମାନଙ୍କର ଆସ୍ଥଦ୍ଧୀ ବିନୁ ଆନ କିଛି ନୁହଇ । ସେମାନେ ତୁମ୍ଭ 
ହାତରେ ଉତ୍କଳ ସରସ୍ବତୀଙ୍କୁ ସମର୍ପି ଦେଇ ନିଶ୍ଚିନ୍ତ ଥାଉନ୍ତ । 

ଲୋକେ ସଭ୍ଯ ହେଲେ ଗୋଟିଏ ସମୃଦ୍ଧିଶାଳୀ ଭୂତକାଳ କଳ୍ପନା କରି 
ବର୍ରମାନକୁ ସେଥ୍‌ ସଙ୍ଗେ ତୁଳନା କରି ବିଳାପ କରନ୍ତି । ଭୂତକାଳ ପ୍ରତି ଶ୍ରଦ୍ଧା ଓ 
ବର୍ରଭମାନର ନିନ୍ଦା ବିଜ୍ଞତା ଓ ବହୁଜ୍ଞତାର ପରିଚାୟକ ଅଟେ । ଅତଏବ ମୋହର 
ଉପଦେଶ ଏହି କି ଉଡ଼ିଶ୍ୟାର ପ୍ରାଚୀନ ସମୟର ବହୁ ବିସ୍ତୃତ ବର୍ଣ୍ଣନା କରିବ, 
ବର୍ଉଭମାନର ନିନ୍ଦା କରିବ । ଉତ୍କଳୀୟମାନେ ପୂର୍ବକାଳରେ ପଶ୍ତିତ ଶୂର, ବଳିଷ୍ଠ 
ଥୁ୍ବାର ଲେଖିବ । ଏହି ପ୍ରସଙ୍ଗ ଲେଖିବା ବେଳେ ଭାଷାର ଯଥେଷ୍ଟ ଆଡ଼ମ୍ବର କରିବ । 
“ ଉତ୍କଳର ସୌଭାଗ୍ୟ ରବି ଅସ୍ତମିତ ହୋଇଅଛି । ଦୁର୍ଭାଗ୍ୟରୁପ ତମୋମୟୀ ରଜନୀ 
ସମ୍ପତି ଭାରତ ଶିରୋଭୂଷଣା ଉତ୍କଳ ଭୁମିକୁ ଗ୍ରାସ କରିଅଛି ।”” ମତେ ଆସୁ ନାହିଁ, 
ଏହିପରି ଲେଖିବ । ବାଲ୍ଧୀକି ରାମାୟଣରେ ପୂଷ୍ଠକର ବର୍ଣ୍ଣନା କରିଅଛନ୍ତି ବୋଲି 
ଅନେକ ଲୋକେ ସେହି ବର୍ଣ୍ଣନାରୁ ଏହି ସିଦ୍ଧାନ୍ତ କରନ୍ତି ଯେ ଭାରତବର୍ଷର ପ୍ରାଚୀନ 
ଲୋକେ ବ୍ୟୋମଯାନ ନିର୍ମାଣ କୌଶଳ -ଜାଣିଥ୍‌ଲେ । ଉତ୍କଳୀୟ କୌଣସି କବିର 
କୌଣସି ଉକ୍ତିର ସେହି ରୂପ କ୍ଳିଷ୍ଟ ଅର୍ଥ କରି ଉତ୍କଳୀୟମାନେ ପୂର୍ବରେ ଟେଲିଗ୍ରାଫ 
ଜାଣିଥ୍‌ଲେ ଏହା ଯେବେ ଆବିଷ୍କାର କରିପାରିବ ତାହା ହେଲେ ତୁମ୍ଭର ଅସୀମ 
ପୁରୁଷାର୍ଥ ହେବ । 

ବଙ୍ଗାଳୀ ଶି କ୍ଷକମାନଙ୍କଠାରେ ˆ ବିଦ୍ରେଷିତା ଦେଶହିତୈଷିତାର ଗୋଟିଏ ପ୍ରଧାନ 
ପରିଚାୟକ ଅଟେ । ଯେ ଯେଉଁ ପରିମାଣରେ ବଙ୍ଗାଳୀ ଶିକ୍ଷକମାନଙ୍କୁ ନିନ୍ଦା କରିବେ, 
ବିଦ୍ଧେଷ କରିବେ ସେ ସେହି ପରିମାଣରେ ଦେଶହିତୈଷୀ ବୋଲି ପ୍ରତିଷ୍ଠିତ ହେବେ । 
ବାସ୍ତବରେ ବଙ୍ଗାଳୀ ଶିକ୍ଷକମାନେ ଉଡ଼ିଶ୍ୟାର ଅତ୍ୟନ୍ତ ଅନିଷ୍ଟ ସାଧୁଅଛନ୍ତି । ସେମାନେ 
ଉଡ଼ିଶ୍ୟାରେ ନ ଥୁଲେ ଉଡ଼ିଶ୍ୟାରେ କଣ କର୍ମ ଚଳିପାରିବ ନାହିଁ ? ଉତ୍କଳୀୟମାନେ 
ମୁନଶଫ ହୋଇ ଅଛନ୍ତି, ଡିପୋଟିକଲେଟର ହୋଇ ଅଛନ୍ତି । ମାଷ୍ଟରି କର୍ମ ଅବା 
ଏମନ୍ତ କଉଁ ବଡ଼ କର୍ମ ଯେ ଏମାନେ ନ ପାରିବେ । ଅତଏବ ସଂବାଦ ପତ୍ରରେ 
ଯେଉଁ ପ୍ରବନ୍ଧ ଲେଖିବ ସେଥୁରେ ବଙ୍ଗାଳୀ ଶିକ୍ଷକମାନଙ୍କୁ ଉଡ଼ିଶ୍ୟାରୁ ତଡ଼ିଦେବା 
ନିମନ୍ତେ ରାଜପୁରୂଷମାନଙ୍କୁ ଦୃଢ଼ରୂପେ ଅନୁରୋଧ କରିବ । 

ସମ୍ବାଦପତ୍ରିକାରେ କିଛିଦିନ ଯୁଦ୍ଧ କଲା ଉତ୍ତାରୁ ପୁସ୍ତକ ରଚନାରେ ପ୍ରବୃତ୍ତ 
ହେବ । କୌଣସି ବଙ୍ଗଳା ଗ୍ରନ୍ଧକୁ ଉଡ଼ିୟା ଅନୁବାଦ କରିବାର ସବୂଠାରୁ ସହଜ 
ଉପାୟ ଅଟେ । ବିଶୁଦ୍ଧ ଉଡ଼ିୟା ଲେଖିବାର ତୁମ୍ଭର ଯେବେ ଇଚ୍ଛା ଥ୍ବ କଚେରିର 
କାଗଜାତ ପଢ଼ିଲେ ସେ ବିଷୟରେ ଶୀଘ୍ର ପଟୁତା ଲଭିବ । ସାଧାରଣର ଏହି ସଂସ୍କାର 
ଯେ ବଙ୍ଗଳାରୁ ଉଡ଼ିୟା ଭାଷା ଯେ ପରିମାଣରେ ବିସଦୃଶ ହେବ ସେ ଉଡ଼ିୟା ସେହି 
ପରିମାଣରେ ବିଶୁଦ୍ଧ ଅଟେ । ସାଧୁ ବଙ୍ଗଭାଷାକୁ ସାଧୂ ଉତ୍କଳଭାଷାରେ ଅନୁବାଦ 
କଲେ ଦୁହିଁଙ୍କର ଅନେକ ସାଦୃଶ୍ୟ ଥାଏ; ମାତ୍ର ଉଡ଼ିଆରେ କଚେରି ଭାଷା ମିଶାଇଲେ 
ସେହି ସାଦୃଶ୍ୟ ହ୍ରାସକୁ ଲଭେ, ଏଥ୍ପାଇଁ କେହି ଜଡ଼ ଲେଖକ କଚେରି ସରସ୍ଵତୀର 
ଆରାଧନା କରି ବିଶୁଦ୍ଧ ଉଡ଼ିଆ ଲେଖକର ପ୍ରତିଷ୍ଠା ଲଭି ଅଛନ୍ତି । 

ଉଲ୍ଲିଖିତ କାରଣରୁ “ସମୟ” ପରିବର୍ଭରେ. “ ସମୟା”? “ ଭପରିସ୍ଥ? 
ପରିବର୍ରରେ ˆ ‘ଉପରନ୍ତ” ' ‘ ନିମିଭ'” ପରବର୍ଭରେ “ନିମନ୍ତ”? ଉପମା’ 
ପରିବର୍ଗେ “ ଉପାମା  “ ଆଶର୍ଯ୍ୟାନ୍ଧିତ? ପରିବର୍ଉରେ ˆ ତାଟଙ୍କା'', ମଧେ! 
ପରିବର୍ରଭରେ ˆ 'ମଇଧ୍‌ଏ” ? “ଭାଜନ! ' ପରିବର୍ରରେ ˆ ଭାର୍ଜନ ' ବ୍ୟବହାର କରିବ । 
ମୁଁ କେତେଗୁଡ଼ିଏ ଉଦାହରଣ କହିଲି; ଉତ୍କଳର ଆଧୁନିକ ସାହିତ୍ୟରେ ବ୍ୟୁତ୍‌ପତି 
ଲଭିଲେ ଅନ୍ୟ ଅନ୍ୟ କଥାମାନ ଆପେ ଆସିବ । 

ଯେଉଁ ପୁସ୍ତକ ଅନୁବାଦ କରିବ ସେଥର ଭୁମିକାରେ ସ୍ଵକୀୟ ସ୍ଵାର୍ଥଶୂନ୍ୟତା 
ଓ ବିନୟବତ୍ତାର ବିଶେଷ ଆଡ଼ମ୍ବର କରିବ । ପ୍ରତିଷ୍ଠା ଯଶ ଅବା ଅର୍ଥ ଲଭିବା 
ନିମନ୍ତେ ତୁମ୍ଭେ ପୁସ୍ତକ ଲେଖି ନାହଁ କେବଳ କୌଣସି ଅଭାବ ନିରାକରଣ ତୁମ୍ଭର 
ଉଦ୍ଦେଶ୍ୟ ଅଟେ ଏହି ପରି ଛଳ କରିବ । ଅନ୍ତରେ ସ୍ଵାର୍ଥ ବାହାରେ ହିତାହିତ ଜ୍ଞାନ 


OO TO OO A TO OO ~— CO ee 
ଅର୍ଥାତ୍‌ ଯେଉଁମାନେ ସୁବର୍ଣ୍ଣରେଖାର ଉତ୍ତରେ ଜନ୍ମିଥ୍‌ବାର ଦୋଷରେ ଦୋଷୀ 
ଅଟନ୍ତି । (ସ) 

ଅନୁସରି ଚଳିବ । ‘ମାଦୃଶ ଲେଖକର ଗ୍ରନ୍୍ରରେ ଅନେକ ଭ୍ରମ ଲକ୍ଷିତ ହେବାର 
ସମ୍ଭାବନା ପାଠକେ କ୍ଷମା କରିବେ” ଏହିପରି ନମ୍ମୋକ୍ତି କରିବ । ଭୂମିକାରେ 
ପ୍ରଚଳିତ ଶିକ୍ଷା ପ୍ରଣାଳୀ ଉପରେ ଦୋଷାରୋପ କରିବ, ସେହି ପ୍ରସଙ୍ଗରେ 
ଶିକ୍ଷକମାନଙ୍କୁ ମଧ୍ଯ ଦୂଇ ଚାରି କଟୁକ୍ତି କରିବ, ଏବଂ ତୁମ୍ଭର ଆବିଶ୍ଵୃତ ନୂଆ 
ପ୍ରଣାଳୀର ଉପଯୋଗିତା ପ୍ରତିପାଦନ କରିବ । ଭୁମିକା ତଳେ କେବଳ ଆପଣା 
ନାମ ଦେଇ କ୍ଷାନ୍ତ ହେବ ନାହିଁ । ଗ୍ରାମ, ପରଗନା” ମଧ୍ଯ ଲେଖିବ । ହେତୁକି ଏମନ୍ତ 
କଲେ ତୁମ୍ଭର ଜୀବନ ବୃତ୍ତାନ୍ତ ରଚୟିତାମାନଙ୍କର ଅନେକ ସୁବିଧା ହେବ । ଗ୍ରାମର 
ନାମ ନିଦେଶର ଆହୁରି ଗୋଟିଏ ଫଳ ଅଛି । ତୁମ୍ଭ ସଙ୍ଗେ ସଙ୍ଗେ ତୁମ୍ଭର ଗ୍ରାମ 
ସୁଦ୍ଧା ବିଶ୍ବବିଖ୍ୟାତ ହେବ । 
“କୁସୁମ ପରଶେ ପଟ ନିସ୍ତରେ 

ଏପରି ଅଜାଣିତ ସ୍ଥାନରେ ଏଡ଼େ ଲୋକ ଜନ୍ମଗ୍ରହଣ କରିଥ୍‌ଲେ ବୋଲି ଲୋକେ 
ଆଷ୍ଚର୍ଯ୍ୟାନ୍ଧିତ ହେବେ । ପଦ୍ଧକୁ “ ପଙ୍କଜ” ? ବୋଇଲେ ଆହୁରି ଭଲ ହେବ । 
ଷ୍ଟାଟଫୋର୍ଡ଼ରେ ସେକ୍‌ ସପିଅର ଜନ୍ମିଥ୍‌ଲେ ବୋଲି କେତେ ଲୋକ ଆଗ୍ରହପୂର୍ବକ 
ଷ୍ଟାଟଫୋର୍ଡ଼ ଦେଖିବାକୁ ଯାଆନ୍ତି । ତୁମ୍ଭର ଗ୍ରାମକୁ ମଧ୍ୟ ସେହି ରୂପେ ଅନେକ ଲୋକ 
ଯିବେ । କାଳିଦାସ ପ୍ରଭୃତି କବିମାନେ ନିଜ ଗ୍ରନ୍ଧରେ ନିଜ ଜନ୍ମସ୍ଥାନର ନାମ ନିଦୈଶ 
କରି ନାହାନ୍ତି । ସେମାନେ ଯାହା ରଚିଥ୍‌ଲେ ତାହା ଯେ ଏପରି ପ୍ରତିଷ୍ଠା ଲଭିବ ଏହା 
ସେମାନଙ୍କୁ ଜଣା ନ ଥୁଲା । ସେମାନେ ଅସଭ୍ୟ ଥୁଲେ । ମାତ୍ର ତୁମ୍ଭେତ ଜାଣ ତୁମ୍ଭର 
ପୁସ୍ତକ ବିଶ୍ବବିଖ୍ୟାତ ହେବ, ତେବେ ଜନ୍ଧସ୍ଥଳୀର ନାମ କିପାଁ ନିଦ୍ଦେଶ ନ କରିବ ? 

ସୁବିଧାକ୍ରମେ ଭୂମିକାରେ ବାଲେଶ୍ବରୀ ଉଡ଼ିଆର ନିନ୍ଦା ଲେଖିବ, କଟକୀ 
ଉଡ଼ିଆକୁ ବିଶୁଦ୍ଧ ଉଡ଼ିଆ ବୋଲିବ । ଏମନ୍ତ ନ କଲେ କେହି ତୁମ୍ଭର ଭାଷାକୁ ବିଶୁଦ୍ଧ 
ଉଡ଼ିଆ ବୋଲିବେ ନାହିଁ । 

ଛାନ୍ଦ ଗୀତ ରଚନା ସବ୍ରଠାରୁ ଯଶସ୍କର ଅଟେ । କାରଣ ଗଦ୍ୟତ ଖାଲି “ “କଥା 
ଗୁଡ଼ାଏ” । ତେଣୁ ଗଦ୍ୟ ସମସ୍ତେ ଲେଖିପାରନ୍ତି । ଉଡ଼ିଆ ଛାନ୍ଦ ଗୀତ ପରି କବିତା 
ମହୀମଣ୍ଡଳରେ ନାହିଁ । ସେଥ୍‌ରେ ପୁଣି ଯମକ ପଦ୍ୟମାନ ଥୁଲେ ମଣି କାଞ୍ଚନ 
ହେଲା । କେହି କେହି ଅରସିକ ଲୋକ ଭାବକୁ ପ୍ରଧାନ କରି ଘେନନ୍ତି । ମାତ୍ର 
ତେମନ୍ତ ଅରସିକ ଉପଦେଷ୍ଟାର ବାକ୍ୟରେ କର୍ଣ୍ଣପାତ କରିବ ନାହିଁ । ଛାନ୍ଦ ଗୀତ 
ରାଗଧରି ବୋଇଲେ ଯେଡ଼େ ମଧୁର ଲାଗଇ, କୌଣସି କବିତା ତେମନ୍ତ ମଧୁର 
ଲାଗିବ ନାହିଁ । ମିତ୍ରାକ୍ଷର ଛାନ୍ଦ ଗୀତର ଗୌରବ ରକ୍ଷାରେ ସବୁବେଳେ ତତ୍ପର 
ଥ୍ବ । ଏଠାରେ ବଙ୍ଗଳାଦେଶରେ ଅମିତ୍ରାକ୍ଷର କବିତାରୁ ସର୍ଜନା ହେବାରୁ ବଙ୍ଗ 


” ଭଉଁରିୟା ନମ୍ବର ଦେଲେ ଆହୁରି ଭଲ ହେବ । (ସ) 

କବିତାର ମାଧୁରୀ ଲୁପ୍ତ ହେଲାଣି । ଉତ୍‌ କଳରେ ସେପରି ଆଶଙ୍କାର କାରଣ ନାହିଁ । 
ହେତୁକି ଉତ୍କଳ ସାହିତ୍ୟାନୁରାଗୀମାନେ ଏମନ୍ତ ଅରସିକ ନୃହନ୍ତି ଯେ ଅମିତ୍ରାକ୍ଷର 
ପଦ୍ୟରେ ସେମାନଙ୍କର ଶ୍ରଦ୍ଧା ଜାତ ହେବ । 

କବି ହେବାର ତୁମ୍ଭର ଯେବେ ବାସନା ଥୁବ ପ୍ରଥମରେ ଚୌପଦୀର ରଚନା 
ଅଭ୍ୟାସ କରିବ । ଚୌପଦୀରେ ଆଦିରସର ପ୍ରାଚୁର୍ଯ୍ୟ ରଖିବ । ମୁକ୍ତ ହସ୍ତରେ ˆ ନୀବି' 
“ମାର”? ““ଉରଜଂ ? “କୋକିଳ ବଚନା”? “ଏଣୀ ନୟନା” “ଭୁମରକେଶୀ' 
“କମ୍ବକଣ୍ଠୀ ' ପ୍ରଭୃତି ଶବ୍ଦମାନ ବ୍ୟବହାର କରିବ । କବିମାନଙ୍କର ସରସ୍ଵତୀ ଉଚ୍ଛଙ୍ଖଳ 
ଅଟନ୍ତି । ସୁତରାଂ ଯେତେଥର ପାରିବ, ଯେତେଥର ପ୍ରୟୋଜନ ହେବ, ଯେତେଥର 
ସୁବିଧା ହେବ, ବ୍ୟାକରଣ ନିୟମ ଲଙ୍ଘନ କରିବ । କାବ୍ୟ ଲେଖିବା ବେଳେ ବର୍ଣ୍ଣନୀୟ 
ବିଷୟପ୍ରତି ବିଶେଷ ଦୃଷ୍ଟି ନ ରଖି, ପର୍ବତବର୍ଣ୍ଣନ, ସନ୍ଧ୍ୟା ବର୍ଣ୍ଣନ, ପ୍ରଭାତ ବର୍ଣ୍ଣନ, 
ରୂପବର୍ଣ୍ଣନ ଅଧ୍‌୍କ ପରିମାଣରେ କରିବ । ଉପେନ୍ଦ୍ର ଭଞ୍ଜଙ୍କୁ ଆଦର୍ଶରୂପରେ ଥୋଇ 
ଲେଖିବ । ଦୀନ କୃଷ୍ଣଙ୍କୁ ଆଦର୍ଶ କରିବା ନିମନ୍ତେ କହନ୍ତି । ମାତ୍ର ଉତ୍କଳର ସହୃଦୟ 
ଗୋଷ୍ଠୀରେ ଭଞ୍ଜୀୟ ରଚନାର ସମଧ୍କ ଗୌରବ ହେତୁକି ସେଥୁରେ ଅଧ୍କ ଗାମ୍ଭୀର୍ଯ୍ୟ 
ଅଛି । ଏମନ୍ତ ଲେଖିବ ଯେ ପ୍ରତି ଚରଣରେ ୮।୧୦ ଥର ଅଭିଧାନ ଉଲଟାଇବାର 
ପ୍ରୟୋଜନ ହେବ । ମାତ୍ର ମୋହର ଗୋଟିଏ କଥା ରଖିବ, ଯେଉଁ କାବ୍ୟ ଗ୍ରନ୍ଦମାନ 
ରଟିବ ସ୍ବୟଂ ସେଥୁର ଟୀକା ମଧ୍ୟ ଲେଖିବ । 

ବର୍ଭମାନ ଯାହା ମନରେ ପଡ଼ିଲା ଲେଖିଲି । ପଛକୁ ଆହୁରି ଲେଖିବି । 
କାର୍ଯ୍ୟାନ୍ତର ଉପସ୍ଥିତ ହେବାରୁ ଲେଖନୀକୁ ବିଶ୍ରାମ ଦେଲି । ତୁମ୍ଭର ଅଭୀଷ୍ଟ ସିବି 
ହେଉ ଏହା ମୋହର ଏକାନ୍ତ ଅଭିଳାଷ । 

ତୁମ୍ଭର ନିତ୍ୟ ହିତାକାଂକ୍ଷୀ 


ରହସ୍ଯ 


ଜଣେ ପରୀକ୍ଷକ ଜଣେ ପଡ୍ତିତଙ୍କୁ ବଙ୍ଗଳା ନୀତିବୋଧରୁ ପରୀକ୍ଷା କରୁଥୂଲେ । 
ପରୀକ୍ଷକ ପ୍ରଶ୍ନ କଲେ ˆ ପଣ୍ଡିତ ମହାଶୟ ! କାଉଁଣ୍ଟ ପଡ଼ସ୍କି ବିୟେନାହଇତେ 
ଶକଟାରୋ ହଣେ ସସ୍ତ୍ରୀକ ତ୍ରାକୋ ଯାତ୍ରା କରିଲେନ । ଇହାର ଅର୍ଥ କି” ପଣ୍ଡିତ କିଛି 
କାଳ ଭାବି ବୋଇଲେ ˆ ତିନି ବିଏ ନାହଇତେ ନାହଇତେ ସସ୍ତ୍ରୀକ ଶକଟାରୋହଣେ 
ଯାଇତେ ଛିଲେନ ।”? ପରୀକ୍ଷକ ହସି ବୋଇଲେ ˆ ସେ କି ମହାଶୟ ? ବିଏ ନା 
ହଇତେ ହଇତେ ସସ୍ତ୍ୀକ ? ପଣ୍ଡିତ ମୌନୀ ହୋଇ ରହିଲେ, ପଛକୁ ଭାବି ବୋଇଲେ 


“ହାଁ ମହାଶୟ ଇଂରେଜେଦେର ସେ ରୂପ ହଏ ଥାକେ !” 

ଜଣେ ବ୍ରାହ୍ମଣ ପଣ୍ତିତ ଜଣେ ସାହେବଙ୍କୁ ପଢ଼ାଉଥୂଲେ । ସାହେବଙ୍କ ହତାରେ 
ଗୋଟିଏ ଷଣ୍ଢ ଚରୁଥ୍ଲା । ସାହେବ ହସ୍ତ ଦେଖାଇ ବୋଇଲେ “ ପଣ୍ଡିତେ ! ତୁମ୍ଭର 
ଦେବତା ଚରୁଛନ୍ତି ଦେଖୁଛଟିକି' ' ? ପଶ୍ତିତ “ହଁ ତାହାଙ୍କୁ କିପୀଇ ଆଣିଅଛନ୍ତି' ' ? 
ସାହେବ ହସ୍ତ ଦେଖାଇ ବୋଇଲେ ˆ ଦ୍ଵିଖଣ୍ଡ କାରଣ । ପଶ୍ତିତ ‘ରାମ ! ରାମ ! 
ଆପଣ ପୁଣ୍ୟାତ୍ମା ଏପରି କହିବେତ ଆଉ”? ସାହେବ ହସି ବୋଇଲେ “ନା 
ତୁମ୍ଭେମାନେ ଜାଣ ନାହିଁ, ପରମେଶ୍ବର ଆମ୍ଭମାନଙ୍କ ଆହାର ନିମନ୍ତେ ସେମାନଙ୍କୁ 
ସର୍ଜନା କରିଅଛନ୍ତି, ମାଂସ ରାଶୀକୃତ କରି ଠାକରେ ରଖିଲେ ପଚିଯିବ ଏଥ୍‌ ନିମନ୍ତେ 
ଟିକେ ଟିକେ ଜୀବନ ଦେଇ ଏମାନଙ୍କ ଛାଡ଼ି ଦେଇ ଅଛନ୍ତି ।” 

ଜଣକର ତିନି ଗୋଟି ସନ୍ତାନ ଥୁଲେ । ପ୍ରଥମଟି କିଛି ଲେଖାପଢ଼ା ଶିଖି ନ 
ଥୁଲେ କେବଳ ଆମୋଦରେ ଦିନ ଗମୁୂ ଥୁଲେ । ଦ୍ବିତୀୟ, ତୃତୀୟ ଅତିଶୟ ବିଷୟଜ୍ଞ 
ଓ କର୍ମଠ ଥୁଲେ । ଗୃହସ୍ଥ ଆପଣାକୁ ଆସନ୍ନ ମୃତ୍ୟୁ ଜାଣି ଦ୍ଵିତୀୟ, ତୃତୀୟ ଦୁଇ 
ପୁତ୍ରକୁ ଡାକି ବିଷୟ ବିଭାଗ କରି ଦେଲେ ବୋଇଲେ “ତୁମ୍ଭେ ଦୁଇ ଜଣ ଏହି 
ବିଷୟମାନ ଭୋଗ କରିବ । ତୁମ୍ଭେ ଦୁଇଜଣ ସବୁବେଳେ ଆଜ୍ଞାବହ ଥୂଲଂ ” । ପୁତ୍ରଦ୍ଧୟ 
କହିଲେ “ନା ପିତଃ ! ଆମ୍ଭମାନଙ୍କର ସେଥୁରେ ପ୍ରୟୋଜନ ନାହିଁ ତୁମ୍ଭେ ଦୀର୍ଘଜୀବୀ 
ହୋଇ ତାହା ଭୋଗ କର । ପୁଣି ଗୃହସ୍ଥ ଜ୍ୟେଷ୍ଠ ପୁତ୍ରକୁ ଡାକି ବୋଇଲେ “ତୁ 
ମୋତେ ଚିରକାଳ ବିରକ୍ତ କରିଅଛୁ ମୁଁ ତୋତେ କିଛି ବିଷୟ ଦେବି ନାହିଁ, ତୁ ଏହି 
ଅଣାକ ପଇସା ନେ ଏଥୁରେ ଖଣ୍ଡେ ଦଉଡ଼ି କିଣି ଆଣି ଫାଶି ଦେଇ ମରିବୁ? । ସେ 
ବୋଇଲା “ନା ପିତଃ ମୋହର ସେଥୁରେ ପ୍ରୟୋଜନ ନାହିଁ ତୁମ୍ଭେ ଦୀର୍ଘଜୀବୀ 
ହୋଇ ତାହା ଭୋଗ କର । 

ଦୁଇଜଣ ମତୁଆଲା ହୋଇ ଏକ ପୁଖୁରୀ ପାର୍ଶ୍ଵ ଦେଇ ଯାଉଥ୍‌ଲେ । ପୁଖୁରୀ 
ପାର୍ଶ୍ଵରେ ଗୋଟିଏ ତାଳଗଛ ଥୁଲା । ଜଣେ ତାହା ସଙ୍ଗୀକୁ ପଚାରିଲା ପୁଖୁରୀରେ 
ଯେବେ ନିଆଁ ଲାଗିବ ମାଛମାନେ କଣ କରିବେ”? । ସେ ବୋଇଲା, ˆ ଏହି 
ତାଳଗଛରେ ଚଢ଼ିବେ ।”? ଆନ ବ୍ୟକ୍ତି ବୋଇଲା “ଦୁଃ ସେମାନେ କଅଣ 
ଗୋରୁ ?  । 


ବବଧ ସଂବାଦ 
ସ୍ଥାନୀୟ ରାଜପୁରୁଷମାନଙ୍କ ଉପରେ ସ୍କୁଲ ପର୍ଯ୍ୟବେକ୍ଷଣ ଭାରାର୍ପଣର ଆଦ୍ୟ 


ଶୁଭଫଳ ଫଳିଅଛି । ଗତ ଝଟିକାରେ ବାଲେଶ୍ବର ଜିଲ୍ଲାସ୍ଥିତ କେତେଗୁଡ଼ି ସ୍କୁଲଗୃହର 
ବିଶେଷ କ୍ଷତି ହୋଇଥ୍‌ବାରୁ ଆମ୍ଭମାନଙ୍କର ସୁଯୋଗ୍ୟ ମେଜେଷ୍ଟ୍ରେଟ ବିଶେଷ ଯତ୍ନ 

୧୨୪ ଓଡ଼ିଶାର ପ୍ରଥମ ସାହିତ୍ୟପତ୍ର : ଉତୁଳ ଦର୍ପଣ 


କରି ସେମାନଙ୍କର ସଂସ୍କାର ନିମନ୍ତେ ସରକାରର ଅର୍ଥ ସାହାଯ୍ୟ ମଞ୍ଜୁର କରାଇ 
ଅଛନ୍ତି । ପ୍ରଶଂସିତ ମହାତ୍ମା ଯତ୍ବ କରିନଥୁଲେ ଏ ସାହାଯ୍ୟ କଦାପି ମିଳି ନ ଥାଆନ୍ତା । 
ଶିକ୍ଷାସଂକ୍ରାନ୍ତ ବିଷୟର ଭାର ସ୍ଥାନୀୟ ରାଜପୂରୁଷମାନଙ୍କଠାରେ ବର୍ିବାରୁ 
ଆମ୍ଭେମାନେ ଯେପରି ଆହ୍ଲାଦିତ ହୋଇଅଛୁଁ, ବୀମ୍ସ ମହୋଦୟଙ୍କ ହାତରେ ବରଉିବାରୁ 
ତତୋଦ୯ଧ୍‌୍କ ଆହ୍ଲାଦିତ ହୋଇଅଛି । 

ଆମ୍ଭେମାନେ ଆନନ୍ଦସହିତ ସ୍ଵୀକାର କରୁଅଛୁ ଯେ ଆମ୍ଭମାନଙ୍କ ପତ୍ରିକା 
ପରିବର୍ଭରେ ରାଜସାହୀ ସଂବାଦ ଓ ବାଲେଶ୍ବର ସଂବାଦ ବାହିକାର ସମ୍ପାଦକ ଅନୁଗ୍ରହ 
କରି ରୀତିମତ ସେମାନଙ୍କ ପତ୍ରିକା ପଠାଇ ଅଛନ୍ତି । 

କଲିକତା ମହାନଗରରେ ପୂର୍ବତନ ଯେଉଁ ହିନ୍ଦୁ କଲେଜ ଥୁଲା ବର୍ଷ କୁଡ଼ିଏ 
ହେଲା ତାହା ଭାଙ୍ଗି ଦୁଇଟା କାଲେଜ ହୋଇଥଲା ¦ ଗୋଟିକର ନାମ ପ୍ରେସିଡେନ୍‌ସି 
କାଲେଜ ଆଉ ଗୋଟିକର ନାମ ମେଟ୍ରପଲିଟାନ କଲେଜ । ପ୍ରେସିଡେନ୍‌ସି କାଲେଜର 
ଖରଚ ନିର୍ବାହ ଓ ରକ୍ଷଣାବେକ୍ଷଣ ପରିଦର୍ଶନ ପ୍ରଭୃତିର ଭାର ଗଭର୍ଣ୍ଣମେଣ୍ଟ ଗ୍ରହଣ 
କରିଥ୍୍‌ଲେ ଆଉ ମେଟ୍ରପଲିଟନ କାଲେଜର କାର୍ଯ୍ୟ ଓ ରକ୍ଷଣଭାର କଲିକତାସ୍ତ ଧନାଢ଼୍ୟ 
ବାବୁମାନେ ନେଇଥୂଲେ, ଆଦ୍ୟ କାଲେଜ ଏପର୍ଯ୍ୟନ୍ତ କ୍ରମଶଃ ଉନ୍ନତି ପ୍ରାପ୍ତ ହୋଇଅଛି 
ଅନ୍ତିମ ବିନଷ୍ଟ ହୋଇଯାଉଅଛି, କିନ୍ଧୁ ପ୍ରେସିଡେନସି କାଲେଜ ଉନ୍ନତିଶୀଳ ହେଲେ 
ସୁଦ୍ଧା ଏପର୍ଯନ୍ତ ପୂରୁଣା ହିନ୍ଦୁ କାଲେଜ କ୍ଷୁଦ୍ର ଗୃହରେ ହେଉଅଛି । ଆମ୍ଭମାନଙ୍କର 
ବର୍ଭମାନ ଲେଫ୍‌ଟନେଣ୍ଟ ଗବର୍ଣ୍ଣର ଏହି ମହତ୍‌ କାଲେଜର ଗୃହପାଇଁ ତିନି ଲକ୍ଷ 
ଟଙ୍କା ଖରଚ ମଞ୍୍‌ର କରିଅଛନ୍ତି । 

ବିଗତ ଫେବୃଓ୍ୟାରି ମାସର ତା ୨୬ ରିଖରେ ସେହି ଗୃହର ବୃୁନିୟାଦ ଭିତ୍ତିର 
ଆଦ୍ୟ ପ୍ରସ୍ତର ସ୍ଥାପିତ ହେଲା । ଭାରତବର୍ଷର ବର୍ଭମାନ ଗଭର୍ଣ୍ଣର ଜେନେରାଲ ଲର୍ଡ଼ 
ନର୍ଥ ବ୍ରକ୍‌ ସ୍ଵହସ୍ତରେ ସେହି ପଥର ମେସ୍‌ନିକ ମତେ ଭିଭ୍ତିତଳେ ନ୍ୟସ୍ତ କଲେ ପ୍ରସ୍ତର 
ତଳେ ଗୋଟିଏ ଗାତ ଭିତରେ ଏଦେଶସ୍ଥ ଅନେକ ଖବର କାଗଜ ଏ ଦେଶ ପ୍ରଚଳିତ 
ସବୁ ମୁଦ୍ରା ଓ ତାରିଖ ପ୍ରଭୃତି ଖୋଦିତ ଖଣ୍ଡେ ଧାତୂପଟ୍ଟା ଗୋଟାଏ ବ୍ରତଲରେ ଭରି 
କରି ଉକ୍ତ ମହୋଦୟ ରଖିଲେ । ଏଥ୍‌ ଉତ୍ତାରୁ ସେ ଗୋଟିଏ ମନୋହର ବକ୍ତୃତା 
କଲେ । ତଦନନ୍ତର ଆମ୍ଭମାନଙ୍କର ଲେଫ୍‌ଟନେଣ୍ଟ ଗବର୍ଣ୍ଣର ତାହା ବାଦ ଲଡ଼ ପାଦଡ଼ି 
ସର ରିଚାର୍ଜ ଟେମ୍ପଲ ରାଜା ଯତୀନ୍ଦ୍ର ମୋହନ ଠାକୁର ବାବୁ କେଶବଚନ୍ଦ୍ର ସେନ 
ପ୍ରଭୃତି କେତେଜଣ ମହତ୍‌ ମହତ୍‌ ଲୋକ ବକ୍ତ୍ରତା କଲେ । ଅବଶେଷ ଲେଫ୍‌ଟଜେଣ୍ଟ 
ଗବର୍ଣ୍ଣର ମହୋଦୟ କାଲେଢର ଅଧ୍ୟକ୍ଷ, ଅଧ୍ୟାପକ ଓ ଛାତ୍ରମାନଙ୍କର ନାମରେ 
ଗବର୍ଣ୍ଣର ଜେନେରାଲ ବାହାଦୁରଙ୍କୁ ଧନ୍ୟବାଦ ଦେଲା ଉତ୍ତାରୁ ସମସ୍ତେ ଚାଲିଗଲେ । 

ପ୍ରଥମ ବର୍ଷ ଷଷ୍ଠ ସଂଖ୍ୟା 


ଜୁନ୍‌ , ୧୮୭୩ 


ଇଟାଲୀୟ ଯୁବା ୧୨୬ 

ଧନଞ୍ଜୟ ସିଂହ (ଦିତୀୟ ପରିଚ୍ଛେଦର ଅଂଶବିଶେଷ ) ୧୩୧ 
ଦୀପିକାଙ୍କୁ ଉତ୍ତର ୧୩୩ 
ଉଜ୍କଳପୂତ୍ର ( ପତ୍ରିକା ) ୧୩୬ 

ଇଟାଲୀୟ ଯୁବା 
ପୂର୍ବପ୍ରକାଶିତ ଉତ୍ତାରୁ 


ଆମ୍ଭେ ଅଳସ ସ୍ଵଭାବ ନ ଥ୍ନୁଁ । ଯେତେବେଳେ ଯାହା ଉତ୍ତମ ମଣୁଥୁଲୁଁ ସେହି 
କ୍ଷଣି ତାହା ସମ୍ପାଦିବାକୁ ଲବମାତ୍ର ବିଳମ୍ବ କରୁ ନ ଥଲୁଁ । କି ଉପାୟଦ୍ଧାରା ସେହି ମଠରୁ 
ପଳାଇବ୍ୁଁ ଏହି ବିଷୟ ଘେନି ସର୍ବଦା ଚିନ୍ତିତ ଥଲ । ସୌଭାଗ୍ର୍ୟକ୍ରମେ ସୁଯୋଗ ମିଳିଲା 
। ଆମ୍ଭେ ସେହି ସୁଯୋଗରେ ମଠତ୍ୟାଗ କଲୁଁ । ମଠତ୍ୟାଗ ଅନ୍ତେ ନେପଲସ୍‌କୁ ଗଳ୍ଲି । 
ନଗରରେ ପ୍ରବେଶ ହୋଇ ନଗର ଶୋଭା ଦେଖି ଚମତ୍‌୍କୃତ ହେଳୁଁ । ଏଡ଼େ ଗହଳ 
ଆମ୍ଭେ କେଉଁଠାରେ ଦେଖି ନ ଥଲ । ସୁନ୍ଦର ହର୍ମ୍ୟମାଳା, ଫଳଫୁଲ ଶୋଭିତ ଉଦ୍ୟାନ, 
ନାଗରିକମାନଙ୍କର ବିଚିତ୍ର ବେଶଭୂଷା, ବିସ୍ୃତରାଜଦାଶ୍ଡ, ସୁଚାରୁ -ପଣ୍ୟଦ୍ରବ୍ୟ ଏହିସବୁ 
ଦେଖି ଆମ୍ଭର ଅକଥନୀୟ ଆନନ୍ଦ ଜାତ ହେଲା । ପ୍ରତିଜ୍ଞାକଳୁ ଯେ ପୁଣି ସେହି ଭୟଙ୍କର 
ମଠକୁ ଯିବ ନାହିଁ । 

ପିତାଙ୍କ ଘର କେଉଁଠାରେ ଅବସ୍ଥିତ ଥ୍ଲା ଆମ୍ଭେ ତାହା ଜାଣିନଥ୍‌୍ଲୁ । 
ନାଗରିକମାନଙ୍କୁ ପଚାରିବାରୁ ସେମାନେ ତାହାଙ୍କ ବାସସ୍ଥାନ ଦେଖାଇ ଦେଲେ । ବହୁ 
କଷ୍ଟରେ ପିତାଙ୍କ ନିକଟବର୍ଭୀ ହେଲୁ । ହେତୁକି ତାଙ୍କ ଗୃହରେ ଥବା ଭୃତ୍ୟମାନେ ଆମ୍ଭକୁ 
ଶୀଘ୍ର ଚିହ୍ନି ପାରିଲେ ନାହିଁ । ପୁଣି ଆମ୍ଭେ ସନ୍ନ୍ୟାସୀ ପରିଛଥଦ ପି୍ଧିଥୁଲୁ । ଆମ୍ଭ ପିତା 
ମଧ୍ୟ ଆମ୍ଭକୁ ଚିହ୍ନି ନ ପାରିଲେ । ଆମ୍ଚେ ପିତାଙ୍କ ଗୋଡ଼ତଳେ ପଡ଼ି ବିନୟ ବାକ୍ୟରେ 
ଆପଣା ପରିଚୟ ଦେଲୁ ଏବଂ ଏହି ପ୍ରାର୍ଥନା କଲୁଁ ଯେ ପୁଣି ଯେମନ୍ତ ସେହି ମଠକୁ 
ପ୍ରେରିତ ନ ହେବ୍ର । 

ପିତାଙ୍କର ପୁତ୍ରଠାରେ ଯେପରି ବ୍ୟବହାର କରିବା ଉଚିତ ଆମ୍ଭ ପିତା ଆମ୍ଭଠାରେ 
ସେପରି ବ୍ୟବହାର କଲେ ନାହିଁ । ପ୍ରଭୁ ଆଶ୍ରିତଠାରେ ଯେପରି ବ୍ୟବହାର କରନ୍ତି 
ଆମ୍ଭଠାରେ ତାଙ୍କ ବ୍ୟବହାର ସେହିପରି ଦେଖିଲୁ । ଆମ୍ଭେ ମଠରେ ଯେ ସମସ୍ତ 
ଦୁଃଖଭୋଗ କରିଥ୍ଲୁଁ ତାହାଙ୍କଠାରେ ସମସ୍ତ ନିବେଦନ କଳ୍ଲି କିନ୍ଧ ଆଶ୍ଚର୍ଯ୍ୟର ବିଷୟ 
ଏହି ଯେ ତହିଁରେ ତାହାଙ୍କର କିଛିମାତ୍ର ଦୁଃଖ ନ ଜନ୍ତିଲା । ଶେଷକୁ ସେ କହିଲେ 
ଆମ୍ଭକୁ ଅନ୍ୟ କୌଣସି କାର୍ଯ୍ୟରେ ନିଯୁକ୍ତ କରିବା ନିମନ୍ତେ ଚେଷ୍ଟିତ ହେବେ । ତାହାଙ୍କ 
ଅନୁରାଗଶୂନ୍ୟ ଆଚରଣ ଦେଖି ଆମ୍ଭେ ଅତ୍ୟନ୍ତ ଦୁଃଖିତ ହେଲ୍ଲି । ଆମ୍ଭେ ସ୍ଵୟଂ ଅତ୍ୟନ୍ତ 
ସରଳ ପ୍ରକୃତି ଥୁ । ବାପା-ଯେବେ ଆମତ୍ଭଠାରେ ଅଛଳ୍ପମାତ୍ର ସ୍ବେହ ପ୍ରକାଶ କରିଥାନ୍ତେ 
ପ୍ରଫୁଲ୍ଲ ଚିତ୍ତରେ ତାହାଙ୍କ ଆଜ୍ଞାବହ ହୋଇଥାନ୍ତୁ । ତାହାଙ୍କ ନିଷ୍କର ଆଚରଣରେ ଅତ୍ୟନ୍ତ 

ବିରକ୍ତ ହେଲୁ । ତାହାଙ୍କଠାରେ ପୂର୍ବ ଅଭକ୍ତି ପୁନରୂଜୀବିତ ହେଲା । ପୂର୍ବରେ ତାଙ୍କୁ 
ଦେଖିଲାକ୍ଷଣି ଯେପରି ଶଙ୍କିତ ହେଉଥ୍‌ଲୁଁ ଏବେ ସୁଦ୍ଧା ସେହିପରି ଶଙ୍କିତ ହେଲ୍ଲି । 

ପିତୃସ୍ପେହ କ୍ରମଶଃ ଅନ୍ତଃକରଣରୁ ବିରୋହିତ ହେଲା । ଜ୍ୟେଷ୍ଠ ସହୋଦର 
ବାପାଙ୍କର ଅତି ପ୍ରିୟପାତ୍ର ଥୁଲେ । କିରୂପେ ତାହାଙ୍କର ଉତ୍ତମ ହେବ ବାପା ଏହି ଚିନ୍ତାରେ 
ସର୍ବଦା ଚିନ୍ତିତ ଥୁଲେ । ଜ୍ୟେଷ୍ଠ ସହୋଦର ମଧ୍ୟ ବାପାଙ୍କର ସେହି ନିଷ୍କର ଭାବର 
ଉତ୍ତରାଧ୍କାରୀ ହେଲେ । ଆମ୍ଭଠାରେ ଭାଇପରି ବ୍ୟବହାର ନ କରି ପ୍ରଭୁ ଭୃତ୍ୟଠାରେ 
ଯେ ରୂପ କରଇ ସେହିପରି କଲେ । ଆମ୍ଚେ ସ୍ଵଭାବତଃ ଅଭିମାନୀ ଥ୍ଲୁଁ ତେଣୁ ଏପରି 
ଆଚରଣ ସହି ନ ପାରିଲୁ । ବାପାଙ୍କ ପ୍ରତି ଆମ୍ଭର ସ୍ଵାଭାବିକ ଭୟ ଥୁଲା, ଏଥ୍‌ ନିମନ୍ତେ 
ତାହାଙ୍କ ନିଦଦିୟ ଆଚରଣ ସହୁଥ୍‌ଲୁଁ କିନ୍ତୁ ଜ୍ୟେଷ୍ଠଙ୍କଠାରେ ସେପରି ଭୟ ନ ଥୁଲା । 
ପୁଣି ସେ ବୟସରେ ଆମ୍ଭର ଜ୍ୟେଷ୍ଠ ଥୁଲେ କିନ୍ଧ ଆମ୍ଭଠାରୁ ତାଙ୍କର ବିଦ୍ୟାବୁଦି ଅଧୁକ 
ନ ଥୁଲା | ଗୃହର ଦାସମାନେ ଦେଖିଲେ ଯେ ପିତାଙ୍କଠାରେ ଆମ୍ଭର ଆଦର ହେଲା 
ନାହିଁ । ଏହ। ଦେଖି ସେମାନେ ସୁଵ୍ଧା ଆମ୍ଭକୁ ତୁଚୁ ମଣିଲେ । ଏହିରୂପେ 
ସ୍ଵବନ୍ଧୁମାନଙ୍କଦ୍ଵାରା ଅପମାନିତ ହୋଇ ଆମ୍ଭେ ହତାଶ ହେଲ୍ଲି । ବିମର୍ଷ ଆମ୍ଭର 
ହୃଦୟରାଜ୍ୟକୁ ଅଧ୍କାର କଲା, ମନ ଅଗାଧ ଦୂଃଖ ସାଗରରେ ବୁଡ଼ିଲା । ସର୍ବଦା 
ମୌନାବଲମ୍ବୀ ହୋଇ ରହିଲୁ । କେବେହେଁ ପ୍ରଫୁଲ୍ଲ ବଦନରେ ବାକ୍ୟାଳାପ କରୁନଥ୍‌ଲୁ । 
ଏହିରୂପେ ବିରକ୍ତିକର ଅତିଥ୍ପରି କେତେ ଦିନ ପିତ୍ରାଳୟରେ ଗମିଲୁ । ସମସ୍ତେ ଆମ୍ଭକୁ 
ଘୃଣା କରୁଥ୍‌ଲେ ପୁଣି ଆମ୍ଭ ଦୁଃଖାନଳରେ ସାନ୍ସନାଜଳ ତାଳିବାକୁ ସେଠାରେ ଜଣେ 
ସୁଦ୍ଧା ନଥୁଲା । ଆମ୍ଭକୁ ଚତୁର୍ଦଦିଗ ଅନ୍ଧକାରାଛଚଥନ୍ନ ପ୍ରାୟ ଦିଶିଲା । 

ଦିନେ ପୂର୍ବୋକ୍ତ ମଠର ଜଣେ ସନ୍ନ୍ୟାସୀ ପିତ୍ରାଳୟରେ ପ୍ରବେଶ ହେଲେ । ତାହାଙ୍କୁ 
ଦେଖିଲାକ୍ଷଣି ଆମ୍ଭେ ଅତ୍ୟନ୍ତ ଶଙ୍କିତ ହେଲୁ ସେ ଆମ୍ଭକୁ ଦେଖି ଯେମନ୍ତ ଦେଖି ନାହାନ୍ତି 
ଏହିପରି ଛଳ କଲେ ! ଏଥୁରେ ଆମ୍ଭର ଭୟ ଅଧୁକ ପ୍ରବଳ ହେଲା । ବସ୍ତୁତଃ ଆମ୍ଭ 
ମନଃ ଏପରି ଚଞ୍ଚଳ ହୋଇଥଲା ଯେ ଅଳ୍ପ କଥାକୁ ଡରୁଥ୍ଳୁ । ଦିନକରେ ବାପାଙ୍କର 
ଜଣେ ପ୍ରିୟ ଅନୁଚର ଆମ୍ଭକୁ ବିସ୍ତର ଗାଳି ଦେଲା । ତାହାର ସେହି ଅନ୍ୟାୟ ତିରସ୍କାର 
ଶୁଣି ଆମ୍ଭେ କୋପରେ ଜ୍ଵଳିଗଲୁଁ, ସେହିକ୍ଷଣି ତାକୁ ବାଡ଼େଇଲଲି । ଦୁର୍ଭାଗ୍ୟବଶତଃ ସେହି 
ସମୟରେ ବାପା ସେଠାରେ ଉପସ୍ଥିତ ହେଲେ । ଆମ୍ଭେ କିପାଁ କୁଦ୍ଧ ହୋଇ ଥ୍‌ଲୁ ଏବଂ 
କିହେତୁରୁ ତାହାକୁ ପ୍ରହାର କଲୁ ସେ ବିଷୟର ଯଥାର୍ଥହେତୁ ଅନୁସନ୍ଧାନ ନ କରି ଆମ୍ଭକୁ 
ତିରସ୍କାର କଲେ । ମନକୁ ଯାହା ଆସିଲା କହିଲେ । କେତେ ଦୁର୍ବାକ୍ୟ ପ୍ରୟୋଗ କଲେ । 
କ୍ରୋଧରେ ତାହାଙ୍କ ଆଖିରୁ ଅଗ୍ନିକଣା ନିର୍ଗତ ହେଲା ପ୍ରାୟ ଦିଶିଲା । ଆମ୍ଭେ ଦେଖିଲୁ 
ଯେ ସେ ଆମ୍ଭଠାରେ ଅତ୍ୟନ୍ତ ଘୃଣାଜନକ ବ୍ୟବହାର କଲେ । ଆମ୍ଭେ କଦାଚ ଏମନ୍ତ 
କୁବ୍ୟବହାର ଯୋଗ୍ୟ ନ ଥୁଲୁଁ । ଆମ୍ଭେ ଦେଖିଲ୍ଲି ଯେ ଆମ୍ଭର ଉପଯୁକ୍ତ ମର୍ଯ୍ୟାଦା 
ହେଲାନାହିଁ। ଆମ୍ଭ ସଦ୍‌ଗୁଣମାନଙ୍କର ଆଦର ହେଲା ନାହିଁ । ବାପାର ଏହି ଅନ୍ୟାୟ 

ବିଚାର ଦେଖି ଆମ୍ଭେ ଯତପରୋନାସ୍ତି ବିରକ୍ତ ହେଲୁ । ଆମ୍ଭର ସ୍ଵାଭାବିକ ଭୟ 
ଭାଞ୍ଜିଗଲା | ତତ୍କ୍ଷଣାତ୍‌ ବ୍ୟଗ୍ର ହୋଇ ଉତ୍ତର ଦେଲ୍ଲି । କୋପରେ ଆମ୍ଭ ଗଣ୍ଡସ୍ତିତ ଓ 
ଆଖି ରକ୍ତବର୍ଣ୍ଣ ହେଲା । ଅଳ୍ପକାଳରେ ମଧ୍ଯ ସମସ୍ତ ଦୁଃଖ ମନେ ପଡ଼ିଲାରୁ ନୟନରୁ 
ଲୋତକ ଝରିଲା । ଏହା ଦେଖି ବାପା କୁଦ୍ଧ ପୁଣି ଚମକ୍ୃତ ହେଲେ ଏବଂ ସେଠାରୁ 
ଚାଲିଗଲେ । ଆମ୍ଭେ ସୁଦ୍ଧା ମୌନୀହୋଇ ସେଠାରୁ ଅନ୍ୟସ୍ଥାନକୁ ଗଲୁ । 

ଅଛ୍ଛଦିନ ଉତ୍ତାରେ ଗୋଟିଏ ଭୟାବହ ବ୍ୟାପାର ଦେଖିଲୁ ଯେଉଁ ସନ୍ନ୍ୟାସୀ ଆମ୍ଭ 
ପିତ୍ରାଳୟକୁ ଆସିଥୁଲେ ତାଙ୍କ ସହିତରେ ଆମ୍ଭକୁ ମଠକୁ ପଠାଇବା ନିମନ୍ତେ ବାପା 
ଗୋପନରେ ମନ୍ତ୍ରଣା କରୁଥୂଲେ । ଆମ୍ଭେ ଶୀଘ୍ର ଏହା ବୁଝିପାରିଲୁ । ସେଠାରୁ ପଳାଇବା 
ନିମନ୍ତେ ବ୍ୟଗ୍ର ହେଲୁଁ । ଜନ୍ମଘରର ମମତା ତ୍ୟାଗକରି ସେହି ରାତିରେ ପ୍ରସ୍ଥାନ କଲୁ । 
ସେହି ବନ୍ଦରରୁ ଖଶ୍ରିଏ ଜାହାଜ ସ୍ଥାନାନ୍ତରକୁ ଯାଉଥଲା | ଜାହାଜରେ ଚଢ଼ିଲୁ । ଜାହାଜ 
କି ଆଶ୍ରୟରେ କେଉଁଠାକୁ ଯାଉଅଛି ଏହାର କିଛିମାତ୍ର ଅନୁସନ୍ଧାନ ନ କଲଲ । ଯେଉଁ 
ଦିଗକୁ ଯାଉ ଅବା ଯେଉଁ ସ୍ଥାନକୁ ଯାଉ ଯମାଳୟ ପରି ସେହି ମଠଠାରୁ ସେସ୍ତାନ 
ଉତ୍ତମହେବ ଆମ୍ଭର ଏହି ବିଶ୍ଵାସ ହେଲା । ମନ ଏମନ୍ତ ବିକୃତ ହୋଇଯାଇଥୂଲା ଯେ 
ସେହି ସମୟରେ କର୍ଉବ୍ୟ ଜ୍ଞାନଶୂନ୍ୟ ହେଲୁ । ଅଦୃଷ୍ଟରେ ଯାହା ଘଟିବାର ଥ୍ବ ଘଟିବ । 
ଏହି ସାହସ ଯଷ୍ତି, ଅବଲମ୍ବନ କରି ଚାଲିଲୁ । ସେହି ଜାହାଜ ଜେନୋୟାନଗରକୁ 
ଯାଉଥଲା । ଆମ୍ଭେ କେତେଦିନ ଉତ୍ତାରେ ସେଠାରେ ପହୁଞ୍ଚଲୁ । 

ଜେନୋୟାରେ ପ୍ରବେଶ ହୋଇ ନଗର ମୁଖରେ ଚାଲିଲୁ । ଯାଉଁ ଯାଉଁ କେଉଁ 
ସ୍ଥାନରେ ମନୋହର ପ୍ରାସାଦମାଳା, କେଉଁ ସ୍ଥାନରେ ଉଚ୍ଚ ଦେବମନ୍ଦିର, କେଉଁ ସ୍ଥାନରେ 
ସୁରମ୍ୟ ପୁଷ୍ଠରେ ଶୋଭିତ ଉଦ୍ୟାନମାନ ଦେଖି ଅତିଶୟ ପ୍ରୀତ ହେଲ୍ଲି ! ମାତ୍ର କେଉଁଠାକୁ 
ଯିବୁ କଣ କରିବ୍ଧ, କିଛିହଁ ସ୍ଥିର କରିପାରିଲୁ ନାହିଁ । ସେଠାରେ ଆମ୍ଭର କେହି ପରିଚିତ 
ଲୋକ ନ ଥୁଲେ । ଯାହାହେଉ ଆଉ ସେହି ମଠର ଯନ୍ତ୍ରଣା ଭୋଗ କରିବାକୁ ହେବ 
ନାହିଁ । ଏହି ଚିନ୍ତାରେ କିଞ୍ତ ସୁସ୍ଥ ହେନ୍ଲି । ଅନନ୍ତର ନଗର ମଧ୍ୟରେ ପ୍ରବେଶ ହୋଇ 
ନାଗରିକମାନଙ୍କର ଗୃହରଚନା କୌଶଳ ଦେଖି ଚମତ୍‌କୃତ ହେଲୁ । ସେହି ସ୍ଥାନର 
ବହୁମୂଲ୍ୟ ବସ୍ତ୍ରଧାରିଣୀ ପ୍ରସନ୍ନବଦନା, ସୁନ୍ଦରୀମାନଙ୍କୁ ଦେଖି ଆମ୍ଭର ସ୍ଥିର ବିଶ୍ଵାସ 
ହେଲା ଯେ ଜେନୋୟା ନିବାସୀମାନେ ଅତ୍ୟନ୍ତ ସୁଖୀ ଅଟନ୍ତି । ଏମନ୍ତ ଉତ୍ତମସ୍ଥାନକୁ 
ଆସିଅଛୁ ଏହା ଭାବି ଆନନ୍ଦ ରସରେ ଅଭିଷିକ୍ତ ହେଲ୍ଲି । 

ଅଳ୍ପଦିନ ମଧ୍ଯରେ ଆମ୍ଭର ସେହି ସୁଖକର ଭ୍ରମ ଭାଞ୍ଜିଗଲା । ଆମ୍ଭଠାରେ ଯେଉଁ 
ଅଳ୍ପ ମୁଦ୍ରା ଥଲା ତାହା ଶୀଘ୍ର ସରିଗଲା | ଅଭାବଜନିତ କଷ୍ଟ ଆମ୍ଭେ ଏତେଦିନଯାଏ 
ଅନୁଭବ କରି ନଥୁଳ୍ୁ ଏଣିକି ସେହି କଷ୍ଟରେ ପଡ଼ିବାକୁ ହେଲା । ମୁଦ୍ରାଉାବରୁ ଯେ 
ଏପରି କ୍ଳେଶ ହୁଅଇ କଦାଚ ଏମନ୍ତ ଭାବିନଥ୍ଲୁଁ । ଏଥୁପୂର୍ବରେ ଆମ୍ଭର ଅଭାବ 
ହୋଇନଥ୍‌୍ଲା । ସଂସାରରେ କିପ୍ରକାର ଚଳିବାକୁ ହୁଏ ତାହା ମଧ୍ଯ ଆମ୍ଭେ ସମ୍ପୂର୍ଣ୍ଣ ଅଜ୍ଞାତ 

ଥୁଲୁ । ଏହି ସମୟରେ ଆମ୍ଭ ଉପରେ ଯେମନ୍ତ ଦୂଃଖ ପଡ଼ିଲା ତାହା ବାକ୍ୟରେ କହି 
ନୁହଇ । ଭିକ୍ଷୁକ ପ୍ରାୟ ରାଜଦାଣ୍ଡରେ ବୁଲିବାକୁ ଲାଗିଲୁ । ସେହି ପ୍ରାସାଦଶ୍ରେଣୀର 
ଶୋଭା ଆମ୍ଭ ନେତ୍ରର ପ୍ରୀତିକର ହେଲା ନାହିଁ । କାତର ହୋଇ ଏହିରୂପେ ଭ୍ରମଣ କରୁ 
କରୁ ହଠାତ୍‌ ଏକ ସୁନିର୍ମିତ ଗିରିଜା ନିକଟରେ ପହଞ୍ଚଲୁ । 

ଜଣେ ପ୍ରସିଦ୍ଧ ଚିତ୍ରକର ସେହି ଗିରିଜାର ପ୍ରାଚୀରରେ ଚିତ୍ରପଟ ସଂଲଗ୍ନ କରୁଥ୍‌ଲେ | 
ଆମ୍ଭେ ଚିତ୍ରବିଦ୍ୟାରେ କିଞ୍ଚତ୍‌ ନୈପୂଣ୍ୟ ଲଭିଥ୍‌ଲୁଁ । ସେଥୂନିମନ୍ତେ ଉତ୍ତମ ଛବି ଦେଖିବାକୁ 
ଆମ୍ଭର ଅତ୍ୟନ୍ତ ସହା ହେଉଥଲା । ସେହି ଚିତ୍ରପଟକୁ ଦେଖି ଅତ୍ୟନ୍ତ ଆହ୍ଲାଦିତ ହେଲୁ । 
ସେଥ୍ମଧ୍ଯରେ ଖଣ୍ଡିଏ ଚିତ୍ର ସର୍ବେ।ତ୍‌ କୃଷ୍ଣ ହୋଇଥ୍‌ଲା । ତହିଁରେ କଳଙ୍କଶୂନ୍ୟା 
ଉଦାରଚରିତ୍ରା କୌଣସି ରୂପବତୀ ଲଳନାର ପ୍ରତିମୂର୍ଭି ଅଙ୍କିତ ହୋଇଥଲା । ସେହି 
ଚିତ୍ର ଯେତେବେଳେ ଆମ୍ଭ ନେତ୍ରରେ ପଡ଼ିଲା ସେତେବେଳେ ଆମ୍ଭ ହର୍ଷର ସୀମା ନ 
ରହିଲା । ଆମ୍ଭେ ଚମତ୍‌କୃତ ହୋଇ ସ୍ଥିର ଦୃଷ୍ଟିରେ ତାହାକୁ ଦେଖିବାକୁ ଲାଗିଲୁ । 
କପୋଳଦ୍ଧୟ ହର୍ଷରେ ପ୍ରଫୁଲ୍ଲିତ ହେଲା । ଏହା ଦେଖି ସେହି ଚିତ୍ରକର ପ୍ରୀତହୋଇ 
ଆମ୍ଭ ନିକଟକୁ ଆସି ଆମ୍ଭର ପରିଚୟ ପଚାରିଲେ, ଆମ୍ଭେ ସେହି ସମୟରେ ବନ୍ଧୁହୀନ 
ହୋଇଥ୍‌ଲୁଁ, ବିଶେଷତଃ ସେହି ଚିତ୍ରକରଙ୍କ ଆଗ୍ରହ ଦେଖି ପରିଚୟ ନ ଦେଇ ରହିପାରିଲୁ 
ନାହିଁ । 

ଆମ୍ଭ ନାମ ଓ ପଦବୀ ଛାଡ଼ି ଆଉସବୂ ବିଷୟ ସେହି ଟିତ୍ରକରକୁ ଜଣାଇଲି । 
ସେ ମନୋଯୋଗୀ ହୋଇ ସମସ୍ତ ବିବରଣ ଶୁଣିଲେ । ଅନନ୍ତର ଅନୁଗ୍ରହପୂର୍ବକ 
ତାଙ୍କଘରେ ଆମ୍ଭକୁ ବାସସ୍ଥାନ ଦେଲେ ! ଆମ୍ଭେ ଅତିମାତ୍ର ତାହାଙ୍କର ପ୍ରିୟପାତ୍ର ହେଲୁ 
ଏବଂ ତାଙ୍କ ନିକଟରୁ ଚିତ୍ର ବିଦ୍ୟା ଶିକ୍ଷା କରିବାକୁ ଆରମ୍ଭ କଲୁ । ସେହି ବିଦ୍ୟାରେ 
ଆମ୍ଭର ପଟୁତା ଦେଖି ସେ ଚମତ୍‌କୃତ ହେଲେ ଏବଂ ଆମ୍ଭର ବିସ୍ତର ପ୍ରଶଂସା କଲେ । 
ତାହାଙ୍କ ପ୍ରଶଂସା ଶୁଣି ଆମ୍ଭ ଉତ୍ସାହ ବଢ଼ିଲା । ଆଃ ! ତାଙ୍କ ଘରେ ଆମ୍ଭେ କେତେ 
ସୁଖରେ କାଳ ଗମି ଥ୍ଲୁଁ । କୌଣସି ବିଷୟର ଅଭାବ ନଥ୍ଲା, ଦୁଃଖର କ୍ରଲେଶମାତ୍ର 
ନଥ୍ଲା | ଆଃ ! ସେଦିନ କି ଆଉ ଫେରି ଆସିବ ! ପୂର୍ବର ସବୁ ଦୁଃଖ ପାସୋରିଲୁ । 
ସେହି ମଠ ଆମ୍ଭ ହୃଦୟ କ୍ଷେତ୍ରରୁ ଅପସୃତ ହେଲା । ମନ ମହତ୍‌ ଏବଂ ଉତ୍ତମ 
ଭାବରେ ପରିପୂର୍ଣ୍ଣ ହେଲା । ସବୁବେଳେ ଉତ୍ତମ ଉତ୍ତମ ବାକ୍ୟ; ଉତ୍ତମ ଉତ୍ତମ 
ଉପନ୍ୟାସାଦି ପଢ଼ି ଯଥେଷ୍ଟ ଆନନ୍ଦ ପ୍ରାପ୍ତ ହେଲୁ । ନବ ପରିଚିତମାନଙ୍କ ସହିତ 
ମିଷ୍ଟାଳାପ, ସେମାନଙ୍କ ରୀତି, ନୀତି ଦର୍ଶନରେ ରତ ହେଲୁ । ଅବସର ବେଳେ 
ଉଦ୍ୟାନ ଭ୍ରମଣ କରି ପ୍ରକୃତି ଦେବୀଙ୍କର ମନୋହର ଶୋଭା ଦେଖି ଆତ୍ମାକୁ ପରିତୃପ୍ତ 
କରୁଥ୍ଲୁ । ପୁଣି ଆମ୍ଭର କଳ୍ପନା ଶକ୍ତି ଅତିଶୟ ବଳବତୀ ଥୁଲା ଏଥୁନିମନ୍ତେ ଅଳ୍ପ 
ସୁନ୍ଦର ବସ୍ତୁ ସୁଦ୍ଧା ଆମ୍ଭର ପ୍ରୀତିକର ହେଉଥଲା । ଆମ୍ଭ ଗୃହସ୍ବାମୀ ଅତି ଉଦାର 
ସ୍ଵଭାବ ଥୁଲେ। ତାଙ୍କ କୃପାରୁ ଆମ୍ଭେ ମହୀରେ ସ୍ଵର୍ଗସୁଖ ଭୋଗ କରୁଥ୍‌ଲୁ । ସେ 

ଜେନୋୟା ନିବାସୀ ନ ଥୁଲେ । ନଗରର ଧନୀମାନେ ତାଙ୍କ ଚିତ୍ର ନୈପୁଣ୍ଯର 
ପ୍ରଶଂସା ଶୁଣି କେତେ ଗୋଡ଼ିଏ ଚିତ୍ର ପ୍ରସ୍ତୁତ କରାଇବା ନିମନ୍ତେ ତାଙ୍କୁ ସେହି ନଗରକୁ 
ଅଣାଇଥ୍ଲେ । ତାଙ୍କ ଶାରୀରିକ ଅସୁସ୍ଥତା ଏବଂ ଦୌର୍ବଲ୍ୟ ହେତୁରୁ ସେ ଅନେକ 
ସମୟରେ ଶିଷ୍ୟମାନଙ୍କୁ ଚିତ୍ର କରିବାର ଭାର ଦେଉଥ୍‌ଲେ। ତାଙ୍କ ବିବେଚନାରେ 
ଶିଷ୍ୟମାନଙ୍କ ମଧ୍ୟରେ ଆମ୍ଭେ ସର୍ବୋକୃଷ୍ଟ ଥୁଲୁଁ ବିଶେଷତଃ ସ୍ତ୍ରୀମାନଙ୍କ ଚିତ୍ର 
ଲେଖିବାରେ ଆମ୍ଚେ ଅତ୍ୟନ୍ତ ପଟୁ ଥୁଲୁ । ଯେତେବେଳେ କୌଣସି ସୁନ୍ଦରୀ ରମଣୀର 
ଛବି ଚିତ୍ରିବାର ଆବଶ୍ୟକ ହେଉଥୂଲା ସେ ସେକର୍ମର ଭାର ଆମ୍ଭକୁ ଦେଉଥ୍‌ଲେ । 
ପୁଣି ସେହି ଚିତ୍ରକରଙ୍କର ଆମ୍ଭଠାରେ ସମ୍ପୂର୍ଣ୍ଣ ବିଶ୍ଵାସ ଥୁଲା । ସମସ୍ତ ଲୋକଙ୍କ 
ସାକ୍ଷାତ୍‌ରେ ଆମ୍ଭ ସଦ୍‌ଗୁଣର ବିସ୍ତର ପ୍ରଶଂସା କରୁଥ୍‌ଲେ । ଗୋଡ଼ାଏ କଣ କହିବୁ 
ଆମ୍ଭଠାରେ ତାଙ୍କର ଏଡ଼େ ସ୍ପେହ ଥୁଲା ଯେ ଅଛ୍କାଳ ନିମନ୍ତେ ସୁଦ୍ଧା ଆମ୍ଭେ ତାଙ୍କ 
ନୟନର ଆଗୋଚର ହେଲେ କାତର ହେଉଥ୍‌ଲେ। କ୍ରମଶଃ 


ବିବେକୀ 


କେଉଁ କେଉଁ ବିଷୟ ମାନ ବିଳନ୍ବରେ ଶିକ୍ଷା ହୁଏ 


ସମସ୍ତଙ୍କର ଏହା ମନରେ ରଖିବାର ଉଚିତ ଯେ ରୂଚି ବିଷୟରେ ସମସ୍ତଙ୍କର 
ଏକମତ ହୋଇପାରିବ ନାହିଁ। ଖଣ୍ଡିଏ ପୋଥ୍‌ ପଢ଼ି ତୁମ୍ଭେ ଅତ୍ୟନ୍ତ ପ୍ରୀତ ହେଲ । 
ତୁମ୍ଭ ଜାଣିବାରେ ଏମନ୍ତ ପୋଥ୍‌ ଆଉ ନାହିଁ। ସେ ପୋଥ୍‌ ଖଣ୍ଡି ଯେ ପଢ଼ି ନାହିଁ 
ତାହାକୁ ତୁମ୍ଭେ ଦୁର୍ଭାଗ୍ୟ ମଣୁ ଅଛ । ମଫସଲର ଦରିଦ୍ର ଲୋକ କେବେ ସନ୍ଦେଶର 
ସ୍ଵାଦ ପାଇ ନାହିଁ ତୁମ୍ଭେ ବଡ଼ଲୋକ, ନଗରନିବାସୀ, ପ୍ରତିଦିନ ସନ୍ଦେଶ ଖାଉଅଛ । 
ପାଟିରେ ପକାଇ ସ୍ଵାଦ ନେଲାବେଳେ “ଯେମାନେ ଏମନ୍ତ ପଦାର୍ଥର ସ୍ଵାଦ ନ 
ପାଇଲେ ସେମାନଙ୍କର ଜନ୍ମ ବିଫଳ” ଏହା ଭାଳୁ ଅଛ । ତୁମ୍ଭର ଜଣେ ବିଦ୍ଧାନ୍‌ ବନ୍ଧୁ 
ତୁମ୍ଭ ଘରକୁ ଆସିଲେ । ଯେଉଁ ପୋଥ୍ଖଣ୍ଡ ପଢ଼ି ତୁମ୍ଭେ ଏଡ଼େ ପ୍ରୀତ ହୋଇଥୂଲ ସେହି 
ପୋଥ୍‌ୂ କଥା ବନ୍ଧୁକୁ କହିଲ । ବନ୍ଧୁ ସେ ପୋଥ୍‌ ପଢ଼ିଅଛନ୍ତି ମାତ୍ର ତୁମ୍ଭେ ପଢ଼ି ଯେତେ 
ପ୍ରୀତ ହୋଇଅଛ ସେ ପଢ଼ି ତେମନ୍ତ ପ୍ରୀତ ହୋଇ ନାହାନ୍ତି ବରଂ ବିରକ୍ତ ହୋଇଅଛନ୍ତି । 
ଏଥୁପାଇଁ ତାଙ୍କୁ କଣ ଦୂଷିବ ? ତାଙ୍କର ମନ୍ତବ୍ୟ ଶୁଣି ତାଙ୍କଠାରେ ତୁମ୍ଭର କୋପ 
ଜାତ ହୋଇଅଛି । ବାହାରେ ଉପରୋଧର କିଛି କହୁ ନାହିଁ । ମାତ୍ର ଏଡ଼େ ନିର୍ବୋଧ 
ଜାଣିଥ୍‌ଲେ ମୁଁ ଏହା ସଙ୍ଗେ ବନ୍ଧୁତା କରିନଥାନ୍ତି ଆଉ ଏହାସଙ୍ଗେ କଥା କହିବି 
ନାହିଁ?” ଅନ୍ତରେ ଏହିତା ଭାଳୁ ଅଛ । ତୁମ୍ଭର ପ୍ରିୟ ଗ୍ରନ୍ଧର ମାଧୁରୀ ସେ କିର୍ପା ଅବା 
ବୁଝି ନ ପାରିଲେ ଏହା ଭାବି ଚମତ୍‌କ୍ୃତ ହେଉଅଛ । 

ଧନଞ୍ଜୟ ସିଂହ 
(ଦିତୀୟ ପରିଚ୍ଛେଦର ଅଂଶବିଶେଷ ) 


ନା, ତାଙ୍କର ବ୍ୟୟର ସୀମା ରହିଲା ନାହିଁ। ଦେଶର ଆୟପ୍ରତି ତାହାଙ୍କର 
ଦୃଷ୍ଟି ନ ଥୁଲା । ସେ ଅତ୍ଯନ୍ତ ବିଳାସୀ ଓ ଲମ୍ପଟ ଥୁଲେ । ସୁନ୍ଦରୀ ହୋଇ ତାଙ୍କ 
ଆଖିରେ ପଡ଼ିଲେ କଳଂକିନୀ ହେବାକୁ କାହାରି ବିଳତମ୍ଭ ହେଉ ନ ଥୁଲା। ତେଣୁ 
ନଗରବାସୀମାନେ ଆପଣା ପତ୍ନୀ ଓ କନ୍ଯାମାନଙ୍କର ସତୀତ୍ସ ରକ୍ଷା ନିମନ୍ତେ 
ସବୁବେଳେ ଶଙ୍କିତ ଥୂଲେ । 

ଗଙ୍ଗାଧରଙ୍କ ତଳେ ବିକ୍ରମ ସିଂହ ନାମକ ଜଣେ କର୍ମଚାରୀ ଥୁଲେ । ବିକ୍ରମ 
ଅତ୍ୟନ୍ତ ଅର୍ଥ ପିଶାଚ ଥୁଲେ । ତାହାଙ୍କର ଧର୍ମ ଓ ଲୋକ ଭୟ ନ ଥୁଲା | ରାଜାଙ୍କଠାରେ 
ଯେଉଁ ଦୁର୍ଗୁଣ ଥୁଲା ସେହି ଦୁର୍ଗୁଣମାନଙ୍କୁ ଚରିତାର୍ଥ କରାଇବା ନିମନ୍ତେ ଅନ୍ୟ ଯେଉଁ 
ଦୂର୍ଗୁଣମାନଙ୍କର ଆବଶ୍ୟକ ସେସବୁ ବିକ୍ରମଠାରେ ଥୁଲା । ତେଣୁ ଅଳ୍ପଦିନ ମଧ୍ୟରେ 
ବିକ୍ରମ ରାଜାଙ୍କର ପ୍ରିୟପାତ୍ର ହେଲେ । ନିମ୍ନ କର୍ମଚାରୀ, ପ୍ରଭୁଙ୍କର ପ୍ରିୟ ହେଲେ 
ଉପରିସ୍ଥ କର୍ମଚାରୀର ମର୍ଯ୍ୟାଦା ହ୍ଵାସକୁ ଲଭେ । ବିକ୍ରମ ରାଜାଙ୍କର ପ୍ରିୟପାତ୍ର ହେଲେ । 
ଗଙ୍ଗାଧରଙ୍କର ମର୍ଯ୍ୟାଦାର ଉଣା ହେଲା । ରାଜାଙ୍କ ନିକଟରେ ଗଙ୍ଗାଧରଙ୍କ ନାମରେ 
ଗ୍ଲାନି କହିବାକୁ ଅବସର ମିଳିଲେ ବିକ୍ରମ ଛାଡ଼ନ୍ତି ନାହିଁ । କ୍ରମଶଃ ଗଙ୍ଗାଧରଙ୍କଠାରେ 
ରାଜାଙ୍କର ଶ୍ରଦ୍ଧା ଭାଞ୍ଜିଗଲା, ବିରକ୍ତି ଜନ୍ମିଲା । ଗଙ୍ଗାଧର ଅତାନ୍ତ ପ୍ରଭୁଭକ୍ତ ଥଲେ । 
ଅନେକ ଦିନ ପର୍ଯ୍ୟନ୍ତ ରାଜାଙ୍କର ଉପଦ୍ରବ ସହିଲେ । ପଛକୁ ଯେତେବେଳେ 
ଚଳିହେଲା ନାହିଁ କର୍ମ ପରିତ୍ୟାଗ କରି ଘରକୁ ଗଲେ । 

ଗଙ୍ଗାଧର କର୍ମ ଛାଡ଼ିଲାରୁ ଶ୍ରୀପତି ଅତ୍ଯନ୍ତ ଦୁଃଖିତ ହେଲେ । ଗଙ୍ଗାଧରଙ୍କ 
ପୁଣି ଡକାଇ କର୍ମରେ ନିଯୁକ୍ତ କରିବା ନିମନ୍ତେ ଜ୍ୟେଷ୍ଠଙ୍କୁ ଅନେକ ଅନୁରୋଧ 
କଲେ । ବୀରପତି ଶୁଣିଲେ ନାହିଁ। 

ଗଙ୍ଗାଧରଙ୍କ ସଙ୍ଗେ ଶ୍ରୀପତିଙ୍କର ଅତ୍ୟନ୍ତ ଭାବ ଥୁଲା । ଗଙ୍ଗାଧର ଶାସନର 
ପ୍ରଧାନ ବିଷୟମାନଙ୍କରେ ଶ୍ରୀପତିଙ୍କର ଉପଦେଶ ଅନୁସରି ଚଳୁଥ୍‌ଲେ । ବିକ୍ରମ 
ଦେଖିଲେ ଯେ କେବଳ ଗଙ୍ଗାଧର ତାହାଙ୍କର ଶତୃ ଥଲେ ଏମନ୍ତ ନୃହେ । ଗଙ୍ଗାଧର 
ଶ୍ରୀପତିଙ୍କର ମିତ୍ର ଥୁଲେ । ତେଣୁ ଗଙ୍ଗାଧରଙ୍କର କର୍ମ ପରିତ୍ୟାଗରେ ଶ୍ରୀପତି ଅତ୍ୟନ୍ତ 
କୂପିତ ହୋଇଥ୍‌ବେ । ଶ୍ରୀପତି ରାଜଭ୍ରାତା, ବିକ୍ରମ ପରି ଲୋକଙ୍କୁ ତଡ଼ିଦେବାର 
ତାଙ୍କ ପକ୍ଷରେ କଠିଣ ନୁହେଁ, ଏହା ପାଞ୍ଚ୍‌ ବିକ୍ରମ ଶ୍ରୀପତିଙ୍କର ବିନାଶ ସାଧ୍ବା 
ନିମନ୍ତେ ଯତ୍ନ କଲେ। 

ବିକ୍ରମ ଯେ ରାଜାଙ୍କର ଏଡ଼େ ପ୍ରିୟପାତ୍ର ହୋଇଥ୍‌ଲେ ତାହାର ଆହୁରି ଗୋଟିଏ 
ନିଗୃଢ଼ କାରଣ ଥୁଲା । ବିକ୍ରମର ପତ୍ନୀ ରୂପବତୀ ଥୁଲେ । ରାଜାଙ୍କର ଚରିତ୍ର କଥା 
ପାଠକେ ଜାଣିଅଛ । ବିକ୍ରମଙ୍କର ଅର୍ଥଲାଳସା ମଧ୍ଯ ଜାଣିଅଛ । ବଳି କହିବାର 
ଆବଶ୍ୟକ ନାହିଁ । 

ଶ୍ରୀପତି ପ୍ରଜାଙ୍କର ପ୍ରିୟ ଥୁଲେ । ରଜା ଅପୃତ୍ରକ । ଶ୍ରୀପତିଙ୍କର ପୁତ୍ର ଧନଞ୍ଜୟ 
ସିଂହ ସିଂହାସନର ଉତ୍ତରାଧ୍କାରୀ ହେବେ, ପ୍ରଜାମାନଙ୍କର ଏହି ଆଶା ଥୁଲା । 
ପିତା ଓ ପୁତ୍ର ଦୁହିଁଙ୍କର ସଦୁଣ ଦେଖି ପ୍ରଜାମାନେ ଦୁହିଁଙ୍କଠାରେ ଅତ୍ୟନ୍ତ ଅନୁରକ୍ତ 
ଥୁଲେ । ଏହା ରଜାଙ୍କୁ ଅଜ୍ଞାତ ନ ଥୁଲା । ଏହି ହେତୁରୁ ଶ୍ରୀପତିଙ୍କଠାରେ ତାହାଙ୍କର 
ରର୍ଷା ଜନ୍ମିଥ୍‌ଲା । କେବଳ ଅପବାଦ ଭୟର ଇର୍ଷା ଗୋପନ କରୁଥ୍‌ଲେ । 

ବିକ୍ରମ ଆପଣା ପତ୍ନୀ ଦ୍ଵାରା ଶ୍ରୀପତିଙ୍କର ଉଚ୍ଛେଦ ସାଧ୍ବାକୁ ସଂକଳ୍ପ କଲେ । 
ପତ୍ନୀ ପ୍ରସାଦର ଶତୁକୁ ତଡ଼ି ଦେଇଥ୍‌ଲେ, ମନ୍ତିତ୍ସ ପଦ ଲଭି ଥୁଲେ, ଏଣିକି ସେହି 
ପଦ ନିର୍ବିବାଦରେ ଭୋଗ କରିବା ନିମନ୍ତେ ପତ୍ନୀର ସାହାଯ୍ୟ ଗ୍ରହଣ କଲେ। 
ଏପରି ବିଷୟମାନଙ୍କରେ ବିକ୍ରମ ପରମ ଚତୁର ଥୁଲେ । ଯେ ଉପାୟରେ ଶ୍ରୀପତିଙ୍କର 
ସର୍ବନାଶ ହେବ ପତ୍ନୀକୁ ସେହି ଉପାୟ କହିଦେଲେ । ପତ୍ନୀ ଆଗ୍ରହ ପୂର୍ବକ ଶୁଣିଲେ । 
ଆହୁରି ଆଗ୍ରହ ପୂର୍ବକ କାର୍ଯ୍ୟ କଲେ । ବିକ୍ରମର ବାଞ୍ଚା ଫଳୋନ୍ସଖ ହେଲା । 

ଶ୍ରୀପତି ଶୀଘ୍ର ସେଥ୍‌ର ସନ୍ଧାନ ପାଇଲେ । ଦୁଇ ପ୍ରହର ରାତ୍ର ସମୟରେ 
ଧନଞ୍ଜୟଙ୍କୁ ନିଭୃତରେ ଡାକି ସବୂ କହିଲେ । ଅନ୍ଯ ଦେଶକୁ ପ୍ରସ୍ଥାନ କରିବାର 
ଶ୍ରେୟଃ ଜାଣି ଦୁହେଁ ନିଭୃତରେ ଅସ୍ତଶସ୍ତ୍ରାଦି ଘେନି ପ୍ରସ୍ଥାନ କଲେ । 

ପ୍ରଭାତ ହେଲାରୁ ସେମାନଙ୍କର ପ୍ରସ୍ଥାନ ବିଷୟ ବୀରପତିଙ୍କର କର୍ଣ୍ଣ ଗୋଚର 
ହେଲା । ବୀରପତି ଅଧ୍‌କତର କୁପିତ ହୋଇ ବିକ୍ରମଙ୍କ ସଙ୍ଗେ ପରାମର୍ଶ କରି 
ଦେଶରେ ଘୋଷଣା କରି ଦେଲେ ଯେ ଶ୍ରୀପତି ପ୍ରଜାମାନଙ୍କୁ ଶିକ୍ଷା ଦେଇ ବିଦ୍ରୋହ 
କରିବା ମାନସରେ ନଗରରୁ ପ୍ରସ୍ଥାନ କରିଅଛନ୍ତି ଏବଂ ଯେ ବ୍ୟକ୍ତି ତାହାଙ୍କୁ ସଂହାର 
କରି ସେଥର ନିଦର୍ଶନ ଦେଖାଇ ପାରିବ ତାହାକୁ ଯଥେଷ୍ଟ ପୂରସ୍କାର ଦିଆଯିବ । 
ଅଳ୍ନକାଳ ମଧ୍ଯରେ ଏହି ସମ୍ବାଦ ରାଜ୍ୟର ପ୍ରତ୍ୟେକ ଅଂଶରେ ପ୍ରଚାରିତ ହେଲା | 

ବେଡ଼ନୋର ନଗରର ଉତ୍ତର ପଶ୍ଚିମ କୋଣରେ ପ୍ରାୟ ୨୦ କ୍ରୋଶ ଦୂରରେ 
ବୀରପତିଙ୍କର ଆଉ ଗୋଟଏ ସୈନ୍ୟ ଛାଉଣି ଥୁଲା | ସେହି ଅଂଶରେ ମହାରାଷ୍ଟ୍ରୀୟ 
ଦସ୍୍ୟୁମାନଙ୍କର ବିଶେଷ ଗତିବିଧ୍‌ ଥ୍ବାରୁ ବୀରପତିଙ୍କର ପିତା ଆବଶ୍ଯକ ଜାଣି 
ସେଠାରେ ଥୋକାଏ ସୈନ୍ଯ ରଖିଥ୍‌ଲେ । ବୀରପତିଙ୍କର ଅଧୁକାର ସମୟରେ 
ମହାରାଷ୍ଟ୍ରୀୟମାନଙ୍କର ଉପଦ୍ରବ ଆହୁରି ବଢ଼ିଲା । ତେଣୁ ପୂର୍ବର ସୈନ୍ୟ ସଂଖ୍ୟା 
ବୃଦ୍ଧି କରି ସେଠାରେ ଗୋଟିଏ ସ୍ଥାୟୀ ଛାଉଣି ପ୍ରସ୍ତୁତ କରାଇଥ୍‌ଲେ । 

ରାଜଧାନୀର ସୈନ୍ୟମାନେ ବୀରପତିଙ୍କଠାରେ ଯେମନ୍ତ ଅନୁରକ୍ତ ଥଲେ, କଥ୍ତ 
ଛାଉଣିର ସୈନ୍ଯମାନେ ମଧ୍ଯ ସେହିପରି ଅନୁରକ୍ତ ଥୁଲେ । ରାଜାଙ୍କର ଘୋଷଣା 
ଶୁଣିଲା ଦିନରୁ ଶ୍ରୀପତିଙ୍କୁ ସଂହାର କରି ରାଜାଙ୍କର ଅଧ୍‌କତର ପ୍ରିୟପାତ୍ର ହେବାର 
ବାଞ୍ଚା ସେମାନଙ୍କ ମନରେ ପ୍ରବଳ ହୋଇଥଲା । ତେଣୁ ସେମାନେ ସବୁବେଳ ସନ୍ଧାନ 
ନେଉଥ୍‌ଲେ । ଛାଉଣୀ ପୂର୍ବପାର୍ଶ୍ଵରେ ମଳୟ ଗିରିସଂଲଗ୍ଧ ଗୋଟିଏ ଦୁର୍ଗମ ବନ 
ଥୁଲା । କେତେଜଣ ସୈନିକ ମୃଗୟା କରି ଆସୁ ଆସୁ ଶ୍ରାନ୍ତିମିଟାଇ ଜଳପାନ କରିବା 
ନିମନ୍ତେ ଗୋଟିଏ ଗିରିନଦୀ ତଟରେ ବସିଲେ । ସେଥ୍‌ ମଧ୍ଯରୁ ଜଣେ ଗୋଟିଏ 
ଅସ୍ତ୍ରଧାରୀ ପୁରୁଷଙ୍କୁ ଘୋଡ଼ାର ଲଗାମ ଧରି ତାହାକୁ ଜଳପାନ କରାଇବା ନିମନ୍ତେ 
ନଦୀଗର୍ଭରେ ଉହ୍ଲାଉଥ୍ବାର ଦେଖି ସଙ୍ଗୀ ଲୋକମାନଙ୍କୁ ଆଖି ଠାରି ଦେଲା । ସମସ୍ତେ 
ତୁନି ହୋଇ ସ୍ଥିର ଦୃଷ୍ଟିରେ ସେହି ଦୂରସ୍ଥିତ ପୁରୁଷକୁ ଦେଖିଲେ । ଦେଖି ଜାଣିଲେ 
ଯେ ସେ ଶ୍ରୀପତି ସିଂହ । ଧୀରେ ଧୀରେ ବନର ଅନ୍ତରାଳରେ ଯାଇ ତାହାଙ୍କୁ ଧରିଲେ 
ଏବଂ ସେହିକ୍ଷଣି ତାହାଙ୍କର ଶିରତ୍ତେଦନ କଲେ । 

ଶ୍ରୀପତି ଓ ଧନଞ୍ଜୟ ଦୁହେଁ ଶେଷ ରାତ୍ରି ବେଳରେ ବେଡ଼ନୋରରୁ ବାହାରି 
ସେଠାର ପଶ୍ଚିମ ପ୍ରାୟ ୫ କ୍ରୋଶ ଦୂରରେ ଥ୍ବା ଗୋଟିଏ ଅରଣ୍ୟରେ ପଶିଲେ । 
ସେହି ଅରଣ୍ୟରେ ପଶି ଦିନଯାକ ଗୋଟିଏ ନିଭୃତ ସ୍ଥାନରେ ବିଶ୍ରାମ କଲେ । ରାତ୍ରି 
ହେଲାରୁ ପୁଣି ଚାଲିଲେ । ଏହିରୂପେ ୫ ଦିନ ବାଟ ଆସି ପୂର୍ବ କଥ୍ତ ନଦୀତଟରେ 
ଦିନରେ ଅବସ୍ଥାନ କରିଥ୍‌ଲେ । ସେପରି ନିଭୃତ ସ୍ଥଳରେ ଶତୁ ସଙ୍ଗେ ଭେଟ ହେବାର 
ସମ୍ଭାବନା ନ ଥୁଲା । ତେଣୁ ଦିନଯାକ ସେହିଠାରେ ବୃକ୍ଷତଳେ ରହିଲେ । ସନ୍ଧ୍ଯା 
ଆସନ୍ନ ଦେଖି ଅସ୍ତ ଶସ୍ତ ବାନ୍ଧି ଧନଞ୍ଜୟ ନଦୀକୁ ଯାଇ ଘୋଟକକୁ ଜଳ ପିଆଇ 
ବୃକ୍ଷ ପାଖକୁ ଆସିଲେ ! ତାହା ପରେ ଶ୍ରୀପତି ମଧ୍ଯ ଘୋଟକକୁ ନଦୀକୁ ନେଇଗଲେ | 
ଧନଞ୍ଜୟ ପିତାଙ୍କର ଆଗମନର ପ୍ରତୀକ୍ଷା କରୁଥୁଲେ । ଏହି ସମୟରେ ଉଲ୍ଲିଖିତ 
ଶୋଚନୀୟ ଘଟନା ଘଟିଲା । ଦୂରରୁ ବୃକ୍ଷର ଅନ୍ତରାଳବର୍ଭୀ ହୋଇ ଧନଞ୍ଜୟ 
ସୈନ୍ୟମାନଙ୍କର ଚହଳ ଶୁଣିଲେ । ପିତାଙ୍କର ସଂହାର ମଧ୍ଯ ଦେଖିଲେ । ଭୟ ଓ 
ଶୋକରେ ଅଧୀର ହେଲେ । କ୍ରମେ ଅନ୍ଧାର ହୋଇଆସିଲା। ବେଗେ ଘୋଟକକୁ 
କଷାଘାତ କରି ଉତ୍ତର ମୁଖ ହୋଇ ସେଠାରୁ ପ୍ରସ୍ଥାନ କଲେ । 


ଦୀପିକାଙ୍କ ଉତ୍ତର | 


ଆମ୍ଭେମାନେ ଗତ ମେ ମାସ ତା ୧୭ ରିଖର ଦୀପିକା ପାଠକରି ଅତ୍ଯନ୍ତ 
ଦୁଃଖିତ ହେଲୁ । ଦୀପିକା ବୋଲନ୍ତି ଆମ୍ଭେମାନେ ଆଉ ତାଙ୍କଠାକୁ ‘ଦର୍ପଣ... ପଠାଉ 

ନାହୁଁ, ଆମ୍ଭେମାନେ କହୁଁ ପ୍ରଥମେ କୌଣସି ନୂଆ ପତ୍ରିକା ବାହାରିଲେ ତାହା 
ସର୍ବସାଧାରଣଙ୍କଠାରେ ପ୍ରକାଶ ହେବା ନିମନ୍ତେ ଓ ଦୋଷଗୁଣ ବିଚାରିବା ନିମନ୍ତେ 
ପତ୍ରିକା ସମ୍ପାଦକମାନଙ୍କଠାକୁ ପଠା ହୋଇଥାଏ । ସମ୍ପାଦକମାନେ ଇଚ୍ଛା କଲେ 
ପରସ୍ପର ବିନିମୟ କରନ୍ତି । ଆମ୍ଭେମାନେ ପ୍ରଥମେ ବିଜ୍ଞାପନ ପଠାଇଥ୍‌ଲୁଁ ପରେ 
ତିନିମାସ କାଳ ରୀତିମତ ପତ୍ରିକା ସୁଦ୍ଧା ପଠାଇଲୁଁ କିନ୍ତୁ କୌଣସି ଉତ୍ତର ପାଇଲୁ 
ନାହିଁ । ପାଞ୍ଚଲୁ ଅବା ଆମ୍ଭେମାନେ ଅପର୍ରିମା ପୁଅର ଭାଇ ହୋଇଥୁ୍‌ବାରୁୂ ସମ୍ପାଦକ 
ଅଧ୍କ ମୂଲ୍ୟର ଦୀପିକା ବିନିମୟ କରିବାକୁ ଅନିଚ୍ଛୁକ ଅଟନ୍ତି । ଏହିତା ଭାବି ଅନ୍ୟାନ୍ୟ 
ସମ୍ପାଦକମାନେ ଯେପରି ଦୁଇ ଚାରି ପଇସା କ୍ଷତିକୁ କ୍ଷତି ମଣନ୍ତି ଆମ୍ଭେମାନେ ମଧ୍ଯ 
ସେହି ରୀତି ଅନୁସରି ପତ୍ରିକା ପ୍ରେରଣ କରିବାକୁ କ୍ଷାନ୍ତ ହେଲୁ । ଦୀପିକା ଯେବେ 
ବିନିମୟ କରିବେ ଆମ୍ଭେମାନେ ମଧ୍ଯ ପ୍ରସ୍ତୃତ ଅଛ । 

ଦର୍ପଣ ଦିଓଟି ଉପନ୍ୟାସରେ ପୂର୍ଣ୍ଣ ହୋଇ ଅଛି ବୋଲି ଦୀପିକା ବିରକ୍ତି ଭାବ 
ପ୍ରକାଶ କରିଅଛନ୍ତି କିନ୍ଧ ନିରପେକ୍ଷ ହୋଇ ବିବେଚନା କଲେ ସେ ଦୋଷକୁ ଦୋଷ 
ବୋଲାଯାଇ ନପାରେ ମାସିକ ପତ୍ରିକା ପ୍ରାୟ ଉପନ୍ୟାସରେ ପୂର୍ଣ୍ଣ ହୋଇଥାଏ । 
ଅଧ୍କାଂଶ ପାଠକ ଉପନ୍ୟାସ ପ୍ରିୟ, ଅଧ୍କ।ଂଶର ମନୋରଞ୍ଜନ କରିବା 
ଆମ୍ଭମାନଙ୍କର ଉଦ୍ଦେଶ୍ୟ । ଆମ୍ଭେମାନେ ଏହା କହୁଁ ନାହଁ ସେହି ଉଦ୍ଦେଶ୍ୟ ସମ୍ୟକ୍‌ 
ସିଦ୍ଧ ହୋଇଅଛି । କେବଳ ଆମ୍ଭର ଏତିକି କହିବାର ଉଚିତ ସେହି ଉଦ୍ଦେଶ୍ୟ ସାଧନ 
ନିମନ୍ତେ ସାଧ୍ୟାନୁସାରେ ଚେଷ୍ଟା କରିଅଛୁଁ ଓ କରିବ । ପ୍ରତ୍ୟେକ ଖଣ୍ଡରେ ଯେ 
କେବଳ ଉପନ୍ୟାସ ଥ୍‌୍ବ ତାହା ନୃହେ କିଅବା କେବଳ ପ୍ରସ୍ତାବ ଥ୍୍‌ବାର ମଧ୍ୟ 
ଉଚିତ ନୃହେ । ଆମ୍ଭମାନଙ୍କର ଗତ ପତ୍ରିକା ନିରବଳଚ୍ଛନ୍ନ ପ୍ରସ୍ତାବ ଶୂନ୍ଯ ନୁହଇ । 

କେହି କେହି ଜଗତ୍୍‌ହତୈଷୀ ଲୋକେ ବୋଲନ୍ତି ଯେ ପୃଥ୍ବୀରେ ଯେତେ ଭାଷା 
ଅଛି ସେ ସବୁ ଲୋପ ପାଇ ସମସ୍ତଙ୍କର ଗୁଟିଏ ଭାଷା ହେଲେ ମନୁଷ୍ୟର ଅନେକ 
ଉପକାର ହେବ । ଏହା ବାଞ୍ଚନୀୟ ଅଟେ, ମାତ୍ର ସାଧ୍ୟ ନୁହେ । କେହି କେହି ବିଜ୍ଞ ଓ 
ସାଧ୍ୟ ହିତେଚୁାସମ୍ପନ୍ତ ଲୋକେ କହନ୍ତି ଯେ ଲିଖିତ ଓ କଥ୍ତ ଭାଷାର ଯେଉଁ ପରିମାଣରେ 
ସାଦୃଶ୍ୟ ବଢ଼ିବ ସେହି ପରିମାଣରେ ମନୁଷ୍ୟର ସୂବିଧା ହେବ । ଯତ୍ନ କଲେ ଏହି 
ଇଚ୍ଛା କାଳରେ ସିଦ୍ଧ ହୋଇପାରେ । ଆମ୍ଭେମାନେ ଏହି ମତ ଅନୁସରି ଆମ୍ଭର ଭାଷାକୁ 
ଯଥାଶକ୍ତି ସାଧାରଣର ବୋଧଗମ୍ୟ କରିବାକୁ ଚେଷ୍ଟା କରୁଅଛୁ । ଅବଶ୍ୟ ଏହା ଆମ୍ଭେ 
ମୁକ୍ତ କଣ୍ଠରେ ସ୍ଵୀକାର କରିବ୍ର ଯେ ଆମ୍ଭପରି କ୍ଷୁଦ୍ରଲୋକ ଦ୍ଵାରା ଏଡ଼େ ବୃହତ୍‌ କାର୍ଯ୍ୟ 
ଅଂଶତଃ ସୁଦ୍ଧା ସିଦ୍ଧ ହେବାର କଠିଣ । ହେଲେହେଁ ଯତ୍ନର ତୁଟି କରି ନାହିଁ । 
ସୌଭାଗ୍ୟକ୍ରମେ କୌଣସି ମହାନ୍‌ ଲୋକ ଆମ୍ଭସଙ୍ଗେ ଏକମତ ହୋଇ ଆମ୍ଭ ପ୍ରଦର୍ଶିତ 
ରୀତିରେ ଲେଖିବେ । ଅନ୍ୟ କୌଣସି ମହାନ୍‌ ଲୋକ ତାଙ୍କର ଅନୁବର୍ଭୀ ହେବେ । 

ବର୍ଭମାନ ଯାହା ଲୋକମାନଙ୍କର, ବିଶେଷତଃ ଶିକ୍ଷିତ ସମ୍ପଦାୟର ହେୟ ହୋଇଅଛି, 
ଶେଷକୁ ତାହା ଉପାଦେୟ ହୋଇଉଠିବ । ବର୍ରମାନ ଚଳିତ ଉତ୍କଳୀୟ ଗଦ୍ୟର ସର୍ଜନା 
ବଙ୍ଗଳା ଗଦ୍ୟର ଅନୁକରଣରେ ହୋଇଅଛି । ଦୁଇ ଏକ ବର୍ଷ ପୂର୍ବରେ ବଙ୍ଗଳା ଗଦ୍ୟର 
ରଚନା ନିତାନ୍ତ ସାଧୁଭାଷା ମିଶ୍ରିତ ଥୁଲା; ବର୍ଭମାନ ସୁଦ୍ଧା ଅଧ୍କ ପରିମାଣରେ ଅଛି, 
କେବଳ ଦୂଇଚାରିଜଣ ଉକ୍ସୃଷ୍ଟ ରୁଚି ସମ୍ପନ୍ନ ( ଅନ୍ତତଃ ଆମ୍ଭମାନଙ୍କ ବିବେଚନାରେ ) 
ବ୍ୟକ୍ତି ପୂର୍ବ ରୀତିକୁ ପରିହାର କରି ସରଳ ଅମିଶ୍ର ବଙ୍ଗଳା ଲେଖିବାକୁ ଯତ୍ନ ଓ ପ୍ରୟାସ 
ପାଉଅଛନ୍ତି । ବଙ୍ଗଳା ଗଦ୍ୟର ଅନୁଭୂତ ହେବାରୁ ଉତ୍କଳ ଗଦ୍ଯ ନିତାନ୍ତ ସାଧୁଭାଷା 
ପ୍ଲାବିତ ହୋଇଅଛି ଓ ହେଉଅଛି । ସୂତରାଂ ଉତ୍କଳୀୟ ଶିକ୍ଷିତ ସମ୍ପ୍ରଦାୟର ସାଧୁଭାଷା 
ଲେଖିବା ଓ ସାଧୁଭାଷା ଶୁଣିବାର ଅଭ୍ୟାସ ପଡ଼ିଯାଇଅଛି । ଏଣୁକରି ଅମିଶ୍ର ଉଡ଼ିୟା 
ଯେ ସେମାନଙ୍କର କାନକୁ ଗ୍ରାମ୍ୟ ଲାଗିବ ତାହା ବିଚିତ୍ର ନୁହେଁ । ଚିନ୍ତାଶୀଳ ବ୍ୟକ୍ତି 
ମାତ୍ରକେ ଏହା ଅବଶ୍ୟ ସ୍ଵୀକାର କରିବେ ଯେ ସେ ଭାଷା ପ୍ରକୃତ ଚଳିତ ଶବ୍ଦରେ 
ପରିପୂର୍ଣ୍ଣ ଅଟେ ତାହା ଅପେକ୍ଷାକୃତ ସବଳ | ଇଂରାଜୀ ଭାଷାର ଇତିହାସ ଯେଉଁମାନେ 
ମନୋଯୋଗ କରି ପଢ଼ିଅଛନ୍ତି ସେମାନେ ଏବିଷୟରେ ଦୂଇମତ କରିବେ ନାହିଁ, 
ଆମ୍ଭମାନଙ୍କର ଏମନ୍ତ ଉଦ୍ଦେଶ୍ୟ ନୃହଇ ଯେ ଅନ୍ୟ ଭାଷାରୁ କେବେ କୌଣସି ଶବ୍ଦ 
ନେବୁ ନାହିଁ, ପ୍ରୟୋଜନ ହେଲେ ନେବାର ଉଚିତ । ଅବଶ୍ୟ ନେବ୍ର , ମାତ୍ର 
ଜଳପରିବର୍ଭରେ ଉଦକ, ପକ୍ଷୀ ପରିବର୍ଭରେ ବିହଙ୍ଗ, ଗଛ ପରିବର୍ଭରେ ମହୀରୂହ ଓ 
ନାକ ପରିବର୍ଭରେ ନାସିକା ବ୍ୟବହାର କରିବ୍ଧଁ ନାହିଁ ଏବଂ ଶ୍ରବଣ ସେବକ ହୋଇ 
ଚଳିତ ଶବ୍ଦମାନଙ୍କୁ ନିର୍ବ।ସିତ କରି ସମାସଗ୍ରଥିତ ଅମର ଖଣି ଗର୍ଭୋ।ତ୍‌ ଖାତ 
ରୁଣୁଝୁ ଣାୟମାନ ଶହ୍ଦରତ୍ବରାଜି ଦ୍ଵାରା ଉତ୍କଳ ସରସ୍ଵ ତୀଙ୍କର ନବନୀତକୋମଳ 
କଳେବରକୁ ଭାରାବନତ କରିଛ ନାହିଁ । 

ଦୀପିକା ବୋଲନ୍ତି ଯେ “ ମାସିକ ପତ୍ରରେ ସମ୍ବାଦ ଦେବାର ଅନୁଚିତ” ” ମାତ୍ର 
ଆମ୍ଭେମାନେ ବିଜ୍ଞାପନରେ ଲେଖିଥ୍‌ଲୁଁ, ଯେ ସାଧାରଣର ଆଗ୍ରହ ଚରିତାର୍ଥ କରିବା 
ନିମନ୍ତେ ପ୍ରତି ମାସରେ କିଛି କିଛି ସମ୍ବାଦ ଲେଖିବ୍ର, ସେଥ୍‌' ନିମନ୍ତେ ଶେଷରେ ଲେଖି 
ଥାଉଁ ମଧ୍ଯ ଲେଖିବ୍ଧ । ଦୀପିକା ମଧ୍ଯ ଆମ୍ଭର ବିଜ୍ଞାପନକୁ ଅନୁଗ୍ରହପୂର୍ବକ ପତ୍ରସଥ 
କରିଥୁଲେ । ସେହି ସମୟରେ ଏପରି ଉପଦେଶ ଦେଇଥ୍୍‌ଲେ ଭଲ ହୋଇଥାଆନ୍ତା । 

ଦୀପିକା ପୂରାତନ ପତ୍ରିକା, ତାହାଙ୍କ ଉପଦେଶ ଆମ୍ଭମାନଙ୍କର ଶିରୋଧାର୍ଯ୍ୟ 
ଅଟେ; ମାତୃ ମତଭେଦ ଓ ରୂଚିଭେଦ ହେଲେ ଆମ୍ଭେମାନେ ଯେବେ ଆପଣା ରୁଚି 
ଓ ଆପଣା ମତର ପକ୍ଷପାତୀ ହେମ ଏମନ୍ତ ସ୍ଥଳରେ ଆମ୍ଭମାନଙ୍କୁ ଦୋଷୀ ମଣିବାକୁ 
କାହାରି ଅଧ୍କାର ନାହିଁ । 

ଉତ୍କଳପୂତ୍ର । 


ଆମ୍ଭେମାନେ ଏହି ପଦ୍ରଖଣ୍ଡି ଦେଖି ସନ୍ତୁଷ୍ଟ ହୋଇଅଛୁଁ । 


ଏହାର ମୂଲ୍ୟ ଅତି ଅଳ୍ପ ସୁତରାଂ ଅନେକ ଗ୍ରାହକ ହୋଇପାରିବେ ପତ୍ରିକାର 
ଉଦ୍ଦେଶ୍ୟ ଅତିସତ୍‌ ଅଟେ କିନ୍ଧ ସେହି ଉଦ୍ଦେଶ୍ୟକୁ ସାଧ୍ବାର ଅତି କଠିଣ କର୍ମ । 
ଅର୍ଥ ବିଦ୍ଯାଂ ଓ ହିତୈଷିତା ଏହିମାନଙ୍କର ସମବାୟ ନ ଥୁଲେ, ଯେ ଉଦ୍ଦେଶ୍ୟ 
ସହଜରେ ସଫଳ ହେବ ଏମନ୍ତ ଦିଶୁ ନାହିଁ । ଯେଉଁମାନେ ଏ କାର୍ଯ୍ୟରେ ବ୍ରତୀ 
ହୋଇ ଅଛନ୍ତି ସେମାନଙ୍କର ଉଦ୍ଦେଶ୍ୟକୁ ଚାହିଁ ଉପାୟ ଅଛି ଅବା ନାହିଁ ତାହା 
ଆମ୍ଭେମାନେ ଜାଣୁ ନାହିଁ କେବଳ ପତ୍ର ଦେଖି ଯାହା ଯାହା ଜ୍ଞାତ ହୋଇଅଛୁଁ ତାହା 
ନିମ୍ନରେ ଲେଖୁଅଛ୍ୁଁ । 

ସମ୍ପାଦକଙ୍କର ଯେ ନୈତିକ ସାହସ ଓ ଦେଶହିତୈଷିତା ଯଥେଷ୍ଟ ଅଛି ତାହା 
ତାହାଙ୍କର ଲେଖାହିଁ ପରିଚୟ ଦେଉଅଛି । ରଚନାମଧ୍ଯ ସାଧାରଣଙ୍କର ବୋଧଗମ୍ୟ 
ଅଟେ ଯେବେହେଁ ଭାଷା ଆଜିଯାଏ ସମ୍ପୂର୍ଣ୍ଣ ବିଶଦ ହୋଇ ନାହିଁ ତଥାଚ ଅଭ୍ୟାସରୁ 
ଯେ ଶୀଘ୍ର ତାହା ହେବ ତାହାର ପରିଚୟ ମିଳୁଅଛି କିନ୍ଧୁ ତାହାଙ୍କର ଅର୍ଥବତ୍ତା ବିଷୟ 
ଆମ୍ଭେମାନେ ଜାଣୁ ନାହିଁ; ଏଥ୍ପାଇଁ ସେ ବିଷୟରେ ସନ୍ଦେହ ରହିଲା । 

ବର୍ଉମାନ ଉଡ଼ିଶ୍ୟାର ଯେପରି ଅବସ୍ଥା ସେଥୁରେ କେହି ଯେ ପତ୍ରିକା ବାହାର 
କରି କେବଳ ତାହା ଆୟ ପ୍ରତି ନିର୍ଭର କରି ଚଳିବେ ସେ ଆଶା ବୃଥା । ବର୍ଭମାନ 
ଉଡ଼ିଶ୍ୟାର ପତ୍ରିକାମାନଙ୍କର ଯେତେ ଗ୍ରାହକ ଦେଖାଯାନ୍ତି ସେମାନଙ୍କୁ ତିନି ଶ୍ରେଣୀରେ 
ବିଭକ୍ତ କରାଯାଇପାରେ 

୧ । ପତ୍ରିକା ପଢ଼ନ୍ତୁ ଅବା ନ ପଢ଼ନ୍ତୁ କେବଳ ପତ୍ରିକାକୁ ଉତ୍ସାହ ଦେବା ନିମନ୍ତେ 
ଯେଉଁମାନେ ଗ୍ରାହକ ହୁଅନ୍ତି ରାଜପୁରୁଷ ଓ ଅନ୍ୟାନ୍ୟ ବିଦ୍ଧାନ୍‌ ଲୋକେ ଏହି 
ଶ୍ରେଣୀଭୁକ୍ତ । 

୨ । ଏହି ଶ୍ରେଣୀର ଲୋକମାନଙ୍କର ଉଦ୍ଦେଶ୍ୟ ମିଶ୍ର ଅଟେ । ଆପଣାର ଉପକାର 
ସାଧୁବା ସଙ୍ଗେ ସଙ୍ଗେ ପତ୍ରିକାର ଉତ୍ସାହ ବଢ଼ାଇବାର ଏମାନଙ୍କର ଅଭିପ୍ରେତ । 
ଏମାନେ ଏମନ୍ତ ପଶ୍ଡିତ ନୁହଁନ୍ତି ଯେ ପତ୍ରିକାକୁ ତୁଛ ମଣିବେ ଅବା ଏମନ୍ତ ମୂର୍ଖ 
ନୁହନ୍ତି ଯେ ପତ୍ରିକା ବୃଝିପାରିବେ ନାହିଁ । 

୩। ଏମାନେ ଲୋକମାନଙ୍କର ମନୋରକ୍ଷା ଅଥବା କର୍ତ୍ତୃପକ୍ଷୀୟର ଉପଦ୍ରବ 
ଭୟରେ ଗ୍ରାହକ ହୁଅନ୍ତି । ପତ୍ରିକା ଏମାନଙ୍କଠାକୁ ଯାଏ, ମାତ୍ର ମୁତ୍‌ଫରକା 
କାଗଜପରି ଆଳୁମାଳିକା ପାଛିୟାରେ ପଡ଼େ, କେହି ତାହା ପଢ଼ନ୍ତି ନାହିଁ । ଅଧୁକାଂଶ 
ଗଡ଼ଜାତର ରାଜା ଓ ବଡ଼ ବଡ଼ ଜମିଦାର ଏହି ଶ୍ରେଣୀଭୂକ୍ତ ଅଟନ୍ତି । ଏମାନେ 

ପତ୍ରିକାର ମୂଲ୍ୟକୁ ଟେକ୍‌ସ ବିଶେଷ ଜାଣି ବିରକ୍ତ ଭାବରେ ଦିଅନ୍ତି । ତୃତୀୟଶ୍ରେଣୀର 
ଗ୍ରାହକମାନଙ୍କଠାରୁ କିଞ୍ଚତ୍‌ ଲାଭ ହୁଏ ସତ୍ଯ କିନ୍ତୁ ତାହା ଦୀର୍ଘକାଳ ସ୍ଥାୟୀ ନୁହେଁ । 
ରାଜପୂରୂଷମାନେ ପତ୍ରିକାର ଅନୁକୂଳ ହୋଇ ଭୟ ନ ଦେଖାଇଲେ ଏପରି ଲାଭର 
ସମ୍ଭାବନା ନାହିଁ । 

ପ୍ରଥମଶ୍ରେଣୀ ଗ୍ରାହକମାନଙ୍କଠାରୂ ଯେ କିଛି ଅଧୁକ ଅର୍ଥ ମିଳେ ଏମନ୍ତ ନୁହେ, 
କେବଳ ସେମାନେ ଗ୍ରାହକ ହେଲେ ସାଧାରଣକୁ ତାହାଦ୍ଵାରା ଯେଉଁ ସୁଦୃଷ୍ଟାନ୍ତ ପ୍ରଦର୍ଶିତ 
ହୁଏ ତାହାର ମୂଲ୍ୟ ଅଧ୍କ ¦ ଯେଉଁ ପତ୍ରିକା ଅଧୁକାଂଶ ଦ୍ଵିତୀୟ ଶ୍ରେଣୀରୁ ଗ୍ରାହକ 
ପାଇପାରନ୍ତି ସେହି ପତ୍ରିକା ଦୀର୍ଘାୟୁ ହେବାର ସମ୍ଭାବନା । ଆମ୍ଭେମାନେ ଭଶ୍ବରଙ୍କଠାରେ 
ପ୍ରାର୍ଥନା କରୁଅଛୁଁ ଉତ୍କଳପୁତ୍ର ବହୁସଂଖ୍ୟକ ୨ୟ ଶ୍ରେଣୀ ଗ୍ରାହକ ପାଉନ୍ତୁ । 

ଆମ୍ଭେମାନେ ପତ୍ରିକାର ସମାଲୋଚନା କରୁଅଛୁ । ଆମ୍ଭମାନଙ୍କ ଜାଣିବାରେ 
ପତ୍ରିକାରେ ଯେଉଁ ଯେଉଁ ସ୍ଥାନମାନଙ୍କରେ ଦୋଷ ଅଛି ତାହା ସଂକ୍ଷେପରେ ଦେଖାଉ 
ଅଛୁ । ସମ୍ପାଦକ ଏଥୁରେ ଯେବେ ବିରକ୍ତ ହେବେ ତେବେ ତାହାଙ୍କର ସ୍ଟରିବାର 
ଉଚିତ ଯେ, ତାହାଙ୍କୁ ବିରକ୍ତ କରିବାର କ୍ଷମତା ସେ ସ୍ଵୟଂ ଆମ୍ଭ ହାତକୁ ଦେଇଅଛନ୍ତି । 

୧ । ପତ୍ରିକାର ଭାଷା କୌଣସି କୌଣସି ସ୍ଥଳରେ ଅତ୍ଯନ୍ତ ଉଦ୍ଧତ, ଏପରି 
ଉଦ୍ଧତ ଭାଷା ସାଧାରଣର ଆନୁକୂଲ୍ୟ-ଲିପ୍‌ସୁ ନବୀନ ସମ୍ପାଦକଙ୍କୁ ଶୋଭନୀୟ 
ନୁହେ । ଭଦ୍ର ଗାଳିର ଭାଷା ନମ୍ର ହେବାର ଉଚିତ । ଯେତେ ଚିକ୍କଣ ଓ ମାର୍ଜିତ ହେବ 
ସେହି ପରିମାଣରେ ତାହାର କାଟ ବେଶି ହେବ । 

୨ । ଭାଷାର କୌଣସି କୌଣସି ସ୍ଥଳରେ ଭ୍ରାନ୍ତ ଓଜସ୍ିତାର ଉଦାହରଣ ଲକ୍ଷିତ 
ହୁଏ । ଆମ୍ଭେମାନେ ଉଦାହରଣସ୍ବରୂପ ନିମ୍ନରେ କେତେକ ପଂକ୍ତି ଉଦ୍ଧାର କରୁଅଛୁ । 

୨ୟ ସଂଖ୍ୟକ ପତ୍ର ˆ ସଭ୍ୟତା 

“ ବାର୍ଣ୍ିସ ଯୋତା ମାଡ଼ିଲେ, ଦଶଟଙ୍କିଆ ଚନ୍ଦ୍ରକଣିଆ ବା ମାଣିଆବନ୍ଦୀ ଯୋଡ଼ 
କିମ୍ବା କଫଦାର ପ୍ବେଟଓ୍ଯାଲା କୁର୍ଭା ପିନ୍ଧିଲେ କୁଞ୍ଚକୁଞ୍ଆ ଓ ଫରଫରିଆ ସରୁଓତା 
କାନ୍ଧରେ ପକାଇଲେ, ଅଲ ବର୍ଟ ଫଇସନରେ ମୁଣ୍ଡବାଳ ଭାଙ୍ଗିଲେ ବି ଲୋକେ ପ୍ରକୃତ 
ସଭ୍ୟ ହୁଅନ୍ତି ! ତାହା ନୁହେଁ । ଏକଥା ଯେ କହନ୍ତି ନିଶ୍ଚେ ସେ ଆଖି ଥାଉଁ ଥାଉଁ କଣା । 
ଅବଶ୍ୟ ଏକଥା ମାନିଲେ ମାନିପାରୁଁ ଯେ ଏଥ୍‌ରେ ଅତି ଅଳ୍ପ ପରିମାଣରେ ବାହ୍ୟକ 
ସଭ୍ୟତା ନିର୍ଭର କରୁଅଛି; କିନ୍ତୁ ବାହ୍ଯକ ସଭ୍ୟତା ପଳାଶ ପୂଷ୍ଠପରି, ଚୂନଦିଆ ମାଟି 
ଗାନ୍ୁଣୀ ଇଟା କାନ୍ଧ୍ର ପରି । ନା ଏକଥାରେ ସୁଦ୍ଧା ପାଠକମାନଙ୍କର କିଛି ସନ୍ଦେହ ଜାତ 
ହେଉଅଛି ? ଚିନ୍ତାଶୀଳ ପାଠକେ ଏ କଥାକୁ ବିଚାର କରନ୍ତୁ ।” 

ଏଥୁରେ ପ୍ରଥମ କେତେକ ପଂକ୍ତିର ରଚନା ଭୁଲ ହୋଇଅଛି । ମାତ୍ର ଶେଷକୁ 
‘ନା ଏକଥାରେ ସୁଦ୍ଧା ପାଠକମାନଙ୍କର କିଛି ସନ୍ଦେହ ଜାତ ହେଉଅଛି ?? ଏପରି 
ପ୍ରଶ୍ନ କରିବାର ଓଚିତ୍ୟ ଆମ୍ଭେମାନେ ଭଲରୂପେ ବୁଝିପାରୁ ନାହୁଁ । କେବଳ ବାର୍ଣ୍ଣିସ 

ଯୋତା ମାଡ଼ିଲେ ଯେ ପ୍ରକୃତ ସଭ୍ୟତା ହେଲା ନାହିଁ ଏହା ଯେ ପାଠକେ ବୁଝି 
ପାରିବେ ନାହିଁ ଏପରି ଅନୁମାନ କରିବାର ପାଠକଙ୍କୁ ନିର୍ବୋଧ ମଣିବାର ନାମାନ୍ତର 
ବିନ୍ଧ ଅନ୍ଯ କିଛି ନୁହଇ । 

ଆମ୍ଭମାନଙ୍କର କ୍ଷୁଦ୍ର ବିବେଚନାରେ ସମ୍ପାଦକ ଯେବେ ସ୍ଵୟଂ ଚିନ୍ତାଶୀଳ ହୋଇ 
ଲେଖିଥାନ୍ତେ ତାହା ହେଲେ ° ଚିନ୍ତାଶୀଳ ପାଠକେ ଏ କଥାକୁ ବିଚାର କରନ୍ତୁ? ଏ 
ବାକ୍ୟଟି ତାହାଙ୍କ ଲେଖନୀରୁ ବାହାରି ନ ଆନ୍ତା । 

୩ୟ ସଂଖ୍ୟା 

“ପୃଷ୍ଟି ଉର୍ସନା ଦ୍ବାରା ଏମାନଙ୍କ ଉଦ୍ୟମ କଲିକାକୁ ଦମିତ ଓ ହୃଦୟ ବାସନାକୁ 
ନିରୁତ୍ସାହ କଣ୍ଟକରେ ସେମାନେ ପୁଣି ବିଦ୍ଧ କରି ଅଛନ୍ତି ।”? 

ଲେଖକ ଏହିଠାରେ ଗୋଟିଏ ଅଳଙ୍କାର ଦେଇ ଯେବେ କ୍ଷାନ୍ତ ହୋଇଥାନ୍ତେ, 
ତାହାହେଲେ ରଚନା ଅପେକ୍ଷାକୃତ ଭଲ ହୋଇଥାଆନ୍ତା । ଦ୍ଵିତୀୟ ଅଳଙ୍କାରଟିର 
ଏହି ପ୍ରତୀତ ହେଉଅଛି ଯେ ଲେଖକ ˆ ଦମିତ” ପର୍ଯ୍ୟନ୍ତ ଲେଖି ଏତ ଅଳ୍ପ ହେଲା 
ଆଡ଼କୁ ଆଉ କଣ ଲେଖିବି”? ବୋଲି କିଛିକାଳ ଲେଖନୀକୁ ସ୍ଥଗିତ ରଖି ଅଳଙ୍କାର 
ଲୋଡ଼ୁଥ୍ଲେ । 

ଏହିପରି ଦୋଷ ପତ୍ରରେ ଆହୁରି ଅଛି ମାତ୍ର ଏଥୁପାଇଁ ଯେ ପତ୍ର ହେୟ ହେଲା 
ଆମ୍ଭର କହିବାର ତାତ୍ପର୍ଯ୍ୟ ଏହା ନୁହେଁ । କୌଣସି ପଦାର୍ଥର ଦୋଷ ଅଛି କି ନାହିଁ 
ଏହି ଅନୁସନ୍ଧାନହିଁ ପ୍ରକାରାନ୍ତରେ ତାହାର ଉଜ୍କର୍ଷ ପ୍ରତିପାଦକ ଅଟେ । ଆଲୋଚ୍ୟ 
ପତ୍ରିକାରେ ଗୁଣର ଭାଗ ଅଧ୍‌କ ଅଛି । ଯେଉଁ ଦୋଷ ଅଛି ତାହା ନବୀନତା ସୁଲଭ 
ଏବଂ କାଳରେ ସଂଶୋଧ୍ତ ହେବ । ଆମ୍ଭେମାନେ ପାଠକମାନଙ୍କୁ ଅନୁରୋଧ କରୁଅଛୁ 
ସମସ୍ତେ ଖଣ୍ଡେ ଖଣ୍ଡେ ନେଇ ପତ୍ରର ଉତ୍ସାହ ବୃଦ୍ଧି କରନ୍ଧୁ । 


ରଘୁବଂଶ 
ତ୍ରୟୋଦଶ ସର୍ଗ 


ଏଥୁ ଅନ୍ତେ ଶବ୍ଦଶୁଣ ଗଗନସାଗର 

ପୁଷ୍ପକ ବିମାନେ ହେଲେ ଭେଦି ବୀରବର । 
ନୟନେ ପଡ଼ନ୍ତେ ରତ୍ଵ- ଅକର ଅର୍ଣ୍ଣବ 
ସୀତାଙ୍କୁ ଭାଷିଲେ ବାଣୀ ରହସ୍ୟେ ରାଘବ ।୧। 
ବିଦେହ ନନ୍ଦିନୀ ଦେଖ ମଳୟ ପର୍ଯ୍ୟନ୍ତ 

ବିଭକ୍ତ ସେତୂରେ ମୋର ସିନ୍ଧୁ ଫେନ ବନ୍ତ। 


Digitized by srujanika@gmail.com 


ଓଡ଼ିଶାର ପ୍ରଥମ ସାହିତ୍ୟପତ୍ର : ଉଳ ଦର୍ପଣ 


ଯେସନ ଶରଦେ ଚାରୁ ତାରା ବିମଣ୍ଡିତ 
ଗଗନ ଦିଶଇ ଛାୟା ପଥେ ଦ୍ଵିଖଶ୍ଡିତ ।୨। 
ସମୁଦ୍ର ଉଦ୍ଭବ କଥା ଶୁଣ ରୂପବତୀ 
ଜନମିଲେ ଆମ୍ଭକୁଳେ ସଗର ନୃପତି । 
ଆରମ୍ଭିଲେ ଯାଗ, ମେଧ୍ୟ ତୁରଙ୍ଗ ତାଙ୍କର 
ପାତାଳେ ବାନ୍ଧିଲେ ଇନ୍ଦ୍ର କପିଳ ପାଶର । 
ଅଶ୍ଵ-ଅର୍ଥେ ମହୀ ତଳ ସଗରଙ୍କ ପୁଏ 
ବିଦାରିଲେ, ତେଣୁ ଏହା ସାଗର ବୋଲାଏ ।୩ 
ରବିରଶ୍ତିଲଭେ ଏଥୁ ଗର୍ଭ ଜଳମୟ 
ଜନ୍ମନ୍ତ ଏହାର ଗର୍ଭେ ରତନ -ନିଚୟ । 
ବାଡ଼ବ-ଅନଳ ଏହା କରଇ ଧାରଣ 
ଏଥ୍‌ରୁ ଗୋ, ଇନ୍ଦୁମୁଖି ଇନ୍ଦୁର ଜନମ ।୪। 
ଅନେକ ଅବସ୍ଥା ଭଜି ଅଛି ପାଗାବାର 
ଦିଶଦିଗ ବ୍ୟାପିଅଛି ଏହାର ବିସ୍ତାର । 
କଳିନୋହେ ଏହାର ସ୍ଵରୂପ ପରିମାଣ 
ବିଷ୍ଣୁଙ୍କ ପରାୟେ ତାହା ଅତିକ୍ରମେ ଜ୍ଞାନ ।୫ା 
କଳ୍ପଅନ୍ତେ ସର୍ବଲୋକ ସଂହାରି କେଶବ 
କରନ୍ତି ଏଥୁରେ ଯୋଗ ନିଦ୍ରା ଅନୁଭବ । 
ନାଭି ପଦ୍ଧାସନେ ପିତାମହ ସେ କାଳରେ 
ବିଷ୍ଣୁଙ୍କ କରନ୍ତି ସ୍ତବ ସୁଗମ୍ଭୀରସ୍ଵରେ । 
ପକ୍ଷଛେଦି, ନଗ ଗର୍ବ ହରନ୍ତେ ବାସବ 
ଆଶ୍ରିଲେ ଏହାର ଜଳ ମହୀଧର ସର୍ବ । 
ଯେସନ ଶତର ଭୟେ ଭୀତ ନପଗଣ 


୧୩୯ 

ଏହାର କଳତ୍ର ରୋଗ ନୋହେ ସାଧାରଣ 
ତରଙ୍ଗ ଅଧର ଦାନେ ତୋଷେ ନଦୀଗଣ ।୯। 
ଜଳଜନ୍ମ ସହ ନଦୀ ମୁଖର ଜୀବନ 

ଦୂରେ ତିମି ବୃନ୍ଦ ମୁଖେ କରନ୍ତି ଗ୍ରହଣ । 

ସେ ମୁଖ ମୂଦିଲାବେଳେ ରନ୍ଦ୍ର ଦେଇ ଜଳ 
ଉର୍୍ିକୁ ପ୍ରବାହ ରୂପେ ଉଠେ ଅବିରଳ ।୧୦। 
ଗଜାକାର ଗ୍ରାହ୍ୟଗଣ ଭେଦି ଫେନରାଶି 
ତରଙ୍ଗ ଉପରେ ଦେଖ ଉଠ୍ଧଛନ୍ତି ଭାସି । 
ଦିଶୁଛି କପୋଳେ ଫେନ ପୁଞ୍ଜ ଲାଗିବାରୁ 
କର୍ଣ୍ଣେ ଯେହ୍ରେ ବିରଜଇ ଚାମର ସୁଚାରୁ ।୧୧। 
ଆକାରେ ତରଙ୍ଗସମ ଅଜଗର ଗଣ 

ଅଛନ୍ତି ବାହାରି ପିଇବାକୁ ସମୀରଣ । 
ଦୂରକରେ ଫଣାମଣି ତରଙ୍ଗର ଭ୍ରାନ୍ତି 

ରବି କର ଯୋଗୁଁ ଯାର ବଢ଼ି ଅଛି କାନ୍ତି ।୧୨। 
ତୁମ୍ଭର ଅଧର ସମ ପ୍ରବାଳ ମାଳରେ 

ପଡ଼ି ଅଛି ଶଙ୍ଗଯୁଥ ତରଙ୍ଗ ବେଶରେ । 

ବଦ୍ଧ ଅଟେ ମୁଖତାର ପ୍ରବାଳ -ଅଙ୍କୁରେ 

ତେଣୁ ବାହାରଇ ତାହା ଅତି ବିଳମ୍ବରେ ।୧୩ 
ସିନ୍ଦୁ ଜଳ ପିଇବାକୁ ପ୍ରବର୍ଭଣ ଘନ 

ଭିଉରି ବେଗରେ, ଦେଖ, ଭମୁଛି କେସନ । 
ଏ ଛବି ଦେଖି ମନକୁ ଏମନ୍ତ ଆସୁଛି 

ସିନ୍ଧୁକୁ ମନ୍ଦର ଗିରି କି ଅବା ମନ୍ତୁଛ ।୧୪। 
ନୀଳଦିଶେ ତୀର ତାଳୀ ତମାଳ ମାଳାରେ 
ଲୌହଚକ୍ର ସମସିନ୍ଧୁ ଅଟଇ ଆକାରେ । 
ଚକ୍ରର କଳଙ୍କ ରେଖା ପ୍ରାୟ ସେହି ତୀର 
ଦୂରରୁ ଦିଶଇ, ଦେଖ କିବା ମନୋହର ।୧୫॥ 
କେତକୀ ରେଣୁରେ ଦେଖ ତୀର ସମୀରଣ 
ତୁମ୍ଭ ମୁଖ, ବିଶାଳାକ୍ଷି, କରୁଛି ମଣ୍ଡନ ! 

ତୁମ୍ଭ ବିମ୍ବାଧର ପାନେ ତୃଷ୍ଣା ଦେଖି ମୋର 
ଅନୁମାନେ ଜାଣିଛି କି ବିବେକୀ ସମୀର 
ମଣ୍ଡନ ବିଳମ୍ବେ ମୋର ହୃଦୟ ଅଧୀର ।୧୬॥ 

ଚାହୁଁ ଚାହୁଁ ମୁହୂର୍ଭକେ ବିମାନ ବେଗରେ 
ପହୁଞ୍ଚଲା ଦେଖ, ଆସି ବେଳା ପ୍ରଦେଶରେ । 
ସେ ବେଳା, ଶୁକ୍ତି ନିର୍ଗତ ମୁକ୍ତାରେ ଶୋଭିତ 
ତହିଁରେ ଗୁବାକ ଶ୍ରେଣୀ ଫଳେ ଆନ ମିତ ।୧୭॥ 
କୁରଙ୍ଗ ନୟନୀ ଥରେ ଅନାଅ ପଛକୁ 

ଯାଉଛି ଆମ୍ଭର ରଥ ଯେତିକି ଆଗକୁ । 
ତେତିକି କାନନବତୀ ତୀରଭୂୁମି ଦିଶେ 
ଦୂରବର୍ଭୀ ସମୁଦ୍ରରୁ ବାହାରଇ କିସେ ।୧୮। 
ମୋର ଇଚ୍ଛା ଅନୁସରି ସଞ୍ଚରଇ ରଥ 
କେତେବେଳେ ଅବିଳମ୍ବେ ଦେବତାଙ୍କ ପଥ । 
କେଭେ ଘନପଥେ କେଭେ ବିହଗ ମାର୍ଗରେ 
ପୁଷ୍ପକ ବିମାନ ଦେଖ ଗଗନେ ସଞ୍ଚରେ ।୧୯। 
ତୁମ୍ଭ ମୁଖେ ସ୍ବେଦସିନ୍ଧୁ ମଧ୍ୟାହ୍ମେ ଝରଇ 
ତାହାକୁ ଆକାଶ ବାୟୁ ବହନେ ହରଇ । 
ମନ୍ଦାକିନୀ ବାଚି ଯୋଗୁଁ ସେ ବାହୁ ଶୀତଳ 
ବହଇ ସେ ଏଁରାବତ ମଦ ପରିମଳ । ୨୦୮ 
ସ୍ୟନ୍ଦନର ଗବାକ୍ଷରେ ଲମ୍ବାଇଣ କର 
କୁତୃହଳେ ପରଶୁଛ ତୁମ୍ଭେ ଜଳଧର । 

ତୁମ୍ଭ କର କମଳରେ ଅର୍ପୁଅଛି ଘନ 

ବିଜୁଳି ବଳୟରୂପେ ନବ ଆଭରଣ ।୨୧। 


ରହସ୍ଯ 


୧୪୧ 


କ୍ରମଶଃ 


ତିନିଜଣ ଡକାଇତ ଏକ ମେଳି ହୋଇ ଡକାଇତି ବ୍ୟବସା କରୁଥୁଲେ । ଦିନେ 


ଠାକରେ ଡକାଇତି କରି ଥୋକାଏ ସମ୍ପଭି ଆଣିଲେ । ବାଟି ନେବାବେଳେ ଭାଗ କମ 
ଦିଶିଲାରୁ ଜଣେ ଆନ ଜଣକୁ ନୂଚାଇ କହିଲା “ଆମ୍ଭେ ଦୁହେଁ ସବ୍ର ନେବା, ଚାଲ, 
ତାକୁ ମିଠାଇ ପାଇଁ ବଜାରକୁ ପଠାଇବା । ବାଟରେ ନୂଚିଥ୍ବା, ଆସିଲାବେଳେ ସହସା 
ତାହା ଉପରେ ପଡ଼ି ତାକୁ ମାରି ପକାଇବା । କାର୍ଯ୍ୟ ସେହିପରି ହେଲା । ତୃତୀୟଜଣ 
ବଜାରରୁ ମିଠାଇ ଆଣିଲା ସମୟରେ ଦୁହେଁ ହଠାତ୍‌ ତାହା ଉପରେ ପଡ଼ି ତାକୁ ମାରି 
ମିଠାଇ ଖାଇଲେ । ଖାଇ ଆସି ସମ୍ପତ୍ତି ବୀଟୁଛନ୍ତି ମୁଣ୍ଡ ବୁଲେଇଲା ଅବସନ୍ନ ହୋଇ 

ପଡ଼ି ସେହିକ୍ଷଣି ମଲେ । ତୃତୀୟ ବ୍ୟକ୍ତି ଏଦ୍ଧହଁଙ୍କ ଠାରୁ ଆହୁରି ସିୟାଣିୟୀ । ଏଦୁହେଁ 
ଜଣକୁ ମାରି ବଡ଼ ଭାଗ ନେବାର ପାଞ୍ଥ୍‌ଲେ, ସେ ଦ୍ରହିଙ୍କୁ ମାରି ତାହାଠାରୁ ବଡ଼ ଭାଗ 
ନେବାର ପାଞ୍୍‌ ସେହିଆଡ଼ୁ ମିଠାଇରେ ବିଷ ଦେଇ ଆଣିଥୁଲା । ଘଣ୍ଟାକ ଭିତରେ ତ୍ରିମୂଭି 
ଅନ୍ତର୍ଵାନ ହେଲେ । ସ୍ବାର୍ଥପରତା ସଙ୍ଗେ ଏହିପରି ଏକ୍ୟ ଥାଏ । 

ଜଣକୁ ଫାଶୀଦଣ୍ଡର ଆଜ୍ଞା ହୋଇଥଲା, ଯେଉଁଦିନ ଫାଶୀ ଦିୟାଯିବ ସେଦିନ 
ବଡ଼ କୁହୁଡ଼ି । ଫାଶୀ ପାଇବା ବ୍ୟକ୍ତି ଫାଶୀକାଠ ନିକଟକୁ ବାହାରିବାବେଳେ 
ପ୍ରହରୀମାନଙ୍କୁ କହିଲା “କୁହୁଡ଼ି ହୋଇଚି ଶରଦୀ ହେବ ମୋ ଉପରେ ଛତା ଧର । 

ଜଣେ ଶ୍ରାଦ୍ଧ ଉପଲକ୍ଷରେ ତାହା ଚାକର ହାତରେ ଖଣ୍ଡେ ସାମଗ୍ରୀର ତାଲିକା 
ଦେଇ ବଜାରକୁ ପଠାଇଦେଲେ । ଚାକର ପଢ଼ି ଜାଣିଥୂଲା, ଗୋଟି ଗୋଟି ପଢ଼ି 
ସବୁ କିଣିଲା । ବଜାରରୁ ଅଇଲାରୁ ତାହା ଖାମୁଦ ପଚାରିଲେ “ˆ ସବୁ ଆଣିଲୁଟିକି ? 
ସେ ବୋଇଲା ଆପଣେ ! ଆଣିଲି ଏକା ‘ଦଶରା ମଶରା”” କଣରେ ? ସେ 
ବୋଇଲା “ ସେହିତାତ ଲେଖା ହୋଇଚି । “ କାହିଁ ଦେଖି”? । ସେ ସୁଦ୍ଧା ସେହିପରି 
ପଢ଼ିଲେ । ପଛକୁ ଗୁମାସ୍ତା ଆସି “ଦଶରା ମଶରା”? ବୋଲି ବୁଝାଇ ଦେଲେ । 


ସଂବାଦ 


ଆମ୍ଭେମାନେ ମଫସଲିଆ କଚେରିୟାମାନଙ୍କ ଦୁଦିଶା ଦେଖି ଅତ୍ଯନ୍ତ ଦୁଃଖିତ 
ହୋଇଅଛୁ । ଆଜିକାଲି ଯେପରି ଖରା ହୋଇଅଛି ସେଥୁରେ ଯେଉଁମାନେ ଆପଣା 
ଆପଣା ଘରେ ଥାନ୍ତି ସେମାନଙ୍କୁ ଦୁଇ ଚାରି ଗିଲାସ ପାଣି ପିଇବାକୁ ହୁଏ, କଚେରିକି 
ଗଲେତ କଥା ନାହିଁ । ଏଠାକାର କଚେରିଠାରେ ଗୋଟିଏ କୁଆଁ ଅଛି ସେଥ୍‌ରୁ ଜଳ 
ତୋଳିବା ଲାଗି ଗୁଟିଏ କଳସୂଦ୍ଧା ଅଛି । ସେ କଳ ଦ୍ଵାରା ମଫସଲିୟାମାନଙ୍କୁ ଜଳତୋଳି 
ଆସଇ ନାହିଁ । କେହି କେହି ଅବା ସାହସ କରି ତୋଳିବାକୁ ଯାନ୍ତି ହୁଏତ ଅନେକ 
ସମୟରେ ମୁଣ୍ଡ ଫଟାଇ ମୃତ୍ୟୁ ତୁଲ୍ୟ ହୋଇ ଆସନ୍ତି । ଆମ୍ଭମାନଙ୍କର ସମ୍ପୂର୍ଣ୍ଣ ଇଚ୍ଛା 
ଯେ ସେମାନଙ୍କ ଜଳପାନ ନିମନ୍ତେ କିଲେଟର ସାହେବ ଅବା ନଗରର କେହି 
ବଡ଼ଲୋକ କିଛି ସୁବିଧା କରି ଦେଉନ୍ଧ। ଏଥୁରେ ତାଦୃଶ କିଛି ଅଧ୍କ ଖରଚ ହେବ 
ନାହିଁ । ଖଣ୍ଡିଏ ଆଜାର ଖାଚି ଦେଇ ଜଣେ ବ୍ରାହ୍ମଣ, ଜଳ ତୋଳିବା ପାଇଁ ଜଶେ 
ଲୋକ ଓ ତିନି ଚାରି ଗୋଟା ମାଠିଆ କିଣି ଦେଲେ ଅତି ଉତ୍ତମ ହେବ। ମହାତ୍ମା 
ରିକଟସାହେବ କୁଆଁ କୁଳାଇ ଯେଉଁ ଫଳ ପାଇ ନାହାନ୍ତି ଯେ ମହାତ୍ମା ଆମ୍ଭର 
ପ୍ରସ୍ତାବିତ ସୁବିଧା କରିଦେବେ ସେ ତାହାଠାରୁ ବଳି ଫଳ ପାଇବେ । 

ବିବେକୀ 


ସମସ୍ତଙ୍କର ଏହା ମନେରଖ୍‌ବା ଉଚିତ ଯେ ତାଙ୍କର ଦୋଷ ନାହିଁ । ତାଙ୍କର 
ଅବସ୍ଥା ଭିନ୍ନେ ତୁମ୍ଭର ଅବସ୍ଥା ଭିନ୍ନେ, ତାଙ୍କର ଶିକ୍ଷା ଏକପ୍ରକାର ତୁମ୍ଭର ଶିକ୍ଷା 
ଅନ୍ୟ`ପ୍ରକାର । ପୁଣି ଶିକ୍ଷା ଓ ଅବସ୍ଥା ଏ ଦୁହେଁ ଏକା ହେଲେ ସୁଦ୍ଧା ରୁଚି ଭେଦ 
ହେବାର ସମ୍ଭାବନା । ପ୍ରକୃତିର ମଧ୍ୟ ଏଥୁରେ କିଛି ଅଛି, ଏମନ୍ତସୁଦ୍ଧା ଘଟିଥାଏ 
ଯେ ଖଣ୍ଡିଏ ପୋଥ୍‌ ସାଧାରଣର ଆଦରଣୀୟ ହୋଇଅଛି ମାତ୍ର ତୁମ୍ଭକୁ ସେ ପୋଥ୍‌ 
ଭଲ ଲାଗୁ ନାହିଁ, ସମସ୍ତେ ଯାହାକୁ ଭଲ କହୁଅଛନ୍ତି ମୁଁ ତାକୁ କିମିତି ମନ୍ଦ ବୋଲିବି 
ଏହା ଭାଳି ଲୋକ ଲଜ଼ାଭୟରେ ତୁମ୍ଭେ ଆପଣାର ଅଶ୍ରଦ୍ଧାକୁ ଲୁଚାଉଅଛ । ଫଳେ 
କଥା ଏତିକି ଜାଣିଥ୍ବ, ଯେଉଁ ପୋଥ୍‌ ତୁମ୍ଭର ପ୍ରକୃତି ଶିକ୍ଷା ଏବଂ ଅବସ୍ଥା ସଙ୍ଗେ 
ଅଧ୍କ ମିଳିବ ସେହି ପୋଥ୍‌ ତୁମ୍ଭକୁ ଭଲ ଲାଗିବ । ଭର୍ଚ୍୍‌ ହରିର ଚାରୋଟି ଶ୍ଵୋକ 
ପଢ଼ି ମୋହର ଯେମନ୍ତ ସୁଖ ହୁଏ ମାଘର ସର୍ଗେ ପଢ଼ିଲେ ତାହା ହୁଏ ନାହିଁ। ମୁଁ 
ଏମନ୍ତ କହୁ ନାହିଁ ଯେ ମାଘଠାରୁ ଭର୍ର ହରି ବଡ଼ କବି । ମାତ୍ର ମୋହର ମନର କଥା 
ଭତୃହରି ଯେତେ କହନ୍ତି ମାଘ ତେତେ କହନ୍ତି ନାହିଁ । ରୁଚି ଭେଦ ହେବାର ସମ୍ଭାବନା 
ଆଗହୁଁ କଳି ସେଥ୍ପାଇଁ ପ୍ରସ୍ତୁତ ଥ୍ବାର ଭଲ । ଖଣ୍ଡିଏ ନୂଆ ପୋଥ୍‌ ବାହାରିଲା । 
କୌଣସି ସମ୍ବାଦପତ୍ରରେ ସେଥ୍‌ର ଅନୁକୂଳ ସମାଲୋଚନା ପଢ଼ି ତୁମ୍ଭେ ସେହି ପୋଥ୍‌ର 
ପକ୍ଷପାତୀ ହେଲ । ପୁଣି ଆଉ ଖଣ୍ଡିଏ ସମ୍ବାଦପତ୍ରରେ ସେଥର ପ୍ରତିକୂଳ ସମାଲୋଚନା 
ଦେଖି ଚମଜ୍ୃତ ହେଲ । ମାତ୍ର ଚମଜ୍ସୃତ ହେବାର କୌଣସି ହେତୁ ନାହିଁ । ମହାକବି 
ଗେଟିଙ୍କ ରଚିତ ଖଣ୍ଡିଏ ଉପନ୍ୟାସ ସତ୍ନ୍ଧରେ ପଶ୍ଡିତବର ଯେପରି ଯେପରି ମନ୍ତବ୍ୟ 
ପ୍ରକାଶ କରିଅଛନ୍ତି ପଣ୍ଡିତବର ଲୁଇସ୍‌ ସେଥୂର ବିପରୀତ ମତ ପ୍ରକାଶ କରିଅଛନ୍ତି । 
ଯେପରି ଅଯୋଗ୍ୟ ନୁହନ୍ତି । ଲୁଇସ୍‌ ଅଯୋଗ୍ୟ ନୁହନ୍ତି । କେହି କାହାକୁ ଉଣା ନୃହନ୍ତି । 

ଯେ ବ୍ୟକ୍ତି ତୁମ୍ଭକୁ ମନ୍ଦଲୋକ ବୋଲି ଜାଣନ୍ତି ତାଙ୍କଠାରେ ଶତୁତା ନ କରି 
ବରଂ ତାଙ୍କର ସେହି ସଂସ୍କାରକୁ ଦୂର କରିବା ନିମନ୍ତେ ଚେଷ୍ଟା କରିବାର ବିହିତ । 
କୌଣସି ସାଧୂବ୍ୟକ୍ତି କୌଣସି କଥାରୁ ତୁମ୍ଭକୁ ମନ୍ଦଲୋକ ବୋଲି ଅନୁମାନ କରନ୍ତି । 
ଯେଉଁ କାରଣରୁ ସେ ଏପରି ଅନୁମାନ କରନ୍ତି ସେଥ୍‌ ସଙ୍ଗେ ଅନ୍ୟାନ୍ୟ ଅନେକ 
କଥା ଅଛି ତାହା ତାଙ୍କୁ ଜଣା ନାହିଁ । ସବୁ ଜାଣିଥୂଲେ କେବେ ତାଙ୍କର ଏପରି 
ଅନୁମାନ ହୋଇ ନ ଥାଆନ୍ତା । ମନୁଷ୍ଯ ସର୍ବଜ୍ଞ ନୁହେଁ । ତାଙ୍କର ଦୋଷ ନାହିଁ । 
ତୁମ୍ଭେ କହିବ ˆ ସବୂକଥା ନ ବୁଝି ନ ଜାଣି କାହିଁକି ମତେ ଦୋଷୀ ବୋଇଲେ’ । 

ମାତ୍ର ତୁମ୍ଭର ଏତିକି ବିଚାରିବାର ଉଚିତ ଯେ ଯାହା ଜାଣି ସେ ତୁମ୍ଭକୁ ମନ୍ଦ ଭାଳୁଅଛନ୍ତି, 
ସେଥ୍‌ସଙ୍ଗେ ଆହୁରି ଅନେକ କଥା ଅଛି ଏହା ଯେବେ ସେ ଜାଣି ଥାଆନ୍ତେ ତେବେ 
ସିନା ସବ୍ର ବ୍ରଝିଥାଆନ୍ତେ ଅବା ବୁଝିବାକୁ ଚେଷ୍ଟା କରି ଥାଆନ୍ତେ । ତାଙ୍କ ତୁମ୍ଭେ 
ଯେଉଁ ଦୋଷରେ ଦୋଷୀ ମଣୁଅଛ ତୁମ୍ଭଠାରେ କଅଣ ସେ ଦୋଷ ନାହିଁ ? ଦିନେ 
ତୁମ୍ଭେ କଚେରିକି ଗଲ । କଚେରିରେ କୌଣସି କର୍ମଚାରୀକୁ ଦେଖି ଜୁହାର ହେଲ । 
ମାତ୍ର ସେ ତୁମ୍ଭକୁ କିଛି ନ କହି ମୁଖ ଗମ୍ଭୀର କରି ହାତରେ ଥ୍‌ବା କାଗଜ ପଢ଼ିବାକୁ 
ଲାଗିଲେ ତୁମ୍ଭ ଦେହ ଜଳିଗଲା । “ଏଡ଼େ ଅହଂକାରୀ ପଦେ କଥା କହିଲା ନାହିଁ”? | 
ସେହିଦିନଠାରୁ ତୁମ୍ଭର ପ୍ରତିଜ୍ଞା ହେଲା ଯେ ତାଙ୍କ ସଙ୍ଗେ ବାକ୍ୟାଳାପ କରିବ ନାହିଁ । 
ପୁଣି କୌଣସି କର୍ମ ନିମନ୍ତେ ତାଙ୍କ ଘରକୁ ଅନିଚ୍ଛା ପୂର୍ବକ ଗଲ । ସେ ତୁମ୍ଭକୁ ଦେଖି 
ଜୁହାର ହେଲେ, ମନ ଫେଡ଼ି ତୁମ୍ଭକୁ ସବୁ କଥା କହିଲେ, ପ୍ରକୃତ ବନ୍ଧୁପରି ତୁମ୍ଭ 
ସଙ୍ଗେ ବ୍ୟବହାର କଲେ, ତାଙ୍କର ଆଚରଣ ଦେଖି ତୁମ୍ଭେ ଆପଣାକୁ ଧ୍କ୍କାର ଦେଲ । 
“ଏଡ଼େ ଭଲଲୋକକୁ ମୁଁ କାହିଁକି ମନ୍ଦ ଭାଳିଥ୍‌ଲି'? ଏହା ପାଞ୍ଚ ମନରେ ଲଡଜିତ 
ହେଲ । କାହାରି ଘରେ ତୁମ୍ଭେ ବସିଅଛ, ଜଣେ ଭିକ୍ଷୁକ ଆସି ଗୃହସ୍ଥକୁ କିଛି ମାଗିଲା । 
ଗୃହସ୍ଥ କୃପିତ ହୋଇ ଭିକ୍ଷୁକକୁ ତଡ଼ି ଦେଲେ । ଏହା ଦେଖି ତୁମ୍ଭେ ଭାଳିଲ ଯେ ଗୃହସ୍ଥ 
ବଡ଼ ନିର୍ଦୟ । ଏଡ଼େ ପାଷଣ୍ଡ ତୁମ୍ଭେ ଦେଖି ନାହଁ । ପୁଣି ଦିନେ ବାଟରେ ଆସୁଁ ଆସୁ 
ଦେଖିଲି ଯେ ସେହି ବ୍ୟକ୍ତି ବାଟ ପାଖରେ ଥୁ୍‌ବା ଗୋଟିଏ ଅନ୍ଧର ପଲାରୁ ବାହାରି 
ଆସିଲେ, ଅନ୍ଧ ଆନନ୍ଦିତ ହୋଇ ତାହାଙ୍କ ଆଶୀର୍ବାଦ କଲା । ଏହା ଦେଖି ତୁମ୍ଭର 
ପୂର୍ବ କୁସଂସ୍କାର ସେହିକ୍ଷଣି ଘୁଞ୍ଗଲା । ତୁମ୍ଭେ ତାହାଙ୍କୁ ପରମ ଦୟାଳୁ ବୋଲି ଜାଣିଲ । 
ଅବଶ୍ୟ କେତେଗୋଡ଼ିଏ ନରାଧମ ଅଛନ୍ତି ତାଙ୍କୁ ପ୍ରଥମେ ଦେଖି ଯେ ସଂସ୍କାର 
ଜନ୍ମିବ ଶଏଥର ଦେଖିଲା ଉତ୍ତାରୁ ସୃଦ୍ଧା ସେ ସଂସ୍କାର ଟଳିବ ନାହିଁ । ମାତ୍ର ଏମନ୍ତ 
ଲୋକ ଅତି ଅଳ୍ପ । ସହସ୍ରରେ ଜଣେ ଅଧେ ଦେଖାଯାଆନ୍ତି । 

କେହି ତୁମ୍ଭକୁ ଧର୍ମଯୁଧ୍ଷ୍ପଠିର କରି ଜାଣନ୍ତି, ତାଙ୍କ ଜାଣିବାରେ ତୁମ୍ଭପରି ସରଳ 
' ଉଦାର ଆଉ ନାହିଁ । ତୁମ୍ଭେ ଯେବେ ପ୍ରକୃତରେ ଚତୁର ହୋଇଥ୍‌ବ ଏପରି ଲୋକ 
ସହିତ ଅତ୍ୟନ୍ତ ଘନିଷ୍ଠ ସଂସର୍ଗ କରିବାକୁ ତୁମ୍ଭର ମନ ବଳିବ ନାହିଁ । ଏପରି ଲୋକ 
ତୁମ୍ଭର ଆଚାର ବ୍ୟବହାର ଯେତେ ଅଳ୍ପ ଜାଣିବେ ତେତେ ଭଲ । ହେତୁକି ତୁମ୍ଭର ସବ୍ର 
କଥା ଜାଣିଲା ଉତ୍ତାରୁ ତାହାଙ୍କର ପୂର୍ବ ଶ୍ରଦ୍ଧା, ପୂର୍ବ ଭକ୍ତି ଟଳିଯିବ । ଯୁବା ପୁରୁଷମାନେ 
କାହାରି ସଦ୍୍‌ଗୁଣ ଦେଖି ଅତ୍ୟନ୍ତ ମୋହିତ ହୋଇଯାଆନ୍ତି, ତାଙ୍କ ସଙ୍ଗେ ବନ୍ଧୁତା କରିବାକୁ 
ଉତ୍ସକ ହଅନ୍ତି; ବନ୍ଧତା ହେଲାଉଭ୍ତାରୁ ତାଙ୍କ ସଙ୍ଗେ ଘନିଷ୍ଠ ସଂସର୍ଗ ହେବାରୁ ପୂର୍ବ 
ମୋହ ଭାଞ୍ଜିଯାଏ, ପଛକୁ ସେହି ˆ ଅଭିନ୍ନ ହୃଦୟ”? ଉଦାର ଚରିତ! ବନ୍ଧୁଙ୍କୁ 
ସାମାନ୍ୟ ଲୋକରୁ ବିଶେଷକରି ପାଞ୍ଚନ୍ତି ନାହିଁ । କୌଣସି ସ୍ଥାନ ଦେଖିବା ଆଗେ 

କଳ୍ପନା ସେଥ୍‌ର ଛବି ଦେଖାଇଥାଏ । ସେହି ଛବି ସଙ୍ଗେ ଘେନି ଆମ୍ଭେ ସେହି ସ୍ଥାନକୁ 
ଯାଉଁ । ସ୍ଥାନକୁ ଯାଇ ଦେଖୁଁ ଯେ କଳ୍ପନାର ଛବିରୁ ପ୍ରକୃତ ଛବି ଅନେକ ଅନ୍ତର ! 
ଯେତେ ନିକଟବର୍ଭୀ ହେଉଥାଉଁ ସେହି ପରିମାଣରେ ଅଶ୍ରଦ୍ଧା ବଳବାନ୍‌ ହେଉଥାଏ । 
ଅନେକ କବିର ରସମୟୀ ଲେଖନୀନିଃ ସୃତ କବିତା ପଢ଼ି କବିଠାରେ ଆମ୍ଭମାନଙ୍କର 
ନିର୍ମଳ ଶ୍ରଦ୍ଧା ଜାତ ହୁଅଇ । କବିଙ୍କୁ ଦେଖିବା ପାଇଁ ନିତାନ୍ତ ଉତ୍ସକ ହେଉଁ । କଳ୍ପନା 
ତାହାଙ୍କର ଗୋଟିଏ ମୋହିନୀମୂର୍ରି ହୃଦୟପଟରେ ଚିତ୍ରିତ କରିଦିଏ ମାତ୍ର ପ୍ରକୃତ ମୃ୍ିକି 
ଦେଖିଲେ ନିଶ୍ଭେ ହତାଶ ହେବ । କାଳିଦାସ ଲମ୍ପଟ ଥୁଲେ, ବେଶ୍ୟାସକ୍ତ ଥୁଲେ ଏହା 
ଶୁଣିଲାକ୍ଷଣି କଷ୍ଟ ହୁଏ, ପ୍ରବାଦକୁ ଅଳୀକ ମଣିବାକୁ ପ୍ରବ୍ରଭି ହୁଏ । ମେଘଦୂତରେ 
ଯକ୍ଷର ନିଜ ପତ୍ନୀପ୍ରତି ଅନୁରାଗ ବର୍ଣ୍ଣନା ସ୍ଥଳରେ ଯେ କବି ଏମନ୍ତ ସ୍ଵର୍ଗୀୟ ମାଧୁରୀ 
ଦେଖାଇଅଛନ୍ତି ସେ ଲମ୍ପଟ ଥୁଲେ ? ମାତ୍ର ଏହା ଅସମ୍ଭବ ନୁହେଁ । ଯକ୍ଷରୂପୀ କାଳିଦାସକୁ 
ପ୍ରକୃତ କାଳିଦାସ ମଣିବାର ଅଦୂରଦର୍ଶିତା କାର୍ଯ୍ୟ । ପିଲାମାନେ ଭାରତରାମାୟଣ 
ପଢ଼ି ସେଥର ବର୍ଣ୍ଣିତ ଉଦାର ନାୟକ ନାୟିକାଙ୍କର ଅତ୍ୟନ୍ତ ପକ୍ଷପାତୀ ହୁଅନ୍ତି । କବିର 
ଚାତୂରୀ ବୃଝି ନ ପାରି ସେହି ନାୟକ ନାୟିକାମାନେ ପଦ୍ୟରେ କଥାବାର୍ଭା କହୁଥ୍‌ଲେ 
ଏହିତା ଭାଳନ୍ତି ଏ ସେହିପରି । ଯେ ବ୍ୟକ୍ତି ତୁଣ୍ଡରୁ କଞ୍ଚାଗଦ୍ୟ ବିନ୍ଧ ଆଉ କିଛି ବାହାରେ 
ନାହିଁ କାବ୍ୟ ରଚୟିତା ନିଜ ଚାତୁରୀ ଦ୍ଵାରା ତାହା ତୁଣ୍ଡରୁ ମନୋହର ପଦ୍ଯ ନିର୍ଗତ 
କରନ୍ତି । ଯେ କବି ପରଦାରା ବିନୁ ଆନ କିଛି ଜାଣନ୍ତି ନାହିଁ, ପ୍ରକୃତ ପ୍ରଣୟର ସ୍ଵାଦ 
କେବେ ପାଇ ନାହାନ୍ତି । ବିଶ୍ଵ କାବ୍ୟ ରଚୟିତା ତାହାରି ଲେଖନୀରୁ ସ୍ଵର୍ଗୀୟ ଦାମ୍ପତ୍ୟ 
ପ୍ରଣୟ ରସର ସ୍ବୋତ ପ୍ରବାହିତ କରନ୍ତି । ସଚ୍ଚରିତ୍ରତା ଯୋଗୁଁ ଅବା ଅସାଧାରଣ ଗୁଣ 
ଯୋଗୁଁ ସବୁଠାରେ ତୁମ୍ଭର ନାଁ ପଡ଼ୁଅଛି, ବହୁଦୂରଯାଏ ତୁମ୍ଭର ଯଶ ବ୍ୟାପି ଅଛି । 
କେହି ଦୂରରୁ ତୁମ୍ଭକୁ ଦେଖିବା ପାଇଁ ଆସିଲେ । ଥରେ ଅବା ଦୂଇଥର ତାଙ୍କ ସଙ୍ଗେ 
ଆଳାପ କରି ତାଙ୍କୁ ମେଲାଣି ଦେବାର ଭଲ । ଏତେଦୂରରୂ ଲୋକେ ମୋତେ ଦେଖିବାକୁ 
ଆସିଅଛନ୍ତି ଏହା ଭାବି ଆପଣାକୁ ଶ୍ଵାଘ୍ୟ ମଣି ତୁମ୍ଭେ ଯେବେ ତୁମ୍ଭର ସବ୍ଧ ବିଷୟ 
ତାହାକୁ ଦେଖାଇବ ତେବେ ନିଶ୍ଚେ ଜାଣିଥୂବ ତୁମ୍ଭଠାରେ ତାହାଙ୍କର ଶ୍ରଦ୍ଧା ହାସ ହୋଇ 
ଯିବ, ଶେଷକୁ ସେ ତୁମ୍ଭକୁ ସାଧାରଣ ଲୋକ ପ୍ରାୟେ ମଣିବେ । 

ଆପଣାକୁ ସାମାନ୍ୟ ଲୋକ ପରି ଜାଣି କାର୍ଯ୍ୟ କରିବାର ଅନେକ ଦିନରେ 
ଶିକ୍ଷା ହୁଏ । ଆନ ଲୋକେ ଆମ୍ଭକୁ ଅଧମ ଜାଣିଲେ ବୋଲି . ସେମାନଙ୍କଠାରେ 
କ୍ରୋଧ ନ କରିବାର ଅନେକ ଦିନରେ ଶିକ୍ଷା ହୁଏ । ଏହି ଦିଓଟି କଥା ଘେନି ଏତେ 
ବେଳ ଯାଏ ମାର୍ଜ୍ଚନା କରୁଥୁଳୁ । ଏବେ ଆଉ ଦିଓଟି କହି ନିବୃତ୍ତ ହେର । 

ପ୍ରଥମ କଥା ଏହି ଯେ, କେହି ନିର୍ବୋଧ ହେଲା, ଅଳସ ହେଲା, ଅସାବଧାନ 
ହେଲା ବୋଲି ତାହା ଉପରେ ନିତାନ୍ତ ବିରକ୍ତ ଅବା କୁଦ୍ଧ ହେବାର ଉଚିତ ନୃହେଁ। 

ତୁମ୍ଭେ ବୋଝ ମୁଣ୍ଡେଇ ଅଛ, ବୋଝ ବଡ଼ ଭାରି ହୋଇ ଅଛି ଏଥୁପାଇଁ ବୋଝ 
ଉପରେ ତୁମ୍ଭେ କଅଣ ରାଗିବ ? ଦଉଡ଼ି ଖଣ୍ଡକୁ ଟାଣି ଟାଣି ଥକିଲ, ଛିଶ୍ଡିଲା ନାହିଁ 
ଦଉଡ଼ିକୁ କଅଣ ˆ ବଜାତ, ପାଜି, ହାରମଜାଦା”? ବୋଲି ଗାଳି ଦେବ ? ବୋଝ 
ଭାରି ହେଲା, ଦଉଡ଼ି ଛିଣ୍ରିଲା ନାହିଁ ବୋଲି ତୁମ୍ଭେ ଆଉ ଆଶ୍ଚର୍ଯ୍ୟାନ୍ଧିତ ହେଉ ନାହଁ । 
ତୁମ୍ଭେ ଜାଣିଥୁଲ ବୋଝ ଭାରିହେବ ଦଉଡ଼ି ଛିଣ୍ରିବ ନାହିଁ । ମନୁଷ୍ଯସୁଦ୍ଧା ସେହିପରି, 
ସେପରି ନୃହିଲା ତୋ ଆଠପଣି । କେତେଗୋଡ଼ିଏ ଲୋକ ଅଛନ୍ତି ଯେ ତାହାଙ୍କର 
ଭୃତ୍ୟ ଯେବେ ଅଳସ ହେଲା, ଅବା ଦୁଷ୍ଟ ହେଲା, ସେଥ୍‌ରେ କେବଳ ଭୃତ୍ୟ ଉପରେ 
କୁଦ୍ଧ ହେବେ ଏମନ୍ତ ନୁହେଁ, ତାହାର ପ୍ରତ୍ୟେକ ଆଳସ୍ୟସୂଚକ ଅଥବା ଦୁଷ୍ଟତା 
ସୂଚକ କାର୍ଯ୍ୟରେ ଥରେ ଲେଖାଏଁ କୁଦ୍ଧ ହେବେ, ଥରେ ଲେଖାଏଁ ଆଖି ଲାଲ 
କରୁଥ୍‌ବେ, ଥରେ ଲେଖାଏଁ ଗାଳି ଦେଉଥ୍‌ବେ । ଏଗୁଡ଼ି ମନୁଷ୍ୟର ସ୍ଵଭାବ ସୁଲଭ । 
ଏହା ଆଗହୁଁ ବିଚାରି ସେଥ୍‌ ନିମନ୍ତେ ପ୍ରସ୍ତୁତ ଥ୍ବାର ଉଚିତ । ପିଲାମାନେ ଚାଲୁ 
ଚାଲୁଁ ଯେବେ ଝିଣ୍ଟିପଡ଼ନ୍ତିୟ ଯେଉଁ ସ୍ଥାନରେ ଝିଣ୍ଟିପଡ଼ନ୍ତି ସେ ସ୍ଥାନକୁ ଗୌଇଣ୍ଡା 
ମାରନ୍ତି । ଏହା ଦେଖି ଆମ୍ଭେମାନେ ହଁସୁ । ଆମ୍ଭେମାନେ ବଢ଼ିଅଛୁଁ, ଜ୍ଞାନ ହୋଇଅଛି, 
ଜାଣୁ ସେ ସ୍ଥାନର କୌଣସି ଦୋଷ ନାହିଁ । ମାତ୍ର ଆମ୍ଭର ଇଚ୍ଛା ଚାଲୁଁ ଚାଳୁଁ ଯେବେ 
କାହାରି ଆଳସ୍ୟ ଅବା ଅସାବଧାନତା ସଙ୍ଗେ ଠେକ ଲାଗି ଝିଣ୍ଟିପଡ଼େ, ଆମ୍ଭେମାନେ 
ତାହାକୁ ବାଡ଼େଇବାକୁ ତୃଟି ନ କରୁଁ । ଆମ୍ଭେମାନେ ପିଲାମାନଙ୍କର କ୍ରୋଧ ଦେଖି 
ଯେମନ୍ତ ହଁସୁ, ଉଦାସୀନ ବିବେକୀ ଲୋକେ ଆମ୍ଭର କ୍ରୋଧ ଦେଖି ସୁଦ୍ଧା ସେହିପରି 
ହସୁଥୁବେ । ତୁମ୍ଭର ଭୃତ୍ୟ ଆଳସ୍ୟ କଲା ଥରେ ଏହା ଜାଣିଲ, ଜାଣିଲ ଯେ ତାହା 
ସ୍ଵଭାବ ସେହିପରି, ତାହା ଉପରେ କୁଦ୍ଧ ହେଲି । ତେଣିକି, ଆଉ ସେ ଯେତେଥର 
ଆଳସ୍ୟ କରିବ, ସେଥୁରେ ତୁମ୍ଭର ଆଶ୍ଚର୍ଯ୍ୟାନ୍ଧିତ ଅବା କୁପିତ ହେବାର ଅବିହିତ । 
ତାହାକୁ ଅଳସୁଆ ଜାଣି ଥରେତ ତାହା ଉପରେ କୁପିତ ହୋଇ ଯଥେଷ୍ଟ ଦଣ୍ଡ ଦେଇ 
ଅଛ | ପଛକୁ ସେ ଯେତେଥର ଆଳସ୍ୟ କରିବ ସେ ଦୋଷମାନ ସେହି ଅଳସୁଆ 
ପଣ ଭିତରେ ଗଲା । ଜଣେ ତୁମ୍ଭକୁ ଦିନେ ଗୋଟିଏ ମିଥ୍ୟା କହିଲା । ପୁଣି ଆଉ 
ଦିନେ କହିଲା । ପୁଣି ଆଉ ଚାରିଦିନ ପରେ କହିଲା । ତାହାକୁ ମିଥ୍ୟାବାଦୀ ଜାଣି 
ସେହି ମିଥ୍ୟାବାଦିତା ନିମନ୍ତେ ଥରେ ତାହା ଉପରେ କୁଦ୍ଧ ହୋଇ କ୍ଷାନ୍ତ ଥ୍ବାର 
ଭଲ | ଥରକୁ ଥରେ ଲେଖାଏଁ କୁପିତ ହେଲେ ତୁମ୍ଭେ ଚଳିପାରିବ ନାହିଁ, ସେ ଚଳି 
ପାରିବ ନାହିଁ । ପ୍ରକୃତିକୁ ତୁମ୍ଭେ କ'ଣ କରିବ ? ସେ କଂଣ କରିବ ? 

ଦ୍ଵିତୀୟ କଥା ଏହି ଯେ କୌଣସି ସ୍ଥାନରେ ଅବା କୌଣସି ବ୍ଯକ୍ତି ପାଖରେ 
ତୁମ୍ଭଠାରୁ କପାଳିୟା ଅବା ତୁମ୍ଭଠାରୁ ବଡ଼ ଲୋକମାନଙ୍କର ଯେମନ୍ତ ମର୍ଯ୍ୟାଦା ହେଲା 
ତୁମ୍ଭର ତେମନ୍ତ ହେଲା ନାହିଁ ବୋଲି ତୁମ୍ଭର ବିରକ୍ତ ଅବା କୁପିତ ହେବାର ଅନୁଚିତ । 
ଅଶିକ୍ଷିତ ଅବା ଅବିବେକ ଲୋକେ ଏ କଥାକୁ ବଡ଼ ଧରନ୍ତି । ଦେଖା କରିବା ନିମନ୍ତେ 

ତୁମ୍ଭେ ଜମିଦାରଙ୍କ ଘରକୁ ଗଲ, ବାବୁ ଭିତରେ ଅଛନ୍ତି, ଭୃତ୍ୟ ତୁମ୍ଭର ଆସିବାର 
ବାର୍ରା ଘେନିଗଲା, ତୁମ୍ଭେ ସେହିବେଳୁ ବସିଅଛ ବାବୁଙ୍କର ଦେଖାନାହିଁ, ହଠାତ୍‌ 
ଆଉ ଜଣେ ଧନୀପ୍ରଜା ପାଲେଙ୍କି ଚଢ଼ି ଜମିଦାର ବାବରଙ୍କ ସଙ୍ଗେ ସାକ୍ଷାତ୍‌ ନିମନ୍ତେ 
ଆସିଲେ । ଭୃତ୍ୟ ପୁଣି ବାର୍ରା ଘେନି ଗଲା । ଜମିଦାର ବାବୁ ହଜାର କାମଛାଡ଼ି ବା 
ହାରି ଆସିଲେ ସେହି ଧନୀପ୍ରଜାଙ୍କ ସଙ୍ଗେ ଆଗେ ସମ୍ଭାଷଣ କଲେ । ତା'ପରେ 
ତୁମ୍ଭସଙ୍ଗେ ସମ୍ଭାଷଣ କଲେ । ଜମିଦାରଙ୍କ ପକ୍ଷପାତ ଦେଖି ତୁମ୍ଭେ କୁପିତ ହେଲ । 
* ମୋରତ ପାଲେଙ୍କି ନାହିଁ ମତେ କାହିଁକି ପଚାରିବେ ।”? ଆପଣା ବନ୍ଧୁ ସଙ୍ଗେ କଥା 
କହୁଁ କହଁ ଜମିଦାରଙ୍କୁ ଲକ୍ଷ୍ଯକରି ଏହିପରି ବ୍ଯଙ୍ଗ କଲ; ମାତ୍ର ନିଷ୍ଠା ଜାଣିଥ୍ବ ଏ 
ବ୍ୟଙ୍ଗ ନୁହେ ଏ ପ୍ରକୃତ କଥା | ଏପରି ହେବାର ଉଚିତ, ଏପରି ମଧ୍ୟ ହୋଇଥାଏ । 
ଏପରି ନୃହିଲେ ସଂସାର ଚଳିବ ନାହିଁ । ମାତବର ବ୍ୟକ୍ତିମାନେ ଇତର ବ୍ୟଯକ୍ତିଠାରୁ 
ବେଶି ଆଦର ପାଆନ୍ତି । ଏହା ଅନେକ ଲୋକେ ଜାଣନ୍ତି ମାତ୍ର ସେହି କଥା ପୁଣି 
ଆପଣା ଉପରେ ପଡ଼ିଲେ ଅନେକ ଲୋକଙ୍କୁ ବାଧେ । ବସ୍ତୁତଃ ଅନ୍ୟକ୍ର ଆପଣାଠାରୁ 
ବଳି ମର୍ଯ୍ୟାଦା ଲଭିବାର ଦେଖି ସେଥୁରେ ଦୂଃଖିତ ଅବା ରୁଷ୍ଟ ନୋହିବାର ଅନେକ 
ଦିନେ ଶିକ୍ଷା ହୁଏ । କବି ଗୋଲ୍‌ଡ଼୍‌ସ୍ଟିଥ୍‌ ଏକ ସଭାକୁ ଯାଇଥ୍‌ଲେ ସଭାରେ ବସି 
ଆପଣା ବନ୍ଧୁମାନଙ୍କ ସଙ୍ଗେ କଥା କହୁ ଅଛନ୍ତି ଏମନ୍ତ ସମୟେ ଜଣେ କହିଲା ° ତୁନି 
ହୁଅ ଜନ୍‌ସନ୍‌ ବକ୍ତା କରିବେ”? ଗୋଲ୍‌ଡ଼ସ୍ଟିଅ ଅତ୍ଯନ୍ତ କୋମଳମନା ଥୁଲେ । 
ଅତ୍ୟନ୍ତ କୁପିତ ହେଲେ । ମାତ୍ର କୁପିତ ହେବାର ତାହାଙ୍କ ପକ୍ଷେ ଅନୁଚିତ ଥୁଲା । 
ଜନ୍‌ସନ୍‌ ସମାଜରେ ପ୍ରତିଷ୍ଠା ଲଭିଥ୍‌ଲେ, ସମସ୍ତଙ୍କଠାରେ ଆଦରଣୀୟ ହୋଇଥୁ୍‌ଲେ । 
ଜନ୍‌ସନ୍‌ଙ୍କୁ ସମସ୍ତେ ଧନୁର୍ଧର କରି ଜାଣିଥୁଲେ ! ତୁମ୍ଭେ ଜଣେ ସୀମାନ୍ୟ କର୍ମଚାରୀ 
ଡିପୋଟୀ ବାବୁଙ୍କ ସଙ୍ଗେ କଥା କହୁ ଅଛ, ଡିପୋଟୀ ବାବୁ ବନ୍ଧୁ ପ୍ରାୟ ତୁମ୍ଭକୁ 
ସମ୍ଭାଷଣ କରି ତୁମ୍ଭସଙ୍ଗେ କଥା କହୁ ଅଛନ୍ତି । ହଠାତ୍‌ ମେଜେଷ୍ଟର ସାହେବ ସେଠାକୁ 
ଆସିଲେ ଡିପୋଟୀବାବୁଙ୍କର ସେହି ସମ୍ଭାଷଣ, ସେହି ହାସ୍ୟ ମୁହୁର୍ର ଭିତରେ 
ଉଲଟିଗଲା; ଆଉ ତୁମ୍ଭକୁ ଚାହିଁଲେ ନାହିଁ । ସାହେବଙ୍କୁ ସଲାମ କରି ତାଙ୍କ ସଙ୍ଗେ 
କଥା କହିବାକୁ ଲାଗିଲେ, ଏମନ୍ତ ମୁଖଭଙ୍ଗୀ କଲେ ଯେ, ତୁମ୍ଭକୁ କେବେ ଦେଖି 
ନାହାନ୍ତି । ତୁମ୍ଭେ ବିରକ୍ତ ହେଲ । ମାତ୍ର ବିରକ୍ତ ହେବାର ଉଚିତ ନୃହେଁ । 
ଡି ପୋଟୀମଉସୂୁଫଙ୍କର ଚାରା ନାହିଁ । ସାହେବଙ୍କର ମୂର୍ରି ତାଙ୍କର ହୃଦୟ ଯାକ 
ଘୋଡ଼ିଲାଣି । ତୁମ୍ଭପାଇଁ ସ୍ଥାନ ନାହିଁ। ଡିପୋଟୀଙ୍କ ତୁମ୍ଭେ ଅଦୃଶ୍ୟ ହୋଇଅଛ ? 
ସୂର୍ଯ୍ୟ ଉଠିଲେ ତାରାମାନ ଆମ୍ଭକୁ ଅଦୃଶ୍ୟ ହୁଅନ୍ତି । ସାହେବ ଆସିଲାରୂଇତର 
ଲୋକ ଡିପୋଟୀଙ୍କୁ ଅଦୃଶ୍ୟ ହେଲେ । ତୁମ୍ଭର ଶୂଳରୋଗ ଅଛି । ସବ ଦିନ ସେହି 
ରୋଗରୁ କଷ୍ଟ ପାଉଅନଛ | ହଠାତ୍‌ ଯେବେ ତୁମ୍ଭକୁ ଉତ୍କଟ ଜ୍ଵର ହେଲା; ଜ୍ଵର ଥୁବା 
ଯାଏ ଶୂଳର ଯାତନା ଜାଣିପାରିବ ନାହିଁ । ୟାକୁ ସୂଦ୍ଧା ସେହିପରି ଜାଣିଥ୍‌ବ । 

ପାଠକଙ୍କୁ ବିରକ୍ତ କରିବି ନାହିଁ । ପତ୍ର ଅବୟବକୁ ଚାହିଁ ଯଥେଷ୍ଟ ହୋଇଅଛି । 
କେହି ଅବା କହିବେ “ବିଳମ୍ବରେ କଅଣ ଶିକ୍ଷା ହୁଏ ଏ ବିଷୟ ଘେନି ଉପଦେଶ 
ଦଉଅଛନ୍ତି ମାତ୍ର ଉପଦେଶକୁ ଅତିଶୟ ଦୀର୍ଘ କଲେ ସେଥ୍‌ର ଫଳ ଉଣା ହୋଇଯାଏ, 
ଏକଥା ଏହାଙ୍କର ଆଜିଯାଏ ଶିକ୍ଷା ହୋଇ ନାହିଁ”? । ମାତ୍ର ତାହା ନୁହେଁ ଏହି ପ୍ରବନ୍ଧ 
ପଢ଼ୁ ପଢ଼ୁ ନିଜ ଅବସ୍ଥା ନିଜ ଅନୁଭବ ସ୍ଟରଣ କରି ତୁମ୍ଭ ମନରେ ଆହୁରି କେତେକ 
କଥା ଉଦିତ ହୋଇଥ୍‌ବ । ତୁମ୍ଭ ଜାଣିବାରେ ସେ ସବୁ କଥା ଲେଖିଥୁଲେ ପ୍ରବନ୍ଧ 

ଆହୁରି ଭଲ ହୋଇଥାଆନ୍ତା । 
ସମାପ୍ତ 


ଧନଞ୍ଜୟ ସିଂହ 
ଦୃତୀୟ ପରିଚ୍ଛେଦ । 


ସଦାଶିବଗଡ଼ ସମୁଦ୍ରର ତୀରବର୍ଭୀ । ମଳୟ ପର୍ବତ ଓ ସାଗର ଏ ଦଵହିଙ୍କର 
ମଧ୍ଯରେ ଅବସ୍ଥିତ । ଏଣେ ନୀଳ ପର୍ବତ ଆକାଶ ପରଶୁ ଅଛି । ଏଣେ ନୀଳସମୁଦ୍ର 
ଦିଗ୍‌ବଳୟ ପରଶୁ ଅଛି । ପୂର୍ବ ଦିଗରେ ଆମଳୟ କ୍ରମୋନ୍ନତ, ନିବିଡ଼ବନ ଠାକୁଠା 
କଳାପ୍ରସ୍ତର ସ୍ତୂପ । ପଶ୍ଚିମଦିଗରେ ଧଳାବାଲୁକା ରାଶି, ସେଥ୍‌ ପରେ ଶାମୃୂକାଦି 
ଶୋଭିତ, ତରଙ୍ଗାହତ କୂଳ, ସେଥ୍ପରେ ଅନନ୍ତ ନୀଳ ଲହରୀମାନ ଖେଳୁ ଅଛନ୍ତି, 
ମୃଦୁ ମୃଦୁ ନିନାଦ କରୁଅଛନ୍ତି, ଧଳାଫେଣ ଆନ୍ଦୋଳନ ଯୋଗୁଁ କୁନ୍ଦଫୁଲ ଫିଙ୍କିଲା 
ପ୍ରାୟ ଦିଶୁ ଅଛନ୍ତି । 

ସୂର୍ଯ୍ୟସାଗରେ ବୁଡ଼ିଲେଣି । ପଶ୍ଚିମ ଦିଗନ୍ତବର୍ଭୀ ଜଳ ପଦ୍ମରାଗ -ପ୍ରଭାରାଶି 
ପରି ଦିଶିଲାଣି । ଜଳପକ୍ଷୀମାନେ ଯେ ଯାହା ବସାକୁ ଗଲେନି କେହି କେହି ଅବା 
ଯାଉଅଛନ୍ତି, ଯାଉଁ ଯାଉଁ ମିଷ୍ଟରାବ ଦେଉ ଅଛନ୍ତି, ଉଦର ଓ ଡେଣା ତାମ୍ରବର୍ଣ୍ 
ଦିଶୁଅଛି । କ୍ରମେ ସଂସାର ସ୍ତବ୍ଧ ହେଲା । କେବଳ ନୀଳ ଲହରୀ ମୃଦୁ ନିନାଦ 
ଶୁଭିଲା । ସ୍ଵବାପଦମାନଙ୍କର ନିର୍ଗମନ ଓ ନିଜ ବସାପାଖଦେଇ ସଞ୍ଚରଣ ଯୋଗୁଁ 
ଦୂରରେ କୁରରୀଦମ୍ପତି ଆର୍ଉଁନାଦ କରି, ଏଣେତେଣେ ଉଡ଼ୁଅଛନ୍ତି, ଥରେ ବସାଆଡ଼କୁ 
ଧାଉଁ ଅଛନ୍ତି । ଥରେ ଅନ୍ୟ ଗଛ ଉପରେ ବସି ଆପଣା ବସା ଆଡ଼କୁ ଚାହୁଁ ଅଛନ୍ତି । 
ଏ ତେବେଳଯାଏ ସାଗରର ଅନନ୍ତ ମୃଦୁ ନିନାଦ, କୁରରୀଙ୍କର ଆର୍ଁନାଦ ବିନ୍ଧ 
ଆଉ କିଛି ଶୂଭୂ ନ ଥୁଲା । କୁରରୀରବ ବନ୍ଦ ହୋଇ ଆସିଲା । ସାଗର ନାଦ 
ଅନନ୍ତ, ବନ୍ଦ ହୋଇ ନାହିଁ ହେବାର ନୂହେଁ । କ୍ରମେ ଅନ୍ଧାର ଘନ ହେଲା । ଶୃଗାଳର 
ଗଭୀର ଭୟଙ୍କର ରବ ମଳୟଗିରି ଗହୁର ପ୍ରତିଧ୍ବନିତ କଲା । 

*ଦେଖିଲଣି ଟିକି” 

“ଦେଖିଚି? 

““ କେଉଁଠି ଦେଖିଲ 

“ବଙ୍ଗଳାରେ ବସି ବାପାଙ୍କ ସଙ୍ଗେ କଥା କହୁଥୂଲେ' 

“ବାପା କଣ କହିଲେ 

“ସେ କାନ୍ଦିଲେ ବାପା କାନ୍ଦିଲେ 

“ଆଜି ଭେଟ ହେବଟିକି ? 

“ମନ ସମ୍ଭାଳି ହେଉ ନାହିଁ, ମାତ୍ର ଏହିକ୍ଷଣି ଶୋକ ପ୍ରବଳ ଟିକିଏ ଆଶ୍ଵାସନା 
ଯେବେ କରିପାରନ୍ତି ମୁଁ ଆଉ କିଛି ମାଗୁ ନାହିଁ, କାଳେ ତାଙ୍କର ଅନ୍ୟ ଭାବ ହେବ, 
ଅନେକ ଦିନର ଦେଖା ନାହିଁ ।” 

“ଅନ୍ୟଭାବ ହେବ ନାହିଁ, ତୁମ୍ଭକୁ ଦେଖିଲେ ଅନ୍ୟ ଭାବ ହେବ ନାହିଁ ।” 

ଶୋକ ଆହୁରି ବଢ଼ିବ” 

“ତେବେ ଥାଉ, କିଛି ଦିନ ଗଡ଼ିଯାଉ 

ଅଯୋଧା ଓ ଲଳିତା ସଦାଶିବ ଗଡ଼ର ଅନ୍ତଃପୁରବର୍ଭୀ ବଙ୍ଗଳାରେ ଫୁଲ ଗୁନ୍ଧ 
ଗୁନ୍ଧୁ ଏହିପରିରେ କଥାବାର୍ଭା କରୁଥ୍୍‌ଲେ । ଲଳିତା କିଞ୍ଚତ୍‌ ଉନ୍ନନା ଥ୍‌ଲେ, ସାଗର 
ଆଡ଼କୁ ଥରେ ଲେଖାଏଁ ଚାହୁଁ ଥୁଲେ, ଏଫୁଲ ବୋଲି ସେଫୁଲ ନଉଥ୍ଲେ । ଅଯୋଧା 
ତାହାଙ୍କର ଭ୍ରମ ଦେଖି ଅଳ୍ପ ହସୁଥୁଲେ, କିଛି ନ କହ, ଲଳିତା ହାତର ଭ୍ରମରେ ନିୟା : 
ହୋଇଥବା ଫୁଲକୁ କାଢ଼ି ନେଇ ସ୍ଥାନଯୋଗ୍ୟ ଫୁଲ ଦେଉଥ୍‌ଲେ । 

ଫୁଲ ଗୁନ୍ଧା ବଢ଼ିଲା । ଅନ୍ଧାର ବଢ଼ିଲା । ଦୁହେଁ ସଦାଶିବଙ୍କ ଦେଉଳକୁ ଗଲେ । 
ସଦାଶିବଗଡ଼ର ଅଧ୍ଷ୍ଠାତ୍ରୀ ଦେବତା । ପ୍ରଥମ ପରି ଚ୍ରେଦରେ ଯେଉଁ ଉଦ୍ୟାନର 
ଉଲ୍ଲେଖ ହୋଇଅଛି ସେହି ଉଦ୍ୟାନ ମଧ୍ଯରେ ତାହାଙ୍କର ଉଚ୍ଚଦେଉଳ ପ୍ରତିଷ୍ଠିତ ଥୁଲା । 
ଦେଉଳ ପ୍ରସ୍ତର ନିର୍ମିତ । ଶୁମ୍ଭ ନିଶୁମ୍ଭ ବଧ, ତ୍ରିପୁର ବଧ, ହର ତାଭ୍ଡବ ପ୍ରଭୃତି 
ପୌରାଣିକ ଘଟନାମାନଙ୍କର ଖୋଦିତ ପ୍ରତିକୃତି ଦେଉଳ ଦେହକୁ ଚିତ୍ରିତ କରିଥଲା । 
ଭିତରେ ମଧ୍ଯ ସମୁଦ୍ର ମକ୍ଧନ, ଶିବବିବାହ, ତାରକାସୁୂର ବଧ ପ୍ରଭୃତି ବିଷୟମାନ 
ଚିତ୍ରିତ ଥଲା । ଚିତ୍ରର ଉଜ୍ଵଳ ବର୍ଣ୍ଣରେ ଲମ୍ବମାନ ଦୀପାଲୋକ ପଡ଼ିବାରୁ ଆହୁରି 
ଝଟକୁ ଥଲା । ଦେଉଳର ସିଂହଦ୍ଧାର ସମ୍ମୁଖରେ ଥୁବା ଗୋଟିଏ ପ୍ରସ୍ତର ଦେହରେ 
ପ୍ରକାଣ୍ଡ ପଥର ବୃଷଭ ଶିବଙ୍କର ସମ୍ମୁଖୀନ ହୋଇ ଶୋଇଥ୍‌ଲା । ଲଳିତା ଓ ଅଯୋଧ୍ଧା 
ଆନ ପରିଚାରିକା ହାତରେ ଫୁଲ ଚାଙ୍ଗଡ଼ା ଭିତରକୁ ପଠାଇ ଦେଲେ | ଦୂହେଁ ବୃଷଭ 
ପାର୍ଶ୍ଵରେ ଛିଡ଼ା ହୋଇ ଶିବ ଦର୍ଶନ କଲେ । ଦର୍ଶନାନ୍ତେ ଅନ୍ତଃପୁରକୁ ନଉଟିଗଲେ । 

ହଣ୍ବର୍ସ ଉଡ଼ିଶ୍ୟା 


ଆମ୍ଭେମାନେ ହାଣ୍ଟର୍‌ସ୍‌ ଉଡ଼ିଶ୍ୟା ଦେଖି ଅତ୍ୟନ୍ତ ପ୍ରୀତି ହୋଇଅଛ୍ଦଁ । ଯେ ଦେଶକୁ 
ଭାରତବର୍ଷର ପ୍ରତ୍ୟେକ କୋଣର ଲୋକମାନେ ପବିତ୍ର ସ୍ଥାନ ମଣି ଆସନ୍ତି; 
ଆର୍ଯ୍ୟଗ୍ରନ୍ତମାନଙ୍କରେ ଯେଉଁ ଦେଶ ପୁଣ୍ୟତମ ଭୂମିବୋଲି କୀର୍ରିତୃ ହୋଇଅଛି; ଯେଉଁ 
ଦେଶର ପ୍ରାକୃତିକ ଶୋଭା ସ୍ଵଦେଶୀୟ ବିଦେଶୀୟମାନଙ୍କର ନେତ୍ରକୁ ଆକର୍ଷଣ 
କରଇ; ବିଗତ ଦୁର୍ଭିକ୍ଷ ପର୍ଯ୍ୟନ୍ତ ସେହି ଉଡ଼ିଶ୍ୟାର ଗୌରବ ରାଜପୁଷମାନେ ସୁଦ୍ଧା 
ଅବଗତ ନ ଥୁଲେ । ଗୌରବ ଅବଗତ ଥୁ୍ବାର ତେଣିକି ଥାଉ ଉଡ଼ିଶ୍ୟାକୁ ନିତାନ୍ତ 
କୁସ୍ଥଳୀ ମଣୁଥୁଲେ । ଗଡ଼ଜାତମାନଙ୍କୁ ସଙ୍ଗେ ଧରିଲେ ଆୟତନରେ ଆମ୍ଭମାନଙ୍କର 
(ଅରକ୍ଷିତା ) ଉଡ଼ିଶ୍ୟାକୁ ବଙ୍ଗଳାର ସମକକ୍ଷ ବୋଲିବାକୁ ହେବ । ମାତ୍ର ବଙ୍ଗଦେଶର 
ଆଧୁନିକ ଶ୍ରୀବୃଦ୍ଧି ସଙ୍ଗେ ତୁଳନା କଲେ ସୁଖୋଚିତା ଉଡ଼ିଶ୍ୟା ଅତ୍ୟନ୍ତ ହୀନାବସ୍ଥାରେ 
ଅଛି । ଏଥ୍‌ର ପ୍ରଧାନ କାରଣ ଏହି ଯେ କେବଳ ମୂଗଲବନ୍ଦି ବିଭାଗ 
ରାଜପୁରୁଷମାନଙ୍କ ନୟନରେ ଚିହ୍ନିତ ଉଡ଼ିଶ୍ୟା ବୋଲି ଗଣିତ ହୁଅଇ । ଗଡ଼ଜାତର 
ରାଜାମାନେ ଏକପ୍ରକାର ସ୍ଵାଧୀନ ଭାବରେ ଅଛନ୍ତି; ତେଣୁ ସେମାନଙ୍କର ଆପଣା 
ଆପଣା ରାଜ୍ୟର ଉନ୍ନତି ସାଧ୍ବାର ଭାର ସେମାନଙ୍କଠାରେ ବର୍ୁଅଛି । ଏହା ଭାବି 
ଇଂରାଜ ରାଜପୁରୁଷମାନେ ନିଶ୍ଚିନ୍ତ ଅଛନ୍ତି । ଗଡ଼ଜାତ ରାଜାଙ୍କଦ୍ଧାରା ଯେ କୌଣସି 
କାଳରେ କିଛି ଉନ୍ନତି ହେବ ନାହିଁ ଏହା ରାଜପୁରୂଷମାନେ ସମ୍ପୂର୍ଣ୍ଣରୂପେ ଅବଗତ 
ଅଛନ୍ତି, ମାତ୍ର ଏହା ଜାଣିଶୁଣି ଆମ୍ମପ୍ରବଞ୍ଚ ସାନ୍ଧନାରେ ନିଶ୍ଚିନ୍ତ ଅଛନ୍ତି । କୌଣସି 
ବିଷୟରେ ବଳାକୁାର କରିବାର ଇଂଲଣ୍ଡୀୟ ପ୍ରଶସ୍ତ ରାଜନୀତିର ବିରୁଦ୍ଧ ଅଟଇ । 
ପ୍ରଜାମାନଙ୍କର ସମ୍ମତି ବିରୁଦ୍ଧରେ ଏହି ନୀତି ଲଙ୍ଘନ କରି ଯଥେଷ୍ଟ ଟେକ୍‌ସ ଆଦାୟ 
କରନ୍ତି । ଗୋଟିଏ ଗ୍ରାମରେ ଭଲ ସଡ଼କ ନାହିଁ, ଲୋକମାନଙ୍କର ଆଗ୍ରହ ଥାଉ ଅବା 
ନ ଥାଉ ସନ୍ତାନର ପ୍ରକୃତ ହିତାକାଂକ୍ଷୀ ପିତାପରି ରାଜପୂରୁଷମାନେ ସେହି ଗ୍ରାମର 
ପ୍ରଜାମାନଙ୍କଠାରୁ ଟେକ୍‌୍ସ ଆଦାୟ କରିବେ । ସେହି ଟେକ୍ସଦୃ।ରା। ସଡ଼କ 
ବନ୍ଧାଇବେ, ମାତ୍ର ଗ୍ରାମରେ ଗୋଟିଏ ବିଦ୍ୟାଳୟ ନାହିଁ । ଗ୍ରାମବାସୀମାନେ ଯେବେ 
ସ୍ବୟଂ ବିଦ୍ୟାଳୟ ନିମନ୍ତେ ଆଗ୍ରହ ପ୍ରକାଶ ନ କରିବେ, ସରକାର ସେଥ୍‌ରେ ହସ୍ତକ୍ଷେପ 
କରିବେ ନାହିଁ । ହେତୁକି କାହାରି ଅସମ୍ମତିରେ ବଳାକ୍ାରପୂର୍ବକ କୌଣସି କାର୍ଯ୍ୟ 
କରିବାର ଇଂଲଣ୍ଡୀୟ ପ୍ରଶସ୍ତ ରାଜନୀତିର ଅନୁମୋଦିତ ନୃହଇ | ଗଡ଼ଜାତ ରାଜାମାନେ 
ଫୁଲବେଇମାନଙ୍କୁ ଘେନି ଗଡ଼ଭିତରେ ରାତିଦିନ ରାସ ଲୀଳା କରୁଥ୍‌୍ବେ, 
ପ୍ରଜାମାନଙ୍କର ଯଥାସର୍ବସ୍ଵବ ହରଣ କରୁଥ୍‌ବେ, ପ୍ରଜାଙ୍କର ମାନସିକ ଉନ୍ନତିଆଡ଼କୁ 

ଦୃଷ୍ଟିପାତ କରିବେ ନାହିଁ, ଏବିଷୟରେ ଇଂରାଜ ରାଜପୂୁରୁଷମାନେ ହସ୍ତକ୍ଷେପ କରିବେ 
ନାହିଁ । ହେତୁକି କୌଣସି ବିଷୟରେ ବଳାକ୍କାର କରିବାର ଇଂଲଣ୍ଡୀୟ ପ୍ରଶସ୍ତ 
ରାଜନୀତିର ବିରୁଦ୍ଧ ଅଟଇ ଏହି ଗଡ଼ଜାତ ଯୋଗୁଁ ଉଡ଼ିଶ୍ୟ ଆଜିଯାଏ ଗଣନୀୟ 
ପ୍ରଦେଶ ଶ୍ରେଣୀରେ ଭୁକ୍ତ ହୋଇ ନାହିଁ । ଅଧ୍‌କାଂଶ ଗଡ଼ଜାତ ପ୍ରଜାମାନଙ୍କର ଯେମନ୍ତ 
ରୀତିନୀତି ଏଥ୍‌ରେ କୌଣସି କାଳରେ ଉଡ଼ିଶ୍ୟା ଅନ୍ଯାନ୍ୟ ଗଣନୀୟ ପ୍ରଦେଶର 
ପ୍ରତିଯୋଗୀ ହେବ ଏହା ମଧ୍ଯ ଦିଶୁ ନାହିଁ । ହେ ଗଡ଼ଜାତ ରାଜାମାନେ ! ଦେଖ, 
ତୁମ୍ଭେମାନେ ପାପିଷ୍ଠ ହୋଇ ଲକ୍ଷ ଲକ୍ଷ ପ୍ରଜାଙ୍କର ଉନ୍ନତିମାର୍ଗରେ କଣ୍ଟକ ହୋଇଅଛ; 
ତୁମ୍ଭର ନିଦ୍ରା କେବେ ଭାଞ୍ଜିବ ? ପ୍ରଜାମାନଙ୍କ ସର୍ବସ୍ଵ ହରଣର କେବେ ତୁମ୍ଭେମାନେ 
ନିବ୍ବତ୍ତ ହେବ । କେବଳ ଆପଣା ସୁଖ ନିମନ୍ତେ କର ଆଦାୟ କରି ଆପଣାକୁ 
ରାଜାବୋଲି ପରିଚୟ ଦେବାରୁ ତୁମ୍ଭେମାନେ କେବେ କ୍ଷାନ୍ତ ହେବ ? ଏହି ଦେଖ, 
ଘୋର ବର୍ଷା, ତୁମ୍ଭେଂନାଟମନ୍ଦିରରେ ବସି ପାଲା ଶୁଣୁଅଛ, ବାଇ ନାଚ ଦେଖୁଅଛ । 
ତୁମ୍ଭର ଦରିଦ୍ରପ୍ରଜାର ଘର-ଚାଳ ବାରେ ଉଡ଼ିଗଲାଣି, ଭିତରେ ପାଣି ପଡ଼ୁଅଛି, 
ରାତ୍ରିରେ ଗରିବ କେଉଁଠାରେ ରହିବ, କଅଣ ଖାଇବ ତାହାର ସଂସ୍ଥାନ ନାହିଁ । 
ଦରିଦ୍ର ତୂମ୍ଭଠାକୁ ଆସି ତାହାର ଦୁଃଖ ଜଣାଇବ ଏପରି ଉପାୟ ସୁଦ୍ଧା ନାହିଁ । 
ପାଣିରେ ଦେଶ ଭାସିଗଲାଣି ଘରୁ ବାହାରିବାର ବାଟ ନାହିଁ । ଦରିଦ୍ର ଯେବେ ପହଁରି 
ତୁମ୍ଭଠାକୁ ଆସିଲା ତାହା ଗୁହାରି ଶୁଣିବାକୁ ତୁମ୍ଭର ଅବକାଶ ନାହିଁ । “ ଦିଆନ 
ସାହେବଙ୍କୁ କହିଯାଇ, ଗରିବ ଭେଟି ଆଣି ନାହିଁ। ଦିଆନସାହେବ ତାହା କଥା 
ଅବା କାହିଁକି ଶୁଣିବେ । ଦିଆନସାହେବ ଆପଣମାନଙ୍କଠାରୁ ଆହୁରି ଚତୁର । 
ଆପଣମାନେ ପୂର୍ବପୂରୁଷାର୍ିତ ରାଜତ୍ଵର ଉପସତ୍ସକୁ ଉଡ଼ାଉ ଅଛନ୍ତି, ଦିଆନସାହେବ 
କିରୂପେ ଭବିଷ୍ୟତ୍‌୍କୁ ରଜା ହୋଇପାରିବେ ଏହି ଚିନ୍ତାରେ ପ୍ରତିଦିନ ବ୍ୟସ୍ତ ଅଛନ୍ତି । 
ରକ୍ତଶୋଷୀ ଜୋକପରି ଅର୍ଥଶୋଷୀ ଦିଆନ ଦିନକୁଦିନ ଫୁଲି ଯାଉଅଛନ୍ତି । ଦେଖ 
ଆଉ ବିଳମ୍ବ ନ କର, ଯଥେଷ୍ଟ ହେଲାଣି ତୁମ୍ଭର ପୂର୍ବ ରୂଷମାନଙ୍କର ଅଧୁକାଂଶ, 
ଦକ୍ଷିଣ ଦୁଆରରେ ଝୁରି ମରୁ ଅଛନ୍ତି । ସେମାନଙ୍କ ସଂଖ୍ୟା ବୃଦ୍ଧି ନ କର । ମନୁଷ୍ୟର 
ଜୀବନ ପଦ୍ଧଦଳସ୍ଥ ଜଳବିନ୍ଦୁ ପରି । ପୁଣି ତୁମ୍ଭପରି ବିଳାସୀ ମନୁଷ୍ଯର ଜୀବନକୁ 
ଅବା କିଏ ପଚାରେ । ବେଳଗଡ଼ିଲ। ଏହି ବେଳୁ ତୁମ୍ଭ ନଥ୍‌ ଦୂରସ୍ତ କର । 
ବିଶ୍ବରାଜାଙ୍କଠାରେ କଅଣ କହି ମୁକ୍ତି ଲଭିବ ସେହିତା ଭାଳ, ଆଉ ଦିନ ନାହିଁ । 

ଏହା ମଧ୍ଯ ସ୍ଵୀକାର କରିବାର ଉଚିତ ଯେ ସବୂ ଗଡ଼ଜାତ ରାଜାମାନେ 
ସମାନରୂପରେ ନିନ୍ଦନୀୟ ନୁହନ୍ତି । ଇଂରେଜଙ୍କର ଉଜ୍କଷ୍ଟ ଶାସନପ୍ରଣାଳୀ ଦେଖି 
କେହି କେହି ମହାନୁ ଭାବ ଗଡ଼ଜାତୀୟ ରାଜା ନିଜ ଶାସନ ପ୍ରଣାଳୀକୁ ବହୁ 
ପରିମାଣରେ ସଂଶୋଧ୍ତ କରୁଅଛନ୍ତି ଏବଂ ସୁଶିକ୍ଷିତ, ଧର୍ମଭୀରୁ -ସଚିବ ନିଯୁକ୍ତ 
କରି ପ୍ରଜାମାନଙ୍କ ପ୍ରକୃତ ଅଭାବପ୍ରତି ନେତ୍ର ଉନ୍ମୀଳନ କରୁଅଛନ୍ତି । ଏମାନେ 

ଆମ୍ଭମାନଙ୍କର ଏବଂ ତାହାଙ୍କର ପ୍ରଜାମାନଙ୍କର ଧନ୍ୟବାଦାହଁ ଅଟନ୍ତି । ଏମାନେ 
କିଛି କର୍ଭବ୍ୟରୁ ବଳି କରୁଅଛନ୍ତି ଆମ୍ଭେମାନେ ଏହା କହୁ ନାହୁଁ; ଏମାନେ ଯାହା 
କରୁଅଛନ୍ତି ତାହା ବ୍ରାହ୍ମଣର ଗାୟତ୍ରୀ ପାଠପରି; ହେଲେହେଁ ବୈପରିତ୍ୟ ଯୋଗୁଁ 
ଏମାନେ ଆମ୍ଭ ନୟନର ଆନନ୍ଦକର ହୋଇଅଛନ୍ତି । 

ଗତଡଦୁର୍ଭିକ୍ଷଦ୍ାରା ଯେ ନିରବଚ୍ଛିନ୍ନ ଅଶୁଭ ଫଳ ଫଳିଅଛି ତାହା କଦାଚ ନୁହେଁ । 
ଗୋଟିଏ ଭୟଙ୍କର ରାଷ୍ଟ୍ରବିପ୍ଵବ ହେଲେ ଆପାତତଃ ଦେଶର ଅମଙ୍ଗଳ ହୁଅଇ ମାତ୍ର 
ଅନେକ କୁରୀତି ଦୂର ହୋଇଯାଏ, ପଛକୁ ଦୁଇଗୁଣ ଶ୍ରୀବୃଦ୍ଧି ହୁଏ । ବିଗତ ଦୁର୍ଉିକ୍ଷରେ 
ଅନେକ ଲୋକ ମରିଅଛନ୍ତି, ଅନେକ ଗ୍ରାମ ନିର୍ବାସିତ ହୋଇଅଛି ଏହା ସତ୍ୟ ମାତ୍ର 
ଶୁଭ ଫଳର ପରିମାଣ ଅଧ୍କ। ସୂକ୍ଷ୍ମ କଥା କହିବାକୁ ଗଲେ ଦୁର୍ଭିକ୍ଷ ଉଡ଼ିଶ୍ୟାପ୍ରତି 
ରାଜପୁରୂଷମାନଙ୍କର ନେତ୍ରକୁ ଉନ୍ମୀଳିତ କରାଇ ଅଛି । ଆଉ ଆଉ ଦେଶପରି 
ଉଡ଼ିଶ୍ୟାର ରୀତି ନୀତି କିପରି, ଉଡ଼ିଶ୍ୟାବାସୀମାନଙ୍କର ଗତି ପ୍ରବୃତ୍ତି କିପରି, 
ଉଡ଼ିଶ୍ୟାର ଅଭାବ କଅଣ ସଦ୍‌ଭାବ କଅଣ ରାଜପୁରୂଷମାନେ ବିଶେଷରୂପେ ଏହି 
ଅନୁସନ୍ଧାନରେ ରତ ହୋଇଅଛନ୍ତି । ଷ୍ଟାଟିସ୍‌ଷ୍ଟିକସ୍‌ ଦେଶର ପ୍ରକୃତ ଅବସ୍ତା ଜ୍ଞାପକ 
ନକ୍ସା ଉପରେ ଷ୍ଟେଟିଷ୍ଟିକ୍‌ସ ଚଳୁଅଛି । ଫୌଜଦାରୀ, କିଲେଟରୀ, ଅବକାରୀ, 
ଶିକ୍ଷା ଓ ଚିକିତ୍ସା ଏହି ସବୂ ବିଷୟମାନଙ୍କର ନିୟମିତ ନକସା ଛଡ଼ା 
ରାଜପୁରୂଷମାନଙ୍କର ଅବଶ୍ୟ ଜ୍ଲେୟ ଅନ୍ୟାନ୍ୟ ବିଷୟମାନଙ୍କର ବିଜ୍ଞାପନୀ ତଲବ 
ହେଉଅଛି, ପ୍ରସ୍ତୁତ ହେଉଅଛି ଓ ପଠିୟା ଯାଉଅଛି । ଅଶିକ୍ଷିତ ମୂର୍ଖଲୋକେ ଏହିସବୁ 
ଦେଖି ଶୁଣି ଭୀତ ହେଉଅଛନ୍ତି । ଏମାନଙ୍କର ଶଙ୍କିତ ନୟନ ସରକାରଙ୍କର ପ୍ରତ୍ୟେକ 
କାର୍ଯ୍ୟତଳେ ଟେକ୍‌ସର ବିକଟ ମୂର୍ତି ବିନୁ ଆନକିଛି ଦେଖୁ ନାହିଁ । ମାତ୍ର ଏପରି 
ଶଙ୍କା ଅମୂଳକ । ବିଜ୍ଞଲୋକେ ଉଲ୍ଲିଖିତ କାର୍ଯ୍ୟତଳେ ଉନ୍ନତିର ମୂର୍ରିକୁ ଦେଖିବେ 
ସନ୍ଦେହ ନାହିଁ ବାସ୍ତବରେ ଯେତେ ଦିନପର୍ଯ୍ୟନ୍ତ ରାଜପୁରୁଷମାନେ ପ୍ରଜାମାନଙ୍କର 
ପ୍ରକୃତ ଅବସ୍ଥା, ପ୍ରକୃତ ଅଭାବ ନ ଜାଣିବେ ପ୍ରତିକାରର କ୍ଷମତା ଥୁଲେ ସୁଦ୍ଧା 
ସେମାନଙ୍କ ଦ୍ଵାରା କୌଣସି ପ୍ରତିକାର ହୋଇପାରିବ ନାହିଁ । 

ହଣ୍ଟର ପ୍ରଣୀତ ଇତିବୃତଭର ଉପକରଣ ରାଜକୀୟ ବିଜ୍ଞାପନୀମାନଙ୍କର ଶତଃ 
ନିୟା ଯାଉଅଛି । ତେଣୁ ରାଜକୀୟ ବିଜ୍ଞାପନୀର ଯାଥାର୍ଥ୍ୟ ଉପରେ ଇତିହାସର ଯାଥାର୍ଥ୍ୟ 
କିୟତ୍‌ ପରିମାଣରେ ନିର୍ଭର କରୁଅଛି । ମାତ୍ର ରାଜକୀୟ ବିଜ୍ଞାପନୀ ଅନେକ ସ୍ଥଳରେ 
ଭର ମପୂର୍ଣ୍ଣ । ନକ୍‌ସା ପ୍ରସ୍ତୁତ କରିବାର ଭାର ଯେମାନଙ୍କ ଉପରେ ଅଛି ନକ୍‌ସାର 
ଉପଯୋଗିତା ବୁଝିବାକୁ ସେମାନଙ୍କର ବିଦ୍ୟା ନାହିଁ । ଉଦ୍ଦେଶ୍ୟାନୁଯାୟୀ ନକ୍ସା ପ୍ରସ୍ତୁତ 
କରିବା ନିମନ୍ତେ ଯେତେ ଧର୍ମଭୀରୂତା ଆବଶ୍ୟକ ସେମାନଙ୍କର ତେତେ ଧର୍ମଭୀରୁତା 
ନାହିଁ। ତେଣୁ ବିଜ୍ଞାପନୀ ଅଂଶତଃ ଅଯଥାର୍ଥ ହୁଏ । ତନ୍ମଳକ ଇତିହାସ ଯେ ସେହିପରି 
ହେବ ସେଥ୍‌ରେ ଆଉ ବିଚିତ୍ର କଅଣ । ପୁଣି ଦେଶର ପ୍ରକୃତ ଅବସ୍ଥା ଜାଣିବା ପାଇଁ 

ରାଜପୁରୂଷମାନେ ଯେ କେଭେ କେଭେ ପ୍ରୟାସ ପାଇଥାନ୍ତି ତାହା କାଗଜରେ ଉଚ୍ଜଳ; 
କିନ୍ଧ କାର୍ଯ୍ୟରେ ବିକଳ ହୋଇଯାଏ । ରାଜା, ପୁଣି ବିଦେଶୀ କିଏ ଅବା ସାହସ କରି 
ଏମାନଙ୍କ ସଙ୍ଗେ ମିଶିବ ? କିଏ ଅବା ବିଶ୍ଵାସ କରି ଏମାନଙ୍କଠ।ରେ ମନ 
ଫେଡ଼ିବ ? ଭୟରେ ରାଜାଙ୍କଠାରେ କେହି ପ୍ରକୃତ ଅବସ୍ଥା ଜଣାଣ କରନ୍ତି ନାହିଁ ବୋଲି 
ପୂର୍ବକାଳର ରାଜାମାନେ ଛଦ୍ଧବେଶ ଧରି ସମସ୍ତଙ୍କ ସଙ୍ଗେ ମିଶି ଦେଶର ପ୍ରକୃତ ଅବସ୍ଥା 
ଜାଣୁଥ୍‌ଲେ । କେହି ଅବା ଚର ନିଯୁକ୍ତ କରି ଉଦ୍ଦେଶ୍ୟ ସାଧୁ ଥୁଲେ । ତେଣୁ କରି ଦେଶରେ 
ବି ସ୍ତର ଉପଦ୍ରବ ହୋଇ ପାରୁ ନ ଥୁଲା ! ଦୁଃଖର ବିଷୟ ଏହି କି ଇଂରାଜ 
ରାଜପୁରୁଷମାନେ ଏପରି ଉପାୟ ଅବଲମ୍ବନ କରନ୍ତି ନାହିଁ, ଏଥ୍ପାଇଁ କେତେ 
ପାପାତ୍ମା, ନିରୀହ ଭଦ୍ରଲୋକ ବୋଲି ପ୍ରତିଷ୍ଠିତ ହୋଇଅଛନ୍ତି । କେତେ ନିରୀହ ଲୋକେ 
ପାପାତ୍ମା ବୋଲି ଦଣ୍ଡିତ ହୋଇ ଅଛନ୍ତି । ଆମ୍ଭମାନଙ୍କର ମତର ପୋଷକତା ନିମନ୍ତେ 
ଗୋଟିଏ ପ୍ରକୃତ ଘଟଣା ତଳେ ଲେଖୁଅଛୁ । 

ଗଡ଼ଜାତୀୟ ରାଜାମାନେ କେମନ୍ତ ରୀତିରେ ବିଚାର କରନ୍ତି ତାହା ଦେଖିବା 
ପାଇଁ ଉତ୍ସକ ହୋଇ କୌଣସି ସାହେବ ଆଗହୁଁ କୌଣସି ଗଡ଼ଜାତର ରାଜାଙ୍କଠାକୁ 
ବାର୍ାଁ ପଠାଇଲେ । ତହିଁ ଆରଦିନ ଯାଇ ଗଡ଼ରେ ପ୍ରବେଶ ହେଲେ । ଠିକ୍‌ ଦଶଟା 
ବେଳେ ରାଜାଙ୍କର କଚେରି ଆରମ୍ଭ ହେଲା ! ଅମଲାମାନେ ଅଭ୍ୟସ୍ତ ପରି କାର୍ଯ୍ୟ 
କରିବାକୁ ଲାଗିଲେ । ରାଜା ସ୍ଵୟଂ ଉକ୍ସୃଷ୍ଟ ପ୍ରଣାଳୀ ଅନୁସାରେ ସାକ୍ଷୀମାନଙ୍କର 
ଜବାନବନ୍ଦୀ ନେଲେ । ମୁଦେଇ ମୁଦାଲାଙ୍କର ଇଜହାର ଶୁଣିଲେ, ନିରପେକ୍ଷ ରୂପରେ 
ସ୍ଵୟଂ ରାୟ ଲେଖିଲେ, ଅପରାଧୀକୁ ବିହିତ ଦଣ୍ଡାଜ୍ଞା କଲେ । ସାହେବ ଏହି ସବୁ 
ଦେଖି ଶୁଣି ଅତ୍ୟନ୍ତ ଆନନ୍ଦିତ ହେଲେ । ଗଡ଼ଜାତର ରାଜାମାନେ ଅନ୍ୟାୟ କରନ୍ତି 
ଏହି ଜନଶ୍ରତିକୁ ଅମୂଳକ ମଣିଲେ । ଫଳେ ପ୍ରକୃତ କଥା ଏତିକି ସାହେବଙ୍କଠାରୁ 
ସମ୍ବାଦ ପାଇ ପରୀକ୍ଷା ପୂର୍ବଦିନ ଶିକ୍ଷକ ଯେମନ୍ତ ଛାତ୍ରମାନଙ୍କୁ ଶିଖାଇଥାନ୍ତି, ଦିଆନ 
ସାହେବ ସେହିପରି ରାଜା, ମୁଦେଇ, ମୁଦାଲା, ସାକ୍ଷୀ ସମସ୍ତଙ୍କୁ ରାତ୍ରି ଦୁଇପ୍ରହର 
ପର୍ଯ୍ୟନ୍ତ ତାଲିମ କଲେ । ରାଜା କେତେଗୁଡ଼ିଏ ସବାଲ ମୁଖସ୍ଥ କଲେ, ମୁଦେଇ, 
ମୁଦାଲା, ସାକ୍ଷୀ ଯେ ଯାହାର ଜବାବ ମୁଖସ୍ଥ କଲେ । ଆରଦିନ କଚେରିରେ 
ସାହେବଙ୍କ ସମକ୍ଷେ ଦିଆନ ପ୍ରଣୀତ ପ୍ରହସନ ଅଭିନୟ କଲେ। 

କେହି ଗଡ଼ଜାତ ରଜା ଇଂରାଜମାନଙ୍କ ପରି ନିୟମିତରୂପେ ୧ ୦ଟା ଠାରୁ ୪ଟା 
ପର୍ଯ୍ୟନ୍ତ ବିଚାର କରନ୍ତି ନାହିଁ । ଏହା ଦେଶଯାକ ରାଷ୍ଟ୍ର ଅଛି ମାତ୍ର ଦିନକର 
ଅଭିନୟନରେ ସାହେବଙ୍କ ପାଖରେ ସେହି ଜନଶ୍ରିତି ରଦ୍ଦ ହୋଇଗଲା । ଅନ୍ୟାନ୍ୟ 
ବିଷୟମାନଙ୍କରେ ସୁଦ୍ଧା ଏହିପରି ଘଟିଥାଏ । ଏଥକୁ ବିଶୁଦ୍ଧ ନ୍ୟାୟ ହେବାର କେଡ଼େ 
କଠିଣ ପ୍ରକୃତ ତନ୍ତ୍ର ଲଭିବାର କେଡ଼େ କଠିଣ ପାଠକେ ସହଜରେ ବୁଝିପାରିବେ । 

ଇଟାଲୀୟ ଯୁବା 
ପୂର୍ବପ୍ରକାଶିତ ଉତ୍ତାରୁ 


ଜେନୋୟା ନଗରର ଧନଶାଳୀ ନିବାସୀମାନେ ସେହି ଚିତ୍ରକରଙ୍କୁ ଯେଉଁ 
ମହିଳାମାନଙ୍କର ଚିତ୍ର ନିମନ୍ତେ ଆଦେଶ ଦେଇଥ୍‌ଲେ ତନ୍ମଧ୍ୟରେ ଲରାନାମ୍ପୀ ଗୋଟିଏ 
ରୂପବତୀ ବାଳିକା ଥୁଲା । ସେହି ବାଳିକାର ଛବି ପ୍ରସ୍ତୁତ କରିବା ନିମନ୍ତେ ଚିତ୍ରକରଙ୍କଠାରୁ 
ଆଜ୍ଞା ପାଇଲୁ । ସେହି ସୁନ୍ଦରୀ କୁମାରୀ କୌଣସି ମଠରେ ଶିକ୍ଷାସମାପ୍ରି ଅନ୍ତେ ଆପଣା 
ଚିତ୍ର ପ୍ରସ୍ତୁତ କରାଇବା ନିମନ୍ତେ ସେଠାରେ ଉପସ୍ଥିତ ହେଲା | ଆମ୍ଚେ ପ୍ରଥମରେ ତାହାକୁ 
ଏକ ସୁରମ୍ୟ ପ୍ରାସାଦର ଗବାକ୍ଷ ନିକଟରେ ବସିବାର ଦେଖିଥ୍‌ଳୁ । ଉଜ୍ଵଳ ସୂର୍ଯ୍ୟକିରଣ 
ତାହା ବଦନରେ ପଡ଼ି ମୁଖକାନ୍ତି ଅଧ୍କ ଉଜ୍ଵଳ କରୁଥଲା | ଯେଉଁ ଗୃହରେ ସେ ବସିଥ୍ଲା 
ସେହି ଗୃହଭିତ୍ତି ପଦ୍ଧରାଗନିଭ ରକ୍ତବସ୍ତରେ ମଣ୍ଡଣୀ ହୋଇଥ୍‌ବାରୁ ତହିଁରେ ରବିକର 
ପଡ଼ି ସେଥ୍ର ରକ୍ତିମା ବୃଦ୍ଧି ହେଉଥଲା । ସେହି ଲାବଣ୍ୟବତୀର ବୟଃକ୍ରମ ଷୋଡ଼ଶ 
ବର୍ଷ । ରୂପର କଥା ଅବା କଣ କହିବ୍ଧ । ଦେଖିଲାକ୍ଷଣି ବୋଧ ହେଲା ଯେ ସୌନ୍ଦର୍ଯ୍ୟ, 
ନିରୀହତା , ଲଜା ଏବଂ ଯୌବନ ଏହି ଚାରିହେଁ ଏକ ମୂର୍ରି ଧରି ଅବତୀର୍ଣ୍ଣ ହୋଇଅଛନ୍ତି । 
ଯେତେବେଳେ ସେହି ମୋହିନୀମୂର୍ରି ଆମ୍ଭ ଆଖିରେ ପଡ଼ିଲା, ଆମ୍ଭେ ସେସମୟରେ 
ମୋହିତ ହେଲ୍ଲି । କବି ଏବଂ ଚିତ୍ରକରମାନେ କହନ୍ତି ଯେ, ତାଙ୍କ ମନରେ କେବେ 
କେବେ ଏପରି ଅନିର୍ବଚନୀୟ ଭାବର ଉଦୟ ହୁଏ ଯେ ସେମାନେ ସେହି ଭାବକୁ 
ଲେଖନୀ ଅଥବା ତୁଳିଦ୍ଵାରା ବ୍ୟକ୍ତ କରିପାରନ୍ତି ନାହିଁ । ଆମ୍ଭ ବିବେଚନାରେ ସେହି 
କୁମାରୀସୁଦ୍ଧା ସେହିପରି ବୋଧ ହେଲା । ଆମ୍ଭେ ଆନନ୍ଦରେ ମଗ୍ଧ ହୋଇ ଥରକୁଥର 
ସେହି ମୃଗଲୋଚନାର ପ୍ରତିମୂର୍ଭ ଲେଖିଲୁ । ଯେତେଥର ଲେଖିଳ୍ୁୁଁ ସେତେଥର ଲେଖିବାକୁ 
ମନ ବଳିଲା । ଆମ୍ଭେ ସତୃଷ୍ଣ ହୋଇ ସେହି କାମିନୀର ମୁଖକମଳ ଦେଖିଲ୍ଲି । ବାରମ୍ବାର 
ଦେଖିଲେହେଁ ତୃପ୍ତି ହେଲା ନାହିଁ । ସେହି ସ୍ଵର୍ଗୀୟ ଲାବଣ୍ୟ ଦେଖି ଆମ୍ଭ ମନ ଏପରି 
ଆଶ୍ଚର୍ଯାନ୍ନିତ ହେଲା ଯେ, ଆଶ୍ଚର୍ଯ୍ୟ ଶରୀରରେ ଧରିଲା ନାହିଁ । ଆମ୍ଭର ସେହି ସମୟରେ 
ଉନବିଂଶତି ବର୍ଷ ବୟଃକ୍ରମ ହୋଇଥଲା ଏବଂ ଅତିଶୟ ଲଜାଶୀଳ, ପୁଣି ଅଳ୍ପଦର୍ଶୀ 
ଥଲୁଁ । ସେହି କନ୍ୟାର ଜନନୀ ଆମ୍ଭର ଯଥେଷ୍ଟ ଆଦର କଲେ; ହେତୁକି ସେ ଆମ୍ଭ 
ଚିତ୍ର କୌଶଳରେ ଅତ୍ୟନ୍ତ ତୁଷ୍ଟ ହୋଇଥ୍‌ଲେ । ଆମ୍ଭର ସଦାଚରଣ ଏବଂ ବିନୀତ 
ସ୍ଵଭାବ ଦେଖି ସେ ଆହୁରି ସନ୍ତୁଷ୍ଟ ହେଲେ । କିନ୍ଧ ସେ ଆମ୍ଭଠାରେ ଏପରି ସଦ୍‌ବ୍ୟବହାର 
କଲେହେଁ ତାଙ୍କ ସୁକୂମାରୀ କନ୍ୟାକୁ ଦେଖିଲାକ୍ଷଣି ଆମ୍ଭ ମନରେ ଅତ୍ୟନ୍ତ ଶଙ୍କା ଉପସ୍ଥିତ 
ହୋଇଥ୍‌ଲା । ସେହି ସୁନ୍ଦରୀ ଯେତେବେଳେ ଆମ୍ଭ ନେତ୍ର ପଥରେ ପଡ଼ୁଥ୍ଲେ ଆମ୍ଚେ 

ଓଡ଼ିଶାର ପ୍ରଥମ ସାହିତ୍ୟପତ୍ର : ଉକକଳ ଦର୍ପଣ ୧୫୭ 


ସେତେବେଳେ ଅତ୍ୟନ୍ତ ଶଙ୍କୁଚିତ ହେଉଥ୍‌ଳୁ । କ୍ରମେ କ୍ରମେ ତାହାର ଅନୁପମ ରୂପ 
ଆମ୍ଭ ମନୋରାଜ୍ୟରେ ଏକାଧ୍ପତ୍ୟ ସ୍ଥାପିଲା । କେବେ କେବେ ତାହାଙ୍କୁ ଅପସରି 
ବୋଲି ଭ୍ରମ ହେଉଥଲା । ସେ ଯେ ପାର୍ଥିବ ପରମାଣୁରେ ନିର୍ମିତ, ଆମ୍ଭର ଏମନ୍ତ 
ପ୍ରତ୍ୟୟ ହେଉନଥ୍‌ୁଲା । କ୍ରମେ କ୍ରମେ ମନ ନିରତିଶୟ ବିକୃତ ହେଲା । ନୟନଦ୍ଧଵାରା 
ତାହାର ଲାବଣ୍ୟରୂପ ମଧୁର ଗରଳ ପିଇ ଆମ୍ଭେ ଅଜ୍ଞାନ ହେଉ | ମନରେ କେତେ 
ନବ ନବ ଭାବ ଉଦୟ ହେଲା | ହରିଣନୟନା ଆମ୍ଭର ପ୍ରେୟସୀ ହେବେ କେବେ 
କେବେ ଏହି ଦୂରାଶା ଆମ୍ଭକୁ ଚଞ୍ଚଳ କରୂଥ୍ଲା | କେତେବେଳେ ଅବା ହତାଶ ହୋଇ 
ଆକୁଳ ହେଉଥ୍‌ଲୁ । ପ୍ରେମ ଏତେଦିନ ଯାଏଁ ଆମ୍ଭ ହୃଦୟମଧ୍ଯରେ ପ୍ରଛ୍ଛନ୍ତ ଭାବରେ 
ଥୁଲା; ସେହି ବାମଲୋଚନାର ଲାବଣ୍ୟରେ ଉଦ୍ଦୀପ୍ତ ହେଲା, ପ୍ରେମର ଦୁର୍ଜୟ ପ୍ରଭାବ 
ଆମ୍ଭେ ଏତେଦିନେ ଅନୁଭବ କଳଲ୍ଲି । 

କିଛିଦିନ ମଧ୍ଯରେ ଚିତ୍ର ସମାପ୍ତ ହେଲା । ଲରା ମଠକୁ ନଉଟି ଅଇଲା । କିନ୍ତୁ 
ତାହାର ସେହି ମନୋହାରିଣୀ ମୂର୍ରି ଆମ୍ଭ ହୃଦୟ ପଟରେ ଅଙ୍କିତ ରହିଲା । ମନରେ 
ସେହି ଅତୁଳ ସୌନ୍ଦର୍ଯ୍ୟ ଜଗିରହଲା । କୌଣସି ସୁନ୍ଦର ପଦାର୍ଥ ଦେଖିଲେ ତାହାର 
ରୂପ, ସେହି ସର୍ବାଙ୍ଗ ସୁନ୍ଦରୀର ରୂପ ସହିତ ତୁଳନା କରୁଥାଉଁ । ତାହାର ପ୍ରତିମୂି 
ଲେଖି ଚଞ୍ଚଳ ମାନସକୁ ପ୍ରବୋଧ ଦେଉଥାଉଁ । ସୁନ୍ଦରୀ ସ୍ତ୍ରୀମାନଙ୍କର ପ୍ରତିମୂି ଆମ୍ଚେ 
ଅନାୟାସରେ ଚିତ୍ର କରିପାରୁ ବୋଲି ପ୍ରସିଦ୍ଧ ହୋଇଥ୍‌ଳୁଁ । ଏହାର କାରଣ କଅଣ ? 
ଆଉ କିଛି ନୁହେଁ, ସେହି ମନୋହାରିଣୀ ଏହାର ଆଦି କାରଣ । ଆମ୍ଭ ଶିକ୍ଷକ ଆମ୍ଭକୁ 
ଯେଉଁ ଚିତ୍ର ଅଙ୍କିତ କରିବା ନିମନ୍ତେ ଆଦେଶ ଦେଉଥ୍‌ଲେ ସେହି ଛବିରେ ଲରାର 
କିୟଦଂଶ ଲେଖି ଚିତ୍ରକୁ ସୁଶୋଭିତ କରୁଥ୍‌ଲୁଁ । ଦିନେ ଆମ୍ଭେ ଏକ ମନ୍ଦିର ପାଖରେ 
ଛିଡ଼ା ହୋଇ ଦେଖିଲୁ ଯେ, ସେଠାରେ ଅନେକ ଲୋକ ଏକତ୍ରିତ ହୋଇ କାନ୍ଧରେ 
ଝୁଲୁଥ୍ବାର କୌଣସି ପଟରେ ଅଙ୍କିତ ଦେବୀ ପ୍ରତିମୂରି ଦେଖି ଚମକ୍ୃତ ହେଉଅଛନ୍ତି 
ଏବଂ ବାରମ୍ବାର ପ୍ରଶଂସା କରୁଅଛନ୍ତି ! ପୁଣି ଭକ୍ତିପୂର୍ବକ ହାତ ଯୋଡ଼ି ସେହି ଦେବୀଙ୍କ 
ପ୍ରତିମୂର୍ଭିକୁ ଜୁହାର ହେଉଅଛନ୍ତି । ସେମାନେ କାହାକୁ ଜୁହାର ହେଉଥ୍‌ଲେ ? ସେହି 
ଲାବଣ୍ୟମୟୀ ଲରାକୁ !!! ସେହି ଚିତ୍ତରଞ୍ଜନୀ ଲରାର ପ୍ରଶଂସା କରୁଥୁଲେ ! 

ଆମ୍ଭେ ଏହି ରୂପେ ଥୋକାଏ ଦିନ ଯାପିଲୁଁ । ସେହି ସୁଖକାଳ ଆମ୍ଭକୁ ସ୍ଵପ୍ନାବସ୍ଥା 
ପ୍ରାୟ ଦିଶୁଥ୍‌ଲା । ଆମ୍ଭର କଳ୍ପନା ଏମନ୍ତ ବଳବତୀ ଥୁଲା ଯେ ସେହି ନବୀନା ଲରାର 
ପ୍ରତିମୂର୍ଭି ମୁହୂର୍ଭ ମଧ୍ୟରେ ହୃଦୟ ଅଗ୍ରତେ ଥୁଉଥ୍‌ଲା । ପୁଣି ଆମ୍ଭେ ସର୍ବଦା ନିର୍ଜନରେ 
ଭ୍ରମଣ କରୁଥ୍‌ଲୁଁ । ଭ୍ରମଣ ବେଳେ ଅନେକ ନବ ନବ ଭାବର ଉଦୟ ହେଉଥାଏ, 
ମନରେ ଅନେକ ଅନନୃଭୂତ ପୂର୍ବ ବାସନା ଜାତ ହେଉଥଲା । ଉଦ୍ୟାନ ପୁଷ୍ଠମାନେ 
ସେହି ସୁକୂୁମାରୀର ସୌନ୍ଦର୍ଯ୍ୟକୁ ସ୍କ ତି ପଥାରୂଢ଼ କରାଉଥୁଲେ । ମଧୁରାଳାପୀ 
ପକ୍ଷୀମାନଙ୍କ ମଧୁର ଗୀତ ଶୁଣି ସେହି ଲରାର ମିଷ୍ଟସ୍ଵର ମନରେ ପଡ଼ୁଥୁଲା । ବିକଶିତ 

ଗୋଲାପଫୁଲ ତାହାର କୋମଳ କର ତଳର ସ୍ଟାରକ ହେଉଥଲା । ଆମ୍ଚେ ସ୍ଵଭାବ 
ଶୋଭା ଦେଖି ଦିନ ଏହିପରି ଯାପୁଥ୍ଲୁ । ଅନନ୍ତର ଗୋଟିଏ ଶୋଚନୀୟ ବ୍ୟାପାର 
ଘଟିଲା । ଆମ୍ଭେ ତଦ୍ଧାରା ଏହି ସୁଖ ସ୍ବପ୍ନର ଜାଗିଲୁଁ । ଆମ୍ଭର ନିତ୍ୟ ହିତାକାଂକ୍ଷୀ ସେହି 
ଚିତ୍ରକର ପଞ୍ଚତ୍ସ ପ୍ରାପ୍ତ ହେଲେ । ତାଙ୍କ ମୃତ୍ୟୁରେ ଆମ୍ଭର ଶୋକସିନ୍ଧୁ ଉଛୁଳିଲା । 
ନିଃସହାୟ ହୋଇ ଭଗ୍ନୋତ୍ସାହ ହେଲୁ । ସେହି ଚିତ୍ରକର ଅନ୍ତିମକାଳରେ ଅନୁଗ୍ରହ କରି 
ଆମ୍ଭକୁ ତାଙ୍କର ସମସ୍ତ ସମ୍ପଭି ଉପରେ ଉତ୍ତରାଧ୍‌କାରୀ ସ୍ଵରୂପ ନିଯୁକ୍ତ କରିଗଲେ । 
ମାତ୍ର ସେହି ସମ୍ପରି ଅଧୁକ ନ ଥୁଲା । ତାଙ୍କର ଏକ ପରମବାନ୍ଧବ ଥୁଲେ, ଆମ୍ଭର 
ରକ୍ଷଣାବେକ୍ଷଣର ଭାର ସେହି ବନ୍ଧୁଙ୍କୁ ଅର୍ପଣ କରି ପ୍ରାଣତ୍ୟାଗ କଲେ । ସେହି ଚିତ୍ରକରଙ୍କ 
ବଦାନ୍ୟତା ଆମ୍ଭେ କେବେହେଁ ପାସୋରିବ୍ଧ ନାହିଁ । 

ତାଙ୍କ ବନ୍ଧୁ ଅତ୍ୟନ୍ତ ଦାତା ବୋଲି ପ୍ରସିଦ୍ଧ ଥୁଲେ, ପୁଣି ତାଙ୍କର ଅସାଧାରଣ 
ଶି ଜବିଦ୍ୟୋତ୍ସାହିତା ଥଲା । ଆମ୍ଭେ ପଛକୁ ଗୋଟିଏ ନିପୁଣ ଚିତ୍ରକର ହେବ ଏହା ସେ 
ଅନାୟାସରେ ବୁଝିପାରିଲେ । ଆମ୍ଭର ଅଙ୍କିତ ଛବି ଦେଖି ସେ ଯପୂରୋନାସ୍ତି ପରିତୁଷ୍ଟ 
ହେଲେ ଏବଂ ଆନନ୍ଦିତ ଚିତ୍ତରେ ଆମ୍ଭ ପ୍ରତିପୋଷଣର ଭାର ନେଲେ | ତାଙ୍କର ଏକ 
ସୁରମ୍ୟ ଗ୍ରାମ୍ୟ ଉପବନ ଥୁଲା । ଆମ୍ଭକୁ ଶୋକରେ ଅଭିଭୂତ ହୋଇଥ୍‌ବାର ଦେଖି 
ଆମ୍ଭର ସାନ୍ଧନା ପାଇଁ ସେଠାବରେ କେତେକ ଦିନ ଅବସ୍ଥାନ କରିବା ନିମନ୍ତେ ଆମ୍ଭକୁ 
ସଙ୍ଗେ ଘେନି ଯାତ୍ରା କଲେ । କିଛିଦିନ ବାଦ ସେଠାରେ ପହଞ୍ଚଲଲ । ସେହି ଉଦ୍ୟାନ 
ସମୁଦ୍ଵ କୂଳରେ ଅବସ୍ଥିତ ଥଲା । ତାହା ପଶ୍ଚିମଦିଗରେ ନଭୋନିଭ ନୀଳବର୍ଣ୍ଣ 
ପର୍ବତଶ୍ରେଣୀ ବିରାଜିତ ଥୁଲା । ଆମ୍ଭେ କେବେ କେବେ ସେହି ପର୍ବତରେ ବୁଲୁଥ୍ଲୁ 
କେତେବେଳେ ଅବା ଶୃଙ୍ଗରେ ଚଢ଼ି ଚତୁଦିଗକୁ ନୟନ ନିକ୍ଷେପ କରୁଥନଲୁଁ । ସେ ଶୋଭା 
ବର୍ଣ୍ଣିବାର ଆତ୍ଭର ସାଧ୍ୟ ନୁହଇ । କେଉଁଠାରେ ତରଳ ରୌପ୍ୟବତ୍‌ ସ୍ଵଚ୍ଛବାରି ବିଶିଷ୍ଟ 
ପ୍ରକାଣ୍ଡ ହୃଦ, କେଉଁଠାରେ ଗମନ ନିନାଦୀ ଜଳପ୍ରପାତ, କେଉଁଠାରେ ମରକତନିଭ 
ହରି ତବର୍ଣ୍ଣ ତରୁ ଶୋଭି ଉପତ୍ୟକା, କେଉଁଠାରେ ନବଦୂର୍ବାଦଳ ଶ୍ୟାମ ପ୍ରଶସ୍ତ ପ୍ରାନ୍ତର, 
କେଉଁଠାରେ ଭୀଷଣ ତରଙ୍ଗସଙ୍କୁଳା ପ୍ରବାହିନୀ ଦୃଷ୍ଟିଗୋଚର ହେଉଥୁଲା | ସେ ସ୍ଥାନର 
ପରମ ରମଣୀୟ ଶୋଭା ସଂଦର୍ଶନ କରି ଆମ୍ଭର ନୟନ ସାର୍ଥକ ହେଲା । 

ଆମ୍ଭର ଅନୁଗ୍ରାହକ ସେହି ଭଦ୍ରଲୋକଙ୍କର ଫିଲିପ ନାମଧେୟ ଏକ ପୂତ୍ର ଥୁଲେ । 
ସେହି ରମ୍ୟ ଉଦ୍ୟାନରେ ତାଙ୍କ ସହିତ ଆମ୍ଭର ପ୍ରଥମ ପରିଚୟ ହେଲା । ସେ ଆମ୍ଭର 
ସମାନ ବୟସ୍କ ଥୁଲେ, ତାଙ୍କ ସଦ୍‌ପ୍ରକୃତି ଏବଂ ସଦ୍ବ୍ୟହାର ଦେଖି ଆମ୍ଭେ ଅତିଶୟ 
ପ୍ରୀତ ହେଲ୍ଲି । ପ୍ରଥମେ ଆମ୍ଭେ ତାହାଙ୍କୁ ଅତି ଭଦ୍ର ଏବଂ ସୁଶୀଳ ବୋଲି ଜାଣିଥ୍‌ଲୁଁ । 
କିନ୍ଧୁ ଅଳ୍ପଦିନ ମଧ୍ୟରେ ଆମ୍ଭର ସେହି ଭ୍ରାନ୍ତି ଘୁଞ୍ଗଲା । ତାଙ୍କର ସେହି ବ୍ୟବହାର 
କୃତ୍ରିମ, ଶୀଘ୍ର ଏହା ଜାଣିପାରିଲୁଁ । ଆମ୍ଭ ପରୋକ୍ଷରେ ସେ କେବେ କେବେ ଆମ୍ଭର 
କୁସସା କରୂଥ୍‌ଲେ ଏବଂ ଆମ୍ଭର ଶିଳ୍ପନୈପୁଣ୍ୟ ଦେଖି ଇର୍ଷା ହେଉଥ୍‌ଲେ । ଆମ୍ଭର 

ସେଠାରେ କେହି ବନ୍ଧୁନଥ୍ଲେ; ସୁତରାଂ ଆକୁଳ ହୃଦୟକୁ ଶାନ୍ତ କରିବା ନିମନ୍ତେ ତାହାଙ୍କ 
ସହିତ ମିତ୍ରତା କରିବାକୁ ବାଧ ହେଲୁ । ସେ ସୁଶିକ୍ଷିତ ନ ଥୁଲେ । ତାଙ୍କୁ ବଳି ଆମ୍ଭେ 
ଅନେକ ବିଷୟରେ ଉକ୍ସୃଷ୍ଟ ଥୁଲୁଁ ପୁଣି ସେସୁଦ୍ଧା ଏହି ଅକୁଣ୍ଠିତ ହୃଦୟରେ ସ୍ଵୀକାର 
କରୁଥ୍ଲେ, ଆମ୍ଭେ ମୁକ୍ତକଣ୍ଠରେ ତାଙ୍କଠାରେ ଆମ୍ଭର ତାବତ୍‌ ବୃତ୍ତାନ୍ତ କହିଲୁ । ସେ 
ମଧ୍ୟ କୌଣସି କଥା ଆମ୍ଭଠାରେ ଲୂଚାଉ ନ ଥୁଲେ । ପ୍ରଧାନ ବୋଲି ଆମ୍ଭଠାରେ 
କେବେହେଁ ନିଷ୍ୂର ଆଚରଣ କରୁନଥ୍‌ଲେ | ଆମ୍ଭର ସୌହାର୍ଦି ଶୃଙ୍ଖଳ ଦିନକୂଦିନ 
ଦୃଢ଼ୀଭୂତ ହେବାକୁ ଲାଗିଲା । ଦୁହେଁ ଦୁହିଁଙ୍କର ପରମ ପ୍ରେମାସ୍ପସଦ ହେଲ୍ଲି । ଏମନ୍ତ 
ହେଲେହେଁ କେବେ କେବେ ଆମ୍ଭେ ଏକା ବସି ଚିନ୍ତାମଗ୍ଧ ହେଉଥ୍‌ଳୁ ଏବଂ ଲରା ସମ୍ବନ୍ଧୀୟ 
ବିଷୟମାନ ସ୍କରଣ କରି ଅଶ୍ରୁଜଳରେ ବକ୍ଷସ୍ଥତଳକୁ ପ୍ଲାବିତ କରୁଥ୍‌ଲୁ । 

ସେହି ଉପବନ ନାନାବିଧ ରମଣୀୟ ବସ୍ତ୍ରରେ ପରିପୂର୍ଣ୍ଣ ଥୁଲା । ସ୍ଥାନେ ସ୍ଥାନେ 
ଚିକ୍ଵଣ ମର୍ମର ପ୍ରସ୍ତର ମୂର୍ତି ସ୍ଥାପିତ ଥୂଲା । ଶୀତଳଛାୟା ବିଶିଷ୍ଟ ଲତାମଣ୍ଡପରେ ବସି 
ପକ୍ଷୀମାନେ ମଧୂର ରାବ ଦେଉଥ୍ଲେ । ସୁଗନ୍ଧଫୁଲ ସୌରଭରେ ବାସିତ ପବନ ସର୍ବଦା 
ଆମ୍ଭର ସୁଖସେବ୍ୟ ହୋଇଥଲା । ଗୁଡ଼ାଏ କହିବାର କି, ସେହି ଉପବନ ଯାବତୀୟ 
ଚିତ୍ତରଞ୍ଜନ ପଦାର୍ଥର ଆବାସ ପ୍ରାୟେ ଥୁଲା । ସେହି ବିଚିତ୍ର ସ୍ଥାନରେ କିଛିଦିନ ଅବସ୍ଥାନ 
କରି ଆମ୍ଭ ମନୋଦୁଃଖର କିଞଚତ୍‌ ହ୍ରାସ ହେଲା । କ୍ରମଶଃ ସ୍ଥିରଚିତ୍ତ ହେଲ୍ଲ । ମାତ୍ର ଲରାରୂପ 
ହୃଦୟରେ ସର୍ବଦା ଜାଗି ରହିଲା | ବସ୍ତୁତଃ ସେ ଅଲୌକିକ ଲାବଣ୍ୟକୁ ପାସୋରିବାର 
ଦୂଷ୍କର ଅଟେ । 

ଏହିରୂପ ସେଠାରେ କିଛିଦିନ ଗଲା । ଅନନ୍ତର ଏକ ଭଦ୍ରମହିଳା ସେଠାକୁ 
ଆସିଲେ ! ସେହି ମହିଳା ଆମ୍ଭ ପ୍ରଭୁଙ୍କର ଆତ୍ମୀୟା ! ତାହାଙ୍କ ଜନନୀର ମରଣାନ୍ତେ 
ତାଙ୍କ ରକ୍ଷଣାବେକ୍ଷଣର ଭାର ଆମ୍ଭ ପ୍ରଭୁଙ୍କ ଉପରେ ପଡ଼ିଲା । ଏଥ୍‌ପୂର୍ବରେ ଆମ୍ଚେ 
ଫିଲିପଙ୍କ ମୁଖରୁ ସେହି ଲଳନାର ରୂପର କଥା ଶୁଣିଥ୍ଲୁ; ମାତ୍ର ଆମ୍ଭ ମନ ଯେଉଁ 
ଲାବଣ୍ୟରେ ବୁଡ଼ି ରହିଥ୍ଲା ସେହି ଲାବଣ୍ୟର ପରି ଜଗତରେ ନାହିଁ, ଆମ୍ଭର ଏହି 
ଦୃଢ଼ବିଶ୍ଵାସ ଥୁଲା । ସେହି ମହିଳା ଯେତେବେଳେ ସେଠାରେ ପହୁଞ୍ଲେ ଆମ୍ଭେ ସେ 
ସମୟରେ ପ୍ରାସାଦ ମଧ୍ଯରେ ବସିଥ୍‌ଲୁ । ସେ ଅତ୍ୟନ୍ତ ଶୋକାର୍ଉ ହୋଇଥ୍ଲେ, ଆମ୍ଭେ 
ପ୍ରଥମେ ତାହାଙ୍କ ମୃଦୁଗମନ ଏବଂ ଶୋକସୂଚକ କୃଷ୍ଣବସନ ଦେଖି କ୍ଷିନ୍ନ ହେଲୁ । ସେ 
କ୍ରମଶଃ ଆମ୍ଭ ନିକଟବର୍ଭୀ ହେବାକୁ ଲାଗିଲେ । ମୁହୂର୍ଉ ଉତ୍ତାରେ ଆମ୍ଭେ ଅତ୍ୟନ୍ତ 
ବିସ୍କୟାନ୍ତିତ ହେଲୁଁ, ସେ ସେହି ଲରା । ସେହି ବାମା କୁଳେଶ୍ଵରୀ ଲରା ! ଆମ୍ଭର ସେହି 
ମନୋମୋହିନୀ ଲରା । ତାହାଙ୍କ ବଦନ ସୁଧାକର ଶୋକଘନରେ ଆଛ୍ଥନ୍ନ ହୋଇଥଲା । 
କିନ୍ଧୁ ଆମ୍ଭେ ପୂର୍ବରେ ଯେଉଁ ମାଧୁରୀ ଦେଖିଥ୍ଲୁଁ ସେହି ମାଧୁରୀ ବୟୋବ୍‌ଦ୍ଧି ସହିତ 
ବହୁ ପରିମାଣରେ ବଢ଼ିଥୁଲା । ପୂର୍ବରେ ଆମ୍ଭେ ଯାହାକୁ କଳିକାରୂପେ ଦେଖିଥ୍ଳଲୁ ଏବେ 
ତାହା ପ୍ରସ୍ବୁଟିତ ହୋଇଅଛି । କୌଣସି ପ୍ରସିଦ୍ଧ କବି ଲେଖିଅଛନ୍ତି ଯେ, ଯେଉଁମାନେ 

ଆମ୍ଭ ସ୍ବେହପାତ୍ର ଅଟନ୍ତି ସେମାନଙ୍କୁ ଦୁଃଖିତ ଦେଖିଲେ ସେମାନଙ୍କଠାରେ ଆମ୍ଭ ସ୍ବେହ 
ଶତଗୁଣ ହୋଇ ବର୍ବିତ ହୁଏ । ଏଥୁନିମନ୍ତେ ସେହି ସୁକେଶୀ ଆମ୍ଭ ନୟନର ଅଧ୍କତର 
ମନୋହାରିଣୀ ହେଲେ । 

ଆମ୍ଭକୁ ଦେଖିବାମାତ୍ର ତାହାଙ୍କ ଦେହ କମ୍ପିଲା । ଲଜାରେ କୋମଳ କପୋଳ 
ଲୋହିତବର୍ଣ୍ଣ ହେଲା । ପୂର୍ବରେ ଯେତେବେଳେ ଆମ୍ଚେ ତାଙ୍କ ସଙ୍ଗରେ ଏକତ୍ର ଅବସ୍ଥାନ 
କରୁଥୁଳୁ ସେ ସମୟରେ ତାଙ୍କ ଜନନୀ ଜୀବିତ୍୍‌ ଥଲେ, ଆମ୍ଭକୁ ଦେଖି ତାହାଙ୍କ ମାତୃଶୋକ 
ଉଦ୍ଦୀପ୍ତ ହେଲା; ନୟନରୁ ମୁକ୍ତାଗଞ୍ଜି ଅଶ୍ରବିନ୍ଦୁ ଝରିଲା । ତାହାଙ୍କର ସେହି ଶୋଚନୀୟ 
ଦଶା ଦେଖି ମନରେ ଯେମନ୍ତ ଦୁଃଖ ଉଦୟ ହେଲା ତାହା କଣ କହିବ୍ଧ । ପୂର୍ବରେ ତାଙ୍କ 
ସହିତ କଥା କହିବାକୁ ସୁଦ୍ଧା ଆମ୍ଭେ ଲଜିତ ହେଉଥ୍‌ଲୁ । ସେହି ଲଜ୍ଜା କ୍ରମେ ଭାଞ୍ଜିଗଲା । 

ଶ୍ରଦ୍ଧାସପଦ ଅଭିଭାବକଙ୍କ ମରଣରେ କ୍ଷିନ୍ନ ହୋଇଥ୍‌ଲ୍ଲି । ଦୁହେଁ ଦୃହିଁଙ୍କ ଦୁଃଖରେ 
ବିମର୍ଷ ପ୍ରାପ୍ତ ହେଲୁ । ପୂଣି ସେହି ଲରାଙ୍କର ମାନସିକ ବୃତ୍ତ ଏବଂ ଅସମାନସିକ ବୃତି 
ଏକପ୍ରକାର ଥୁଲା । ତାହାଙ୍କ ପକ୍ଷରେ ସଂସାର ନୂଆ ପଦାର୍ଥ ପ୍ରାୟ ହୋଇଥଲା; ଆମ୍ଭେ 
ମଧ୍ୟ ସଂସାରାଶ୍ରମରେ ପ୍ରବିଷ୍ଟ ହୋଇନଥ୍‌ଲୁ । ପ୍ରାକୃତିକ ଶୋଭା ଦର୍ଶନରେ ତାହାଙ୍କର 
ଅତ୍ୟନ୍ତ ଆଗ୍ରହ ଥୂଲା; ଆମ୍ଭର ମଧ୍ୟ ସ୍ଵଭାବ ଶୋଭା, ଦେଖିବାର ସ୍ଟୃହା ବଳବତୀ 
ଥୁଲା । ତାହାଙ୍କ ସରଳତା ଦେଖି ଆମ୍ଚେ ମୁଗ୍ଧ ହୋଇଗଳ୍ଲି । ତାହାଙ୍କ ଉଦାର ପ୍ରକୃତି 
ନବୀନବୟସ ଅତୁଳରୂପମାଧୂରୀ ଆମ୍ଭକୁ ଉନ୍ନତ କଲା । ଆମ୍ଭେ ତାହାଙ୍କୁ ସୁରାଙ୍ଗନା 
ବୋଲି ଅନୁମାନ କରୁଥନଲୁଁ । ଏପରି ଲଳନାର ଯୋଗ୍ୟପାତ୍ର ନୋହୁଁ । ଏହି ବିବେଚନାରେ 
ଆପଣାକୁ କେତେ ଧ୍କ୍କାର ଦେଉଥୁଲୁ । ତଥାଚ ସେ ମାନବୀ ବିନୁ ଆନ କିଛି ନ ଥୂଲେ । 
ତାହାଙ୍କ ମନ ପ୍ରଣୟ ରସରେ ପରିପୂର୍ଣ୍ଣ ଥଲା । ସେ ଆମ୍ଭକୁ ସ୍ଵେହ କରୁ ଥଲେ । 
ସହୋଦରଠାରେ ସହୋଦରା ଯେମନ୍ତ ସ୍ଵେହ କରଇ ସେହି ସ୍ବେହ ? ନା ! ସ୍ବାମୀଠାରେ 


ପ୍ରେୟସୀ ଯେପରି ସ୍ଵେହ କରଇ ସେହି ସ୍ବେହ !!! 
କ୍ରମଶଃ 


ଚନ୍ଦ୍ର ଓ ତାରା 


ସୃଷ୍ଟିର ପ୍ରଥମଦିନ ଦୀପ୍ତମାନ୍‌ ସୂର୍ଯ୍ୟ ଦିଗ୍‌ବଳୟର ପୂର୍ବରୁ ଉଦିତ ହୋଇ 
ଦିଗ୍‌ବଳୟର ପଶ୍ଚିମରେ ଅସ୍ତ ହେଲେ, ବିଜନ ଧରଣୀର ମୁଖ ଅନ୍ଧକାର ଦ୍ଵାରା ଆବୃତ 
ହେଲା, ଏମନ୍ତ ସମୟରେ ନୀଳାକାଶ ମଧ୍ଯରେ ଗୋଟିଏ ସୁନ୍ଦର ତାରା ସ୍ଵୀୟ କ୍ଷୁଦ୍ର 
ମସ୍ତକ ଉତ୍ତୋଳନ କରି ଅବତୀର୍ଣ୍ଣ ହେଲା । ନବଲଵ୍ଧ ଜୀବନ ବିଚିନ୍ତା କରୁ କରୁ ସେ 
ଆହ୍ଲାଦ ଓ ବିସ୍ଟୟରେ ମଗ୍ଧ ହୋଇ ଚତ୍ୁଦଦିଗ ନିରୀକ୍ଷଣ କଲା; ମାତ୍ର ନିଜ ମୂର୍ଭି ସଦୃଶ 
କୌଣସି ପଦାର୍ଥ ଦେଖିଲା ନାହିଁ । ମୁହୂର୍କ ଉତ୍ତାରେ ଗୋଟି ଗୋଟି ହୋଇ ଅନେକ 

ତାରା ଉଦିତ ହେଲେ । ଘଡ଼ିକ ମଧ୍ଯରେ ଅନନ୍ତ ନୀଳାମ୍ବର ଅସଂଖ୍ୟ ଗ୍ରହନକ୍ଷତ୍ରଦ୍ଧାରା 
ବିଭୂଷିତ ହେଲା, ସର୍ବ ଶେଷେ ଗୋଟିଏ ଦୀପ୍ରିମାନ୍‌ ଧୂମକେତୁ ଆକାଶ ମଧ୍ଯ ସ୍ଥଳରେ 
ଅବସ୍ଥାନ କରି ସ୍ଵୀୟ ପ୍ରଭା ବିସ୍ତାର କରିବାକୁ ଲାଗିଲା । 

ଏହି ନକ୍ଷତ୍ରମାନେ କ୍ଷଣକାଳ ପରସ୍ପର ସୌନ୍ଦର୍ଯ୍ୟ ଚିନ୍ତା କଲେ । ପ୍ରତ୍ୟେକେ 
ଆପଣାକୁ ସମୁଦାୟ ବ୍ରହ୍ମାଣ୍ଡର ମଧ୍ଯବର୍ଭୀ ଜ୍ୟୋତିଷ୍ଟାନ୍‌ ଜ୍ଞାନ କଲେ, କିନ୍ତୁ ସେମାନଙ୍କର 
ଏହି ଭ୍ରାନ୍ତି ଶୀଘ୍ର ବିଦୂରିତ ହେଲା । ଆତ୍ମଜ୍ଞାନ ସର୍ବଜ୍ଞାନର ସତ୍ୟତା ପରିମାପକ ଅଟେ । 
ମୁହୂର୍ଭକ ଉତ୍ତାରେ ସେମାନେ ବିମଳ ଅମ୍ବ୍ୂରାଶି ଆଡ଼କୁ ଦୃଷ୍ଟି ପକାଇଲେ । ସେହି ଜଳ 
ଦର୍ପଣରେ ନିଜ ମୂର୍ଭିର ପ୍ରତିବିମ୍ବ ଦର୍ଶନ କରି ଅତ୍ୟନ୍ତ ଲଜିତ ହେଲେ ଏବଂ ନମ୍ରଭାବ 
ଅବଲମ୍ବନ କଲେ । ମାତ୍ର ଧୂମକେତ୍ସ ସୂର୍ଯ୍ୟ ଆଡ଼କୁ ଦୀର୍ଘ ଉଜ୍ଵଳ ଲଞ୍ଜା ବିସ୍ତାର କରି 
ଆପଣାକୁ ଜ୍ୟୋତିରାଜ ବୋଲି ମଣିବାକୁ ଲାଗିଲା | ଏମନ୍ତ ସମୟରେ ଗୋଟିଏ ନବୀନ 
ପଦାର୍ଥ ଜ୍ୟୋତିଷ୍ମାନଙ୍କ ଦୃଷ୍ଟି ଗୋଚର ହେଲା । ଗୋଟିଏ ସୃକ୍ଷ୍ ଜ୍ୟୋତିଃସୂତ୍ର 
ଦିଗ୍ବଳୟୋପରି ଉଦିତ ହେଲା । ଏହିଟି ପ୍ରଥମ ପ୍ରତିପ ଚନ୍ଦ୍ର । ସୌଷ୍ଠବାନ୍ଧିତ ପ୍ରଭାମୟ 
ନକ୍ଷତ୍ର ପୁଞ୍ଜ ଅବଲୋକନ କରି ଚନ୍ଦ୍ର ଭୀତ ଓ ଲଜିତ ହୋଇ ଆପଣାର କୃଶ ଆଉ 
କୁସିତ ରୂପକୁ ଶୀଘ୍ର ସାଗର ଗର୍ଭସ୍ଥ କଲା । ଚନ୍ଦ୍ର ଗଗନରୁ ତିରୋହିତ ହେଲା କ୍ଷଣି 
ନକ୍ଷତ୍ରମାନେ ବିସ୍ଟୟାନ୍ଧିତ ହୋଇ ପରସ୍ପର ପ୍ରତି ଜିଜ୍ଞାସୁ ନୟନରେ ଅନାଇଲେ । “ଆ ! 
ଏଉଟା କି ବଙ୍କା ମୂ” ଏହା ବୋଲି ସେମାନେ ଅସ୍ତଗତ ଚନ୍ଦ୍ରକୁ ଉପହାସ କରିବାକୁ 
ଲାଗିଲେ । ଏମନ୍ତ ସମୟରେ ସେମାନେ ନିଜ ତେଜର ହ୍ଵାସ ଅନୁଭବ କଲେ । ପ୍ରାଚୀ 
ଦିଗରେ ଅରୁଣ ଉଦିତ ହେଲା ଏବଂ ସେମାନେ ଚାହୁଁ ଚାହୁଁ ଗଗନରେ ବିଲୀନ ହେଲେ । 

ତହିଁ ଆର ସନ୍ଧ୍ୟାରେ ସେହି ନକ୍ଷତ୍ରମାନେ ଜାଗ୍ରତ ହୋଇ ଚକ୍ଷୁରୂନ୍ଧୀଳନ କଲେ । 
ଚାହିଁ ଦେଖିଲେ ଯେ ପୂର୍ବ ରାତ୍ରିର ନକ୍ଷତ୍ରସମୂହ ମଧ୍ଯରୁ କେହି ଅନୁପସ୍ଥିତ ନାହିଁ । କ୍ଷୁଦ୍ର 
ବଙ୍କିମ ଚନ୍ଦ୍ରରେଖା ପୂନର୍ବାର ଦୃଷ୍ଟି ପଥାରୂଢ଼ ହେଲା । ଏହାର ତେଜଃ ପୂର୍ବ ରାତ୍ରିଠାରୁ 
କିଞ୍ଚନ୍ମାତ୍ର ବଢ଼ିଥୁଲା ସତ୍ଯ; ମାତ୍ର ଚାହୁଁ ଚାହୁଁ ଏହାର ବିଲୟ ଉପସ୍ଥିତ ହେଲା । ଏଣୁ 
ଧୂମକେତୁ ପୂର୍ବବତ୍‌ ଆକାର ଅଧ୍ରାଜ ହୋଇ ସମସ୍ତ ନକ୍ଷତ୍ରଙ୍କୁ ଶାସନ କରିବାକୁ 
ଲାଗିଲା । 

ତୃତୀୟ ସନ୍ଧ୍ୟାରେ ଚନ୍ଦ୍ରର ଆକାର ଏବଂ ତେଜ ବହୁତ ବଢ଼ିଥ୍ଲା ଏବଂ ସେ 
ଅପେକ୍ଷାକୃତ ଅଧ୍କକାଳ ଆକାଶରେ ଦେଦୀପ୍ୟମାନ ହେଲା । ନକ୍ଷତ୍ରମାନେ ଏହା 
ଦେଖି ବିସ୍ତିତ ହେଲେ ଏବଂ ଚନ୍ଦ୍ରାସ୍ତ ଉତ୍ତାରେ ତଦ୍ଧିଷୟକ କଥାବାର୍ଭାରେ ସେ ରଜନୀ 
ଯାପନ କଲେ । ଅବଶେଷେ ମୃଦୁ ପ୍ରଭାତ ବାୟୁ ବହିବାକୁ ଲାଗିଲା ସୂର୍ଯ୍ୟଙ୍କ ହିରଣ୍ଡୟ 
ପ୍ରଭାରେ ଧରାତଳ ରଞ୍ଜିତ ହେଲା ! 

ପର ରାତ୍ରିରେ ଚନ୍ଦ୍ର ଉଦିତ ହୋଇ ଆକାଶରେ ଉଚ୍ଚତର ଆସନ ଗ୍ରହଣ କଲେ । 
ତାଙ୍କର ପ୍ରଭା ବୃଦ୍ଧି ହେତୁରୁ ସମୀପବର୍ଭୀ ନକ୍ଷତ୍ରମାନେ ମ୍ଳାନ ହେଲେ, କେହି କେହି 

ଅବା ଅଦୃଶ୍ୟ ହେଲେ | ଏହାର ଯଥାର୍ଥ କାରଣ ବ୍ରଝି ନ ପାରି ନକ୍ଷତ୍ରମାନେ ସଶଙ୍କ 
ହୋଇ ବିଚାରିଲେ ଯେ, ଚନ୍ଦ୍ର ସେମାନଙ୍କ ତେଜୋ ହରଣ କରି ନିଜ କଳେବର 
ବର୍ବିତ କରୁଅଛି ଏବଂ ଅଚିରେ ସମସ୍ତଙ୍କ ଜ୍ୟୋତିଃ ଅପହରଣ କରି ସ୍ଵଦେହ ମଣ୍ଡନ 
କରିବ । 

ଚନ୍ଦ୍ର ପ୍ରତିରାତ୍ର ଏହିପରି ବୃହତ୍ତର ଏବଂ ମନୋଜ୍ଞତର ହେବାକୁ ଲାଗିଲା, ତଥାପି 
ସେ ଏତେବେଳଯାଏ ବିନୟ ଅବଲମ୍ବନ କରିଥୂଲା । ଅବଶେଷେ ଗୋଲାକାର ଧାରଣ 
କଲା । ପୂର୍ଣ୍ଣିମା ରାତ୍ରିରେ ଗର୍ବିତ ଭାବରେ ଗଗନ ମଧ୍ଯରେ ଅବସ୍ଥାନ କରି, ଧରଣୀ 
ତଳ ଶୀତଳ ଧବଳ ରଶ୍ମିରେ ରଞ୍ଜିତ କଲା । ଆପଣା ରୂପଶ୍ରୀ ସମୁଦ୍ରରେ ପ୍ରତିବିମ୍ବିତ 
ଦେଖି ଆପେ ମୂଗ୍ଧ ହେଲା । ନକ୍ଷତ୍ରମାନେ ଆକାଶ ମଧ୍ଯରେ ଲୁଟି ରହି ଚନ୍ଦ୍ରର ପରମ 
ଶୋଭା ନିରୀକ୍ଷଣ କରିବାକୁ ଲାଗିଲେ । 

ଚନ୍ଦ୍ରର ତେଜଃ ଏବଂ ଆୟତନ କେତେଦୂର ପରିବର୍ଵତ ହେବ, ସେ ତାହା ନିଜେ 
ସ୍ଥିର କରିପାରିଲା ନାହିଁ । ଗର୍ବ ବିମୋହିତ ହୋଇ ଭାବିବାକୁ ଲାଗିଲା, ଅବଶେଷେ 
ଆକାଶଯାକ ଚନ୍ଦ୍ର ହୋଇ ଯିବ । ଭ୍ରାନ୍ତି ବଶମ୍ବଦ ହୋଇ ଏମନ୍ତ ଚିନ୍ତା କରିବାବେଳେ, 
ହଠାତ୍‌ ତାହାର ସୁନ୍ଦର ଆନନଶ୍ରୀ ବିବର୍ଣ୍ଣ ହୋଇଗଲା । ଚାହୁଁ ଚାହୁଁ ତାହାର ସମୁଦାୟ 
ଶରୀର କଳା ପଡ଼ିଗଲା । ଅବଶେଷେ ସେ ଆକାଶର କଳଙ୍କବତ୍‌ ପ୍ରତିଭାତ ହେଲା । 
ଏହି ଅବକାଶରେ ନକ୍ଷତ୍ରମାନେ ମହୋଲ୍ଲାସପୂର୍ବକ ପୂନରୂଦିତ ହୋଇ ତାହାର ଦୁହଶା 
ଅବଲୋକନ କଲେ । କିନ୍ଧ ସେମାନଙ୍କ ଅଯଥା ଆହ୍ଲାଦ ଶୀଘ୍ର ନିରାକୃତ ହେଲା । 
ଚନ୍ଦ୍ରୋପରି ପତିତଚ୍ଛାୟ ଶୀଘ୍ର ଅପସୃତ ହେଲା । ଚନ୍ଦ୍ର ପୂର୍ବବତ୍‌ ଆକାଶମଣ୍ଡଳରେ 
ଦେଦୀପ୍ୟମାନ ହେବାକୁ ଲାଗିଲେ । 

ତହିଁ ଆର ରଜନୀରେ ଚନ୍ଦ୍ର କିଛି ବିଳମ୍ବ କରି ଉଦିତ ହେଲା । ପୃଥ୍ବୀ ଉପରେ 
ପରିଭ୍ରମଣ କରିବାବେଳେ ସେ ଆପଣାର ତେଜୋହ୍ରାସ ଅନୁଭବ କଲା । ମାତ୍ର 
ଯେତେବେଳେ ସେ ସମୁଦ୍ର ମୁକୁରରେ ନିଜ ପ୍ରତିବିମ୍ବ ଦେଖିଲା, ତେତେବେଳେ ତାହାର 
ଆଉ ସନ୍ଦେହ ରହିଲା ନାହିଁ । ଏହି ସମୟରେ ପ୍ରବଳ ଝଞ୍ଜାବାୟୁ ଉପସ୍ଥିତ ହେଲା । 
ଫେନଚୂଡ଼ ତରଙ୍ଗମାନେ ଗର୍ଜନ କରିବାକୁ ଲାଗିଲେ । ଚନ୍ଦ୍ରର ଆକର୍ଷଣ ପ୍ରଭାବରୁ 
ପ୍ରଥମ ଜୁଆର ଆରମ୍ଭ ହେଲା । ବଜ୍ରନାଦରେ ଆକାଶ ବିଦୀର୍ଣ୍ଣ ହେବାକୁ ଲାଗିଲା 
ଏବଂ ଅବିଶ୍ରାନ୍ତ ଧାରାରେ ବୃଷ୍ଟିପତନ ହେଲା । ଚନ୍ଦ୍ର କୃଷ୍ଣବର୍ଣ୍ଣ ମେଘାବଳୀ ମଧ୍ଯରେ 
ଲୁଚିଗଲେ; ନକ୍ଷତ୍ରମାନେ ମଧ୍ଯ ସେହି ଦଶା ଭୋଗ କଲେ । ତେଣୁ ଚନ୍ଦ୍ରର ଦୁର୍ଦିଶାରେ 
ହେବାକୁ ଅବସର ପାଇଲେ ନାହିଁ। 

ଏଣିକି ଚନ୍ଦ୍ର ଦିନକୁଦିନ ଅଧ୍କ ବିଳମ୍ବ କରି ଉଦିତ ହେଲା । ତାହାର ରୂପ ମଧ୍ଯ 
ମ୍ଲାନତର ହେବାକୁ ଲାଗିଲା । ଯେଉଁ କ୍ଷୁଦ୍ର ନକ୍ଷତ୍ରମାନେ ପୂର୍ବେ ଅଦୃଶ୍ୟ ହୋଇଥ୍‌ଲେ, 


—~ ~~ — 


ସେମାନେ ଚନ୍ଦ୍ରର ହ୍ରାସ ଦେଖି ପୂନର୍ବାର ଆବିର୍ଭୂତ ହେଲେ । କିଛିଦିନ ପୂର୍ବରେ ଚନ୍ଦ୍ର 

ସୌଭାଗ୍ୟମଦରେ ମତ୍ତ ହୋଇଥଲା, ସମ୍ପତି ବିପ୍ଵାତ ହେବାରୁ ପୁନର୍ବାର ବିନୟ 
ଅବଲମ୍ବନ କରି ମୃଦୁ ସୌନ୍ଦର୍ଯ୍ୟ ଦ୍ଵାରା ନକ୍ଷତ୍ରମାନଙ୍କର ଆଦର ଲାଭ କଲା । 

ଅବଶେଷେ ଏମନ୍ତ ଏକ ରଜନୀ ଆସିଲା ଯେ ତହିଁରେ ଚନ୍ଦ୍ରୋଦୟ ହେଲା ନାହିଁ । 
ଏଥ୍‌ପୂର୍ବରୁ ଧୂମକେତୁ ଅନ୍ତର୍ହତ ହୋଇଥଲା । ନକ୍ଷତ୍ରମାନେ ସେ ରଜନୀରେ ସ୍ତ୍ଧ ଭାବ 
ଅବଲମ୍ବନ କରି ସମୁଦାୟ ମାସର ପରିବର୍ଭନ ବିଷୟ ଚିନ୍ତା କରିବାକୁ ଲାଗିଲେ । 
ସେ ଚିନ୍ତାରୁ ସନ୍ତୋଷ ଓ ବିନୟ ଶିକ୍ଷା କରି ସ୍ଵ ସ୍ଵ ଭାଗ୍ୟ ଲାଗି ଭଶ୍ଵରଙ୍କ ଠାରେ କୃତଜ୍ଞ 
ହେଲେ । 

ତହିଁ ଆର ସନ୍ଧ୍ୟାରେ ପ୍ରତୀପଚନ୍ଦ୍ର ପୁନର୍ବାର ଦୃଷ୍ଟିଗୋଚର ହେଲା । ନକ୍ଷତ୍ରମାନେ 
ବିସ୍ଟୟ ଏବଂ ଆହ୍ଲାଦରେ ତାହାଙ୍କୁ ଅଭିନନ୍ଦନ କଲେ ! ଚନ୍ଦ୍ଵାସ୍ତର ପ୍ରାକ୍ତାଳେ ଗୋଟିଏ 
ଦିବ୍ୟ ପୁରୁଷ ଧନୁସ୍ବରୂପ ଚନ୍ଦ୍ରର ଦୁଇ କୋଟିରେ ଚରଣ ସ୍ଥାପନ କରି ଥରେ ସମୁଦାୟ 
ବ୍ରହ୍ମାପ୍ଡକୁ ଅବଲୋକନ କଲେ । ଦେଖିଲେ ତାଙ୍କ ପଛଆଡ଼େ ସୂର୍ଯ୍ୟ ପାଦତଳେ ଚନ୍ଦ୍ର, 
ସମ୍ମୁଖରେ ପୃଥ୍ବୀ ଏବଂ ମସ୍ତକୋପରି ନକ୍ଷତ୍ରରାଜି । ଏହା ଦେଖିଲାକ୍ଷଣି ଇଶ୍ଵରଙ୍କ 
ମହିମା ଚିନ୍ତାରେ ତାଙ୍କ ହୃଦୟ ସ୍ତତ୍ତ ହୋଇଗଲା । ପ୍ରୀତିପୂର୍ଣ୍ଣ ଦିବ୍ୟ ସ୍ଵରରେ ସେ ଭଶ୍ବରଙ୍କୁ 
ଏହି ପ୍ରକାର ଆରାଧନା କଲେ ¬ 

ସତ୍ଯଂ ଜ୍ଞାନ ମନନ୍ତଂ ବ୍ରହ୍ମ 
ଆନନ୍ଦ ରୂପମମୂୃତଂ ଯଦ୍ଧିଭାତି 
ଶାନ୍ତଂ ଶିବମ୍‌ ଦ୍ରୈତଂ 
ଶୁଦ୍ଧମ ପାପ ବିଦ୍ଧଂ 

ସେହି ମୁହୂର୍ଭଠାରୁ ସମସ୍ତ ଗ୍ରହନକ୍ଷତ୍ରମାନେ ଏହି ସୂମହାନ୍‌ ସଙ୍ଗୀତ ଗାନ କରି 

ନିରନ୍ତର କାଳଚକ୍ରରେ ପରିଭ୍ରମଣ କରୁଅଛନ୍ତି । 


ଶାସନ ପ୍ରଣାଳୀ 


କରୂଣାମୟ ଜଗଦୀଶ୍ବର ମନୁଷ୍ୟ ମନରେ ବଳବତୀ ଆସଙ୍ଗଲିପ୍‌ସା ରୋପଣ 
କରିଅଛନ୍ତି । ତେଣୁ ମନୁଷ୍ୟମାନେ ପରସ୍ପର ସଂମିଳିତ ହୋଇ ପୃଥ୍ବୀରେ ଅଧ୍ବାସ 
କରନ୍ତି । ଯଦି ସମସ୍ତ ଲୋକେ ନ୍ୟାୟ ପରାୟଣ, ପରୋପକାରୀ ଏବଂ ଧାର୍ମିକ 
ହୋଇଥାନ୍ତେ ତେବେ ସଂସାରରେ କୌଣସି ପ୍ରକାର ଶାସନ ପ୍ରଣାଳୀର ପ୍ରୟୋଜନ 
ହୁଅନ୍ତା ନାହିଁ । ପୁରାକାଳର କବିମାନେ ଯେଉଁ ଶାନ୍ତି ମୟ ସତ୍ୟଯୁଗର ବର୍ଣ୍ଣନା 
କରିଅଛନ୍ତି, ତାହା ସମ୍ଚର୍ଣଣରୂପେ କାଳ୍ପନିକ ଏବଂ ଅପ୍ରାକୃତ । ପୃଥ୍ବୀରୁ କୌଣସି କାଳରେ 
ଯେ ପାପ ଏବଂ ଦୁରାଚାର ତିରୋହିତ ହୋଇଥଲା, ତାହା ଆମ୍ଭେମାନେ ବିଶ୍ଵାସ କରିପାରୁ 
ନାହିଁ । ଆମ୍ଭେମାନେ ଯେତିକି ପୂର୍ବକାଳର ଇତିବୃତ୍ତ ବିଷୟ ଅନୁସନ୍ଧାନ କରିବାକୁ 

ପ୍ରବ୍ଧତର ହେଉଅଛୁଁ, ତେତିକି ତକୁାଳୀୟ ସମାଜର ଦୁରବସ୍ଥା ଆମ୍ଭର ମାନସ ପ୍ରତ୍ୟକ୍ଷ 
ହେଉଅଛି । ସର୍ବକାଳରେ ଏବଂ ପୂଥ୍ବୀର ସର୍ବ ଅଞ୍ଚଳରେ ଅବସ୍ଥା ବୈଷମ୍ୟାଦି କାରଣରୁ 
କେହି କେହି ଲୋକ ଅନ୍ୟ ଲୋକମାନଙ୍କ ଉପରେ ଆକ୍ରମଣ କରନ୍ତି; ଏଣୁ ଆକ୍ରାନ୍ତ 
ଲୋକେ ନାନା କ୍ଷତିଗ୍ରସ୍ତ ହୋଇ ସ୍ଵାଧୀନ ଭାବରେ ଜୀବନ ଯାତ୍ରା ନିର୍ବାହ କରିବାକୁ 
ଅସମର୍ଥ ହୋଇଯାନ୍ତି । ସମାଜ ବିଶ୍ୃଙ୍ଖଳ ହୋଇଯାଏ । ଏହି ଶୋଚନୀୟ ଅବସ୍ଥାର 
ପରିହାର ନିମନ୍ତେ ଶାସନ ପ୍ରଣାଳୀର ପ୍ରୟୋଜନ ହୁଏ ¦ ଯେଉଁ ବ୍ୟକ୍ତି ଶାସନ ପ୍ରଣାଳୀ 
କାର୍ଯ୍ୟ ପରିଚାଳନ କରନ୍ତି, ତାହାଙ୍କୁ ରାଜା ବୋଲାଯାଏ ଏବଂ ଯେଉଁ ନିୟମାବଳୀ 
ଦ୍ଵାରା ସେ କାର୍ଯ୍ୟ ନିଷ୍ପନ୍ନ ହୁଏ, ତାହା ବ୍ୟବସ୍ଥା ନାମରେ ଅବିହିତ ହୁଏ । ଏହି ପ୍ରକାର 
ରାଜା ଏବଂ ପ୍ରକାର ସମ୍ନ୍ଧ ସଂସ୍ଥାପିତ ହୁଏ । 

ପୃଥ୍ବୀର ପ୍ରଥମାବସ୍ଥାରେ ମନୁ ଷ୍ୟମାନେ ଜ୍ଞାନାଭାବ ହେତୁରୁ ଅତ୍ଯନ୍ତ 
ଅସଭ୍ୟତାପନ୍ନ ଥୁଲେ । ସେମାନଙ୍କ ମଧ୍ଯରେ ବାହୁବଳ, ଶ୍ରେଷ୍ଠତାର ଏକମାତ୍ର କାରଣ 
ହେଉଥଲା । ତେଣୁ ଯେଉଁ ବ୍ୟକ୍ତି ସ୍ଵୀୟ ବଳ ଓ ସାହସଦ୍ଧାରା ଯୁଦ୍ଧରେ ବିଜୟ ଲାଭ 
କରୁଥ୍‌ଲେ, ସେ ଅଧ୍ପତି ପଦରେ ଅଭିଷିକ୍ତ ହେଉଥ୍‌ଲେ । ଏହି ପ୍ରକାରେ ଏକ 
ବ୍ୟକ୍ତି ଆଧ୍ପତ୍ୟ ସ୍ଥାପନ କରନ୍ତି ତାହାର ସନ୍ତାନସନ୍ତତି ସେହି ପଦରେ ଅଧ୍ରୋହଣ 
କରୁଥ୍ଲେ ! ପ୍ରଜାମାନେ ରାଜାକୁ ଭଶ୍ଵରାବତାର ମଣି ତାଙ୍କ କାର୍ଯ୍ୟକଳାପର 
ଦୋଷାଦୋଷ ବିଚାରରେ ତପ୍ଠର ହେଉ ନ ଥୁଲେ । କାଳକ୍ରମେ ବିଦ୍ୟାଲୋଚନା 
ସହକାରେ, ସେମାନେ ରାଜାଙ୍କ ଗର୍ହିତ କାର୍ଯ୍ୟ ସବୁ ବୁଝିପାରିଲେ । ରାଜାଙ୍କ 
ଦୌରାମ୍ମ୍ୟ ସେମାନଙ୍କ ପ୍ରତି ଅସହନୀୟ ହେଲା । ଏଣୁ ସେମାନେ ରାଜବିଦ୍ରୋହ 
ଆଚରିଲେ, ସେହି ବିଦ୍ରୋହ, ବିପ୍ନବରେ ପରିଣତ ହେଲା । ବିପ୍ଲବ ଦ୍ଵାରା ରାଜା 
ପଦବଚ୍ଛ୍ୟୁତି ହେଲେ, ନୂତନ ପଦ୍ଧତିବିଶିଷ୍ଟ ଶାସନ ପ୍ରଣାଳୀ ପ୍ରବର୍ଭିତ ହେଲା ଅଥବା 
ରାଜାଙ୍କ କ୍ଷମତା କତିପୟ ନିୟମ ଦ୍ଵାରା ସୀମାବଦ୍ଧ ହେଲା । ରାଜବିପ୍ଲବ ରାଜା 
ପ୍ରଜା ଉଭୟଙ୍କୁ ଅମୂଲ୍ୟ ଉପଦେଶ ପ୍ରଦାନ କରଇ । ରାଜା ଯଥେଛଥାଚାରିତ୍ସ ତ୍ୟାଗ 
କରି ପ୍ରଜାଙ୍କ ମନୋବୃରି ଏବଂ ଅବସ୍ଥାର ପରିବର୍ଭନ ସହକାରେ, ଶାସନପ୍ରଣାଳୀରେ 
କେତେକ ଅଭିନବ ଉପଯୋଗୀ ପରିବର୍ଭନ ବିଧାନ କରନ୍ତି । ପ୍ରଜାମାନେ ମଧ୍ଯ 
ବିବେକାନୁମୋଦିତ ନିୟମାବଳୀର ବଶବର୍ଭୀ ହେବାକୁ ଶିକ୍ଷା କରନ୍ତି । ଇଂଲଣ୍ଡରେ 
କ୍ରମଭଏଲକାଳୀନ ବିପ୍ଳବ, ୧୭୮୯ ସାଲର ପଫ୍ରାନ୍‌ସ ଦେଶ ବିପ୍ଳବ, ଆମେରିକାର 
ଓପନିବେଶିକ ବିପ୍ଳବ ପ୍ରଭୃତି ଏହି ବିଷୟର ଉଦାହରଣ ସ୍ଥଳ । 

ମନୁଷ୍ୟମାନଙ୍କ ଅବସ୍ଥା ବୈଷମ୍ୟାଦି ହେତୁରୁ ପୃଥ୍ବୀର ସର୍ବଦେଶରେ କଦାପି 
ଏକପ୍ରକାର ଶାସନପ୍ରଣାଳୀ ପ୍ରଚଳିତ ହୋଇ ନ ପାରେ । ଆହୁରି ବକ୍ତବ୍ୟ ଯେ ମାନବ 
ବୂଦ୍ଧି କଳ୍ପିତ କୌଣସି ପ୍ରକାର ଶାସନପ୍ରଣାଳୀ ସମ୍ପୂର୍ଣ୍ଣରୂପେ ଦୋଷ ବିହୀନ ହେବାର 
ସମ୍ଭବପର ନୁହେଁ । ଏହି ମାତ୍ର ବୋଲାଯାଇପାରେ ଯେ, କେତେଗୁଡ଼ିଏ ସାଧାରଣ 

ଅପରିବର୍ଭନୀୟ ସତ୍ୟ ରାଜନୀତି ଅଛି । ସର୍ବଦେଶୀୟ ସଂହିତାରେ ସେହି ସମସ୍ତ 
ନୀତି ବିନ୍ୟସ୍ତ ଥ୍ବାର ଉଚିତ । ଶାସନ ପ୍ରଣାଳୀ ଯେତିକି ପ୍ରଜାମାନଙ୍କ ଅବସ୍ଥା ଏବଂ 
ଉନ୍ନତିର ଉପଯୋଗୀ ହୁଏ, ତେତିକି ତାହା ଉକ୍କୃଷ୍ଟ ବୋଲି ପରିଗଣିତ ହୁଏ | ଅଜ୍ଞତା 
ସବ୍ରପ୍ରକାର ଅମଙ୍ଗଳର କାରଣ | ଅତଏବ ସର୍ବ ଦେଶୀୟ ଶାସକମାନଙ୍କର କର୍ରବ୍ୟ 
ଏହି ଯେ ସେମାନେ ସ୍ଵ ସ୍ଵ ପ୍ରକାର ମାନସିକ ଉନ୍ନତି ସାଧନର ଉପାୟ ବିଧାନ କରିବେ । 
ସେମାନଙ୍କ ଭାବ, ରୁଚି ଏବଂ ବୃଦ୍ଧି ପରିମାର୍ଜିତ ହେଲେ, ଶାସନପ୍ରଣାଳୀର ଦୋଷ 
ସଂଶୋଧ୍ତ ହୁଏ ଏବଂ ଶାସକମାନେ ଅପ୍ରତିହତରୂପେ ଅତ୍ୟାଚାର କରିପାରନ୍ତି ନାହିଁ । 
ରାଜା, ସମାଜ ପ୍ରତିଷ୍ଠିତ ବ୍ୟବସ୍ଥା ବିରୁଦ୍ଧ କାର୍ଯ୍ୟ କଲେ, ତାହାର ପ୍ରତିଫଳ ଭୋଗ 
କରନ୍ତି । ଉପରୋକ୍ତ ନିୟମ ଅନୁସାରେ ଶାସନପ୍ରଣାଳୀ କାର୍ଯ୍ୟ ପରିଚାଳିତ ହେଲେ 
କୌଣସି ଆଶଙ୍କାର ସମ୍ଭାବନା ନାହିଁ । 

ଇଦାନୀ ପୃଥ୍ବୀରେ ନାନାବିଧ ଶାସନପ୍ରଣାଳୀ ପ୍ରତିଷ୍ଠିତ ଅଛି । ତନ୍ମଧ୍ରେ 
ଯଥେଛ୍ଛାଚାର ରାଜତ୍ଵ, ନିୟମବବ୍ଧ ରାଜତ୍ଵ, ପ୍ରଜାତନ୍ତ୍ର ଶାସନପ୍ରଣାଳୀ ଏହି କେତୋଟି 
ପ୍ରଧାନ । ଏହି ସମସ୍ତଙ୍କର ଉପ୍ପତ୍ତି ପୂର୍ବ ନିଦିଷ୍ଟ ପ୍ରକାରରେ ହୋଇଅଛି । ବାରାନ୍ତରରେ 
ଏମାନଙ୍କ ବିବରଣ ଲେଖାଯିବ । 


ମେଘଦୂତ 
ରାଗ ¬ କଳହଂସକେଦାର 


ଦକ୍ଷିଣ ଦେଶେ ରାମଗିରି ଶୋଭନ । 
ଯହିଁ ଅଲି ସୁନୀଳ ନଦୀ ଜୀବନ 
ଜନକଙ-କନ୍ୟା ସ୍ଵାନେ ପବିତ୍ର ଅତି। 
ନିତ୍ୟ ପଲ୍ଲବ ଯହିଁ ତରୁ ବ୍ରତତୀ । ଯେ । 
ତହିଁ କୁବେର ଶୀପେ ହୋଇ ପ୍ରେରିତ । 
ରହିଲା ଜଣେ ଯକ୍ଷ ଆତୁର ଚିତ। 
ବସ୍ସର ଅନ୍ତେ ହେବ ଶାପ ମୋଚନ । 
ବସ୍ସର ଅନ୍ତେ ବାଳା ସଙ୍ଗେ ମିଳନ; 
ଯାପିଲା କେତେ କାଳ ସେ ମହୀଧରେ । 
ବାଳା ବିରହୀ କାମୀ ଯକ୍ଷ କାତରେ 
କ୍ରମେ ଶରୀର କାନ୍ତି ହେଲା ବିଳୟ । 
ଖସିଲା ଶୀର୍ଣ୍ଣ କରୁଁ ସ୍ଵର୍ଣ୍ଣ ବଳୟ; 

ଆଷାଡ଼ ଆଦ୍ୟ ଦିନେ ତୁଙ୍ଗ ଶିଖର । 
ଗର୍ଟିତ ଗ୍ରାସିଲା ନୀଳ ଘନ ସୁନ୍ଦର । 
କ୍ରୀଡ଼ା ନିମନ୍ତେ ବିପ୍ରେ କରୀ ଯେସନ । 
ତେସନେ ମନୋହର ଦିଶଇ ଘନ। 
କେତକୀ ' ପ୍ରକାଶକ ଘନ ଦର୍ଶନେ । 
ଅଧୀର ଯକ୍ଷ ପୂର୍ବ ସୁଖ ସ୍ଲରଣେ, 
ବେଗେ ବହିଲା ଶୋକଂ-ଅଶ୍ର ନୟନେ । 
କହି ନୃହଇ କେତେ ପାଞ୍ଚାଲା ମନେ । 
ଅଙ୍ଗନା ସଙ୍ଗେ ମଧ୍ଯ ଥୁଲା ଲୋକର । 
ଘନାଗମେ ଆକୁଳ ହୋଏ ଅନ୍ତର; 
ଭିଡ଼ଥ୍ଲା ଅବଳା ହୃଦେ ଲଗାଇ । 
ଯେହୁ ପୂର୍ବରେ ତାର କଥାତ ନାହିଁ । 
ନୀଜ କୁଶଳ ବାର୍ରଭା। ମେଘ ହସ୍ତରେ । 
ପ୍ରେରିବ ପ୍ରିୟା ପାଶେ ନିଜ ନଗରେ; 
ପାଇବାରତା କାନ୍ତା ହୋଇବ ସ୍ଥିର । 
ଆଶା ପ୍ରଭା ଶୋଷିବ ତା ନେତ୍ର ନୀର ! 
ଏ ଭାବେ ପ୍ରାଣ କାନ୍ତା ଦୁଃଖେ ବିକଳ । 
ଅର୍ଘ୍ୟସ୍ଵରୂପେ ଦେଲା ନିର୍ଝର ଜଳ; 
ପୂଜିଣ ଜୀମୂତଙ୍କୁ କୂଟଜ ଆଣି । 

ତା ଅନ୍ତେ ପଚାରଇ ସ୍ଵାଗତ ବାଣୀ । 
ଧୂମ ଜ୍ୟୋତି ସଲିଳ ବାୟୁ ରଚିତ । 
କାହିଁ ଜୀମୃତ ସେହୁ ଜୀବ ବର୍ଚ୍ଚିତ; 
ମାନବ ବହନୀୟ କାହିଁ ସନ୍ଦେଶ । 
ଯକ୍ଷ ନ ବିଚାରିଲା ଏଥ୍‌ ବିଶେଷ । 
ଉକ୍କଣ୍ଠାକୁଳ ହୋଇ ଘନକୁ ଭାଷେ । 
ସଜୀବ ମଣି ହଦ କଥା ପ୍ରକାଶେ; 
ଯାକୁ ବିନ୍ଧଇ ନିତ୍ୟ ଅନଙ୍ଗ ବାଣ । 
ଚେତନ ଅଚେତନ ତାର ସମାନ । 
ପୁଷ୍ଠର ଆବର୍ଭକ ବଂଶେ ସମ୍ଭୂତ । 
ବିଖ୍ୟାତ ଧରାତଳେ ଅଟ ଜୀମୂତ; 

କାମଚାରି ସଚିବ ତୁମ୍ଭେ ଇନ୍ଦ୍ରର ! 
ଦୂରବନ୍ଧୁ ମୁଁ ମୋତେ କରୁଣା କର । 
ବିଫଳା ହୋଏ ଯେବେ ମୋହୋ କାମନା । 
ଜଳଦ ! ନ କରଇଁ ତହିଁ ଭାବନା, 
ଫଳବତୀ ପ୍ରାର୍ଥନା ଅଧମ ଠାରେ । 
ନିନ୍ଦନୀୟ ଅଟଇ ମୋହୋ ବିଚାରେ । 
ତାପିତ ଜନଙ୍କର ଅଟ ଶରଣ। 

ହେ ଜଳଦ ! ରଖ ମୋ ପ୍ରିୟା ଜୀବନ; 
ଧନପତି ଶାପେ ମୁଁ କାତର ଅତି । 

ମୋ ବିନା କାତର ସେ ବର ଯୁବତୀ । 
ଯାଅ ମୋ ବାର୍ଭା ଘେନି ହେ ନୀରଧର । 
ଅଳକା ନଗରୀ କି, ତହିଁ ସୁନ୍ଦର; 
ବହିରୂଦ୍ୟାନେ ଛନ୍ତି ଶଶିଶେଖର । 

ସେ ଶଶି କରେ ଧଳା ସୌଧନିକର । 
ତୁମ୍ଭ ଦର୍ଶନେ ପାନ୍ଚ ବନିତା କୁଳ । 
ହୃଦୟେ ବିକାଶିବ ଅଶା ମୁକୁଳ; 
ଧରିଣ ବେଣୀ ବାମ କର କମଳେ । 
ଦେଖିବେ ଗତି ତୋର ଅମ୍ବରତଳେ । 
କେ କ୍ରୁର ଏ କାଳରେ ବିଦେଶେ ଥାଇ । 
ବନିତା ମନ ଖେଦ ହ୍ରଦେ ବୁଡ଼ାଇ, 
ନିଶ୍ଚିନ୍ତରେ ରହଇ କହ ମୋ ବିନା ? । 
ପରାଧୀନର ଘନ ! ଏ ଗତି ସିନା ! 
ଅନୁକୂଳ ସମୀର ଧୀରେ ବହଇ । 
ବାମେ ଚାତକ ମନୋହର କୂଜଇ; 

ତୂମ୍ଭ ଉଦୟେ ତାର ଗର୍ବ ଉଦିତ । 
ଆକାଶ ଝଙ୍କାରଇ ଏଣୁ ତା ଗୀତ, 
ତୋର ଆଗମ କାଳେ ଯାହା ଉପ୍ଠରି । 
ତୋତେ ସେବିବ ସେହି ବକ ପଙ୍କତି; ˆ 


” ବର୍ଷାକାଳରେ ବକମାନଙ୍କର ଗର୍ଭାଧାନ ହୁଏ । 


୧୬୭ 

ଧବଳ ପୁଣ୍ଡରୀକ ମାଳ ପରାୟେ । 
ଦିଶିବେ ଅଭିରାମ ତୋ ନୀଳ କାୟେ । 
ଶୁତିମଧୂର ତୋର ନାଦ ଗଭୀର । 
(ଭୂଷଇ ଯାହା ଧରାଦେବୀ ଶରୀର 
ନବକଦଳୀଦଳ ଶ୍ୟାମଳ ବାସେ ) । 
ମିଳାଇବ ତୋ ସଙ୍ଗୀ ଆଣି ଆକାଶେ; 
ରାଜହଂସେ ଶୁଣିଲେ ତୋର ଗର୍ଜନ । 
ନୀଳାମ୍ବ୍‌ ମାନସକୁ ଯିବେ ବହନ; 
ପାଥେୟରୂପେ ଘେନି ମୃଦୁ ମୃଣାଳ । 
କୈଳାସଯାଏଁ ସଙ୍ଗେ ଯିବେ ମରାଳ । 
ପ୍ରିୟ ସଖା ତୋହୋର ଏ ଧରାଧର । 
ଦେହେ ଧରନ୍ତି ରାମଚନ୍ଦ୍ର ପୟର ! 
ଏଣୁ ଅଟନ୍ତି ଗିରି ଅତି ପବିତ୍ର । 

ମିତ୍ର ତୁମ୍ଭର ଗିରି ନୋହେ ବିଚିତ୍ର । 
ଉଭୟେ ଯଥାକାଳେ ହେଲେ ମିଳିତ । 
ପ୍ରେମଅଶ୍ର ପ୍ରବାହ ବହେ ତୁରିତ । 
ଅମ୍ୂଦ ! ଗିରି ଠାରେ ମାଗ ମେଲାଣି । 
କାତର ଅଟଇ ମୂରଖ ମୋ ବାଣୀ | 
ତୁମ୍ଭ ଗମନ ଯୋଗ୍ୟ ମାର୍ଗ ନିଦୈଶ । 
କରଇଁ, ଅବଧାନ ହେଉ ବିଶେଷ; 
ଆତ୍ମ ସନ୍ଦେଶ ପୁଣି କହିବି ପରେ । 
ଶୁଣି ହରଷ ଜାତ ହେବ ଅନ୍ତରେ । 
କ୍ଳାନ୍ତ ହୋଇଲେ ଗିରି ଶୃଙ୍ଗେ ରହିବ । 
କ୍ଷୀଣ ହୋଇଲେ ନଦୀ ବାରି ସେବିବ; 
ଏଣୁ ହୋଇବ ସୁଖେ ତୁମ୍ଭ ଗମନ । 
କଷ୍ଠ ନୋହିବ ମୋହ ବାଞ୍ଚା ପୂରଣ । 
ଘନ ବେତସ ପୂର୍ଣ୍ଣ ଏ ସ୍ଥାନ ତ୍ୟଜି । 
ବେଗେ ଗଗନେ ଉଠ ଧୀରେ ଗରଜି । 


” ପୟର = ପଦାଙ୍କ 

ଚକିତ ନୟନରେ ସିଦ୍ଧ ରମଣୀ । 
ଅନାଇବେ ତୁମ୍ଭକୁ ବିସ୍ଟୟ ମଣି; 
ପରସ୍ପରେ ଭାଷିବେ “ଦେଖ ଗୋ ସହି ! 
କିୟବା ବାୟୁ ଗିରି ଶୃଙ୍ଗ ହରଇ? 
ଅନମ୍ବର ମାର୍ଗରେ ଦିଗ ବାରଣେ । 
ତେଜିବେ କର ଗର୍ବ ତୁମ୍ଭ ଦର୍ଶନେ । 
ବଳ୍ଧୀକ ଶିଖାଗ୍ରରୁ ହୋଇ ବାହାର । 
ସୁରେନ୍ଦ୍ରଘଂଚାପ ଲତା ଦିଶେ ବାହାର; 
ରତନ -କାନ୍ତି-ସ୍ରୋତ ଯେହ୍ନେ ଉଚ୍ଛଳେ । 
କି ଶୋଭା ପାଉଅଛି ତୋ ଉରସ୍ତଳେ ! 
ଏହି ରୂପେ ଜଳଦ ! କୃଷ୍ଣ ଦେହରେ । 
ମୟୂର ପୁଚ୍ଛ ଶୋଭା ନୟନ ହରେ; 
ଯାହା ରୂପେ ମଜିଲା ଗୋପିକା ମନ । 
ତାହା ଉପମାପାଇଁ ତୁମ୍ଭେ ଭାଜନ । 
କ୍ଷମତା ଅଛି ତୋର ଶସ୍ଯ ବର୍ଵନେ । 
ଏଣୁ କୃଷକ ବାଳା ସ୍ଥିର ଲୋଚନେ, 
ଦେଖିବେ ତୋ ମୋହନ ଛବି ଆକାଶେ । 
ଅନଭିଜ୍ଞ ସରଳା ନେତ୍ର ବିଳାସେ 
ମାନକ୍ଷେତ୍ରକୁ ଘନ ! କର ପ୍ରୟାନ । 
ସୀର -କଷିଣ-ଜାତ ମୃତିକା ଘ୍ରାଣ 
ତୋଷିବ ନାସା ଜୋର, ତହୁଁ ଉତ୍ତାରେ । 
ଲଘୁଗତି ଗମିବ ଶୂନ୍ୟ ସାଗରେ । 
ଗିରିଙ୍କର ତୂ ଅଟୁ ମଙ୍ଗଳକାରୀ । 
ନିଭାଉ ଦାବାନଳ ବିସର୍୍ଚି ବାରି, 

ଶ୍ରାନ୍ତ ହୋଇଣ, ଆମ୍ରକୂଟଂ ସଦନେ । 
ଗଲେ, ସେବିବେ ଗିରି ଅତି ଯତନେ । 
କ୍ଷୁଦ୍ରେ ଭଦ୍ର ଭବନେ ନେଲେ ଶରଣ । 
ନିରାଶ ନ ହୁଅନ୍ତି ଯାଚକଗଣ; 

” ଆମ୍ରକୂଟ — ଏକ ପର୍ବତର ନାମ । 

ଗିରି ମହତ ପୂଣି ତୁ ହିତକର । 
ମସ୍ତକେ ସ୍ଥାନ ତୋତେ ଦେବେ ଭୁଧର । 
ସେ କାଳେ ଦାବବହ୍ି ଗିରି କାନନେ । 
ଜଳୁଥ୍‌ବ, ଯଦ୍ୟପି, ଜଳ ବର୍ଷଣେ । 
ଲିଭାଇବ ଅନଳ ସଂଶୟ ନାହିଁ । 
ମହତ ଲୋକର ଏସୁରୀତି ଭାଇ ! 
ମହତ ଜନଠାରେ କରୁଣା କଲେ । 

ସେ କରୁଣା ନ ଯାଏ କେବେ ବିଫଳେ। 
ଆଶୁ ସୁଫଳ ଜାତ ନିଶ୍ଚେ ହୁଅଇ । 
କରୁଣା ପ୍ରଭା ପୁଣି ପ୍ରତି ଫଳଇ । 
ରସାଳଚୟ ସ୍ଵର୍ଣ୍ଣ କାନ୍ତି ଫଳରେ । 
ବିନତ ହୋଇଥ୍‌ବ ଗିରି ପ୍ରାନ୍ତରେ; 

ତୁ ପୁଣି ଗିରିଶିରେ ବସିବୁ ଯାଇ । 

ଦୂରୁଁ ସୁର ମିଥୁନବିମାନେ ଥାଇ । 
ମନୋରଞ୍ଜନ ଗିରି ଶୋଭା ଦେଖିବେ । 
ନଗଙ୍କୁ ପୃଥ୍ଧୀସ୍ତନ ବୋଲି ମଣିବେ, 
ସୁମେରୁଶିରେ ନୀଳକାନ୍ତ ଶିଖର । 
ପରାୟେ ଦିଶୁଥ୍ବ ତୋ କଳେବର । 
ବନଚର ଲଳନା ରତି ନିଳୟ । 
ରାଜଇକୁଞ୍ଜ, ତହିଁ ଅନ୍ଥ ସମୟ, 

ରହି, ଆସାରଦାନେ ନବଜୀବନ । 
ତରୁ ଦଳକୁ ଦେଇ, କର ଗମନ । 
ଏଥୁ ଅନ୍ତେ ଅଗ୍ରତେ, ରେବା” ଦିଶଇ । 
ଶିଳା ବିଷମ ବିନ୍ଧ୍ଯ ପାଦେ ବହଇ; 
କରି-ଅଙ୍ଗେ ରଚିଚ ଭୂଇଁ ଯେସନ । 
ତେସନ ନର୍ମଦା ସୁ-ରମ୍ୟ ଦର୍ଶନ । 
ଅବଗାହନ୍ତି ବନ୍ୟ ବାରଣେ ତହିଁ । 
ଗଶ୍ଡରୁ ମଦ ସ୍ରବି ଜଳେ ମିଶଇ; 

ରେବା ¬ ନର୍ମଦା ନଦୀ । ବିନ୍ଧ୍ୟ ଏବଂ ସପ୍ତପୂର ଏହି ଦୁଇ ଗିରି ମଧ୍ଯବର୍ଭୀ ଉପତ୍ୟକାରେ 
ରେବା ପ୍ରବାହିତ ହେଉଅଛି । 

ଏଣୁ ନର୍ମଦା ନୀର ନିତ୍ଯ ବାସିତ । 
ଆବରେ ସେ ସଲିଳ ନେବୁ ତୃରିତ। 
ସବଳ କାୟା ତୋର ଦେଖି ପବନ । 
ତୁଚୁ ନ ମଣି ଦେବେ ପୃଷ୍ଠ ଆସନ; 
ସର୍ବତ୍ର ବଳହୀନ ହିତ ଆଦର । 

ବଳୀ ଲଭଇ ମାନ ରୀତି ଭବର । 
ହରିତ ପୀତ ନୀପ କୁସୁମେ ବସି । 
ମଧୁ ପିଅଇ ଭୃଙ୍ଗ ସୁରସେ ରସୀ, 
ଭ୍ରମନ୍ତି ମ୍ଗୀକୂଳ ସଦା ଆତୁର । 
ଭୁଞ୍ଜନ୍ତି ନବଜାତ ତୃଣ ଅଙ୍କୁର, 

ପ୍ରମତ୍ତ ମତଙ୍ଗଜ ଶୁଣ୍ଡେ କାନନେ । 
ଘେନଇ ଭୂମି ଗନ୍ଧ ଶ୍ଵାସ ପବନେ, 
ଚାତକେ ଉର୍ଦ୍ଧ ମୁଖେ ତରୁ ଉପରେ । 
ଅମ୍ବୁ-କଣା ଯାଚନ୍ତି ଆରତ ସ୍ଵରେ, 
ତୋହୋ କୃପାରେ ଧରା ଦେହ ଶୀତଳ । 
ନବପଲ୍ଲବ ମୟ ତରୁ ସଫଳ, 

ସାନନ୍ଦ ତୃଣଜ୍ୀୀବୀ ଏକାଳ ପାଇ । 
ଶୁଝିବେ ତୋହୋ ରଣ ମାର୍ଗ ଦର୍ଶାଇ । 
ବାରି ଶୀକର ଯେବେ ତୋ ଦେହୁ ଖସେ । 
ଉଡ଼ନ୍ତି ଚାତକାଳୀ ନଭେ ରଭସେ 
ଏକାଳେ ସିଦ୍ଧଗଣ ବନିତା ସଙ୍ଗେ । 
ଚାତକ ଶ୍ରେଣୀ ଦେଖି ହସିବେ ରଙ୍ଗେ 
ସରଳା ମନୋରମା ସିଦ୍ଧ ରମଣୀ । 
ଅଙ୍ଗୁଳି ନିଦ୍ଦେଶରେ ବଳକା ଗଣି 
ଚାହୁଁଥ୍‌ବେ କାନ୍ତକୁ ସ୍ଵିଗ୍ଧ ଲୋଚନେ । 
ସେକାଳେ ଖତମାଳ ! ଭୀଷଣ ସ୍ଵନେ, 
ପୂରିବୁ ବନଭୂମି, କୌତୁକେ ଭୟେ । 
ଭିଡ଼ିବେ କାନ୍ତ ତନୁ ବାଳା ନିଶ୍ଚୟେ, 


୧୭୧ 

ସିଦ୍ଧ ମାନସ ତହୁଁ ତୁଷ୍ଟ ହୋଇବ । 
ତୋ ଆଗମନକୁ ସେ ଶ୍ଵାଘ୍ଯ ମଣିବ । 
ହେ ନୀଳ ନୀରଧର ! ତୁମ୍ଭ ଗମନେ । 
ବିଳମ୍ବ ଉପୁଜିବ ଭାଳଇ ମନେ 

ତୂଙ୍ଗ ଅଚଳାବଳୀ ମାର୍ଗେ ରାଜିତ । 
ଅର୍ଜନ ପୁଷ୍ପ ବାସେ ଦେହ ବାସିତ; 
ସେ ସୌରଭ କର୍ଷଣେ ଲବ୍ଧ ହୃଦୟ । 
ଗମିବ ଶୈଳେ ଘନ ! ବହୁ ସମୟ; 
କଳାପି କଳ କେକା ତାପରେ ଶୁଣି । 
ମନେ ପଡ଼ିବ ପୁଣି ମୋର ମାଗୁଣି । 
” ଦଶାର୍ଣ ଦେଶ ଘନ ଦିଶେ ତା ପରେ। 
ଏଦେଶ ସମାକୁଳ ବଟଦୁମରେ; 
ଦ୍ରମେ ବାୟସ ତାର ନୀଡ଼ ରଚନ୍ତି । 
ଏ କାରଣେ ପ୍ରାବୃଟେ ସୁଖେ ରହନ୍ତି, 
କେତକୀ ଜାଲ ବୃତି ତହିଁ କାନନ । 
କେତକୀ ପରାଗରେ ପାଣ୍ଡ ବରଣ, 


(କ୍ରମଶଃ ) 


ବିବିଧ ସମ୍ବାଦ 


ପ୍ରାୟ ଦୁଇ ସପ୍ତାହ ହେବ ବ୍ରାହ୍ମଧର୍ମ ପ୍ରଚାରକ ଶ୍ରୀଯୁକ୍ତ ବାବର ଅଘୋରନାଥ 
ଗୁପ୍ତ ଏ ନଗରରେ ଉପସ୍ଥିତ ହୋଇଅଛନ୍ତି । ଏ ଜଣେ ପ୍ରକୃତ ବ୍ରାହ୍ମ ଧାର୍ମିକ ଓ 
ସଦ୍‌ବକ୍ତା । ଦୁଇ ତିନିଥର ବ୍ରାହ୍ମଲଭ୍ରାତାମାନଙ୍କୁ ଡକାଇ ଅତି ଉତ୍ତମରୂପରେ ଉପଦେଶ 
ଦେଇଥ୍‌ଲେ । ଗତ ୨୩ ତାରିଖ ବୁଧବାର ରାତ୍ର ୬ ଘଣ୍ଟାଠାରୁ ୯ ଘଣ୍ଟା ପର୍ଯ୍ୟନ୍ତ 
ଇଂରାଜୀ ଇସ୍କୁଲ ଗୃହରେ ମନୁଷ୍ୟ ଜୀବନର ପ୍ରକୃତ ଉଦ୍ଦେଶ୍ୟ ବିଷୟକ ଏକ ସୂଦୀର୍ଘ 
ବକ୍ତ୍ତା କରିଥୁଲେ । ସେଠାରେ ପ୍ରାୟ ଦେଡ଼ଶତ ଲୋକ ଉପସ୍ଥିତ ଥୂଲେ । ସମସ୍ତେ 
ଏକମନରେ ବକ୍ତୃତା ଶୁଣି ଅତିଶୟ ପ୍ରୀତ ହୋଇଅଛନ୍ତି । 


” ଦଶାର୍ଣ — ଆର୍ଯ୍ୟାବଭାନ୍ତର୍ଭୃତ ଦେଶବିଶେଷ । 

ଦୁର୍ଘଟନା । 


ଆମ୍ଭେମାନେ କେତୋଟି ଶୋକସମ୍ବାଦ ପାଠକମାନଙ୍କୁ ଜଣାଉଁଅଛୁଁ । ବୋଧକରୁ 
ପାଠକେ ଶୁଣି ଆମ୍ଭମାନଙ୍କ ଦରଃଖରେ ଦୁଃଖିତ ହେବେ । ଆମ୍ଭମାନଙ୍କର ଦୟାଳୁ 
ମେଜଷ୍ଟର ସାହେବ ଯାତ୍ରୀ ମାନଙ୍କୁ ସହର ମଧ୍ଯ ଦେଇ ଆସିବାକୁ ନ ଦେବାରୁ ଏବର୍ଷ 
ଗ୍ରୀଷ୍ଟକାଳରେ କୌଣସି ସଂକ୍ରାମକ ରୋଗର ପ୍ରାଦୂର୍ଭାବ ନ ଥୁଲା । ଏଠାକୁ ଖଣ୍ଡିଏ 
ଷ୍ଟିମାର ଯାତାୟାତ କରିବାରୁ ଯାତ୍ରୀମାନେ ସହତ୍ତ ମଧ୍ଯ ଦେଇ ଯିବାଆସିବା କଲେ, 
ତେଣୁ ଓଲାଓଠା ରୋଗ ସହର ମଧ୍ୟରେ ପ୍ରବେଶ ହେଲା । ଏକେ ବୃଷ୍ଟିକାଳ ଯାହାକୁ 
ଧରୁଅଛି ପ୍ରାୟ କେହି ବଞ୍ଚ ନାହାନ୍ତି । 

ଗତ ୨୦ ତାରିଖ ରବିବାର ଆମ୍ଭମାନଙ୍କର ଅତ୍ୟନ୍ତ ଦୁଃଖର ସମୟ । ଏଦିନ 
ପ୍ରାତଃକାଳରୁ ଶଯ୍ୟାରୁ ଉଠି ଗୋଟିଏ ଦୁର୍ଘଟନା କଥା ଶୁଣିଲୁ ଏବଂ ରାତ୍ରିରେ ଆହୁରି 
ଗୋଟିଏ ଶୋକସମ୍ବାଦ ପାଇ ଅତ୍ୟନ୍ତ ଦୁଃଖିତ ହେଲ୍ଲି । 

ଆମ୍ଭମାନଙ୍କର ପରମାମ୍ମୀୟ ୪ ସୁନ୍ଦରନାରାୟଣ ରାୟ ଓଲାଓଠା ରୋଗଗ୍ରସ୍ତ 
ହୋଇ ଉକ୍ତ ତାରିଖ ରାତ୍ରରେ ଅକାଳେ ମୃତ୍ୟୁମୁଖରେ ପତିତ ହୋଇଅଛନ୍ତି । 
ସୁନ୍ଦରବାବୁ ଜଣେ ପ୍ରକୃତ ହିନ୍ଦୁ, ସ୍ପଷ୍ଟ ବକ୍ତା, ପରିଶ୍ରମୀ, କାର୍ଯ୍ୟଦକ୍ଷ ପରୋପକାରୀ 
ଓ ମିତବ୍ୟୟୀ ଥୁଲେ । ପାରସ୍ୟଭାଷାରେ ଏହାଙ୍କର ଉତ୍ତମ ପ୍ରତିପତ୍ତି ଥୁଲା । 
ଚିକିତ୍ସକମାନେ ସଂକ୍ରାମକ ରୋଗୀଙ୍କଠାକୁ ଯିବାକୁ ନିଷେଧ କରନ୍ତି ଏ ଭୟରୁ 
ଅନେକେ ରୋଗଗ୍ରସ୍ତ ବ୍ୟକ୍ତିଙ୍କଠାକୁ ଯାଆନ୍ତି ନାହିଁ; କିନ୍ତୁ ସୁନ୍ଦରବାବୂଙ୍କଠାରେ ତାହାର 
ବିପରୀତ ଦେଖିଲୁ । ଭଦ୍ରାଭଦ୍ର ଯାବତୀୟ ଲୋକ ଉପସ୍ଥିତ ହୋଇ ଦେଖାସାକ୍ଷାତ୍‌ 
କରୁଥାନ୍ତି । ଡାକ୍ତରମାନେ ଅନେକ ଯତ୍ନ କଲେ, ନାନାବିଧ ଓଷଧ ଦେଲେ କିନ୍ଧ 
ନିଶୂର ଶମନ କିଛି ହିଁ ଶୁଣିଲା ନାହିଁ । ଏହାଙ୍କର ମୃତ୍ଯୁସମ୍ବାଦ ଶୁଣି ଏଠାକାର 
ଯାବତୀୟ ଲୋକେ ଦୁଃଖିତ ହୋଇ ଅଛନ୍ତି । କିଲେଟରସାହେବ ପୀଡ଼ିତାବସ୍ଥାରେ 
ଦୁଇ ତିନିଥର ଦେଖିବାକୁ ଆସିଥ୍‌ଲେ ଏବଂ ମୃତ୍ୟୁସମ୍ବାଦ ପାଇ ଏମନ୍ତ ଦୁଃଖିତ 
ହୋଇଥ୍‌ଲେ ଯେ ଦିନେ ସମ୍ପୂର୍ଣ୍ଣ କଚେରି କରିପାରିଲେ ନାହିଁ । ସୁନ୍ଦରବାବୁ ବାଲେଶ୍ବରର 
ସଦର କାନନଗୋଇ ଥୁଲେ, ଅତିଶୀଘ୍ର କିଲେଟରୀ ସେରେସ୍ତାଦାର ହେବାର କଥା 
ହୋଇଥଲା; କିନ୍ଧ ପରମେଶ୍ବରଙ୍କର କେମନ୍ତ ବିଡ଼ମ୍ବନା, ଅକାଳରେ ମୃତ୍ୟୁମୁଖରେ 
ପତିତ ହେଲେ !!! 

ଫୌଜଦାରୀର ଭୂତପୂର୍ବ ସେରସ୍ତାଦାର ୪ ପୁରୁଷୋତ୍ତମ ଦାସଙ୍କର ଉକ୍ତ ଦିବସ 
ବେଳ ୭ ଘଣ୍ଟା ସମୟରେ ଆଶ୍ଚର୍ଯ୍ୟରୂପରେ ମୃତ୍ୟୁ ହୋଇଅଛି । ଏହାଙ୍କର ବୟଃକ୍ରମ 

୬୯ ବର୍ଷ ହୋଇଥଲା; ମାଡ଼ ଏମନ୍ତ ସବଳ ଥୁଲେ ଯେ ଲୋକେ ଦେଖିଲେ ୬୦ 
କରୁ ବେଶି ବୋଲୁ ନ ଥୁଲେ । କୌଣସି ଭଳସଟ ରୋଗ ନ ଥଲା କେବଳ ଦୂଇ ତିନି 
ଦିନ ପୂର୍ବରୁ ପ୍ରାତଃକାଳରେ ଦୁଇ ଏକ ଘଣ୍ଟା ପର୍ଯ୍ୟନ୍ତ ଛାତିକି ଗୋଟାଏ ବାତ ଉଠାଉ 
ଥ୍ଲା । ସେଦିନ ସଖାଳୁ ଉଠି ପ୍ରାତଃକ୍ରିୟା କରିବାକୁ ଯାଇଥ୍‌ଲେ, ଆସି ହାତମାଟି 
କରି ବସିଅଛନର୍ତି ଏମନ୍ତ ସମୟରେ ଛାତିକି ବାତ ଉଠିଲା । ପୁତ୍ର ନାମ ଧରି ଡାକି 
ଅଜ୍ଞାନ ହୋଇଗଲେ । ଲୋକ ରୂଣ୍ଡ ହୋଇ ପଡ଼ିଲେ, ଅନେକ ଚେଷ୍ଟା କଲେ; କିନ୍ଧ 
ଆଉ ଜ୍ଞାନ ହେଲା ନାହିଁ । ଅଳ୍ଦକକ୍ଷଣ ମଧ୍ଯରେ ମୃତ୍ୟୁ ହେଲା । ପୁରୁଷୋଭ୍ତମବାବୁ 
ଯଥାର୍ଥ ହିନ୍ଦୁ ଥ୍ଲେ ଏହାଙ୍କର ଅକ୍ଲେଶ ମୃତ୍ୟୁର ସମ୍ବାଦ ପାଇ ଲୋକେ ଧନ୍ୟବାଦ 
ଦେଉ ଅଛନ୍ତି । 

ଇଟାଲୀୟ ଯୁବା 
ପୂର୍ବ ପ୍ରକାଶିତ ଉତ୍ତାରୁ 


ଆମ୍ଭକୁ ସ୍ପେହ କରନ୍ତି ବୋଲି ଆମ୍ଭେ ପ୍ରଥମରେ କି ରୂପେ ବୁଝିପାରିଳୁଁ ତାହା 
ଆମ୍ଭର ସ୍ଟରଣ ହେଉ ନାହିଁ । କି ପ୍ରକାରେ ଏହି ଭାବ ଆମ୍ଭ ମନରେ ପ୍ରବିଷ୍ଟ ହେଲା 
କହି ନ ପାରୁଁ । ଦୁହେଁ ନବୀନ ବୟସ୍କ ଥୁଲୁଁ । ସବୁବେଳେ ପରସ୍ପର ବାକ୍ୟାଳାପ କରୁଥ୍‌ଳ, 
ଏକରୂପ କର୍ମରେ ସର୍ବଦା ରତ ଥଳି । ସଙ୍ଗୀତ, କାବ୍ୟାଧ୍ୟୟନ, ଚିତ୍ରବିଦ୍ୟା ଶିକ୍ଷା 
ଆମ୍ଭର ପ୍ରଧାନ ବିନୋଦନ ଥୁଲା । ସେ ସମୟରେ ଆମ୍ଭେ ଯେଉଁ ସ୍ଥାନରେ ଅବସ୍ଥାନ 
କରୁଥୁଲୁ, ସେହି ସ୍ଥାନ ମନୋହର ପୁଣି ନିର୍ଜନ ହେବାରୁ ଅଧ୍କତର ପ୍ରୀତିକର ହୋଇଥଲା 
ଏପରି ସ୍ଥଳ, ଏପରି ଅବସ୍ଥାରେ ଯେ ପରସ୍ପର ପ୍ରୀତି ଜନ୍ମିବ ଏଥୁରେ ବିଚିତ୍ର କଅଣ ? 

ଆହା କି ସୁଖର ସମୟ ! କି ଅନିର୍ବଚନୀୟ ଆନନ୍ଦର ସମୟ ! ମନୁଷ୍ୟମାନଙ୍କ 
ସୁଖ ଯେବେ ଚିରସ୍ଥାୟୀ ହୁଅନ୍ତା ତାହା ହେଲେ ଇହକାଳରେ ପରକାଳର ସୁଖ ଲବ୍ଧ 
ହୁଅନ୍ତା । ବିଶ୍ଵନିୟନ୍ତାର ଏପରି ନିୟମ ନୁହେଁ । ନରମାନଙ୍କ ସୌଭାଗ୍ୟ କ୍ଷଣଭଙ୍ଗୁର । 
ଆମ୍ଭକୁ ସେହି ସ୍ଥାନ ସ୍ଵର୍ଗବତ୍‌ ବୋଧ ହେଲା । କିପାଇଁ ଅବା ନ ହେବ ? ଏପରି ରମଣୀ, 
ଏପରି ପ୍ରଣୟମୟୀ ରମଣୀର ସହବାସରେ କାହାର ମନଃ ହର୍ଷ ସମୁଦ୍ରରେ ନିମଗ୍ନ ନ 
ହୁଏ ? ସେହି କାମିନୀରତ୍ନକୁ ସଙ୍ଗେ ଘେନି ଆମ୍ଭେ କେଡ଼େ କେଡ଼େ ସ୍ଥାନରେ ପରିଭ୍ରମଣ 
କରୁଥୁଲୁ; ସମୁଦ୍ର କୂଳରେ ଚନ୍ଦ୍ରୋଦୟ ଦେଖି ଦୁଇଜଣ କେଡ଼େ ଆନନ୍ଦ ଅନୁଭବ 
କରୁଥ୍ଲୁ । ଚଞ୍ଚଳ ଅଚଳପ୍ରାୟ ସାଗରର ଉତ୍ତ୍ଗ ତରଙ୍ଗମାଳା ଦେଖୁଥ୍‌ଲୁ । ସେହି ସର୍ବାଙ୍ଗ 
ସୁନ୍ଦରୀ କେବେ କେବେ ପର୍ବତ ଆରୋହଣ କରିବାକୁ ଅଭିଳାଷ କରନ୍ତେ ଆମ୍ଭେ ତାହାଙ୍କ 
ସଙ୍ଗେ ଗମନ କରୁଥ୍‌ଳୁ । ସେ ଆମ୍ଭ ବାମହସ୍ତ ଧରି ଚଳୁଥୁଲେ । ଦୁଇଜଣ ଘନ 
ଅରଣ୍ୟରେ ପ୍ରବିଷ୍ଟ ହୋଇ ମଧୁରକଣ୍ଠ ପକ୍ଷୀମାନଙ୍କର ସଙ୍ଗୀତ ଶୁଣୁଥୁଲୁ । ଆହା ! 
କିଛି ହଁ ଚିରସ୍ଥାୟୀ ନୁହେ, ଦିନ ଗଲେ ରାତ୍ର ହୁଅଇ, ପ୍ରଖର ରୌଦ୍ର ଉତ୍ତାରେ ବୃଷ୍ଟି 
ହୁଅଇ ଜଗତର ଏହି ନୀତି ଆମ୍ଭେ ପାସୋରି ଗଲଲ । 

ଏହି ସ୍ଵପ୍ନତୁଲ୍ୟ ଅବସ୍ଥାରେ କେତେକ ଦିନ ଗଲା । ଦୃହିଁଙ୍କ ମଧ୍ୟରେ ଆଗେ ଆମ୍ଭର 
ଚେତନା ହେଲା । ଆମ୍ଭେ ଲରାର ମନୋହରଣ କରିଥ୍‌ଲୁ; ମାତ୍ର ସେଥୁରୁ ଆମ୍ଭର କିଛି 
ଭାବୀ ଶୁଭ ସମ୍ଭାବନା ନ ଥୁଲା । ଆମ୍ଭେ ଦରିଦ୍ର ଥୁଲ୍ଲି । ଧନହୀନ ହୋଇ ଲରାର ପାଣି 
ଗ୍ରହଣ କରିବା ଆଶା ଦୂରାଶା ମାତ୍ର । ଆମ୍ଭଠାରେ ଲରାଙ୍କର ଅତ୍ୟନ୍ତ ସ୍ବେହ ଥୁଲା; 
ତାଙ୍କ ପାଣିପୀଡ଼ନ କରି ତାହାଙ୍କୁ ଚିରଦୂଃଖିନୀ କରିବାର ଆମ୍ଭ ପକ୍ଷରେ କି ରୂପରେ 

ନ୍ୟାୟସଙ୍ଗତ ହୋଇପାରେ ? ଆମ୍ଭେ କଅଣ ଏହିରୂପେ ତାହାଙ୍କ ପ୍ରଣୟର ପରିଶୋଧ 
କରନ୍ତୁ ? ସେହି ଉଦ୍ୟାନର ଅଧୁକାରୀ ଆମ୍ଭ ପ୍ରଭୁ ଆମ୍ଭର ଯଥେଷ୍ଟ ଆଦର କରୁଥୁଲେ | 
ଆମ୍ଭେ କଅଣ ଏହି ରୂପେ ତାହାଙ୍କ ଠାରେ କୃତଜ୍ଞତା ପ୍ରଦର୍ଶନ କରନ୍ତୁ ? 

ଏତେଦିନେ ଆମ୍ଭେ ବୁଝିଲୁ ଯେ, ଅକ୍ତରିମ ପ୍ରଣୟରେ ସୁଦ୍ଧା ଅନିଷ୍ଟ. ଜନ୍ମିପାରେ । 
ଚିନ୍ତାକୀଟ ଥରକୁଥର ଆମ୍ଭ ହୃଦୟ କଲି କଟିଲା । କୌଣସି ଗୁରୁତର ଅପରାଧ କଲା 
ପରେ ଅପରାଧୀର ମନ ଯେପରି ଅସ୍ଥିର ହେଉଥାଏ, ଆମ୍ଭ ମନ ସେହିପରି ହେଲା । 
କ୍ଷିପ୍ରପ୍ରାୟ ଏଣେତେଣେ ବ୍ରଲିବାକୁ ଲାଗିଲୁ । ଚୋର ମନ ଯେମନ୍ତ ନିତି ଶଙ୍କିତ ହୁଏ 
ଆମ୍ଭ ମନ ମଧ୍ଯ ସେହିପରି ହେଲା । ପ୍ରଭୁଙ୍କୁ ଦେଖିଲେ ଆମ୍ଭ ବଦନ ବିଷଣ୍ଡ ହୋଇଯାଏ; 
ତାହାଙ୍କ ଠାରେ ବିଶ୍ଵାସଘାତକତା କରିଅଛୁ, ଏହି ଚିନ୍ତାରେ ଯପୂରୋନାସ୍ତି ଭୀତ ହେଉଁ । 
ପୂର୍ବରେ ଆମ୍ଭ ପ୍ରଭୁ ଆମ୍ଭକୁ ଅତ୍ୟନ୍ତ ସ୍ଵିଗ୍ଧ ନୟନରେ ଚାହୁଁଥ୍‌ଲେ ଏବଂ ଆମ୍ଭଠାରେ 
ଅତ୍ୟନ୍ତ ସ୍ପେହ କରୁଥ୍ଲେ । ଏବେ ସେହି ସ୍ବେହ ଉଣା ହେବାର ଦେଖିଲୁ, ଏଣିକି ସେ 
ଆମ୍ଭକୁ ଦେଖି ବିରକ୍ତି ପ୍ରକାଶ କଲେ । ଆମ୍ଭ ସହିତ ସାହଙ୍କାର ବାକ୍ୟରେ କଥା 
କହିଲେ । 

ଫିଲିପର ଆଚରଣରେ ମଧ୍ଯ ବୈଲକ୍ଷଣ୍ୟ ଦେଖିଲୁ । ସେ ଆଉ ପୂର୍ବପରି ଆମ 
ସହିତରେ ମଧୁରାଳାପ ନ କଲେ । ପୂର୍ବରେ ଆମ୍ଭସଙ୍ଗେ ଯେପରି ଘନିଷ୍ଠତା କରିଥଲେ 
ଏବେ ଆଉ ସେପରି ଦେଖିଲୁ ନାହିଁ । ଏହି ସବୁ ଦେଖି ଶୁଣି ଆମ୍ଭେ ହତାଶ ହେଲ୍ଲି। 
ଆପଣାକୁ ନିତାନ୍ତ ଦୁର୍ଭାଗ୍ୟ ମଣିଲୁଁ । ଜୀବନ ଭାର ହେଲା । ଆମ୍ଭେ ସ୍ଵଭାବତଃ ଅତ୍ୟନ୍ତ 
ଅଭିମାନୀ ଥ୍ଲୁ; ସୂତରାଂ ଅଭିଭାବକଙ୍କ ସେହି ଆଚରଣ ଆମ୍ଭର ଅସହ୍ୟ ହେଲା । 
ସେଠାରୁ ସ୍ଥାନାନ୍ତରିତ ହେବା ନିମନ୍ତେ ପ୍ରତିଜ୍ଞା କଲୁ । ସ୍ଥାନାନ୍ତରିତ ଅବା କିରୂପେ ହେବ ? 
ଲରାର ସହବାସରୁ ବଞ୍ଚତ ହେବାଠାରୁ ଆମ୍ଭକୁ ମରଣ ଶ୍ରେୟସ୍କର ବୋଧ ହେଲା, 
ତାହାଙ୍କ ବିରହରେ କିରୂପେ ଦିନ ଗମିବଧ । 

ଅଭିଭାବକ ପ୍ରଭୃତିଙ୍କର ଏହି ଗହିଁତ ବ୍ୟବହାର ଦେଖି ଆମ୍ଭେ ଅତ୍ୟନ୍ତ ବିରକ୍ତ 
ହେଲୁ; ଆମ୍ଭର ଅହଂକାର ଉତ୍ତରୋତ୍ତର ବଢ଼ିଲା । ଆମ୍ଭେ ଯେ ସହଂଶୋଭବ ଏହା 
ସେମାନଙ୍କୁ ଜଣାଇବା ନିମନ୍ତେ କେବେ କେବେ ଆମ୍ଭର ବାସନା ହେଉଥୁଲା । ମାତ୍ର 
ସେହି ବାସନା ଅଳ୍ପକାଳ ସ୍ଥାୟିନୀ । ଆମ୍ଭେ ଯେ ନିଜେ ସେହି ମହତ୍‌ ପରିବାରରୁ ଭ୍ରଷ୍ଟ 
ହୋଇଅଛୁଁ; ଏହା ମନ ମଧ୍ଯରେ ରହିତ ହେଲାକ୍ଷଣି ଆମ୍ଭର ଗର୍ବ ଚୂର୍ଣ୍ଣ ହୋଇଯାଏ । 
ନୈରାଶ୍ୟ କୂପରେ ଅନ୍ତଃକରଣ ନିପତିତ ହୁଅଇ । 

ଏହି ଦୁର୍ଭାବନାରେ ଆମ୍ଭ ମାନସିକ ଶାନ୍ତି ଏବଂ ଶାରୀରିକ ସ୍ଵାସ୍ଥ୍ୟର ହାନି ହେଲା । 
ଲରା ଆମ୍ଭକୁ ସ୍ଵେହ କରନ୍ତି ଏହି ଚିନ୍ତାରେ ଆମ୍ଭେ ଆହ୍ଲାଦିତ ନ ହୋଇ ଆହୁରି ଦୁଃଖିତ 
ହେଲୁଁ । ଆମ୍ଭେ ଏମନ୍ତ ରତ୍ସରୁ ବଞ୍ଚତ ହେବୁ, ଯେତେବେଳେ ଏହି କଥା ଆମ୍ଭ ମନରେ 

ପଡ଼େ, ଆମ୍ଭର ହୃଦୟ ଅତଳ ଶୋକଜଳରେ ନିମଗ୍ନ ହୁଏ । ଲରା ଯେବେ ଆମ୍ଭଠାରେ 
ସ୍ବେହ କରୁ ନ ଥାନ୍ତେ, ତେବେ ଆମ୍ଭର କଦାଚ ଏପରି କଷ୍ଟ ହୁଅନ୍ତା ନାହିଁ । ପୂର୍ବରେ 
ସେହି ଲରାକୁ ଦେଖିଲେ ଆମ୍ଭେ ହର୍ଷରେ ଅଧୀର ହେଉଥ୍‌ଳୁ; ମାତର ଏବେ ବିଷାଦରେ 
ଅଧୀର ହେଲୁ, ଆଉ ସେହି ଲାବଣ୍ୟ ଆମ୍ଭର ନୟନାନନ୍ଦକର ହେଲା ନାହିଁ; ସେହି 
ବୀଣାଗଞ୍ଜିତ ସ୍ଵର କର୍ଣ୍ଣକୁ ସୁଖପ୍ରଦ ହେଲା ନାହିଁ । ସେହି ମନ୍ଦମନ୍ଦ ଦରହାସ୍ୟ ପ୍ରୀତିକର 
ହେଲା ନାହିଁ। 

ଲରା ଅତିଶୟ ସରଳହୃଦୟା ଥୂଲେ । ଆମ୍ଭଠାରେ ଏହି ବୈଲକ୍ଷଣ୍ୟ ଦେଖି ଦିନେ 
ନିର୍ଜନରେ ଆମ୍ଭକୁ ସେଥ୍‌ର ହେତୁ ପଚାରିଲେ । ତାହାଙ୍କ ପ୍ରଶ୍ଧର ଉତ୍ତର ନ ଦେଇ ରହି 
ହେଲା ନାହିଁ । ଆମ୍ଭେ ଏଡ଼େ କାତର ହୋଇଥ୍‌ଲୁ ଯେ, ତାଙ୍କଠାରେ ଆପଣା ମନୋଗତ 
ଦୃଃଖ ମୁକ୍ତ କଣ୍ଠରେ ଫେଡ଼ି କହିଲୁ । କାତର ସ୍ଵରରେ ତାହାଙ୍କୁ ସମ୍ବୋଧନ କରି କହିଲୁ 
“ଲରା ! ଆମ୍ଭେ ତୁମ୍ଭର ଯୋଗ୍ୟପାତ୍ର ନୋହୁଁ, ଆମ୍ଭେ ପରିବାର ଭ୍ରଷ୍ଟ ଆମ୍ଭର ଘର 
ନାହିଁ, ଅର୍ଥ ନାହିଁ, ଖ୍ୟାତି ନାହିଁ କିପରିରେ ଅବା ତୁମ୍ଭର ଉପଯୁକ୍ତ ହେବୁ । ଲର ! 
ଆମ୍ଭେ ଏପରି ଦରିଦ୍ର ହେଲେ ହେଁ ତୁମ୍ଭ ପାଣିଗ୍ରହଣାକାଂକ୍ଷୀ ହୋଇଅଛି, ଆମ୍ଭର କେଡ଼େ 
ଦୁରାକାଂକ୍ଷା, କେଡ଼େ ମୂଢ଼ୃତା, ବାମନ ହୋଇ ଚନ୍ଦ୍ରମା ଧରିବାର ଇଚ୍ଛା !! 

ଆମ୍ଭର ଏହି କାତରୋକ୍ତିରେ କୋମଳସ୍ଵଭାବ । ଲରାର ନୟନରୁ ପ୍ରବଳ ବେଗରେ 
ଲୋତକ ଝରିଲା । ମାତ୍ର ଆମ୍ଭେ ଯେ କିରୂପେ ତାଙ୍କର ଅଯୋଗ୍ୟ, ସେ ତାହା ବୁଝି ନ 
ଥୁଲେ । କିରୂପେ ଅବା ବୁଝି ପାରିବେ ? ମଠରେ ଶିକ୍ଷିତ, ସଂସାରର ଗତିବିଧ୍‌ 
ବିଷୟରେ ସମ୍ପୂର୍ଣ୍ଣ ଅନଭିଜ୍ଞ ଥୁଲେ । ଅଭାବଜନିତ କଷ୍ଟ କେବେହେଁ ଅନୁଭବ କରି ନ 
ଥୁଲେ । ପ୍ରଣୟ ଯେତେବେଳେ ହୃଦୟକୁ ବଶୀଭୂତ କରେ, ସେ ସମୟରେ ଆନ 
ବିଷୟମାନଙ୍କ ପ୍ରତି ଦୃଷ୍ଟି ନ ଥାଏ । ଲରାର ବିବେଚନାରେ ଆମପରି ପୂରୁଷ ମହୀରେ 
ଅନ୍ୟ କେହି ନ ଥୁଲା । ଆମ୍ଭେ ପୂର୍ବରେ ତାହାଙ୍କୁ ଅନେକ ଉପନ୍ୟାସ ଶୁଣାଇଥ୍‌ଲଲି । 
ଆମ୍ଭଠାରୁ ସେ ଅନେକ ବୀରପୁରୂଷ, ରାଜା ଏବଂ ବିଦ୍ଧାନ୍‌ମାନଙ୍କର ଇତିହାସ ଶୁଣି 
ଥୁଲେ । କେବେ କେବେ ହର୍ଷରେ ଅଧୀର ହୋଇ ସେମାନଙ୍କ ସହିତ ଆତ୍ଭର ତୁଳନା 
କରୁଥ୍ଲେ । ପ୍ରେମରେ ଉନ୍ମତ୍ତ ହୋଇ ଆମ୍ଭ ମନ୍ଦଗୁଣମାନଙ୍କର ସୁଦ୍ଧା ପ୍ରଶଂସା 
କରୁଥୁଲେ । ଆମ୍ଭକୁ ସବୁ ସଦ୍ଧୁ ଣର ଆଧାର କରି ଜାଣିଥ୍‌ଲେ । ସେ କହୁଥ୍୍‌ଲେ ଯେ 
ଆମ୍ଭପରି ରସିକ, ରୂପବାନ୍‌ , ବୃଦିମାନ୍‌ ପୁରୁଷ ମହୀରେ ଦୁର୍ଲଭ । ତାହାଙ୍କର 
ଆମ୍ଭଠାରେ ଏପରି ପ୍ରେମ ଦେଖି ଆମ୍ଭେ କେବେ କେବେ ଆପଣା ଦୁଃଖ ବିସ୍ଟତ 
ହେଉଥ୍‌ଲୁ । 

ଆମ୍ଭର ଇତିହାସର ଏହି ଅଂଶ ଅତି ବିସ୍ତାରିତ ରୂପେ କହିଲୁ । ଆମ୍ଭେ ସେହି 
ସମୟରେ ନିଦ୍ୋଷ ଥ୍ଲୁଁ, ନିଦଦୋଷୀ ମନୁଷ୍ୟ ସ୍ଵ ଭାବତଃ ସୁଖୀ ହୁଅଇ । ଆମ୍ଭେ 

ଦୁଇପ୍ରକାର ସୁଖ ଭୋଗ କରୁଥନଲୁ । ପ୍ରଥମତଃ ନିଦ୍ୋଷିତାଜନିତ ସୁଖ, ଦ୍ଵିତୀୟତଃ 
ଲରାର ସହବାସ ସୁଖ । ଏପରି ସୁଖର ସମୟ ବାହୁଲ୍ୟରୂପେ ବର୍ଣ୍ଣନା ନ କରି ଆଉ 
କେଉଁ ସମୟର ବାହୁଲ୍ୟ ବର୍ଣ୍ଣନ କରି୍ଧ । ଆମ୍ଭର ଏହି ବିସ୍ତାରିତ ବର୍ଣ୍ଣନାରେ ବିରକ୍ତ 
ହେବ ନାହିଁ; ଆମ୍ଭ ଅବସ୍ଥାରେ ପଡ଼ିଲେ ତୁମ୍ଭେ ସୁଦ୍ଧା ଏହିପରି ବିସ୍ତାରିତ ବର୍ଣ୍ଣନ କରିଥାନ୍ତ । 
ସେ ଯାହା ହେଉ ଏବେ ଆନ ବିଷୟ ଶୁଣ । 

ଏହି ସମୟରେ ଆମ୍ଭ ଜ୍ୟେଷ୍ଠଙ୍କର ମୃତ୍ୟୁ ହେଲା, ଆମ୍ଭେ କୌଣସି ସାପ୍ତାହିକ 
ପତ୍ରି କାରୁ ଏହି ସମ୍ବାଦ ପ୍ରାପ୍ତ ହେଲୁ , ସେହି ପତ୍ରି କାରେ ଏହି ବିଜ୍ଞାପନ ଲେଖା 
ହୋଇଥଲା । 


ବିଜ୍ଞାପନ 


“ଆମ୍ଭ ଜ୍ୟେଷ୍ଠ ପୁତ୍ରର ମୃତ୍ୟୁ ହେବାରୁ ଶୋକରେ ଅଧାର ହୋଇଅଛି । 
ଏତେବେଳେ ଆମ୍ଭକୁ ସାନ୍ଧନା ଦେବ ଏମନ୍ତ କେହି ନାହିଁ । କନିଷ୍ଠ ପୁତ୍ରର ଅନୁଦେଶ 
ହେତୁରୁ ଆମ୍ଭର ଦୁଃଖ ଦୁଇ ଗୁଣ ହୋଇଅଛି । ଯେବେ କୌଣସି ମହୋଦୟ ଆନ୍ଚଭ 
ପ୍ରତି ସଦୟ ହୋଇ ଆମ୍ଭର ସେହି କନିଷ୍ଠ ପୁତ୍ରର ତନ୍ତ୍ର କରନ୍ତି ତେବେ ଆତ୍ଚେ 
ତାଙ୍କଠାରେ ଟିରଜୀବନ କୃତଜ୍ଞ ରହିବୁ । ଯେବେ ଏହି ବିଜ୍ଞାପନ ସେହି ପୁତ୍ରର 
ନୟନରେ ପଡ଼େ ଏବଂ ତାହାଠାରେ ଯେବେ ପିତୃ ସ୍ପେହ ଥାଏ ତେବେ ତାହାକୁ 
ଆମ୍ଭେ ଏହି ଆଦେଶ କରୁଅଛୁ ଯେ, ବିଜ୍ଞାପନ ପଢ଼ିଲାମାତ୍ରକେ ଗୃହକୁ ପ୍ରତ୍ୟାଗମନ 
କରିବା ନିମନ୍ତେ ସଯତ୍ନ ହେବ ।” 

ଆମ୍ଭେ ଏହି ବିଜ୍ଞାପନ ପଢ଼ି ଭ୍ରାତ୍ୃଶୋକରେ ଅକୁଳି ହେଲୁ । ଆମ୍ଭ ପିତା ଆମ୍ଭ 
ପ୍ରତି ଅତ୍ୟନ୍ତ ନିଷ୍ଣୁର ଆଚରଣ କରିଥଲେ, କିନ୍ତୁ ତାହାଙ୍କୁ ପୃତ୍ର ଶୋକରେ ଅଭିଭୂତ 
ହେବାର ପାଠକରି ଆମ୍ଭେ ତାହା ପାସୋରିଲୁ । ପିତୃସ୍ନେହର ବଶୀଭୂତ ହୋଇ ଘରକୁ 
ଯିବା ନିମନ୍ତେ ଉକ୍ସଣ୍ଡିତ ହେଲୁ । ପୁଣି ଆମ୍ଭର ବିଷାଦରେ ହର୍ଷ ଉପସ୍ଥିତ ହେଲା । 
ଯେତେବେଳେ ଭାବିଲୁ ଯେ, ଆମ୍ଭର ଦରିଦ୍ରାବସ୍ଥା ସମ୍ପର୍ଣ୍ଣ ଘୁଞ୍‌ ଯିବ, ସେତେବେଳେ 
ଆନନ୍ଦର ସୀମା ନ୍‌ ରହିଲା । ଅର୍ଥ, ଖ୍ୟାତି, ପଦବୀର ପୁନଃ ପାପ୍ରିର ଆଶା ସଙ୍ଗେ 
ଅନ୍ୟ ଆଶା ସଞ୍ଚରିଲା । ତେତେବେଳେ ଆଉ ଆପଣାକୁ ଲରାର ଅଯୋଗ୍ୟ ମଣିଲୁ 
ନାହିଁ । ସେହିକ୍ଷଣି ଲରା ନିକଟକୁ ଯାଇ କହିଲୁ “ଲରା ! ପ୍ରଭୁଙ୍କ କୃପାରୁ ଏବେ 
ଆମ୍ଭ ମନୋରଥ ସିଦ୍ଧ ହୋଇପାରିବ ! ଆମ୍ଭର ଆଉ ସେ ଭାବନା ନାହିଁ; ଆଉ 
ଏବେ ଆମ୍ଭକୁ କେହି ଅନାଥ, ଅପରିଚିତ, ନିର୍ବନ ବୋଲିପାରିବେ ନାହିଁ। ଏହି 
ଦେଖ, ଏଥ୍‌ରେ ଯାହା ଲେଖା ହୋଇଅଛି ତାହା ପଢ଼ିଲେ ବୁଝିପାରିବ ।”? 

ଲରାର ତାଳ୍କାଳିକ ମନୋଭାବ କିପରି ହୋଇଥ୍‌ବ ପାଠକ ବିବେଚନା କରନ୍ତୁ 
ଆମ୍ଭର ଅବସ୍ଥା ପରିବର୍ରନର କଥା ଶୁଣି ସେ ଅତ୍ୟନ୍ତ ଆନନ୍ଦିତ ହେଲେ | ତାହାଙ୍କର 
ଏହି ଦୃଢ଼ ବିଶ୍ଵାସ ଥୁଲା ଯେ, ଯେ କୌଣସି ଉପାୟରେ ହେଉ ଆମ୍ଭେ ଅବଶ୍ଯ 
ଧନବାନ୍‌ ଏବଂ ବିଖ୍ୟାତ ହେର; ସୁତରାଂ ଏହି ସମ୍ବାଦ ତାହାଙ୍କୁ ବିସ୍ଟୟକର ବୋଧ 
ହେଲା ନାହିଁ । ଏହି ଘଟନାରେ ଆମ୍ଭର ମନୋଦୂଃଖର ହ୍ଵାସ ହେବ ଏହା ଭାଳି ସେ 
ଆହ୍ଲାଦିତ ହେଲେ । ଉଲ୍ଲାସରେ ଅବା ଛାତି ଫୁଲିଗଲା । ଆଉ ଅଧୋବଦନରେ 
ଚାଲିଲୁ ନାହିଁ । ସୌଭାଗ୍ୟ ଗର୍ବରେ ସର୍ବଦା ଉନ୍ନତ ମୁଖ ହୋଇ ଚାଲିଲୁ । ମୁଖ ହର୍ଷ 
ପ୍ରଫୁଲ୍ଲ ହେଲା । ପୂର୍ବ ଦୁଃଖଯାକ ମୁହୂର୍ଭ ମଧ୍ୟରେ ପାସୋରିଲୁ । 

ଉପସ୍ଥିତ ସୌଭାଗ୍ୟକଥା ଆମ୍ଭ ପ୍ରଭୁଙ୍କୁ ଜଣାଇବା ନିମନ୍ତେ ଆମ୍ଭର ଏକାନ୍ତ 
ବାସନା ହେଲା । ନିଜ ପରିଚୟ ପ୍ରଦାନ କରି ଲରାର ପାଣ୍ରିଗ୍ରହଣର ଅଭିଳାଷ 
ତାଙ୍କଠାରେ ପ୍ରକାଶ କରନ୍ତ; ମାତ୍ର ସେ ସେହି ସମୟରେ ସ୍ଥାନାନ୍ତରେ ଅବସ୍ଥାନ 
କରୁଥ୍ଲେ। ତେଣୁ ଫିଲିପଙ୍କଠାରେ ସବୁକଥା ବ୍ୟକ୍ତ କଲୁ । ଯେରୂପରେ ପ୍ରଥମେ 
ଆମ୍ଭ ଅନ୍ତଃକରଣରେ ପ୍ରଣୟ ରସର ସଞ୍ଚାର ହୋଇଥଲା । ଯେଉଁ ଯେଉଁ କାରଣରୁ 
ଆମ୍ଭେ ହତାଶ ହୋଇଥ୍‌ଳ୍ୁି, ପୁଣି ଯେଉଁ ଆକସ୍ତିକ ସମ୍ବାଦ ଦ୍ଵାରା ଆମ୍ଭ ମନରେ 
ଭାବୀସୂଖ ଆଶା ସଞ୍ଚରିଲା ଆମ୍ଭେ ମୁକ୍ତକଣ୍ଠରେ ତାଙ୍କଠାରେ ସମସ୍ତ କହିଲୁ । ଫିଲିପ 
ଯପୂରୋନାସ୍ତି ଆହ୍ଲାଦିତ ହେଲେ ଏବଂ ଯୋଗ୍ୟପାତ୍ରରେ ଆମ୍ଭ ପ୍ରଣୟ ନ୍ୟସ୍ତ ହୋଇଅଛି 
ବୋଲି ଥରକୁଥର ଆମ୍ଭର ପ୍ରଶଂସା କଲେ । ତାଙ୍କର ଭଦ୍ରତା ଦେଖି ଆମ୍ଭେ ହର୍ଷପୂର୍ଣ୍ 
ମନରେ ତାଙ୍କୁ ଆଲିଙ୍ଗନ କଳ । ତାଙ୍କଠାରେ ଆମ୍ଭର ଯେ ପୂର୍ବରେ ଅବିଶ୍ବାସ 
ହୋଇଥ୍‌ଲା ତାହା ଦୂର ହେଲା ଏବଂ ତାଙ୍କର ବନ୍ଧୁତାକୁ ଯେ କୃତ୍ରିମ ବୋଲି ଜାଣିଥ୍ଲୁ 
ସେଥ୍‌ ନିମନ୍ତେ ତାଙ୍କଠାରେ କ୍ଷମା ମାଗିଲୁ । 

ଯୁବାମାନଙ୍କ ମଧ୍ଯରେ ଅକ୍ତ୍ରିମ ପ୍ରଣୟ ହେଲେ ସେମାନେ ପରସ୍ପରର ଉପକାର 
ସାଧନ ନିମନ୍ତେ ଅତ୍ୟନ୍ତ ଯତ୍ନବାନ୍‌ ହୁଅନ୍ତି । ଫିଲିପ ଅତ୍ଯନ୍ତ ଆଗ୍ରହ ସହିତ ଆମ୍ଭ 
ବିଷୟରେ ପ୍ରବୃଵଦଧ ହେଲେ । ଆମ୍ଭେ ତାହାଙ୍କୁ ଅକପଟରେ ସବୁ କଥା ଜଣାଇଲଲ 
ଏବଂ ତାଙ୍କଠାରୁ ସପ୍ବରାମର୍ଶ ନେଲୁ । ଚଞ୍ଚଳ ନେପ୍ଲସ ନଗରକୁ ନଉଟି ଯାଇ 
ପିତାଙ୍କର ସ୍ଟେହଭାଜନ ହେବା ନିମନ୍ତେ ଫିଲିପ ଉପଦେଶ ଦେଲେ । ତଦନନ୍ତର 
ଜନକଙ୍କର ଅନୁମତି ନେଇ ଗୃହରୁ ପୁଣି ଆସି ଲରାକୁ ବିବାହ କରିବ୍ଧ । ଫିଲିପୋ 
କହିଲେ ସେ ତାଙ୍କ ପିତାଙ୍କଠାରୁ ଏହି ବିଷୟ ସମ୍ମତି କରାଇବା ନିମନ୍ତେ ସେ ସାଧ୍ଯମତେ 
ଯତ୍ନ କରିବେ ଏବଂ ଆମ୍ଭର ଯେରୂପେ ମଙ୍ଗଳ ହେବ ସେଥ୍‌ରେ କଦାଚ ଅବହେଳା 
ନ କରିବେ । ଆମ୍ଭେ ତାଙ୍କର ଏହି ଆଶ୍ଵାସ ବାକ୍ୟରେ ଆପ୍ୟାୟିତ ହେମଲ୍ଲି । 


(କ୍ରମଶଃ ) 

ମେଘଦୂତ 
ପୂର୍ବ ପ୍ରକାଶି ତଉତ୍ତାରୁ 


ଜମ୍ବ୍‌ ପାଦପ ନତ ଶ୍ଯାମଳ ଫଳେ। 
ସରସେ କଳହଂସ ନାଦ ଉଚ୍ଛୁଳେ; 
ତହୁଁ ଉତ୍ତରେ ଯିବ ନଭଃ ସନ୍ତରି । 
ଅଗ୍ରେ ବିଦିଶା "ନାମେ ରମ୍ୟ ନଗରୀ 
ରମିବ ତୋ ନୟନ ସେ ରାଜଧାନୀ । 
ଅଟଇ ଧରାତଳେ ନଗରୀ ରାଣୀ । 
ବେତ୍ରବତୀ ତଟିନୀ ତହିଁ ବହଇ । 
ତରଙ୍ଗ -ଭୁ -ବିଳାସେ ନେତ୍ର ହରଇ; 
ଭୁଙ୍ଗି ବିମୋହନ ବାଳା ବଦନ । 
ଯେହ୍ନେ ଚୂମ୍ବଲ କାନ୍ତ ରସେ ମଗନ । 
ବେତ୍ରବତୀ ଆନନ ଚୁମ୍ଭି ହରଷେ । 
ତୂ ପୂଣି ନବଘନ ! ମଜିବୁ ରସେ । 
ଲଜାରେ ବାଳା ଯେହ୍ନେ ଅସ୍ତୁଟ ସ୍ଵନେ । 
ନଦୀ ଭାଷିବ ତୋତେ କଳନିଃସ୍ଵନେ । 
ଅଦୂରରେ ଶୋଭଇ ନୀଚଶିଖରୀ ˆ * । 
ସୁଖେ ବିଶ୍ରାମ ଲଭ ତହି ଉତ୍ତରି । 
ଗିରି ତୋସଙ୍ଗ ପାଇ ରାଜିବ ଭଲେ। 
ରୋମାଞ୍ଚ ପ୍ରକଟିବ କଦମ୍ବଛଳେ । 
ଶିଳା ଗୃହରେ ତହିଁ ନବନାଗରୀ 
ବାନ୍ଧି ପ୍ରାଣନାଥଙ୍କୁ ଭୁଜବଲ୍ଲରୀ । 
ପାଶରେ, ସନ୍ତୋଷନ୍ତି ରମଣମନ । 
ସୁରତ ପରିମଳ ବହେ ପବନ । 
ନୀଚ ଗିରିରୂ ଚାରୁ ନିର୍ଝର ଝରେ । 
ପୁଷ୍ଠବନ ବିରାଜେ ବେନି ପାର୍ଶ୍ବରେ । 


ବିଦିଶା — କାଦମ୍ବରୀ ପାଠକଙ୍କଠରାରେ ସମ୍ୟକ୍‌ ପରିଚିତ । 
ନୀଚଶିଖରୀ — ପର୍ବ ତବିଶେଷ । 

ଯୂଥ୍କାଫୁଲଜାତ ତହିଁ ଫୁଟଇ । 
ମନୋଜ୍ଞ ସୌରଭରେ ନାସା ଦର୍ପଇ । 
ଉଦ୍ୟାନେ ପୂଷ୍ଠନାରୀ” ” ତୋଳନ୍ତି ଫୁଲ । 
ସ୍ଟେଦେ ମଳିନ ତାଙ୍କ କର୍ଣ୍ଣ ଉତ୍ପଳ । 
ତୋର ଶୀତଳ ଛାୟା ହେଲେ ପତିତ । 
ଉର୍୍ଦୈ ଚାହିଁବେ ବାଳା ହୋଇଣ ପ୍ରୀତ । 
ଉତ୍ତର ପ୍ରଦେଶକୁ ଗମନେ ମନ । 
ଉଜ୍ନୟିନୀକୁ ˆ ” ˆ ଗଲେ ମାର୍ଗ ବର୍ଵନ । 
ହୋଇବ, ନିଶ୍ଢେ ଜାଣୁଅଛି ବିଶେଷ । 
ମାତ୍ର ସେଠାକୁ ଗଲେ ସୁଖ ଅଶେଷ । 
ସୌଧ ଉତ୍ସଙ୍ଗେ ତହିଁ ପୂର ଅଙ୍ଗନା । 
ମନ୍ଦ ବିହରୁଥ୍‌ବେ ହଂସଗମନା | 
ଦେଖି ତୋ ଗାତେ କ୍ଷଣ ପ୍ରଭା ସ୍ତୁରଣ । 
ଚକିତ ହେଉଥୁ୍‌ବ ତାଙ୍କ ଲୋଚନ । 
ମାର୍ଗେ ନିର୍ବିନ୍ଧ୍ୟା ନଦୀ ତୋ ପ୍ରଣୟିନୀ । 
ଅଳି -ଶ୍ୟାମଳ ଚାରୁ ଉର୍୍ତିମାଳିନୀ 
ବୀଟିକ୍ଷୋଭ ଚଞ୍ଚଳ ମରାଳସ୍ନ । 
ଶୁଭିବ କାଞ୍‌ ଶବ୍ଦ ପ୍ରାୟେ ମୋହନ । 
ଆବର୍ର ରୂପ ନାଭି ନେତ୍ର ମୋହିବ। 
ତୋଠାରେ ନଦୀ ସ୍ଵେହ ସେହି ସୂଚିବ । 
ରସିକ ତୁ ଜଳଦ ! କହିବି କେତେ । 
କାମିନୀ ପ୍ରକାଶନ୍ତି ଭାବ ସଂକେତେ । 
କୃଶ ସଲିଳ ରେଖା ବେଣୀ ପରାୟ । 
ଦିଶଇ, ପୁଣି ନଦୀ ପୁଲିନକାୟେ । 
ସ୍ପଳିତ ତୀର ତରୁ ପନ୍ନ ନିବହ। 
ଏଣୁ ପାଶ୍ଡୁର କାନ୍ତି ନଦୀ ବିଗ୍ରହ । 

* ଫୁଲଜାତ ¬ ପୁଷ୍ଠସମୂହ 

୫୫ ପୁଷ୍ଠନାରୀ — ମାଳିନୀ 

*#୫ ଉଡଜ୍ନୟିନୀ— ସୀପ୍ରାତଟବର୍ରୀ ନଗରୀ, ଅଦ୍ିତୀୟ କବି କାଳିଦାସଙ୍କ ଜନ୍ମଭୂମି । କାଦମ୍ବରୀ 
ପ୍ରଣେତା ବାଣଭଙ୍ଗ ସ୍ଵରଚିତ କାବ୍ୟରେ ଏହି ନଗରୀର ସୁବିସ୍ତୃତ ବର୍ଣ୍ଣନ କରିଅଛନ୍ତି । 

ଶୈବଳିନୀ ବିରହ ଦଶା ପ୍ରକାଶି । 
ସୂଚିବ ତୋଠାରେ ସେ କେଡ଼େ ପ୍ରୟାସୀ । 
ଯେଉଁ ଉପାୟେ ପୂର୍ବ ରୂପ ଲଭିବ । 
ସେ ବିଧାନ ଅବଶ୍ଯ ଘନ କରିବ । 
ପୁରୋବର୍ଭୀ ତୁମ୍ଭର ଅବନ୍ତୀ ପୁରୀ । 
(ଯେ ପୂରେ ଉଦୟନ" କଥା ମାଧୁରୀ 
ଗଳ୍ପପ୍ରିୟ ସ୍ଥବିର ତୁଣ୍ଡ ଝରଇ ) | 

ତା” ଅନ୍ତେ ଉଜ୍ୟିନୀ ପୁରୀ ରାଜଇ । 
ବର୍ଣ୍ଣି ନୁହଇ ତାର ଚାରୁ ସୁଷମା । 
ଭୂତଳେ ନାହିଁ ଘନା ତାହା ଉପମା, 
ସ୍ବର୍ଗର କାନ୍ତିମାନ ଖଣ୍ଡ ସ୍ତଳିତ । 
ପ୍ରାୟେ ଦିଶଇ ପୂରୀ ସୌଧ ରାଜିତ । 
ଯହିଁ ପ୍ରତ୍ୟୁଷେ ସିପ୍ରାନଦୀ ପବନ । 
ଦ୍ଵିଗୁଣିତ କରଇ ହଂସ କୂଜନ । 
ପ୍ରଫୁଲ୍ଲ ସରସିକ ସୌରଭ ହରି । 
ସେବଇ ଅଙ୍ଗନାଙ୍କୁ ମନ୍ଦେ ସଂଚରି । 
କ୍ଲାନ୍ତ କାମିନୀ ବ୍ରଜ ନିଶି ଜାଗରେ । 
ଅନୁକୂଳ ସମୀର ସେ କ୍ଳାନ୍ତି ହରେ । 
ନିତମ୍ବ ନୀଳାମ୍ବର ମନ୍ଦ ଧୂନଇ " * । 
ଦୟିତ ପ୍ରାୟେ କେତେ ଚାଟୁ କରଇ । 
କେଶ ସଂସ୍କାର ଧୂପ ଗବାକ୍ଷ ଦ୍ଵାରେ । 
ବାହାରିଣ ମିଶିବ ତୋହୋ କାୟାରେ । 
ନାଚିବେ ତୋ ଦର୍ଶନେ ଗୃହ ମୟୂର । 
ଗଭୀର କେକାରବେ ପୂରିବେ ପୁର । 
କୁସୁମ ପୂର୍ଣ୍ଣ ହର୍ନ୍ୟ ପୃଷ୍ଠ ଆସନେ । 
ମାର୍ଗଶ୍ରମ ନୋଦିବୁ” ˆ ˆ ସୁଖ ଶୟନେ, 


୧୮୩ 


* ଉଦୟନ ¬ ମହାକବି ଶ୍ରୀହର୍ଷଦେବ ବିରଚିତ ରତ୍ବାବଳୀ ନାଟକର ନାୟକ । 


#୫ ଧୃନଇ — କମ୍ପିତକରଇ 
୫୪% ନୋଦିବ୍ୂ ¬ ଅପନୋଦନ କରିବ୍ଧ 

ସୀମନ୍ତିନୀ ପଦାଙ୍କ ତହିଁ ଉପରେ । 
ଦେଖିବୁ ହର୍୍ଜ୍ୟେ ଯେହ୍ନେ ରକ୍ତିମା ଝରେ । 
ଉଜ୍ନୟିନୀ ସନ୍ପିଧେ ଶିବଭବନ 

ଅତି ପବିତ୍ର ଧାମ ଲୋକ ପାବନ । 
ଗନ୍ଧବତୀ ତଟିନୀ ବହଇ ପାଶେ । 
କୁବଳୟ ସୂରଭି ସମୀର ଶ୍ଵାସେ । 
କ୍ରୀଡ଼ନ୍ତି ଜଳେ ତହିଁ କେତେ ସୁନ୍ଦରୀ । 
ତମାଳ ଶାଖେ ଯେହ୍ନେ ହେମ ବଲ୍ଲରୀ ¦ 
ହର -କଣ୍ଠଂବରଣ ରାଜେ ତୋ ଦେହେ । 
ଦେଖିବେ ଶିବଗଣ ତୁମ୍ଭକୁ ସ୍ପେହେ । 
ପୂର୍ବ କଥ୍ତ ମହାକାଳ ନିଳୟେ । 
ଉତ୍ତରବି ଯଦ୍ୟପି ଅନ୍ୟ ସମୟେ, 
ନଳିନୀସଖାଙ୍କର ଅସ୍ତଗମନ 

ଯାଏ ପ୍ରତୀକ୍ଷା କରି ରହିବୁ ଘନ ! 
ସନ୍ଧ୍ୟା ଆଗମେ ତୋର ଧ୍ଵନି ଗଭୀର । 
ବଳି-ପଟହ ପ୍ରାୟେ ହରମନ୍ଦିର । 
ପୂରିଣ, ସଂତୋଷିବ ହର ଶ୍ରବଣ । 
ଶ୍ଲାଘ୍ୟ ସଫଳ ତହୁଁ ହେବ ଗର୍ବନ । 
ମନ୍ଦିର-ପାର୍ଶ୍ଣେ ବାର-ବାଳା ନିକର । 
ରତ୍ନ ଛାୟା ଖଚିତ ଚାରୁ ଚାମର । 
ଘେନିଣ ବିଞ୍ଥ୍‌ବେ ଲୀଳା ବୀଜନେ । 
ସିଞ୍ବୁ ସେମାନଙ୍କୁ ସଲିଳ କଣେ । 
ଭ୍ରମର-ରାଜି ରମ୍ୟ ନୟନେ ଚାହିଁ। 
ତୋ ମନ ନୀରଧରା ! ନେବେ ଭୁଲାଇ 
ତୋ ଶ୍ରବଣ ତୋଷିବ ରମ୍ୟ ଶିଞ୍ଜିତ । 
ବୀଣା ଝଂକାର ଗଞ୍ଜି ମଧୂ ସଂଗୀତ । 
ମଣ୍ଡଳାକାରେ ଘେରି ତରୁ -କାନନ । 
ଶୋଭିବ ଉଚ୍ଚେ ତହିଁ ଘୋଡ଼ି ଗଗନ । 


* ଶିବଭବନ -— ମହାକାଳ ନିକେତନ । 

ଉଜ୍ଵଳ ସନ୍ଧ୍ୟାରୀଗେ ହୋଇ ରଞ୍ଜିତ । 
ଦିଶିବ ନବଜବା ପ୍ରାୟେ ଲୋହିତ । 
ନର୍ଇଭନକାଳେ ଶିବ ତୋତେ ଦେଖିବେ । 
ଆର୍ଦ -ନାଗ-ଅଜିନ ତହୁଁ ତ୍ୟଜିବେ । 
ନଗେନ୍ଦ୍ରବାଳା ଦେଖି ତୋହୋ ଭକତି । 
ସୁଅଶିଷ କରିବେ ହରଷେ ସତୀ । 
ରଜନୀକାଳେ ଦାଣ୍ଡେ କେତେ ଯୁବତୀ । 
ଉଦ୍‌ବେଗେ ଯାଉଥୁୂବେ କାନ୍ତ ବସତି । 
ଘୋର ଅନ୍ଧାରେ ମାର୍ଗ ଦିଶିବ ନାହିଁ । 
କମ୍ପିବେ ଭୟେ ଚାରିଆଡ଼େ ଅନାଇ । 
ତୋସଟଙ୍ଗେ ଥୁବ ସୂର୍ଣ୍ଣମୟୀ ତଡ଼ିତ । 
ଏକାଳେ ବାଳାଙ୍କର ସାଧ୍ବ ହିତ । 
ଘନ ! ମୁଞ୍ବୁ ନାହିଁ ଭୀମ ନିନାଦ । 
ନାଦ ମଣିବେ ବାମା ଘୋର ପ୍ରମାଦ । 
କ୍ଲାନ୍ତ ହେଲେ ତଡ଼ିତ ଚିର ନଉଁନେ । 
ଥୋଇବ୍ଧଁ ଅବଳାକୁ କ୍ରୋଡ଼ ଶୟନେ, 
ଯାପି ଚନ୍ଦ୍ରଶାଳାରେୈୈ” ଶେଷ ରଜନୀ | 
ନିଦ୍ରା ତ୍ଯଜିବୁ ଶୁଣି କପୋତ ଧ୍ଵନି । 
ଫିଟାଇ ପୂର୍ବଟଆଶା ହୈମତୋରଣ ˆ ” । 
ମୌକ୍ତିକ ବ୍ରଜ ପଦ୍ଧ କରେ ବହନ 
ପ୍ରାତେ ଖଣ୍ଡିତା ପାଶେ ନାୟକ ଆସି । 
ପୋଛନ୍ତି ସ୍ପେହେ ନେତ୍ର ସଲିଳ ରାଶି । 
ଏଣୁ ନଳିନୀ ପଦ୍ଧଂନୟନ ନୀର । 
ପୋଛିବେ ନିଜ ହସ୍ତେ କାନ୍ତ ମିହିର । 
ଏକାଳେ ତାଙ୍କ ମାର୍ଗ ରୋଧ୍‌ବୁ ନାହିଁ 
ନତି କରିବୁ ବହୁ ଦୂରରେ ଥାଇ । 
ମାର୍ଗ ରୋଧ୍‌ଲେ ନିଶ୍ଚେ ରୋଷିବେ ହରି” ˆ ” । 
ଏଣୁ କରିବ୍ଧ କାର୍ଯ୍ୟ ମୋ ବାଣି ସରି । 
ଚନ୍ଦ୍ରଶାଳା — ଅଟ୍ଟାଳିକା ଉପରିସ୍ଥ ଗୃହ । ଏରୂପ ଗୃହ ପ୍ରାୟ ସର୍ବଦା ପାରାବତ ସଂକୂଳ । 
#୫ ପୂର୍ବଆଶା ହୈମତୋରଣ ¬ ପୂର୍ବ ଦିଗର କାଞ୍ଚନ ରଚିତ ଦ୍ଵାର । 
**୪ ହରି ¬ ସୂର୍ଯ୍ୟ । 

ସୁଗଭୀର ନିର୍ମଳ ନଦୀ ଜୀବନ । 
ନିତ୍ୟ ପ୍ରସନ୍ନ ଯେହ୍ନେ ମହତ ମନ । 
ଦେଖିବୂ ଘନ ! ନଦୀ ଦର୍ପଣ ତଳେ । 
ସ୍ଵକୀୟ ବିମ୍ବ ବହୁ ଯୋଜନ ତଳେ । 
ମା୍ଚଚିତ ହିରା ଖଣ୍ଡ ପ୍ରାୟେ ସଫରି । 
ଚଞ୍ଚଳେ ଖେଳୁଥୁ୍‌ବେ ନୀରେ ସଂଚରି । 
ତଟିନୀ ନେତ୍ରମାଳ ପ୍ରାୟେ ଦିଶିବେ । 
ଉନ୍ମେଷ କଲା ପ୍ରାୟେ ବୁଡ଼ି ଭାଷିବେ । 
ତୀରଜଘନ୍ ନୀଳ ସଲିଳ ବାସ । 
ସ୍ବସ୍ତ ଦେଖି ଅନ୍ତରେ ହେବ ଉଲ୍ଲାସ, 
ଲମ୍ବମାନ ହୋଇଣ ନଦୀ ଉପରେ । 
ଧରିବ ନୀଳବସ୍ତ୍ ବେତସକରେ ” । 
ବନ୍ଧୁ ମାଗୁଣି ପୁଣି ହେଲେ ସ୍ଲରଣ । 
ହୋଇବ ଅତି କଷ୍ଟେ ତହୁଁ ଗମନ । 
ବୁଣିବ ଧରା ପରେ ଉଷା ରଙ୍ଗିଣୀ । 
ସେକାଳରେ ଛାଡ଼ିବୁ ତୂ ଉଜ୍ଜୟିନୀ । (କ୍ରମଶଃ ) 


ବାରୁଣୀ ସ୍ତୋତ୍ର 
ମହାଭାରତରୁ ଅନୁବାଦିତ । 


ଦେବି ! କଳିସହୋଦରେ ! ଜଳଚୂପିଣି ! ତୁମ୍ଭଙ୍କୁ ମୁଁ କୋଟି କୋଟି ପ୍ରମାଣ 
କରୁ ଅଛି ।୧। 

ଭୂଲୋକର ସର୍ବାଞ୍ଚଳରେ ତୂମ୍ଭର କରାଳକୀର୍ରିରାଜି ପ୍ରକାଶିତ ହେଉଅଛି । ତୁମ୍ଭେ 
ମହାର୍ଘ ମଣି ବିନିନ୍ଦିତ ସୁଶୋଭନ କାଚପାତ୍ର ବାହନରେ ଅଧ୍ୟଯାସୀନ ହୋଇ ଏହି 
ଜଗତ୍‌ ପରିଭ୍ରମଣ କରୁଅଛ । ତୁମ୍ଭେ ସର୍ବତ୍ର ବିଦ୍ୟମାନ, ସହସ୍ର ସହସ୍ର ଲୋକେ 
ତ୍ରିକାଳ ସନ୍ଧ୍ୟାରେ ନିବିଷ୍ଟଚିତ୍ତ ହୋଇ ପ୍ରଗାଢ଼ ଭକ୍ତି ସହକାରେ ତୁମ୍ଭର ଆରାଧନା 
କରୁଅଛନ୍ତି । ତୁମ୍ଭର ଜୟ ବୈଜୟନ୍ତ ସର୍ବତ୍ର ବିରାଜିତ । ଅତଏବ ମୁଁ ତୁମ୍ଭଙ୍କୁ ପ୍ରଣାମ 
କରୁଅଛି ।୨। 


ବେତସକରେ ¬ ଶଂସିତ ନଦୀତୀର ବେତସଲତା ପୂର୍ଣ୍ଣ । 

ତୁମ୍ଭର ଅତୁଲ୍ୟ ମହିମା ବିଷୟ ଚିନ୍ତା କଲେ, କଳ୍ପନା ନିରସ୍ତ ହୁଏ ଏବଂ ହୃଦୟ 
ଭୟରେ କମ୍ପିତ ହୁଏ । ତୁମ୍ଭର ବିଶ୍ଵବ୍ୟାପିନୀ କ୍ଷମତା ବର୍ଣ୍ଣିବାକୁ କେହି ସମର୍ଥ ନୋହେ । 
ମୁଁ ଅବା କେଉଁ ଛାର, ନିଜେ ଶେଷ ଦେବ ସହସ୍ର ଜିହ୍ମା ପ୍ରୟୋଗ କଲେ ସୁଦ୍ଧା ତୁମ୍ଭ 
ଅମେୟ କ୍ଷମତାର କାଣିଚାଏ ମହାତ୍ମ୍ୟ ବର୍ଣ୍ଣିପାରିବେ ନାହିଁ । ହେଶୁଣ୍ଡିକ ସଦ୍ଧବାସିନୀ ! 
କୃପା କରି ଅକିଞ୍ଚନର ପୂଜା ଗ୍ରହଣ କର ।୩ 

କି ଧନୀ, କି ନିର୍ଧନ, କି ପଶ୍ତିତ, କି ମୂର୍ଖ, କି ଯୋବା, କି ଭୀରୁ ସମସ୍ତ ଲୋକେ 
ତୁମ୍ଭ ଉପାସନାରେ ପ୍ରବୃତ୍ତ । ତୁମ୍ଭେ ଅତୁଲ୍ୟ ମାୟାବଳରେ ସ୍ଵୀୟ ମୁଷ୍ଟି ମଧ୍ୟରେ 
ସେମାନଙ୍କୁ ଆବଦ୍ଧ ରଖିଅଛ । ହେ ସେବକ ମନୋହାରିଣୀ ! ମୁଁ ତୁମ୍ଭଙ୍କୁ ପ୍ରଣାମ 
କରୁଅଛି ।୪। 

ତୁମ୍ଭର ଭକ୍ତବସସଳତା ଅତି ବିଚିତ୍ର । ତୂମ୍ଭେ ବିତ୍ତଶାଳୀ କୋଟିପତିର ସର୍ବସ୍ବାନ୍ତ 
କରି ପ୍ରାୟୋପବେଶନଦ୍ଧାରା ତାହାର ପ୍ରାଣ ବିନାଶ କର । ତୃମ୍ଭେ ଶତସମର ଜୟୀ 
ମହାବୀରର ବଳ ହରଣ କରି ତାହାର କଳେବରକୁ ଅସ୍ଥିମୟ କଳଙ୍କରେ ପର୍ଯ୍ୟବସିତ 
କର । ତୁମ୍ଭେ ଶତ ଶତ କାମିନୀମାନଙ୍କର ପ୍ରାଣପତି ବିନାଶ କରି ସେମାନଙ୍କୁ ତୀବ୍ର 
ବୈଧବ୍ୟ ଯନ୍ତ୍ରଣାରେ ନିଷ୍ଠୀଡ଼ିତ କର । ତୁମ୍ଭେ ସହସ୍ର ସହସ୍ର ଶିଶୁମାନଙ୍କୁ ଅକାଳେ 
ପିତୃହୀନ କରି ସେମାନଙ୍କ ନିରାଶ୍ରୟ ଅନାଥ କର । ତୁମ୍ଭେ ସୁନ୍ଦର ଗୃହକୁ ଶ୍ଳଶାନ 
କର । ତୁମ୍ଭେ ମାନିମାନଙ୍କର ମାନହରଣ କରି ମୁହୁର୍ମୁହୁଃ ତୀବ୍ର ଅପମାନାଧୀନ କର । 
ଅତଏବ ହେ ଭକଜ୍ତବସ୍ସଳେ ମୁଁ ତୁମ୍ଭଙ୍କୁ ପ୍ରଣାମ କରୁଅଛି ।୫। 

ତୃମ୍ଭ ପ୍ରଭାବରେ ମନୁଷ୍ୟ ପଶୁବତ୍‌ ଅମୂଲ୍ୟ ବୈରାଗ୍ୟ ଶିକ୍ଷା କରେ । ତୁମ୍ଭର 
ଉପାସକମାନେ ଧନ, ମାନ, ବିଦ୍ୟା, ଧର୍ମ, ଲଜା ପ୍ରଭୃତି ବିସର୍ନ କରି ତୁମ୍ଭର 
ଆରାଧନା ନିମନ୍ତେ ସର୍ବଦା ବ୍ୟାକୁଳ ହୁଅନ୍ତି । ଯେତେବେଳେ ସେହି ମହାପୁରୁଷମାନେ 
ବିବସ୍ସ ଏବଂ ଧୂଳିଧୂସରିତ ହୋଇ ପଥମଧ୍ଯରେ ଅଥବା ଶ୍ଵଶାନରେ ଶୟନ କରନ୍ତି, 
ତେତେବେଳେ ଶକୁନୀ ତୀକ୍ଷ୍ ଚଞ୍ଚପୁଟରେ ସେମାନଙ୍କ ଚକ୍ଷୁକୁ ଆଘାତ କରେ; କୁକୁର 
ଓ ଶ୍ୃଗାଳମାନେ ହସ୍ତ ପଦାଦି ଟାଣି କାମୋଡ଼ି ପକାନ୍ତି । ଏଥୁରେ ସୁଦ୍ଧା ସେମାନଙ୍କ 
ଧ୍ୟାନ ଭାଜେ ନାହିଁ । ହେ ବୈରାଗ୍ୟ ପ୍ରଦାୟିନୀ ସୁରେଶ୍ବରି ! ମୁ ତୁମ୍ଭଙ୍କୁ କୋଟି କୋଟି 
ପ୍ରଣାମ କରୁଅଛି ।୬। 

ତୁମ୍ଭେ ସ୍ଵୀୟ ଭକ୍ତମାନଙ୍କୁ ଯେଉଁ ବର ପ୍ରଦାନ କର, ତାହା ଅତି ବିଚିତ୍ର । ତୁମ୍ଭ 
ପ୍ରସାଦରୁ କଳଙ୍କକିରୀଟ ସେମାନଙ୍କ ମସ୍ତକକୁ ଭୂଷଣ କରେ, ନିର୍ଲଜତାମାଳା 
ସେମାନଙ୍କ କଣ୍ଠଦେଶ ବେଷ୍ଟନ କରେ ଏବଂ ପ୍ରଳାପ ବଚନାବଳୀ ସେମାନଙ୍କର 
ରସନାକୁ ପବିତ୍ର କରେ । ତୁମ୍ଭ କୃପାରେ ସେମାନଙ୍କ ଦେହ ଭୀଷଣ ସକୃତାଦି ରୋଗର 

ଆବାସଭୂମି ହୁଏ । ଏହିପରି ବିବିଧ ବର ପ୍ରଦାନ କରି ତୁମ୍ଭେ ଭକ୍ତ ହୃଦୟରେ 
ଅଟଳ ସିଂହାସନ ସଂସ୍ଥାପନ କର । ଅତଏବ ହେ ବରଦେ । ମୁଁ ତୁମ୍ଭଙ୍କୁ ପ୍ରଣାମ 
କରୁଅଛି ।୭। 

ଅମିତ ବିକ୍ରମେ ସୂରାଦେବି ! ମୋସ୍ତୋତ୍ରଗତ ଅପରାଧ ସମୁଦାୟ ମାର୍ଜନା କର | 
ମୁଁ ତୁମ୍ଭ ପ୍ରଭାବ ବିଷୟ ଚିନ୍ତା କରି ଭୟ ବିହ୍ନଳ ହୋଇଅଛି । ମାୟାବିନି ! ମୁଁ ତୁମ୍ଭଙ୍କୁ 
କୋଟି କୋଟି ପ୍ରଣାମ କରୁଅଛି । 


ପ୍ରେରିତ 
ଏ ଦେଶର ଉନ୍ନତିର ପ୍ରତିବନ୍ଧକ 


ସମ୍ପାଦକ ମହାଶୟ ! ଶିରୋନାମାଙ୍କିତ ବିଷୟଟି ମାଦୃଶ ଥ୍ବ ଲେଖକ ପକ୍ଷରେ 
ଅତିଶୟ ଅସମସାହସିକ ଚେଷ୍ଟା ହେଲେ ସୁଦ୍ଧା ଏ ବିଷୟରେ ଯତ୍‌କିଞ୍ଚ୍‌ତ୍‌ ଯାହା 
ଲେଖୁଅଛୁଁ, ତାହା ଆପଣଙ୍କ ପତ୍ରିକାରେ ସ୍ଥାନ ପାଇଲେ ଅତିଶୟ କୃତାର୍ଥମ୍ମନ୍ୟ ହେବ୍ଧ । 

ବିଦ୍ୟା ଓ ଧନ ଏ ଦୁହେଁ ଉନ୍ନତିର ପ୍ରଧାନ ସହାୟ, ଏ ଦ୍ୃହିଁଙ୍କ ଅଭାବରେ 
ଉନ୍ନତି ହୋଇପାରଇ ନାହିଁ । ଏତଦ୍ଦେଶରେ ଏ ଦଵହିଁଙ୍କର ନିତାନ୍ତ ଅସମ୍ଭବ ନ ଥଲେ 
ସୁଦ୍ଧା କିପାଇଁ ଉନ୍ନତିର ବ୍ୟାଘାତ ଜନ୍ମ ଅଛି ତାହା କିଞ୍ଚ୍‌ତ୍‌ ଲେଖିବାକୁ ପ୍ରବୃତ୍ତ ହେଲୁ । 
ଏ ଦେଶରେ ତିନିପ୍ରକାର ଲୋକଙ୍କଠାରୁ ଉନ୍ନତିର ଆଶା କରାଯାଇପାରେ । 

ପ୍ରଥମ । ଯେଉଁମାନେ ଇଂରାଜୀ ଦୂୁଇଚାରି ପତ୍ର ପଢ଼ି ନକଲ ବା ଅନୁବାଦ 
କରି ଶିଖି ଅଥବା ସାମାନ୍ୟରୂପେ ଦେଶୀୟ ଭାଷା ଜାଣି ଉତ୍ତମ ଚାକିରି ପାନ୍ତି, 
ଖଣ୍ଡିଏ କୌଣସି ପ୍ରକାର ଚାକିରି ମିଳିଲେ ଆଉ ସେମାନଙ୍କର ଲେଖାପଢ଼ା ଚଳେ 
ନାହିଁ, କାରଣ ଅନ୍ନବସ୍ତର ଉପାୟତ ହୋଇଗଲା, ତେଣିକି କ୍ରମେ କ୍ରମେ ଭଦ୍ର ଧନୀ 
ଲୋକଙ୍କଠାରେ ଆଳାପ ବନ୍ଧୁତା ହେଲା, ତଦ୍ବାରା ସାଧାରଣ ଲୋକଙ୍କଠାରେ 
ଏକପ୍ରକାର ପ୍ରତିପତ୍ତି ଲାଭ ହେଲା, ତତ୍ପରେ ଦେଶର ହିତଜନକ ଗୋଟେ ଦୁଇଟା 
ହିତଜନକ କାର୍ଯ୍ୟ କରିବାକୁ ପ୍ରସ୍ତାବ କରି ତହିଁରୁ କିଛି କିଛି ଆରମ୍ଭ କରିଦେଇ 
ଦେଶର ସମସ୍ତଙ୍କଠାରୁ ଏକପ୍ରକାର ପ୍ରଶଂସା ମିଳିଲ। ଓ ପ୍ରଧାନ 
ରାଜକର୍ମଚାରୀ ଙ୍କଠାରେ ନାମ ପଡ଼ିବାରୁ କ୍ରମେ କ୍ରମେ ବଡ଼ ଚାକିରି ମିଳିଲା । 
ଏହାଠାରୁ ବଳି ଆଉ କିସ ଅଛି ? ଏଥର ଚୂଡ଼ାନ୍ତ ହେଲା । ଏବେ ଖଣ୍ଡେ ଦୁଇଖଣ୍ଡ 
କ୍ଷୁଦ୍ର ଗ୍ରନ୍ଥ ରଚନା ବା ଅନୁବାଦ କରି କୌଣସି ବଡ଼ଲୋକ ନାମରେ ଉସ୍ର୍ଗ କରି 


Digitized by srujanika@gmail.com 


ଓଡ଼ିଶାର ପ୍ରଥମ ସାହିତ୍ୟପତ୍ର : ଉତ୍କଳ ଦର୍ପଣ ୧୮୯ 


ଦେଲେ ଯଶ ଓ ତାହା ସଙ୍ଗେ ସଙ୍ଗେ କିଞ୍ତ୍‌ କିଞ୍ତ୍‌ ଅର୍ଥଲାଭ ମଧ୍ଯ ହେଲା, ଏହପ୍ରକାରେ 
ଏମାନଙ୍କ ଜୀବନର ମୁଖ୍ୟ ଉଦ୍ଦେଶ୍ୟ । ଯଶୋଲାଭ ଓ ଅର୍ଥଲାଭ ଉଭୟ ସାଧ୍ତ 
ହେଲା । ଏମାନେ ଉନ୍ନତି କାହାକୁ ବୋଲନ୍ତି ତାହା ବୁଝିଲେ ନାହିଁ ବରଂ ଶୁଣିଲେ 
ଚମକି ପଡ଼ନ୍ତି ଓ ଅଶ୍ରଦ୍ଧା କରନ୍ତି । 

୨ । କେତେ ଲୋକ ରୀତିମତ ଉତ୍ତମରୂପେ ଲେଖାପଡ଼ା ଶିଖି ଏଲ.ଏ., ବି.ଏ. 
ପ୍ରଭୃତି ପରୀକ୍ଷାରେ ଉତ୍ତୀର୍ଣ୍ଣ ହୋଇ ବଡ଼ ବଡ଼ ଚାକିରି ପାଇଗଲେ । ପାଠଦଶାରେ 
ବା କୌଣସି ଚାକିରି ବଡ଼ଚାକିରି ପାଇବା ପୂର୍ବରୁ ସେମାନଙ୍କ ସହିତ ବାକ୍ୟାଳାପ 
କଲେ ଦେଶର ଉନ୍ନତି ନିମନ୍ତେ ତୁମ୍ଭର ଆଉ କୌଣସି ଚିନ୍ତା ଥୁଲା ନାହିଁ। ବାବୁ 
ଖଣ୍ଡିୟେ ବଡ଼ ଚାକିରି ପାଇଲେ ଦେଶର ଉନ୍ନତି ପକ୍ଷରେ ବିଶେଷ ଚେଷ୍ଟିତ ହେବେ । 
ଏହି କଥା ମନରେ ପାଞ୍ଚୁଥ୍‌ବେ । ବାବୁ ବଡ଼ ଚାକରି ପାଇଲେ ବାବୁଙ୍କର କ୍ଷମତା 
ହେଲା । ଅନେକ ଲୋକ ବାବୁଙ୍କର ଅଧୀନରେ ରହିଲେ ସମସ୍ତେ ବାବୁଙ୍କର 
ଅନୁଗ୍ରହଲିପ୍‌ସୁ, ବାବୁଙ୍କର ନାନାପ୍ରକାର ଅକାରଣ ପ୍ରଶଂସା ଓ ବାବୁଙ୍କ ତୁଲ୍ୟ ଅଥବା 
ଆପଣାର ବିଦ୍ରେଷୀ ଲୋକମାନଙ୍କର କୁତ୍‌ସାଭିନ୍ନ ବାବୁଙ୍କଠାରେ ସେମାନଙ୍କ ମୁଖରୁ 
ଆଉ କିଛି ଶୁଣିବ ନାହିଁ। ବାବୁଙ୍କଠାକୁ ଗଲେ ଏଥର ସାବଧାନ ହୋଇ କଥା 
କହିବାକୁ ହେବ । ପୂର୍ବେ ବାବୁଙ୍କ ସଙ୍ଗେ ତୁମ୍ଭର ଯେପରି ସ୍ଵାଧୀନ ଭାବରେ କଥାବାର୍ଭା 
ହେଉଥଲା ବର୍ଭମାନ ଆଉ ତାହା ଚଳିବ ନାହିଁ । ଏତେବେଳେ ବାବୁଙ୍କ ମିଜାଜ ବୁଝି 
କଥା କହିବାକୁ ହେବ, ନହଲେ କାଳେ ବାବୁ ରାଗିଯିବେ ବା ତୁମ୍ଭର କୌଣସି 
ପ୍ରକାର ଅନିଷ୍ଟ ସାଧନରେ ପ୍ରବୃତ ହେବେ ବା ଯଦି ତୁମ୍ଭେ ତାଙ୍କର ଅଧୀନ ଥାଅ 
କାଳେ ତୁମ୍ଭର ଦାନା ଉପରେ ହାତ ପଡ଼ିବ । ଅତଏବ ବାବୁଙ୍କଠାରେ ମୌନାବଲମ୍ବନ 
ଅଥବା ବାବୁଙ୍କ କଥାରେ ହଁ ହଁ ଶ୍ରେୟ ଯେଉଁ ଉନ୍ନତି କଥା ପଡ଼ିଲେ ବାବୁ ଆଗକୁହା 
ହୋଇ କେତେ କଥା କହି ପକାଉ ଥୂଲେ କେତେ ହୁଙ୍କାର ଝଙ୍କାର କରୁଥ୍‌ଲେ ବର୍ଭମାନ 
ତାହା ଶୁଣିଲାକ୍ଷଣି ବାବ୍ର ଅନ୍ୟମନସ୍କ ହୁଅନ୍ତି ବା ଆପଣା ବିଷୟ କାର୍ଯ୍ୟରେ ବ୍ଯାପୃତ 
ହୁଅନ୍ତି ବା ତାହା ନ କରି କେଉଁଠାକୁ ଚାଲିଯାନ୍ତି ସୁତରାଂ ତୁମ୍ଭର ଆଶା ବିଫଳ 
ହେଲା । ତୁମ୍ଭ ମୁଖ ବନ୍ଦ ହେଲା । ତୁମ୍ଭେ ଧୀରେ ଧୀରେ ଉଠିଆସିଲ, ତୁମ୍ଭେ ଉଠି 
ଆସିଲା କ୍ଷଣି ଚାଟୁକାରମାନେ ବାବ୍ରଙ୍କୁ ଘେରି ତୁମ୍ଭର କେତେ ନିନ୍ଦା କରିବେ । 
ଏଥୁରେ ବାବୁଙ୍କ ମନ ବିଚଳିତ ହେଲା । ବାବୁ ଏଥର ଆଉ ତୁମ୍ଭ ସଙ୍ଗରେ ଅଧ୍‌କ 
ବାକ୍ୟାଳାପ କରିବେ ନାହିଁ କାରଣ ତାହାଙ୍କର ମାନହାନି ହେବ ଓ ଚାଟୁକାରମାନେ 
ଶୁଣିଲେ ମିଷ୍ଟଭର୍ସନା କରିବେ ଓ ˆ ବାବୁ ବଡ଼ ସରଳ ଓ ଅମାୟିକ ଲୋକ, ଚାତୁରୀ 
ବା ପ୍ରତାରଣା ଜାଣନ୍ତି ନାହିଁ । ଲୋକ ଚିହୁନ୍ତି ନାହିଁ, କେତେ ଲୋକ କେତେ ଫନ୍ଦିରେ 

` ବୁଲୁ ଅଛନ୍ତି ତାହା ବୂଝିପାରନ୍ତି? । ଏହିପରି କେତେ କଥା ସେଠାରେ ପରସ୍ପର 
କୁହାକୁହି କରିବେ ଏଥୁରେ ବାବୁଙ୍କ ମନ ଆହୁରି ବଳିଯିବ ଓ ଆହୁରି ସନ୍ଦିଗ୍ଧ ହେବ । 
ଆଉ ତୁମ୍ଭ ସଙ୍ଗରେ ବାବୁଙ୍କର କଥାବାର୍ଭା ହେବ ନାହିଁ । ବାବୁ ତୁମ୍ଭଠାରେ ବିରକ୍ତ 
ଅଛନ୍ତି ଏଥର ତାଙ୍କ ଅନୁଗ୍ରହ ଲାଭ କରିବା ସର୍ବତୋଭାବେ ବିଧେୟ; କାରଣ ଭୟ 
ଅଛି ବାବୁ କେତେବେଳେ ତୁମ୍ଭର କୌଣସି ଅନିଷ୍ଟ ସାଧ୍ବେ । ଏଥର ତାଙ୍କ ଚାଟୁକାରତ୍ସ 
ସ୍ଵୀକାର କର, ବାବୁଙ୍କର ସାଧ୍ୟମତ ଉପକାର କର, ଉନ୍ନତି କଥା ମୁହଁକୁ ଆଣ 
ନାହିଁ ତେବେ ବାବୃ ପୂନଶ୍ଚ ତୁମ୍ଭର ହେଲେ; ଏଥର ତୁମ୍ଭ ସଙ୍ଗରେ ବାବୁ କଥାବାର୍ରା 
କହିବେ । ତୁମ୍ଭର ଆଉ ଦୂଃଖ ରହିବ ନାହିଁ। ବାବରଙ୍କ ସନ୍ଧାର୍ଗକୁ ଆଣିବାକୁ ଆଉ 
କେହି ନାହାନ୍ତି, ସମସ୍ତେ ତାଙ୍କର କବି, ଯେ ନୁହେ ବା ନହେବ ସେ ଶତୁ, ବାବୁ 
ତାଙ୍କୁ ଘୃଣା କରିବେ, ଭଲ ପାଇବେ ନାହିଁ, ତାହା ସଙ୍ଗରେ ଆଳାପ କରିବେ ନାହିଁ । 
ସମୟ ପାଇଲେ ତାହାର ଅନିଷ୍ଟ କରିବାକୁ ତୁଟି କରିବେନାହିଁ । ଅତଏବ ଆଉ 
ଉନ୍ନତି ହେଲା ନାହିଁ । ତୁମ୍ଭରତ କିଛି କରିବାର କ୍ଷମତା ନାହିଁ, ଯାହାଙ୍କର ଅଛି 
ତାଙ୍କର ଦଶା ଏ ରୂପ, ତେବେ ଏଥର ଉନ୍ନତି କଥା ମୁଖକୁ ଆଣ ନାହିଁ, ଆଣିଲେ 
ତୁମ୍ଭ ମନ ଯିବ, ତୁମ୍ଭକୁ କେହି ଭଲ ପାଇବେ ନାହିଁ, ତୁମ୍ଭେ ଉପହାସାସ୍ପସଦ ହେବ । 

୩ । ଏ ଦେଶର ଧନୀ ଲୋକଙ୍କ କଥା କାହାଠାରେ ଅବଦିତ ଅଛି ? ଉନ୍ନତି 
କାହାକୁ କହନ୍ତି ତାହା ଏମାନେ ବୁଝନ୍ତି ନାହିଁ । ଉନ୍ନତି ନିମନ୍ତେ ଅର୍ଥ ବ୍ୟୟ କରିବାକୁ 
ସେମାନେ ଅପବ୍ୟୟ ବୋଲି ମଣନ୍ତି । ଯଦିବା ଜଣେ ଦୁଇଜଣ ବୁଝନ୍ତି ଓ ଅର୍ଥଦାନରେ 
ସ୍ଵୀକୃତ ଥାନ୍ତି ମାତ୍ର ତାଙ୍କର ଚାଟୁକାରମାନେ ସେହି ଦାନକୁ ଅପବ୍ୟୟ ବୋଲି 
ଏମନ୍ତ ଉତ୍ତମରୂପେ ବୁଝାଇ ଦେବେ ଯେ ତୁମ୍ଭେ ସହସ୍ର ଯତ୍ବ କଲେ ସୁଦ୍ଧା ତାଙ୍କର 
ମତ ଖଣ୍ଡନ ବା ଫେରାଇ ପାରିବ ନାହିଁ । ସେମାନେ ତୁମ୍ଭ କଥାକୁ ଅଳୀକ ଓ ସ୍ବାର୍ଥ 
ସମ୍ବନ୍ଧ ବୋଲି ମଣି ତୁମ୍ଭକୁ ଉପହାସ କରିବେ, ତୁମ୍ଭେ ଲଜିତ ଓ ଅପମାନିତ ହୋଇ 
ଫେରିଆସିଲ । ଅତଏବ ଉନ୍ନତିର ସବୁ ପଥ ବନ୍ଦ ହେଲା, ଯେଉଁମାନଙ୍କଠାରୁ ଆଜ୍ଞା 
କରିଥ୍ଲ ସେମାନେତ ତୁମ୍ଭକୁ ନିରାଶ କଲେ, ତୁମ୍ଭେ ଚୂପ୍‌ ହୋଇ ରହିଲ। ତୁମ୍ଭ କଥା 
କେହି ଶୁଣିଲେ ନାହିଁ । ଉନ୍ନତି ତେଣିକି ଥାଉ ଚେଷ୍ଟା ସୁଦ୍ଧା ହେଲା ନାହିଁ । 


ବାଲେଶ୍ବର ବଶମ୍ବଦ 
୧୫ ତାରିଖ ଅଗଷ୍ଟ ସ୍ଵାଧୀନ ବକ୍ତା । 
୧୮୭୩ ସାଲ 

ମାଇକେଲ ମଧୁସୂଦନ ଦତ୍ତ 


ବର୍ଭମାନ ଆମ୍ଭେମାନେ ପାଠକମାନଙ୍କୁ ଗୋଟିଏ ଅତି ଶୋଚନୀୟ ସମ୍ବାଦ 
ଜଣାଉଁଅଛୁଁ । ଏହି ସମ୍ବାଦ ପାଠ କରି ଯେଉଁମାନେ ମାଇକେଲଙ୍କର ଗ୍ରନ୍ଧାବଳୀରୁ 
ଦୁଇ ଏକ ଖଣ୍ଡ ଗ୍ରନ୍ଧ ପାଠ କରିଥ୍‌ଲେ ସେମାନେ ଅବଶ୍ଯ ଆନ୍ତରିକ ଦୁଃଖିତ 
ହେବେ । କାରଣ ବର୍ଭମାନ ସମୟରେ ମାଇକେଲଙ୍କ ପରି କବି ପୃଥ୍ବୀରେ ନାହିଁ 
ବୋଲି ଅନେକେ ସ୍ଵୀକାର କରିଅଛନ୍ତି । ବାସ୍ତବିକ୍‌ ମୁକ୍ତକଣ୍ଠରେ ଏହା ସ୍ଵୀକାର 
କରିବାକୁ ହେବ ଯେ ମାଇକେଲଙ୍କଦ୍ଧାରା ବଙ୍ଗଭାଷା ଯେତେଦୂର ଉନ୍ନତି ଲାଭ 
କରିଅଛି ଅନ୍ୟ କୌଣ ସି ବ୍ୟକ୍ତିଙ୍କଦ୍ଧାରା ତାହାର ଶତାଂଶରୂ ଏକାଂଶ ସୁଦ୍ଧା ହୋଇ 
ନାହିଁ । କେତେକ ଦିନ ଗତ ହେଲା । ସେହି ମହାମୂଲ୍ୟ ରତ୍ନକୁ ଭାରତଭୂମି 
ହରାଇଅଛି । ଏହି ଘଟନାଦ୍ଵାରା ଯେ ଆମ୍ଭମାନଙ୍କର କେତେଦୂର ହାନି ହୋଇଅଛି 
ତାହା କହିବା ବାହୁଲ୍ଯ । ସେହି ମହାନ୍‌ ବ୍ଯକ୍ତିର ଜୀବନ ବୃତ୍ତାନ୍ତ ପାଠକମାନଙ୍କୁ 
ଜଣାଇବା ବିହିତ ବିବେଚନା ହେବାରୁ ନିମ୍ନରେ ସଂକ୍ଷେପେ କିଛି ଲେଖିଲ୍ୁଁ। 

ଦତ୍ତକ ସନ ୧୮୨୮ ସାଲରେ ଯଶୋହର ଜେଲାର ଅନ୍ତର୍ଗତ ସାଗର 
ଦାଡ଼ଗ୍ରାମରେ  ରାଜନାରାୟଣ ଦତ୍ତଙ୍କ ଖିରସରେ ଓ ଜାହ୍ୁବୀଦାସୀଙ୍କ ଗର୍ଭରୁ 
ଜନ୍ମଗ୍ରହଣ କରିଥ୍‌ଲେ । ଦତ୍ତଜ ତାଙ୍କ ପିତାର ଜ୍ୟେଷ୍ଠ ସନ୍ତାନ ଥ୍‌ଲେ। ସେ 
ପ୍ରଥମେ ଗ୍ରାମ୍ୟ ପାଠଶାଳାରେ ଅଧ୍ୟୟନ କରନ୍ତି । ପରେ ଯଥାସମୟରେ କଲିକତା 
ହିନ୍ଦୁ କଲେଜରେ ପ୍ରବିଷ୍ଟ ହେଲେ । ସେହି କଲେଜରେ ସେ ଉତ୍ତମରୂପେ ଇଂରାଜୀ 
ଓ ପାରସିକ ଭାଷା ଶିକ୍ଷା କରନ୍ତି । ୧୬/୧୭ ବର୍ଷ ବୟଃକ୍ରମ ସମୟରେ କଲେଜ 
ତ୍ୟାଗ କରି ଖ୍ରୀଷ୍ଟଧର୍ମ ଗ୍ରହଣ କଲେ । 


 ରାଜନାରାୟଣ ଦତ୍ତ ସଦର ଅଦାଲତର ଜଣେ ପ୍ରଧାନ ଓକିଲ ଥୁଲେ 
ଦତ୍ତଜ ତାଙ୍କର ଏକମାତ୍ର ସନ୍ତାନ । ରାଜନାରାୟଣବାବୁ ହଠାତ୍‌ ଏପରି ବିପତ୍‌ପାତ୍‌ 
ଦେଖି ଅତ୍ଯନ୍ତ ମର୍ମାନ୍ତିକ ଦୁଃଖପ୍ରାପ୍ତ ହେଲେ ଏବଂ ପୂତ୍ରକୁ ସ୍ଵଧର୍ମକୁ ଆଣିବା 
ନିମନ୍ତେ ଅନେକ ଯତ୍ବ କଲେ କିନ୍ଧ ସେ ଫେରିଲେ ନାହିଁ। ପରେ ତାଙ୍କ ପିତାଙ୍କ 
ବ୍ୟୟରେ ସେ ୪ ବର୍ଷକାଳ ‘ବିସ୍ପସ” କଲେଜରେ ଅଧ୍ୟୟନ କଲେ । ଏହିଠାରେ 


ସେ ଲାଟିନ ଓ ଗ୍ରୀକ୍ଭାଷା ଶିକ୍ଷା କରନ୍ତି । ସେ କଲେଜ ଛାଡ଼ିଲାର କିଛିଦିନ 
ଉତ୍ତାରୁ ଭ୍ରମଣ ପାଇଁ ମାନ୍ଦ୍ରାଜ ଗମନ କଲେ। ସେଠାରେ ତାଙ୍କର ବିଦ୍ୟଯାବୁଦ୍ଧି 

ପ୍ରକାଶ ପାଇବାରୁ ମାନ୍ଦ୍ରାଳ କଲେଜର ଏକ ଅଧ୍ୟାପକ ପଦରେ ନିଯୁକ୍ତ ହେଲେ । 
ସେ ସେହି ପ୍ରଦେଶର ପ୍ରଚଳିତ “ଏଥୁ୍‌ନିୟମ”' ନାମକ ଖଣ୍ଡେ ସମ୍ବାଦପତ୍ର ଲେଖି 
ଅତ୍ୟନ୍ତ ସୁଖ୍ୟାତି ଲାଭ କଲେ । ଏକ ଇୟ୍ରୋପୀୟ ମହିଳାର ପାଣିଗ୍ରହଣ କଲେ 
ଓ “କୀପଟିଉଲେଡି' କାବ୍ୟ ଲେଖି କବିରୂପରେ ବିଖ୍ୟାତ ହେଲେ। ୧୮୫୬ 
ସାଲରେ ବଙ୍ଗଦେଶକୁ ଫେରିଆସି ପୁଲିସରେ କର୍ମ କଲେ ଓ ବନ୍ଧୁମାନଙ୍କ 
ଅନୁରୋଧରେ ୧୮୫୮ ସାଲରେ ଚରତ୍ବାବଳୀ” ନାଟକ ଇଂରାଜୀ ଭାଷାରେ 
ଅନୁବାଦ କଲେ । 


ପ୍ରଥମେ ସେ କଲେଜର ଅନ୍ୟାନ୍ୟ ଛାତ୍ରମାନଙ୍କ ପରି ଦେଶୀୟ ଭାଷାପ୍ରତି 
ଅତ୍ୟନ୍ତ ଅଯତ୍ବ କରୁଥୁଲେ । ପରେ ସ୍ଵଦେଶୀୟ ଭାଷାର ଉନ୍ନତି ସାଧନ ବିହିତ 
ବିବେଚନା କରି ଅଳ୍ପଦିନ ମଧ୍ଯରେ ପ୍ରଗାଢ଼ ପରିଶ୍ରମ ସହକାରେ ସଂସ୍କୃତ ଓ 
ବଙ୍ଗଭାଷା ଶିକ୍ଷା କଲେ ଓ ଅତି ଅଳ୍ଚଦିନ ମଧ୍ୟରେ ଂଶମିଷ୍ଠା', ପଦ୍ମାବତୀ”, 
‘ଚିଳୋଭମା”, ‘ଏକେଇ ବୋଲେ ସଭ୍ୟତା, ବୃଡ଼ସାଲି କେରଘାଡ଼େରୋ”, 
‘ମେଘନାଦ, ବବ୍ରଜାଙ୍ଗନା', କୃଷ୍ଣକୁମାରୀ', ‘ବୀରଙ୍ଗନା' ଏହି କେତେକ 
ଖଣ୍ଡକାବ୍ୟ ଲେଖି ବଙ୍ଗଦେଶର ପ୍ରଧାନ କବିର ଆସନ ଗ୍ରହଣ କରିଥୁଲେ । ସେ 
କିଛିଦିନ ଉତ୍ତାରୁ ଆଇନ ଶିକ୍ଷା ନିମନ୍ତେ ବିଲାତ ଗମନ କଲେ; ସେଠାରେ 
କିଛିଦିନ ମଧ୍ୟରେ ଆଇନ ପରୀକ୍ଷାରେ ଉତ୍ତୀର୍ଣ୍ଣ ହୋଇ ବାରିଷ୍ଟର ହୋଇ ଆସିଲେ । 
ଆସିଲାବେଳେ ଭ୍ରମଣ ପାଇଁ ଫପ୍ରାନ୍‌ସ ଗମନ କରିଥୂଲେ । ସେଠାରେ ପାରିସ 
ନଗରରେ ରହି ଚତୁଦିଶପଦୀ ‘କବିତାବଳୀ? ଲେଖିଥୂଲେ । ପୂଣି ଏଠାରେ ଉପସ୍ଥିତ 
ହୋଇ ହେକ୍ଟରବଧ?! କାବ୍ୟ ପ୍ରକାଶ କରନ୍ତି । ଏପ୍ରକାର ଜନରବ ହୋଇ ଅଛି 
ଯେ 'ପାଣ୍ଡବବିଜୟ” ନାମକ ଖଣ୍ଡେ କାବ୍ୟ ତାଙ୍କର ଆହୁରି ଅପ୍ରକାଶ ରହିଗଲା । 
ଏତେ ଅଳ୍ପ ସମୟ ମଧ୍ଯରେ ସେ ଏତେଗୋଡ଼ିଏ ଗ୍ରନ୍ଦ୍ର ଲେଖି ଯେ ବଙ୍ଗଭାଷାର 
କେତେଦୂର ଉନ୍ନତି କରିଅଛନ୍ତି ସେକଥା କହିବା ବାହୁଲ୍ୟ ମାତ୍ର । 


ମାତ୍ର ଅତ୍ଯନ୍ତ ଦୁଃଖର ବିଷୟ ଏହି ଯେ ସେ ଏଡ଼େ ବଡ଼ ଲୋକ ହୋଇ 
ଶେଷକୁ ଅର୍ଥ ନିମନ୍ତେ ଅତ୍ଯନ୍ତ କଷ୍ଠ ପାଇଥୂଲେ । ଏମନ୍ତ କି ପୀଡ଼ିତାବସ୍ଥାରେ 
ଚିକିତ୍ସା କରିବାର ସଙ୍ଗତି ସୁଦ୍ଧା ନ ଥୁଲା, ରଣୀ ହୋଇ ମଲେ କିନ୍ଧୁ ବଙ୍ଗଦେଶରେ 
ଏଡ଼େ ଏଡ଼େ ଧନୀ ଥାଉଁ ଆଉଁ କେହି ତାଙ୍କର ବେଳେ ସାହାଯ୍ୟ କଲେ ନାହିଁ। 
ଏଥୁପାଇଁ ସେମାନଙ୍କୁ ନିନ୍ଦା କରିବାକୁ ହେବ। ଦତ୍ତଜ ଗତ ଆଷାଡ଼ମାସ 
ଦି ୧ ୬ନରେ ଅକାଳେ କଳେବର ତ୍ଯାଗ କଲେ ତାଙ୍କ ମୃତ୍ୟୁର ତିନିଦିନ ପୂର୍ବରୁ 
ତାଙ୍କ ପ୍ରିୟତମା ରମଣୀ ପ୍ରାଣତ୍ୟାଗ କରିଥୁଲେ । ବର୍ଭମାନ ତାଙ୍କର ଗୋଟିଏ ପୁତ୍ର 


Digitized by srujanika@gmail.com 


ଓଡ଼ିଶାର ପ୍ରଥମ ସାହିତ୍ୟପତ୍ର : ଉଳ ଦର୍ପଣ ୧୯୩ 


ଓ ଗୋଟିଏ କନ୍ଯା ବିଦ୍ୟମାନ ଅଛନ୍ତି । ସମୁଦାୟ ବ୍ୟକ୍ତିମାନଙ୍କଠାରେ ନିବେଦନ 
ଯେ ଯେପରି ତାଙ୍କର ଅନାଥ ବାଳକ ବାଳିକା କଷ୍ଠ ନ ପାନ୍ତି ତାହାର ଚେଷ୍ଟା 
କରନ୍ତୁ | 


ବିବିଧ ସଂବାଦ 


ଗତ ଅଗଷ୍ଟମାସ ତା ୨୨ରିଖରେ ବୃଢ଼ାବଳଙ୍ଗ ନଦୀରୁ ଗୋଟିଏ କୁମ୍ଭୀର 
ମରା ହୋଇଅଛି, ଏହା ଲମ୍ବାରେ ୧୨ ହାତ ଓ ମୋଟାରେ ୪ ହାତ । କୁମ୍ଭୀରଟୀ 
ନଦୀରେ ଦୌରାତ୍ମ୍ୟ ଆରମ୍ଭ କରିବାରୁ କେତେକ ଜଣ ଭଦ୍ରଲୋକଙ୍କ ଅନୁରୋଧରେ 
ଶିକାରୀମାନେ ଥୋପ ପକାଇ ଅନେକ କଷ୍ଟରେ କୁମ୍ଭୀରକୁ ମାରିଲେ । ସରକାରରୁ 
କିଛି ପୁରସ୍କାର ପାଇବାର ଆଶା ଥୁଲା । କିନ୍ତୁ ଦୁଃଖର ବିଷୟ ଏହି ଯେ ସରକାର 
କିଛି ପୁରସ୍କାର ଦେଲେ ନାହିଁ । ବର୍ଭମାନ ଆଉ ଗୋଟାଏ କୁମ୍ଭୀର ନଦୀରେ 
ମନୁଷ୍ୟାଦିକୁ ଝୀପୁଅଛି, ବୋଧହୁଏ ଅନିଷ୍ଟ କରିପାରେ; କାରଣ ମନୁଷ୍ୟମାନେ 
ପ୍ରାୟ ନଦୀରେ ସ୍ଵାନ ଓ ଜାହାଜାଦିରେ କର୍ମ କରିବା ପାଇଁ ସର୍ବଦା ଯାତାୟାତ 
କରନ୍ତି; ଯଦି ଶିକାରୀମାନଙ୍କୁ କିଛି ପୁରସ୍କାର ମିଳିଥାନ୍ତା ତେବେ ସେମାନେ ଅବଶ୍ୟ 
ଏଟାକୁ ସୁଦ୍ଧା ମାରିବାର ଚେଷ୍ଟା କରନ୍ତେ । ମହାତ୍ମା ଜାନ୍‌ବୀମସ୍‌ ଥଲେ 
ଶିକାରୀମାନେ କଦାପି ନିରାଶ ହୋଇନଥାନ୍ତେ ବରଂ ଉତ୍ସାହାତ ହୋଇ ଅନେକ 
କାର୍ଯ୍ୟ କରନ୍ତେ । 


ଗତ ୧ ଅଗଷ୍ଟ ସଂବାଦବାହିକାରେ ସମ୍ପାଦକ ଅଘୋରବାବୁଙ୍କ ବିଷୟରେ 
ଯାହା ଯାହା ଲେଖିଅଛନ୍ତି ସେଥ୍‌ରେ ଆମ୍ଭମାନଙ୍କର କୌଣସି ଆପର ନାହିଁ, 
କେବଳ ଶେଷକୁ ଯେ ସମ୍ପାଦକ ବ୍ରାହ୍ମେତର ଧର୍ମାବଲନ୍ୀମାନଙ୍କୁ ଲକ୍ଷ୍ଯ କରି 
ଗୁରୂମାନଙ୍କୁ ବ୍ଯଙଂ କରିଅଛନ୍ତି ଏହା ଅତ୍ଯନ୍ତ ଅବିବେଚନାର କାର୍ଯ୍ୟ ହୋଇଅଛି; 
କାରଣ ସମ୍ପାଦକମାନଙ୍କର କୌଣସି ଧର୍ମର ବିଦ୍ରେଷୀ ହେବାର ଉଚିତ ନୃହେ। 


୩/୪ ସପ୍ତାହ ହେଲା ଷ୍ଟିମାର ଏ ନଗରକୁ ଆସୁ ନାହିଁ । ଏଥୁପାଇଁ 
ଲୋକମାନଙ୍କର ଯାତାୟାତର ଓ ବାଣିଜ୍ୟାଦିର ଅତ୍ଯନ୍ତ ଅସୁବିଧା ଘଟୁଅଛି । 


ଆଜିକାଲି ଏ ଅଞ୍ଚଳରେ ଉତ୍ତମ ବୃଷ୍ଟି ହେଉଅଛି । ଦିନଯାକ ଖରା, ରାତିଯାକ 
ବର୍ଷା ଲୋକେ ସୁଫଳର ଆଶା ଦେଖି ଅତ୍ଯନ୍ତ ଖୁସି ଅଛନ୍ତି । ବିଶେଷରେ 

ଚାଷୀକୁଳ ଅତିଶୟ ହୃଷ୍ଟ କାରଣ ଆଜିକାଲି ସେମାନଙ୍କର ସବୁ ଚାଷରୁ ସୁଫଳ 
ଫଳିବାର ସମ୍ଭାବନା । 

ଆମ୍ଭମାନଙ୍କର ଜଏଣ୍ଟ ଇନ୍‌ ସ୍ତେକଟର ସ୍କୁଲ ପରିଦର୍ଶନ ନିମନ୍ତେ ଏ ନଗରରେ 
ଉପସ୍ଥିତ ହୋଇଅଛନ୍ତି । ବର୍ଭମାନ ଗବର୍ଣ୍ଣମେଣ୍ଟ ସ୍ବୁଲର ପରୀକ୍ଷା ହେଉଅଛି । 

ପ୍ରଥମ ବର୍ଷ ଦଶମ ସଂଖ୍ୟା 
ଅକ୍ମୋବର, ୧୮୭୩ 


ଇଟାଲୀୟ ଯୁବା ୧୯୬ 
ଆମ୍ଭମାନଙ୍କ ଗୃହ (ପ୍ରବନ୍ଧ) ୨୦୧ 
ମେଘଦୂତ ( କବିତା ) ୨୦୭ 
ପ୍ରେରିତ (ପଡ ) ୨୦୯ 

ଇଟାଲୀୟ ଯୁବା 
ପୂର୍ବ ପ୍ରକାଶିତ ଉତ୍ତାରୁ 


ଅବଶେଷରେ ମେଲାଣି ହେବା ନିମନ୍ତେ ଲର। ନିକଟକୁ ଗଲୁ । ସେହି 
ମେଲାଣିବେଳ ମନରେ ପଡ଼ିଲେ ଆମ୍ଭର ଦୁଃଖସାଗର ଉଦ୍ଦେଳ ହୁଅଇ । ଉଦ୍ୟାନ 
ମଧ୍ଯରେ ଗୋଟିଏ ପଟ୍ଟଗୃହ ଥୁଲା; ଲରା ସେଠାରେ ବସି ପୁସ୍ତକାଦି ପଢ଼ୁଥାଆନ୍ତି । 
ଆମ୍ଭର ଗୃହଗମନ ସମୟରେ ସେ, ସେହି ପଟ୍ଟଗୃହରେ ଥୂଲେ, ଆମ୍ଭେ ସେଠାକୁ 
ଯାଇ ମେଲାଣି ମାଗିଳୁ । ଲରା ଅଶୁପୂର୍ଣ୍ଣନୟନା ହୋଇ ଆମ୍ଭକୁ ଗମନାନୁମତି ଦେଲେ, 
ଅକୃତ୍ତିମ ପ୍ରେମର କେମନ୍ତ ଅନିର୍ବଚନୀୟ ପ୍ରଭାବ ! କିଛିଦୂର ଗମନ କରି ଆମ୍ଭେ 
ପୁଣି ଫେରି ଲରା ନିକଟକୁ ଗଳ୍ୁ । ତାହାକୁ ଚକ୍ଷୁଜଳରେ ଅଭିଷିକ୍ତ ଦେଖି ନୟନକୁ 
ପରିତୃପ୍ତ କଲୁ । ସେହି ପ୍ରବାଳ ଲୋହିତ ସୁକୋମଳ କରପଲ୍ଲବ ସ୍ତର୍ଶ ଏବଂ ଚୃମ୍ବନ 
କଳୁଁ । ଆହା ! ପ୍ରଣୟୀମାନଙ୍କର ମେଲାଣି ବେଳେ ଯେଉଁ ମନୋବେଦନା ହୁଏ, 
ସେହି ମନୋବେଦନାରେ ସୁଦ୍ଧା ଏକ ଅନିର୍ବଚନୀୟ ରସ ଅଛି, ସେ ରସର ତୃଳନାରେ 
ଅମୃତସୁଦ୍ଧା ତୁଚ୍ଛ ବୋଧ ହୁଅଇ । ଆଜିଯାଏ ସେହି ସ୍ଥାନ ଆମ୍ଭ ହୃଦୟପଟ୍ଟରେ 
ଅଙ୍କିତ ଅଛି । ସେହି ପୂଷ୍ଠ ତରୁବେଷ୍ଟିତ ସୁରମ୍ୟ ପଟ୍ଟଗୃହ, ସେହି ରମଣୀୟ ଉଜ୍ଜଳ 
ମୁଖଚନ୍ଦରିକା, ସେହି ଅଶ୍ରପୂର୍ଣ୍ଣ ନୟନ ଯୁଗଳ, ସେହି ସ୍ମିଗ୍ଧ ଅବଲୋକନ ଏପର୍ଯ୍ୟନ୍ତ 
ଆମ୍ଭ ମନରେ ଜାଗରୁକ ଅଛି । 

ଅନନ୍ତର ଆମ୍ଭେ ଅପରାହୁ ଚାରିଘଟିକା ସମୟରେ ଜାହାଜରେ ଚଢ଼ିଳୁ । କ୍ରମେ 
କ୍ରମେ ଦୂରବର୍ଭୀ ହେବାକୁ ଲାଗିଲୁ । ଗମନ ସମୟରେ ଆମ୍ଭର ନୟନଦ୍ଧୟ ସେହି 
ଉପବନସ୍ଥ ପଟ୍ଟଗୃହ ଆଡ଼କୁ ଧାଇଁଲା । ଥରକୁଥର ଆଗ୍ରହ ସହିତ ସ୍ଥିର ` ଦୃଷ୍ଟିରେ 
ତାହାକୁ ଦେଖିବାକୁ ଲାଗିଳ୍ୁ । ଦୂରତା ବଶତଃ ସେହି ପଟ୍ଟଗୃହ କ୍ରମଶଃ କ୍ଷୁଦ୍ର ଦିଶିଲା 
ଏବଂ ଶେଷକୁ ଗୋଟାଏ ଶଙ୍ଖପ୍ରାୟ ବୋଧ ହେଲା । କିଛିକାଳ ପରେ ସୂର୍ଯ୍ୟ ଅସ୍ତ 
ଉନ୍ମଖ ହେବାରୁ ସାଗରର ଜଳ ରକ୍ତବର୍ଣ୍ଣ ହେଲା । ତରଙ୍ଗମାଳା ଦେଖି ବୋଧ 
ହେଲା ଯେମନ୍ତ ପଦ୍ଧରାଗମଣି ଘଟିତ। ଚଞ୍ଚଳ ଗିରିମାନେ ଏକତ୍ରିତ ହୋଇ 
କୋଳାହଳ କରୁଅଛନ୍ତି । ଅନନ୍ତର ରଜନୀ କଳାବସ୍ତ୍ର ପିନ୍ଧି ଆସିଲେ, ଗଗନରେ 
ତାରା ଫୁଟିଲା; ମାତ୍ର ଆମ୍ଭେ ସେହି ପ୍ରାକୃତିକ ଶୋଭା ଦେଖିବାରେ ରତ ନ ହୋଇ 
ସେହି ଉପବନ ଦିଗକୁ ଥରକୁଥର ଅନାଇଳ୍ଲଁ । ଶେଷକୁ ତାହା ଆମ୍ଭର ଦୃଷ୍ଟି 
ପଥାତୀତ ହେଲା । 

ନେପ୍ଲସରେ ପହୁଞ୍‌ ସତର ହୋଇ ପିତୃଗୃହ ମୁଖେ ଗମନ କଳ୍ଲି । ପିତାଙ୍କ 
ଅନୁଗ୍ରହରୁ ଏତେ କାଳ ବଞ୍ଚ୍‌ତ ହୋଇଥ୍‌ଳୁ । ଏବେ ସେହି ଅନୁଗ୍ରହ ପ୍ରାପ୍ତ ହେବା 
ନିମନ୍ତେ ଅତୀବ ବ୍ୟଗ୍ର ହୋଇ ଗୃହର ନିକଟବର୍ଭୀ ହେଲୁଁ । ଆମ୍ଭକୁ କେହି ଚିହ୍ନିପାରିଲେ 
ନାହିଁ ଏବଂ ପିତାଙ୍କର ଭୃତ୍ୟମାନେ ବିସ୍ୟପୂର୍ଣ୍ଣ ଲୋଚନରେ ଆମ୍ଭକୁ ଅନାଇ ରହିଲେ । 
ମଠରୁ ପ୍ରସ୍ଥାନ କରିବା ସମୟରେ ଆମ୍ଭେ ଅଳ୍ପବୟସ୍କ ଥୁଳ୍ନ ଏବେ ଆମ୍ଭର ଆକାର 
ପୁଣି ଶିକ୍ଷାଦି ବିଷୟରେ ଅନେକ ପରିବର୍ଭନ ହୋଇଥୁଲା | ଆମ୍ଭେ ଯେ ସେହି ଗୃହର 
ଭାବୀ ପ୍ରଭୁ ହେବ୍ର ଭୃତ୍ୟମାନେ ଏହା ଜାଣି ନ ଥୁଲେ, ଆମ୍ଭକୁ ଜଣେ ବିଦେଶୀ 
ବୋଲି ଜାଣିଥୂ୍‌ଲେ, ଆମ୍ଭେ ସେଠାରେ ଉପସ୍ଥିତ ହୋଇ ଅଶ୍ମବେଗ ସମ୍ଭାଳି ନ ପାରି 
ଉଚ୍ଚୈଃସ୍ଵରେ କାନ୍ଦିଲୁ । ସେମାନେ ଦେଖି ବିସ୍ବୟାପନ୍ନ ହେଲେ, ମାତ୍ର ଯେତେବେଳେ 
ଆମ୍ଭେ ପରିଚୟ ଦେଲୁଁ, ସେମାନେ ଆଦର ସହିତ ଆମ୍ଭକୁ ଘର ଭିତରକୁ ଘେନି 
ଗଲେ । ସେମାନଙ୍କ ମଧ୍ଯରୁ ଜଣେ ଆଗେ ଯାଇ ଆମ୍ଭର ଆଗମ ନବାର୍ରା ବାପାଙ୍କଠାରେ 
ଜଣାଣ କଲା । ପିତା ଆମ୍ଭର ପ୍ରତ୍ୟୁଦଗମନ ନିମନ୍ତେ ସସଜ ହେଉଅଛନ୍ତି । ଏମନ୍ତ 
ସମୟରେ ଆମ୍ଚେ ତାହାଙ୍କ ନିକଟରେ ଉପସ୍ଥିତ ହେଳ୍ଲି । ଯାହାଙ୍କୁ ଆମ୍ଭେ ପୂର୍ବରେ 
ହୃଷ୍ଠପୁଷ୍ଟ ଦେଖିଥୁଲୁ, ଯାହାଙ୍କ କୁପିତ ବଦନ ଦେଖି ଆମ୍ଭେ ଭୟରେ ମୃତ ପ୍ରାୟ 
ହେଉଥ୍‌ଲୁଁ , ସେହି ପିତାଙ୍କୁ ଏତେବେଳେ ଜରାଯୁକ୍ତ, ଶୀଣ୍ଡଶରୀର ଦେଖି ଆଶ୍ଚର୍ଯ୍ୟାନ୍ତିତ 
ହେଲ୍ଲି । ଦୁରନ୍ତ ପକ୍ଷାଘାତ ରୋଗ ଅଙ୍ଗମାନଙ୍କୁ ଅବଶ କରିଥ୍‌ଲା, ଶରୀର ବିବର୍ଣ୍ଣ 
ହୋଇଥଲା । ଯେତେବେଳେ ଆମ୍ଭେ ତାହାଙ୍କର ନିକଟସ୍ଥ ହେଲୁଁ ସେ ଗୋଟାଏ 
କାଷ୍ଠାସନରେ ବସି ଥୁଲେ । ଶାରୀରିକ ସୌନ୍ଦର୍ଯ୍ୟ ଲୋପର ସହିତ ତାହାଙ୍କର 
ମାନସିକ ବୃତତିମାନଙ୍କର ସୁଦ୍ଧା ବହୁ ପରିମାଣରେ ବୈଲକ୍ଷଣ୍ୟ ହୋଇଥୁଲା । ସେହି 
ଆଗେ ଆସିଥ୍‌ବା ଭୃତ୍ୟ ଆମ୍ଭ ବୃତ୍ତାନ୍ତ ତାହାଙ୍କୁ ଅବଗତ କରାଉଥୁଲା, ଏମନ୍ତ 
ସମୟରେ ଆମ୍ଭେ ତାହାଙ୍କ ପାଦତଳେ ପଡ଼ିଲୁ । ତାହାଙ୍କର ପୂର୍ବ ନିଶୁର ଅପିତୃଚିତ 
ବ୍ୟବହାର ଆମ୍ଭ ହୃଦୟରୁ ଅନ୍ତହଁତ ହେଲା । ସେ ଆମ୍ଭର ପୂଜନୀୟ ପିତା, ଆମ୍ଭେ 
ତାହାଙ୍କଠାରେ ଅପରାଧୀ ହୋଇଅଛୁଁ, ସେତେବେଳେ କେବଳ ଏହି ଭାବ ଆମ୍ଭମନରେ 
ଉଦିତ ହେଲା । ବ୍ୟଗ୍ରଭାବରେ ତାହାଙ୍କ ଗୋଡ଼ ଧରି କାନ୍ଦିଲୁ * ପିତଃ କ୍ଷମା କରନ୍ତୁ 
ଆମ୍ଭର ଦୋଷ ହୋଇଅଛି, ବାରମ୍ବାର ଏହି କାତରୋକ୍ତି କଲଲ । ପିତା ଆମ୍ଭକୁ ସତୃଷ୍ 
ନୟନରେ ଚାହିଁଲେ, କମ୍ପାନ୍ଦିତ ହସ୍ତଦ୍ଧୟ ବିସ୍ତାର କଲେ ଏବଂ ବାଳକ ପ୍ରାୟ କାନ୍ଦିବାକୁ 
ଲାଗିଲେ । 

ସେହି ସମୟାବଧ୍‌ ସେ ଆମ୍ଭକୁ ମୁହୂର୍ଭକ ନିମନ୍ତେ ସୁଦ୍ଧା ଆଖିରୁ ଅନ୍ତର କରି 
ଦେଲେ ନାହିଁ । ତାହାଙ୍କ ଜାଣିବାରେ ମହୀରେ ଆମ୍ଭବ୍ୟତୀତ ଆଉ ତାଙ୍କର କିଛି 
ପ୍ରୀତିକର ନ ଥୁଲା । ଆଉସବ୍ର ତାହାଙ୍କୁ ଶୂନ୍ୟବତ୍‌ ବୋଧ ହେଲା । ସେ ବାକ୍‌ଶକ୍ତିବର୍ଜିତ 

ହୋଇଥୁଲେ ପୁଣି ତାହାଙ୍କ ବୁଦ୍ଧି ଲୁପ୍ତ ପ୍ରାୟ ହୋଇଥଲା । ସର୍ବଦା ମୌନୀ ହୋଇଥ୍‌ଲେ 
ଏବଂ କେବେ କେବେ ବିନା କାରଣରେ ରୋଦନ କରୁଥୁଲେ । ଆମ୍ଭେ ଯେବେ 
କୌଣସି ସମୟରେ ଗୃହରୁ ବହିର୍ଗତ ହେଉଥ୍‌ଳୁଁ, ସେ ଦ୍ଵାର ଆଡ଼କୁ ସ୍ଥିର ଦୃଷ୍ଟିରେ 
ଚାହିଁ ଆମ୍ଭର ଫେରିଆସିବାର ପ୍ରତୀକ୍ଷା କରୂଥୁଲେ । ଆମ୍ଭେ ତେତେବେଳେ ପୂନଃ 
ପ୍ରବିଷ୍ଟ ହେଉଥ୍‌ଲୁଲି, ଆମ୍ଭକୁ ଦେଖି ନୟନ ଜଳରେ ନିଜ ମୂଖ ଅଭିଷିକ୍ତ କରୂଥ୍‌ଲେ । 

ଏମନ୍ତ ଅବସ୍ଥାରେ ତାଙ୍କଠାରେ ଆମ୍ଭର ମନୋଗତ ପରିଣୟ ବୃତ୍ତାନ୍ତ କହିବା 
ଅତ୍ୟନ୍ତ ବୋଧ ହେଲା । ତାହାଙ୍କଠାରୁ ମୁହୁର୍ଭ ନିମନ୍ତେ ଅନ୍ତହଁତ ହେବାର ଅତ୍ୟନ୍ତ 
ନିଷ୍ୁରର କାର୍ଯ୍ୟ ମଣିଲୁ, ସୂତରାଂ ଆମ୍ଭେ କଣ କରିବୁ କିଛିହଁ ସ୍ଥିର କରିପାରିଲୁ 
ନାହିଁ । ଲରାର ଚିନ୍ତା ଆମ୍ଭକୁ ଅଧୀର କଲା । ଆମ୍ଭର ନେପ୍‌ଲସକୁ ପ୍ରତ୍ୟାଗମନ, 
ପିତାଙ୍କର ଶରୀରାବସ୍ତା, ଲରାର ବିରହଜନିତ ବ୍ୟାକୁଳତା, ଏହି ସମସ୍ତ ବିଷୟରେ 
ଲରାକୁ ଖଣ୍ଡିଏ ସୁଦୀର୍ଘ ଲିପି ଲେଖିଲ୍ୁଁ । ସମସ୍ତେ ଏହା ମୁକ୍ତ କଣ୍ଠରେ ସ୍ଵୀକାର 
କରିବେ ଯେ ମୁହୂର୍କାଳ ପ୍ରିୟତମା ବିଚ୍ଛେଦ ତରୁଣ ପ୍ରଣୟୀକୁ ଯୁଗ ସହସ୍ର ପ୍ରାୟ 
ବୋଧ ହୁଅଇ । ପିଲିପଙ୍କୁ ଅନ୍ୟ ଏକ ପତ୍ର ଲେଖି ଲରାର ପତ୍ରକୁ ସେଥୁର ଗର୍ଭସ୍ଥ 
କରି ପଠାଇଲୁଁ । ଫିଲିପ ଆମ୍ଭର ଅତି ପ୍ରୀତିଭାଜନ ଥୁଲେ । ସୂତରାଂ ତାହାଙ୍କୁ ଜଣାଇ 
ସମସ୍ତ କାର୍ଯ୍ୟ କରୁଥ୍‌ଲୁଁ । ଫିଲିପ ଆମ୍ଭ ପତ୍ରର ପ୍ରତ୍ୟୁତ୍ତର ପଠାଇଲେ, ସେହି ପତ୍ରରେ 
ବନ୍ଧୁତା ପୁଣି ବିଶ୍ଵସ୍ତତାର ଅନେକ ପ୍ରମାଣ ପାଇଲୁ । ଲରାଠାରୂସୁଦ୍ଧା ଖଣ୍ଡେ ଅଟଳ 
ପ୍ରଣୟସୂଚକ ପ୍ରତ୍ୟୁତ୍ତର ପ୍ରାପ୍ତ ହେଲୁ । , 

ଏହି ପ୍ରକାରରେ କେତେଦିନ, କେତେ ସପ୍ତାହ, କେତେ ମାସ ଗଲା | ଅନନ୍ତର 
ପିତାଙ୍କ ପୀଡ଼ା ଉତ୍ତରୋତ୍ତର ବଢ଼ିଲା । କ୍ରମଶଃ ଶରୀର କ୍ଷୀଣ ହେଲା, ଆମ୍ଭେ ଭକ୍ତି 
ଏବଂ ଯତ୍ନସହିତ ତାହାର ଶୁଶ୍ରୁଷା କରିବାକୁ ଲାଗିଲୁ । ପିତୃଭକ୍ତି ଆମ୍ଭର ଅନ୍ୟାନ୍ୟ 
ମାନସିକ ଭାବମାନଙ୍କୁ ବଶୀଭୂତ କଲା । କିରୂପେ ପିତା ସୁସ୍ଥ ହେବେ କିରୂପେ ରୋଗରୁ 
ମୁକ୍ତ ହେବେ, ଏହି ଚିନ୍ତାରେ ଆମ୍ଭେ ସର୍ବଦା ଚିନ୍ତାନ୍ସିତ ଥୁଳୁଁ । ପୂର୍ବରେ ଆମ୍ଭେ ଯେମନ୍ତ 
ଅବାଧ୍ୟ ଥୁଲୁ ଏବେ ତେମନ୍ତ ଆଜ୍ଞାକାରୀ ହେଲୁ । ବୃଦ୍ଧାବସ୍ଥାରେ ଆମ୍ଭେ ତାହାଙ୍କ 
କାର୍ଯ୍ୟରେ ଆସିଲୁ ଏହି ବିବେଚନାରେ ଆମ୍ଭର ମନ ପୁଲକିତ ହେଉଥଲା । 

ଏଣେ ଲରାର ବିରହାନଳରେ ଆମ୍ଭର ଅନ୍ତର୍ଦାହ ହେଲା । ପୂଣି ସର୍ବଦା ତଦ୍ଧତ 
ମନରେ ଲରାର ଚିନ୍ତାକରି ଆମ୍ଭେ ସେହି ବିରହାଗ୍ନିରେ ଇନ୍ଧନ ପ୍ରଦାନ କଲ୍ଲି । 
ଲେପ୍ଲସରେ କାହାରି ସହିତ ଆଳାପ ଅଥବା ପରିଚୟ କରିନଥ୍ଳୁ । ଆମ୍ଭର ଧନର 
ଅଭାବ ନଥ୍ଲା; କିନୁ ଧନ ଥୂୁଲେହେଁ ଆମୋଦ ପ୍ରମୋଦରେ ପ୍ରତୀକ୍ଷା ହେଲା । ଦୂଇ 
ବିଷୟରେ ଆମ୍ଭ ମନଃ ଦୃଢ଼ରୁପେ ଆବଦ୍ଧ ରହିଲା । ଜନତାଙ୍କର ସେବା, ଲରାର 
ଭାବନା । ଆମ୍ଭେ ପିତାଙ୍କ ନିକଟରେ ସତତ ଉପବିଷ୍ଟ ହୋଇ ତାହାଙ୍କୁ ଜିଷଧାଦି 

ଦେଉଥାଉଁ ଏବଂ ଲରାର ଚିନ୍ତା କରୁଥାଉଁ । କେବେ କେବେ ତୁଳିକା ଘେନି ସେହି 
ମନୋମୋହିନୀର ଚିତ୍ର ପ୍ରସ୍ତୁତ କରୁଥାଉଁ । ଆଦର୍ଶ ନିମନ୍ତେ ଆମ୍ଭଠାରେ ଆଦର୍ଶ 
ଚିତ୍ର ନ ଥୁଲା; କିନ୍ତୁ ହୃଦୟପଙ୍ଗରେ ଲରା ଅଙ୍କିତ ହୋଇଥ୍‌ଲେ; ସୁତରାଂ ଲରାର 
ଚିତ୍ରପଟ୍ଟ ଅନାୟାସରେ ପ୍ରସ୍ତୃତ କଲୁ । ଏହି ସମୟରେ ଆମ୍ଭେ ଲରାଠାରୁ ଦ୍ବିତୀୟ 
ଲିପି ପ୍ରାପ୍ତ ହୋଇ ଅତିଶୟ ଆହ୍ଲାଦିତ ହେଲୁଁ । ସେହି ଅମୃତମୟ ପତ୍ରିକାକୁ ନିର୍ଜ୍ଚନରେ 
ଥରକୁଥର ପଢ଼ିଲୁଁ, ପ୍ରତ୍ୟେକ ଶବ୍ଦ, ପ୍ରତ୍ୟେକ ଅକ୍ଷର, ଅବିଚଳିତ ପ୍ରେମ, ଅସାଧାରଣ 
ସହୃଦୟତା, ଅକଳଙ୍କିତ ରମଣୀୟତାର ପରିଚୟ ଦେଲା । ଫିଲିପଙ୍କଠାରୁ ସୁଦ୍ଧା 
ଖଣ୍ଡିଏ ଅକୃତ୍ରିମ ପ୍ରଣୟଗର୍ଭ ପତ୍ର ପାଇଳୁଁ । ସେ ଉଭୟେ ଆମ୍ଭ ବିରହେ ଅତି ବ୍ୟାକୁଳ 
ହୋଇଥ୍‌ବାର ଲେଖିଥ୍‌ଲେ । 

ଏହିରୂପେ ବସତ୍ସରଦ୍ଵୟ ଅତୀତ ହେଲା । ସେହି ଦୁଇବର୍ଷ କାଳ ଆମ୍ଭକୁ ଦୁଇ 
ମନ୍ସନ୍ତର ପ୍ରାୟ ବୋଧ ହେଲା । ଆମ୍ଭେ ଯେପରି ଗାଢ଼ ଅନୁରାଗୀ ଏବଂ ବ୍ୟଗ୍ରସ୍ଵଭାବ 
ଥୁଲୁଁ, ଯେବେ ଆମ୍ଭଠାକୁ ଲରା ଏହିରୂପେ ପତ୍ର ନ ଲେଖିଥାନ୍ତେ ତେବେ ଆମ୍ଭର 
ପ୍ରାଣଧାରଣ କରିବା ଦୁଃସାଧ୍ୟ ହୋଇଥାନ୍ତା । ସେହି ପତ୍ର ପୁନଃ ପୁନଃ ପଢ଼ି ହୃଦୟର 
ଉ୍ତକଣ୍ଠା ବିନୋଦନ କରୁଥାଉଁ । ଅନନ୍ତର କାଳ-ପବନ, ପିତାଙ୍କର ପ୍ରାଣ ପ୍ରଦୀପକୁ 
ନିର୍ବାଣ କଲା । ଭବତ୍ରାତା ଜଗଦୀଶ୍ବରଙ୍କ ପବିତ୍ର ନାମ ସ୍ଟରଣ କରି ପିତା ଜୀବନ 
ପରିତ୍ୟାଗ କଲେ । ତାହାଙ୍କୁ ଅଧ୍କକାଳ ମୃତ୍ୟୁ ଯାତନା ଭୋଗ କରିବାକୁ ହେଲା 
ନାହିଁ । ସେ ମରିବା ସମୟରେ ଆମ୍ଭ ମସ୍ତକରେ ହସ୍ତ ବୁଲାଇ ଅସ୍ପଷ୍ଟ ସ୍ଵରରେ 
ଆମ୍ଭକୁ ଆଶୀର୍ବାଦ କଲେ । 

ଆମ୍ଭେ: ଯଥାବିଧାନରେ ତାହାଙ୍କର ଅନ୍ତ୍ୟୈେଷ୍ଟିକ୍ରିୟା କଲୁ । ପିତୃଦତ୍ତ ସ୍ଥାବର 
ଅସ୍ଥାବର ସମ୍ପତ୍ତିକୁ ଏପରି ସୁଶୃଙ୍ଖଳାବଦ୍ଧ କଲ୍ମି ଯେ, ଦୂର ଦେଶରେ ଥାଇ ସୁଦ୍ଧା 
ଅନାୟାସରେ ତତ୍ତ୍ରାବଧାରଣ କରିବାକୁ ସମର୍ଥ ହେବ୍ର । ଅନନ୍ତର ହୃଷ୍ଟଚିଭ୍ତ ହୋଇ 
ଅର୍ଣ୍ଧବ ପୋତାରୋହଣରେ ଜେନୋୟା ନଗରକୁ ଯାତ୍ରା କଲଲ । 

ଅନୁକୂଳ ବାୟୁ ହେବାରୁ ସୁଖରେ ଗମନ କଲୁ । ଦିନେ ପ୍ରଭାତ କାଳରେ ଆମ୍ଚେ 
ପୋତର କୌଣସି ଉଚ୍ଚ ସ୍ଥାନରେ ବସି ଶୀତଳ ସାଗର ସମୀରଣ ସେବନ କରୁଅଛୁ 
ଏମନ୍ତ ସମୟରେ ଅପିନାଇନ୍‌ ପର୍ବତରେ ସୁନୀଳ ଶିଖରାବଳୀ ଦିଗ୍ବଳୟ ଭେଦ 
କରି ଆମ୍ଭର ନୟନ ଗୋଚର ହେଲା । କ୍ରମେ କ୍ରମେ ଆମ୍ଭେ ଜେନୋୟାର ନିକଟବର୍ରୀ 
ହେଲୁ । ସେ ସମୟରେ ଗ୍ରୀଷ୍ଟରତୁର ପ୍ରାଦୂର୍ଭାବ, ନଭୋମଣ୍ଡଳ ନିର୍ମଳ ହୋଇଥୁଲା । 
ଯେତେବେଳେ ସେହି ସମୁଦ୍ରତୀରସ୍ଥ ପଲ୍ଲୀଗ୍ରାମମାନ ଦୃଷ୍ଟିଗୋଚର ହେଲା, ସେହି 
ଉପବନ ନୟନପଥବର୍ରୀ ହେଲା, ସେତେବେଳେ ଲୌହ ଯେମନ୍ତ ଅୟସ୍ତକାନ୍ତ ଅଭିମୁଖେ 
ଧାବମାନ ହୁଏ, ଆମ୍ଭ ମନଃ ସେହିରୂପ ଲରାର ପଟ୍ଟଗୃହାଭିମୁଖେ ଧାବମାନ ହେଲା । 

ଅନ୍ତଃକରଣ ଯେ କିପରି ବ୍ୟଗ୍ର ହେଉଥ୍‌ଲା ଯେବେ ପାଠକ ? କେବେ ବିରହ ବେଦନା 
ଅନୁଭବ କରିଥ୍ବେ, ତେବେ ଅବଶ୍ୟ ବୁଝିପାରିବେ । ଦୂରବୀକ୍ଷଣ ଦ୍ଵାରା ଆମ୍ଭେ ସେହି 
ସ୍ଥାନର ପ୍ରତ୍ୟେକ ଅଂଶ ଦେଖିଲୁ । ସେହି ଉଦ୍ୟାନ, ସେହି ଗବାକ୍ଷମାଳା, ସେହି 
କୁସୁମତରୁ ଆମ୍ଭର ଦୃଷ୍ଟିଗୋଚର ହେଲା । ଯେତେ ନିକଟବର୍ଭୀ ହେଲୁ ଆମ୍ଭର ଉଜ୍ସଣ୍ଠା 
ସେହି ପରିମାଣରେ ବଢ଼ିବାକୁ ଲାଗିଲା । ଅର୍ଣ୍ଣବ ପୋତ ମୃଦୁଗତିରେ ଯାଉଥ୍‌ବାର 
ବୋଧ ହେଲା । କେବେ କେବେ ଇଛୁ। ହେଲା ପୋତ ଉପରୁ ଝାମ୍ପ ଦେଇ ସମୁଦ୍ର 
ଜଳରେ ପଡ଼ି ସନ୍ତରଣଦ୍ଧାରା ତୀର ଧରିବ୍ର । 

ସନ୍ଧ୍ୟାସମୟ ଉପସ୍ଥିତ ହେଲା । ନିଶାନାଥ ତାରାମାନଙ୍କରେ ପରିବୃତ୍ତ ହୋଇ 
ଗଗନରେ ଉଦିତ ହେଲେ। ଶ୍ନେତ ସମୁଦ୍ର ତିମିର ବିହୀନା ରଜନୀ, ପ୍ରିୟତମାର 
ସମାଗମନର ଆଶା, ଅନୁଭବୀ ପାଠକ ! ଆମ୍ଭର ମାନସିକ ଭାବ ଯେ କିପରି 
ହୋଇଥୁ୍‌ବ ଭାଳି ଦେଖ । ଆମ୍ଭ ମନ କିପରି ବ୍ୟଗ୍ର ଥ୍ବ ଅନୁଭବ କର | ଆମ୍ଭେ ସେ 
ବିଷୟରେ ଅଧ୍କ କହିବୂ ନାହିଁ । ଅଧ୍କ କହିଲେ କାଳେ ବାତୁଳ ବୋଲି ଉପହାସ 
କରିବ ଏହି ଭୟ ହେତୁରୁ ନିବୃତ୍ତ ହେଲି । 

ଦୂଇପ୍ରହର ରାତ୍ରି ସମୟରେ ଆମ୍ଭେ ବନ୍ଦରରେ ପହଞ୍ଚୁଲୁଁ । ପରଦିନ 
ପ୍ରାତଃକାଳରେ ପୋତରୁ ଓହ୍ଲାଇ ଅଶ୍ଵାରୋହଣରେ ସେହି ଗ୍ରାମ୍ୟ ଉପବନକୁ ଯାତ୍ରା 
କଲୁ । ଯେତେ ଅଗ୍ରସର ହେଲୁ, ଆମ୍ଭ ମନଃ ଚିନ୍ତା ଏବଂ ସନ୍ଦେହରେ ବ୍ୟାକୁଳ 
ହେବାକୁ ଲାଗିଲା । ହୃଦୟରେ ନାନା ପ୍ରକାର ଆଶଙ୍କା ଉପୁଜିଲା; ବସ୍ତୁତଃ ସ୍ପେହରୁ 
ଅନିଷ୍ଟ ଆଶଙ୍କା ହୁଏ । କେତେବେଳେ ମନରେ ହେଲା ଯେ ଲରା ଗତପ୍ରାଣା ହୋଇ 
ଅଛନ୍ତି, କେବେ ଭାବିଲୁ ଯେ କୌଣସି ପ୍ରବଳ ରୋଗରେ ଆକ୍ରାନ୍ତ ହୋଇଅଛନ୍ତି । 
ଆମ୍ଭ ଶରୀର ଭୟରେ କମ୍ପିତ ହେଲା ! ବ୍ୟଗ୍ରତା ସହସ୍ର ଗୁଣ ବଢ଼ିଲା । ବେଗୈ 
ଚାଲିଲଳ୍ୁଁ । ବହୁ ଶ୍ରମବଶତଃ ଅଶ୍ଵ ମୁଖରୁ ଫେଣ ନିର୍ଗତ ହେଲା । ଯେତେବେଳେ 
ଉପବନର ସମୀପବର୍ଭୀ ହେଲୁ ଅଶ୍ଵକୁ ଏକ କୁଟୀରବାସୀଠାରେ ରଖି, ପଦବ୍ରଜରେ 
ଗମନ କଳ୍ଲି । ନାନା ପ୍ରକାର ସନ୍ଦେହକୁ ହୃଦୟରେ ସ୍ଥାନ ଦାନ କରି ଥୁଲୁ ବୋଲି 
ଆପଣାକୁ ବହୁ ଧ୍କ୍କାର କଳ, କହିଲି ହୃଦୟ ! ସ୍ଥିର ହୁଅ, ମିଥ୍ୟା ଆଶଙ୍କାରେ 
କାହିଁକି ଭୀତ ହେଉ ଅଛ !! 

ଉଦ୍ୟାନରେ ପ୍ରବେଶ କରି ଦେଖିଲି ଯେ ଆମ୍ଭ ଗମନ ସମୟରେ ଉପବନ 
ଯେପରି ଅବସ୍ଥା ଥୁଲା ବର୍ଭମାନ ସୁଦ୍ଧା ସେହି ରୂପ ଅଛି । ଏହା ଦେଖି ଆମ୍ଭ ମନ 
କିୟପୂରିମାଣରେ ଆଶ୍ବସ୍ତ ହେଲା । ପୂର୍ବରେ ଯେଉଁଠାରେ ଆମ୍ଭେ ବସି ଲରା ସହିତ 
କଥୋପକଥନ କରୁଥ୍‌ନୁଁ ସେ ସ୍ଥାନ ସେହି ଭାବରେ ଅଛି । ଯେଉଁ ଫୁଲବୃକ୍ଷମାନଙ୍କରୁ 
ଫୁଲ ତୋଳି ଲରାକୁ ଦେଉଥ୍‌ଳ୍ି ସେହି ତରୂମାନେ ସେହି ରୂପ ପୁଷ୍ଠଭାରାବନତ 

ଅଛନ୍ତି । ମଧୂରାଳାପୀ ବିହଙ୍ଗମାନେ ସେହିରୂପେ ଗାଉଅଛନ୍ତି । ଆଶା ଏବଂ ଆନନ୍ଦରେ 
ଆମ୍ଭ ମୁଖକାନ୍ତି ଉଜ୍ଵଳ ହେଲା । ଆମ୍ଭେ ପୂର୍ବରେ ଗୋଟିଏ ନିକୁଞ୍ଜ ମଧ୍ୟରେ ବସି 
ପୁସ୍ତକ ଅଧ୍ୟୟନ କରୁଥ୍‌ଲୁଁ; ସେହି କୁଞ୍ଜ ଭିତରକୁ ଯାଇ ଦେଖିଲୁ ଯେ ଖଣ୍ଡେ ପୁସ୍ତକ 
ଏବଂ ତହିଁ ଉପରେ ଖଣ୍ଡିଏ ଦସ୍ତାନା ଅଛି । ସେ ବସ୍ତ ଆମ୍ଭେ ପୂର୍ବରେ ଲରାକୁ 
ଦେଇଥଲୁ । ସେହି ଦସ୍ତାନା ଦେଖି ଆମ୍ଭ ଶରୀର ପୁଲକିତ ହେଲା । କହିଲୁ “ନା 
ଏବେ ଆଉ କିଛି ଭୟ ନାହିଁ । କାହିଁକି ବୁଥାରେ ଶଙ୍କିତ ହୋଇଥ । 

କ୍ରମଶଃ 


ଆମ୍ଭମାନଙ୍କ ଗୃହ 


ସୁବିଜ୍ଞ ପାଠକମାନେ ! ଦର୍ପଣ ବିବେକୀ, ରୂପଛବି ଘେନି ଅନେକଥର 
ଆପଣମାନଙ୍କ ଛାମୁରେ ଉପସ୍ଥିତ ହୋଇଅଛ୍ୁଁ, ଆଜରେ “ଗୃହ” ଏହି ଛବି ଖଣ୍ଡି 
ଦେଖାଇ ଆପଣମାନଙ୍କୁ ନମସ୍କାର କରିବ୍ଧ 

ଗୃହ ବୋଲନ୍ତେ ନଗର ଶୋଭାସାଧକ, ପରିଷ୍କୃତ, ରଞ୍ଜିତ, ସଜିତ, ଦୀର୍ଘଗବାକ୍ଷ 
ଶୋଭିତ .ଆସବାବ ପରିପୂରିତ ଅଟ୍ଟାଳିକାକୁ ବୁଝାଇବ ନାହିଁ, ବା ଅନ୍ୟଭଳି ଛପର 
ଖପର ଘରକୁ ବୁଝାଇବ ନାହିଁ, ଏ ତେମନ୍ତ ଗୃହ ନୋହେ, ଏଠାରେ ଗୃହ ବୋଲିବାରେ 
ବାହାରର ଗୃହ ନୋହେ, ଦାଣ୍ଡକୁ ଦିଶିଲା ଗୃହ ନୋହେ, ଅଭ୍ୟନ୍ତରର ଗୃହ ଅର୍ଥାତ୍‌ 
ପୁରବାସୀମାନଙ୍କର ମାନସିକ ଅବସ୍ଥା, ଚରିତ୍ର, ଶିକ୍ଷା, ବ୍ୟବହାର, ଆଚରଣ ଏମାନ 
ଘେନି ଯେ ଗୃହ ସେ ପ୍ରକୃତ ଗୃହ, ଦର୍ପଣ ଆଜି ଏମନ୍ତ ଉତ୍କଳ ଗୃହର ଗୋଟିଏ 
ସାନଛବି ଦେଖାଇବ । 

ମନୁଷ୍ୟ ଜୀବନର ଯୋଡ଼ିଏ ଅବସ୍ଥା, ଏକ ଧର୍ମଜୀବନ, ଦ୍ବିତୀୟ ନୀତିଜୀବନ । 
ଧର୍ମକୀବନ ହୃଦୟରେ, ନୀତିଜୀବନ ଗୃହରେ । ଧର୍ମଜୀବନ, ନିର୍ମଳ, ପବିତ୍ର, 
ଶାନ୍ତ ଓ ସୁନ୍ଦର, ନୀତିଜୀବନ, ପ୍ରଫୁଲ୍ଲ ପ୍ରୀତିକର ଓ ମନୋହର । 

ଧର୍ମ ଓ ନୀତିବିହୀନ ଜୀବନ ଜୀବନ ନୁହଇ, ପ୍ରକୃତ ମନୁଷ୍ୟ ଜୀବନ ନୁହଇ, 
ପଶୁଜୀବନ, ପୁଣି ଯେ ଗୃହରେ ଏମନ୍ତ ଜୀବନ ବିଶିଷ୍ଠ ମନୁଷ୍ୟ ନାହାନ୍ତି ସେ ଗୃହ 
ଗୃହ ନୁହଇ ପ୍ରକୃତ ମନୁଷ୍ୟର ଗୃହ ନୁହଇ ଅରଣ୍ୟ । ଆଗେ ନୀତି ପଛେ ଧର୍ମ । 
ନୀତିପତ୍ତନ ଉପରେ ଧର୍ମ ମନ୍ଦିର ନିର୍ମାଣ ହୁଅଇ ନୀତି ଆଦି, ନୀତି ମନୁଷ୍ଯର 
ସମ୍ପଦ । ନୀତିରେ ଯେ ମନ ସଂସ୍କୃତ, ସେ ମନ ସୁନ୍ଦର, ନୀତିରେ ଯେ ଗୃହ ରଚନା 
ହୁଅଇ ସେ ଗୃହ ସୁନ୍ଦର, ନୀତିରେ ଯେ ସମାଜ ରଚନା ହୁଅଇ ସେ ସମାଜ ସୁନ୍ଦର, 
ଏବେ ଆମ୍ଭମାନଙ୍କ ଉତ୍କଳ ଗୃହର ନୀତି କେମନ୍ତ, ତହିଁର ବିଚାର କରାଯାଉ । 

ଶିକ୍ଷା, ସଂସ୍କାର, ଆଚାର, ଚରିତ ଓ ଅଭ୍ୟାସ ଏ ପାଞ୍ଚଗୋଟି ଗୃହର ପ୍ରଧାନ 
ଅଙ୍ଗ, ନୀତି ଏମାନଙ୍କର କେନ୍ଦ୍ର | 

ଶିକ୍ଷା; ଶିକ୍ଷା ଦୁଇପ୍ରକାର, ଏକ ଗୃହରେ -ପିତାମାତାଙ୍କ ଠାରେ, ଅନ୍ୟ 
ବିଦ୍ୟାଳୟରେ ଶିକ୍ଷକଠାରେ । ଗୃହରେ ଯେ ଶିକ୍ଷା, ସେ ଶିକ୍ଷା ଅତି ଚମ୍କାର, 
ହୃଦୟଗ୍ରାହୀ, ଅପରିବର୍ଭନୀୟ । ଗୃହଶିକ୍ଷା ଭଲ ହେଉ ବା ମନ୍ଦ ହେଉ ଲୁଚି ରହିବାର 
ନୋହେ, ଦିନକୁ ଦିନ ଉଜ୍ଵଳ ଦିନକୁ ଦିନ ଫୁଟି ବାହାରୁଥାଏ । ଗୃହରେ ପାଞ୍ଚବର୍ଷର 
ଶିକ୍ଷା ବାହାରେ ପଞ୍ଚାଶ ବର୍ଷର ସଙ୍ଗେ ତୂଲ । ପିଲାମାନଙ୍କ ହୃଦୟ କୋମଳ, ସେ 
କୋମଳ ହୃଦୟରେ ଯାହା ବାଜଇ ତାହା ଅପନୀତ ହେବାର ନୋହେ, ପ୍ରସ୍ତରାଙ୍କିତବତ୍‌ 
ଉଜ୍ଵଳ ରୁହଇ । 

ଗୋଟିଏ କୋମଳ କଖାରୂରେ ଏକ ଦାଗ ଦିଅ, ସେ କଖାରୁ ବୃଦି ସଙ୍ଗେ ଦାଗ 
ବୃଦି ପାଉଥୁବ । ସୁବିଖ୍ୟାତ ସାର୍‌ ଉଇଲିୟମ ଜୋନ୍‌ସ ଦିନେ ବାଲ୍ୟକାଳସୁଲଭ 
ଖେଳ ଖେଳୁଥୁଲେ, ପଇସା ଗୋଟାଏ ଏଣୁ ତେଣିକି ତେଣୁ ଏଣିକି ଗଡ଼ାଉଥ୍‌ଲେ, 
ତାହାଙ୍କ ମାତା ସେହି ପଥ ଦେଇ ଚାଲି ଯାଉ ଯାଉ ଜୋନ୍‌ସ ତାହାଙ୍କୁ ପଚାରିଲେ, 
“ମା, ମା, ପଇସା କିପାଇଁ ଗଡ଼ିଗଲା” ' ? ଏ ଅତିଶକ୍ତ କଥା, ଗଭୀର କଥା, ବିଜ୍ଞାନର 
କଥା, ପିଲାମନ ବଡ଼ ଅନୁସନ୍ଧାନୋସୂକ, ସବୁ କଥା ଜାଣିବାକୁ ଇଚ୍ଛା ପ୍ରବଳ, ଶତ 
ଶତ ବିଜ୍ଞାନର କଥା ପିଲାଏ ପଚାରି ଦିଅନ୍ତି । 

ଜୋନ୍‌ସଙ୍କ ମାତା ଏହି ପ୍ରଶ୍ନର ଉତ୍ତର ଦେବାକୁ ବିପଦରେ ପଡ଼ିଲେ, କଣ କରନ୍ତି 
କଥାକେ ସରିବ ନାହିଁ, ଶତ କଥା ବୋଇଲେ ପୁଅ ମଧ୍ଯ ବୁଝିପାରିବ ନାହିଁ, ଏହି ଚିନ୍ତା 
କରି ସେ ବିଦ୍ୟାବତୀ ସରଳ କଥାଏ ମନରେ ତୋଳି, ସରଳଭାବରେ ସରଳ ଓ 
କୋମଳ ସ୍ଵଭାବ ଜୋନ୍‌ସକୁ “ବାପା ପଢ଼, ବୁଝି ପାରିବ ' ଏହ କଥା ଗୋଟି ବୋଲି 
କାର୍ଯ୍ୟାନ୍ତରେ ଚଳିଗଲେ । ଜୋନ୍‌ସ ମାତାଙ୍କର ଭାବପୂର୍ଣ୍ଣ ଏହି ଉପଦେଶ ଗୋଟି ଭଜି 
ପୂୃଥବୀରେ ବିଖ୍ୟାତ୍‌ ହେଲେ । ମାତା ପିତାଙ୍କଠାରୁ ବାଲ୍ୟକାଳରେ ଗୋଟିଏ ଉପଦେଶ 
ଶିଶୁ ମନକୁ ଗଢ଼ଇ । ଅଭିମନ୍ସ୍ୟ ଗୃହରେ ମାତାପିତାଙ୍କ କଥୋପକଥନରୁ ବ୍ୟୁହ 
ଭେଦିବାର ବିବରଣ ଶୁଣିଥ୍‌ଲେ, ତେଣୁ ମହାଭାରତ ଯୁଦ୍ଧରେ ମହାବୀର, ଏ ବୀର 
ବୀରଦର୍ପରେ ଅଠର ଅକ୍ଷୌହଣୀ ସେନା କମ୍ପିତ ହୋଇଥୁଲେ । 

ପୂର୍ବକାଳରେ ମୁନିପୁତ୍ରେ ଏଡ଼େ ସାଧୁ ହେଉଥ୍‌ଲେ କିପାଇଁ ? ସେମାନେ ଗୃହରେ 
ପିତାମାତାଙ୍କଠାରୁ ଶାସ୍ତ୍ର ଶୁଣୁଥ୍‌ଲେ, ସାଧୁ ଉପଦେଶମାନ ଶିଖୁଥଲେ | ସ୍ପାର୍ଟା ନଗରୀ 
ବୀର ପ୍ରସବିଣୀ ବୋଲି ଜଗତରେ ବିଖ୍ୟାତ କିପାଇଁ ? ହେତୁକି ସେମାନେ ଯୁଦ୍ଧକୁ 
ଯିବାବେଳେ ମାତାଠାରୁ ଏହି ଉପଦେଶ ଶୁଣି ଯାଉଥ୍‌ଲେ । “ପୁତେ ! ଶତୁକୁ ମାର 
ବା ଶିତୁ ହସ୍ତରେ ମର, ରଣେ ଭଙ୍ଗଦେଇ ଗୃହକୁ ଫେରି ଆସନା ' । ଆଜି ପୃଥ୍ବୀର 
ଯେ ଯେ ଅଂଶରେ ଯେ ଯେ ଜାତି ସଭ୍ୟ ହୋଇ ଅଛନ୍ତି, ଜ୍ଞାନୀ ହୋଇ ଅଛନ୍ତି, ବୃଵିମାନ୍‌ 

ହୋଇ ଅଛନ୍ତି, ବିଦଧାନ୍‌ ହୋଇ ଅଛନ୍ତି, ଅବଶ୍ୟ ସେମାନଙ୍କ ଗୃହରେ ସୂଶିକ୍ଷା ଅଛି, 
ନୀତିଶିକ୍ଷା ଅଛି । 

ଉତ୍କଳ ଗୃହଶିକ୍ଷା ଅତି ବିତିତ୍ର, କି ଦୁଃଖୀ କି ଧନୀ ଉଜ୍କଳ ଗୃହଯାକ ସକଳ 
ଗୃହରେ ବୁଲି ଦେଖ ଏମାନଙ୍କ ଗୃହଶିକ୍ଷା ଦେଖି ବିସ୍ଟୟ ମଣିଷ, କେହି ଲୋକ କିଛି 
ମାଗିବା ଆଶାରେ ହେଉ ବା କିଛି ଦେନା ପାଉନା ଘେନି ହେଉ କୌଣସି ଗୃହସ୍ଥ 
ଘରଠାକୁ ଗଲେ, ଗୃହସ୍ବାମୀ ଭିତରୁ ଥାଇ ଅମୁକେଇ ଲୋକ ଆସି ଅଛି ସମାଚାର 
ପାଇଲେ, ପୁଅକୁ ଡାକି ବୋଇଲେ, “ ମଦନ ଯା ସେ ଲୋକକୁ ବୋଲିବୁ ବାପୀ ଘରେ 
ନାହିଁ”? । ପୁତ ପିତା ଆଜ୍ଞା ପାଳନ କଲେ | ବାପ ପୁଅ ଦୁଇଜଣ ମିଳି ସହଜରେ 
ମିଥ୍ୟା କହିଲେ । ଆଗନ୍ତୁକ ପ୍ରତାରିତ ହୋଇ ଫେରିଗଲା । ପୁଅର ଦୋଷ କି ? ଲୋକେ 
ବୋଲନ୍ତି, ˆ ବାପ ଗୁଣେ ପୂତା ମାତା ଗୁଣେ ଦୁହିତା” । ଯେବେ ବାପ ମିଥ୍ୟାରେ 
ପଶ୍ଡିତ, ତେବେ ପୁଅ ସେ ପୈତୃକ ଗୁଣରେ ଅନାଦର କରିବ କିପାଇଁ । ଏକ ପିତା 
ପୁତ୍ରକୁ ସମ୍ମୁଖରେ ଦେଖି ସୁଦ୍ଧା ଏମନ୍ତ ଅଶ୍ଵୀଳ ଭାଷାରେ କଥା କହୁଅଛନ୍ତି ଯେ ଶୁଣିଲେ 
ଲଜିତ ହେବାକୁ ହୁଏ । ଏକ ପିତା ପ୍ରତିବାସୀ ବା ପରିଜନ ସଙ୍ଗେ ଅତି କଦର୍ଯ୍ୟ ବାଣୀରେ 
କଳି ଆରମ୍ଭି ଅଛନ୍ତି, ପୁଅ ସେ ବାଣୀଗୁଡ଼ିକ ନୂଆ ସନ୍ ଅଭ୍ୟାସ କଲା ପ୍ରାଏ ମନେ 
ମନେ ଘୋଷି ପକାଉ ଅଛନ୍ତି । ଏକ ବାପ ପିଣ୍ଡାରେ ବସି ପୁଅକୁ ପିକାଖିଆ ଶିଖାଉ 
ଅଛନ୍ତି । କେଉଁ ଧୂମପ୍ରିୟ ସହରିୟା ବା ସହରିୟାବାପ ପୁଅକୁ ହୁକାଚୂମ୍ବନ କରାଇ 
ଦେଉଅଛନ୍ତି, ଧୂଆଁ ପିଲା ତାଳୁକୁ ଉଠିଯିବାର ଦେଖି ଅତି ପ୍ରେମରେ ହସୁ ଅଛନ୍ତି । 
ଏକ ଅଫିମୀ ପିତା ବସି ଅଫିମ ଖାଉ ଅଛନ୍ତି, ତାଙ୍କ ସ୍ବେହ ପିତୂଳିପୁଅ ପାଶରେ ବସି 
କ୍ରୀଡ଼ା କରୁଅଛି, ବାପ ସେ କ୍ରୀଡ଼ାରେ ମୁଗ୍ଧ ହୋଇ ଗୁଡ଼ ମିଶ୍ରିତ ଛେନାପାଏ ସେ ଅଫିମରୁ 
ଟିକିଏ ପୁଅକୁ ଖୁଆଇ ଦେଉଅଛନ୍ତି । ଆଉ ଏକ ପିତାଙ୍କର ପୁଅକୁ ଲେଖାପଢ଼ା ଶିଖାଇ 
ପଶ୍ତିତ କରିବାର ବଡ଼ ଇଛା, ବେଳେ ବେଳେ ପୁଅକୁ ଚାଟଶାଳୀରେ କି ପଢ଼ୁ ଅଛି 
ଦେଖିଥାନ୍ତି, ଆଉ କେଉଁ କେଉଁ ଦିନ ସନ୍ଧ୍ୟାଉତ୍ତାରୁ ପୁଅକୁ ପାଖରେ ବସାଇ ପଢ଼ାଉଥାନ୍ତି 
ପଢ଼ା ˆ ଏତ ଯେତେକେ ନସନ୍ଧମାନଂ ତିଷ୍ଟତେକେ ନବୁଦ୍ଧିମାନ୍‌ '” ଏହି ପଦକୁ ଦୁଇ 
ଚାରିଥର ଘୋଷାନ୍ତି ¦ ବାପଙ୍କ ସଂସ୍କୃତ ଶ୍ଲୋକରେ ପୁଅର ତୁଣ୍ଡ ଉଲଟେ ନାହିଁ । ବାପ 
ଏମନ୍ତ ସମୟରେ ଦୁଇ ଚାରି ଗଳାଧକ୍କା ଦେଇ ବୋଲନ୍ତି, ' ଏଟା କିଛି ହେବ ନାହିଁ” 
ପଢ଼ା ସଇଲା, ପୁଅ ମଧ୍ଯ ଢୁଳାଇଗଲା, ଏହିଭଳି ଆମ୍ଭମାନଙ୍କ ପିତାଙ୍କଠାରୁ ଗୃହରେ 
ଶିକ୍ଷା । କେତେ ଦେଖିବ, ଏକ ଏକ ବୋଲିବାକୁ ଗଲେ ଅନେକ ହେବ, ଏବେ 
ମାତାଙ୍କଠାରୁ ଆମ୍ଭମାନଙ୍କ ଗୃହରେ ନୀତିଶିକ୍ଷା ଥୋକାଏ ଶୁଣ । ପୂର୍ବରେ ବୋଲା 
ହୋଇଅଛି ମାତାଠାରୁ ଶିକ୍ଷା ସହଜ ଓ ଅପରିମିତ । ଶିଶୁ, ମାତା ଯତ୍ନରେ ବଢ଼ଇ, ମା 
ସ୍ବେହରେ ପ୍ରଫୁଲ୍ଲ ହୁଅଇ, ମାତା ଆନନ୍ଦରେ ନାଚଇ, ମାତା କ୍ରୋଧରେ କ୍ରନ୍ଦନ କରଇ | 
ମାତା କ୍ରୋଡ଼ ଶିଶୁର ଆସନ । ମାତା ଆଦି ଗୁରୁ, ତେଣୁ ମା”? ଶବ୍ଦ ଏଡ଼େ ମଧୁର, 

ଏଡ଼େ କୋମଳ, ପୃଥ୍ବୀର ସକଳଜାତି ଶିଶୁ ସକଳଭାଷାରେ ଏ ଶବ୍ଦ ଗୋଟି ଆଗେ 
ଉଚ୍ଚାରଣ କରନ୍ତି । ଆଦି ଶିକ୍ଷା ମାତାଠାରୁ, ଜୀବନର ସାର ଶିକ୍ଷା ମାତାଠାରୁ । 
ଆମ୍ଭମାନଙ୍କ ଗୃହରେ ମାତୃଶିକ୍ଷା କେମନ୍ତ ବେଳେ ଆଲୋଚନା କରି ଦେଖାଯାଉ । 
ସକଳ ଉଡ଼ିଶ୍ୟାଯାକେ ଚକ୍ଷୁ ଫେରାଇ ଦେଖ, ପ୍ରତି ଗୃହକୁ ଯାଇ ଦେଖ, ଦେଖିବ 
ଉତ୍କଳୀୟ ମାତାମାନେ ପୃତ୍ରକନ୍ୟାମାନଙ୍କୁ ପ୍ରତିଦିନହି ନୀତିଶି କ୍ଷା ଦେଉ ଅଛନ୍ତି । କେଉଁ 
ମାତା ଗୃହର ଆରତି ବଡ଼ାଇ ପ୍ରତିବେଶିନୀଗଣେ ବେଷ୍ଟିତ ହୋଇ ପୁଅକୁ କୋଳେ 
ଘେନି ବସିଅଛନ୍ତି । ପୁଅ ଖେଳୁଅଛି, ଖେଳ ଦେଖି ମାତାଙ୍କ ମନ ଆନନ୍ଦରେ ନାଚୁ 
ଅଛି ହସୁଅଛନ୍ତି, ପୁଅର ଭାବୀ ଶୁଭାଶୁଭ ଛବି କଳ୍ପଣା କରୁଅଛନ୍ତି, ପୁଣି ବାସଲ୍ୟ 
ପ୍ରେମରେ ଭାସି ପୁଅକୁ ପଚାରୁ ଅଛନ୍ତି “ରାମ, ବହୁ ଆଣିବୁ ନା ? କ ହଁ, ବହୁ କି 
କରିବ ? କି, ଭାତ ରାନିବଂ ? । ପ୍ରତିବେଶିନୀ ଜଣକୁ ସମ୍ବୋଧ୍‌ ' ଅପା ମୋର ସବୁ 
ସୁଖ ସଇଲାଣି, ତିନି ବେଳା ଖାଇଲିଣି, ତନିଖଣ୍ଡ ପିଛିଲିଣି, ତିନିଚିଜ ନାଇଲିଣି, 
କେବଳ ରାମର ହାତଛନ୍ଦା ଦେଖି ମରୈ । ଏତିକି ଆଖିସୁଲଭ କି ମୋ କପାଳରେ 
ଘଟିବ ? ପାଠକେ ! ଏ ମାତାଙ୍କ ମନ ଦେଖୁନ୍ଧ, ଏମାତା କି ପୁଅକୁ ଯୋଗ୍ୟ କରାଇବାକୁ 
ଭାଳୁ ଅଛନ୍ତି ! ଏମାତା କି ପୁଅକୁ ମନୁଷ୍ୟ କରାଇବାକୁ ଭାଳୁଅଛନ୍ତି ? ନା, ବାଲ୍ୟ 
ବିବାହ ପୁତ୍ରର ବିନାଶ ଏହାଙ୍କର ଉଦ୍ଦେଶ୍ୟ । ଆଉ ଏକ ମାତା ନୂଆ ଘରଣୀ, ଛୁଆ 
ପାଳିବାରେ ବଡ଼ ଗର୍ବିଣୀ, କ୍ଷଣେ ଛୁଆକୁ ଛାଡ଼ନ୍ତି ନାହିଁ । ଛୁଆକୁ ନାଚିବାରେ ତିଆରୁ 
ଅଛନ୍ତି, ଦୌଡ଼ିବାରେ ତିଆରୁ ଅଛନ୍ତି, ଗଛ ଚଢ଼ି ଶି ଖିବାବେଳେ ତିଆରୁ ଅଛନ୍ତି । 
ପୁଖୁରିରେ ପହୁଁରିବା ବେଳେ ତିଆରୁ ଅଛନ୍ତି; ସାଇପଡ଼ିସାଏ ଭାଳୁ ଅଛନ୍ତି ଏ ଆଛ୍ଥା 
ମା, ଆଛୁ। ପୁଅକୁ ତିଆରି ହାତଗୋଡ଼ ଭାଙ୍ଗି ରଖିଅଛି | ପ୍ରକୃତ ଏମାତା ଚିରଦିନ 
ନିମନ୍ତେ ପୁଅର ହାତଗୋଡ଼ ଭାଙ୍ଗି ରଖିଲେ । ଯେ ପୁଅର ସ୍ଵଭାବ ଜାତ ହସ୍ତପଦ 
ଚାଳନାରେ ଗୃହରେ ଦଗା ପଡ଼ିଲା ସେ ପୁଅର କାର୍ଯ୍ୟ କ୍ଷେତ୍ରରେ ବାହାଦୂରି କାହୁଁ 
ଆସିବ ? ସେ ପୁଅ ଚିରକାଳ ନିମନ୍ତେ ଗୃହରୁ ଅକର୍ମଣ୍ୟ ଓ ଅପଦାର୍ଥ ହେଲା, କଷ୍ଟସାଧ୍ଯ 
କର୍ମକୁ ଆଉ ସେ କେଭେ ଯୋଗ୍ୟ ହେବ ନାହିଁ, ଚିରକାଳ ରୋଗ ରୋଗ କରି ମରିବ । 

ଆଉ ଏକ ମାତା ବଡ଼ ବେଶ ବିନ୍ୟାସ ପ୍ରିୟା, ଅଳଙ୍କାର ରଙ୍କୁଣୀ । ପିଲା 
ଛୁଆମାନଙ୍କୁ ଭଲ ଲୋଗା ପିନ୍ଧାଇବେ, ଭଲ ଭଲ ଅଳଙ୍କାରରେ ସଜାଇବେ, ଏହି 
ତାହାଙ୍କର ଅଭ୍ୟନ୍ତରର ବାସନା । ଏ ଉଦ୍ଦେଶ୍ୟ ସାଧ୍ବା ପାଇଁ ପ୍ରଥମ ଦିନ ସ୍ବାମୀକୁ 
ଅନୁରୋଧ କରନ୍ତି । ଦୂତୀୟ ଦିନ ବିରକ୍ତ, ତୃତୀୟ ଦିନ ଗାଳି, ଚତୁର୍ଥ ଦିନ ସ୍ଵାମୀ 
ସଙ୍ଗେ କଳି ଲଗାଇ ମାନିନୀ ହୋଇ ଉପାସେ ଶୋଇ ରହନ୍ତି । ପଡ଼ିଶାଏ ଆସି 
ପଚାରିଲେ ବୋଲନ୍ତି, ‹ ହଁ, ଗୋ ମୋର ଘରକରଣାରେ କି ସୁଖ, ଛୁଆପିଲାଙ୍କରତ 
ଦ୍ଵିଚିଜ ଗହଣାଗାଣ୍ତି ନାହିଁ, ଛାର ସେ ଘରକରଣା, ବାହାରେ ଅଳଙ୍କାର ଓନ୍ଦର୍‌ 
ବସନମାନ ଦେଇ ପିଲାଙ୍କୁ ଭୁଷଣ କରିବା ବୃଥା । ଭୂଷଣ ଭିତରେ ହେବା ପ୍ରୟୋଜନ, 

ନୀତି ଓ ଜ୍ଞାନରତ୍ଵରେ ଯେ ମନ ଭୂଷିତ ସେ ମନ ପ୍ରକୃତ ଭୂଷଣ ପାଏ, ସେ ପୁଅର 
ଶୋଭା ମଣିକାଞ୍ଚନ ପ୍ରାୟ ନଛି ହୁଏ । ଏହି ଜ୍ଞାନଗୋଟି ଯେବେ ଅଭୂଷଣାନୁରାଗିଣୀ 
ମାତାଙ୍କର ଥାଆନ୍ତା ତେବେ କି ନ ହୁଅନ୍ତା କି ? ଏମନ୍ତ ଚିନ୍ତା ବୃଥା ଆମ୍ଭମାନଙ୍କ ଗୃହଶିକ୍ଷା 
ତେମନ୍ତ ନୃହଇ | ଆଉ ଏକମାତା ପୁଅକୁ କୋଳେ ବସାଇ ଅନ୍ନବ୍ୟଞ୍ଜନ ଭୁଞ୍ଜାଉ ଅଛନ୍ତି । 
ବଳାଇ କରି ଗିଳାଉ ଅଛନ୍ତି, ପିଲା କାନ୍ଦୁଅଛି, ସେ ପିଲାକୁ କାନ୍ଦଣାରୁ ବିରତ କରିବା 
ପାଇଁ “ବାଘ ଅଇଲା, ଭାଲୁ ଅଇଲା, କୁକୁର ଅଇଲା, ମାକଡ଼ ଅଇଲା” ଏମନ୍ତ 
ଭିଭିଜନକ ନାନାଭଳି ଅଲିକ କଥା ବୋଲୁଅଛନ୍ତି । 

ଆଉ କେଉଁ ସମରେ ପିଲା କିଛି ନେବାନିମନ୍ତେ ଗୋଳକଲେ ମାତା ˆ ଛୁଆଧରା 
ଆସୁ ଅଛି ଭୂତ ଆସୁଅଛି? ଏହି କଥାମାନ ବୋଲି ସାନ୍ଧନା ଦିଅନ୍ତି । ଆମ୍ଭମାନଙ୍କ 
ଗୃହରେ ଏଥ୍‌ରେ ଯୋଡ଼ିଏ ମହତ୍‌ ଦୁର୍ଗୁଣ ଶିକ୍ଷା ହେଉଅଛି । ଏକ ପ୍ରତାରଣା, ଦୁତୀୟ 
ଭୟ; ମିଥ୍ୟା ଓ ପ୍ରତାରଣାରେ ପିଲାର କୋମଳ ମନ ଦିନକୁଦିନ କଳଙ୍କିତ ଓ ଭୟରେ 
ସଙ୍କୁଚିତ ହେଉଅଛି । ଲେଖକର ଜଣେ ବନ୍ଧୁ ଇଂରାଜୀ ଓ ବଙ୍ଗଳାର ଜ୍ଞାନଗର୍ଭ 
ପୁସ୍ତକମାନ ପଢ଼ି ଜ୍ଞାନ ଲଭିଥୁଲେ, ଏହାଙ୍କ ମନୁ କୁସଂସ୍କାର ଦୂର ହୋଇଥଲା, ବୃଦି 
ମାର୍ଜିତ ହୋଇଥ୍ଲା, ଯୌବନକାଳ ଆସିଥ୍ଲା, ଏସକଳ ଉପକରଣ ଥାଉଁ ଥାଉଁ 
ସନ୍ଧ୍ୟାହେଲା ଉତ୍ତାରୁ ଏହାଙ୍କୁ ଘୋର ବିପଦ ପଡ଼ୁଥ୍ଲା । ଗୃହପ୍ରାଙ୍ଗଣକୁ ବାହାରି ପାରୁ 
ନ ଥୁଲେ, ଯେଆଡ଼କୁ ଅନାଉଥ୍ଲେ ତେଣେ ଭୂତ, ତେଣେ ବାଘ ଭାଲୁ ରାତିଯାକ 
ଏହାଙ୍କ ଚକ୍ଷୁରେ ନୃତ୍ୟ କରୁଥ୍ଲେ । ଏପରି ହେବାର ହେତୁ କ”'ଣ ? ଏ ପିଲାକାଳରେ 
ମାତାଠାରୁ ଅବା ଅନ୍ୟାନ୍ୟ ଗୁରୁ ବାସିନୀମାନଙ୍କଠାରୁ ଅନେକ ଭୂତର କାହାଣୀ 
ଶୁଣିଥ୍ଲେ | ସେ ଥଲେ ଏହାଙ୍କ ମନ ସଙ୍କୁଚିତ ହୋଇଥଲା; ତେଣୁ ଏ ଦୁର୍ଗତି । ଅଶିକ୍ଷିତ 
ବାଳକଙ୍କ କଥା ଛାଡ଼, ଶିକ୍ଷିତ ହୋଇ ଗୃହଶିକ୍ଷା ଦୋଷରୁ ଏହାଙ୍କର ଏ ଦୁର୍ଗତି । 

ଉତ୍କଳୀୟ ମାତାମାନେ କନ୍ଯାମାନଙ୍କୁ ଶିକ୍ଷା ଦେଉଅଛନ୍ତି ? ଚିତ୍ରବିଦ୍ୟାଶିକ୍ଷା 
ଦେଉ ଅଛନ୍ତି ‘ ବୁଞ୍‌ ' , ' “ଝୁଣ୍ଟି” ପକାଘରେ ଗେରୁ ଲେପ, ଶିଳବିଦ୍ୟା ˆ ପାନ 
ଭାଞ୍ଜିବା” ? ଗୃହବିଦ୍ୟା “ ଭାତ ରାନ୍ଧିବା? । ଆଉସବୁ ହେଉ ନ ହେଉ ଭାତ ରାନ୍ଧିବା 
ମୂଳ । ଭାତ ରାନ୍ଧିବା ନିମନ୍ତେ ବ୍ରହ୍ମା ସୃଷ୍ଟିରେ ଝିଅର ସୃଷ୍ଟି, ପିତାଗୃହରୁ ସ୍ଵାମୀଗୃହକୁ 
ଯିବାର ଝିଅର ପ୍ରଧାନ ଉଦ୍ଦେଶ୍ୟ ଭାତ ରାନ୍ଧିବା । ସଂସାରର ସାର କର୍ମ ଭାତରନ୍ଧା 
ଝିଅକୁ ଶିଖାଇବା ନିମନ୍ତେ ମାତା ଦିବାନିଶି ଚିନ୍ତିତା । ତେଣେ ଏଝିଅର ଭାବୀଶାଶୃ 
ଆପଣା ପୁଅକୁ ବିଭା କରାଉଅଛି କିପାଇଁ ? ବଧୂପୁର ପ୍ରବେଶି, ଗୃହର ସାରକର୍ମ 
ଯେ ଭାତରାନ୍ଧିବା ତାହା ସାଧନ କରିବ, ଆଉ ଚିନ୍ତା କଅଣ ? ଝିଅକୁ ବୃଵିମତୀ 
କରାଇବାର ଆଉ ଗୋଟିଏ ସୁଶିକ୍ଷା ଅଛି ˆ କାନ୍ଦଣା, ଯେ ଯେତେ ବାହୁନି କାନ୍ଦିବ ସେ 
ତେତେ ବୁଦ୍ଧିମତୀ । ” 

ଏହି କାନ୍ଦଣା ଗୃହରେ ଶିକ୍ଷା, ପିତ୍ରାଳୟରୁ ଶ୍ଵଶୁରାଳୟକୁ ଯିବାବେଳେ ଏହାର 
ପରୀକ୍ଷା । ଏଥ୍‌ରେ କେବଳ ଝିଅର ପରୀକ୍ଷା ନୁହଇ ମାତା ବୁଦ୍ଧିମତୀ କି ନା ଏହି 
ପରୀକ୍ଷାରେ ତାହା ମଧ୍ଯ ଧରାପଡ଼େ । ଏଣୁ ଯେ ମାତା କାନ୍ଦଣା ଭଲ ନ ଜାଣନ୍ତି, 
ଗ୍ରାମବାସିନୀ ଜଣେ ଚତୂରାକୁ ଡକାଇ ଝିଅର କାନ୍ଦଣାଶିକ୍ଷାର ଶିକ୍ଷୟିତ୍ରୀ ପଦରେ ନିଯୁକ୍ତ 
କରିଦିଅନ୍ତି । ଏ ପରୀକ୍ଷାର ପରୀକ୍ଷକ ଶତ ଶତ ସ୍ତ୍ରୀ, ବିବାହ ଦଶଦିନ ପୂର୍ବରୁ ପରୀକ୍ଷା 
ଆରମ୍ଭ ହୁଏ । ଛାତ୍ରୀ ପ୍ରତି ଗୃହକୁ ଯାଇ ପ୍ରତି ପୁରନ୍ଧ୍ୀଙ୍କଠାରେ ପରୀକ୍ଷା ଦେଇ ଆସଇ । 
ଯେମନ୍ତ ବିଦ୍ୟାଳୟର ପରୀକ୍ଷକ ପିଲାମାନଙ୍କ ମଥାରୁ ପରୀକ୍ଷାବେଳେ ଝାଳ ବାହାର 
କରାଇ ଛାଡ଼ନ୍ତି, ତେମନ୍ତ ଏ ପରୀକ୍ଷୟିତ୍ରୀମାନେ ଝିଅ ଚକ୍ଷୁ ଲୋତକରେ ନ ଭସାଇ 
ଛାଡ଼ନ୍ତି ନାହିଁ । ଏମନ୍ତେ ବିବାହଦିନକୁ ମଙ୍ଗଳ କାର୍ଯ୍ୟ ଦିନକୁ ସେ ଝିଅର ପ୍ରାଣ 
କଣ୍ଠାଗ୍ରତ । କି ମୂର୍ଖତା ! କି ଅସାରତା ! ଗୃହରେ ଆମ୍ଭମାନଙ୍କ ପୁତ୍ରକନ୍ୟାମାନଙ୍କର 
କି ଅସାର ଶିକ୍ଷା । 

ଉତ୍କଳ ପୁରବାସିନୀମାନେ ! ଏହି ଆମ୍ଭମାନଙ୍କର ପିତାମାତାଙ୍କଠାରୁ ଗୃହରେ 
ସୁଶିକ୍ଷା ନୀତି ଶିକ୍ଷା । ଗୃହରୁ ଏହିଭଳି ନୀତିଶିକ୍ଷା ପାଇ କି ଉନ୍ନତି ହେବାକୁ ଆଶା 
କର ? “ଆଗେ ଘରେ ପଛେ ବାହାରେ! ତୁମ୍ଭମାନଙ୍କର ଘର କାହିଁ ଯେ ବାହାରକୁ 
ଶୋଭା ଦିଶିବ ? ତୁମ୍ଭମାନଙ୍କ ଗୃହରେ ଶିକ୍ଷା କାହିଁ ଯେ ବାହାରେ ପଣ୍ଡିତ ନାମ 
ବିକାଶିବ । 

ତୁମ୍ଭମାନଙ୍କ ଗୃହରେ ସଭ୍ୟତା କାହିଁ ଯେ, ଦାଣ୍ଡରେ ସଭ୍ୟ ଦେଖାଇବ ? 
ତୁମ୍ଭମାନଙ୍କ ଗୃହରେ ସତ୍ୟ କାହିଁ ଯେ ଦାଣ୍ଡରେ ସାଧୁ ବୋଲାଇବ ? ତୁମ୍ଭମାନଙ୍କ ଗୃହରେ 
ଉନ୍ନତ ଭାବ କାହି ଯେ ଉତ୍କଳର ଉନ୍ନତି ସାଧ୍ବ ? ଆଜି ଉନବିଂଶ ଶତାବ୍ଦୀ ଚାଲୁଅଛି, 
ପୃଥ୍ବୀର ଉନ୍ନତ, ପ୍ରତି ସଭ୍ୟଜାତିର ଉଜ୍ଜଳ ପ୍ରଭା, ହିନ୍ଦୁସ୍ଥାନ ଅନ୍ୟାନ୍ୟ ଦେଶର 
ଆର୍ଯ୍ୟପୁତ୍ରମାନେ -ବୀରପୁତ୍ରମାନେ କରଭ ତୁଲ୍ୟ ଦେହ ଝାଡ଼ି ନିଦ୍ରାରୁ ଉଠୁ ଅଛନ୍ତି, 
ଏମାନଙ୍କର ସଜ ହେବା ନିମନ୍ତେ ତୂରୀ ହିନ୍ଦୁସଥାନରେ ବାଜୁୂଅଛି, ତୂରୀ ବିଲାତରେ 
ବାଜୁ ଅଛି । ତୁମ୍ଭେମାନେ ଶୋଇ ରୁହ, “କାଳ ତୁମ୍ଭମାନଙ୍କୁ ଗ୍ରାସୁ, ତୁମ୍ଭେମାନେ 
ଆର୍ଯ୍ୟବଂଶସମ୍ଭୂତ ନୋହ । ତୂରୀ ତୁମ୍ଭମାନଙ୍କ କର୍ଣ୍ଣକୁ ଶୁଭିବ ନାହିଁ। ଏ କଟୁକଥା 
ଦୁଃଖିତ ହୁଅନା, ଦୁଃଖିତ ହେବାର ଅନ୍ତଃକରଣ ତୁମ୍ଭମାନଙ୍କର ଅଛି କି ନା ସନ୍ଦେହ । 
ବୋଲ ତ୍ରିଂଶଲକ୍ଷ ଳୋକମଧ୍ଯରେ କେଉଁ ପୁତ୍ର ଆଜି ତୁମ୍ଭର ସତ୍ୟ ବୋଲିବାକୁ ଶିଖି 
ଅଛି ? କେଉଁ ପୁତ୍ର ଆଜି ତୁମ୍ଭର ଖ୍ୟାତି ଭେରୀ ବଜାଇ ବିଦେଶୀୟ ଲୋକମାନଙ୍କ 
ମନୋରଞ୍ଜନ କରିବାକୁ ଶିଖିଅଛି ? କେଉଁ ପୁତ୍ର ଆଜି ତୁମ୍ଭର ତିରିଶ ଲକ୍ଷ ଲୋକର 
ଦରିଦ୍ରତା, ଦୁରବସ୍ଥା, ମୂର୍ଖଷତା ଓ ଶାସନର କଠୋରତା ପାଇଁ ପାରଲିୟାମେଣ୍ଟରେ 
ସାକ୍ଷ୍ଯ ଦେବାକୁ ଚଳିଲା ? କେଉଁ ପୁଅ ଆଜି ତିରିଶ ଲକ୍ଷ ଲୋକର ଧନ, ମାନ, 

ଜୀବନ, ଗୌରବ ଓ ଭାବୀସୁଖ ରାଜଦ୍ଵାରେ ଭିକ୍ଷା କରିବାକୁ ଚଳିଲା ? ଆଜି ତୁମ୍ଭମାନଙ୍କ 
କେଉଁ ପୁଅ ଶତ ଶତ ସୁବକ୍ତାରେ ଶୋଭିତ ପାରଲିୟାମେଣ୍ଟ ସଭାରେ ଛିଡ଼ା ହୋଇ 
ତୁମ୍ଭମାନଙ୍କ ଅଭାବ ବ୍ୟକ୍ତ କରିବାକୁ ସାହସ କରୁଅଛି ? କି ବୋଲ ? ବୋଲ 
“କାଳୀପଦ” ' ଆଜି ଏହି ନିମନ୍ତେ ଏ ପ୍ରସ୍ତାବର ଅବତାରଣା, ଲଜିତ ହୁଅ ମୂଖ 
ତଳକୁ ପୋତ, ଆଉ ଏକଥା ଦିନେ ବୋଲିବ ନାହିଁ । ଖବରକାଗଜରେ ଦେଖୁ ଅଛ, 

ଚୋରମା'ର କାନ୍ଦଣା କାନ୍ଦୁଅଛ, ଦୁର୍ବଳ ସମ୍ବାଦପତ୍ରମାନ ପ୍ରେସ୍‌ରୁ ତୋଳି ନିଅ । ଘର 
“ଦର୍ପଣରେ”? ମୁଖ ଦେଖ, ଏ ଦର୍ପଣ ବିଦେଶୀକୁ ଦେଖାଅ, ନା, ତୁମ୍ଭ ମୁଖଛବି 
ଖାଲି ଦେଖି ବିଦେଶୀ ହସୁଥୁବେ, ଦର୍ପଣରେ ତୁମ୍ଭ ଛବି ଦେଖିଲେ ତ ଆହୁରି ହସିବେ 
ପାଖରେ, ତୃଛାକୁ ବସିବାକୁ ଦେବେ ନାହିଁ, ଆଜି ଏହିଠାରୁ ତୁନି ହେଲି, ଦେଶୀୟ 
ଦର୍ପଣ ପାଠକେ ! କ୍ଷମା କରିବ, ସତ୍ୟ ଅନୁରୋଧରେ ଶକ୍ତକଥା ବୋଲୁଅଛି । ଦେହକୁ 
ଲାଗିଲାରୁ ଶକ୍ତକଥା ବୋଲୁଅଛି । ଦର୍ପଣ ଉପରେ କ୍ରୋଧ ନ କରିବ । ଦର୍ପଣର କାର୍ଯ୍ୟ 
ଛବି ଦେଖାଇବ । 


ମେଘଦୂତ | 
ପୂର୍ବ ପ୍ରକାଶିତ ଉତ୍ତାରୁ । 


ଯେହୁ ଲଭିଛି ଘନ ! ସେରସ ସ୍ଵାଦ, 
ପ୍ରସ୍ତୁତ ରସେ ବିଘ୍ନ ଗଣେ ପ୍ରମାଦ । 
ସମ୍ପତି ଦେବଗିରି ଦିଶେ ଅଗ୍ରତେ, 
ବେଗେ ଯାଅ ନୀରଦ ! ସେ ପରବତେ, 
ନବ ସଲିଳ ସିକ୍ତ ମୃତ୍ତିକାବାସେ — 
ସୁରଭି ଶୀତ ବାୟୁ ସଂତାପ ନାଶେ; 
ଶୁଶ୍ଡଚେ ପିଅନ୍ତି ଦନ୍ତୀ ସେ ସମୀରଣ, 
ତହୁଁ ଉପୁଜି ସ୍ଵନ ତୋଷେ ଶ୍ରବଣ, 
ଉତ୍ବଡ଼ର ଫଳ ଏ ବାୟୁ ପରଶେ 
ପରିପୂର୍ଣ୍ଣ ହୁଅଇ ମଧୁର ରସେ । 

ସେ ନଗେ ନିବସନ୍ତି କାନ୍ତ କୁମାର 
ବ୍ୟୋମ ଗଙ୍ଗା ଜଳାର୍ଦ୍ଧ ପୁଷ୍ଠ ଅସାର 
ବରଷି, ଧୋଇବୁ ତୁ ସେ କଳେବର, 
ସୁଲଳିତ ଚମ୍ପକ ପ୍ରାୟେ ସୁନ୍ଦର; 

ବାସବୀ ସୈନ୍ଯ ଦଳ ରକ୍ଷା କାରଣେ 
ଶଙ୍କର ବିସର୍ିଲେ ତେଜ ଦହନେ, 
ତହୁଁ ସମ୍ଭବି ଶୂର ଶିଖିବାହନ, 
କୋଦଣ୍ଡ ଧରି କଲେ ଦୈତ୍ୟ ନିଧନ । 
ବାହନ ଶିଖି ବସିଥ୍‌ବ ଶିଖରେ, 
ଧଳା ଅପାଙ୍ଗ ହର ଚନ୍ଦ୍ରମା କରେ, 
ପୁତ୍ର ବତ୍ସଳା ଯାର ଚନ୍ଦ୍ରକ ଘେନି, 
ଭୁଷନ୍ତି ହୈମବତୀ ଶ୍ରବଣ ବେନି, 
କାନ୍ତି-ବଳୟି ଚାରୁ ଚନ୍ଦ୍ରକ ଧରି, 
ଦିଶନ୍ତି ରମ୍ୟତର ହର ସୁନ୍ଦରୀ, 
ନୀଳ କୁମୁଦ ପ୍ରାୟେ ବର୍ହି ଲମ୍ବଇ, 
ନୀଳକାନ୍ତ ଭୂଷଣ ଶୋଭା କରଇ, 
ନୀରଦ ! ମନ୍ଦ-ଂନାଦ ଶୁଣି ତୋହର, 
ନାଚିବ ପୁୃଚଢ୍ୁ ଟେକି ସେ ଶିଖିବର, 
ମୁଖରିତ ହୋଇଣ ଗିରି କନ୍ଦର, 
ଶୁଭିବ ତୋ ଶବଦ ଗଭୀରତର, 
କୁମାର-ପୂଜା-ଅନ୍ତେ ନବପ୍ରାଙ୍ଗଶେ, 
ପୁଣି ଉଠି ଜଳଦ ଭୈରବସ୍ବନେ, 
ସ୍ବର୍ଣବବିମାନ ଚାରି ସିଦ୍ଧ ଯୁଗଳ 

ମାର୍ଗ ଛାଡ଼ିବେ ଜଳ ଭୟେ ବିହ୍ୁଳ, 
ସିଦ୍ଧ ରଙ୍ଗିଣୀ ବୀଣା ତନ୍ତ୍ରୀ ଝଂକାର 
ଶୁଣି ଲଭିବ, ଘନ ! ମୃଦୁ ଅପାର । 
ରଚି ଭୂପତି କୀର୍ଭି ଗୋମତୀ ନର 
ସଲିଳ ରେଖା ଏବେ ନେତ୍ର ହରଇ, 
ଅଳୀନୀଳାଭ ଅଟେ ତୋର ଶରୀର, 
ବିମଳ ଶୁଭ୍ରକାନ୍ତି ଗୋମତୀ ନୀର, 
ଅବତରିବୁ ଯେବେ ସେ ନଦୀ ଜଳେ, 
ସୁରେ ଦେଖିବେ ଥାଇ ଗଗନ ତଳେ, 
ବିଦ୍ୟାଧରୀ ନିକର ଦୂରୁ ଉହିବେ, 
ବାମନୟନା ନିଶ୍ଚେ ଏହା ମଣିବେ, 

ଧରା ଉପରେ ମୋତିହାର ରାଜିତ, 
ସେ ହାର ମଧ୍ଷେ ଇନ୍ଦ୍ରନୀଳ ଗୁମ୍ପିତ, 
ଯାଅ ଉତ୍ତରେ ଖରେ ଗୋମତୀ ତରି 
ବରବର୍ଣ୍ିନୀ ଦଶପୁର ନାଗରୀ (କ୍ରମଶଃ ) 


ପ୍ରେରିତ । 


ପ୍ରିୟମିତ୍ର ! 

ତୁମ୍ଭର ପତ୍ର ପଢ଼ି ଅତ୍ୟନ୍ତ ଆହ୍ଲାଦିତ ହେଲି । ତୁମ୍ଭର ଉନ୍ନତିରେ ମୋଠାରୁ 
ଅଧ୍କ ପ୍ରୀତ ହେବାକୁ ମହୀରେ କେହି ନାହିଁ। ମୁଁ ଅହର୍ନିଶ ତୁମ୍ଭର ମଙ୍ଗଳ ପାଞ୍ଚ 
ଅଛି । ତୁମ୍ଭେ ବୃଦଧିମାନ୍‌ ହେଲେହେଁ ଅନ୍ପଧବୟସ୍କ ଅଟ । ଅନ୍ପବୟସ୍କ ଲୋକେ ଆପଣାକୁ 
ଯେଡ଼େ ବିଜ୍ଞ, ବହୁଦର୍ଶୀ ପାଞ୍ଚନ୍ତ ପଛକେ ବାସ୍ତବରେ ସେମାନେ ଅଛଳ୍ପଦର୍ଶୀ ଅଟନ୍ତି । 
ବୃଦ୍ଧି ସହସ୍ର ତୀକ୍ଷ୍ଟ ହେଲେହେଁ, ବହୁଦର୍ଶିତାର ପ୍ରତିଭୁ ହୋଇ ନ ପାରେ । “ତୁମ୍ଭେ 
ପିଲା କଣ ଜାଣଂ” ବୃଦ୍ଧ ଲୋକେ ତରୁଣ ପୁରୁଷମାନଙ୍କୁ ଏହିପରି କହନ୍ତି । ତରୁଣ 
ପୂରୁଷମାନେ ଏହି ଉକ୍ତିର ପ୍ରକୃତ ହେତୁ ବୁଝି ନ ପାରି ଅସତ୍‌ ହେତୁ ଲୋଡ଼ନ୍ତି ଏବଂ 
ବକ୍ତାକୁ ଭର୍ଷା ମଣନ୍ତି । ମାତ୍ର ଏପରି ଉଚ୍ତି ସବୁବେଳେ ଭ୍ତର୍ଷାମୂଳକ ନୃହଇ ଏହା 
କହିବା ବାହୁଲ୍ୟ । ମୁଁ ଏହା କହୁ ନାହିଁ ଯେ, ବୃଵି କୌଣସି କାର୍ଯ୍ୟରେ ଲଗାଇ 
ନାହିଁ । ତରୁଣ ବୟସ୍କ ଲୋକେ ବୁଦ୍ଧିବଳରେ ଅନେକ ଭାବୀ ପ୍ରତିବନ୍ଧକ ତର୍କଣା 
କରିପାରନ୍ତି । ମାତ୍ର ଯୌବନସୁଲଭ ଦମ୍ଭ ସେହି ପ୍ରତିବନ୍ଧକମାନଙ୍କୁ ତୁଚ୍ଛ ମଣି ପଛକୁ 
ପ୍ରତାରିତ ହୁଅଇ । ଦୂରରୁ ବଡ଼ ପଦାର୍ଥ ସାନ ଦିଶେ । ତୁମର ଦର୍ଶନଶକ୍ତି ବଳବତୀ, 
ଦୂରରୁ ତୁମ୍ଭେ ପର୍ବତ ଦେଖୁଅଛ, ବୁଦି ବଳରୁ ତୁମେ ଜାଣିଅଛ ଯେ, ପର୍ବତ ଯେମନ୍ତ 
ଚିକ୍କଣ ଦିଶୁଅଛି ବାସ୍ତବ ତାହା ନୋହେ । ପର୍ବତ ବନ୍ଧୁର ଅଟେ । ମାତ୍ର ନିଷ୍ଠା ଜାଣିଥ୍‌ବ 
ତୁମ୍ଭେ ତାହାକୁ ଯେମନ୍ତ ବନ୍ଧୁର ଭାଳୁଅଛ ପର୍ବତ ତାହାଠାରୁ ଆହୁରି ଦଶଗୁଣ ବନ୍ଧୁର । 

ଅନେକ ଦିନର ଖଶ୍ିଏ ଚାକିରି ଲୋଡ଼ୂଥ୍ଲ। ଅନେକ ଥର ନିରାଶ ହୋଇ 
ଥ୍ଲ । ଏବେ ସେହି କଷ୍ଟ ସହିତ ନୈରାଶ୍ୟ ସୃତିପଥାରୂଢ଼ ହୋଇ ଶିଷ୍ଟ ଲାଗୁଅଛି । 
ମାତ୍ର ଅତ୍ଯନ୍ତ ଉନ୍ନତ୍ତ ହେବାର ଭଲ ନୁହଇ । ଚାକିରିକୁ ସ୍ତ୍ରୀ ପ୍ରାୟ ଜାଣିଥୁ୍‌ବ । 
ବିବାହ ପୂର୍ବରେ ସ୍ତ୍ରୀ ଅତି ମନୋହାରିଣୀ ଦିଶଇ । ଅତ୍ୟନ୍ତ ସୁଶୀଳା, ସରଳା 
ବୋଧହୁଅଇ, ମାତ୍ର ବିବାହ ହେଲା ଉତ୍ତାରୁ ସେ ଭ୍ରମ ଘୁଞ୍ଯାଏ । ଯାହାକୁ ରତ୍ନ 
ମଣିଥୂଲ ବର୍ଭମାନ ସେ ଅଗ୍ରିପ୍ରାୟ ବୋଧ ହେଲା । ଅଗ୍ନିଦ୍ଧାରା ଅନେକ ଉପକାର 
ହୁଅଇ । ଅଗ୍ନି ଅଭାବରୂ ଚଳି ହେବ ନାହିଁ । ମାତ୍ର ଅଗ୍ନିକୁ ସମ୍ଭାଳି ରଖିବାର ସହଜ 


ଲି। 
ମଁ 

ନୁହଁଇ । ଚାକିରି ଲଭିବା ପୂର୍ବରେ ଚାକିରି ପରି ସୁଖ ପଦାର୍ଥ ମହୀରେ ନାହିଁ । ଏହା 
ତୁମ୍ଭର ଦୃଢ଼ ବିଶ୍ଵାସ ଥୁଲା । ଏବେ ଲଭିଲା ଉତ୍ତାରୁ ଚାକରି ସୁଲଭ ସୁଖ ସଙ୍ଗେ 
ସେଥ୍ର ଦୁଃଖମାନ ମଧ୍ଯ ଅନୁଭବ କରୁଥ୍‌ବ | ପ୍ରଭୁ ସଙ୍ଗେ କିପରି ବ୍ୟବହାର କଲେ 
ତୁମ୍ଭର ଭାବୀ ମଙ୍ଗଳ ଏବଂ ଉନ୍ନତି ହେବାର ସମ୍ଭାବନା ସେହି ବିଷୟ ଘେନି ପଦେ 
କହିବି । ମୁଁ ଚାକିରିରେ ଜନ୍ମ ଗମିଲି । ମୋ କଥାଗୋଡ଼ି ମନରେ ରଖି ଚଳିଲେ 
କଦାଚ ତୁମ୍ଭର ଅନିଷ୍ଟ ଘଟିବ ନାହିଁ । 

ଏହା ନିଷ୍ଠା ଜାଣିଥ୍ବ ଯେ ପ୍ରଭୁମାନେ ଭୃତ୍ୟମାନଙ୍କଠାରୁ ସ୍ବେହ ପ୍ରତ୍ୟାଶା କରନ୍ତି 
ସ୍ଵେହର ଅଯୋଗ୍ୟ ହେଲେହେଁ ସ୍ବେହ ପ୍ରତ୍ୟାଶା କରନ୍ତି । ଭୃତ୍ୟମାନେ କଉଁବ୍ୟଜ୍ଞାନରୁ 
ସେବା ନ କରି ବରଂ ସ୍ବେହରୁ ମୋର ସେବା କରୁନ୍ତୁ । ପ୍ରତ୍ୟେକ ପ୍ରଭୁ ମନରେ ଏହି 
ବାଞ୍ଚା ଜାଗରୂକ ଥାଏ । ମୋ ପ୍ରତି ସ୍ଵେହ ଥ୍ବାରୁ ମୋର ଏତେ ସେବା କରୁଅଛି 
ପ୍ରଭୁଙ୍କ ମନରେ ଏହି ବିଶ୍ଵାସ ଜନ୍ମିଲା କ୍ଷଣି ତାହାଙ୍କର ସୂଭଗମ୍ମନ୍ୟତା ଏବଂ 
ସ୍ଵାର୍ଥପରତା ଚରିତାର୍ଥ ହୁଏ । ତୁମ ହୃଦୟରେ ସ୍ବେହ ଥ୍ବାର ଜାଣିଲେ, ତୁମ୍ଭେ ଅକୁଣ୍ଠିତ 
ଭାବରେ ତାହାଙ୍କର ଆଜ୍ଞା। ପାଳିବ ଏବଂ ଅନନ୍ୟମନା ହୋଇ ତାହାଙ୍କର 
ସ୍ବାର୍ଥାନ୍ସେଷଣରେ ତପ୍ବର ହେବ। ପ୍ରଭୂ ଏହି ପ୍ରତ୍ୟାଶା କରିବେ । ସେବକ ଯେତେ 
ସତ୍‌ମାର୍ଗ ଅନୁସରି ଚଳୁ ପଛକେ, ସେଥୁରୁ ପ୍ରଭୁଠାରୁ ବିଶେଷ ଅନୁଗ୍ରହ ଲଭିବାର 
ସମ୍ଭାବନା ନାହିଁ । ହେତୁକି ସତ୍‌ମାର୍ଗ ଅନୁସରି ଚଳିବାର ଯେ ସେ ପ୍ରଭୁମାନଙ୍କର 
ପ୍ରାପ୍ୟ ଅଟେ, ସେଥ୍ପାଇଁ ତୁମ୍ଭକୁ ଧନ୍ୟବାଦ କରିବା ନିମନ୍ତେ ପ୍ରଭୁଙ୍କ ମନ ବଳିବ 
ନାହିଁ। ମାତ୍ର ତୁମ୍ଭେ ପ୍ରଭୁଙ୍କୁ ସ୍ପେହ କର (ବାସ୍ତବ ସ୍ଵେହ ମନରେ ଥାଉ ଅବା ନ 
ଥାଉ ) କୌଶଳପୂର୍ବକ ପ୍ରଭୁଙ୍କ ମନରେ ଯେବେ ଏହି ବିଶ୍ଵାସ ଉପୂଜାଇ ପାରିବ 
ତାହା ହେଲେ ଶୀଘ୍ର ପୁରସ୍କାର ଲଭିବ । ସଦ୍‌ଗୁଣ ନ ଦେଖିଲେ କେହି କାହାକୁ 
ସ୍ଵେହ କରଇ ନାହିଁ, ତୁମ୍ଭର ସ୍ବେହ ଦେଖି ପ୍ରଭୁ ଆପଣାକୁ ସଦ୍‌ଗୁଣ ବିଶିଷ୍ଟ ମଣିବେ । 
ତେଣୁ ତାଙ୍କ ମନରେ ମହାଆନନ୍ଦ ଜାତ ହେବ । ସମ୍ପତି ତୂମେ ଯାହାଙ୍କ ସେବାରେ 
ନିଯୁକ୍ତ ଅଛ ସେ ନିତାନ୍ତ ସ୍ତବପ୍ରିୟ । ଅତଏବ ସ୍ତବର ତୁଟି କରିବ ନାହିଁ । ସେ 
ଯେବେ ସଦୟ ହୋଇ ହସି ତୃମ୍ଭ ସଙ୍ଗେ କଥା କହିବେ ସତେ ଯେମନ୍ତ ତୁମ୍ଭେ କୃତାର୍ଥ 
ହୋଇଗଲ ଏହିପରି ଛଳ କରିବ । ସେ ଯେବେ ଆପଣାର କୌଣସି କଥା କହିବେ 
ଅବିଚଳିତ ମନୋଯୋଗ ସହିତ ଶୁଣିବ ଅଥବା ଶୁଣିଲାପରି ଛଳ କରିବ । ସାବଧାନ, 
ଥରେ ହାଇ ମାରିଲେ ବାରବରଷ ତପ ଉଡ଼ିଯିବ । ଏହା ମଧ୍ଯ ତୁମ୍ଭର ମନରେ 
ରଖିବାର ଉଚିତ ଯେ କେବଳ କୌତୃହଳ ପରିତୃପ୍ତ କରିବା ନିମନ୍ତେ ତୁମ୍ଭେ ଏଡ଼େ 
ମନୋଯୋଗୀ ହୋଇ ଶୁଣୁଅଛ ପ୍ରଭୁଙ୍କ ମନରେ ଏମନ୍ତ ବିଶ୍ଵାସ ଜନ୍ମାଇବ ନାହିଁ, 
ପ୍ରଭୁ ତୁମ୍ଭଙ୍କୁ ବିଶ୍ଵାସ କରି ଆପଣା ନିଗୂଢ଼ କଥାମାନ ତୁମ୍ଭଠାରେ ବ୍ୟକ୍ତ କରନ୍ତି 

ବୋଲି ତୁମ୍ଭେ ଅତ୍ୟନ୍ତ ଆପ୍ୟାୟିତ ହୋଇଅଛ ।! ବାହାରେ ଏହିପରି ବ୍ୟାଜ କଲେ 
ପ୍ରଭୁ ତୁମ୍ଭ ପ୍ରତି ସନ୍ଧଷ୍ଟ ହେବେ । ଅଳ୍ପ ଅନୁଗ୍ରହ ଲଭି ସୁଦ୍ଧା ଅତ୍ୟନ୍ତ କୃତଜ୍ଞତା ପ୍ରଦର୍ଶନ 
କରିବ । ଯେଡ଼େ କୃତଜ୍ଞ ହେବ ସେହି ପରିମାଣରେ ଅତ୍ଯନ୍ତ ଅନୁଗ୍ରହ ଲଭିବ । 
ପ୍ରଭୁଙ୍କର ଦୟା ଦେଖି ସତେମଯେମନ୍ତ ଆଶ୍ଚର୍ଯ୍ୟାନ୍ଧିତ ହେଲ । ଏହିପରି ଛଳ କଲେ 
ପ୍ରଭୁଙ୍କ ମନ ଫୁଲିଯିବ । ପ୍ରଭୁ ସେହି ଆଶ୍ଚର୍ଯ୍ୟକୁ ବଢ଼ାଇବା ନିମନ୍ତେ ସଯତ୍ନ ହେବେ । 
ଯେ ଯେ ବିଷୟ ଜାଣେ ସେ ସେହି ବିଷୟ ଘେନି ସର୍ବଦା କଥା କହେ | ପ୍ରଭୂ ଯାହା 
ଜାଣନ୍ତି ସେ ବିଷୟ ଘେନି ତୁମ୍ଭସଙ୍ଗେ ଅନେକ କଥା କହିବେ । ତୁମ୍ଭେ ବୁଝ ଅବା 
ନ ବୁଝ ପ୍ରଭୁଙ୍କ ମତରୂ ଅନ୍ୟ ମତ କରିବ ନାହିଁ । ତୁମ୍ଭର ପ୍ରଭୁ ଘୋଡ଼ା ଚଢ଼ିବାରେ 
ପଟୁ । ଆପଣା ଘୋଡ଼ାର କଥା ଘୋଡ଼ା ଚଢ଼ିବାର କଥା ତୁମ୍ଭକୁ ଅନେକଥର କହିବେ । 
ତୁମ୍ଭେ ସ୍ପଷ୍ଟ ତାହାଙ୍କର ପ୍ରଶଂସା ନ କରି ବକ୍ରଭାବରେ ପ୍ରଶଂସା କଲେ ତାହାଙ୍କ ମନ 
ଆହୁରି ଫୁଲିଯିବ ˆ ହଁ ମଣିମା ବଜାରରେ କହୁଥ୍‌ଲେ ମୁଁ ଯେ ସେଠି ବସିଥୂଲି କେହି 
ଜାଣନ୍ତି ନାହିଁ। ସତେ ଯେମନ୍ତ ତୀର ଚାଲିଗଲା” । ଅତ୍ୟନ୍ତ ସ୍ପଷ୍ଟ ବକ୍ତା ହେବାର 
ଭଲ ନୋହେ ଅତିଶୟ ସ୍ତବ କରିବାର ମଧ୍ଯ ଭଲ ନୁହେଁ, ଅତ୍ୟନ୍ତ ସ୍ତବ କଲେ ପ୍ରଭୁ 
ତୁମ୍ଭକୁ ସ୍ଵାର୍ଥାନ୍ସେଷୀ, ଶଠ ମଣିବେ । ଯେବେ ସ୍ତବ କରିବ ସତେ ଯେମନ୍ତ ପ୍ରକୃତ 
କଥା କହୁଅଛ ଏହିପରି ଛଳ କରିବ । ତୁମ୍ଭର ପ୍ରଭୁର କୌଣସି ଉଦ୍ୟମ ଯେବେ 
ବିଫଳ ହେବ, ସେଥ୍‌ ନିମନ୍ତେ ସେ ଯେବେ ଦୃଃଖିତ ଥ୍‌ବେ, ତୁମ୍ଭ ଜାଣିବାରେ 
ଯେମନ୍ତ ସେ ଦୁଃଖିତ ହୋଇ ନାହାନ୍ତି ଏହିପରି ଭଙ୍ଗୀ କରିବ । “ଏପରି ଇତର 
କଥା କେତେ ହେଉଚି କେତେ ଯାଉଚି ହେଲେ କେତେ ନ ହେଲେ କେତେ । ଟକ 
ଅଙ୍ଗୁରକୁ ଆହୁରି ଟକ ବୋଲିବ । ଅତି ନମ୍ର ହେବ ନାହିଁ, ଅତି ନମର ହେଲେ ତୁମ୍ଭକୁ 
ଗଧ ମଣିବେ । ଅତି ପ୍ରଗଲ୍ଥ ହେବ ନାହିଁ, ପ୍ରଗ୍ତ ହେଲେ ଫାଜିଲ ଲୋକ ବୋଲିବେ । 
ପ୍ରଭୁ ତୁମ୍ଭକୁ ସହସ୍ର ସ୍ଵେହ କଲେହେ ପ୍ରକାଶ୍ୟରେ ଅନ୍ୟ ଲୋକ ସମକ୍ଷେ ତାହାଙ୍କ 
ସଙ୍ଗେ ଘନିଷ୍ଠ ବ୍ୟବହାର କରିବ ନାହିଁ । ପ୍ରଭୁ ସର୍ବତ୍ର ପ୍ରଭୁ ହେବାକୁ ସୁଖ ପାନ୍ତି 
ଅନ୍ତତଃ ଅନ୍ଯ ଲୋକ ସମକ୍ଷରେ । କୌଣସି ଦୋଷ କରି ଦୋଷ ସ୍ଵତଃ ପ୍ରକାଶ 
ହେବା ପୂର୍ବରୁ ସ୍ଵୟଂ ପ୍ରକାଶ କରିବ । ପଛକୁ ଗୋପନ କରିବାର ଅସାଧ୍ଯ ଜାଣି 
ଅଗତ୍ୟା ସ୍ଵୀକାର କରିବାଠାରୁ ଆଗରୁ ପ୍ରକାଶ କରିବା ବିହିତ ଅଟେ । ଦୋଷ 
ସ୍ଵୀକାର କରି ଆତ୍ମସମର୍ଥନ ନିମନ୍ତେ ଯୁକ୍ତି କରିବ ନାହିଁ । ତୁମ୍ଭେ ସହସ୍ର ଅପରାଧୀ 
ହେଲେହେଁ ତୁମ୍ଭର ପ୍ରଭୁ ଯେମନ୍ତ ଦୟାଳୁ ସବୁ ଅପରାଧ କ୍ଷମା କରିବେ ଏହିପରି 
ନମ୍ରୋର୍ତି କରିବ । ଦୋଷ କଲାଉତ୍ତାରୁ ଅନ୍ତରରେ ଦୁଃଖ ନ ଜନ୍ମିଲେ ସୁଦ୍ଧା ବାହାରେ 
ଆମ୍ମଗ୍ନାନିର ଆଡ଼ମ୍ବର କରିବ । ଯେଡ଼େ ଇତର ବିଷୟ ହେଉ ପଛକେ ସେ ବିଷୟରେ 
ପ୍ରଭୁଠାରୁ ତୁମ୍ଭର ଅଧ୍କ ପଟୁତା ଅବା ଅଧକ ବ୍ର୍ୟତ୍‌ ପତ୍ତି ଅଛି ବୋଲି କଦାଚ 

ଆମତ୍ମଗୌରବ କରିବ ନାହିଁ । ଯେବେ କୌଣସି ବିଷୟରେ ପ୍ରଭୁଙ୍କଠାରୁ ତୁମ୍ଭର ଅଧୁକ 
ପଟୃତା ପ୍ରକାଶ ହେଲା ପ୍ରଭୁଙ୍କ ରର୍ଷା ଶୀତଳିବା ନିମନ୍ତେ କହିବ “ମୁ ଆଉ କାହୁଁ 
ଶିଖିଲିକି ୨ ଆପଣତ କହିଦେଇଥୂଲେ, ଆପଣଙ୍କ ଶିକ୍ଷାରତ ସବୁ । ପ୍ରଭୁ ଅନେକ 
ବିଷୟକୁ ତୃଚୁ ଜ୍ଞାନ କରିବେ । ଜଣେ ଖସଶ୍ତିଏ ଭଲ ଗ୍ରନ୍ଥ ଲେଖିଲା, ସେହି ଗ୍ରନ୍ଧର 
ଅନେକ ପ୍ରଶଂସା ହେଲା, ତୃମ୍ଭେ ସେହି ଗ୍ରନ୍ଧ ପଢ଼ି ପ୍ରୀତ ହେଲ । ମାତ୍ର ପ୍ରଭୁ ସେହି 
ଗ୍ରନ୍ଥ ପଢ଼ି ଗ୍ରନ୍ଧକାରକୁ ଗାଳିଦେଲେ । ସେଥୁରେ ବିରକ୍ତ ନ ହୋଇ ତୁନି ହୋଇ 
ରହିବ । ନା ନା କେବଳ ତୁନି ହୋଇ ରହିବ ନାହିଁ ପ୍ରଭୁ ଯେତେ ନିନ୍ଦା କରିବେ 
ସେଥ୍‌ର ଦଶଗୁଣ ନିନ୍ଦା କରିବ । ପ୍ରଭୁଙ୍କର ନିନ୍ଦା କରିବାର ହେତୁ ଏହି ଯେ ସେ 
ଗ୍ରନ୍ଧ ସେ ନିଜେ ଲେଖି ନାହାନ୍ତି, ଆଉଜଣେ ଲେଖିଅଛି । ତୁମ୍ଭର ନିନ୍ଦା କରିବାର 
ହେତୁ ଏହି ଯେ ପ୍ରଭୁ ତୁମ୍ଭପ୍ରତି ସନ୍ଧଷ୍ଟ ହେବେ । ପ୍ରଭୁ ତୁମ୍ଭକୁ ବିନା ଦୋଷରେ ଗାଳି 
ଦେଲେ ଆପଣା ନିର୍ଦ୍ଦୋଷିତା ସପ୍ରମାଣ କରିବା ନିମନ୍ତେ ବ୍ୟଗ୍ର ହେବ ନାହିଁ, ସବୃ 
ସହିବ । ତୁମ୍ଭେ ନିଦୈଷୀ ପ୍ରଭୁ ଏହା ପଛକୁ ଅବଶ୍ୟ ଜାଣିପାରିବେ । ଜାଣିଲେ 
ଆପଣା ଭ୍ରମ ସ୍ଵୀକାର କରିବେ ନାହିଁ ସତ୍ୟ, ମାତ୍ର ତୁମ୍ଭର ସହିଷ୍ପତାର ଅବଶ୍ୟ 
କୌଣସି ସଜ୍କାର କରିବେ । 

ପ୍ରଭୁଙ୍କର କୌଣସି ଦୋଷ ଦେଖିଲେ ସେ ଦୋଷ ସଂଶୋଧନ ନିମନ୍ତେ ବକ୍ର 
ଉପାୟ ଅବଲମ୍ବନ କରିବ । ଜଣେ ତାହାଙ୍କ ଭୃତ୍ୟକୁ ତାହାଙ୍କୁ ସକାନୁ ଉଠାଇ ଦେବା 
ନିମନ୍ତେ ଆଦେଶ ଦେଇଥ୍‌ଲେ । ଯଥାସମୟରେ ଭୃତ୍ୟ ଡାକିଲାରୁ ତାହାକୁ ଗାଳି 
ଦେଲେ । ଭୃତ୍ୟ ମୋହଠାରୁ ବେସି ଚଲାକ, ଏହି ଜ୍ଞାନ ତାହାଙ୍କୁ କଷ୍ଟକର ବୋଧହେଲା | 
ଏଥ୍‌ ନିମନ୍ତେ ଭୃତ୍ୟକୁ ଗାଳି ଦେଲେ । ଭୃତ୍ୟ ମହା ସିଆଣିଆ, ତହିଁ ଆରଦିନ ବାବୁଙ୍କ 
ଶୟନ ଘରକୁ ଯାଇ ଦେଖିଲା ବାବୁ ନିଦରେ ଅଚେତନ, ଘଣ୍ଟରା ମାରୁଅଛନ୍ତି । ଭୃତ୍ୟ 
ବାବୁଙ୍କ ଖଟପାଖରେ ଶୋଇଲା, ବାବୁଙ୍କର ନାକ ଯେଉଁ ପରିମାଣରେ ଗରକୁ ଥୁଲା 
ଭୃତ୍ୟ କୃତିମ ନିଦ୍ରାଭିଭୂତ ହୋଇ ସେଥ୍‌ରୁ ଦଶଗୁଣ ଗରଜିଲା, ଭୃତ୍ୟର ନାକ ଘଡ଼ଘଡ଼ି 
ବାବୁଙ୍କର ନିଦ୍ରା ତଡ଼ିଦେଲା । ବାବୁ ଉଠି ˆ ଏଉଟା ଏଡ଼େ ଅଳସୁଆ? ବୋଲି ଭୃତ୍ୟକୁ 
ଗାଳି ଦେଲେ ମାତ୍ର ଏଗାଳି ପୂର୍ବ ଗାଳିପରି କଟୁ ନୁହଇ । ହେତୁକି ଏ ଗାଳି ଦେବାବେଳେ 
ଆପଣା ଉଜକର୍ଷ ଅନୁଭବ କରିବାବୁ ପ୍ରଫଲ୍ଲ ଥଲେ । 

ବର୍ଭମାନ ଆଉ ଲେଖିପାରିବି ନାହିଁ, ଅନେକ କାର୍ଯ୍ୟ ଥ୍ବାରୁ ଏହିଠାରେ ବିଶ୍ରାମ 
ନେଲି । ଆଉ ଯାହା ବକ୍ତବ୍ୟ ଅଛି ବାରାନ୍ତରରେ ଜଣାଇବି । 


୧୩। ୮ । ୭୩ ତୁମ୍ଭର ଚିର ହିତାକାଂକ୍ଷୀ 
ଭଦ୍ରଖ । ଶୀ ——— 

ପ୍ରଥମ ବର୍ଷ ଏକାଦଶ ସଂଖ୍ୟା 


ନଭେମ୍ବର, ୧୮୭୩ 


ଇଟାଲୀୟ ଯୁବା ୨୧୪ 
ମେଘଦୂତ ( କବିତା ) ୨୧୭ 
ବନ୍ଧୁଠାରୁ ପ୍ରାପ୍ତ : ଶାସ୍ତ୍ାନୁଶୀଳନ ( ବେକନରୁ ଅନୁଦିତ ) ୨୨୩ 
ରଘୁବଂଶ ( ତ୍ରୟୋଦଶ ସର୍ଗ ) ୨୨୫ 
ଚନ୍ଦ୍ରଗ୍ରହଣ ( ପ୍ରବନ୍ଧ ) ୨୨୭ 
ଇଛ୍ାର ସ୍ଵାଧୀନତା (ପ୍ରବନ୍ଧ) ୨୨୯ 
ସଙ୍ଗୀତ ( କବିତା ) ୨୩୧ 
ବିବିଧ ସମ୍ବାଦ ୨୩୨ 

ଇଟାଲୀୟ ଯୁବା 
ପୂର୍ବ ପ୍ରକାଶିତ ଉତ୍ତାରୁ 


ସେହି ନିକୁଞ୍ଜରୁ ବାହାରି ପଟଗୃହାଭିମୁଖେ ଗମନ କଲୁ । ପୂଟଗୃହକୁ ସୁଦ୍ଧା 
ସେହି ପରି ଦେଖିଲୁ । ନେପ୍ଲସ ଗମନ ସମୟରେ ଆମ୍ଭେ ଏହିଠାରେ ଲରାଠାରୁ 
ମେଲାଣି ନେଇଥ୍‌ଲୁଁ । ଏହିଠାରେ ବିଷଣ୍ଡବଦନା ଲରା ଆମ୍ଭକୁ ଗମନାନୁ ମତି 
ଦେଇଥୂଲେ। ଏହିଠାରେ ଶୋକାଶ୍ର ବିସର୍ଜନ କରିଥ୍‌ଲେ । ଆମ୍ଭକୁ ଦେଖିବାମାତ୍ରେ 
ଆନନ୍ଦାଶ୍ରରେ ଅଭିଷିକ୍ତ ହେବେ ଏହି ବିବେଚନାରେ ଆମ୍ଭେ ହର୍ଷୋନ୍ସତ୍ତ ହେଲ୍ଲି ! 
ଯେତେବେଳେ ପୂର୍ବୋକ୍ତ ପଟଗୃହର ନିକଟବର୍ଭୀ ହେଳ୍ନିୟ ଏକ ମଧୁର ସ୍ତ୍ରୀକଣ୍ଠସମ୍ଭବ 
ସ୍ଵର ଆମ୍ଭ କର୍ଣ୍ଣରେ ପ୍ରବିଷ୍ଟ ହେଲା । ଏ କାହା ସ୍ଵର ? ଏପରି ମଧୁର ସ୍ଵର କାହାର 
ହେବ ? ଶବଦ ଶୁଣିବା ମାତ୍ରକେ ବୁଝିଳ୍ମି ଯେ ଆମ୍ଭର ପ୍ରାଣସମା ପ୍ରିୟତମା ଲରା ଗୃହ 
ମଧ୍ଯରେ ଅଛନ୍ତି । ମନରେ କୌଣସି ଅନିର୍ବଚନୀୟ ଭାବର ଆବିର୍ଭାବ ହେବାରୁ 
କିଛିକ୍ଷଣ ସ୍ତମ୍ଭୀଭୂତ ହୋଇ ରହିଲୁ । ହଠାତ୍‌ ତାଙ୍କ ଅଗ୍ରତେ ଉପସ୍ଥିତ ହେବା ଉଚିତ 
ମଣିଳୁ ନାହିଁ । ମନ୍ଦ ମନ୍ଦ ପଦ ବିକ୍ଷେପରେ ଗୃହର ଦ୍ଵାରାଭିମୁଖରେ ଗମନ କଳ୍ଲି । 
କପାଟ ମୁକ୍ତ ଥୁଲା, ଲରା ଆମ୍ଭ ଆଡ଼କୁ ପଛ କରି ବସି ମୃଦୁ ମନୋହର ସ୍ଵରରେ 
ଗୀତ ଗାଉଥ୍‌ଲେ ଏବଂ ହସ୍ତରେ ତୁଳିକା ଘେନି ଖଣ୍ଡିଏ ଆଲେଖ୍ୟ ଲେଖୁଥୁଲେ । 
ଦୃଷ୍ଟିମାତ୍ର ଜାଣିଲୁ ଯେ ଆମ୍ଭ ଲିଖିତ ଖଣ୍ଡିଏ ଚିତ୍ରକୁ ଆଦର୍ଶରୂପେ ଥୋଇ ନିଜେ 
ଆଲେଖ୍ୟ ଲେଖୁଅଛନ୍ତି । ଆମ୍ଭେ କିଛିକାଳ ଏକ ଦୃଷ୍ଟିରେ ତାହାଙ୍କୁ ନିରୀକ୍ଷଣ କଲୁ । 
ଇତିମଧ୍ୟରେ ସେ ଏକ ଦୀର୍ଘ ନିଶ୍ଵାସ ପରିତ୍ୟାଗ କରି ଗାୟନରୁ ନିବୃତ୍ତ ହେଲେ । 


SA ¢ 


ଆମ୍ଭେ ଆଉ ଧୈର୍ଯ୍ୟ ଧରି ନ ପାରିଲୁ । ଅର୍ଵସ୍ତୁଟ ସ୍ଵରରେ କହିଲୁ ଲରା”? । ଆମ୍ଭ 
ଶବ୍ଦ ଶୁଣିବା ମାତ୍ରକେ ସେ ଚମକି ଉଠିଲେ, ଶ୍ରବଣାଲମ୍ବୀ ସୁବର୍ଣ୍ଣାରରଣ କଞ୍ପିତ 
ହେଲା । ଆମ୍ଭପ୍ରତି ଭଷଦୃଷ୍ଟି କରି ହୃଦୟଭେଦକ ଚିଜ୍ରାର କଲେ । ଆମ୍ଭେ ଯେବେ 
ଧରି ନ ଥାନ୍ତୁ ତେବେ ସେ ନିଶ୍ଚୟ ଧରାତଳରେ ପଡ଼ି ଯାଇଥାଆନ୍ତେ । 

ଆମ୍ଭେ ତାହାଙ୍କୁ ହୃଦୟରେ ଭିଡ଼ିଧରି କହିଲଲ “ ଭଗ୍ନପ୍ରିୟତମା ଲରା”” ଏହି 
ଅର୍ଵୋକ୍ତି କରି ନିଃଶବ୍ଦ ହେଲ୍ଲି । ହର୍ଷାମ୍ମକ୍ୟ ହେତୁରୁ ଆମ୍ଭ କଣ୍ଠରୋଧ ହେଲା । ଲରା 
ଅଚେତନ ଏବଂ ନିଷ୍ପଦ ହୋଇ ରହିଲେ । ଅକସ୍ତାତ୍‌ ତାହାଙ୍କ ନିକଟରେ ଆମ୍ବପ୍ରଦର୍ଶନ 


କରିବାରୁ ତାହାଙ୍କର ଏହି ଅବସ୍ଥା ହୋଇଅଛି ଏହା ଭାଳି ଆମ୍ଭେ ନିରତିଶୟ 

କାତରହେଲ୍ଲ । ତାହାଙ୍କ ପ୍ରବୋଧ ନିମନ୍ତେ କେତେ ସାନ୍ଧନା ବାକ୍ୟ କହିଲୁ । କିଛି 
କାଳପରେ ତାହାଙ୍କର ଚେତନା ହେଲା । ନେତ୍ରଦୟ ଉନ୍ମୀଳନ କଲେ । ମୃଦୁ ସ୍ଵରରେ 
କହିଲେ ଏ କଣ ? ଆମ୍ଭେ କେଉଁ ଠାରେ ଅଛୁ ”? । ଆମ୍ଭେ କହିଲୁ “ଆମ୍ଭ 
ହୃଦୟରେ ? ଯେ ହୃଦୟର ତୁମ୍ଭେ ଏକମାତ୍ର ଇଶ୍ଵରୀ ସେହି ହୃଦୟରେ, ତୁମ୍ଭର 
ପ୍ରିୟତମ ହୃଦୟରେ”? ଲରା ଭୟରେ ଥରିଲେ କହିଲେ, “ନା ନା, ଛାଡ଼ିଦିଅ ଆମ୍ଭକୁ 
ଛାଡ଼ିଦିଅ” ? । 

ଏହା କହି ଆମ୍ଭ ବାହବନ୍ଧନରୁ ଆପଣାକୁ ମୁକୁଳାଇଲେ । ଗୃହର ଏକ କୋଣକୁ 
ଯାଇ ହସ୍ତଦ୍ଧାରା ମୁଖାବୃତ କଲେ । ଆମ୍ଭେ ବଜ୍ରାହତ ପ୍ରାୟ ହେଲୁ । ଏସବୁ ଯଥାର୍ଥ 
ଘଟୁଅଛି, କି ଆମ୍ଭର ମାନସିକ ଭ୍ରାନ୍ତ କିଛି ସ୍ଥିର କରି ନ ପାରିଲୁ । ତ୍ରସ୍ତ ହୋଇ 
ଲରାଙ୍କର ଅନୁଗମନ କଲୁ, ତାହାଙ୍କର କର ଧାରଣ କରିବା ନିମନ୍ତେ କର ପ୍ରସାରଣ 
କଲୁ, ମାତ୍ର ସେ ଆମ୍ଭକୁ ସ୍ପର୍ଶ କରିବାକୁ ସୁଦ୍ଧା କୁଣ୍ଠିତ ହେଲେ । 

ଆମ୍ଭେ କହିଲୁ, “ଲରା ! ଏ କଣ ? କାହିଁକି ଏମନ୍ତ କରୁଅଛ । ଏତେଦିନ 
ଆମ୍ଭେ ଅଇଲୁ, ଏ କଣ ତୁମ୍ଭର ଅକପଟ ସ୍ବେହ, ଏ କି ତୁମ୍ଭର ଅଟଳ ପ୍ରଣୟ  । 
“ପ୍ରଣୟ”? ଏହି ଶବ୍ଦ ଉଚ୍ଚାରଣ କରିବାମାତ୍ରକେ ସେ ଥରଥର ହୋଇ କମ୍ପିବାକୁ 
ଲାଗିଲେ। ବ୍ୟାକୁଳ ବଦନରେ ଆମ୍ଭପ୍ରତି ଚାହିଁ କହିଲେ “ଆଉ ସେଥ୍ର ପ୍ରସଙ୍ଗ ନ 
କର, ଏବେ ଆଉ ତାହା କହିଲେ କଣ ହେବ ଆଉ ଆମ୍ଭେ ବିବାହିତ ହୋଇଅଛୁଁ? । 

ଆମ୍ଭ ହୃଦୟରେ ଦୁଃଖ ଶେଳ ଫ୍ୂଟିଲା ଜିହ୍ମା ବନ୍ଦ ହେବା ପ୍ରାୟ ହେଲା । ଚିତ୍ରାର୍ପିତ 
ପ୍ରାୟ ନିସ୍ତନ୍ତ ହୋଇ ରହିଲୁ; ଚାରିଦିଗ ଅନ୍ଧାର ଦିଶିଲା । ସଜ୍ଞାରହିତ ହେଲୁ । 
କିଛିକାଳପରେ ପୁନର୍ବ।ର ଚେତନା ଲଭି ଦେଖିଲୁ ଲର। ସନ୍ତିହିତ ଶଯ୍ଯାରେ 
ଅଧୋବଦନରେ ଶୟାନ ହୋଇ ଅଛନ୍ତି । ତାଙ୍କ ବକ୍ଷସ୍ଥଳ କଞମ୍ପିତ ହେଉଅଛି । 
କ୍ରୋଧରେ ଆମ୍ଭ ମନ ଅସ୍ଥିର ହେଲା । କହିଲୁ “ରେ ଦୁଷ୍ଟା । ରେ ପାପୀୟସି !”? 
ପୁଣି ଥରେ ସେହି ସୁନ୍ଦର ବଦନ ଦେଖିବା ମାତ୍ରକେ କ୍ରୋଧ ଆମ୍ଭ ଅନ୍ତଃକରଣରୁ 
ଛାଡ଼ି ପଳାଇଲା । ସେହି ମୋହିନୀମୂର୍ଭି ଏବଂ କ୍ରୋଧ ଏ ଉଭୟ ଏକାବେଳକେ 
ଆମ୍ଭ ମନୋରାଜ୍ୟରେ ଆଧ୍ପତ୍ୟ କରିବାକୁ ସକ୍ଷମ ନ ହେଲେ | କାତର ବଚନରେ 
କହିଲୁ ‘ ଲରା, ଆମ୍ଚେ ସ୍ବପ୍ନରେ ସୁଦ୍ଧା ଏମନ୍ତ ଭାବି ନ ଥଲ ଯେ ତୁମ୍ଭେ ଆମ୍ଭଠାରେ 
ବିଶ୍ଵାସଘାତକତା କରିବ, ଆମ୍ଭେ ଏମନ୍ତ ଚିନ୍ତାକୁ କ୍ଷଣକାଳ ନିମନ୍ତେ ଆମ୍ଭ ହୃଦୟ 
ମଧ୍ଯରେ ସ୍ଥାନ ଦେଇନଥ୍‌ଲୁ । ହା”? । 

ଏହି କାତରୋକ୍ତି ଶ୍ରବଣ କରି ଲରା ଲୋତକପୂର୍ଣ୍ତ ନୟନରେ ଆମ୍ଭପ୍ରତି ଦୃଷ୍ଟିପାତ 
କରି କହିଲେ ° ତୃମ୍ଭଠାରେ ବିଶ୍ଵାସଘାତକତା କଲୁ ! ସମସ୍ତେ ମୋତେ କହିଲେ ଯେ 
ତୁମ୍ଭର ପରଲୋକ ହୋଇଅଛି ¦ “ତୁମ୍ଭେ କଣ ଥରକୁଥର ଆମ୍ଭଠାରୁ ପତ୍ର ପାଇ 

ନାହଁ”? । ଲରା ଖେଦ ଓ ବିସ୍ୟପୂର୍ଣ୍ଣ ଲୋଚନରେ ଅନାଇ ରହିଲେ “ପତ୍ର କି 
ପତର ? କାହାକୁ ଲେଖିଥ୍ଲ' ' ? “କି ? ତୁମ୍ଭେ ପତ୍ର ପାଇ ନାହଁ ? ତୁମ୍ଭଠାରୁ ଆମ୍ଭେ 
ସେଥ୍ର ଉତ୍ତର ସୁଦ୍ଧା ପାଇଅଛୁ  । ଲରା ନିସ୍ସନ୍ଦ ଭାବରେ ଛିଡ଼ା ହୋଇ ରହିଲେ । 
କହିଲେ, ପ୍ରଭୁ ସାକ୍ଷୀ ଆମ୍ଭେ ଏହାର ଲବମାତ୍ର ଅବଗତ ନୋହୁଁ । ତୁମ୍ଭକୁ ପ୍ରତ୍ୟୁତ୍ତର 
କେବେ ଲେଖିଥୁଲୁଁ ? ଆମ୍ଭ ହୃଦୟରେ ଘୋର ସଂଶୟ ଜାତ ହେଲା । 

“ଆମ୍ଭେ ମରିଅନୁଁ ବୋଲି ତୁମ୍ଭକୁ କିଏ କହିଲା” ? 

ଆମ୍ଭେ ଶୁଣିଲୁ ଯେଉଁ ଜାହାଜରେ ତୁମ୍ଭେ ନେପ୍ଲସକୁ ଯାଇଥୂଲ ସେହି ଜାହାଜ 
ବଡ଼ିଗଲାରୁ ତୁମ୍ଭର ପ୍ରାଣନାଶ ହୋଇଅଛି । 

“ଏକଥା ତୁମ୍ଭକୁ କିଏ କହିଲା । 

““ଲରା ମୁହୂର୍ଭକାଳ ନୀରବ ହୋଇ ରହିଲେ, , ଥରିବାକୁ ଲାଗିଲେ । 

ଫିଲିପ  । 

ଆମ୍ଭ ନେତ୍ରଦ୍ଵୟ ରକ୍ତବର୍ଣ୍ଣ ହେଲା, କହିଲୁ । 

ତାହା ମୁଣ୍ଡରେ ବଜ୍ର ପଡ଼ୁ 

ଲରା ମୃଦୁ ସ୍ଵରରେ କହିଲେ । 

““ଗ୍ରାଳି ଦିଅ ନାହିଁ ସେ ଆମ୍ଭର ସ୍ଵାମୀ ଅଟନ୍ତି ତାଙ୍କୁ ଗାଳିଦିଅ ନାହିଁ” । 

ଏବେ ଆମ୍ଭେ ସବୁ ବୁଝିପାରିଲୁ । ଜାଣିଲୁ ଯେ ଦୂରାତ୍ମା ଆମ୍ଭଠାରେ ପ୍ରବଞ୍ଚନା 
କରିଅଛି । ଆମ୍ଭ ଶରୀରସ୍ତ ଶିରାମାନଙ୍କରେ ଶୋଣିତ ଉଷ୍ପ ହୋଇ ତରଳ ଅଗ୍ନି ପ୍ରାୟ 
ପ୍ରବାହିତ ହେଲା । କୋପରେ ଅଧର ପ୍ରସ୍ତୁଟିତ ହେଲା । କିୟତ୍‌ ସମୟ ସ୍ତମ୍ଭୀଭୂତ 
ହୋଇ ରହିଲୁ । କିଂକର୍ଉବ୍ୟବିମୂଢ଼ ହୋଇ ଚାରିଆଡ଼କୁ ଅନାଇଲୁ । ବ୍ୟାକୁଳଚିତ୍ତ 
ଲରା ଭାବିଲେ ଯେ ଆମ୍ଭେ ତାହାଙ୍କ ଉପରେ କୁପିତ ହୋଇଅଛୁଁ । ଅସତୂଟସ୍ବରରେ 
ଆମତ୍ମନିରପରାଧ୍ତ ବ୍ୟକ୍ତ କଲେ । ଏପରି କରିବାର ତାହାଙ୍କ ପକ୍ଷରେ ଆବଶ୍ୟକ ନ 
ଥୁଲା ! ତାହାଙ୍କ ନୟନଭଙ୍ଗୀ ଆମ୍ଭକୁ ସବୁ କହିଦେଲା କୋପରୂୁଵ୍ଧସ୍ଵରରେ କହିଲୁ 
‘ ଆଚୁ। ! ଦୁରାତ୍ମା ତୁମ୍ଭଠାରୁ ଏହାର ପ୍ରତିଫଳ ଅବଶ୍ୟ ପାଇବ; ଲର। ସେ 
ଅର୍ଵୋଚ୍ାରିତ ବାକ୍ୟ ଶୁଣିଲେ । ଭୟରେ ତାଙ୍କ ମୁଖ ମ୍ଲାନ ହୋଇଗଲା । “ଆମ୍ଭ 
କଥା ଘେନ, ଫିଲିପଙ୍କ ସଙ୍ଗେ ସାକ୍ଷାତ୍‌ ନ କରି ଆମ୍ଭର ଏହି କଥୋପକଥନ ବୃତ୍ତାନ୍ତ 
ଶୁଣିଲେ ଫିଲିପ ଆମ୍ଭର ଦୂରବସ୍ଥାର ଏକ ଶେଷ କରିବେ, ତୁମ୍ଭର କିଛି ହେବ ନାହିଁ 
କେବଳ ଆମ୍ଭେ ମରିବ୍ଧ ' । 

ପୁଣି ଆମ୍ଭ ହୃଦୟରେ ଏକ ନୂତନ ସନ୍ଦେହ ଉପସ୍ଥିତ ହେଲା । କହିଲୁ ତେବେ 
କଣ ତୁମ୍ଭେ ଫିଲପକୂ ଡର । ଫିଲିପ କି ତୁମ୍ଭ ପ୍ରତି ନିଶୂର ବ୍ୟବହାର କରେ ? 
ତାହାର କଣ ଏଡ଼େ ସାହସ ? ଦୂରାତ୍ମା ତୁମ୍ଭର ଅବମାନନା କରେ ? 

ଲରା ଅସ୍ପଷ୍ଟ ସ୍ଵରରେ କହିଲେ “ନା ନା ତାହା ନୁହେ ଆମ୍ଭେ ତାହା କହୁ 
ନାହୁଁ” ମାତ୍ର ଲରାର ମୂଖଭଙ୍ଗୀ ଆନପ୍ରକାର କହିଲା । ତାହାଙ୍କ ବିବର୍ଣ୍ଣବଦନରୁ 
ଆମ୍ଭେ ସବ୍ଧ ବୂଝିପାରିଲୁ । ବାସ୍ତବ ଫିଲିପ ଲରାଠାରେ ଅତ୍ୟନ୍ତ ନୃଶଂସ ଆଚରଣଂ 
କରିଥଲା । ହା ଇଶ୍ଵର ! ଆମ୍ଭ ଚରିବାଞ୍ଚିତ ପୁଷ୍ପ କି ଏହି ରୂପେ ପାଦଦଳିତ ହେଲା । 
ଆମ୍ଭେ କ୍ଷିପ୍ର ପ୍ରାୟ ହେଲୁ । ଚକ୍ଷୁ ଲୋହିତ ହେଲା । ଗଣ୍ଡଦ୍ଧୟ ସ୍ତୀତ ହେଲା। 
କୋପାନଳ ଜ୍ଵଳି ଉଠିଲା । ଆମ୍ଭ ମୁଖାକୃତି ଅବଲୋକନ କରି ଲରା ଚକିତ ହେଲେ । 
ନୀରବ ହୋଇ ରହିଲେ । ଆମ୍ଭେ ଗବାକ୍ଷ ଆଡ଼କୁ ନୟନ ଫେରାଇ ଦେଖିଲୁ ଫିଲିପ 
କିଞଚତ୍‌ ଦୂରରେ ଦଣ୍ଡାୟମାନ ହୋଇଅଛି । କ୍ରୋଧୋନ୍ସତ୍ତ ହୋଇ ପଟଗୃହରୁ ବିଜୁଳିପ୍ରାୟ 
ଦୌଡ଼ିଗଲୁଁ । ଫିଲିପ ଆମ୍ଭଙ୍କୁ ଦେଖିଲା । ତାହାର ମୁଖ ବିବର୍ଣ୍ଣ ହୋଇଗଲା । ଇତସ୍ତତଃ 
ଦୃଷ୍ଟି ନିକ୍ଷେପ କଲା ପଳାଇ ପ୍ରାଣରକ୍ଷା କରିପାରିବ ନାହିଁ ଏହା ଭାବି କମ୍ପିତ 
କଳେବରରେ କୋଷରୁ ଅସି ନିଷ୍କାସିତ କଲା । ଆମ୍ଭେ ସକୋପରେ କହିଲୁ 

“ ଁନରାଧମ !' ରହ ଆମ୍ଭେ ତୋହୋର ଉପଯୁକ୍ତ ଦଣ୍ଡବିଧାନ କରୁଅଛୁ । 
କ୍ରମଶଃ 


ମେଘଦୂତ 


ପୂର୍ବ ପ୍ରକାଶିତ ଉତ୍ତାରୁ 


କୁତୃହଳେ ଚାହିଁବେ ତୋତେ ଆକରେ 
ମୋହିବେ ଚିତ୍ତ ତୋର ମଧୁର ହାରେ 
ପକ୍ଷୁବିକ୍ଷେପ -ଜାତ ସ୍ବିଗ୍ଧ ନୀଳିମା, 
କଳିବ କୃଷ୍ଣସାର ପ୍ରଭା ଗରିମା 

କଳା ଡୋଳା ଲଳିତ -ବାଳା-ଲୋଚନେ 
ଦିଶିବ କୁନ୍ଦଦଳେ ଭୂଙ୍ଗ ଯେସନେ 
ବ୍ରହ୍ମାବର୍ରରେ ନଭେ ହୋଇ ଉଡ୍‌ଡାଣ 
କୃଷିବଳଙ୍କୁ ଛାୟାଦାନେ ତୋଷିଣ, 
ତହୁଁ କୌରବ କ୍ଷେତ୍ରେ ଯିବୁ ତ୍ରରି 
ଧରା ଲୋହିତ ଯହିଁ କ୍ଷେତ୍ର ଶୋଣିରି 
ଗର୍ଚ୍ଚ ପ୍ରଚଶ୍ଡେ ସିଞ୍ଚ୍‌ ଘନ ଅସାର, 
ଯେହ୍ରେ କମଳବଂଶ କରୁ ସଂହାର 

ଗାଣ୍ଡୀବୀ ସେହି ରୂପେ କୁରୁ ସମରେ 
ସିଞ୍ଚଲେ ନୃପକୂଳ ଆନନ ଶରେ 
ସରସ୍ଵତୀ ସରିତ ସୁସ୍ଵାଦୁ ଜଳ 
ସେବି ହୋଇବ ତୋର ହୃଦ ନିମିଳ 
ସରସ୍ବତୀ ମହିମା ଲୋକେ ବିଦିତ 
ସରସ୍ଵତୀ ମୋହିଲା ମୂଷଳି-ଚିତ 
ରେବତୀ ସଙ୍ଗେ ଯେହୁ ମଦିରା ରସ 
ପାନେ ପୂର୍ବରେ ହେଉଥ୍‌ଲେ ହରସ 
ବିମୁଖ ହୋଇଣ ସେ ଭାରତ ରଣେ 
ବାସିଲେ ଏ ତଟିନୀ ତାର କାନନେ 
ନଖଲ ପ୍ରଦେଶ ଛାଡ଼ି ଉତ୍ତରେ 

ନୀର ନୀରଦ ! ଗତି ଖରେ ଆମ୍ଭରେ 
ପର୍ବତରାଜ ହିମ ପର୍ବତ ଯହିଁ 
ଧବଳଗଙ୍ଗା ସ୍ରୋତ ଅବତରଇ, 
ସଗରବଂଶ ସର୍ଗ-ସୋପାନ-ରାଜି 
ପ୍ରାୟେ ଦିଶଇ ଗଙ୍ଗା ନଗେ ବିରାଜି, 
ଧୂର୍ଜଟୀ ଜଟା ଜୂଟେ ବହି ଝର୍ଝରେ, 
ଧରଇ ବାଳଚନ୍ଦ୍ର ତରଙ୍ଗ କରେ, 
ତହୁଁ ଭୁକୁଟୀ ବହେ ଉମା ଆନନ, 
ରୁଷ୍ଟ ସପତ୍ନବୀ ସୁଖେ ସପତ୍ନୀ ମନ; 
ଧବଳ ଫେଣ ଛଳେ ଜାହୁବୀ ହସେ, 
ଭର୍ଷା ଅନଳ ଜଳେ ଉମା ମାନସେ 
ଅଳ୍ପ ସ୍ତଟିକ ପ୍ରାୟେ ଜାହୁବୀ ବାରି 
ଆକାଶୁଁ ପିଇବୂ ତୁ କାୟାପ୍ରସାରି, 
ପିଅଇ ନୀର ସୁରକରୀ ଯେସନେ 
ବକ୍ରଭାବରେ ଝୁଲୁଥ୍‌ବୁ ଗଗନେ 
ଲହରୀ ଖେଳୁୂଥ୍‌ବ ମନ୍ଦ ଅନିଳେ 
ପଡ଼ିବ ତୋର ଶ୍ୟାମଛବି ସଲିଳେ, 
ଆସ୍ଥାନେ ରବିସୂତା ଲହରୀ ହାର 
ମିଶିଲା ପ୍ରାୟେ ଶୋଭା ହେବ ଉଦାର 

ତୃଷାର ଗୌର ହିମଗିରି ମସ୍ତକେ 
ବସି ଶମିବ୍ର ମାର୍ଗ-ଶମ ପୂଲକେ 
କସ୍ତୁରିକା-କୁରଙ୍ଗ ଅଙ୍ଗ ପରଶେ 
ସୁରଭିତ ଶିଳା ସେ ଶୈଳ ଉରସେ, 
ଶର୍ଶିଶେଖର ଶ୍େତ ବୃଷ ବିଷାଣ 
ଦେହେ ଯେହ୍ନେ ଉତ୍ଖାତ ପଙ୍କପିଧାନ, 
ମୂରତି ତୋର ନୀଳ କଜ୍ଵଳ ନିଭ, 
ଶିଖରେ ବିରାଜି, ସେ ଶୋଭା ବଳିବ 
ସରଳ ଦୁମେ ଯେବେ ଶାଖା ଘର୍ଷଣେ 
ଜ୍ଵଳିବ ବହି, ବାୟୁ ବହି ଭୀଷଣେ 
କନକକାନ୍ତି ଅଗ୍ି ଶିଖା ଦୀପିବେ, 
ଗହୁରୁଁ ଚମରୀଙ୍କୁ ବେଗେ ତଡ଼ିବେ 
ଅନଳ ଯୋଗେ ଚାରୁ-ପୃଚ୍ ଚାମର, 
ଜ୍ଵଳି କରିବ ତାଙ୍କୁ ତ୍ରାସେ କାତର, 
ଡେଇଁ ପଡ଼ିଲା ପ୍ରାୟେ ଦାବ ଦହନ 
ଦ୍ରମୁଦୁମେ ଲଗନ ହେବେ ବହନ, 
ବହି ଉପରେ ସିଞ୍ଚ୍‌ ନବ-ଆସାର 
ଗିରି ପ୍ରାଣୀ-ଜୀବନ କର ଉଦ୍ଧାର; 
ଦୋଷ ହୀନ ଜନର ହେଲେ ବିପଦ, 
ବିପର୍ଦ୍ଧ ନିସ୍ତାରଇ ସାଧୁ ସମ୍ପଦ 
ଗାତ୍ରଭଙ୍ଗ ସକାଶେ ତହିଁ ଶରଭେ, 
ଶିଖରି ଶୃଙ୍ଗେ ଡେଉଁଥ୍‌ବେ ଗରବେ, 
ଧରିବା ପାଇଁ ତୋତେ ହେବେ ଉସ୍କକ, 
ତ୍ଵରିତେ କରିବ ତୁ ତାଙ୍କୁ ବିମୁଖ 
ଅବହେଳେ ଧବଳ କରକା ହାସେ, 
ପଳାଇବେ ସରଭେ ଦୂରୁଁ ତରାସେ; 
ନିଷ୍ତଳ କର୍ମେ ଯାର ମନ ଦୀକ୍ଷିତ, 
ପରଠାରେ ନିଶ୍ଭଢେ ସେ ହୋଏ ଲଡ଼ିତ 
ତ୍ରିଶୂଳି-ପଦ-ଚିହୁ ତହିଁ ପ୍ରସ୍ତରେ, 
ବିମଣ୍ଡିତ କାନନ ଜାତ ପୃଷ୍ଠରେ, 

ଦେଖି ବାରିଦପତି ! କରିବୁ ନତି, ” 
ବିଫଳା ନୋହେ ଶିବ ପାଦେ ଭକତି; 
ଗିରି -ନିବାସି-ମୁନି ହର ଚରଣ 
ପୂଜନ୍ତି ନିତ୍ୟ ଶାନ୍ତି ରସେ ମଗନ; 
ଏପାଦେ ଭକ୍ତି ଥୁଲେ କଳୁଷ ନାଶ 
ହୋଇ, ସୂଖରେ ଅନ୍ତେ ସ୍ଵରଗେ ବାସ । 
ଘନକୀଚକରାଜି, ବାୟୁ-ପୂରିତ, 
ବଂଶୀ ବାଜିଲା ପ୍ରାୟେ ହୋଏ ନାଦିତ, 
ତ୍ରିପୁର-ଜୟ-ଗୀତ ମଧୁର ସ୍ଵରେ, 
କିନ୍ନରୀ-କୁଳ-କଳ-କଣ୍ୁ ନିଃସରେ, 
ତୋ ନିନାଦେ ମୁଖର କନ୍ଦର ବ୍ରଜ 
ମୁଞ୍ବ ମନ୍ଦ୍ର ନାଦ ଯେହ୍ନେ ମୂରଜ; 
ସଂଗୀତ ଅଭିଳାଷ ବାମ ଦେବର 
ଚରିତାର୍ଥ କରିଣ ଲଭିବ ବର 
ହିମାଦ୍ରିତଟେ ସବ୍ର କରି ଦର୍ଶନ, 

ଶୀଘ୍ର କର ଉଦୀଚୀ ଅନୁସରଣ, 
କ୍ୌଞ୍ଚ ରନ୍ଧ୍ର ଭେଦିଣ ଶୈଳଶରୀରେ 
ଲଭିଲେ ରାମ ନିତ୍ୟ ଯଶଃ ମହୀରେ; 
ମାନସରକୁ ବେଗେ ବରଷାଗମେ, 
ଏମାର୍ଗେ ହଂସେ ଯାନ୍ତି ଉଡ଼ି ସଂଭ୍ରମେ, 
ତୀର୍ଯ୍ୟକେ ରନ୍ଧ୍ରଦେଇ ଉତ୍ତରେ ଯିବ, 
ହଂସ ଅଗ୍ରତେ ଦେଖି ମାର୍ଗ କଳିବ, 
ବଳିଛଳନ ବେଳେ ପ୍ରଭୁ ବାମନ 

ଯେ ପାଦ ବିସ୍ତାରିଲେ ଘୋଟି ଗଗନ, 
ସେ ପଦ ବରଶୋଭା. ଲଭିବ ଭଲେ, 
ରନ୍ଧୁମାର୍ଗରେ ଯେବେ ଯିବୁ ଚଞ୍ଚଳେ 
ତହୁଁ ଉର୍୍େ ରାଜଇ କୈଳାସ ଗିରି, 
ନଦପ୍ରଫୁଲ୍ମଓଶ୍ବେତ-କୁମୁଦ-ଶିରୀ, 
କିଅବା ରାଶୀଭୂତ ତ୍ର୍ୟମ୍ବକହାସ, 
ତାରାମାଳ ଚୁମ୍ବଇ ବ୍ୟାପି ଆକାଶ, 

ଦୁର୍ଦଣ୍ଡ ଦଶବାହୁ ରୋଷେ ହୁଂକାରି 
ଝିଙ୍କିଲା ଶୈଳ ଯେବେ ଭୁଜପ୍ରସାରି, 
ନାଗେ, ନରେ, ଅମରେ କମ୍ପିଲେ ତ୍ରାସେ, 
ମିଳିଲା ଅମ୍ବୁରାଶି ଉର୍ମି ଆକାଶେ, 
ଗମ୍ଭୀର ବଜ୍ରଘୋଷେ ଘୋଷି କନ୍ଦର 
ପଳାଇଲେ ଜିମୂତେ ଛାଡ଼ି ଭୂଧର, 
ଗର୍ଚଚିଲେ ପ୍ରଭଞ୍ଜନ ହେଲା ଅନ୍ଧାର, 
ଉଡ଼ିଲା ସ୍ତୃପାକାର ଘନ ତୁଷାର 
ଆତଙ୍କେ ଗିରିବାସୀ ଗଉଁରୀସାଇଁ- 
ପାଦେ ଶରଣ ବେଗେ ପଶିଲେ ଯାଇ, 
ହସିଲେ ତହୁଁ ପ୍ରଭୁ ଭକ୍ତବତ୍ସଳ, 

ଅଚଳ ପୂର୍ବ ପରି ହେଲା ଅଚଳ 
ସୁର-ବନିତା-ବ୍ରକ ନଭୋମଣ୍ଡଳେ, 
ଭ୍ରମନ୍ତି ଯେବେ, ଗିରି -ମୁକୁର-ତଳେ 
ପଡ଼ଇ ପ୍ରତିବିମ୍ବ ନେତ୍ରରଞ୍ଜନ; 

ସେ ଦର୍ପଣେ ସ୍ଵମୁଖ ଦେଖିବୁ ଘନ ! 
ଦଳିତାଞ୍ଜନପ୍ରଭା ବୋଳା ପରାୟେ 
ତୋ ଦେହ ନୀଳ-କାନ୍ତି ପ୍ରକାଶୁଥାଏ 
ଧଳା କୈଳାସ ଦେହେ ହେଲେ ଲଗନ 
ଦିଶିବ ଧରାଧର ଶୋଭା ଯତନ; 
ଅମରେ ସ୍ଥିରନେତ୍ରେ ଥ୍‌ବେ ଅନାଇ, 
ଏଡ଼େ ବିଚିତ୍ର ଦୃଶ୍ୟ ଭୂତଳେ କାହିଁ ? 
ନୀଳବସନେ ହଳି ସ୍କନ୍ଧ ଯେସନ, 
ଦିଶିବ ହରଶୈଳ ରମ୍ଯ ତେସନ 
ପାର୍ବତୀ କାନ୍ତକର ଧରି ସ୍ଵକରେ, 
ପଦବ୍ରଜରେ ଚଢ଼ୁଥ୍‌ବେ ଭୁଧରେ 
ପୁଷ୍ପିତ କରି ନୀଳ ସ୍ତଳିତ ରାଶି 
ବିସ୍ତାରି ଭୟରେ ହସ୍ତ ପ୍ରକାଶି 

ଅଜ୍ଞତେ ଗାତ୍ରଭଙ୍ଗେ ହୋଇ ଶୟାନ, 
ସେବିବ୍ଧ ଯେହ୍ନେ ଇନ୍ଦ୍ରନୀଳସୋପାନ; 

ନଗେନ୍ଦ୍ରବାଳା ପଦ୍ଧପାଦଯୁଗଳ 
ଛୁଇଁ ଦେହ ଧାରଣ ହେବ ସୂଫଳ; 
ତହିଁ ସୁରଯୁବତୀ ନିତ୍ୟ ଚପଳା, 

ଘଷି ତୋ ଦେହେ ଚାରୁହୀରକବଳା, 
ତୋ ଶରୀରୁଁ ନିଃସୃତ ନୀର ଲଭିବେ, 
ଜଳଯନ୍ତ୍ର ପରାୟେ ତୋତେ ମଣିବେ, 
ଛାଡ଼ି ନ ଦେବେ ଯେତେ ବାଳାନିକର, 
ସଲିଳଦାନେ ଯେବେ ହେବ କାତର, 
ମୁଞ୍ବ ହେ ନୀରଦ ଗନ୍ଭୀରନାଦ, 
ଅବଳା ପଳାଇବେ ଗଣି ପ୍ରମାଦ 
ହେମକମଳ ଛନ୍ନ ମାନସନୀର 

ଘେନି ହୋଇବ ତୋର ଗୁରୁଶରୀର, 
ସୁରେନ୍ଦ୍ର କରି-କର ରଙ୍ଗେ ଘୋଡ଼ାଇ, 
ନବସଲିଳେ ତାର ପ୍ରୀତି ବଢ଼ାଇ 
ଶୀକର ସୁଶୀତଳ ମନ୍ଦ ପବନେ 
କମ୍ପାଇ କଳ୍ପତରୁ -ପଲ୍ମବ ବନେ, 
ସ୍ତଟିକ-ଗୌର ତନ୍ନ ସେ ମହୀଧରେ 
ପ୍ରବେଶିବୁ ନୀରବ ପରମାଦରେ 
ନାଗର ଉତ୍ସଙ୍ଗେ ଯେହ୍ନେ ନାଗରୀ, ” 
ସେଗିରି ଉରସେ ରମ୍ୟ ନଗରୀ, 
ଜାହ୍ନବୀ ଦୁକୂଳ ସ୍ରସ୍ତକଘନେ, 

ଅଲକା ଅଗ୍ରତେ ଦିଶେ ନୟନେ, 
ଭବେ ଅତାଳ ସେ ପୁରୀ ତୃହେ । 
ନିଶ୍ଚେ ବିମୋହିତ, ହୋଇବ ତୋଚିତ, ଦେଖି ତା ରୂପମାଧୁରୀ । ହେ 
ଜଳଧରକାଳେ ଘନ ନିକର 

ଆବରି ଅଳକା ସୌଧଶିଖର, 
କାମିନୀ-ଟିକୁର-ଶ୍ୟାମ ମୂରତି, 

ମୁଞ୍ଚ୍‌ ନବନୀରବିନ୍ଦୁ ପଙ୍କତି, 

ଅଳକା ଶିର ଭୁଷଇ; ହେ। 


ମୁକୂତା ଖଚିତ, ରୁଚିର ରଚିତ, ବାମା ଅଳକ କଳଇ । ହେ 


—__ SS ——mSmSmm—mS rere 
ରାଗ — ରସକୋଇଳା 

ବନ୍ଧୁଠାରୁ ପାପ୍ତ । 
ଶାସ୍ତ୍ରାନୁଶୀଳନ । 
ବେକନରୁ ଅନୁବାଦିତ । 


ଶାସ୍ତ୍ରାନୁଶୀଳନ ଆମୋଦଜନକ, କ୍ଷମତା ପ୍ରଦାୟକ ଏବଂ ଭୂଷଣ ସ୍ଵରୂପ ଅଟେ । 
ବିଷୟ କର୍ମରୁ ଅପସ୍ୃତ ହେଲେ ଏବଂ ନିର୍ଜନ ଥ୍ବାବେଳେ ମନ ବିଷଣ୍ଠ ହୁଅଇ । 
ଏପରି ଅବସ୍ଥାରେ ଶାସ୍ତ୍ରାନୁଶୀଳନଦ୍ଧାରା ସମୟ ସୁଖରେ ଅତିବାହିତ ହୋଇପାରେ । 
ଶାସ୍ତ୍ରାନୁଶୀଳନଦ୍ଧାରା ବାକ୍‌ପଟୁତା ଲାଭ ହେଲାରୁ ତାହା ଭୂଷଣ ସ୍ଵରୂପ ହୁଏ ଏବଂ 
ତଦ୍ଧାରା ବିଚାରପୂର୍ବକ କର୍ମନିର୍ବାହ କରିବାର କ୍ଷମତା ଜନ୍ନ୍ମ। 

କେହି କେହି କାର୍ଯ୍ୟ ନିର୍ବାହ ଆଉ ଏକ ଏକ ବିଷୟ ବିଶେଷରୂପେ ବିଚାର 
କରିପାରନ୍ତି ସତ୍ୟ; ମାତ୍ର ସୁଶିକ୍ଷିତ ବ୍ୟକ୍ତିମାନେ ଅତିଶୟ ଜଟିଳ କାର୍ଯ୍ୟ ସୁଦ୍ଧା 
ସାଧୂପରାମର୍ଶ, ସୁକୌଶଳ ଅବଲମ୍ବନ କରି ସୁପରିପାଟୀ ଭାବରେ କର୍ମ ନିର୍ବାହ 
କରିବାକୁ ସମର୍ଥ ହୁଅନ୍ତି । 

ଶାସ୍ତ୍ରାନୁଶୀଳନରେ ସମଧ୍କ ସମୟ କ୍ଷୟ କରିବା ଏକରୂପ ଆଳସ୍ୟ ଅଟେ, 
କଥୋପକଥନ ବେଳେ ନାନା ଅଳଙ୍କାର ବ୍ୟବହାର କରିବା ବୃଥା ବିଦ୍ୟାବତ୍ତା ପ୍ରକାଶ 
ମାତ୍ର ଆଉ ବିଚାର କରିବା ବେଳେ ସମସ୍ତ ବିଷୟରେ ଶାସ୍ତ୍ର ନିୟମାବଲନ୍ବନ 
କରିବା ତୁଚ୍ଛା ପଣ୍ଡିତ୍ୟାଭିମାନିତୃଵ ଅଟେ । ଶାସ୍ତ୍ରାନଶୀଳନଦ୍ଵାରା ସ୍ଵାଭାବିକ ବ୍ରଦ୍ଧିର 
ଉନ୍ନତି ହୁଏ, ଏବଂ ନାନାବିଷୟିଣୀ ପରିଣାମଦର୍ଶିତା ଆଉ ଲୋକାଭିଜ୍ଞତା ଦ୍ଵାରା 
ଶାସ୍ତ୍ରଲର୍ଧଜ୍ଞାନର ପରିପକୃତା ହୁଏ ! ଧୂର୍ର ଲୋକମାନେ ଶାସ୍ତ୍ର ଜ୍ଞାନକୁ ତୁଚ୍ଛ ମଣନ୍ତି, 
ସରଳ ଲୋକମାନେ ତାହାକୁ ପ୍ରଶଂସା କରନ୍ତି, ଆଉ ବିଜ୍ଞଲୋକମାନେ ତାହାର 
ପ୍ରକୃତ ବ୍ୟବହାର କରନ୍ତି, କେବଳ ପୁସ୍ତକ ପାଠଦ୍ଵାରା ଜ୍ଞାନର ପରିପକ୍ସତା ଜନ୍ମେ 
ନାହିଁ; ସେହି ଜ୍ଞାନ ତଦନ୍ତର୍ଗତ ନୁହେଁ ଏବଂ ତାହାଠାରୁ ବହୁତ ଉ୍କଷ୍ଟ । କେବଳ 
ଲୌକିକ ବ୍ଯବହାର ଦର୍ଶନ କରି ସେହି ଜ୍ଞାନ ଲବ୍ଧ ହୁଏ । 

ବାଗ୍ବିତଣ୍ଡାରେ ପରିପକ୍ୃତା ଲାଭ କରିବା ସକଳ ବିଷୟକୁ ସତ୍ୟ ମଣିବା; ଅବା 
କଥାବାର୍ଭା ବେଳେ ବିଦ୍ୟା ପ୍ରକାଶ କରିବା ଶାସ୍ତ୍ରାନୁଶୀଳନର ଉଦ୍ଦେଶ୍ୟ ନୁହେଁ । ସମସ୍ତ 
ବିଷୟକୁ ଉତ୍ତମରୂପେ ଆଲୋଚନା କରିବା, ଉପଯୁକ୍ତ ଜ୍ଞାନ ଆଉ କ୍ଷମତା ଲଭିବା, 
ବିଦ୍ୟାନୁଶୀଳନର ମୁଖ୍ୟ ଉଦ୍ଦେଶ୍ୟ ଅଟେ । 

କେତେଗୁଡ଼ିଏ ପୁସ୍ତକ ଅଛି ସେମାନଙ୍କ ସ୍ଵାଦମାତ୍ର ଗ୍ରହଣ କରିବ; ଆଉ 
କେତେଗୁଡ଼ିକୁ ଗିଳି ପକାଇବ, ଆଉ ଅତି ଅଛ ପୁସ୍ତକକୁ ଚର୍ବଣ ଅବା ଜୀର୍ଣ୍ଣ କରିବ । 

ଅର୍ଥାତ୍‌ କେତେଗୁଡ଼ିଏ ପୁସ୍ତକକୁ ସ୍ଥାନେ ସ୍ଥାନେ ପଢ଼ିବ, କେତେଗୁଡ଼ି ପଢ଼ିବ ମାତ୍ର 
ବିଶେଷ ମନୋଯୋଗ ଦେବ ନାହିଁ, ଏବଂ କେତେକ ଆଦ୍ୟୋପାନ୍ତ ଦୃଢ଼ ଅଧ୍ୟବସାୟ 
ଓ ଗାଢ଼ ଅଭିନିବେଶ ସହକାରେ ଅଭ୍ୟାସ କରିବ । ଆଉ କେତେଗୁଡ଼ିଏ ପୁସ୍ତକ 
ଅଛି ସେମାନଙ୍କୁ ପ୍ରତିନିଧ୍ଦ୍ଧାରା ପାଠ କରିବାକୁ ହୁଏ, ଅର୍ଥାତ୍‌ ଅପର କୃତ ସେମାନଙ୍କ 
ସଂକ୍ଷିପ୍ତ ବିବରଣ ପାଠ କଲେ ଉଦେଶ୍ୟ ସିଦ୍ଧ ହେବ । ଅତି ସାମାନ୍ୟ ପୁସ୍ତକ 
ସମ୍ବନ୍ଧରେ ଏହା କଲେ ଦୋଷ ନାହିଁ; କିନ୍ଧ ବିଶେଷ ଉପକାରୀ ପୂସ୍ତକମାନଙ୍କ 
ସମ୍ବନ୍ଧରେ ଏହା କର୍ରବ୍ୟ ନୁହେ; ହେତୃକି ସଂକ୍ଷିପ୍ତ ପୁସ୍ତକମାନେ ପରିସ୍ପତ ଜଳ ପରି 
ବିସ୍ଵାଦ ଓ ନୀରସ ଅଟନ୍ତି । 

ଶାସ୍ତ୍ରୀଧୟନଦ୍ଧାରା ବହୁଦର୍ଶିତା ହୁଏ; କଥୋପକଥନ ଦ୍ଵାରା ବାକ୍‌ପଟୁତା ଜନ୍ତେ 
ଏବଂ ରଚନା ଆଉ ଲିଖନଦ୍ଵାରା ପକ୍ସତାଲାଭ ହୁଏ । ଅତଏବ ଯଦି କୌଣସି ଲୋକର 
ଲେଖିବାର ଅଭ୍ୟାସ ନ ଥାଏ ତେବେ ତାହାର ଅସୀମ ସ୍ୃତି ଶକ୍ତିର ପ୍ରୟୋଜନ, ଯଦି 
ଆଲୋଚନାର ଅନଭ୍ୟାସ ଥାଏ ତେବେ ତୀକ୍ଷ୍ଟ ବ୍ରଦି ଆବଶ୍ୟକ; ଆଉ ଯଦି ପଢ଼ାଶୁଣା 
ଅଧ୍କ ନ ଥାଏ ତେବେ ଅଧ୍କ ପରିମାଣରେ ଚତୁରତା ନ ଥ୍ଲେ ହେବ ନାହିଁ; ହେତୁକି 
ଯେଉଁ ବିଷୟ ଭଲ ଜଣା ନାହିଁ ତାହା ଗୋପନ କରିବାକୁ ନ ପାରିଲେ ଲୋକସମାଜରେ 
ପରିହାସ ଲଭିବାକୁ ହେବ । 

ଇତିହାସ ପାଠଦ୍ଧାରା ଲୋକ ବିଜ୍ଞ ହୁଏ; କାବ୍ୟ ପାଠଦ୍ଧାରା ରସଜ୍ଞ ହୁଏ; ଗଣିତ 
ଶାସ୍ତ୍ରରେ ବୁଦ୍ଧି ପ୍ରାଖର୍ଯ୍ୟ ହୁଏ; ପଦାର୍ଥ ବିଦ୍ୟାର ଅଧ୍ୟୟନ ଦ୍ଵାରା ଧର; ନୀତି ଶାସ୍ତ୍ରରେ 
ଗମ୍ଭୀର; ଏବଂ ନ୍ୟାୟ ଆଉ ଅଳଙ୍କାର ଶାସ୍ତ୍ରରେ ତର୍କ ନିପୂଣ ହୁଏ । ଯେମନ୍ତ ବିଶେଷ 
ବ୍ୟାୟାମଦ୍ଧାରା ଏକ ଏକ ଅଙ୍ଗର ଦୁର୍ବଳତା ବିନଷ୍ଟ ହୁଏ ତେମନ୍ତ ଏପରି କୌଣସି 
ବୁଵିର ନ୍ୟୁନତା ନାହଁ; ଯାହା କୌଣସି ବିଶେଷ ଶାସ୍ତ୍ରାନୁଶୀଳନଦ୍ଧାରା ଦୂରୀଭୂତ ହୋଇ 
ନ ପାରେ । ଯେମନ୍ତ ଶରକ୍ଷେପ ଅଭ୍ୟାସରେ ଫୂସ୍‌ ଫୁସ୍‌ ଓ କଲିଜାର ପୀଡ଼ା ଉପଶାନ୍ତ 
ହୁଏ, ପାକସ୍ଥଳୀ ଦୂଷିତ ହେଲେ ମନ୍ଦ ମନ୍ଦ ଭ୍ରମଣ, ଶିରଦେଶରେ ପୀଡ଼ା ହେଲେ 
ଅଶ୍ଵାରୋହଣ ଉପକାରୀ ହୁଏ; ତଦୁପ କୌଣସି ଲୋକର ମନ ଯଦି ଏପରି ଅସ୍ଥିର 
ହୁଏ, ଯେ ସେ କୌଣସି ବିଷୟରେ ଗାଢ଼ ଅଭିନିବେଶ କରି ନ ପାରିବ, ତାହାର 
ଗଣିତ ଶାସ୍ତ୍ର ଶିକ୍ଷା କରିବା ଉଚିତ, ହେତୃକି ଏହି ଶାସ୍ତ୍ରର କୌଣସି ପ୍ରତିଜ୍ଞା ସପ୍ରମାଣ 
କରିବାବେଳେ ଯଦି ତାହାର ଚିତ୍ତ ଅବ୍ୟବହିତ ହୁଏ ତେବେ ପୂନର୍ବାର ଆରମ୍ଭ କରିବାକୁ 
ହେବ । ଏହି ପ୍ରକାରେ ଯଦି କୌଣ ସି ଲୋକର ବୁଵି ସୃକ୍ଷ୍ମାସୂକ୍ଷ ପ୍ରଭେଦ କରିବାକୁ 
ସମର୍ଥ ନ ହୁଏ, ତାହାର ଦର୍ଶନ ଶାସ୍ତ୍ର ଅଭ୍ୟାସ କରିବାର ଉଚିତ, ହେତୁକି 
ଦାର୍ଶନିକମାନେ ଅତ୍ୟନ୍ତ ସୃକ୍ଷୁଦର୍ଶୀ ଅଟନ୍ତି ଏବଂ ଯଦି କୌଣସି ଲୋକର କାରଣ ଓ 
ପ୍ରମାଣାଦିଦ୍ଧାରା କାର୍ଯ୍ୟାଦି ପରୀକ୍ଷା କରିବା ଏବଂ ଦୃଷ୍ଟାନ୍ତ ଦେଇ ଏକ ବିଷୟଦ୍ଧାରା 

ଅନ୍ୟ ବିଷୟ ଉପପନ୍ନ କରିବାର କ୍ଷମତା ନ ଥାଏ ତେବେ ତାହାର ଉକିଲମାନଙ୍କ 
ବାଦାନୁବାଦ ଓ ବିଚାର ନିଷ୍ପତ୍ତିସମୂହ ପାଠ କରିବା ଉଚିତ । ଏହି ପ୍ରକାରେ ପ୍ରତ୍ୟେକ 
ମାନସିକ ଦୌର୍ବଲ୍ୟ ବିଶେଷ ବିଶେଷ ଶାସ୍ତ୍ର ଚର୍ଟଟାଦ୍ଧାରା ଦୂରୀକୃତ ହୋଇପାରେ । 


ରଘୁବଂଶ 


ତ୍ରୟୋଦଶ ସର୍ଗ 
ପୂର୍ବ ପ୍ରକାଶିତ ଉତ୍ତାରେ 


ସ୍ୟନ୍ଦନର ଗବାକ୍ଷରେ ଲମ୍ବାଇଣ କର 
କୁତୂହଳେ ପରଶୁଛ ତୁମ୍ଭେ ଜଳଧର । 

ତୁମ୍ଭ କରକମଳରେ ଅର୍ପୁଅଛି ଘନ 

ବିଜୁଳିବଳୟରୂପ ନବ ଆଚରଣ । ୨୧ । 

ଦୂରେ ଦେଖ ବିରାଜଇ ଦଣ୍ଡକ କାନନ 

ନୂତନ ନିର୍ମିତ ଯହିଁ ପର୍ଣ୍ଣ ନିକେତନ । 

ନାହିଁ ଆଉ ରକ୍ଷୋଭୟ, ଏଣୁ ଆନନ୍ଦରେ 

ତପସ୍ଵିଏ ନିବସନ୍ତି ଆଶ୍ରମ ନିକରେ। ୨୨ । 

ତୁମ୍ଭ ପୟର ନେପୁର ପୟରରୁ ଖସି 

ମଉନରେ ପଡ଼ିଥୁଲା ଏଠାରେ ପ୍ରେୟସି । 

ପୂରୁବେ ସେ ବାଜୁଥୁଲା ପୟରେ ଗରବେ 

ଭ୍ରଷ୍ଟ ହୋଇ ଦୂଃଖେ ଏଥ୍‌ ଥୁଲା ସେ ନୀରବେ । ୨୩। 
ଯେ ପଥେ ତୁମ୍ଭଙ୍କୁ ରକ୍ଷଃ ନେଇଥୁଲା ହରି 

ଦେଖାଇଲେ ସେହି ପଥ ମୋତେ ଦୟାକରି । 
ବଚନବିହୀନ ଏହି ବଲ୍ଲରୀ ନିକର 

ସଞ୍ଚାଳ ପଲ୍ଲବ ଯୁକ୍ତ ଶାଖାରୂପ କର । ୨୪। 

ତେଜି ତୃଣାଙ୍କୁର ସ୍ଟୃହା ମୃଗାଙ୍ଗନାଗଣ 

ନିବେଶି ଦକ୍ଷିଣ ଆଡ଼େ ଉପ୍ପକ୍ଷନୟନ । 

ଜଣାଇଲେ ମୋତେ କେଉଁ ଦିଗେ ତୁମ୍ଭ ଗତି 

ତାହା ଦେଖି ମୋ ହୃଦୟେ ଶୋକ ହେଲା ଅତି । ୨୫। 

ଦିଶଇ ଆଗରେ ମାଲ୍ୟବାନ ମହୀଧର 
ଗଗନପରଶୀ ଅଟେ ଯାହାର ଶିଖର । 
ଘନଜଳସଙ୍ଗେ ତହିଁ ମୋ ନୟନ ଜଳ 

ଝରିଲା ତୁମ୍ଭ ବିରହ ଯୋଗୁଁ ଅବିରଳ । ୨୬ । 
ନବମେଘ ଜଳସିକ୍ତ ମୃତିକା ସୁବାସ 
କଦମ୍ବ-କେଶର ଯାର ଅର୍ଵପରକାଶ । 

ନୀଳକଣ୍ଠ ମୟୂରର ମଧୁର ନିଃସ୍ଵନ 

ତୁମ୍ଭ ବିନା ଏ ସକଳ ଦହିଲେ ମୋ ମନ। ୨୭ । 
ବିରହେ ଦରୀ-ନାଦିତ ଘନ ଗରଜନ 

ଶୁଣି ବିକଳିତ ହେଲା ମୋର ପ୍ରାଣମନ । 
ସୁମରନ୍ତେ ପୂର୍ବକଥା ଯେବେ ଥରି ଥରି 

ଘଡ଼ଘଡ଼ି ଭୟେ ମୋତେ ପକାଇଲ ଧରି । ୨୮। 
ଏଥୁ ବିକଶିତ ନବକନ୍ଦଳୀ କୁସୁମ 

ଯୁକ୍ତ ତହିଁ ଜଳସିକ୍ତ ମୃରିକାର ଧୂମ । 

ଦେଖନ୍ତେ ପଡ଼ିଲା ମନେ ବିବାହ ସମୟ 
ଦାବାଗ୍ପିପରାୟେ ଶୋକ ଦହିଲା ହୃଦୟ । 

ସେ ମଧୁରକାଳେ ତୁମ୍ଭ ନୟନ ଯୁଗଳ 

ପୁଣ୍ୟଧୂମ ଯୋଗୁଁ ଆହା, କେମନ୍ତ ପାଟଳ ¦ ୨୯ । 
ଅଗ୍ରତେ ବିରାଜେ ରମ୍ୟ ପମ୍ପାସରୋବର 

ଯାହାର ଦର୍ଶନେ ଖିନ୍ନ ହୁଅଇ ଅନ୍ତର 

ଚଉଦିଗ ସମାଚଥନ୍ନ ନିବିଡ଼ ବେତସେ 

ଜଳେ ବିହରନ୍ତି ଦେଖ, ଆନନ୍ଦେ ସାରସେ । ୩୦ । 
ଉତ୍କଳ କେଶର ଦେଇ ପରସ୍ପର ମୁଖେ 

ରଥାଙ୍ଗ ମିଥୁନ ଏଥ୍‌ ବସିଥ୍‌ଲେ ସୁଖେ । 

ତୁମ୍ଭ ବିରହରେ କରି ଏ ଛବି ଦର୍ଶନ 

ପୂର୍ବ ସୁଖମାନ, ଆହା କରିଲି ସ୍ଲରଣ । ୩୧ । 
ସ୍ତବକସ୍ତନରେ ନମ୍ର ଅଶୋକ ବଲ୍ଲରୀ 

ଦେଖି, “ପାଇଲି ତୁମ୍ଭଙ୍କୁ” ଏହା ମନେକରି । 
ଅଧୀରେ ହରଷେ ଶୋକେ, ଆଲିଙ୍ଗନ ଆଶେ 
ଅଶ୍ରପୂର୍ଣ୍ଣ ନୟନରେ ଧାଆନ୍ତେ ତା ପାଶେ । 

““ନହନ୍ତି ଏ ସୀତାଦେବୀ'  ସୂମିତ୍ରାନନ୍ଦନ 

ଏମନ୍ତ ବୋଲିଣ ମୋତେ କଲେ ନିବାରଣ । ୩୨ । 
ବିମାନ ଲମ୍ବିତ ହେମ କିଙ୍କିଣୀର ସ୍ଵନ 

ଗୋଦାବରୀ ସାରସାଳି କରିଣ ଶ୍ରବଣ । 

ଉଡ଼ି ନୀଳମଣିମୟ ଅମ୍ଭର ମାର୍ଗରେ 

ତୁମ୍ଭଙ୍କୁ ପାଛୋଟି ଆସୁଛନ୍ତି କି ଆଦରେ । ୩୩ । 
ବହୁଦିନ ପରେ ଦେଖ ପଞ୍ଚବଟୀ ବନ 

ଯାର ଦରଶନେ ହର୍ଷେ ନିମଗ୍ନ ମୋ ମନ। 
ସୁମଧ୍ୟମା ତୁମ୍ଭେ ସିଞ୍୍‌ ଘଟର ସଲିଳ 

ଏହି ବାଳଚୂତଗଣ ବଢ଼ାଇଣ ଥୂଲ । 

ତୁମ୍ଭର ପାଳିତ ଏହି କୃଷ୍ଣସାର ପନ୍ତି 

ନୟନ ବୁଲାଇ ରଥ ଆଡ଼କୁ ଚାହାନ୍ତି । ୩୪ | 
ମୃଗୟାରୁ ବାହୁଡ଼ିଣ ଏଥୁ ଗୋ ସୁନ୍ଦରୀ 
ତରଙ୍ଗ-ଅନୀଳେ ଦେହ କ୍ଲାନ୍ତି ପରିହରି । 

ନିହ ମୋର ଶିର ତୁମ୍ଭ କୋଳେ ପ୍ରେମଭରେ 
ଶୋଇଥ୍‌ଲି ପ୍ରିୟେ ! ମଞ୍ଜ୍‌ ବଞ୍ଜଳ କୁଞ୍ଜରେ । ୩୫ | 


ଚନ୍ଦ୍ରଗ୍ରହଣ 


ଏହି ନୈସଗିକ ଘଟନା ଅନନ୍ତ ଗଗନମଣ୍ଡଳରେ କି ପ୍ରକାର ସଂଘଟିତ ହୁଏ, 
ଏବଂ ଏହାର ମୁଖ୍ୟ କାରଣ କଣ, ଏ ବିଷୟ ଅନେକ ଲୋକେ ଜାଣନ୍ତି ନାହିଁ । 
ଆମ୍ଭମାନଙ୍କ ପୌରାଙ୍ଗନା; ପୂରାଣବେତ୍ତା ଏବଂ ପ୍ରାଚୀନମଣ୍ଡଳୀଙ୍କୁ ଏହାର ହେତୁ 
ପଚାରିଲେ, ସେମାନେ କହନ୍ତି ଯେ ରାହୁରୁଷ୍ଟଠ ହୋଇ ବଦନବ୍ୟାଦାନ ପୂର୍ବକ ଚନ୍ଦୁମାକୁ 
ଗ୍ରାସ କରେ । ଇତର ଲୋକମାନେ ସର୍ବାନ୍ତଃକରଣରେ ଏହି କଥାରେ ସମ୍ମତ ହୁଅନ୍ତି । 
କିନ୍ଧ ବିଶେଷରୂପେ ଅନୁସନ୍ଧାନ କଲେ ଏହି ପ୍ରବାଦ ଅଳୀକ ବୋଲି ପ୍ରତୀୟମାନ 
ହେବ । ପୂର୍ବତନ କବିମାନେ ସେମାନଙ୍କ ଅଲୌକିକ କଳ୍ପନାଦ୍ଵାରା ସେହି ଘଟନାକୁ 
ସମ୍ପୂର୍ଣ୍ଣରୂପେ କବିତାର ଉପଯୋଗୀ କରିଅଛନ୍ତି । କିନ୍ଧ ଜ୍ୟୋତିଷଶାସ୍ତରର ମତ ତାହା 
ନୁହେ । ବିଖ୍ୟାତ ଜ୍ୟୋତିର୍ବେତ୍୍ତାମାନେ ବହୁ ଅନୁସନ୍ଧାନ କରି ଯାହା ସ୍ଥିର କରିଅଛନ୍ତି, 
ତାହା ଆମ୍ଭେମାନେ ନିମ୍ବ ପ୍ରଦର୍ଶିତ କରୁଅଛୁ 

ସୂଳଦୃଷ୍ଟିରେ ପ୍ରଥମେ ବୋଧହୁଏ ଯେ ପୃଥ୍ବୀ ଏକ ସ୍ଥାନରେ ସ୍ଥିର ହୋଇଅଛି 
ଆଉ ସୂର୍ଯ୍ୟ ତାହାର ଚାରିଆଡ଼େ ପରିଭ୍ରମଣ କରୁଅଛି କିନ୍ତୁ ବାସ୍ତବିକ ତାହା ନୁହେଁ । 
ସୂର୍ଯ୍ୟମଣ୍ଡଳର ଚାରିଆଡ଼େ ବୁଧ, ଶୁକ୍ର, ପୃଥ୍ବୀ, ମଙ୍ଗଳ, ବୃହସ୍ପତି, ଶନି ପ୍ରଭୃତି 
ଗ୍ରହମାନେ ଯଥାକ୍ରମେ ପରିଭ୍ରମଣ କରୁଅଛନ୍ତି । ଏହି ପରିଭ୍ରମଣର କେତେବେଳେ 
ବ୍ୟତିକ୍ରମ ହୁଏ ନାହିଁ । ସମସ୍ତେ ନିଜ ନିଜ କକ୍ଷରେ ଅବିଶ୍ରାନ୍ତ ଭାବେ ଭ୍ରମଣ କରୁ 
ଅଛନ୍ତି । ଯେଉଁମାନେ ସୂର୍ଯ୍ୟ ଚାରିଆଡ଼େ ଭ୍ରମଣ କରନ୍ତି ସେମାନଙ୍କୁ ଗ୍ରହ ବୋଲାଯାଏ; 
ପୁଣି ଯେଉଁମାନେ ଗ୍ରହମାନଙ୍କୁ ପ୍ରଦକ୍ଷିଣ କରନ୍ତି ସେମାନଙ୍କୁ ଉପଗ୍ରହ ବୋଲାଯାଏ । 
ଆମ୍ଭେମାନେ ରଜନୀରେ ଯେଉଁ ଲାବଣ୍ୟମୟ ଚନ୍ଦ୍ରମଣ୍ଡଳ ନିରୀକ୍ଷଣ କରୁଁ, ସେ 
ଗୋଟିଏ ଉପଗ୍ରହ । ଚନ୍ଦ୍ର ନିଜେ ତେଜୋମୟ ନୃହେ । ସୂର୍ଯ୍ୟାଲୋକରେ ସଂଦୀପିତ 
ହୁଏ । ଆମ୍ଭମାନଙ୍କ ଅଧ୍ଷ୍ଠାନଭୂତା ପୃଥ୍ବୀର ଅବସ୍ଥା ମଧ୍ଯ ସେହି ପ୍ରକାର । 

ଏହି ପ୍ରକାଣ୍ଡ ଜଡ଼ପିଣ୍ଡମାନେ ପରସ୍ତର ଆକୃଷ୍ଟ ହୋଇ ଅନନ୍ତ ଆକାଶମଣ୍ଡଳରେ 
ବିଚରଣ କରୁଅଛନ୍ତି । ଏହି ପରିଭ୍ରମଣ ଉପଲକ୍ଷ୍ୟରେ କି କି ନୈସର୍ଗିକ ପରିବର୍ଭନ 
ହେଉଅଛି, ତାହା ବାରାନ୍ତରେ ସମାଲୋଚିତ ହେବ । ବର୍ଉମାନ ପ୍ରସ୍ତାବିତ ବିଷୟର 
ବିବରଣ କରିବା କର୍ଭବ୍ୟ ଅଟେ । 

ଏହିପ୍ରକାରେ ପୃଥ୍ବୀ ସୂର୍ଯ୍ୟର ଚାରିଆଡ଼େ ଏବଂ ଚନ୍ଦ୍ର ପୃଥ୍ବୀର ଚାରିଆଡ଼େ 
ପରିଭ୍ରମଣ କରୁ କରୁ ପୃଥ୍ବୀ ଯେତେବେଳେ ସୂର୍ଯ୍ୟ ଓ ଚନ୍ଦ୍ରର ମଧ୍ଯବର୍ଭୀ ହୁଏ, 
ଯେତେବେଳେ ସୂର୍ଯ୍ୟ, ପୃଥ୍ବୀ ଓ ଚନ୍ଦ୍ର ଏକ ସରଳରେଖାର ଅନ୍ତର୍ବର୍ଭୀ ହୁଏ, 
ତେତେବେଳେ ପୂୃଥ୍ବୀର ଛାୟା ଚନ୍ଦ୍ର ଉପରେ ପଡ଼ଇ । ଏଥ୍‌ପାଇଁ ଚନ୍ଦ୍ର ତିମିରାଚଛନ୍ନ 
ଦେଖାଯାଏ । ଏହାକୁ ଚନ୍ଦ୍ରଗ୍ରହଣ ବୋଲାଯାଏ । ଯେତେବେଳେ ଚନ୍ଦ୍ର ଏହି 
ଛାୟାମଧ୍ଯରେ ସମ୍ପୂର୍ଣ୍ଣରୂପେ ପ୍ରବେଶ କରି ଗମନ କରେ, ତେତେବେଳେ ତାହାର 
ସମୂଦାୟ ଅଂଶ ଛାୟାରେ ଆବୃତ ହୁଏ । ଏହାକୁ ପୂର୍ଣ୍ଣଗ୍ରାସ କହନ୍ତି । ଏହିପ୍ରକାର 
ଘଟନା ଗତ ପୌର୍ଣ୍ଣମାସୀ ରଜନୀରେ ଘଟିଥୁଲା । ପ୍ରାୟ ତିନିଘଡ଼ିକାଳ ଚନ୍ଦ୍ର ସେହି 
ବ୍ୟୋମ ବ୍ୟାପୀ ଛାୟା ମଧ୍ଯରେ ପ୍ରବିଷ୍ଟ ହୋଇ ଗମନ କରିବାରୁ ଚତୁଝଦିକ୍‌ ଗାଢ଼ 
ତମସାଚୁନ୍ନ ହୋଇଥୁଲା । ଯେତେବେଳେ ଚନ୍ଦ୍ର ଛାୟାର ଏକପାର୍ଶ୍ଵ ଦେଇ ଗମନ 
କରେ, ତେତେବେଳେ ଅଛ୍ମାଂଶ ମାତ୍ର ଛାୟାରେ ଆଳ୍ୁନ୍ନ ହୁଏ । ଏହାକୁ ଆଂଶିକ 
ଗ୍ରାସ କହନ୍ତି । ଏହି ପ୍ରକାରେ କେତେବେଳେ ଦ୍ବିପାଦ, ତ୍ରିପାଦ କେତେବେଳେ ଅବା 
ପାଦମାତ୍ର ଗ୍ରାସ ହୁଏ । ସକଳ ପୂର୍ଣ୍ଣିମାରେ ସୂର୍ଯ୍ୟ ପୃଥ୍ବୀ ଏବଂ ଚନ୍ଦ୍ରର ଏକପ୍ରକାମ 
ସମସୃୂତ୍ରପାତ ହୁଏ ନାହିଁ, ଏଣୁ ଏହି ଅଭୁତ ବ୍ୟାପାର ସମସ୍ତ ପୂର୍ଣ୍ଣିମାରେ ସଂଘଟି': 
ହୁଏ ନାହିଁ । 

ସୂର୍ଯ୍ୟଗ୍ରହଣର ବିଷୟ ବାରାନ୍ତରେ ପ୍ରକାଶିତ ହେବ । 

ଇଚ୍ଛାର ସ୍ଵାଧୀନତା 


ଏହି ସମୁଦାୟ ବିଶ୍ଵ ଜଗଦୀଶ୍ବରଙ୍କ ଅଲଙ୍ଘ୍ୟ ଶାସନରେ ଅନୁଶାସିତ ହେଉଅଛି । 
ଧାତୁ, ଉଦ୍ଭିଦ, ଜୀବ ସମସ୍ତେ ଭଶ୍ଵରଙ୍କ ନିୟମର ଅଧୀନ । ଗ୍ରହମାନେ ନିଜ ନିଜ 
ନିଦ୍ଦିଷ୍ଟ ପଥରେ ନିରନ୍ତର ଅନ୍ଧଭାବରେ ପରିଭ୍ରମଣ କରୁଅଛନ୍ତି । ତାଙ୍କ ନିୟମରେ 
ରତୁମାନେ ପର୍ଯ୍ୟାୟକ୍ରମେ ଧରାବତରଣ ପରିବର୍ଭନ ସାଧନ କରୁଅଛନ୍ତି, ଏବଂ 
ଦିବସ ଓ ରଜନୀ କ୍ରମାନ୍ସୟେ ପୃଥ୍ବୀକୁ ଆଲୋକିତ ଆଉ ତିମିରାଛଥନ୍ନ କରୁଅଛନ୍ତି । 
ତାଙ୍କ ନିୟମରେ ବର୍ଷାଧାରା ପୃଥ୍‌ବୀକୁ ଶସ୍ଯଶାଳିନୀ କରୁଅଛି । ଭୂମିକମ୍ପ ଆଉ 
ଅଗ୍ନି “ଉତ୍ପାତ ତାଙ୍କ ନିୟମର ଅଧୀନ । ପଶୁପକ୍ଷୀମାନେ ସ୍ଵାଭାବିକ ସଂସ୍କାରର 
ବଶବର୍ଭୀ ହୋଇ ଇନ୍ଦ୍ରିୟ ଚରିତାର୍ଥ କରୁଅଛନ୍ତି । ଏମନ୍ତ କୌଣସି ପଦାର୍ଥ ନାହିଁ ଯାହା 
ତାଙ୍କ ନିୟମକୁ କ୍ଷଣମାତ୍ର ଲଙ୍ଘନ କରି ବର୍ରିପାରେ । 

ମନୁଷ୍ୟ କି ମଧ୍ଯ ଏହିପ୍ରକାରେ ଇଶ୍ଵରଙ୍କ ନିୟମଦ୍ଧାରା ଅନ୍ଧଭାବରେ ପରିଚାଳିତ 
ହୁଏ, ନା ସେ ସର୍ବତୋଭାବେ ସ୍ଵାଧୀନ ! ଆମ୍ଭେମାନେ ଅଦ୍ଯ ଏହି ବିଷୟରେ 
ଆଲୋଚନା କରିବା । ଏହି ବିଷୟରେ ଦୁଇ ବିଭିନ୍ନ ମତ ଦେଖାଯାଏ । ଅଧୁକାଂଶ 
ଲୋକେ ମନୁଷ୍ୟକୁ ସ୍ଵାଧୀନ ଜୀବ ବୋଲି କହନ୍ତି, କିନ୍ଧ କେହି କେହି ଲୋକେ 
ମନୁଷ୍ୟକୁ ପରାଧୀନ ଜୀବ ମଧ୍ଯରେ ଗଣନା କରନ୍ତି । 

ଯେଉଁମାନେ ମନୁଷ୍ୟର ସ୍ଵାଧୀନତା ସ୍ଵୀକାର କରନ୍ତି, ସେମାନେ ` କହନ୍ତି ଯେ 
ଇଶ୍ଵର ସମୁଦାୟ ବିଶ୍ଵର ନିୟନ୍ତା, ଅତଏବ ମନୁଷ୍ଯ ମଧ୍ଯ ଭଶ୍ଵରଙ୍କ ନିୟମର ଅଧୀନ 
ଅଟେ । ମାତ୍ର ମନୁଷ୍ଯର ଇଛା ସମ୍ପୂର୍ଣ୍ଣରୂପେ ସ୍ଵତନ୍ତ୍ର । ସେ ବିଚାରିଲେ ଇଶ୍ଵରଙ୍କ 
ନିୟମ ବିରୋଧରେ ଆଚରଣ କରିପାରନ୍ତି । ସେ ଲୋକ ଅବା ଅବସ୍ଥାର ଦାସ 
ନୁହନ୍ତି, ସେ ପୁଣ୍ୟ କିମ୍ବା ପାପର ଅଧୀନ ନୁହନ୍ତି । ସେ ଯଥେଛଛା କାର୍ଯ୍ୟ କରିପାରନ୍ତି 

ଅନ୍ୟପକ୍ଷୀୟ ଲୋକମାନେ କହନ୍ତି ଯେ ଭଶ୍ଵର ସର୍ବଜ୍ଞ ଏବଂ ତାଙ୍କ ଜ୍ଞାନ 
ଭ୍ରମାତ୍ମକ ନୁହେଁ । ଏଣୁ ଆମ୍ଭେମାନେ ଯେଉଁସବୁ କାର୍ଯ୍ୟ କରୁଅଛୁଁ ଅଥବା କରିବୁ 
ତାହା ସେ ପୂର୍ବରୁ ଜାଣନ୍ତି । ଅତଏବ ଆମ୍ଭ କାର୍ଯ୍ୟ ଉପରେ ଆମ୍ଭର କୌଣସି କର୍ଚ୍ତତ୍ସ 
ନାହିଁ । ଯେମନ୍ତ ରଥ ସାରଥ୍‌ର ଚାଳନାଧୀନ, ତେମନ୍ତ ମନୁଷ୍ୟ ଅନ୍ଧଭାବରେ ଏଶ୍ବରିକ 
ନିୟମଦ୍ଧାରା ଶାସିତ ହୁଏ ପୁଣି କେହି କେହି ଅଦୃଷ୍ଟରୂପ ଅନ୍ଧଶର୍ତିକୁ କଳ୍ପନା କରି 
କହନ୍ତି ଯେ ମନୁଷ୍ୟ ଭାଗ୍ୟର ଅଧୀନ | ଯାହା ଅଦ୍ୃଷ୍ଟରେ ଅଛି ତାହା କେହି ଖଣ୍ଡାଇ 
ପାରିବେ ନାହିଁ । ମନୁଷ୍ୟର ସର୍ବପ୍ରକାର ଯତ୍ନ ଅଦୃଷ୍ଟ ଦ୍ଵାରା ନିୟମିତ ହୁଏ । 

ବର୍ଭମାନ ଆମ୍ଭେମାନେ ଏହି ଦୁଇ ମତର ସତ୍ୟାସତ୍ୟ ଅବଧାରଣ କରିବା । 
ଆମ୍ଭମାନଙ୍କ ମତରେ ମନୁଷ୍ୟ ସ୍ଵାଧୀନ ଜୀବ ଅଟେ । ଆମ୍ଭେମାନେ ଏହା କହୁ ନାହୁଁ 
ଯେ ମନୁଷ୍ୟ ସର୍ବପ୍ରକାର ଅଧୀନତାରୁ ମୁକ୍ତ ଅଟେ । ସତ, ମନୁଷ୍ୟ କେତେକ 
ବିଷୟରେ ଶତଶ୍ବରଙ୍କ ନିୟମର ବଶବର୍ଭୀ, ମାତ୍ର ତାହାର ଇଛା ସମ୍ପୂର୍ଣ୍ଣରୂପେ ସ୍ଵାଧୀନ, 
କୌଣସି ଅନ୍ଧ ନିୟମଦ୍ଧାରା ପରିଚାଳିତ ହୁଏ ନାହିଁ । 

ଯେଉଁ ବ୍ୟକ୍ତି ସରଳରୂପେ ଅବହିତ ହୋଇ ନିଜ ନିଜ ଆମ୍ମାବି ଷୟ 
ସମାଲୋଚନା କରନ୍ତି, ସେମାନେ ଅବଶ୍ୟ ସ୍ଵୀକାର କରିବେ ଯେ ମନୁଷ୍ୟ ସ୍ଵାଧୀନ 
ଇଚ୍ଛାର ପ୍ରବର୍ଭନାରେ ସମସ୍ତ କାର୍ଯ୍ୟ ସମ୍ପାଦନ କରେ | ଇଚୁାକଲେ ମନୁଷ୍ୟ ଆପଣାକୁ 
ପାପପଙ୍କରେ କଳଙ୍କିତ କରିପାରେ, ପୁଣି ଇଛୁ। କଲେ ଇନ୍ଦ୍ରିୟ ଓ ରିପୂମାନଙ୍କୁ 
ଦମନକରି ସ୍ଵର୍ଗୀୟ ଧର୍ମ ପ୍ରଭାରେ ଆପଣାର ହୃଦୟକୁ ବିଭୂଷିତ କରିପାରେ । 
ଇଛୁାକଲେ ମନୁଷ୍ୟ କାମ, କ୍ରୋଧ, ହିଂସା, ଦ୍ଵେଷ, ଅହଙ୍କାର ପ୍ରଭୃତି ଜଘନ୍ୟଭାବ 
ହୃଦୟରୁ ଦୂରକରି କ୍ଷମା, ଦୟା, ବିନୟ ପ୍ରଭୃତି ସଦ୍‌ଗୁଣ ଦ୍ବାରା ଆପଣାକୁ ଦେବତୁଲ୍ୟ 
କରିପାରେ । ହୃଦୟବୃତ୍ତମାନଙ୍କ ଉପରେ ମନୁଷ୍ୟର ଯେପ୍ରକାର କ୍ତ ମାନସିକ 
ବୃତ୍ତମାନଙ୍କ ଉପରେ ମଧ୍ଯ ସେହିପ୍ରକାର କର୍ଚ୍ତୃ ଲକ୍ଷିତ ହୁଏ । ଶାସ୍ତ୍ରାଲୋଚନା 
କରିବାବେଳେ ଆମ୍ଭେମାନେ ସ୍ଵକୀୟ ଇଛା ଅନୁସାରେ ନାନା ଚିନ୍ତା ଉତ୍ପାଦନ କରି 
ପାରୁଁ । ସ୍ୃତି, ମନୋଯୋଗ, କଳ୍ପନା ପ୍ରଭୃତି ମନୋବୃତ୍ତମାନଙ୍କୁ ନିଜର ଆୟତ୍ତ 
କରିପାରୁଁ ଦେଖ, ଯେତେବେଳେ ଆମ୍ଭେମାନେ ଗଣିତଶାସ୍ତ୍ର ଘଟିତ ପ୍ରତିଜ୍ଞା, ଅଥବା 
କୌଣସି ବିଜ୍ଞାନତତ୍ତ୍ର ସପ୍ରମାଣ କରିବାକୁ ପ୍ରବଵତ୍ତ ହେଉଁ; ସେତେବେଳେ କୌଣସି 
କଠିନ ବିଷୟରେ ଗାଢ଼ ଚିନ୍ତା କରୁଥାଉଁ ତେତେବେଳେ ଯେ ମନୋବୃତ୍ତିମାନେ 
ଆମ୍ଭର ଇଚ୍ଥା ଅନୁସାରେ ପରିଚାଳିତ ହୁଅନ୍ତି, ଏହା କିଏ ସନ୍ଦେହ କରିପାରେ । 
ଶାରୀରିକ କ୍ରିୟାଦି ସମ୍ବନ୍ଧରେ ମଧ୍ଯ ମନୁଷ୍ୟର ସ୍ଵାଧୀନ ଇଛା ବ୍ୟକ୍ତ ହୁଏ । ଅଙ୍ଗାଦି 
ସଞ୍ଚାଳନ ଆମ୍ଭମାନଙ୍କ ଇଚ୍ଛାର ସମ୍ପର୍ଣ୍ଣ ଆୟତ୍ତ । 

କେହି କେହି ଆପରି କରିବେ ଯେ ମନୁଷ୍ୟର ସମୁଦାୟ ଚିନ୍ତା ଇଚ୍ଛାସମ୍ଭୂତ 
ନୁହେ । ଚିନ୍ତାସ୍ରୋତଃ ସତତ ମନୋରୂପ ପ୍ରସ୍ରବଣରୁ ସ୍ଵତଃ ପ୍ରବାହିତ ହୁଏ । 
ଆମ୍ଭେମାନେ ଏକଥା ସ୍ଵୀକାର କରୁଁ, ମାତ୍ର ଆମ୍ଭ ମତରେ ଏହାଦ୍ଵାରା ସ୍ଵାଧୀନତାର 
ଅପଳାପ ହେଉ ନାହିଁ; କାରଣ କି ମନୁଷ୍ୟର ମନ ଜନ୍ମାବଧ୍‌ ଅବସ୍ଥାରୂପ ଛାଞ୍ଚରେ 
ଗଠିତ ହୋଏ, ଏଣୁ ତାହାର ଚିନ୍ତାସ୍ରୋତ ଅବସ୍ଥାର ଅଧୀନ ହୋଇ ପ୍ରବାହିତ ହୁଏ । 
କିନଧ ଏହା ମଧ୍ୟ ଆମ୍ଭେମାନେ ସାହସପୂର୍ବକ କହିପାରୁଁ ଯେ ମନୁଷ୍ଯ, ଅବସ୍ଥାର 


ପ୍ରଭାବରୁ ପରାଜୟ କରି ଅନେକ ସମୟରେ ଚିନ୍ତାସ୍ଟରୋତର ପରିବର୍ଭନ ସମ୍ପାଦନ 
କରିପାରେ । 

ଯେଉଁମାନେ କହନ୍ତି ଯେ ଇଶ୍ଵର ସର୍ବଜ୍ଞ ଏବଂ ତାଙ୍କ ଜ୍ଞାନ ଭ୍ରମାତ୍ମକ ନୁହେ, 
ଏବଂ ଏଥୁ୍‌ରୁ ଅନୁମାନ କରନ୍ତି ଯେ ମନୁଷ୍ଯ ସ୍ଵାଧୀନ ଜୀବ ନୁହେଁ, ସେମାନଙ୍କୁ 
ଆମ୍ଭେମାନେ ନିମ୍ବଲିଖିତ ଉତ୍ତର ପ୍ରଦାନ କରୁଅଛୁଁ । ପ୍ରଥମେ, ଏହା ଆମ୍ଭମାନଙ୍କର 
ସ୍ଵଭାବସିଦ୍ଧ ଜ୍ଞାନ ଯେ ସର୍ବଜ୍ଞ ଇଶ୍ଵର ଆମ୍ଭ ଜୀବନର ପ୍ରତ୍ୟେକ ଘଟନା ଜାଣିଥୂଲେ 
ସୁଦ୍ଧା ଆମ୍ଭେମାନେ ସ୍ଵାଧୀନ ଭାବରେ ସମସ୍ତ କାର୍ଯ୍ୟ ସମ୍ପାଦନ କରୁଁ । ଇଶ୍ଵର 
ଆମ୍ଭମାନଙ୍କ ନିୟତି ଅବଧାରଣ କରିଅଛନ୍ତି ଏବଂ ସେହି ନିୟତି ମାର୍ଗରେ ସ୍ଵାଧୀନ 
ହୋଇ ବିଚରଣ କରିବାର ଅଧ୍କାର ଦେଇଅଛନ୍ତି । ଆମ୍ଭେମାନେ ଭଶ୍ଵବରଙ୍କ ଅଧୀନ 
ହୋଇ ସୁଦ୍ଧା କିୟପ୍ବରିମାଣରେ ସ୍ଵାଧୀନ ଅଟୁ । ଦ୍ବିତୀୟତଃ, ଏହା ଜାଣିବାର ଆବଶ୍ୟକ 
ଯେ ଏକ ବ୍ୟକ୍ତିର ଜ୍ଞାନ ଅନ୍ୟ ବ୍ୟକ୍ତିତଃ କାର୍ଯ୍ୟର କାରଣ ହୋଇ ନ ପାରେ । 
ଆମ୍ଭେ ଏକ ବ୍ୟକ୍ତିର ସ୍ଵଭାବ ଜାଣୁ ଓ ସେ କିରୂପ କାର୍ଯ୍ୟ କରିବ ତାହା ମଧ୍ଯ 
ଜାଣିପାରୁ, କିନଧ ଏସ୍ଥଳରେ ଆମ୍ଭର ଜ୍ଞାନ ସେ ବ୍ୟକ୍ତିର କାର୍ଯ୍ୟର ହେତୁ ହୋଇ ନ 
ପାରେ । ଅତଏବ ଇଭଶ୍ବରଙ୍କ ଜ୍ଞାନ ଆମ୍ଭମାନଙ୍କ କାର୍ଯ୍ୟର ନିୟନ୍ତା ନୁହେଁ ଏବଂ 
ଆମ୍ଭେମାନେ ଇଚ୍ଛା ଅନୁସାରେ କାର୍ଯ୍ୟ ସାଧନ କରିପାରୁ । 


ସଙ୍ଗୀତ । 


ରାଗିଣୀ ବେହାଗ — ତାଳ ଆଡ଼ା 


ନିଶାନ୍ତ ହୋଇଲା ମନ କି କରୁଛୁ ଶୋଇ । 
ଭବସିନ୍ଧୁ ତରିବାକୁ ତୋ ଇଚ୍ଛା କି ନାହିଁ । ପଦ । 
ଜୀବନର ଦିଗ୍ଧଳୟେ, ଆୟୁଶ୍ଚନ୍ଦ୍ର ଲୟ ପାଏ 
ଲୋଭ ମୋହାଦିରେ ଅଛୁ ଅଚେତନ ହୋଇ । 
ପାଞ୍ଚ ଯଦି ନିଜ ହିତ, ତାଙ୍କଠାରେ ଦିଅ ଚିତ୍ତ 
ଯାହାଙ୍କ ମଧୁର ନାମ ସନ୍ତାପ ହରଇ । 

ହେଲେ ସଯତନ ମନ, ନବଜୀବନ ତପନ 
ନବମାଧୁରୀରେ ଜାଣ, ନିଶ୍ଚେ ଉଦିବଇ | ୧ । 


ରାଗିଣୀ ବେହାଗ — ତାଳ ଆଡ଼ା 


କାହିଁ ଅଛ ପ୍ରାଣନାଥ ଦୟାମୟ ହରି । 


ପଡ଼ି ଏଭବସାଗରେ ଯାଉଛି ମୁଁ ସରି । ପଦ । 

Kd 


ପଡ଼ିଣ ପାପସାଗରେ, ଡାକୁଅଛି ମୁଁ କାତରେ 
ଉଦ୍ଧାର ହେ ଦୀନବନ୍ଧୁ କେଶ ମୋର ଧରି । 
ପଡ଼ିଛି ମୃତ୍ୟୁ ସଙ୍କଟେ, କେହି ନାହିଁ ମୋ ନିକଟେ 
ତୁମ୍ଭେ ଥାଉଁ ଥାଉଁ ନାଥ ହେଲି ଏତେ ସରି । 

° ମାଗୁଛି ଚରଣାଶ୍ରୟ ଦୟାକର ଦୟାମୟ 
ପାପ ଶତ୍ରୁ ଏ ହୃଦକୁ ଅଛଇ ଆବୋଗି । 


ବିବିଧ ସମ୍ବାଦ 


ଆମ୍ଭେମାନେ ଅତି ଦୃଃଖର ସହିତ ଅବଗତ ହେଲୁ ଯେ ବଙ୍ଗକବି ଶ୍ରୀଯୁକ୍ତ ବାବୁ 
ଦୀନବନ୍ଧୁ ମିତ୍ର ରାୟବାହାଦୂର ମାନବଲୀଳା ସଂବରଣ କରିଅଛନ୍ତି । ଏ ଜଣେ 
ପ୍ରକୃତ କବି ଏବଂ ନାଟକ ଲେଖକ ଥୁଲେ । ବଙ୍ଗଭାଷାରେ ଗୁଡ଼ିଏ କାବ୍ୟ ଓ ନାଟକ 
ରଚନାକରି ଯାଇଅଛନ୍ତି; ତନ୍ସଧ୍ଯରେ “ ସୁରଧୁନୀ କାବ୍ୟ” , ‘ଲୀଳାବତୀ ନାଟକ” ' , 
“ ନବୀନତପସ୍ବିନୀ ନାଟକ” ' ,  ସଧବାର ଏକାଦଶୀ ପ୍ରହସନ! ' , ˆ ‘ଜାମାଇବାରିକ 
ପ୍ରହସନଂ ', “ହେମଲତା”? ଏବଂ “ଦ୍ଵାଦଶ କବିତାବଳୀ”? ସର୍ବ ପ୍ରଧାନ । ସେ 
ଭାରତବର୍ଷର ଅନେକ ଅଂଶ ପରିଭ୍ରମଣ କରିଥ୍ଲେ, ଏବଂ ତତ୍ପର ଦେଶୀୟ ନୈସର୍ଗିକ 
ଶୋଭାର ସୁନ୍ଦର ବିବରଣ ନିଜ ନିଜ କାବ୍ୟ ଓ ନାଟକରେ ସନ୍ମିବେଶିତ କରିଅଛନ୍ତି । 

ଗତ ମଙ୍ଗଳବାର ତା ୧୦ ରିଖ ଦିନ ରାତ୍ରିରେ ମହୀଶୂରସ୍ଥ ଜଣେ ମୁସଲମାନ 
ବାଜିଗର, ଶ୍ରୀଯୁକ୍ତ ବାବୁ ଶ୍ୟାମାନନ୍ଦ ଦେଙ୍କ ବୈଠକଖାନାରେ ଅତି ଅପୂର୍ବ ବାଳି 
ଦେଖାଇଥ୍‌ୁଲା । ପ୍ରାୟ ଦୁଇସହସ୍ର ଲୋକ ଉପସ୍ଥିତ ହୋଇଥ୍‌ଲେ; ସମସ୍ତେ ତାହା 
ଦେଖି ସନ୍ଧଷ୍ଟ ହୋଇଅଛନ୍ତି । 

ଗତ ୩ ତାରିଖ ନଭେମ୍ବର ଦିନ ଛାତ୍ରବୃତ୍ତି ପରୀକ୍ଷା ଆରମ୍ଭ ହୋଇ ୭ ତାରିଖ 
ଦିନ ଶେଷ ହେଲା । ବାଲେଶ୍ଵରରେ ୩୧ ଜଣ ପରୀକ୍ଷାର୍ଥୀ ଉପସ୍ଥିତ ଥୁଲେ । 
ପ୍ରଶ୍ନଗୁଡ଼ିକ ପରୀକ୍ଷାର ଉପଯୋଗୀ ହୋଇଥଲା । 

ପ୍ରଥମ ବର୍ଷ ଦ୍ବାଦଶ ସଂଖ୍ୟା 


ଡିସେମ୍ବର, ୧୮୭୩ 


ଇଟାଲୀୟ ଯୁବା ( ଉପସଂହାର ) ୨୩୪ 
ମେଘଦୂତ ( ଉତ୍ତର ମେଘ ) ( କବିତା ) ୨୩୭ 
ଗ୍ରହମାନେ ପ୍ରାଣିମାନଙ୍କ ଆବାସଭୂମି କି ନା ? ୨୪୩ 
ଅର୍ଥ ଏବଂ ମୁଦ୍ରା ୨୪୭ 


ବିବିଧ ସମ୍ବାଦ ୨୫୧ 

ଇଟାଲୀୟ ଯୁବା 


ପୂର୍ବ ପ୍ରକାଶିତ ଉତ୍ତାରୁ 


ଏହା କହି ତାହା ହୃଦୟରେ ଆମ୍ଭ କରସ୍ଥିତ କରବାଳ ଭୁଷି ଦେଳ୍ୁ । ସେହି 
ଆଘାତରେ ତାହାର ପ୍ରାଶନାଶ ହେଲା କିନ୍ଧ ସେତେବେଳଯାଏ ଆମ୍ଭ କ୍ରୋଧ ଶାନ୍ତି 
ହୋଇ ନ ଥୁଲା । ରୁଧ୍ରତୃଷ୍ାଯୁକ୍ତ ବ୍ୟାଘ୍ର ଭୀଷଣ ଗର୍ଜନ କରି ଯେପରି ନିଜ 
ଶିକାର ଉପରେ ପଡ଼ଇ, ଆମ୍ଭେ ସେହିପରି ଫିଲିପ୍‌ ଉପରେ ଲମ୍ପଦେଇ ପଡ଼ିଲୁ । 
ବାରମ୍ବାର ଆଘାତ କଲୁ । ଗଳାରେ ଗୋଡ଼ଦେଇ ଦଳିଲୁ । ଆମ୍ଭ ସର୍ବାଙ୍ଗ ତାହାର 
ଶୋଣିତରେ ଲିପ୍ତ ହେଲା । ଲରା ଦୂରରୁ ଏହି ଭୟଙ୍କର ଘଟନା ଦେଖି ଚିଜ୍କାର 
କରି ଆମ୍ଭ ନିକଟକୁ ଦୌଡ଼ି ଆସିଲେ । ତାହାଙ୍କୁ ଦେଖିବା ମାତ୍ରକେ ଆମ୍ଭ ହୃଦୟ 
ବିଦୀର୍ଣ୍ଣ ହେଲା, ଦୁତ ଗତିରେ ସେହି ହତ୍ଯାସ୍ଥାନରୁ ପଳାଇଳ୍ଲି । କେଉଁଠାକୁ 
ପଳାଉଅଛୁଁ କାହିଁକି ଅବା ପଳାଉଅଛୁଁ କିଛି ସ୍ଥିର କରି ନ ପାରିଲୁଁ । ଆମ୍ଭ ମୁଣ୍ଡ 
ବୁଲିଲା । ସେଠାରୁ ଅନ୍ତହଁତ ହେଲେ, ଆମ୍ଭ ହୃଦୟ ସୁସ୍ଥ ହେବ ଏହା ଭାବି 
ଅପିନାଇନ ପର୍ବତାଭିମୁଖରେ ପ୍ରସ୍ଥାନ କଳ୍ପ । ସେହି ଗିରିରେ ରହି ନିର୍ଜନରେ 
କିଛିଦିନ ଗମିଲୁ । ନିତ୍ଯ ଏକ ଶିଖରରୂ ଅନ୍ୟ ଶିଖରକୁ ଗମନ କରୁଥାଉଁ । 
ଏରୂପେ ନରହତ୍ଯାରୂପ ମହାପାତକ ବିସ୍ଟୃତ ହେବ୍ର, ଅହର୍ନିଶି ଏହି ଭାବନାରେ 
ଭାବିତ ହୋଇ ବାତୁଳ ପ୍ରାୟ ହେଳ୍ଲ । ଏପରି ଭୟଙ୍କର ପାପ କି ବିସ୍ଲୃତ ହେବାର 
ସମ୍ଭବ ଅଟେ । ଲରାର ସେହି ମର୍ମଭେଦକ କାତର ଧ୍ଵନି ସର୍ବଦା ଶୁଭୁଅଛି, 
ଫିଲିପର ସେହି ରକ୍ତାକ୍ତ କଳେବର ସର୍ବଦା ଦେଖୁଅଛୁଁ, ଆମ୍ଭକୁ ଏହିପରି ବୋଧ 
ହେଲା । ଆତ୍ମଗ୍ଲାନି କେତେ ଯନ୍ତ୍ରଣାଦାୟକ । ଆମ୍ଭେ ଯେବେ ପୂର୍ବ ନିଦ୍ଦୋଷିତା 
ପ୍ରାପ୍ତ ହୋଇପାରନ୍ତୁ ତାହା ହେଲେ ଲରାକୁ ଫିଲିପର କଣ୍ଠାଶ୍ଳିଷ୍ଟ ଦେଖିଲେ ସୁଦ୍ଧା 
ଆମ୍ଭର କ୍ରୋଧୋଦୟ ହୁଅନ୍ତା ନାହିଁ । ନିଦ୍ଦୋଷିତା ମହାରତ୍ଵ ଥରେ ହଜିଲେ ଆଉ 
ତାହାର ପୁନଃ ପ୍ରାପ୍ତର ସମ୍ଭାବନା ନ ଥାଏ । କ୍ରମେ କ୍ରମେ ଗତାନୁଶୋଚନା 
ଗୋଟିଏ ମାନସିକ ରୋଗରୂପେ ପରିଣତ ହେଲା । ଯେଉଁଠାକୁ ଗଳ ଫିଲିପର 
ବିକଟାକାର ଭୟଙ୍କର ପିଶାଚ ଆମ୍ଭ ପଛେ ପଛେ ଆସୁଥ୍ବାର ବୋଧ ହେଲା । 
ନିଦ୍ରାବସ୍ଥାରେ ସେହି ଭୂତର ସ୍ଵପ୍ନ ଦେଖିଳ୍ୁ । ଅନ୍ଧକାରାଚୁନ୍ ଗୃହରେ ସୁଦ୍ଧା ସେହି 
ଭୂତ ଦୃଷ୍ଟ ହେଲା । “କିଅବା ଭଶ୍ଵର ଆମ୍ଭକୁ ଦଣ୍ଡ ଦେବା ନିମନ୍ତେ ବାସ୍ତବରେ 

ଗୋଟାଏ ଭୂତ ପ୍ରେରଣ କରିଥୁଲେ” କେତେ ଗୃହରେ ବାସ କଲୁ, କେତେ ସ୍ଥାନ 
ଭ୍ରମିଲୃ, କେତେ ଆମୋଦ ପ୍ରମୋଦରେ ରତ ହେଲି, କାହିଁରେ କିଛି ହେଲା ନାହିଁ । 
ଶେଷକୁ ତୂଳିକା ଘେନି ସେହି ଭୂତର ଗୋଟିଏ ପ୍ରତିମୂର୍ଭି ଲେଖିଲୁଁ । ସର୍ବଦା ସେହି 
ପ୍ରତିମୂରଭି ଦେଖିଲେ ଆମ୍ଭର ଭୟ ଭାଞ୍ଜଯିବ ଏହି ବିବେଚନାରେ ଚିତ୍ରପଟକୁ ବାରମ୍ବାର 
ଦେଖିଲୁ । ମାତ୍ର ତହିଁରେ ଭୟର ହ୍ରାସ ନ ହୋଇ ବରଂ ବୃଦ୍ଧି ହେଲା । ଏହିକ 
ସୁଖର ଆଶାରେ ଜଳାଞ୍ଜଳି ଦେଇଥ୍‌ନଳ୍ନି । ପରକାଳରେ ଯେ ସୁଖ ହେବ ଏପରି 
ଆଶା ଅବା କି ରୂପେ କରିବ୍ଧ ? ଦୂର୍ବିଷହ ବେଦନାରେ ଆମ୍ଭ ମନଃ ନିରନ୍ତର 
ବ୍ୟାକୁଳ ହେଲା । ଆତ୍ମଗ୍ନାନିରୂପ କୀଟ ହୃଦୟ କୋରକକୁ କାଟିଲା ଫୁରନ୍ତ ଯନ୍ତ୍ରଣାନଳ 
ହୃଦୟକୁ ଦ୍ଧ କଲା । ଅନ୍ତର୍ଯାମୀ ଜଗଦୀଶ୍ବରଙ୍କୁ କିଛି ଅପ୍ରକାଶ ନାହିଁ । ଆମ୍ଭ 
ମାନସିକ ଭାବ ତାଙ୍କୁ ଗୋଚର ଥୁଲା । ଆମ୍ଭ ମନସ୍ତାପ ଅନ୍ତର୍ଦାହ ତାହାଙ୍କୁ ଅଜ୍ଞାତ 
ହୋଇ ନ ପାରେ । ଆମ୍ଭେ ବାରମ୍ବାର ଭୂମିଷ୍ଠ ହୋଇ ସେ କରୁଣାସିନ୍ଧୁଙ୍କଠାରେ 
କ୍ଷମା ମାଗିଅଛୁଁ, ଶୀଘ୍ର ମୃତ୍ୟୁକୁ ପଠାଇ ଆମ୍ଭକୁ ଉଦ୍ଧାର କରିବା ନିମନ୍ତେ କେତେ 
ଥର ମିନତି କରିଅଛୁ । 

ଆମ୍ଭେ ଏତେଦୂର ଯାଏ ଲେଖି ରଖିଥ୍‌ଲୁଁ । ଯେତେବେଳେ ଆମ୍ଭେ ସଂସାରରୁ 
ତିରୋହିତ ହୋଇଥ୍‌ବ୍ର ସେତେବେଳେ ଏହା ପ୍ରଚାରିତ ହେବ ଆମ୍ଭର ଏହି ଅଭିପ୍ରାୟ 
ଥୂଲା। କୃପାସିନ୍ଧୁ ଜଗଦୀଶ୍ବର ଆମ୍ଭର ପ୍ରାର୍ଥନା ଶୁଣିଲେ । ଆମ୍ଭେ କାଲି 
ସନ୍ଧ୍ୟାସମୟରେ ଯେତେବେଳେ ଦେବାଳୟରେ ଆରାଧନା କରୁଥ୍‌ଳ୍ନ, ଆମ୍ଭର 
ଭାବଭଙ୍ଗୀ ତୁମ୍ଭେ ନିର୍ନିମେଷ ନୟନରେ ଦେଖିଅଛ । ଦେବାଳୟରେ ଗଭୀର 
ବାଦ୍ୟଧ୍ଵନି ହେବାକୁ ଲାଗିଲା । ମନ୍ଦିର ପ୍ରତିଧ୍ବନିତ ହେଲା । ସେହି ବାଦ୍ୟ ସମୟରେ 
ଆମ୍ଭେ କୌଣସି ବ୍ଯକ୍ତିର ବାଦ୍ୟ ଶୁଣିଲୁ । ଆହା ! କି ମନୋହର ସ୍ଵର ! ଆମ୍ଭକୁ 
କହିଲେ “ଅପରାଧୀ ଯୁବକ ? ତୁମ୍ଭର ଅପରାଧ ମାର୍ଜିତ ହେବ, କିନ୍ଧୁ ତୁମ୍ଭକୁ 
ସମ୍ପର୍ଣ୍ଣ ପ୍ରାୟଶ୍ଚିଭ କରିବାକୁ ହେବ।”” ଆମ୍ଭେ ସେହି ପ୍ରାୟଶ୍ଚିତ ନିମନ୍ତେ ଗମନ 
କରୁଅଛୁ । ଜେନୋୟା ନଗରରେ ଉପସ୍ଥିତ ହୋଇ ଧର୍ମାସନ ଅଗ୍ରତେ ଅପରାଧ 
ସ୍ଵୀକାର କଲେ ଆମ୍ଭର ପ୍ରାଣଦଣ୍ଡ ହେବ । ତୁମ୍ଭେ ଆମ୍ଭ ଦୁଃଖରେ ଦୁଃଖୀ ହୋଇ 
ଆମ୍ଭର ଆହତ ହୃଦୟରେ ପ୍ରେମରୂପ ଓଷଧ ଲେପିଅଛ କିନ୍ଧ ଆମ୍ଭର ରୋଗ 
ସହଜରେ ଉପଶମ ହେବାର ନୁହେଁ । ଆମ୍ଭର ଏହି ଇତିହାସ ପ୍ରଚାର କରିବା 
ନିମନ୍ତେ ତୁମ୍ଭଠାରେ ରଖିଗଲୁଁ, ଆମ୍ଭକୁ ମନରେ ରଖିଥ୍‌ବ ଏତିକି । 

ଉପସଂହାର 


ଗଛ ସରିଲା ଉତ୍ତାରୁ ଗୃହସ୍ଵାମୀ ବାଷ୍ପ -ଗଦୃଦ ସ୍ଵରରେ କହିଲେ “ଆଉ ସେପରି 
ଅକୃତ୍ତିମ ମିତ୍ର ପାଇବୁ ନାହିଁ । ଏହା କହି ରୋଦନ କରିବାକୁ ଲାଗିଲେ । ଅତିଥୂମାନେ 
ଗଳ୍ପ ଶୁଣି କିଛିକାଳ ନୀରବ ହୋଇ ରହିଲେ । ଅନନ୍ତର ଜଣେ କହିଲେ “ 'ପୃଥ୍ବୀରେ 
ଏମନ୍ତ ଲୋକ ସୁଦ୍ଧା ଥାଏ ! କି ଆଶ୍ଚର୍ଯ୍ୟ ! କେତେ ଉପନ୍ୟାସ ଶୁଣିଅଛୁଁ ମାତ୍ର 
କେବେହେଁ ଏପରି ଅପୂର୍ବ କଥା ଶୁଣି ନାହୁଁ । ଆହା ! ସବୁ ମନୁଷ୍ୟ ଯେବେ ଏପରି 
ସରଳସ୍ଵଭାବ ହୁଅନ୍ତେ ତାହା ହେଲେ ମହା ସ୍ଵର୍ଗପରି ହୁଅନ୍ତା ସନ୍ଦେହ ନାହିଁ । 
ବାସ୍ତବରେ ଏପରି ମନୁଷ୍ୟ ଦୁର୍ଲଭ ।”? 

ଛବି ଦେଖିବାପାଇଁ ସେମାନଙ୍କର ଏକାନ୍ତ ବାସନା ହେଲାରୁ ଗୃହସ୍ଥକୁ କହିଲେ 
“ମହାଶୟ ଛବି ଦେଖିବା ନିମନ୍ତେ ଆମ୍ଭମାନଙ୍କର ଅତ୍ୟନ୍ତ କୌତୂହଳ ହେଉଅଛି । 
ଅନୁ ଗ୍ରହପୂର୍ବକ ଦେଖାଇବା ହେଉନ୍ଧ ।”? 

ଗୃହସ୍ଵାମୀ କହିଲେ ““ସେଥ୍୍‌ରେ ଆମ୍ଭର କିଛି ଆପରି ନାହିଁ। ମାତ୍ର ସମସ୍ତେ 
ଏକାବେଳକେ ନ ଦେଖି ଜଣେ ଜଣେ କରି ଦେଖିଲେ ଭଲ ହେବ । ରାତିରେ ସେହି 
ଛବି ଯେରୂପ ଭୟଙ୍କର ଦିଶେ ଦିନରେ ସେରୂପ ଦିଶେ ନାହିଁ । ଯେବେ 
ଆପଣମାନଙ୍କର ଅଭିରୂଚି ହୁଏ ରାତିରେ ଦେଖାଇବ୍ଧ ।” 

ଅତିଥୂମାନେ କହିଲେ “ ଆଛୁ। ତେବେ ରାତିରେ ଦେଖିବୁ? ଦିବା ଦୁଇପ୍ରହର 
ହୋଇଥ୍‌ଲା । ଗୃହସ୍ଥ ଏବଂ ଅତିଥୁମାନେ ସ୍ଵାନାଦି କରି ଭୋଜନ କଲେ । ମିଷ୍ଟାଳାପରେ 
ଅପରାହୁ ଯାପିତ ହେଲା । 

ସୂର୍ଯ୍ୟ ବୃଡ଼ିଲେ । ସଞ୍ଜ ହେଲା । ପକ୍ଷୀମାନେ ଆପଣା ଆପଣା ବସାକୁ 
ନଉଟିଲେ । ଅନ୍ଧାର ବଢ଼ିଲା । ପୂଣି ବା ପ୍ରବଳ ହେଲା । ଅତିଥୂୁମାନେ ଛବି ଦେଖିବା 
ନିମନ୍ତେ ବ୍ୟଗ୍ର ହୋଇଥ୍‌ଲେ । ଗୃହସ୍ଵାମୀ ସେମାନଙ୍କୁ ଜଣେ ଜଣେ କରି ଛବି ଘରକୁ 
ଘେନିଗଲେ । ସେହି ଘର ପଥର ନିର୍ମିତ, ପୁଣି ଅତିଶୟ ପୂରୁଣା, ତହିରେ ଗୋଟାଏ 
ଝରକା ଥଲା । ରାତିରେ ସେହି ଝରକାରୁ ଚାହିଁଲେ ଅନ୍ଧାର, ଲତାକୀର୍ଣ୍ଣ ବନଛଡ଼ା 
ଆଉ କିଛିହଁ ଦିଶେ ନାହିଁ । ଅତିଥ୍ମାନେ ଛବି ଦେଖି ବିସ୍କୟ ଯୁକ୍ତ ହେଲେ । ଚିତ୍ରକାରର 
ଅସାଧାରଣ ଚିତ୍ରନୈପୁଣ୍ୟ ହେତୃରୁ ସେହି ପ୍ରତିମୂର୍ଭି ସେମାନଙ୍କୁ ପ୍ରକୃତ ଭୂତ ପ୍ରାୟ 


— 


ବୋଧହେଲା । କହିଲେ ˆ କି ଭୟଙ୍କର ମୂ୍ି ମଲେ ସୁଦ୍ଧା ଏହା ପାସୋରିବୁ ନାହିଁ ।” 


ସମ୍ପୂର୍ଣ୍ଣମ୍‌ 

ଉତ୍ତର ମେଘ । 
ପୂର୍ବ ପ୍ରକାଶିତ ଉତ୍ତାରୁ । 


ଅଳକା ହର୍ସ୍ଷ୍ୟେରାଜେ ନବ ଯୋଷିତ, ” 
ତୋ ଅଙ୍ଗେ ନୀରଧର ସ୍ଵର୍ଣ୍ଣ ଜଡ଼ିତ; 
ଅଳକା ସୌଧେ ଚିତ୍ର ମୋହେ ନୟନ, 
ଇନ୍ଦ୍ରକୋଦଣ୍ଡ ତୋର ଅଙ୍ଗେ ଯେସନ; 
ତୋ ସ୍ବିଗ୍ଧ ମନ୍ଦ୍ରନାଦ ପରାୟେ ତହିଁ, 
ମୁରଜ ମନ୍ଦ୍ରନାଦ ନିତ୍ୟ ସ୍ତୁରଇ; 
ଉଜ୍ଵଳ ମଣି ରଶ୍ଡି ପ୍ରାଙ୍ଗଣେ ତାର, 
ଯେସନେ ଗର୍ଭେ ତୋର ଶୁକ୍କ ଆସାର, 
ପୁଷ୍ଠଭୂଷଣ ପ୍ରିୟ ନାଗରୀ ଦଳ 

କରେ ଶୋଭଇ ଯହିଁ ଲୀଳାକମଳ, 
ଅଳକେ କୁନ୍ଦକଲି ରାଜେ ମୋହନ, 
ରୋଧ ପରାଗେ ପାଣ୍ଡୁ ଚାରୁ ଆନନ, 
ରମ୍ୟଶିରୀଷେ ଶୋହେ ଶ୍ରବଣ ମୂଳ 
ସୀମନ୍ତେ ଶୋହେ ନବ କଦମ୍ବ ଫୁଲ; 
ବକୁଳମାଳ ଶୋଭି ଘନଜଘନ, 
ମନ୍ଦାର ଶୋଭି କେଶ ଚୂମ୍ବେ ଚରଣ; 
ନିତ୍ୟ କୁସୁମ ଯହିଁ ତରୁ ନିକରେ, 
ନିତ୍ୟ ମୁଖର ମଧୁକର ଗୁଞ୍ଜରେ, 
ରାଜହଂସ ରସନା ସରସୀକୁଳ, 
ଫୁଲ୍ଲପଙ୍କକ ବ୍ରଜେ ନିତ୍ୟ ମଞ୍ଜଳ, 
ଉଦ୍‌ଗ୍ରୀବ ହୋଇ ନିତ୍ୟ ଗୃହ ମୟୂର, 
ଗମ୍ଭୀର କେକାରବେ ପୂରନ୍ତି ପୁର, 
ସୁଧାକର କିରଣେ ନିତ୍ୟତିମିର, 

ଦୂର ହୋଇ ପ୍ରଦୋଷ ଦିଶେ ରୂଚିର 


“ ରାଗ — କଳହଂସ କେଦାର 

ଅଳକାରେ ଲୋତକ ସୁଖରୁ ବହେ, 
ଆନ ପୀଡ଼ା ଅଭାବେ ଅନଙ୍ଗ ଦହେ, 
ଅନଙ୍ଗ ପୀଡ଼ା ପ୍ରତିକାର ପ୍ରଚୁର 

ଅଛି ତହିଁ, ତେଣୁ ସେ ପୀଡ଼ା ମଧୁର, 
ମାନ ବିହୁନେ ନାହିଁ ଆନ କଳହ, 
ମାନଜ ବିନ୍ଧ ନାହିଁ ଆନ ବିରହ, 
ଆନ ବୟସ ନାହିଁ ବିନା ଯୌବନ, 
ଏକତ୍ରେ ସର୍ବରତୁ-ସୂଖ ମିଳନ 
କୁସୁମତାରକିତ ମଣିପ୍ରାସାଦେ 

ମଧୁ ପିଅନ୍ତି ଯକ୍ଷେ ମନ ପ୍ରସାଦେ, 
ଅବସର ଲଭିଣ ମୀନକେତନ, 
ପୁଷ୍ମଂବିଶିଖେ ଅଙ୍ଗ ବିନ୍ଧେ ବହନ, 
ବରଯୁବତୀ ବ୍ରଜ ବସନ୍ତି ପାଶେ, 
ବାସଇ ସମୀରଣ ସୁରଭି ଶ୍ଵାସେ, 
ମୁରଜ ମନ୍ଦ୍ରନାଦ ପୂରଇ ପୁର 
କାମିନୀ କଳକଣ୍ଠ ଶୁଭେ ମଧୁର 
ମନ୍ଦାକିନୀ ପୁଳିନେ ମନ୍ଦାର ତଳେ, 
ଖେଳନ୍ତି ବାଳାବ୍ରଜ ବସି କୁଶଳେ, 
ନିର୍ମଳ ବାରିବିନ୍ଦୁ ବହି ପବନ 
ସେବନ ଛଳେ ବକ୍ର ପରଶେ ଘନ; 
କନକ ସିକତାରେ ଲୂଚାଇ ମଣି, 
ଲୋଡ଼ନ୍ତି କଉତୂକେ ବରବରନୀ, 
ରକ୍ତ ଅମ୍ବରେ ବପୁ ଶୋହେ ସୁନ୍ଦର, 
ରକ୍ତ ଅମ୍ବକେ ଯେହ୍ନେ ପୀତ କେଶର 
କାମେ ଉନ୍ମତ୍ତ କାନ୍ତ ଦୁକୂଳ ହରେ 
ସୁନ୍ଦରୀ ଦିଗମ୍ବରୀ ଥରେ ଲାଜରେ, 
ସମ୍ମୁଖେ ରତ୍ଵଦୀପ ଉଜ୍ଵଳ ଜଳେ, 
ନିର୍ବାଣ ଆଶେ ହିମରଜ ବିଫଳେ 
ଫିଙ୍ଗଇ ବରାଙ୍ଗନା ପ୍ରଦୀପ ପ୍ରତି, 
ବ୍ୟର୍ଥ ଯତନ ଦେଖି କୌତୁକୀ ପତି; 

ଭାସନ୍ତି ପ୍ରେମନୀରେ ତହୁଁ ଉଭୟେ, 
ଭିଡ଼ନ୍ତି ପରସ୍ପର ଅଙ୍ଗ ନିଦିୟେ; 
ସରମେ ରସବତୀ ରମଣ ଚିତ୍ତ 
ରସାଇ ଅନୁରାଗ କରେ ଦୀପିତ; 
ସରମେ ଶଶି-ମୁଖୀ ମୁଖମାଧୂରୀ 
ଧୈର୍ଯ୍ୟ ଅଙ୍କୁରକୁ ସେ କାମ କତୁରୀ 
ପଦ୍ମୋଦର ସୋଦର ବର ବଦନେ 
ଲାଜ ରାଗଉଜଚଳେ ରାଗ ରମଣେ, 
ସୁନ୍ଦର ଦରସ୍ତିତ ତା ସଙ୍ଗେ ମିଶେ, 
କମଳେ ରବିବିଭା ତା ସରିକି ସେ ? 
ଜଳଦମାଳ ତହିଁ ପବନ ବଳେ, 
ରୂଙ୍ଗ ସୌଧ ଗବାକ୍ଷେ ପଶି ଚଞ୍ଚଳେ, 
ତିନ୍ନାଇ ଭିଡ଼ି ଚିତ୍ର ପଳାନ୍ତି ତ୍ରାସେ 
ଧୂମରାଶି ପରାଏ ଦିଶି ଆକାଶେ 
ସୂତ୍ରଲମ୍ବିତ ଚନ୍ଦ୍ରକାନ୍ତ ନିକର, 

ଯହିଁ ନିଶିରେ ଲଭି ଚନ୍ଦ୍ରମାକର, 
କରଇ, ମୁଞ୍‌ ଜଳଚିନ୍ଦୁ ବିମଳ, 
ଅଙ୍ଗନା ରତିଖିନ୍ନ ଅଙ୍ଗ ଶୀତଳ; 
କୁବେର ଯଶଗୀତ ଗାଇ କୌତୂକେ, 
କଳକଣ୍ଠ କିନ୍ନର ଭ୍ରମନ୍ତି ସୁଖେ, 
ଯକ୍ଷ ବିଳାସୀଦଳ, ବୈଉଭାଜବନେ, 
ସୁର କାମିନୀ ସଙ୍ଗେ ଅନଙ୍ଗ ରଣେ 
ମାତନ୍ତିଂନାଦେ ପିକ, ନାଦେ ଭ୍ରମର, 
ଅଳଙ୍କାର ଝଙ୍କାର ମିଶେ ସୁନ୍ଦର, 
ଲାଜେ ନିକୂୁଞ୍ଜେ ଥରେ କୁଞ୍ଜବଲ୍ଲରୀ 
ଦୋଳେ ମଞ୍ଜଳେ ଫୁଲ୍ଲ୍‌ ଫୁଲମଞ୍ଜରୀ 
ଅଭିସାରିକା କୁଳ କାନ୍ତ ସଦନେ, 
ନିଶି ଅନ୍ଧାରେ ଯହିଁ ଯାନ୍ତି ବିଜନେ, 
କମ୍ପଇ ଅଙ୍ଗଲତା ବେଗେ ସାଧ୍ବସେ, 
କୁଟିଳ କ୍ରନ୍ତଳରୁ ମନ୍ଦାର ଖସେ, 

ଚାହାନ୍ତି ଚଉଦିଗେ ଭୟେ ବିକଳ, 

ଖସଇ କର୍ଣ୍ଣ ଶୋଭି ସ୍ଵର୍ଣ୍ଣ କମଳ, 

ଘନ ଉରଜ୍ଜ ଛିଶ୍ଚି ମୁକୁତାହାର 

ସୂଚଇ ପ୍ରାତେ ବାଳା-ନିଶି -ବେଭାର 
ଅଳକା ପୁରେ ଛନ୍ତି ଶଶି ଶେଖର, 

ଅଲି ସିଞ୍ଜନୀ ଧନୁ କୁସୁମ ଶର, 

ନଧରେ ତ୍ରାସେ, ତହୁଁ ଲାବଣ୍ୟମୟୀ 
ବାଳା କଟାକ୍ଷତାର କାର୍ଯ୍ୟ କରଇ 

କାମିନୀ ଭୂରୁ କାମ କୋଦଣ୍ଡ ପରି, 
କାମିନୀ ବାମନେତ୍ର ବିଶିଖ ସରି; 
ଅନଙ୍ଗର ପ୍ରୟାସ ତେଣୁ ସଫଳ, 

ଅସ୍ତେ କି କାର୍ଯ୍ୟ ଯାର ଅବଳାବଳ, 

ନବ ଦୁକୂଳ-ନାନାରାଗେ ରଞ୍ଜିତ, 

ନେତ୍ର ବିଳାସକର ମଧୁ ବାସିତ, 
ସପଲ୍ମବକୂସୁମ ରମ୍ୟଭୂଷଣ, 

ଅଳତା ଲଲିତାଙ୍ଗୀ ପାଦମଣ୍ଡନ, 

କଳତରୁ ଦେହରୁ ସବୁ ପ୍ରସୂତ, 
ଇଚ୍ଛାମାତ୍ରକେ ସବୁ ହୋଏ ପ୍ରସ୍ତୁତ, 

ସେ ତରୁ କୁଞ୍ଜେ ବସି କୁଞ୍ଜର ଗତି, 
ଲେଖନ୍ତି ପ୍ରେମ ଲିପି ପ୍ରେମିକ ପ୍ରତି । ୧୦୪ । 
ଧନପତି ବସତି ଛାଡ଼ି ଉତ୍ତରେ, 

ଇନ୍ଦ୍ରଧନୁ ତୋରଣ ନୟନ ହରେ, 

ସେ ଅଟେ ନୀରଧର ମୋର ନିଳୟ, 
ଦୂରୁଁ ଦିଶଇ ଚାରୂ ସୁଷମା ମୟ । ୧୦୮। 
ତହିଁ ଉଦ୍ୟାନେ ରାଜେ ଶିଶୂମନ୍ଦାର, 
ତାଠାରେ ପୃଷ୍ଠପ୍ରାୟେ ସ୍ବେହ ପ୍ରିୟାର, 
କନକ ପୂଷ୍ଠ ରାଜି ଶୋହେ ସ୍ତବକେ, 
ତରୁଣ ରବିକରେ ଚାରୁ ଝଟକେ । ୧୧୨ । 
ମରକତ ସୋପାନ ତହିଁ ସରସୀ 
(ନୀଳଘନ ବେଷ୍ିତ ଯେସନ ଶଶୀ) 

ହେମକମଳକଳି ବହୁ ବିକଶେ, 

ନୀଳକାନ୍ତ ବୃନ୍ତରେ ଉଜ୍ଵଳ ହସେ, । ୧୧୬ । 
ସୁଖେ ବସନ୍ତି ତହିଁ ହଂସ ସାରସ, 

ବର୍ଷାଗମେ ମାନସେ ନାହିଁ ମାନସ, 
ବାରିବିହଙ୍ଗେ ନୀଳ ଲହରୀ ପରେ 

ଦୋଳନ୍ତି, ସରୋବର ପୂରି ରାବରେ । ୧୨୦। 
ସରସୀ ତୀରେ ଇନ୍ଦ୍ରନୀଳ ଶିଖର 

କ୍ରୀଡ଼ା ପର୍ବତ ରାଜେ କେଡ଼େ ସୁନ୍ଦର, 

ସ୍ଵର୍ଣ“ କଦଳୀ-ଦଳ ଚଉଦିଗରେ 

ଶୋହେ ବିଜୂଳି ଯେହ୍ନେ ତୋ କଳେବରେ । ୧୨୪ । 
ପ୍ରିୟା ବିହାର ସ୍ଥଳ ସେହୂ ଅଟଇ, 

ତୋ ଦରଶନେ ଘନ ! ମନେ ପଡ଼ଇ; 
ନୟନ ନୀରଝ୍‌ରେ ତାର ସ୍ଟରଣେ, 

ଝୁରୁଥ୍ବ ପ୍ରେୟସୀ ନିକି ବିଜନେ । ୧୨୮। 
ଉକ୍ତ ଅଶୋକ ତରୁ ସେ ଉପବନେ, 
ନବପଲ୍ଲମବ ନିତ୍ୟ କମ୍ପେ ପବନେ, 

ମାଧବୀ ବିମଣ୍ଡିତ ମଣ୍ଡପ ତହିଁ, 

ରମ୍ୟପୁଷ୍ଠେ ମଧୁପ ମଧୁ ପିଅଇ, । ୧୩୨ । 
କୁରବକ ବେଷ୍ଟନ ସେ ମଣ୍ଡପର, 

ରାଜେ ପାଶେ ପୂଷ୍ଠିତ କାନ୍ତ କେଶର, 

ଦ୍ଵନ୍ଦୀ ଅଟଇ ମୋର ତରୁ ଯୁଗଳ, 

ନିତ୍ୟ କରଇ ମନ ଇର୍ଷା ଚଞ୍ଚଳ, | ୧୩୬ । 
ବାଞ୍ଷେ ଅଶୋକ ପ୍ରିୟା ପଦପରଶ, 

ବାଞ୍ଚେ ବକୁଳ ମୂଖମଦିରା ରସ, 

ଏକାନ୍ତେ କାନ୍ତା ତହିଁ ପ୍ରଦୋଷେ ବସେ, 
ବାୟୁ ବାରିଜ ସଙ୍ଗେ ବକ୍ର ପରଶେ । ୧୪୦ । 
କନକଯଷ୍ଟି ତହିଁ ରାଜେ ଉଜ୍ଜଳ, 

ଶିରେ ସୁନ୍ଦର ଶୋହେ ସ୍ତଟିକ ଫଳ, 

ମୂଳ ମଶ୍ଡଣୀ ତାର ଇନ୍ଦ୍ରନୀଳରେ, 

ତୋ ମିତ୍ର ନୀଳକଣ୍ଠ ତହିଁ ବିହରେ, । ୧୪୪ । 


୨୪୧ 

ସରୋଜବନ୍ଧୁ ଚଢ଼ି ଚରମାଚଳେ, 

ସ୍ବର୍ଣକିରଣେ ତରୂ ଶିର ଉଜଳେ, 

ସରୋଜନେତ୍ରୀ ବାଳା ତହିଁ ବିଳାସେ, 

କରତାଳି ଦିଅଇ ମୟୂର ପାଶେ । ୧୪୮ । 

ବାଜଇ ରଣ ରଣ ବାଜେଣୀ ବଳା, 

ନାଚଇ ଘନ ଘନ କେକୀ ଉତଳା, 

ତାଳେ ବାଜଇ କରେ ଶିଞ୍ଜା ଭୂଷଣ, 

ତାଳେ ମୟୂର ରାବେ ରଞ୍ଜି ଶ୍ରବଣ । ୧୫୨ । 

ନୀଳକମଳ ଗଞ୍ଜି କଳାପ ଟେକି, 

କୌତୁକେ ଉପବନେ ନାଚଇ କେକୀ; 

ଉରେ ଏ ଛବି ଘେନି ନାଚେ ତରଙ୍ଗ, 

ଝୁରେ ନୟନ ଘନ ! ସରି ସେରଙ୍ଗ । ୧୫୬ । 

ଏ ଲକ୍ଷଣୁ ଜାଣିବ ମୋହେ ଅପାର, 

ଖୋଦିତ ଶଙ୍ଖପଦ୍ମେ ଶୋଭେ ତା ଦ୍ଵାର, 

ନାହିଁ ସେ ପୂର୍ବଭାବ ପୂର୍ବମାଧୁରୀ, 

ରବି ବିହୁନେ ପଦ୍ଧମପରାଏ ଝୁରି । ୧୬୦ । 

କରଭ ପ୍ରାୟେ କରି ଶରୀର କ୍ଷୀଣ, 

କ୍ରୀଡ଼ାଶଇଳେ ସୁଖେ ହୋଇ ଆସୀନ, 

ଭେଟିବ ନାଗରୀକୁ ଆଗରେ ତହିଁ, 

ଖଦ୍ୟୋତ ପ୍ରାୟେ କାନ୍ତି ନିଭି ଜଳଇ, | ୧୬୪। 

ମଳିନ ସେ ସୁଷମା ଦେଖିବେ ଘନ ! 

କାରଣ୍ୟ ଉପୁଜିବ, ଦ୍ରବିବ ମନ, 

ସୁରିବ ସୌଦାମିନୀ ନଭେ ଉତ୍ସଳେ, 

ଚମକୀ ଚାରୁନେତ୍ରୀ ଚାହିଁବ ଭଲେ । ୧୬୮ । 
କ୍ରମଶଃ 

ଗ୍ରହମାନେ ପ୍ରାଣୀମାନଙ୍କ ଆବାସଭୂମି କି ନା ? 


କୃଷ୍ଣପକ୍ଷ ରଜନୀରେ ସୂନିର୍ମଳ ଗଗନ ଆଡ଼କୁ ଥରେ ଅନାଇଲେ, କେତେ 
ଅସଂଖ୍ୟ ନକ୍ଷତ୍ର ନେତ୍ରଗୋଚର ହୁଅନ୍ତି । ସେମାନଙ୍କ ମଧ୍ୟରେ କେତେଗୁଡ଼ିଏ 
ଆମ୍ଭମାନଙ୍କ ସୌରଜଗତର ମଧ୍ଯବର୍ଭୀ, ଆଉ ସମସ୍ତେ ତାହାର ବହିର୍ଦ୍ୂତ । ଏହି 
ସୌରଜଗତ ମଧ୍ଯରେ କେତେଗୁଡ଼ିଏ ଗ୍ରହ, ପୁଣି କେତେଗୁଡ଼ିଏ ଉପଗ୍ରହ ଅବା ଚନ୍ଦୁ 
ଅଛନ୍ତି । ଆମ୍ଭମାନଙ୍କ ପୃଥ୍ବୀ ତାହା ମଧ୍ୟରେ ଗୋଟିଏ ଗ୍ରହ ଅଟେ; ଏବଂ ତାହାର 
ଯେମନ୍ତ ଗୋଟିଏ ଚନ୍ଦ୍ର ଉପଗ୍ରହ ଅଛି, ସେହିପରି ଅନ୍ୟାନ୍ୟ ଗ୍ରହମାନଙ୍କ କାହାର 
ଚାରୋଟି, କାହାର ବା ଆଠୋଟି ଉପଗ୍ରହ ଅଛନ୍ତିଃ ଆଉ କାହାରି ବା ଗୋଟିଏ 
ସୁଦ୍ଧା ଉପଗ୍ରହ ନାହିଁ । ସେ ଯାହା ହେଉ, ରଜନୀ କାଳରେ ଆମ୍ଭେମାନେ ଏହି 
ଗ୍ରହମାନଙ୍କୁ ଦେଖିଥାଉଁ । ଯେତେବେଳେ ସେମାନେ ଦେଖାଯାନ୍ତି, ତେତେବେଳେ 
ଚିନ୍ତାଶୀଳ ବ୍ୟକ୍ତିମାତ୍ରକେ ସହଜରେ ଆପଣାକୁ ଏହି ପ୍ରଶ୍ନ ପଚାରି ପାରନ୍ତି ' ‘ଯେମନ୍ତ 
ଆମ୍ଭମାନଙ୍କ ଏହି ପୃଥ୍ବୀରେ ବିବିଧ ଜୀବଜନ୍ଧ ଓ ମନୁଷ୍ୟମାନେ ବାସ କରନ୍ତି, 
ସେହିପରି ଉକ୍ତ ଗ୍ରହମାନେ କି ଜୀବଜନ୍ତୁ ଓ ମନୁଷ୍ୟ ତୁଲ୍ୟ ପ୍ରାଣୀମାନଙ୍କ ଆବାସଭୂମି 
ନୁହନ୍ତି ?”? 

ବିଶ୍ଵପତି ଲଶ୍ଵରଙ୍କ ସୃଷ୍ଟି ମଧ୍ୟରେ ଆମ୍ଭେମାନେ ଯାହା କିଛି ଜାଣୁ, ତହିଁରୁ ଉପଲବ୍ଧ 
ହେଉଅଛି ସୃଷ୍ଟିର କୌଣସି ପଦାର୍ଥ ନିରର୍ଥକ ନୁହେଁ; ପ୍ରତ୍ୟେକ ପଦାର୍ଥ କୌଣସି 
ବିଶେଷ ଉଦ୍ଦେଶ୍ୟରେ ସୃଷ୍ଟି ହୋଇଅଛି । ତେବେ ଯେ ଏହି ସମସ୍ତ ଗ୍ରହ ଉପ ଗ୍ରହମାନେ 
ନିରର୍ଥକ ସୃଷ୍ଟି ହେବେ, ଏହା କିପରି ସମ୍ଭବ ହେବ । ଯଦି ଏପରି କହ ଯେ ଗ୍ରହମାନେ 
ନିରର୍ଥକ କାହିଁକି ସୃଷ୍ଟ ହେବେ, ସେମାନେ ରଜନୀ କାଳରେ ଆଲୋକ ବିତରଣ 
କରି ବିଚିତ୍ର ଶୋଭା ସମ୍ପାଦନ କରୁଅଛନ୍ତି । ଆଲୋକ ପ୍ରଦାନ ସେମାନଙ୍କ ସୃଷ୍ଟିର 
ଉଦ୍ଦେଶ୍ୟ । ଏଥ୍‌କି ଆମ୍ଭର ଉତ୍ତର ଏହି ଯେଉଁମାନେ ଏପରି ବିଚାର କରନ୍ତି, 
ଆମ୍ଭେମାନେ ସେମାନଙ୍କୁ ପିଲା ପରି ଜ୍ଞାନ କରୁଁ; ବ୍ରହ୍ମାଣ୍ଡର ଅନନ୍ତ ପଦାର୍ଥ ମଧ୍ୟରେ 
ଆଉ କୌଣସି ମୁଖ୍ୟ ଉଦ୍ଦେଶ୍ୟ ନ ପାଇ ସେମାନେ ସମସ୍ତ ପଦାର୍ଥକୁ ଆପଣାର 
ପ୍ରୀତି ଓ ସୁଖ ବର୍ଵନାର୍ଥ ସୃଷ୍ଟି ବୋଲି ମଣନ୍ତି । ଏପରି ଚିନ୍ତା ବାଳସ୍ଵଭାବସୁଲଭ 
ଅଟେ । କିନ୍ଧ ଚିନ୍ତାଶୀଳ ବ୍ୟକ୍ତିମାନେ ଆନପ୍ରକାର ବିଚାର କରନ୍ତି । ଅସଂଖ୍ୟ ଗ୍ରହ 
ଉପଗ୍ରହମାନେ କେବଳ ଆଲୋକ ଦାନ କରିବା ନିମନ୍ତେ ସୃଷ୍ଟ ସେମାନେ ଏକଥା 
କେବେହେଁ ବିଶ୍ଵାସ କରନ୍ତି ନାହିଁ । ସେମାନେ ଆହୁରି ଉଚ୍ଚତର ଉଦ୍ଦେଶ୍ୟ ଅନୁମାନ 

କରନ୍ତି । ଗ୍ରହମାନଙ୍କ ମଧ୍ୟରେ କେତେଗୁଡ଼ିଏ ଏହି ପୃଥ୍ବୀ ପରି; କେତେଗୁଡ଼ିଏ 
ତାହାଠାରୁ କିଛି ସାନ; ଆଉ ସମସ୍ତେ ତାହାଠାରୁ ବହୁତ ବଡ଼, ଏମନ୍ତ କି ଆମ୍ଭମାନଙ୍କ 
ପୃଥ୍ବୀପରି ଶତ ଅବା ସହସ୍ବ ଗୋଲକ ଏକତ୍ର ହେଲେ ସେମାନଙ୍କ ତୁଲ୍ୟ ହୋଇପାରେ 
କି ନାହିଁ ସନ୍ଦେହ । ଏଡ଼େ ଏଡ଼େ ଅସଂଖ୍ୟ ପୃଥ୍ବୀମାନେ ଯେ ନିରର୍ଥକ ସୃଷ୍ଟ 
ହୋଇଅଛନ୍ତି, ଆଉ ସେମାନଙ୍କ ମଧ୍ଯରେ ଅତି କ୍ଷୁଦ୍ର ଗୋଟିଏ ଗ୍ରହ ( ଆମ୍ଭମାନଙ୍କ 
ଆବାସଭୂମି ପୃଥ୍ବୀ) ଯେ କେବଳ ବିବିଧ ଉଭିଦ ଓ ପ୍ରାଣୀମାନଙ୍କର ବାସସ୍ଥାନ, 
ଏପରି ବିବେଚନା କେବଳ ଆମ୍ମମ୍ଭରି ଲୋକମାନେ କରିପାରନ୍ତି । ଅତଏବ ବିଜ୍ଞାନ 
ସାହାଯ୍ୟରେ କଣ ଉପଲବ୍ଧି ହୁଏ, ଦେଖିବାର ଆବଶ୍ଯକ । ଆମ୍ଭେମାନେ ଏହି 
ସୌରଜଗତର କଥା ବୋଲିବ୍ଧ ଯେହେତୁ ତଦ୍‌ବହିର୍ଦୂତ ଗ୍ରହମାନଙ୍କ ବୃତ୍ତାନ୍ତ ଅତୀବ 
ଦୂରତ୍ଵ ହେତୁରୁ, ଆଜିଯାଏଁ ଉତ୍ତମରୂପେ ଜଣା ଯାଇ ନାହିଁ । 

ଗ୍ରହମାନେ ପୃଥ୍ବୀପରି ପ୍ରାଣୀମାନଙ୍କ ଆବାସଭୂମି କି ନା, ତାହା କେଉଁ 
ପ୍ରକାରରେ ଜଣାଯାଏ ? 

ଦୂରବୀକ୍ଷଣଦ୍ଧଵାରା କି ତାହା ପ୍ରତ୍ୟକ୍ଷ କରାଯାଇପାରେ ? ଦୂରବୀକ୍ଷଣ 
ବସ୍ତୁମାନଙ୍କ ଦୂରତ୍ସକୁ ହ୍ଵାସ କରିଦିଏ ସତ୍ଯ; ମାତ୍ର ତାହା ସାହାଯ୍ୟରେ ଦୂରତ୍ବ 
ଏତେ ହ୍ଵାସ ହୋଇ ନ ପାରେ ଯେ ଗ୍ରହନକ୍ଷତ୍ରାଦିର ପ୍ରାଣୀ ଅବା ଉଭ୍ଭିଜ ଦୃଷ୍ଟିଗୋଚର 
ହେବ । ଦୂରବୀକ୍ଷଣ ସେମାନଙ୍କ ଦୂରତ୍ବ କେତେ ହ୍ଵାସ କରିବ ? ପରୀକ୍ଷା ନିମନ୍ତେ 
ପୃଥ୍ବୀର ଅତି ନିକଟସ୍ଥ ଉପଗ୍ରହ ଯେ ଚନ୍ଦ୍ର ତାହାକୁଇ ଧର । ଚନ୍ଦ୍ର ପୃଥ୍ବୀଠାରୁ 
ପ୍ରାୟ ୨୪୦୦୦୦ ମାଇଲ ଅନ୍ତରେ ଅଛି । ମନେକର, ଆମ୍ଭେମାନେ ଏହିକ୍ଷଣି 
ଏମନ୍ତ ଗୋଟିଏ ଦୂରବୀକ୍ଷଣ ନେଳ୍ ଯେ ତାହାର ଦର୍ଶନଶକ୍ତି ବୃଦି କରିବାର 
କ୍ଷମତା ସହସ୍ର ଗୁଣ; ଏହି ଦୂରବୀକ୍ଷଣ ସାହାଯ୍ୟରେ ଚନ୍ଦ୍ରକୁ ଦେଖିଲେ କିପରି 
ଦିଶିବ ? ଚନ୍ଦ୍ର ବର୍ଉମାନ ଯେତେ ଅନ୍ତରରେ ଅଛି, ତାହାଠାରୁ ସହସ୍ର ଗୁଣ 
ନିକଟରେ ଥୁଲେ ଯେମନ୍ତ ଦିଶନ୍ତା, ସେହିପରି ସିନା ଦିଶିବ; ଅର୍ଥାତ୍‌ ଚନ୍ଦ୍ର ଯଦି 
୨୪୦୦୦୦ ମାଇଲ. ଅନ୍ତରରେ ନ ଥାଇ ୨୪୦ ମାଇଲ ଅନ୍ତରରେ ଥାନ୍ତା 
ତେବେ ଯେମନ୍ତ ଦିଶିଥାନ୍ତା ସେହିପରି ଦିଶିବ। ତେବେ ଦେଖ ୨୪୦ ମାଇଲ 
ଦୂରେ ଥାଇ ତୁମ୍ଭେ ବି କେବେ ସ୍ପଷ୍ଟ କି ଅସ୍ପଷ୍ଟ ରୂପେ ଚନ୍ଦ୍ରରେ ଗୋଟିଏ ମନୁଷ୍ୟ, 
ଓଟ, ହାତୀ ଅବା ଆଉ କୌଣସି ବୃକ୍ଷ ଆଦି ଦେଖିପାର ? ଯଦି ଚନ୍ଦ୍ର ଉପରେ 
ଜଗନ୍ନାଥଙ୍କ ଦେଉଳ ପରି ଗୋଟିଏ ଦେଉଳ ଥାଏ ତାହାକି ତୁମ୍ଭକୁ ଦିଶିବ ? 
କେବେହେଁ ନୁହେ। ଯେତେବେଳେ ପୃଥ୍ବୀର ଅତି ନିକଟସ୍ଥ ଉପଗ୍ରହ ସମ୍ବନ୍ଧରେ 
ଏପ୍ରକାର ଅସ୍ଥିରତା, ଚନ୍ଦ୍ରଠାରୁ ସମଧ୍‌କ ଦୂରବର୍ଭୀ ଅନ୍ଯାନ୍ଯ ଗ୍ରହମାନଙ୍କ ମଧ୍ଯ 
ଗତ ପଦାର୍ଥ ତୁମ୍ଭକୁ କିପରି ଦିଶିବ ? 

ଅଜ୍ଞଲୋକମାନେ ଏହି ସ୍ଥଳରେ ଏପରି ବିବେଚନା କରିପାରନ୍ତି କି ଯେତେବେଳେ 
ଏପରି ଅଭୁତ କ୍ଷମତା ବିଶିଷ୍ଠ ଦୂରବୀକ୍ଷଣ ସାହାଯ୍ୟରେ କିଛିହିଁ ଦିଶେ ନାହିଁ, ତେବେ 
ଗ୍ରହନକ୍ଷତ୍ରମାନେ ପ୍ରାଣୀମାନଙ୍କ ଆବାସଭୂମି କି ନା, ତାହା ଜାଣିବା ପାଇଁ ଆଉ ଜି 
ଉପାୟ ଥାଇପାରେ ? କେହି କିଛି ସେଠାକୁ ଯାଇପାରିବ ନାହିଁ । ଉତ୍ତର, ସତ୍ୟ 
କେହି ସେଠାକୁ ଯାଇପାରିବ ନାହିଁ। ସତ୍ୟ ଦୂରବୀକ୍ଷଣ ଦ୍ଵାରା କୌଣସି ପ୍ରାଣୀ 
ଅବା ଗୃହ ଦୃଷ୍ଟିଗୋଚର ହୋଇ ନ ପାରେ; କିନ୍ତୁ ଦୂରବୀକ୍ଷଣ ଦ୍ଵାରା ଏମନ୍ତ କେତୋଟି 
ପ୍ରମାଣ ମିଳଇ ଯେ ତାହା ସାହଯ୍ୟରେ ଆମ୍ଭେମାନେ ନିର୍ଣ୍ଣୟ କରିପାରୁଁ ଯେ ଗ୍ରହନନକ୍ଷତ୍ର 
ସମୂହରେ ପ୍ରାଣୀ ଅଛନ୍ତି କି ନାହିଁ। 

ଆନ୍ତେମାନେ ପ୍ରଥମରେ “ ପାର୍ଥିବଗ୍ରହ” ମାନଙ୍କ ବିଷୟ ଆଲୋଚନା କରିବ୍ଧ । 
ଏହି ଗ୍ରହମାନଙ୍କର ପୃଥ୍ବୀ ସଙ୍ଗରେ ବହୁତ ସାଦୃଶ୍ୟ ଥ୍ବାରୁ, ଏମାନଙ୍କୁ ପାର୍ଥିବଗ୍ରହ 
ବୋଲାଯାଏ । ଏମାନଙ୍କ ସଂଖ୍ୟା ତିନୋଟି; ବୁଧ, ଶୁକ୍ର ଆଉ ମଙ୍ଗଳ | ଏମାନେ 
ଅପର ଗ୍ରହମାନଙ୍କଠାରୁ ଅଳ୍ପ ଦୂରରେ ଥାଇ ସୂର୍ଯ୍ୟର ଚାରିଆଡ଼ରେ ପରିଭ୍ରମଣ 
କରନ୍ତି । ଏମାନଙ୍କ ସମ୍ଚନ୍ଧରେ ଯାହା କିଛି କହିବା ଆବଶ୍ୟକ ତାହା କହିଲା ଉତ୍ତାରୁ 
ଅନ୍ୟାନ୍ୟ ଗ୍ରହମାନଙ୍କର କଥା ବୋଲାଯିବ । 

ଏହି ପାର୍ଥ୍ବ ଗ୍ରହମାନେ ପ୍ରାଣୀମାନଙ୍କ ଆବାସଭୂମି କି ନା ତାହା ଉତ୍ତମରୂପେ 
ବୁଝିବାକୁ ହେଲେ, ପ୍ରଥମରେ ଯେଉଁ କାରଣରେ ଏହି ପୃଥ୍ବୀ ପ୍ରାଣୀମାନଙ୍କ 
ଆବାସଭୂମି ହୋଇଅଛି, ତାହା ବିବେଚନା କରିବା ଉଚିତ । ତହିଁଉତ୍ତାରେ ସେ ସେ 
କାରଣର ସତ୍ତା ପାର୍ଥିବ ଗ୍ରହମାନଙ୍କ ମଧ୍ୟରେ ଦେଖାଯାଏ କି ନାହିଁ, ତାହା ଜାଣିବା 
ବିହିତ ଅଟେ । ପ୍ରାଣୀମାନଙ୍କ ବାସଯୋଗ୍ୟା ହେବା ନିମନ୍ତେ ପୃଥ୍ବୀରେ ଯେଉଁ 
ଯେଉଁ ପଦାର୍ଥ ଆବଶ୍ୟକ, ଯଦି ସେହି ସେହି ପଦାର୍ଥ ପାର୍ଥିବ ଗ୍ରହମାନଙ୍କ ମଧ୍ୟରେ 
ଦେଖାଯାଏ, ତାହା ହେଲେ ସେମାନେ ଯେ ପ୍ରାଣୀମାନଙ୍କ ଆବାସ ଭୁମି, ଏହା 
ସହଜେ ଉପଲହ୍ଧ ହେବ । ତେବେ ଦେଖାଯାଉ ପ୍ରାଣୀମାନଙ୍କ ଜୀବନ 
ଧାରଶୋପଯୋଗୀ କି କି ପଦାର୍ଥ ଆମ୍ଭମାନଙ୍କ ପୃଥ୍ବୀରେ ଅଛି । 

ପ୍ରଥମ । ଏହି ପୃଥ୍ବୀ ବାସଯୋଗ୍ୟ ହେବା ନିମନ୍ତେ ତହିଁରେ ତାପ ଏକାନ୍ତ 
ଆବଶ୍ୟକ । ତାପ ବ୍ୟତିରେକେ କୌଣସି ପ୍ରାଣୀ ବଞ୍ଚାପାରଇ ନାହିଁ । ଅତଏବ ତାପ 
ଅତ୍ୟନ୍ତ ଆବଶ୍ୟକ ପଦାର୍ଥ । ଏହି ତାପ ପୃଥ୍ବୀକୁ କେଉଁଠାରୁ ଆସେ ? 
ପାଠକମାନଙ୍କ ମଧ୍ୟରେ ଯେଉଁମାନେ ସାମାନ୍ୟରୂପେ ଭୂଗୋଳ ପଢ଼ିଅଛନ୍ତି, 
ସେମାନେ ଜାଣନ୍ତି ଯେ ପୃଥ୍ବୀର ଦୂଇପ୍ରକାର ଗତି ଅଛି, ପ୍ରଥମ ଏହି ଯେ, ପୃଥ୍ବୀ 
ନିଜ ମେରୁଦଣ୍ଡ ଉପରେ ଆବର୍ଭନ କରଇ; ଦ୍ଵିତୀୟ ସେହିପରି ଯାଉ ଯାଉ ପୃଥ୍ବୀ 
ସୂର୍ଯ୍ୟମଣ୍ଡଳର ଚାରିଆଡ଼େ ପ୍ରଦକ୍ଷିଣ କରିଆସେ । ତେବେ ଏପରି ଆବର୍ଉନର କାରଣ 

କଣ ? ମନେକର, ଗୋଟିଏ ସ୍ଥାନରେ ନିଆଁ ଜଳୁଅଛି, ତୁମ୍ଭକୁ ସେହି ନିଆଁର ଆଲୁଅ 
ଓ ତାପ ଭୋଗ କରିବାକୁ ହେବ; କିନ୍ଧ କୌଣସି କାରଣରୁ ତୁମ୍ଭେ ଏକସ୍ଥାନରେ 
ଠିଆ ହୋଇପାରିଲ ନାହିଁ, ତୁମ୍ଭଙ୍କୁ ସ୍ଥାନ ପରିତ୍ୟାଗ କରିବାକୁ ହେଲା; ଏପରି ସ୍ଥଳରେ 
ଆଲୁଅ ଓ ତାପ ଭୋଗ କରିବା ନିମନ୍ତେ ତୁମ୍ଭେ କଣ କରିବ ? ଯେଉଁଠାରେ ନିଆଁ 
ଜଳୁଅଛି, ତାହା ଚାରିଆଡ଼ରେ ଚକ୍ରାକାର ଗତିରେ ବୁଲିବ ସିନା । ଆମ୍ଭମାନଙ୍କ 
ପୃଥ୍ବୀ ମଧ୍ୟ ସେହିପରି ସୂର୍ଯ୍ୟର ଚାରିଆଡ଼େ ବୁଲୁଅଛି । ଏହି ପ୍ରକାର ଭ୍ରମଣଦ୍ଵାରା 
ପୃଥ୍ବୀର ଉପରିଭାଗର ସମସ୍ତ ଅଂଶ କ୍ରମାନ୍ସୟେ ସୂର୍ଯ୍ୟର ଆଲୋକ ଓ ତାପ ଭୋଗ 
କରିବାକୁ ସମର୍ଥ ହୁଏ । ଏହି ପ୍ରକାର ପ୍ରଦକ୍ଷିଣର ଫଳ ରତୁ ପରିବର୍ଉନ । ସୂର୍ଯ୍ୟମଣ୍ଡଳରୁ 
ଏତେ ତାପ ନିର୍ଗତ ହୁଏ ଯେ ନିରବଚ୍ଛିନ୍ନ ଏକ ପାଖରେ ତାପସଂଯୁକ୍ତ ହେଲେ, ସେ 
ପାଖ ଦଗ୍ଧ ହୋଇଯାଇପାରେ ପୁଣି ତାପର ପାଖ ନିରବଚ୍ଛିନ୍ନ ତାପର ଅଭାବରେ 
ଏପରି ଶୀତ ପ୍ରବଳ ହୋଇପାରେ ଯେ ତହିଁରେ କୌଣସି ପ୍ରାଣୀ ଅବା ଉଭିତ୍‌ 
ଜନ୍ମିପାରିବେ ନାହିଁ । ଅସଙ୍ଗତ ଅଧ୍କ ତାପ ଓ ଏକାନ୍ତ ତାପାଭାବ, ଏ ଦୁଇ କାରଣରୁ 
ପ୍ରାଣୀ ଜୀବନ ବିନଷ୍ଟ ହୁଏ । ଏଥୁପାଇଁ ବିଶ୍ବନିୟନ୍ତା ପୃଥ୍ବୀ ସମ୍ବନ୍ଧରେ ଏହିପରି 
ରତୁ ପରିବର୍ରନର ନିୟମ କରିଦେଇଅଛନ୍ତି; ସେହି ହେତୂରୁ ପ୍ରାଣୀମାନେ ପୃଥ୍ବୀରେ 
ବାସ କରିବାକୁ ସକ୍ଷମ ହୋଇଅଛନ୍ତି । ଦେଖାଯାଉ ପାର୍ଥିବ ଗ୍ରହ ମଧ୍ୟରେ ଏପରି 
କିଛି ବନ୍ଦୋବସ୍ତ ଅଛିକି ନାହିଁ । ଯଦିବା ଦୂରବୀକ୍ଷଣ ସାହାଯ୍ୟରେ ଉକ୍ତ ଗ୍ରହ ସମୂହରେ 
ଜୀବଜନ୍ତ ଅଛନ୍ତି କି ନାହିଁ, ଏ ବିଷୟରେ କୌଣସି ପ୍ରମାଣ ମିଳେ ନାହିଁ। ତଥାପି 
ତହିଁରୁ ଜଣାଯାଉଅଛି ଯେ ଉକ୍ତ ପାର୍ଥିବ ଗ୍ରହମାନେ ପୃଥ୍ବୀ ପରି ସମଭାବରେ 
ସୂର୍ଯ୍ୟର ଚାରିଆଡ଼େ ପରିଭ୍ରମଣ କରନ୍ତି, ଏବଂ ସେମାନେ ପୃଥ୍ବୀ ସଙ୍ଗରେ 
ସମଧରାତଳରେ ଅଛନ୍ତି । ଅତଏବ ସେଠାରେ ଯେ ପୃଥ୍ବୀ ପରି ରତୁ ପରିବର୍ଭନ 
ହୁଏ, ତାହା ସହଜରେ ବୁଝାଯାଏ । ସୁତରାଂ ପୃଥ୍ବୀରେ ଯେ ପ୍ରକାର ଜୀବଜନ୍ତୁ 
ବାସ କରନ୍ତି, ସେଠାରେ ସେପରି ଜୀବଜନ୍ଧମାନଙ୍କ ବାସ କରିବା ଅସମ୍ଭବ ନୁହେଁ । 

ଏ ସ୍ଥଳରେ କେହି କେହି ପଚାରିପାରନ୍ତି ଯେ ଏହି ଚାରୋଟି ଗ୍ରହ କିଛି 
ସମଦୂରରେ ନାହାନ୍ତି; ଗୋଟିଏ ସୂର୍ଯ୍ୟର ଅତି ନିକଟ, ଆଉ ତିନୋଟି ତାହାଠାରୁ 
ଅପେକ୍ଷାକୃତ ଦୂରରେ ଅଛନ୍ତି । ତେବେ ଦୂର ଗ୍ରହ ଯେ ପରିମାଣରେ ତାପ ପାଇବ, 
ନିକଟସ୍ଥ ଗ୍ରହ ତଦପେକ୍ଷା ଅଧ୍କ ତାପ ପାଇବ, ଏଣୁ ପୃଥ୍ବୀର ଜୀବ ତୁଲ୍ୟ ଜୀବ 
ବୁଧ ଗ୍ରହରେ କିପରି ବାସ କରିପାରେ ? ସେମାନଙ୍କ ପୋଡ଼ିଯିବାରତ ସମ୍ଭାବନା 
ଉତ୍ତର, ଏସ୍ଥଳରେ ବିଚାର କରିବା ଉଚିତ ଯେ ସୂର୍ଯ୍ୟର ଉପଗ୍ରହମାନଙ୍କ ଦୂରତ୍ନ 
ଉପରେ ନିର୍ଭର କରେନାହିଁ; ତାପ ପରିମାଣ ଗ୍ରହମାନଙ୍କ ବେଷ୍ଟନକ଼ାରୀ ବାୟୁ ଉପରେ 
ନିର୍ଭର କରେ । ଦେଖ ଏହି ପୃଥ୍ବୀ ମଧ୍ୟରେ ଉଷ୍ଟ୍‌କଟିବନ୍ଧର କୌଣସି ନିମ୍ନଭୁମିର 

ତାପ କେତେ; ଆଉ ସେହି ଦେଶ ମଧ୍ୟବର୍ଭୀ କୌଣସି ଉଚ୍ଚପର୍ବତ ଶିଖର ଦେଶର 
ତାପ କେତେ । ପର୍ବତ ଶିଖର ଏତେ ଶୀତଳ କାହିଁକି । କେବଳ ସେଠାରେ ବାୟୁର 
ଅଧ୍କତର ତରଳଚତାହିଁ ତାହାର ପ୍ରଧାନ କାରଣ | ଏହିପରି ଯେଉଁଠାରେ ବାୟୁ ଯେତେ 
ଅଧ୍କ ତରଳ ହେବ, ସେଠାରେ ତାପର ପରିମାଣ ତେତେ ହାସ ହେବ । ଅତଏବ 
ଯେବେ ଗ୍ରହମାନଙ୍କୁ ବାୟୁଦ୍ଧାରା ପରିବେଷ୍ଟିତ ବିବେଚନା କରାଯାଏ, ତେବେ 
ସହଜବ୍ରବ୍ିରେ ନିର୍ଣ୍ଠୀତ ହୋଇପାରେ ଯେ ଯେମନ୍ତ ବୁଧ ଆଉ ଶୁକ୍ରଗ୍ରହ ପୃଥ୍ବୀଠାରୁ 
ସୂର୍ଯ୍ୟର ଅଧ୍କ ନିକଟ ଥ୍ବାରୁ ସେମାନଙ୍କର ଅଧ୍କ ତାପ ପାଇବାର ସମ୍ଭବ ତେମନ୍ତ 
ସେଠାରେ ସେହି ପରିମାଣରେ ପୃଥ୍ବୀଠାରୁ ବାୟୁର ଅଧ୍କ ତରଳ ହୋଇଥ୍‌୍‌ଲେ 
କଦାପି ତାପର ସାମଞ୍ଜସ୍ୟ ହୋଇପାରେ ନାହିଁ । ଗ୍ରହମାନେ ଯେ ବାୟୁଦ୍ଧାରା ବେଷ୍ଟିତ, 
ତାହା ପଛେ ବୋଲାଯିବ । କ୍ରମଶଃ । 


ଅର୍ଥ ଏବଂ ମୁଦ୍ରା । 


ଖ୍ରୀଷ୍ଟୀୟ ଅଷ୍ଟାଦଶ ଶତାଦ୍ଦୀର ଶେଷ ଭାଗଯାଏ ଇୟୁରୋପ ଭୂଭାଗରେ ଏପରି 
ବିଶ୍ଵାସ ଥ୍ଲା ଯେ ମୁଦ୍ରା ଅର୍ଥାତ୍‌ ଟଙ୍କା ପ୍ରକୃତ ଅର୍ଥପଦରେ ବାଚ୍ୟ । ଏଥୁନିମନ୍ତେ 
ଭିନ୍ନ ଭିନ୍ନ ରାଜ୍ୟ ମଧ୍ୟରେ ବ୍ୟବସାୟ ବାଣିଜ୍ୟ ବିଷୟକ ସନ୍ଧିସମୟରେ କେତେ 
ଗଣ୍ଡଗୋଳ ହେଉଥଲା ଏଇ ରଜାମାନଙ୍କ ମଧ୍ୟରେ ପରସ୍ପର ବିବାଦ ହେତୁରୁ କେତେ 
ନରରକ୍ତପାତ ହେଉଥଲା । ଏକାରଣରୁ ବାଣିଜ୍ୟର ଯେ କେତେ ବ୍ୟାଘାତ ହେଉଥଲା 
ତାହା କଳନା କରିବା ଅସମ୍ଭବ, ସୂତରାଂ ଜନସମାଜ ନିରନ୍ତର ଅସୁଖରେ ରହୁଥ୍ଲା 
ଏବଂ ତାହାର ଉନ୍ନତି ପକ୍ଷରେ ବ୍ୟାଘାତ ହେଉଥଲା । ଦେଖ ଗୋଟିଏ ବାଣିଜ୍ୟ 
ବୋଇତ ଏକ ରାଜ୍ୟରୁ ଅନ୍ୟ ରାଜ୍ୟକୁ ଚାଲିଲା, ଦ୍ରବ୍ୟାଦି ବିକ୍ରୟ କରି ତାହା 
ବଦଳରେ ଆନବଦ୍ରବ୍ୟ ନ ନେଇ କେବଳ ଧାତୁମୟ ମୁଦ୍ରା ମୂଲ୍ୟରୁପେ ଘେନିଗଲା । 
ଏପରି ସ୍ଥଳରେ ଦେଶସ୍ଥ ଲୋକେ ବିଚାରିଲେ ଯେ ବୋଇତ ଆମ୍ଭମାନଙ୍କୁ ଦରିଦ୍ର 
କରି ସବୁ ଅର୍ଥ ନିଜ ଦେଶକୁ ଘେନିଗଲା ଏବଂ ତଦ୍ଧଵାରା ସ୍ଵଦେଶର ଧନ ବର୍ଝନ 
କଲା । କିନ୍ଧୁ ବିନିମୟରେ ଉକ୍ତ ବୋଇତ ଯେସବ୍ୁ ଦ୍ରବ୍ୟ ଦେଇଗଲା ତାହାଆଡ଼କୁ 
କେହି ଅନାଇଲେ ନାହିଁ ବରଂ ବିଚାରିଲେ ଯେ ସେସବୁ ଦରିଦ୍ରତାର ଚିହ୍ନ । ଏଥୁପାଇଁ 
କେବେକେବେ ଏକ ଦେଶର ରଜା ଭିନ୍ନ ଦେଶୀୟ ବୋଇତକୁ ଅଟକ କରିବାରୁ 
ଘୋର ଯୁଦ୍ଧ ଲାଗୁଥ୍ଲା ତେଣୁ ବହୁ ପ୍ରାଣୀର ବିନାଶ ଘଟୁଥ୍‌ଲା । ବହୁକାଳରୁ ଏହିପରି 
ରୀତି ଚଳିଆସୁଥ୍‌ଲା କିନ୍ଧୁ କୌଣସି ରାଜା ରାଜମନ୍ତ୍ରୀ ଅବା ରାଜନୀତିଜ୍ଞ ପଣ୍ଡିତ ଏ 
ଦୋଷ ସଂଶୋଧନ କରି ପାରି ନ ଥଲେ ଏମନ୍ତ କି ପ୍ରଚଳିତ ମତ ଯେ ଭ୍ରାନ୍ତି ସଂକୂଳ 


Digitized by srujanika@gmail.com 


୨୪୮ ଓଡ଼ିଶାର ପ୍ରଥମ ସାହିତ୍ୟପତ୍ର : ଉକୁଳ ଦର୍ପଣ 


ଏହାକୁ ବାରେ କେହି ସ୍ବପ୍ନରେ ସୁଦ୍ଧା ଭାଳୁ ନ ଥୁଲେ । ଶେଷକୁ ଖ୍ରୀଷ୍ଟୀୟ ଅଷ୍ଟାଦଶ 
ଶତାବ୍ଦୀର ଶେଷ ଭାଗରେ ସ୍କଟଲ୍ୟାଣ୍ଡ ଦେଶୀୟ ଦୀନ, କେବଳ ଜ୍ଞାନମାତ୍ର ସମ୍ବଳ 
ମହାମହୋପାଧ୍ୟାୟ ଆଦମ ସ୍ପିଥ, ଯାହାଙ୍କଠାରେ ରାଜ୍ୟ ସମସ୍ତ ପ୍ରଣତ ହେବାର 
ଉଚିତ, ସାରଗର୍ଭ ଯୁକ୍ତି ଦେଖାଇ ଏହି ଭ୍ରାନ୍ତିର ଉଚ୍ଛେଦ ସାଧନ କଲେ । ଏହି 
ସାମାନ୍ୟ ବ୍ୟକ୍ତିଙ୍କଦ୍ଧାରା ପୃଥ୍ବୀ କେତେଦୂର ଉପକୃତ ହୋଇଅଛି ବି ଜ୍ଞବର 
ବକଲସାହେବ ତାହା ସୁନ୍ଦରରୂପେ ପ୍ରତିପନ୍ନ କରିଅଛନ୍ତି । 

ଅର୍ଥ କାହାକୁ କହନ୍ତି ଏକଥା କାହାକୁ ପଚାରିଲେ, ପ୍ରାୟ ଏହି ଉତ୍ତର ମିଳଇ 
ଯେ ଟଙ୍କା ଅର୍ଥ, ଏହା ଛଡ଼ା ଆଉ କଣ ହୋଇପାରଇ ? ପୁଣି ଲୋକେ ପ୍ରଶ୍ନକାରୀକୁ 
ଉପହାସ କରନ୍ତି ଆହୁରି ବୋଲନ୍ତି ଏଉଟା କି ନିବୌଧ, ଅର୍ଥ କାହାକୁ କହନ୍ତି 
ଜାଣେ ନାହିଁ । ଆହୁରି ପୁଣି ଅନ୍ୟ ବ୍ୟକ୍ତିକୁ ଏକଥା ପଚାରିଅଛି । ଜଣେ ବ୍ୟକ୍ତିକୁ 
ଯଦି ପଚାର ଯେ ଅମୂକେଇ ଲୋକ କିପରି ଧନୀ, ତେବେ ସେ ସେହିକ୍ଷଣି ବୋଲିବ 
“କାହିଁକି ? ତାହାର ନଗଦ ଦଶହଜାର ଟଙ୍କା ଅଛି ଦୁଇ ଚାରିଟା ପକା କୋଠା ଅଛି 
ତିନି ଚାରିଖଣ୍ଡ ଗାଡ଼ି ଅଛି ? ଇତ୍ୟାଦି । ଏଠାରେ ଦ୍ରବ୍ୟାଦି ଯେ ଧନ ମଧ୍ୟରେ ଧରା 
ହେଲା, ସେ କେବଳ ଏହି ବିବେଚନାରେ ଯେ ତାହାର ମୂଲ୍ୟ ଏତେ ଟଙ୍କା ହେବ, 
ଅତଏବ ଧାତୁମୁଦ୍ଵା ଗଣନାରେ ଲୋକ ଧନୀବୋଲି ଚିହ୍ନିତ ହେଲା । ଦୁଇଟଙ୍କା ଜଣେ 
ବ୍ୟକ୍ତିକୁ ଦେଇ, ତାହାଠାରୁ ଦୁଇମହଣ ଚାଉଳ ନେଲେ, ଲୋକେ ବିଚାରିବେ ମୋ 
ଧନରୁ ଦୁଇଟଙ୍କା ଉଣା ହେଲା । ଯେଉଁ ବେପାରୀ ବେପାର କରୁଅଛି ସେ ମନେମନେ 
ବିଚାର କରୂଅଛି ଯେ ମୋ ହାତରେ ଥବା ଦ୍ରବ୍ୟାଦି ବିକ୍ରିକରି ଟଙ୍କା ପାଇବି, ଟଙ୍କା 
ପାଇଲା କ୍ଷଣି ସେ ଟଙ୍କାକୁ କଣ କରିବ ? ପୂଣି ଦ୍ରବ୍ୟାଦି କିଣି ଟଙ୍କାଲାଭର ଆଶାରେ 
ତାହାକୁ ବିକ୍ରୟ କରିବ । ଏହିପରି ତାହାର ସବୁ ବିନିମୟ ବ୍ୟବସାୟର ଉଦ୍ଦେଶ୍ଯ 
କଣ ? କେବଳ ଟଙ୍କା ଲାଭ । ଯେତେବେଳେ ସେ ବୃଦ୍ଧାବସ୍ଥାରେ ଅନେକ ଟଙ୍କା 
ସଂଗ୍ରହ କରି ବାଣି ଜ୍ୟବ୍ୟବସାୟରୂ ଅପସୃତ ହେବ, ତେତେବେଳେ ଲୋକେ କହିବେ 
ଯେ ଏହାର ଅନେକ ଟଙ୍କା ଅଛି, ଏ ବ୍ୟକ୍ତି ଧନୀ, ଏ ସ୍ଥଳରେ ଜିଜ୍ଞାସ୍ୟ ଏହି ଯେ 
ଟଙ୍କା ନିଜେ କି ଜଣକର ଅଭାବ ପୂର୍ଣ୍ଣ କରିପାରେ ? ଶେଷକୁ ଏହି ଟଙ୍କାର କିପ୍ରକାର 
ବ୍ୟବହାର ହେବ ? ତାହା ଶେଷକୁ କାହିଁରେ ପରିଣତ ହେବ ? 

ଟଙ୍କାର ବ୍ୟବହାର ଅତି ଚମଜ୍କାର ଏବଂ ସର୍ବଦେଶ ପ୍ରଚଳିତ । ଏଣୁ ଲୋକେ 
ଭ୍ରାନ୍ତ ହୋଇ ଟଙ୍କାକୁ ଅର୍ଥ ବୋଲି ବିବେଚନା କରନ୍ତି । ଏ ବିଷୟ ଅନ୍ୟସ୍ଥାନରେ 
ଆଲୋଚିତ ହେବ । ଅରେ ଅର୍ଥ କାହାକୁ କହନ୍ତି ଦେଖାଯାଉ । ପରିଶ୍ରମ ଦ୍ଵାରା 
ଉତ୍ପନ୍ନ ଅଥଚ ମନୁଷ୍ୟର ଅତ୍ୟନ୍ତ ଆବଶ୍ୟକୀୟ ପୁଣି ବିନିମୟଶୀଳ ଯେଉଁ ଦୃବ୍ଯୟ, 
ତାହାକୁ ଅର୍ଥ ବୋଲାଯାଏ । ପ୍ରକୃତିଠାରୁ ଆମ୍ଭେମାନେ ଯେଉଁ ଦ୍ରବ୍ଯ ବିନାଯତ୍ବରେ 

ପାଇଥାଉଁ, ତାହା ଅର୍ଥ ମଧ୍ୟରେ ଗଣ୍ୟ ହୋଇନପାରେ । ଦେଖ ଖରା ଆଉ ପବନ 
ମନୁଷ୍ୟର କେଡ଼େ ଉପକାରୀ ଏବଂ ଆବଶ୍ୟକୀୟ କିନ୍ତ ତାହା କୌଣସି ଲୋକର 
ଶ୍ରମଲଭ୍ୟ ନୁହେଁ । ତାହା ସମସ୍ତଙ୍କ ପକ୍ଷର ନିଷ୍ପୟୋଜନ । କାହାରି ଅଭାବ ନାହିଁ । 
ଏଣୁ ତାହାର ବିନିମୟ ନିଷ୍ପୟୋଜନ । 

ପୂର୍ବଲିଖିତ ନିୟମରୁ ପ୍ରତିପନ୍ନ ହେଉଅଛି ଯେ କେବଳ ଏକମାତ୍ର ଟଙ୍କା ଅର୍ଥ 
ପଦରେ ବାଚ୍ୟ ନୁହେଁ । ଆୟାସଲଭ୍ୟ ଦ୍ରବ୍ୟ ମଧ୍ୟରେ ଟଙ୍କା ଗୋଟିଏ ଦ୍ରବ୍ୟମାତ୍ର । 
ଯଦି ଟଙ୍କାକୁ ମହଣେ ଚାଉଳ ମିଳେ, ତେବେ ମହଣକ ଚାଉଳର ମୂଲ୍ୟ ଯେତେ, 
ଟଙ୍କାକ ମୂଲ୍ୟ ତେତିକି । ବେଶି ନୁହେଁ କି କମ୍‌ ନୁହେଁ । ଯଦି ବୋଲ ଯେ ଟଙ୍କାର 
ମୂଲ୍ୟ ବେଶି, ତେବେ ମନେକର ମୋର ଗୋଟିଏ ଟଙ୍କା ଅଛି ମାତ୍ର ମୋର ଚାଉଳ 
ଦରକାର; ଏତେବେଳେ ଚାଉଳ ବଜାରରେ ମିଳୁ ନାହିଁ, ତେବେତ ଟଙ୍କାର କିଛି 
ମୂଲ୍ୟ ରହିଲା ନାହିଁ । ଯେଉଁ ଚାଉଳ ଭାଉ ଟଙ୍କାଏ ଥୁଲା ସେ ଏବେ ଦୁଇଟଙ୍କା 
ହୋଇଅଛି । ଏଥୁରୁ ଏହିତା ଜଣାଗଲା ଯେ ଚାଉଳ ମହାର୍ଘ ହୋଇଅଛି, ଏବଂ 
ବିନିମୟ ନିୟମ ଅନୁସାରେ ଟଙ୍କା ଶସ୍ତା ହୋଇଅଛି । ଏଥ୍‌ରୁ ଏହା ମଧ୍ଯ ଅନୁମିତ 
ହେବ ଯେ ଜନସମାଜରେ ଯେତେ ଟଙ୍କା ଚଳୁଅଛି, ତାହାର ସଂଖ୍ୟା ବଢ଼ାଇଲେ 
ସମାଜର ଧନବୃଦ୍ଧି ହେବ ନାହିଁ, କାରଣ ଏକମାତ୍ର ଟଙ୍କା ଧନମଧ୍ୟରେ ଗଣ୍ୟ 
ନୁହେଁ । ମନେକର ଦେଶରେ ଦୁଇଲକ୍ଷ ମହଣ ଚାଉଳ ଅଛି ଏବଂ ଦୁଇଲକ୍ଷ ଟଙ୍କା 
ଚଳୁଅଛି । ଏଣୁ ବିନିମୟରେ ପ୍ରତି ମହଣ ଟଙ୍କାଏ ଲେଖାଏଁ ପଡ଼ୁଅଛି । ଯଦି ଦୁଇଲକ୍ଷ 
ଟଙ୍କାରେ ଆଉ ଚାରିଲକ୍ଷ ଟଙ୍କା ମିଶାଇଦେବ, ତାହାହେଲେ ଏହିତା ହେବ ଯେ 
ପ୍ରତିମହଣ ତିନିଟଙ୍କା ଲେଖାଏ ପଡ଼ିବ । ଟଙ୍କାଦ୍ଵାରା ଧନବୃଦ୍ଧି ହୁଏ ନାହିଁ, ଏ ବିଷୟ 
ପଛେ କଥ୍ତ ହେବ । 

ବର୍ଭମାନ ବିନିମୟ ବିଷୟ ଏବଂ ଟଙ୍କାର ଇତି ହାସ ଆଲୋଚନା କରାଯାଉ । 
ଭିନ୍ନ ଭିନ୍ନ ଲୋକଙ୍କଠାରେ ଭିନ୍ନ ଭିନ୍ନ ଦ୍ରବ୍ଯ ପ୍ରସ୍ତୁତ କରିବା ଭାର ସୁନ୍ଦର ରୂପେ 
ସ୍ଥାପିତ ହେବାକ୍ଷଣି, ଅଭାବର ଆଧ୍କ୍ୟ ହେତୁରୁ, ଜଜକର ପରିଶ୍ରମରେ ତାହାର 
ସମୁଦାୟ ଅଭାବ ପୂର୍ଣ୍ଣ ହେଲା ନାହିଁ, ପୁଣି ପୂର୍ବେ ତାହାର ନିଜ ଉତ୍ପାଦିତ ବସ୍ତୁର 
ଯେଉଁ ଅଭାବ ଥୁଲା ତାହା ପୂର୍ଣହୋଇ ଅନେକ ବଳିବାକୁ ଲାଗିଲା, ଏଣୁ ଏହି 
ଉଦ୍‌ବୃତ୍‌ ଅଂଶ ତାହା ପକ୍ଷରେ ଅନାବଶ୍ୟକ ହେଲା । କିନ୍ତୁ ସେ ଆନ୍ୟ ବ୍ୟକ୍ତିର 
ପରିଶ୍ରମ -ଉତ୍ପନ୍ନ ଦ୍ରବ୍ଯ ପାଇବାକୁ ପ୍ରତ୍ୟାଶୀ; ଅନ୍ୟବ୍ୟକ୍ତି ମଧ୍ୟ ତାହାର 
ପରିଶ୍ରମୋପ୍ୂନ୍ନ ଦ୍ରବ୍ୟ ପାଇବାକୁ ପ୍ରତ୍ୟାଶୀ । ଏଠାରେ ଦୁହିଁଙ୍କର ଅଧ୍‌କା ବସ୍ତୁର 
ବିନିମୟଦ୍ଧାରା ଦୁହିଁଙ୍କର ଅଭାବ ପୂର୍ଣ୍ଣ ହୋଇପାରେ କିନ୍ତୁ ପ୍ରୟୋଜନ ଅନୁସାରେ 
ଭିନ୍ନ ଭିନ୍ନ ଦ୍ରବ୍ଯ ମଧ୍ୟରେ ପରିମାଣର ଇତର ବିଶେଷ ହେବାର ସମ୍ଭବ । 

ଯେତେବେଳେ ବିନିମୟର କୌଣସି ସହଜ ଉପାୟ ନ ଥବାରୁ କେତେ କ୍ଲେଶ 
ଘଟିବାର ସମ୍ଭବ । ମନେକର ଜଣେ କେବଳ କୋଡ଼ି ଗଢ଼େ, ତାହାର ଚାଉଳ 
ଦରକାର ହେଲା କିନ୍ଧ ସେ ଖଣ୍ଡିଏ କୋଡ଼ି ବଦଳରେ ଚାରିଜଣଙ୍କର ଖୋରାକୀ 
ଚାଉଳ ପାଇପାରେ; ଜମା ଦୁଇଜଣଙ୍କର ଖୋରାକୀ ତାହାର ଆବଶ୍ଯକ, ବାକି 
ଯେତେକ ତାହା ପକ୍ଷରେ ଅନାବଶ୍ୟକ, କିନ୍ଧ ସେହିପରି ପରିମାଣର ଉଣା ନେବାର 
ଉପାୟ ନାହିଁ । ଚାଉଳଛଡ଼ା ତାହାର ଯଦି ଆଉ ପାଞ୍ଚ ରକମ ଦ୍ରବ୍ୟ ଆବଶ୍ୟକ ହୁଏ 
ଏବଂ ସେ ଯଦି ଦିନକେ ଖଣ୍ଡିକରୁ ବେଶି ତିୟାର କରି ନପାରେ ତେବେ ତାହାକୁ 
ଅନ୍ୟ ବସ୍ତୁ ପାଇଁ ବଳକା ଚାଉଳ ବଦଳ କରିବାକୁ ହେବ । ମନୁଷ୍ଯ କ୍ଲେଶରେ 
ପଡ଼ିଲେ ଉପାୟ ଉଦ୍ଭାବନ କରିଦାକୁ ଯତ୍ଵକରେ, ଏଣୁ ବିନିମୟର ସହଜ ଉପାୟ 
ବାହାର କରିବା ନିମନ୍ତେ ଯତ୍ନଶୀଳ ହେଲା । ଯେଉଁ ଦେଶ ଉନ୍ନତି ପଥରେ ଧାବିତ 
ହେଇଅଛି ସେ ଦେଶସ୍ଥ ଲୋକେ ବିନିମୟର ସହଜ ଉପାୟ ଉଦ୍ଭାବନ କରିଥାନ୍ତି । 
ଦକ୍ଷିଣ ଏସିଆର ସଭ୍ୟଜାତିମାନେ ୟୁରୋପୀୟ ବାସୀମାନଙ୍କଠାରେ ପଶୁଚର୍ମାଦି 
ବିନିମୟ କରି ଆହାରାଦି ଦ୍ରବ୍ଯ ନିୟନ୍ତି । ନିୟୁ ଫାଉଣ୍ଡଲଣ୍ଡ ବାସୀମାନଙ୍କର କଡ଼ 
ମାଛ, ଶୁଖୁଆ ବିନିମୟର ପ୍ରଧାନ ଦ୍ରବ୍ୟ ଅଟେ । ପଲିନେସିୟା ଦ୍ଵୀପ ସମୂହରେ 
ପଶୁଲୋମ ବ୍ୟବହୃତ ହୁଏ । ଆମ୍ଭମାନଙ୍କ ପ୍ରତିବେଶୀ କୁକୀମାନେ ହାତୀ ଦାନ୍ତ ଓ 
ବାଘଚମ ବିନିମୟଦ୍ଵାରା ଲୁଣ ଆଉ ଚେନି ଦିଅନ୍ତି । ତେବେ ମନୁଷ୍ୟ ଜାତି ମୁଦ୍ରାକୁ 
କିପରି ବିନିମୟର ଉପାୟ କଲେ, ଦେଖାଯାଉ । 

ପୃଥ୍ବୀ ମଧ୍ୟରେ ଅତିଶୟ ପ୍ରାଚୀନ ବେଦଗ୍ରନ୍ଧରେ ଦେଖାଯାଏ ଯେ ଶଜି ଗାଁ 
ଶଏ ଗାଇ ଘେନି ନିଜପୃତ୍ର ଶୁନସେପକୁ ବିକ୍ରୟ କରିଥୁଲେ । ଇଉରୋପଖଣ୍ଡର 
ଆଦିକବି ହୋମରଙ୍କ ଗ୍ରନ୍ଧରେ ଦେଖାଯାଏ ଯେ ନଅଟି ଗୋରୁ ବିନିମୟ କରି ଡିଅମିଡ଼ 
ନିଜ ବର୍ମ କ୍ରୟ କଲେ । କିନ୍ତୁ ଏପରି ବିନିମୟ ଦ୍ଵାରା ପୂର୍ବକଥ୍ତ ଅସୁବିଧା ଉଣା 
ହେଲା ନାହିଁ, ଏଣୁ ବହୁ ବିବେଚନା ଉତ୍ତାରେ ଧାତୁ, ବିନିମୟର ସହଜ ଉପାୟ 
ବୋଲି ନିର୍ଵାରିତ ହେଲା¬ ଧାତୁ ସ୍ଥାୟୀ, ଦୁଷ୍ପାପ୍ୟତା ହେତୁରୁ ଅଳ୍ପକେ ବହୁତ ଦ୍ରବ୍ୟ 
ମିଳିପାରେ, ଏବଂ ତାହାକୁ ଭାଟି ଇଚ୍ଛା ଅନୁସାରେ ଭିନ୍ନ ଭିନ୍ନ ପରିମାଣର ମୁଦ୍ରା 
କରାଯାଇପାରେ । ବୈଦିକ ଗ୍ରନ୍ଧର ଅନେକ ସ୍ଥଳରେ ସୁବର୍ଣ୍ଣ ଖଣ୍ଡ ବିନିମୟର ଉପାୟ 
ବୋଲି ଲିଖିତ ଅଛି । ସ୍ଥାର୍ଟା ରାଜ୍ୟରେ ଲୌହ ବ୍ଯବହାର ଚଳୁଥୁଲା ଏବଂ ରୋମ୍‌ 
ରାଜ୍ୟରେ ତାମ୍ର ଖଣ୍ଡ ପ୍ରଚଳିତ ଥୁଲା । 

ଇତିହାସ ପାଠକଲେ ଜଣାଯାଏ ଯେ ଧାତୁର ଏହି ବିନିମୟ ଗୁଣ ପ୍ରକାଶ 
ହୋଇଥ୍‌ଲେ ସୁଦ୍ଧା ଇହା ଅତି ପ୍ରାଚୀନ କାଳରେ ମୁଦ୍ରାର ଆକାର ଧାରଣ କରି ନ 
ଥୁଲା, କାରଣ ପ୍ରାଚୀନ ସଂସ୍କୃତ ଗ୍ରନ୍ରେ ମୁଦ୍ରା ଏ ଅର୍ଥରେ ବ୍ୟବହୃତ ହେବାର 

ଦେଖାଯାଏ ନାହିଁ । ରୋମ୍‌ ରାଜ୍ୟରେ ସର୍ବିଅସ ଟଲିଅସଙ୍କ ପୂର୍ବରେ ମୁଦ୍ରା ବ୍ୟବହାର 
ନଥୁଲା, ଧାତୃଖଣ୍ଡଦ୍ଧାରା କାର୍ଯ୍ୟ ନିର୍ବାହ ହେଉଥଲା । ସ୍ାର୍ଟାରାଜ୍ୟରେ ଲୌହଖଣ୍ଡ 
ବ୍ୟବହୃତ ହେଉଥଲା । ଏପରି ବଦଳରେ ବହୁତ ଅସୁବିଧା ଓ କ୍ଲେଶ ଘଟୁଥୁଲା, 
ତେଣୁ ତାହା ଚିହ୍ନିତ ହେବାର ଆବଶ୍ୟକ ହେଲା । ସାଧାରଣ କାର୍ଯ୍ୟଭାର ଯାହାଙ୍କ 
ହସ୍ତରେ ସେ ଗ୍ରାହ୍ୟ କଲେ, ସମସ୍ତଙ୍କ ଗ୍ରାହ୍ୟ ହୋଇପାରେ, ଅତଏବ ଶାସନକର୍ରା 
ମୂଦ୍ରା ଉପରେ ନିଜ ନାମ ଥ୍‌ବା କୌଣସି ଏକ ଚିହ୍ନ ଆଙ୍କି କରିଦେଲେ । ଏହିପରି 
ମୁଦ୍ରାର ଜନ୍ମ ହେଲା । ଏହା କେଉଁ ସମୟରେ କାହାଦ୍ଧାରା ପ୍ରଥମ ହୋଇଥଲା, 
ତାହା ନିରୂପଣ କରିବା ବୃଥା ଯେହେତୁ ତାହା ବିସ୍ଟୃତି ସାଗରରେ ନିମଗ୍ନ ହୋଇଅଛି । 
ଏତେଦୂର ଉନ୍ନତି ହେଲା, ତଥାପି ପରିମାଣର ଏକତା ସ୍ଥାପିତ ହୋଇ ନାହିଁ । ବାଇବଲ 
ଗ୍ରନ୍ଧରେ ଦେଖାଯାଏ ଯେ ଆବ୍ରାହମ -ମାକପିଲା ଭୁମି କ୍ରୟ କରି ମୂଲ୍ୟସ୍ଵରୂପ ଚାରିଶତ 
ରୌପ୍ୟମୁଦ୍ରା ଓଜନ କରିଦେଇଥୂଲେ । ନରମାନଜାତୀୟ ଉଇଲିୟମ ରାଜା ଯେ କି 
ଇଂଲଣ୍ଡ ଜୟ କରିଥୁଲେ, ତାଙ୍କ ରାଜତ୍ସକାଳ ପର୍ଯ୍ୟନ୍ତ ମୁଦ୍ରା ଓଜନ ହାର ପ୍ରଥା 
ଥୁଲା । ଏଥୁରେ ବହୁତ କ୍ଲେଶ ଘଟୁଥୂଲା । ଏହି ଅସୁବିଧା ଦୂର କରିବା ନିମନ୍ତେ 
ମୁଦ୍ରାର ଦୁଇ ପିଠି ମୁଦ୍ରାଙ୍କିତ ଏବଂ ପାର୍ଶ୍ଵ ସମୁଦାୟ ଏକପ୍ରକାର ଚିହ୍ନରେ ଚିହ୍ନିତ 
ହେବାକୁ ଲାଗିଲା । ଏହି ପ୍ରକାରେ ମୁଦ୍ରା ପରିମାଣର ଏକତା ସ୍ଥାପିତ ହେଲା। 
ବର୍ଉମାନ ମୁଦ୍ରା ଏହି ଆକାରରେ ସଭ୍ୟଦେଶସମୂହରେ ପ୍ରଚଳିତ ହେଉଅଛି । ମୁଦ୍ରା 
ବିନିମୟର ଆଶ୍ଚର୍ଯ୍ୟ ଉପାୟ, ଏଣୁ ମୁଦ୍ରାହି ଏକମାତ୍ର ଅର୍ଥ ବୋଲି ଲୋକମାନଙ୍କର 
ଭ୍ରମ ହୁଏ । ବର୍ଭମାନ ସମୟରେ ପୂଣି ବ୍ୟାଙ୍କ ନୋଟ ପ୍ରଚଳିତ ହେଉଅଛି, 
ବଣିକମାନଙ୍କ ମଧ୍ୟରେ ହୁଣ୍ଡୀ ମଧ୍ୟ ଚନୁଅଛି, କିନ୍ଧ ଏମାନଙ୍କ ପ୍ରଚଳନରେ କିଛି 
ତାରତମ୍ୟ ଅଛି । ଏମାନଙ୍କ ଜନ୍ମ ଏବଂ ବ୍ୟବହାର ସ୍ଵତନ୍ତ୍ର କାରଣରୁ ଉତ୍ପନ୍ନ । ଏହା 
ସମୟାନ୍ତରେ ଆଲୋଚିତ ହେବ । 


ବିବିଧ ସମ୍ବାଦ 


ଆମ୍ଭମାନଙ୍କ ମାଜେଷ୍ଟ୍େଟ୍‌ ଓ କଲେକୃର ଶ୍ରୀଯୁକ୍ତ ଟି. ନରମନ ସାହେବ ବାର୍ଷିକ 
ମଫସଲ ଗସ୍ତପାଇଁ ଗତ ୪ ନଭେମ୍ବର ମାସରୁ ବିଦେଶକୁ ଯାତ୍ରା କରିଅଛନ୍ତି । 

ଗତ ଦୌଡ଼ରେ ଯେଉଁ ସମସ୍ତ ମକଦମା ନିଷ୍ଠରି ହୋଇଅଛି ସେଥ୍‌ମଧ୍ଯରୁ ଗୋଟିଏ 
ମୋକଦ୍ଦମା ଅତି ଶୋଚନୀୟ । 

ବିହାରିବାଗର ଜେଲର ମେକଲି ସାହେବଙ୍କ ସହିତ ଉଇଲସନ୍‌ ସାହେବଙ୍କର 
ବିଶେଷ ବନ୍ଧୁତା ଥୁଲା । ସେହି ଅବକାଶରେ ଜେଲରଙ୍କ ମେମସାହେବ ସହିତ 

ଉଇଲସନ୍‌ର ସୁଦ୍ଧା ପ୍ରଣୟ ହୁଏ । କିଛିଦିନ ବାଦ ଉଇଲସନସାହେବ ସବ୍‌ଉଭରସିୟର 
ହୋଇ ବାଲେଶ୍ବରକୁ ଆସନ୍ତି । ଏଠାରେ ତାହାଙ୍କର ପୀଡ଼ା ହୁଏ । ପୀଡ଼ା ସମ୍ବାଦ 
ଉଲ୍ଲିଖିତ ମେମସାହେବ ପାଇଁ ଅତ୍ୟନ୍ତ ଦୁଃଖିତ ହେଲେ । ସାକ୍ଷାତ୍‌ କରିବା ବିଶେଷ 
ଆବଶ୍ୟକ ମଣି ମେମସାହେଚ ଘରୁ ବାହାରିଲା ବେଳେ କଲିକତା ଯାଉଅଛି ବୋଲି 
ନିଜ ସ୍ଵାମିଙ୍କଠାରେ କହିଥ୍‌ଲେ । କିନ୍ତୁ ଗୁପ୍ତଭାବରେ ଷ୍ଟିମାର୍‌ ଯୋଗେ ଏଠାକୁ 
ଆସିଲେ । ଜେଲର ସାହେବ ଏହି ଘଟନାର ସମ୍ବାଦ ପାଇ ଡାକଯୋଗେ ଏଠାରେ 
ଉପସ୍ଥିତ ହେଲେ । ସନ୍ଧାନ କରି ଜାଣିପାରିଲେ ଯେ ମେମସାହେବ ଆସିଥୂଲେ ସତ୍ୟ 
ମାତ୍ର ଗତ ଷ୍ଟିମାରରେ ଗୃହକୁ ଯାଇଅଛନ୍ତି । ମେକଲି ସାହେବ କୋପାବିଷ୍ଠ ହୋଇ 
ଉଇଲସନ ସାହେବଙ୍କ ନାମରେ ଗୃହିଣୀକୁ ଫୁସୁଲାଇ ଆଣିଥ୍‌ବାର ଦାବିକରି ଜୟଣ୍ଟ 
ମାଜିଷ୍ଟ୍ରେଟଙ୍କଠାରେ ଲାଲିସ ରୁଜୁ କଲେ । ସାହେବ ମଉସୁଫ ବିଚାରକରି ଆସାମିକୁ 
ଦୌରା ସପୋର୍ଟ କଲେ । ଦୌରାରେ ସବାଲ ଜବାବ କରିବାପାଇଁ ଉଇଲସନ୍‌ 
ସାହେବ କଲିକତାରୁ ଗୋଟିଏ ଇଂରେଜ ଉକିଲ ଅଣାଇଥ୍‌ଲେ । ବିଚାରରେ ଫୁସୁଲାଇ 
ଆଣିଥ୍ବାର ପ୍ରମାଣ ନମିଳିବାରୁ ଆସାମି ଖଲାସ ହୋଇଅଛି । ଆଜିକାଲି ଯେଉଁମାନେ 
ଉକ୍ିଲ ସାହେବ ହୋଇଅଛନ୍ତି ସେମାନଙ୍କୁ ଖଣ୍ଡିଏ ତାଲିମ ମିଳିଲା । 

ଆମ୍ଭମାନଙ୍କ କମିଶନର ଟି.ଇ. ରାଭିନ୍ସା ସାହେବ ୨୦ ତାରିଖ ନଭେମ୍ବର 
ଏଠାରେ ଉପସ୍ଥିତ ହେବେ । ମୟୂରଭଞ୍ଜ ଓ ନୀଳଗିରି ମଧ୍ୟରେ ଗଡ଼ାବେତେଇ ପଥର 
ଖଣି ନେଇ ଯେଉଁ ବିବାଦ ଚଳୁଅଛି ତାହା ଭଞ୍ଜନ କରାହିଁ ଆସିବାର ପ୍ରଧାନ 
ଉଦ୍ଦେଶ୍ୟ । 

ବାଲେଶ୍ବର ନିବସୀ ଶ୍ରୀଯୁକ୍ତ ବାବୁ ବୈକୁଣ୍ଠନାଥ ଦେ ବାଲେଶ୍ବର ଉତ୍କଳ ପ୍ରେସ୍‌କୁ 
କୋମ୍ପାନିଙ୍କ ଠାରୁ କ୍ରୟକରି ଅଛନ୍ତି । 

ଡକଟର ଅରବିନ୍ଦ ଗିରି ( ୧୯୫୪) : 
ଜନ୍ମ - ଭଦ୍ରକ ଜିଲ୍ଲାର କିଶୋର ପ୍ରସାଦ 
ଗ୍ରାମାଶିକ୍ଷାଟ ଫକୀରମୋହନ ମହା- 
ବିଦ୍ୟାଳୟ, ବାଲେଶ୍ଵର ଓ ଉପାଧ୍ୟୁଭ୍ତଭ 
ଓଡିଆ ବିଭାଗ, ଉଜୁଳ ବିଶ୍ଵବିଦ୍ୟାଳୟ 
ସଂପ୍ରତି ବରିଷ୍ଠ ଅଧ୍ୟାପକ, ଓଡ଼ିଆ 
ବିଭାଗ, ସୃର୍ଣଚୂଡ଼ ମହାବିଦ୍ୟାଳୟ, 
ମିତ୍ରପୁର, ବାଲେଶ୍ବର 

“ସାହିତ୍ୟିକ ଚନ୍ଦ୍ରମୋହନ ମହାରଣା” 
ଚର୍ା-ନିବନ୍ଧ ପାଇଁ ୧୯୮୫ ମସିହାରେ 
ଉତ୍କଳ ବିଶ୍ଵବିଦ୍ୟାଳୟରୁ ପିଏଚ୍‌ଡି. 
ଡିଗ୍ରୀ ଲାଭ 

ଏ ପର୍ଯ୍ଯନ୍ତ ତାଙ୍କର ଏକଶହରୁ ଉର୍ଚଚ 
ଗବେଷଣାତ୍ସକ ପ୍ରବନ୍ଧ ବିଭିନ୍ନ 
ପତ୍ରପତ୍ରିକାରେ ପ୍ରକାଶିତ। କେତେକ 
ଗଛ ଓ କବିତା ମଧ୍ଯ ପ୍ରକାଶିତ। ସାହିତ୍ୟ 
ସାଧନା ପାଇଁ ବହୁ ଅନୁଷ୍ଠାନ ଦ୍ଵାରା ସେ 
ଲିଖିତ ଓ ସଂପାହିତ ପୁସ୍ତକାବଳୀ — 
ଚନ୍ଦ୍ରମୋହନ ପରିକ୍ରମା, ଚନ୍ଦ୍ରମୋହନ 
ଗ୍ରନ୍ଧାବଳୀ, ଚନ୍ଦ୍ରମୋହନ ମହାରଣା 
(ଜୀବନୀ) ଗୋଲକ ସୃତିସମ୍ଭାର, 
ଫକୀରମୋହନଙ୍କ ଦୁର୍ଲଭ ରଚନାବଳୀ, 
ଜଗନ୍ନାଥ ପଢିହାରୀ ଗ୍ରନ୍ଧାବଳୀ 
(ଯନ୍ଚସ୍ପଧୟ ରସରାଜ ବଟବିହାରୀ 
ଗୁନ୍ଧାବଳୀ ( ଯନ୍ତସ୍ମ) , ରାଜା ବୈକୃ ନାଥ 
ଦେ ବାହାଦୂର (ଯନ୍ତସ୍ଥ) । 

' ପାଳନ ପିରରାର ଏହା ପ୍ରତିଷ୍ଠାତ୍ନା।, ନଧୁସୁଦନଙ୍କ ଆଦର୍ଶ ସଂପର୍କରେ ଯୁବପାଢି ମଧ୍ୟରେ 
ସବ୍ବେତ୍ରନତା ସୃଷ୍ଟି କରିବା ପାଇଁ ପ୍ରଗତି ଉତ୍କଳ ସଂଘ ଓଡିଶାର ବିଶ୍ଵବିଦ୍ୟାଳୟଗୁଡିକରେ 


ସୂର୍ଣପଦକ- ର ବ୍ୟବସ୍ମା କରିଛି ଓ ମଧ୍ଙ୍୍‌ ତ ସଂପର୍କରେ : Madhusudan 


usudan Da - His Lite and 


